
ମୁଖବନ୍ଧ 


ଓଡ଼ିଆ ଭାଷା ଯେଉଁମାନଙ୍କର ନିଜର ଭାଷା, ଓଡ଼ିଆ ସାହିତ୍ୟ ମଧ୍ଯ ସେମାନଙ୍କର 
ନିଜର ସାହିତ୍ଯ । ଏହାକୁ ଜାଣିବାର ପ୍ରୟୋଜନ କେବଳ ପରୀକ୍ଷା ପାଇଁ ନୁହେଁ, ତାହା 
ସହିତ ସ୍ଥାୟୀ ଭାବରେ ସଂଶ୍ଳିଷ୍ଟ ହୋଇ ରହିବା ପାଇଁ । ପାଠ୍ୟପୁସ୍ତକଟିଏ ପାଠ ପଢ଼ୁଥ୍‌ବା 
ଛାତ୍ରର କାର୍ଯ୍ୟରେ ଲାଗେ । ପରୀକ୍ଷାରେ ଘାଟି ପାରିହେବା ପାଇଁ ତାହା ଛାତ୍ରକୁ ସାହାଯ୍ୟ 
କରେ । ପରୀକ୍ଷା ସରିଗଲେ ଆଉ ତାହାର କୌଣସି ପ୍ରୟୋଜନ ନ ଥାଏ | ଅର୍ଥାତ୍‌, 
କେବଳ ପ୍ରୟୋଜନରେ ପଡ଼ି ଛାତ୍ରଛାତ୍ରୀମାନେ ତାହାକୁ ପଢ଼ନ୍ତି ଚଟାପଟ କାମ 
ସାରିଦେବାକୁ ସେମାନେ ତାକୁ ପଢ଼ନ୍ତି । 


ପାଠ୍ୟପୁସ୍ତକଟିଏ ଲେଖ୍‌ବା, ଅର୍ଥାତ୍‌ ଅଧ୍କ ଅର୍ଥ ଉପାର୍ଚନ କରିବା | ସାହିତ୍ୟ 
ଅପେକ୍ଷା ସାହିତ୍ୟର ସହଚର ଲେଖ୍‌ ଆମ ଶିକ୍ଷାର ବତ୍ତମାନ ବଢାରରେ ଅଧ୍‌କ ଅର୍ଥ 
ମିଳେ । ସାହିତ୍ୟ ଅପେକ୍ଷା ସହଚରଟିଏ ଅଧ୍କ ସହଚ୍ଚରେ ଲେଖ୍୍‌ହୁଏ । ସମ୍ଭବତଃ 
ଛୀତ୍ରନ୍ାତ୍ରୀଙ୍କର ଅସହାୟତାର ସୁଯୋଗ ନେଇ ଯାହା ତାହା ଲେଖ୍‌ଲେ ମଧ୍ଯ ଚଳିଯା ଏ । 


ମାତ୍ର, ଏପରି ପାଠ୍ୟପୁସ୍ତକ ମଧ୍ଯ ଲେଖା ଯାଇପାରେ, ଯାହା ଛାତ୍ରଛାତ୍ରୀମାନଙ୍କର 
ଜିଜ୍ଞାସାକୁ ବଢ଼ାଇବ, ସେମାନଙ୍କ ମନ ଭିତରେ ଆଗ୍ରହର ଉଦ୍ରେକ କରିବ, ସେମାନଙ୍ୁ ପ୍ରଶ୍ନ 
ପଚାରି. ଶିଖାଇବ, ଅର୍ଥାତ୍‌ ନିଜେ ଚିନ୍ତା କରିବାକୁ ଶିଖାଇବ ! ସାହିତ୍ୟ ପ୍ରତି, ସଂସ୍କୃତି ପ୍ରତି 
ଏବଂ ନିଜର ଭୂମିଟି ପ୍ରତି ଏକ ସ୍ଥାୟୀ ଅନୁରାଗ ସୃଷ୍ଟି କରିବା ପାଇଁ ଗୋଟିଏ ପାଠ୍ୟପୁସ୍ତକ 
କିପରି ସହାୟକ ହୋଇପାରିବ, ପୁସ୍ତକଟି ମୁଖ୍ୟତଃ ତାହାରି ଏକ ପ୍ରଚେଷ୍ଟା । ତଥାପି 
ଅନୁସନ୍ଧିତ୍ତୁ ଛାତ୍ରନ୍ଥାତ୍ରୀଙ୍କ ପରି ଗୁଣୀ ଅଧ୍ୟାପକ ଏବଂ ସାହିତ୍ୟପ୍ରେମୀ ସାଧାରଣ ପାଠକ 
ମଧ୍ଯ ଏହାଦ୍ଵାରା ଉପକୃତ ହେବେ ବୋଲି ଆଶା କରୁଛି। 


ଲେଖକ 


ଦ୍ବିତୀୟ ପ୍ରକାଶନ ସମ୍ପର୍କରେ ପଦେ 


ଓଡ଼ିଆ ସାହିତ୍ୟର ଇତିହାସ ରଚନା କିଛି ନୂଆ କଥା ନୁହେଁ । 
ବିଦ୍ଧାନ୍‌ ଲେଖକମାନେ ଓଡ଼ିଆ ସାହିତ୍ୟର ସୃଷ୍ଟି ଓ କ୍ରମବିକାଶ ସମ୍ପର୍କରେ 
ବିଶଦ ଆଲୋଚନା କରିଛନ୍ତି । ସମ୍ବର୍ତ ବିଷୟରେ ଏକାଧ୍‌କ ପୁସ୍ତକ ପ୍ରକାଶ 
ପାଇସାରିଛି । ତନ୍ମଧ୍ଯରୁ କେତେକ ପାଠ୍ୟପୁସ୍ତକର ମାନ୍ୟତା ପାଇଛନ୍ତି 
ଅଥବା ଏପରି କୁହାଯାଇପାରେ ପାଠ୍ୟପୁସ୍ତକ ରୂପେ ପ୍ରଚଳିତ ହେବାର 
ଉଦ୍ଦେଶ୍ୟ ରଖ୍‌ ସେସବୁ ଲେଖାଯାଇଛି । ବଜ୍ଚାରରେ ସେଇ ବହିଗୁଡ଼ିକ ମଧ୍ଯ 
ବେଶ୍‌ ସହଜଲଭ୍ୟ, ମାତ୍ର ଛାତ୍ରଛାତ୍ରୀମାନଙ୍କର ଜିଞ୍ଜାସା ଓ ଅନୁରାଗକୁ 
ଉଦ୍ଦୀପିତ କଲାଭଳି ଓଡ଼ିଆ ସାହିତ୍ୟର ଇତିହାସ ଆଧାରିତ ପାଠ୍ୟପୁସ୍ତକ 
ଯେ ଆମ ଭାଷାରେ ଏଯାବତ୍‌ କ୍ଚିତ ସମ୍ଭବ ହୋଇଛି, ଏଥ୍‌୍ରେ 
ଏତେଟିକେ ଅତିଶୟୋଚ୍ଛି ନାହିଁ । 


ଏହି ପରିପ୍ରେକ୍ଷୀରେ ଏଠାରେ ଉଲ୍ଲେଖନୀୟ ଯେ ଓଡ଼ିଶାର 
କୃତବିଦ୍ୟ ଗଦ୍ୟଶିଳ୍ପୀ, ପ୍ରବନ୍ଧ୍‌ ଓ ସମାଲୋଚନା ସାହିତ୍ୟର ଲବ୍‌ଧପ୍ରତିଷ୍ଠ 
ଲେଖକ, ବିଶିଷ୍ଠ ଚିନ୍ତାନାୟକ ଓ ଶିକ୍ଷାବିତ୍‌ ଶ୍ରୀଯୁକ୍ତ ଚିତ୍ତରଂଜନ ଦାସଙ୍କ 
ରଚିତ “ଓଡ଼ିଆ ସାହିତ୍ୟର ଇତିହାସ : ସାମାଜିକ-ସାଂସ୍ବତିକ ଭିଭିଭୁମି' 
ନାମକ ପାଠ୍ୟ ପୁସ୍ତକଟି ପ୍ରଥମେ “ଶବ୍ଦାଲୋକ' ପ୍ରକାଶନ ସଂସ୍ଥା ଦ୍ଵାରା 
୧୯୯୩ ମସିହାରେ ଆଲୋକକୁ ଆସିଥ୍ଲା | ଆଲୋଚନାର ଅନନ୍ୟ 
ଶୈଳୀ ତଥା ବିଷୟଗତ ସ୍ଵତନ୍ତ୍ର ଦୃଷ୍ଟିକୋଣ ପାଇଁ ଉକ୍ତ ବହିଟି ଇତିମଧ୍ୟରେ 
ଅନୁସନ୍ଧିସ୍ତୁ ଛାତ୍ରନ୍ଥାତ୍ରୀ ତଥା ଅଧ୍ୟାପକମାନଙ୍କ ମହଲରେ ବିଶେଷ ଆଦୃତ 
ହୋଇପାରିଛ୍ଥ । ବହିଟି ଏବେ ଦୁଷ୍ପାପ୍ୟ । ଏହାର ଉପାଦେୟତାକୁ ଉପଲବ୍ଧ 
କରି ଏହାକୁ ପୁଣିଥରେ ପ୍ରକାଶ କରିବା ପାଇଁ ସର୍ବତ୍ର ବିପୁଳ ଆଗ୍ରହ 
ପରିଲକ୍ଷିତ ହେଉଛି । ସୁତରାଂ ପୁସ୍ତକର ଦ୍ଵିତୀୟ ସଂସ୍କରଣଟି ପ୍ରସ୍ତୁତ ହୋଇ 
ସଂପ୍ରତି “ପଥ୍‌କ ପ୍ରକାଶନୀ” କର୍‌କ ପ୍କାଶ ମାଉଛି । ଏଥ୍‌ନିମିତ୍ତ 


ସମ୍ମାନସ୍ଵଦ ଲେଖକ ଓ ପ୍ରଥମ ପ୍ରକାଶକ ମହୋଦୟ ସେମାନଙ୍କର ସଦୟ 
ସ୍ଵୀକୃତି ପ୍ରଦାନ କରିଛନ୍ତି । ସେମାନଙ୍କୁ ଏଇ ଅବସରରେ ମୁଁ ଗଭୀର 
କୃତଜ୍ଞତା ଜଣାଉଛି । ଯେଉଁ ଶ୍ରଦ୍ଧାଶୀଳ ଛାତ୍ରନ୍ଥାତ୍ରୀ, ଗୁଣୀ ଅଧ୍ୟାପକ ତଥା 
ସହୃଦୟ ପାଠକଙ୍କର ଅଶେଷ ଆଗ୍ରହ ଓ ପ୍ରେରଣା ବହିଟିର ପୁନଃ ରୂପାୟନ 
ପାଇଁ ଦାୟୀ ସେମାନଙ୍କୁ ମଧ୍ଯ ଆନ୍ତରିକ ଧନ୍ୟବାଦ ଅର୍ପଣ କରୁଛି । 


-- ପ୍ରକାଶକ 


(10) 


ପ୍ରଥମ ପରିଚ୍ଛେଦ 
ଦ୍ବିତୀୟ ପରିଚ୍ଛେଦ 
ତୃତୀୟ ପରିଚ୍ଛେଦ 
ଚତୁର୍ଥ ପରିଚ୍ଛେଦ 
ପଞ୍ଚମ ପରିଚ୍ଛେଦ 
ଷଷ୍ଠ ପରିଚ୍ଛେଦ 

ସପ୍ତମ ପରିଚ୍ଛେଦ 


ଅଷ୍ଟ୍ରମ ପରିଚ୍ଛେଦ 


ସୂଚୀପତ୍ର 


ବିଷୟ 
ସାହିତ୍ୟ, ସମାଜ ଓ ସଂସ୍କୃତି 
ସାହିତ୍ୟ-ସମାଜ- ସଂସ୍କୃତି 
ଓଡ଼ିଶାର ସମାଜ - ସାଂସ୍କୃତିକ ଭୂମି 
ଲିଖ୍‌ତ ସାହିତ୍ୟର ଆରମ୍ଭକାଳ 
ଆଦିସାହିତ୍ୟ ଓ ଆଦିକବି ସାରଳା ଦାସ 
ଓଡ଼ିଶାର ପଞ୍ଚସଖା 
ସାହିତ୍ୟରେ ରୀତିଯୁଗ ଏବଂ... 
ଆଧୁନିକ ସାହିତ୍ୟର ପ୍ରଥମ ଶହେବର୍ଷ 


(୧୮୫୦ - ୧୯୫୦) 


ପୃଷ୍ଠା 


୧୧ 
୪୧ 
୭୧ 
୮୮ 
୧୦୮ 
୧୩୧ 


୧୫୫ 


ପ୍ରଥମ ପରିଚ୍ଛେଦ 
ସାହିତ୍ଯ ସମାଜ ଓ ସଂସ୍କୃତି 


ସାହିତ୍ୟ 


ମଣି ଷ ମାତ୍ରକେ ସମସ୍ତେ ଏହି ଜଗତରେ ଜୀବନଧାରଣ କରି ରହିଥାନ୍ତି, ମାତ୍ର 
ସେମାନଙ୍କ ଭିତରୁ ଅତ୍ୟନ୍ତ ଅଳପ ମଣିଷ ଜୀବନଟିଏ ବଞ୍ଚନ୍ତି । ଅଧ୍କାଂଶ ମଣିଷ ଆଗରୁ 
ନିର୍ଦିଷ୍ଟ ହୋଇ ରହିଥ୍‌ବା କୌଣସି ଏକ ଗୁଳାକୁ ଆଦରି ନେଇ ନିଜ ଜୀବନକୁ ବଞ୍ଚନ୍ତି । 
ସମାଜର ଗୁଳା, ସଂସ୍କୃତିର ଗୁଳା, କୌଣସି ଏକ ସମାଜରେ ଚଳି ଆସୁଥ୍ବା ଆଚାରଗୁଡ଼ିକର 
ଗୁଳା, ଧର୍ମର ଗୁଳା, ବିଶ୍ଵାସଗୁଡ଼ିକର ଗୁଳା - ଏହିପରି ଭାବରେ ତୁମେ ଯେଉଁଭଳି ମନ 
କରିବ, ତୁମକୁ ସେଭଳି ଗୁଳାଟିଏ ଅବଶ୍ୟ ମିଳିଯିବ । ପୂଥ୍ବୀରେ ମଣିଷର ସମାଜ ଏପରି 
ଭାବରେ ସତେଅବା ତିଆରି ହୋଇ ରହିଛି ଯେ, ତାହା ଅଧ୍କାଂଶ ମଣିଷଙ୍କୁ କୌଣସି ଏକ 
ଗୁଳା ବାଛିନେଇ ସେହି ଅନୁସାରେ ବାଟ ଚାଲିବାକୁ କେତେ ନା କେତେ ପ୍ରଲୋଭନ ଓ 
ଆକର୍ଷଣ ଯୋଗାଇ ଦେଉଛି । ଖୁବ୍‌ ଅଳପ ମଣିଷ ଅଛନ୍ତି, ଯେଉଁମାନେ କି ଗୁଳାରେ ଯିବାକୁ 
ମୋଟେ ମନ କରିପାରନ୍ତି ନାହିଁ । ଗୁଳାକୁ ଡେଇଁ ଯିବାକୁ ହିଁ ଯଥାର୍ଥ ଜୀବନ ବୋଲି ଅନୁଭବ 
କରନ୍ତି । ସେମାନେ ନିଜ ଭିତରେ ଅଧ୍‌କ ଗଭୀରକୁ ଯିବାକୁ ମନ କରନ୍ତି । ଅନ୍ୟ ଅନେକ 
ଯେତିକି ଦେଖନ୍ତି, ସେମାନେ ତ।'୦ା।ରୁ ଅନେକ ଗୁଣ ଅଧ୍କ ଦେଖନ୍ତି । ଆପଣାର 
ଆଖ୍‌ଗୁଡ଼ିକ ଜାଣିଶୁଣି ଅନେକ ଆଡ଼କୁ ଓ ଅନେକ ଦୂରକୁ ପ୍ରଲମ୍ବିତ କରିଦିଅନ୍ତି । ସେମାନଙ୍କର 
ବାହାର ଆଉ ଭିତର ମଧ୍ଯରେ ସତେ ଅବା କ୍ରମେ ଏକ ମିତ୍ରତା ସୃଷ୍ଟି ହୋଇଯାଏ । ବାହାରଟା 
ଭିତରେ ଅଧ୍୍‌କ ଗଭୀରକୁ ଯିବାଲାଗି ପ୍ରେରଣା ଓ ପୁଞ୍ଜ ଯୋଗାଇ ଦିଏ ଏବଂ ଭିତରଟା ମଧ୍ଯ 
ବାହାରେ ଆହୁରି ଅନେକନେତ୍ର ହୋଇ ଧାଇଁ ଯିବାକୁ ଏବଂ ସମ୍ବନ୍ଧ ସ୍ଥାପନ କରିବାକୁ ବଳ 
ଆଣି ଯୋଗାଇଦିଏ । 

ଜଣେ ବ୍ୟନ୍ତି ଯେତେବେଳେ ତା' ଜୀବନର ସର୍ବୋତାମ ଅନୁଭବକୁ ଭାଷାର ବେଢ଼ଣା 
ଦେଇ ବ୍ୟକ୍ତ କରିବାକୁ ବାହାରେ, ସମ୍ଭବତଃ ସେତିକିବେଳେ ସାହିତ୍ୟର ଉନେଷଣା ହୁଏ । 
ଏହି ଅନୁଭବ ପୁଣି କ'ଣ, ସର୍ବୋତ୍ତମ ଅନୁଭବ କହିଲେ ଆମେ ପୁଣି କ'ଣ ବୁଝିବା ? 
ଅନୁଭବ କ'ଣ ଖାଲି ଢଣେ ମଣିଷର ତଥାକଥ୍ତ ଭିତରର ବସୁଟିଏ ? ନିର୍ମଳ ହଦଟିଏ ? 
କୂଳରେ ଗୋଟିଏ ପର୍ବତ ଶ୍ରେଣୀ, କେତେ ଶାନ୍ତ ଓ ନୀଳ ସିର ହୋଇ ସେହି ପର୍ବତଶ୍ରେଣୀ 
ହଦଟିର ଜଳରେ ପ୍ରତିବିମ୍ବତ ହୋଇ ରହିଥାଏ ପ୍ରତିବିମ୍ବିତ ପର୍ବତଟିରେ ବାହାରର ପ୍ରକୃତ 
ପର୍ବତଟିର କୌଣସି ବିକ୍ଷୁବ୍‌ଧତା ନ ଥାଏ, କୌଣସି ବନ୍ଧୁରତା ନ ଥାଏ | ତଥାପି ତାହା 


ପ୍ରଥମ ପରିଚ୍ଛେଦ ୨ ସାହିତ୍ୟ, ସମାଜ ଓ ସଂସ୍କୃତି 


ବାହାର ପର୍ବତଟିର ତୁଳନାରେ ଆଦୌ କୌଣସି ଗୁଣରେ ଅପ୍ରକୃତ ଲାଗେ ନାହିଁ । ଆମେ 
ଉପଯଜ୍ତ ହୋଇପାରିଲେ ତାହା ବାହାରଟି ଅପେକ୍ଷା ଅଧ୍କ ସୁନ୍ଦର ଦିଶେ, ଅଧ୍କ ଅଥ ପୂର୍ଣ 
ମନେହୁଏ, ଅନେକ ଅଧ୍କ ସନ୍ଦେଶକୁ ବହନ କରି ଆଣୁଥାଏ, ସେହି ଗୋଟିଏ ବିମ୍୍‌ 
ଭିତରେ ସତେ ଅବା ପ୍ଥ୍ବୀର ସବୁ ପର୍ବତର ବିଯ୍ବଟି ଅତ୍ୟନ୍ତ ନିବିଡ଼ ଭାବରେ ଅନୁଭୂତ 
ହେଉଥାଏ । ବାହାରର ପର୍ବତଟି ନ ଥ୍ ଲେ ଏହି ବିମ୍ବଟି କଦାପି ସମ୍ଭବ ହୁଅନ୍ତା ନାହିଁ ଏବଂ 
ସ୍ଵଚ୍ଛଳଳ ଗ୍ରହଣଶୀଳ ହ୍ରଦଟିଏ ନ ଥ୍ଲେ ମଧ୍ଯ ବିମ୍ବଟି ସମ୍ଭବ ହୁଅନ୍ତା ନାହିଁ । ଆମ 
ଅନୁଭବଗୁଡ଼ିକ ସମ୍ଭବତଃ ଅନେକାଂଶରେ ସେହିପରି । ବାହାରର ପବତଟି ନ ଥ୍‌ଲେ 
ଆମେ ଅନୁଭବ ଲାଗି ଖାଦ୍ୟ ପାଇ ପାରଟ୍ତନ୍ତେ ନାହିଁ । ପୂନଶ୍ଚ ଆମ ଦ୍ଵାରଟି ଯଥେଷ୍ଠ 
ପରିପାଟୀରେ ଓ ଯଥାର୍ଥଭାବେ ଗ୍ରହଣଶୀଳ ହୋଇ ନ ଥ୍‌ଲେ ଆମେ ଅନୁଭବ କଲାଭଳି 
ହୁଏତ ଆଦୌ କିଛିହେଲେ ଅନୁଭବ କରିପାରନ୍ତେ ନାହିଁ । 

ଆମେ ମଣିଷମାନେ ପଥ୍ବୀରେ ଯେତିକି ଦେଖ୍‌ବାକୁ ଇଚ୍ଛାକରୁ, କେବଳ ସେତିକି 
ଦେଖ୍‌ପାରୁ । ଆମେ ଅଧ୍କତର କ୍ଷେତ୍ରରେ କେବଳ ଉପରଠାଉରିଆ ଭାବରେ ଦେଖୁ, 
କେବଳ ଆମ ନିଜ୍ଚ ପ୍ରୟୋଜନଗୁଡ଼ିକ ଦ୍ଵାରା ପ୍ରେରିତ ହୋଇ ଦେଖୁ । କେବଳ ବସ୍ତୁଗୁଡ଼ିକୁ 
ନୁହେଁ, ପ୍ରକୃତିକୁ ନୁହେଁ, ମନୁଷ୍ଯମାନଙ୍କୁ ମଧ୍ଯ ପ୍ରାୟ ସେହିପରି ଭାବରେ ଦେଖୁ । ତେଣୁ 
ଦେଖ୍‌ଲାଭଳି ପ୍ରାୟ ଆଦୌ କିଛି ହେଲେ ଦେଖୁ ନାହିଁ । ତେଣୁ, ଅନୁଭବ କଲାଭଳି ପ୍ରାୟ କିଛି 
ହେଲେ ଅନୁଭବ କରିପାରୁନାହିଁ । ଆତ୍ମୀୟତା ଦେଇ ଦେଖ୍‌ବା - ସିଏ ହେଉଛି ଏକ ଅନ୍ୟ 
ଅନୁରାଗର କଥା, ଏକାବେଳକେ ଏକ ଅନ୍ୟ ଆସୁହାର କଥା | ଆତ୍ମୀୟତା ଦେଇ ଦେଖ୍‌ଲେ 
ପ୍ଥ୍ବୀ ସହିତ, ଜୀବନ ସହିତ ଆମର ଯାବତୀୟ ସାକ୍ଷାତ୍‌କାର ଏକାବେଳକେ ଅନ୍ୟ 
ପ୍ରକାରର ହୋଇଯାଏ । ଆତ୍ମୀୟତା ହିଁ ଆନନ୍ଦ ଦିଏ, ଆପଣାର ନାନା ମୋହରୁ ଆମତ୍ମୀୟତା 
ଆମକୁ ମୁକ୍ତ କରିଆଣେ । ସାଧାରଣ ଜୀବନରେ ଆମେ କେତେକେତେ ମୋହକୁ ସତ୍ୟ 
ବୋଲି ଜାବୁଡ଼ି ଧରିଥାଉ, କେତେ ମିଛ ବିଶ୍ବାସକୁ ଅସଲ ବିଶ୍ଵାସ ବୋଲି ଭ୍ରମ କରୁଥାଉ, 
ଅଳପଗୁଡ଼ାକୁ ସବୁକିଛି ବୋଲି ଭାବୁଥାଉ । ଅସଲ ଆତ୍ମୀୟତା ଆମ ହାତରେ ସେହିସବୁ 
ମୋହ, ମିଛ ବିଶ୍ବାସ ଏବଂ ଅଳପର କବଳରୁ ରକ୍ଷା ପାଇବାର ଉପାୟଟି ଆଣି ଧରାଇଦିଏ । 
ଆମକୁ ଅନେକ ମିଛ ଉତ୍ସାହ ଏବଂ ଉତ୍ତେଜନାରୁ ରକ୍ଷା କରେ । ତା'ପରେ ଆମ ଅନୁଭବର 
ରାଜ୍ୟରେ ମଧ୍ଯ ପରି ବତ୍ତ ନ ଆସି ପହଞ୍ଚେ । ଅନୁଭବର ସିଡ଼ିରେ ଆମେ ସତେଅବା 
ଏକାବେଳକେ କେତେକେତେ ପାହାଚ ଉଠିଯାଉ । ନୂଆ ନୂଆ ଉଚ୍ଚତାକୁ ଆରୋହଣ କରୁ, 
ନୂଆ ନୂଆ ଗଭୀରତାକୁ ଆରୋହଣ କରୁ । ଆମର ସର୍ବୋତ୍ତମ ଅନୁଭବଗୁଡ଼ିକ ତାହାରି ଦ୍ଵାରା 
ସମ୍ଭବ ହୁଏ । 

ଅନେକେ ମନେକରନ୍ତି, କବିମାନେ, ଲେଖକମାନେ ପୃଥ୍ବୀରେ ଜନୁଗ୍ରହଣ କରିବା 
ପୂର୍ବରୁ ସିଆଡ଼ୁ କବି ବା ଲେଖକ ହୋଇ ଆସିଥାନ୍ତି । କବିତ୍ସକୁ ପ୍ରାଚୀନ ସାହିତ୍ୟ ପରମ୍ପରାରେ 
ଏକ ଜନ୍ମଜାତ ଗୁଣ ବୋଳି କୁହାଯାଇ ଆସିଛି । ଦେବୀ ସରସ୍ବତୀଙ୍କୁ ସକଳ ସାରସ୍ଵତ- 
ସାମର୍ଥ୍ୟର ଉତ୍ସ ବୋଲି କଳ୍ପନା କରାଯାଇଛି ! ବ୍ୟାସ, ବାଲ୍ମିକୀ ପ୍ରଭୃତି ପ୍ରାଚୀନ କବିମାନେ 


ପ୍ରଥମ ପରିଳ୍ଳେଦ ୩ ସାହିତ୍ୟ, ସମାଜ ଓ ସଂସ୍କୃତି 


ସରସ୍ବତୀଙ୍କ କରୁଣା ଲାଭ କରି କାବ୍ୟ ଲେଖ୍‌ବାକୁ ସମର୍ଥ ହୋଇଥ୍‌ଲେ ବୋଲି ଅପବାଦ 
ରହିଛି, ସେହି ଅନୁସାରେ କେତେକେତେ କାହାଣୀ ମଧ୍ଯ ରହିଛି । କବି କାଳିଦାସଙ୍କ ସହିତ 
ମଧ୍ଯ କେତେ କାହାଣୀ ଯୋଡ଼ା ହୋଇ ରହିଛି । ଏଗୁଡ଼ିକ ବିଶ୍ଵାସ । ଅନ୍ଧ ବିଶ୍ଵାସ ଆଦୌ 
ନୁହେଁ । ପାଶ୍ଚାତ୍ୟ ସାହିତ୍ୟରେ ମଧ୍ଯ ସେହି ବିଶ୍ଵାସର କେତେକେତେ ଉଦାହରଣ ରହିଛି । 
ବିଶ୍ବାସ ପ୍ରେରଣା ଦିଏ ଏବଂ ଜଣେ କବି ସେହି ପ୍ରେରଣାରୁ ପ୍ରଭୂତ ଭାବରେ ଲାଭବାନ୍‌ 
ହୋଇଥାଏ । ବିଶ୍ଵାସ ଆଗକୁ ଆଗକୁ ପରି ଚାଳିତ କରି ନିଏ । ମାତ୍ର ସେଗୁଡ଼ିକୁ ଆମେ 
ପୃଥ୍‌ବୀରେ ଘଟିଥ୍‌ବା ପ୍ରକୃତ ଘଟଣା ବୋଲି କଦାପି ସ୍ଵୀକାର କରିବା ନାହିଁ ! ପୁରାଣ ଯେପରି 
ଇତିହାସ ନୁହେଁ, ବିଶ୍ବାସର ସତ୍ୟଗୁଡ଼ିକ ସେହିପରି ଆଦୌ ଇତିହାସ ନୁହେଁ । ମାତ୍ର, ଯାହା 
ଜୀବନରେ ସେହି ବିଶ୍ଵାସ ସମ୍ଭବ ହୋଇଛି ଏବଂ ଯିଏ ସେହି ବିଶ୍ଵାସ ଅନୁସାରେ ପରିଚାଳିତ 
ହୋଇଛି, ତା' ପାଇଁ ତାହା ଅବଶ୍ୟ ଏକ ସତ୍ୟ ଘଟଣା | ତା'ର ଅନ୍ତଃପୃଥ୍‌ବୀରେ ଘଟିଥ୍ବା 
ଏକ ଘଟଣା । ଆମେ ତାହାକୁ କଦାପି ଅସ୍ଵୀକାର କରିପାରିବା ନାହିଁ । ମାତ୍ର ତାହାହିଁ 
ଯାବତୀୟ ସାହିତ୍ୟ-ସମ୍ଭାବନାର ଏକମାତ୍ର ଉତ୍ସ ବା କାରଣ ବୋଲି ଯଦି କେହି ଦାବି କରି 
ବାହାରିବ, ତେବେ ତାହାକୁ ଭ୍ରାନ୍ତ ବୋଲି କୁହାଯିବ । ଆମ ଦେବତାମାନେ ସମସ୍ତେ ଆମରି 
ଦ୍ବାରା ତିଆରି । ଠିକ୍‌ ସେହିପରି ଆମର ସାହିତ୍ୟ ମଧ୍ଯ ଆମରି ଦ୍ଵାରା ତିଆରି । ଆମରି ଦ୍ଵାରା 
ଏହି ପୃଥ୍ବୀରେ ତିଆରି | ପୃଥ୍ବୀକୁ ଅନୁଭବ କରି ଓ ପୃଥ୍ବୀକୁ ବଞ୍ଚ୍‌ ଆମ ଭିତରେ 
ସେଗୁଡ଼ିକର ଯେଉଁ ସୂଜନାତ୍ମକ ଅନୁସ୍ପନ୍ଦନମାନ ହୋଇଛି ଏବଂ ଆମ ଭିତରୁ କେତେ ବ୍ୟଭ୍ତି 
ସେହି ଅନୁସ୍ପନ୍ଦନ ଗୁଡ଼ିକୁ ଯେତେବେଳେ ଭାଷାରେ ବ୍ୟକ୍ତ କରିବାକୁ ନିଜ ଭିତରୂ ଏକ 
ପ୍ରୟୋଜନ ଅନୁଭବ କରିଛନ୍ତି, ସେତିକିବେଳେ ସାହିତ୍ୟ ସମ୍ଭବ ହୋଇଛି । 

ସେହି ପ୍ରୟୋଜନର ଏକ ପରମ୍ପରା ରହିଛି । ସମ୍ଭବତଃ ସେହି ଅନୁସ୍ପନ୍ଦନର ମଧ୍ଯ ଏକ 
ପରମ୍ପରା ରହିଛି । ବହୁ ପ୍ରାଚୀନ ଯୁଗର ମନୁଷ୍ୟମାନେ ସେହି ପରମ୍ପରା ମଧ୍ଯରେ ବଢ଼ି 
ଆସିଛନ୍ତି, ଲାଳିତ ପାଳିତ ହୋଇ ଆସିଛନ୍ତି । ଏକ କ୍ରମ-ବିକାଶଧାରାର ଅଲଗା ଅଲଗା 
ସ୍ଥାନୀୟ ସ୍ରୋତର ପ୍ରଭାବରେ ପୃଥ୍‌ବୀରେ ବିଭିନ୍ନ ଭାଷାର ସୃଷ୍ଟି ହୋଇଛି । ଭାଷାମାନେ 
ମନୁଷ୍ୟର ଅଭିବ୍ୟନ୍ି-ବାସନାକୁ ମାଧ୍ୟମ ଯୋଗାଇ ଦେଇଛନ୍ତି ଏବଂ ସେହି ଅନୁସାରେ 
ସାହିତ୍ୟକୁ କ୍ରମେ ଅମୁକ ବା ସମୁକ ଭାଷାର ସାହିତ୍ୟ ବୋଲି କହିଛନ୍ତି । ଆପଣାର ଭାଷା, 
ଭୂମି ତଥା ସ୍ଥାନୀୟ ସ୍ଵତନ୍ତ୍ରତାଗୁଡ଼ିକ ବିଷୟରେ ମନୁଷ୍ୟ ଅଧ୍କ ସଚେତନ ହେବା ସଙ୍ଗେ ସଙ୍ଗେ 
ଏବଂ ସେଗୁଡ଼ିକ ସହିତ ତା'ର ଆମ୍ମୀୟତା ବୃଦ୍ଧି ପାଇବା ସଙ୍ଗେ ସଙ୍ଗେ ସିଏ ତାହାକୁ ମୋ 
ସାହିତ୍ୟ, ମୋ ଭାଷାର ସାହିତ୍ୟ ଅଥବା ମୋ ଜାତିର ସାହିତ୍ୟ ବୋଲି କହିଛି । ଏପରି କହି 
ଗର୍ବ ଅନୁଭବ କରିଛି । ନିଜ ଭିତରେ ଏକ ପ୍ରସାରଣ ଅନୁଭବ କରିଛି । ଆପଣାର ସେହି 
ସାହିତ୍ୟ ମାଧ୍ଯମରେ ସେ ନିଜର ଭୂମି, ଭାଷା ଏବଂ ସ୍ଥାନୀୟ ସ୍ଵତନ୍ତ୍ରତାଗୁଡ଼ିକ ସହିତ କେତେ 
ଏକାମତ୍ମତା ଅନୁଭବ କରିଛି, ଏକାମ୍ମତା ଅନୁଭବ କରି ଧନ୍ୟ ହୋଇଛି । କୌଣସି ଭାଷାର 
ସାହିତ୍ୟ କିମ୍ବା କୌଣସି ଜାତିର ସାହିତ୍ୟ କହିଲେ ଆମେ ସବା ଆଗ ସେହି ଏକାମ୍ବକତାକୁ ହିଁ 
ବୁଝିବା । “ମୋ” ସାହିତ୍ୟ ଅର୍ଥାତ୍‌ ମୁଁ ଯେଉଁ ଭୂମିରେ ଜନ୍ୁଗ୍ରହଣ କରିଛି ଓ ଯେଉଁ ଭୂମିକୁ ମୁଁ 


ପ୍ରଥମ ପରିଚ୍ଛେଦ ୪ ସାହିତ୍ୟ, ସମାଜ ଓ ସଂସ୍କୃତି 
ମୋ' ଭୂମି ବୋଲି କହି ଶିଖ୍‌ଛି, ସେହି ଭୂମିର ସାହିତ୍ୟ, ଯେଉଁ ଭାଷାରେ ମୁଁ ଯାବତୀୟ 
ଭାବନାକୁ ଭାବିଛି, ଯେଉଁ ଭାଷାରେ ମୁଁ ସ୍ଵପ୍ନ ଦେଖୁଛି ଅର୍ଥାତ ଅତୀତ ଏବଂ ଭବିଷ୍ୟତ ମଧ୍ଯକୁ 
କେତେକେତେ ପ୍ରବେଶ କରି ମୁଁ ତାହାରି ପରିପ୍ରେକ୍ଷୀରେ ହିଁ ମୋ ବର୍ତମାନଟିର କଳନା ଓ 
ଅବଧାରଣା କରିଛି, ମୋ ' ସାହିତ୍ୟ ହେଉଛି ସେହି ଭାଷାର ସାହିତ୍ଯ | ସେଥ୍ଲାଗି ତାହା 
ମୋର ଏତେ ପ୍ରିୟ, ମୋ ଲାଗି ଏତେ ବଡ଼ ଓ ଏତେ ପ୍ରେରଣାମୟ | ମୋ' ଭୂମି ଓ ମୋର 
ଭୂମି ଯେପରି କେବଳ ମୋର ସମ୍ପଭି ନୁହେଁ, ମୋର ସାହିତ୍ୟ ମଧ୍ଯ ସେହିପରି କେବଳ ମୋର 
ସମ୍ପରି ନୁହେଁ, ଅର୍ଥାତ୍‌ ମୁଁ ସେଗୁଡ଼ିକୁ ଆଦୌ ଅଧ୍କାର କରି ରହିନାହିଁ, ବରଂ ଅନେକ ଦୃଷିରୁ 
ମୁଁ ସେଗୁଡ଼ିକ ଦ୍ଵାରା ଅଧୂକୃତ ହୋଇ ରହିଛି । ଅଧ୍କୃତ ହୋଇ ଧନ୍ୟ ହୋଇଛି । ମୋ” 
ଭୂମିଦ୍ଵାରା ଅଧ୍‌କୃତ ହୋଇ ମୁଁ ଛିଡ଼ା ହେବା ପାଇଁ ନିଜ ଗୋଡ଼ ତଳେ ଭୂଇଁଟିଏ ପାଇଛି । ମୋ” 
ଭାଷାଦ୍ଵାରା ଅଧ୍କୃତ ହୋଇ ମୁଁ ଭିତରର କଥାଗୁଡ଼ିକୁ ବାହାରେ କହିପାରିବା ଲାଗି ନିର୍ମଳ 
ମାଧ୍ଯମଟିଏ ପାଇଛି । ମୋ କଥାକୁ ଯେ ଅନ୍ୟ ଅନେକେ ଶୁଣିପାରିବେ ଏବଂ ବୁଝିବେ, ସେହି 
ଅମୂଲ୍ୟ ପ୍ରତ୍ୟୟଟିକୁ ପାଇଛି । ଏବଂ ମୋ ସାହିତ୍ୟ ଦ୍ଵାରା ଅଧ୍କୃତ ହୋଇ ମୁଁ ନିଚ୍ଚ 
ଜୀବନରେ ଏକ ନିଦ୍ଦିଷ୍ଟ ସୃଜନାତ୍ମକ ପରମ୍ପରାର ଦାୟାଦ ହୋଇପାରିଛି । 


ସମାଜ 


ମଣିଷର ସମାଜ ମଣିଷ ଦ୍ଵାରା ଗଢ଼ାଯାଇଛି । ଜୀବନରେ ବହୁ ପ୍ରୟୋଜନ ଦ୍ଵାରା 
ପରିଚାଳିତ ଓ ପ୍ରେରିତ ହୋଇ ମନୁଷ୍ୟମାନେ ସେମାନଙ୍କର ସମାଜକୁ ଗଢ଼ିଛନ୍ତି । ଏହି ଗଢ଼ା 
ଆଦୌ କେଇଟା ଦିନରେ ହୋଇନାହିଁ, ପୂର୍ବରୁ ତିଆରି ହୋଇଥ୍ବା କୌଣସି ଯୋଜନା କିମ୍ବା 
ଚିଠା ଅନୁସାରେ ହୋଇନାହିଁ । ସମାଜ ଏବେ ମଧ୍ଯ ଗଢ଼ା ହେଉଛି । ଆବହମାନ କାଳ ଲାଗି 
ତାହା ଏହି ମଣିଷ ଦ୍ବାରା ଗଢ଼ା ହେଉଥ୍‌ବ । ଯେକୌଣସି କଳାକାର ଏବଂ କାରିଗର ପରି 
ମଣିଷ ତା' ସମାଜରେ କେତେ କ'ଣ ଭାଙ୍ଗୁଥ୍ବ ଓ କେତେ କ'ଣ ଗଢ଼ି ଦେଉଥ୍ବ | ଏହି 
ଭାଙ୍ଗିବା ଓ ଗଢ଼ିବାର, ପୁଣି ଭାଙ୍ଗି ପୁଣି ଗଢ଼ିବାର କାହାଣୀଟି ହେଉଛି ମଣିଷର ଇତିହାସ, 
ଏହି ପୃଥ୍ବୀରେ ମାନବ-ସମାଜର ଇତିହାସ । ସମାଜ ହେଉଛି ଏକ ପ୍ରକ୍ରିୟା । ମନୁଷ୍ୟର 
ଅନ୍ତର୍ଗତ ତଥା ବହିଃସ୍ଥ ଉଭୟ ଆବଶ୍ୟକତା ଦ୍ବାରା ସଞ୍ଚାଳିତ ହୋଇ ଏହି ପ୍ରକ୍ରିୟା ଲାଗିରହି 
ଆସିଛି, କାଳକାଳକୁ ଲାଗି ରହିଥ୍ବ | ପୃଥ୍ବୀର ଅଧ୍କାଂଶ ଧର୍ମ ସମାଜ ବିଷୟରେ ଏହି 
ବ୍ୟାଖ୍ୟାଟିକୁ ମୋଟେ ସ୍ଵୀକାର କରି ନାହାନ୍ତି। ଭଗବାନ ଆଦେଶ ଦେଇ ଏଚଟେଟା ବା 
ସେତେଟା ଦିନରେ ଏହି ଜଗତକୁ ତିଆରି କରିଛନ୍ତି ବୋଲି ପୃଥ୍‌ବୀର ପବିତ୍ର ଧର୍ମ- 
ପୁସ୍ତକମାନଙ୍କରେ ଲେଖା ହୋଇଛି । ଆମର ଏହି ବିଜ୍ଞାନ ଯୁଗରେ ମନୁଷ୍ୟମାନେ ଅନ୍ୟ 
ଆହ୍ବାନ ଏବଂ ଅନ୍ୟ ବିଶ୍ବାସଗୁଡ଼ିକ ଭିତରକୁ ପ୍ରବେଶ କରିବା ସଙ୍ଗେ ସଙ୍ଗେ ଧର୍ମ- 
ପୁସ୍ତକଗୁଡ଼ିକରେ ଲେଖା ହୋଇଥ୍ବା ସେହି ପୁରାତନ ବିଶ୍ବାସଟି ମଣିଷମାନଙ୍କର ପ୍ରତ୍ୟୟକୁ 
ଆଉ ସେତେବେଶୀ ପରିମାଣରେ ଛୁଇଁ ପାରୁନାହିଁ । ସ୍ଵର୍ଗବାସୀ କୌଣସି ଦେବତା ଅଥବା 
ଦିବ୍ୟକତ୍ତାଙ୍କର ବର।ଦରେ ପୃଥ୍ବୀସ୍ଥ ମଣିଷର ଏହି ସମାଜର ଦୈଘ୍ୟ ପ୍ରସ୍ଥଗୁଡ଼ିକୁ 


ପ୍ରଥମ ପରିଚ୍ଛେଦ ୫ ସାହିତ୍ୟ, ସମାଜ ଓ ସଂସ୍କୃତି 
ନିର୍ଧାରିତ କରାଯାଇଛି ବା କରାଯାଉଛି ବୋଲି ଗ୍ରହଣ କରିନେବାକୁ ମଣିଷର ବିବେକ 
ଆଉ ଆଦୌ ମା ନିନେବାକୁ ରାଜି ହେଉନାହିଁ । ନିଜ ଭିତରେ ସିଏ ସତେ ଅବା ଅନ୍ୟ ଏକ 
ଦେବତାର ସନ୍ଧାନ ପାଇଛି । ତାହାକୁ ସେ ନିଜର ଚେତନା ବୋଲି ଜାଣୁଛି । ସେହି 
ଚେତନା ତାକୁ ଏହି ପୃଥ୍‌ବୀର ବାଟକୁ ଚାଲିବା ପାଇଁ ନୂଆ ନୂଆ ମୂଲ୍ୟବୋଧ ଆଣି 
ଯୋଗାଇ ଦେଉଛି । ସେହି ଚେତନା ତା ' ବାହାରେ ତାକୁ ଅନ୍ୟ ମଣିଷମାନଙ୍କ ସହିତ ଏକ 
ପାରସ୍ପରିକତାରେ ବାନ୍ଧି ରଖ୍‌ଛି । 

ଏହି ପାରସ୍ପରିକତା ହେଉଛି ମଣିଷର ସମାଜ । ପ୍ରତ୍ୟେକ ବ୍ୟକ୍ତି ହେଉଛି ଏହି 
ସମାଜରେ ଗୋଟିଏ ଗୋଟିଏ ଏକକ, ଯେଉଁ ମାନେ କି ନାନା! ପାରସ୍ରିକତ।ର 
ପ୍ରୟୋଜନରେ ପରସ୍ପର ସହିତ ବାନ୍ଧି ହୋଇ ରହିଛନ୍ତି । ଅନେକ ଦର୍ଶନ ରହିଛି, ଯେଉଁମାନେ 
କି ବ୍ୟକ୍ତିକୁ ସମାନଜଠାରୁ ଅଲଗା କରି ଦେଖୁଛନ୍ତି । ଏପରି ଅନେକ ବାଦ ବୀ ସିଦ୍ଧାନ୍ତ ରହିଛି, 
ଯେଉଁମାନେ କି ବ୍ୟନ୍ତି ଆଗ ଏବଂ ସମାଜ ପଛ, ଅର୍ଥାତ୍‌ ବ୍ୟକି ମୁଖ୍ୟ ଏବଂ ସମାଜ ଗୌଣ 
ବୋଲି କହିଥାନ୍ତି । ଆହୁରି ଅନ୍ୟମାନେ ଅନ୍ୟ ପକ୍ଷରେ ରହି ସମାଜକୁ ଆଗ ଏବଂ ବ୍ୟକ୍ତିକୁ 
ପଛ ବୋଲି କହିଥାନ୍ତି । ଏହି ଦୁଇଟିଯାକ ମତକୁ ନେଇ ପୃଥ୍୍‌ବୀର ଇତିହାସରେ ଦୁଇଭଳି 
ରାଷ୍ଟ୍ରବାଦ ଏବଂ ରାଷ୍ଟ୍ରୀୟତା ଗଢ଼ି ଉଠିଛି । ମାଳିମାନେ ଥ୍‌ବେ ଅଥଚ ସୂତା ନ ଥ୍ବ କିମ୍ବା 
ସୂତାଟିଏ ଥ୍ବ, ଅଥଚ ମାଳିମାନେ ନ ଥ୍ବେ, - ତେବେ ଆଦୌ କୌଣସି ମାଳା ଗୁନଛାହୋଇ 
ପାରିବ ନାହିଁ । ତେବେ ଆମେ କାହାକୁ ଆଗ ବୋଲି କହିବା ଓ କାହାକୁ ପଛ ବୋଲି କହିବା, 
ଆମର ସାମୂହିକ ଜୀବନରେ କାହାକୁ ଅଧ୍କ ଗୁରୁତ୍ଵ ଦେବା ଓ କାହାକୁ କମ୍‌ ଗୁରୁତ୍ଵ ଦେବା ? 
ହୁଏତ ଏପରି ଗୋଟିଏ ସିଦ୍ଧାନ୍ତରେ ଆସି ପହଞ୍ଚିବାକୁ ହେବ ଯେ, ଏଇଟି ଅଛି, ତେଣୁ ସେଇଟି 
ଅଛି; ସେଇଟି ଅଛି, ତେଣୁ ଏଇଟି ଅଛି | ଦୁଇଟିଯାକ ଆବହମାନ କାଳରୁ ରହିଛନ୍ତି । ଗୋଟିଏ 
ଗୋଟିଏ ସମାଜ ନାନାବିଧ ପାରିବେଶିକ ନିୟନ୍ତ୍ରଣ ଦ୍ଵାରା ବାଧ୍ଯ ହୋଇ ଦୁଇଟି ମଧ୍ଯରୁ ଏଇଟିକୁ 
ବା ସେଇଟିକୁ ଅଧ୍କ ମହବ୍ଵପୂର୍ଣ୍ଣ ବୋଲି ମାନିଛନ୍ତି ଏବଂ ସେହି ଅନୁସାରେ ଗୋଟିଏ 
ସମାଜରେ ବ୍ୟନ୍ତି ଅଧ୍କ ଗୁରୂତ୍ଵପୂଣ୍ଠ ବୋଲି ଦିଶିଛି ଏବଂ ସେହିପରି ଆଉ ଗୋଟିଏ 
ସମାଜରେ ସମାଜ ଅଧ୍କ ଗୁରୁତ୍ଵପୂର୍ଣ୍ଣ ବୋଲି ଦିଶିଛି । ଏକ ଭାଗ୍ୟବାଦୀ ସମାଜରେ, ଅର୍ଥାତ୍‌ 
ପ୍ରତ୍ୟେକ ମଣିଷକୁ ତା'ର ପୂର୍ବନିର୍ଵାରିତ କର୍ମଟିକୁ ଭୋଗ କରିବାକୁ ଅବଶ୍ୟ ପଡ଼ିବ ବୋଲି 
ଘୋଷଣା କରୁଥ୍‌ବା ସମାଜରେ ଏକ ଅମୂର୍ତ, ଅଦୃଶ୍ୟ ନିୟତି ବ୍ୟି ତଥା ସମୂହ ଉଭୟଙ୍କର 
ପଥ ଉପରେ ସତେ ଅବା ଏକ ଅଲଂଘ୍ୟ ପଥରପରି ଛିଡ଼ା ହୋଇରହିଛି, ବ୍ୟକ୍ି ଏବଂ ସମୂହ 
ଉଭୟର ଉଦୟକୁ ତାହା ବାଟ ଓଗାଳି ରହିଛି, ଏବଂ ଜାଗୃତ ବ୍ୟଛି ଚିରକାଳ ତା'ର ସମାଜକୁ 
କେତେକେତେ ଆଡ଼କୁ ଅଗ୍ରସର ଏବଂ ସନ୍ଦୀପିତ କରି ନେବାରେ ସବୁଠାରୁ ଅଧ୍କ ଶକ୍ତିଶ୍ରାଳୀ 
କାରଣ ଭାବରେ କାର୍ଯ୍ୟ କରିଛି ଓ ଏକ ଚେତନାବନ୍ତ ଜାଗରୂକ ସମାଜ ହିଁ ସେହି ସମାଜରେ 
ବାସ କରୁଥ୍ବା ବ୍ୟନ୍ତି ମାନଙ୍କୁ ଅଧ୍କ ସାମର୍ଥ୍ୟଯୁକ୍ତ ହୋଇପାରିବ। ନିମନ୍ତେ ସମର୍ଥ 
ପରିବେଶଗୁଡ଼ିକୁ ଆଣି ଯୋଗାଇ ଦେଇଛି । ଏକ ସୁସ୍ଥ ସମାଜରେ ବ୍ୟନ୍ତି ତଥା ସମାଜ 
ପରସ୍ପରକୁ କେବେହେଲେ ଭର୍ଷା କରନ୍ତି ନାହିଁ । 


ପ୍ରଥମ ପରିଚ୍ଛେଦ ୬ ସାହିତ୍ୟ, ସମାଜ ଓ ସଂସ୍କୃତି 

ଗୋଟିଏ ସମାଚ୍ଚ କହିଲେ ଯେ ସେହି ସମାଚ୍ଚରେ ବାସ କରୁଥ୍ବା ମନୁଷ୍ୟ ମାତ୍ରକେ 
ପ୍ରତ୍ୟେକଙ୍କୁ ବୁଝାଏ, ତାହା ହେଉଛି ଏକାବେଳକେ ଏବର କଥା । ବହିରେ ତ କେତେ କ'ଣ 
ଲେଖାଯାଇଛି ଏବଂ ମହାନ୍‌ ଆତ୍ମାମାନେ କେତେ କଂଣ ସ୍ଵପ୍ନ ଦେଖ୍‌ଛନ୍ତି। ମାତ୍ର ଗୋଟିଏ 
ସମାଚ୍ଚ କହିଲେ, ସେହି ସମାଢରେ ବାସ କରୁଥ୍ବା ଅଧ୍କାଂଶତଃ ମାତ୍ର କେତେ ଜଣଙ୍ୁ, 
କେତେକ ଶ୍ରେଣୀ ବା କେତେକ ଗୋଷ୍ଠୀଙ୍କୁ ବୁଝାଇଛି । ଆମ ଭାରତବର୍ଷର ମହା ମହା 
ରଷିମାନେ ପ୍ରତ୍ୟେକ ମଣିଷ ଏପରିକି ପ୍ରତ୍ୟେକ ପଦାର୍ଥ ଭିତରେ ଭଗବାନ ବିରାଜିତ ରହିଛନ୍ତି 
ବୋଲି କହିଛନ୍ତି ଏବଂ ଆମ ଦେବ- ମନ୍ଦିରଗୁଡ଼ିକରେ ସେଗୁଡ଼ିକ ଦେବତାମାନଙ୍କର ସ୍ତୁତି 
ରୂପେ ବୋଲାଯାଉଛି । ମାତ୍ର ସମାଜରେ ଜାତିପ୍ରଥା ରହିଛି, ଢାତିଭେଦ ରହିଛି । ବଡ଼ ସାନ 
ରହିଛନ୍ତି, ଭାଗ୍ୟବନ୍ତ ଓ ଭାଗ୍ୟହୀନମାନେ ରହିଛନ୍ତି, ସବଣ୍ଠ ଓ ଅସବଣ୍ଠ ରହିଛନ୍ତି । ସେହି 
ଭେଦଗୁଁଡ଼ାକର ପଙ୍କ କାଦୁଅ ଏବେ ମଧ୍ଯ ଆମ ଦେହରେ ଲାଗିଛି ।¡ ପୁରାତନ ଗ୍ରୀସ୍‌ରେ ଯେଉଁ 
ଗଣତନ୍ତ୍ର ଚଳୁଥ୍‌ଲା, ସେଥ୍‌ରେ ନାଗରିକଙ୍କ ତିହରେ ସମସ୍ତଙ୍କୁ ସ୍ଵୀକାର କରାଯାଉନଥ୍ଲା । 
କ୍ରୀତଦାସମାନେ ନାଗରିକ ନ ଥ୍ଲେ, ଜଣେ ନାଗରିକ ତା 'ର ଢୀବନକୁ ନିଜ ମନମୁତାବକ 
ବଞ୍ଚିବ ବୋଲି ତା” ପାଖରେ ହାରାହାରି ଚାରିଜଣ କ୍ରୀତଦାସ ପରିକର ହୋଇ ରହିବା 
ଆବଶ୍ୟକ ହେଉଥ୍ଲା । ସମାଜ୍ଚର ପୁରୁଷମାନେ ସଚରାଚର ନାରୀମା ନଙ୍କୁ ଭଗବାନଙ୍କର 
ଏକ ନିକୃଷ୍ଠତର ସୃଷ୍ଠି ବୋଲି ଜ୍ଞାନ କରି ଆସିଛନ୍ତି । ଏବେ ମଧ୍ଯ ଜ୍ଞାନ ଏବଂ ବିଜ୍ଞାନର 
ଯାବତୀୟ ଆହ୍ଲାନ ଏବଂ ଅବଦାନ ଏକାବେଳକେ ଆମ ଦୁଆରବନ୍ଧି ପାଖରେ ଆସି ପହଞ୍ଚୁ 
ଯାଇଥ୍ଲେ ମଧ୍ଯ ପୃଥ୍‌ବୀର ଅଧ୍କାଂଶ ସମାଜରେ ନାନାବିଧ ଦୂରତା ରହିଛି, ଅଳପ ମଣିଷ 
ଅଧ୍କରୁ ଅଧ୍କ ଭୋଗ ଭିତରେ ରହିବେ ବୋଲି ଅଧ୍କ ମଣିଷଙ୍କୁ ଅଳପ ମଧରେ ରହିବାକୁ 
ବାଧ୍ଯ କରାଯାଉଛି । ପୃଥ୍ବୀର ସର୍ବାଧ୍କ ବିକ୍ଷୋଭ ଏବଂ ବିଦ୍ରୋହ ଏହି ଅସମତା ବିରୋଧରେ 
ହୋଇଛି । ତଥାପି ଅସମାନତା ଯାଇନାହିଁ । 

ଇଉରୋପର କାଲ୍ଲ୍‌ଁ ମାର୍କ୍ସ୍‌ ହିଁ ସମ୍ଭବତଃ ସମାଚଚ କହିଲେ ସେଥ୍ରେ ବାସ କରୁଥ୍ବା 
ସବୁ ମଣିଷଙ୍କୁ ବିଚାରକୁ ନେବାଲାଗି ବିଶ୍ଵର ବିବେକକୁ ବିଶ୍ଵର ଇତିହାସରେ ସର୍ବପ୍ରଥମେ ବାଧ୍ଯ 
କରିଥ୍ଲେ | ସେ ଏପରି ଏକ ସାମୂହିକତା ଓ ସମୂହ-ବ୍ଯବସୁାର ସ୍ବପ୍ନ ଦେଖ୍ଥ୍ଲେ, 
ଯେଉଁଥ୍ରେ କି ମଣିଷ ମଣିଷ ମଧ୍ଯରେ ରହିଥ୍‌ବା ଅସମାନତା ହୁଏତ ଆଦୌ ରହିବ ନାହିଁ । 
ପ୍ରତ୍ୟେକ ବ୍ୟକ୍ତିର ମୁକ୍ତ ବିକାଶକୁ ମାଧ୍ଯମ କରି ସମସ୍ତଙ୍କର ମୁକ୍ତ ବିକାଶ ସେତେବେଳେ ସମ୍ଭବ 
ହେବ । ମାକ୍‌ସ୍‌ଙ୍କ ପରବର୍ତୀ ଶହେ ବର୍ଷ ଭିତରେ ସେହି ବିଚାର ପୃଥ୍‌ବୀରେ ଅଧ୍କରୁ ଅଧ୍କ 
ମନୁଷ୍ୟଙ୍କର ବିବେକକୁ ଓ ଚେତନାକୁ ସ୍ପର୍ଶ କରୁଛି, କ୍ରମେ ତାହା ସତେ ଅବା ଗୋଟିଏ 
ବିଶ୍ବଵମୟ ଆସ୍ହାରେ ପରିଣତ ହୋଇଛି | ପ୍ଥ୍ବୀର ଅଧ୍କ।ଂଶ ଉଦ୍‌ ବେଳନ ସେହି 
ବିଚାରଟାକୁ କେନ୍ଦ୍ର କରି ହୋଇଛି । ସେଭଳି ଏକ ସ୍ତରକୁ ନିଜ ଭିତରେ ଅ।ରୋହଣ 
କରିପାରି ନାହାନ୍ତି ବୋଲି ମନୁଷ୍ୟମାନେ ସେହି ବିଚାରଟିକୁ ନେଇ ରାଜନୀତି ଓ ରାଷ୍ଟ୍ରୀୟ 
କ୍ଷମତାର କ୍ଷେତ୍ରରେ ବିଡ଼ମ୍ବିତ ହୋଇଛନ୍ତି ଓ ବାଟଗୁଡ଼ିକ ଅବାଟ ବୋଲି ପ୍ରମାଣିତ 
କରିଛନ୍ତି । ତଥାପି ସମାଜ, ଦେଶ୍ତ୍‌ ଓ ଲାଷ୍ଟ କତିନଲ ଯେ ସର୍ବଦା ସବୁ ମଣିଷଙ୍କୁ ବୁଝାଇବ, 


ପ୍ରଥମ ପରିଚ୍ଛେଦ ୭ ସାହିତ୍ୟ, ସମାଜ ଓ ସଂସ୍କୃତି 


ସେହି ବିଶ୍ଵାସଟି ଅଧ୍କ ବଳବତ୍ତର ହେବାରେ ଲାଗିଛି । ପୃଥ୍ବୀର ରାଜନୀତିକ 
ବିବର୍ତନରେ ସେଇଟି ହିଁ ସବୁଠାରୁ ଅଧ୍କ ଶକ୍ତି ଶାଳୀ ଚୁମ୍ବକ ରୂପେ କାର୍ଯ୍ୟ କରିଛି । 

ଆମ ସମାଜ ଜଣେ ଜଣେ ବ୍ୟକ୍ତି ହିସାବରେ ଆମ ପ୍ରତ୍ୟେକଙ୍କର ଉଦୟ ଲାଗି 
ଉତ୍ତରୋତ୍ତର ଅନୁକୂଳ ପରିବେଶ ଯୋଗାଇ ଦେବ, ଆଧୁନିକ ଜ୍ଞାନ ଓ ବିଜ୍ଞାନ ସେହିଭଳି 
ଗୋଟିଏ ପରିବେଶକୁ ସମ୍ଭବ କରାଇ ଆଣିବାରେ ଆମର କାମରେ ଲାଗିଥ୍ବ; ଏବଂ ବ୍ୟକ୍ତି 
ଆପଣାର ଉତ୍ତରୋତ୍ତର ବିକାଶ ସାଧନ କରି, ଅଧ୍କରୁ ଅଧ୍କ ଯୋଗ୍ୟତା ଏବଂ ପରିପୂଣ୍ଠତା 
ହାସଲ କରି ନିଜର ସମାଜକୁ ଅଧ୍କ ଅଗ୍ରସର ଏବଂ ଅଧ୍କ ଅନୁକୂଳ କରାଇ ନେବାରେ ପୂର୍ଵ 
ଇଚ୍ଛୁକ ରହି କାର୍ଯ୍ୟ କରୁଥ୍‌ବ - ଏକ ସୁନ୍ଦର ଓ ସୁଷମ ସମାଜ କହିଲେ ସେହିଭଳି ଏକ ସ୍ଥିତିକୁ 
ବୁଝିବା । ନୂଆ ସମ୍ଭାବନାର ବୃହତ୍ତର ପରିଧ୍ଗୁଡ଼ିକ କ୍ରମଶଃ ଖୋଲି ଯାଉଥ୍୍‌ବା ସଙ୍ଗେ ସଙ୍ଗେ 
ପୂରୁଣା ବାଡ଼ଗୁଡ଼ିକର ଯାବତୀୟ ମୋହ ଆମ ଲାଗି ଅନାବଶ୍ୟକ ବୋଧ ହେଉଥ୍ବ । 
ଭବିଷ୍ୟତ ଭିତରକୁ ମଣିଷର ସ୍ଵପ୍ନଗୁଡ଼ିକ ସାକାର ଭାବରେ ପ୍ରସାରିତ ହୋଇଯାଉଥ୍‌ବା ସଙ୍ଗେ 
ସଙ୍ଗେ ମନୁଷ୍ୟ ତା' ଅତୀତର ଯାବତୀୟ ଫାଶ ଭିତରୁ ସତକୁ ସତ ମୁକୁଳି ଆସି ପାରୁଥ୍ବ | 
ନୂଆ ଆତ୍ମାଟିଏ ଲାଭ କରିବା ଲାଗି ସେ ପୁରୁଣା ଖୋଳଗୁଡ଼ାକୁ ଛାଡ଼ି ଦେଇ ଆସି ପାରୁଥ୍ବ, 
ପୂର୍ଣରୁ ପୂର୍ତ୍ଚତତର ହେବା ଲାଗି ଯଥାର୍ଥ ଶ୍ରଦ୍ଧା ରଖ୍ଥ୍‌ବ, ଯଥାର୍ଥ ଭାବନାଗୁଡ଼ିକୁ ଗ୍ରହଣ କରି 
ପାରୁଥ୍‌ବ । ତେବେଯାଇ ବ୍ୟକ୍ତି ଆଗକୁ ଯିବ, ସମାଜ ମଧ୍ଯ ଆଗକୁ ଯିବ | ଉଭୟେ ଉଭୟଙ୍କର 
ପରିପୂରକ ହୋଇ ରହିଥ୍ବେ, ଆଗକୁ ଯାଉଥ୍ବେ | 
ସଂସ୍କ୍ତି 

ଯଦି ସମାଜକୁ ଦେହ ବୋଲି ଧରାଯାଏ, ତେବେ ସଂସ୍କୃତି ହେଉଛି ସେହି ଦେହର 
ଆଖ୍‌ | ଆଖ୍ଟିଏ ଥାଏ, କାରଣ ଦେହ ଭିତରେ ହୁଦୟଟିଏ ରହିଥାଏ | ଯେଉଁ ସବୁ ସାମଗ୍ରୀକୁ 
ନେଇ କୌଣସି ସମାଜ ରହିଛି, ତାହା ହେଉଛି ସଭ୍ୟତା | ଯାହା ପାଇଁ ମଣିଷ ବଞ୍ଚୁଛି, ସେଇଟି 
ହେଉଛି ମଣିଷର ସଂସ୍କୃତି । ସଭ୍ୟତା ହେଉଛି ବାହନ, ସଂସ୍କୃତି ହେଉଛି ସେହି ବାହନ ଉପରେ» 
ପ୍ରତିଷ୍ଠିତ ହୋଇ ରହିଥ୍‌ବା ଓ ବାହନକୁ ଚଳାଉଥ୍‌ବା ଦେବତା - ମଣିଷ ନିଜେ, ତା'ର 
ଯାବତୀୟ ମୂଲ୍ୟବୋଧ । ସେହି ମୂଲ୍ୟବୋଧ ଅତ୍ୟନ୍ତ ସଙ୍କୀଣ୍ଢ ହୋଇପାରେ, ଅତ୍ୟନ୍ତ ପ୍ରଶସ୍ତ 
ହୋଇପାରେ । ମଣିଷର ସଂସ୍କତି ସଂକୀର୍ଣ୍ଣ ହେଲେ ମଣିଷର ଚାରିପଟେ କୁବେରପୁରୀ ପରି 
ତାକୁ ଘେରି ରହିଥ୍ବା ସଭ୍ୟତା ବହୁତ ପ୍ରମାଦର ବି କାରଣ ହୋଇପାରେ। “ 

ପୃଥ୍‌ବୀର ସଭ୍ୟତା ସତତ ଆଗକୁ ବଢ଼ି ବଢ଼ି ଯାଉଛି । ଆଗେ ମଣି ଷମାନଙ୍କ 
ପାଖରେ ସାମଗ୍ରୀ କମ୍‌ ଥ୍ଲା । ତଥାପି ସେତିକିରେ ଚଳିବାକୁ ପଡ଼ୁଥ୍‌ଲା । ଆବଶ୍ୟକତା କମ୍‌ 
ଥ୍ଲା, କାରଣ ନୂତନ ଆବଶ୍ୟକତାର ବୋଧ ଆଣି ଦେବାକୁ ଏବଂ ମନୁଷ୍ୟର ବୁଦିକୁ ସେହି 
ଦିଗରେ ତପ୍ପର କରି ରଖ୍‌ବାକୁ ମଣିଷ ପାଖରେ ସାଧନ ମଧ୍ଯ ଅତ୍ୟନ୍ତ କମ୍‌ ଥ୍‌ଲା । ନିଜର 
ସାମର୍ଥ୍ଯ ଓ ସମ୍ବଳ ଅତ୍ୟଳ୍ପ ଥ୍‌ବାରୁ ମନୁଷ୍ୟମାନେ ପ୍ରାୟ ଧର୍ମତଃ ଭାଗ୍ୟବାଦୀ ଥ୍ଲେ, 
କମବାଦୀ ଥ୍ଲେ | ସମାଜରେ ମଣିଷର ସମ୍ବଳଗୁଡ଼ିକ ଅନ୍ନ ଥ୍ବାରୁ ଭାଗ୍ୟବାଦ ଓ 


ପ୍ରଥମ ପରିଚ୍ଳେଦ ୮ ସାହିତ୍ୟ, ସମାଜ ଓ ସଂସ୍କୃତି 


କର୍ମବାଦରେ ବିଶ୍ଵାସ ହିଁ ତକ୍ରାଳୀନ ସମାଜମାନଙ୍କରେ ମନୁଷ୍ୟର ସର୍ବପ୍ରଧାନ ଅବଲମ୍ବନ 
ହୋଇ ରହିଥ୍ଲା । ମଧ୍ଯଯୁଗ ପର୍ଯ୍ୟନ୍ତ ସାଧାରଣତଃ ପୃଥ୍‌ବୀଯାକର ମଣିଷମାନେ ଭାଗ୍ୟବାଦୀ 
ଥ୍ଲେ, କର୍ମବାଦୀ ଥ୍ଲେ | ସେମାନେ ରଜାର, ଭାଗ୍ୟବାନ ଅନାସଂଖ୍ୟକ ମନୁଷ୍ୟଙ୍କର ଏବଂ 
ଭଗବାନଙ୍କର ଦୟା ଉପରେ ନିଭ୍ଭର କରି ରହୁଥ୍‌ଲେ । ସବଳ ରଜା ବା ସବଳ ଦୟାବନ୍ତ ପରି 
ଭଗବାନଙ୍କୁ ମଧ୍ଯ ଅତ୍ୟନ୍ତ କ୍ରର ବୋଲି ବିଚାର କରାଯାଉଥ୍‌ଲା । ଭଗବାନଙ୍କୁ ନାନା ଭାବେ 
ତୁଷ୍ଟ କରି ତାଙ୍କୁ ଯଥାସମ୍ଭବ କମ୍‌ କ୍ରର କରି ରଖ୍‌ବାକୁ ପ୍ରୟାସ କରାଯାଉଥ୍ଲା | 
ସେତେବେଳେ ବନ୍ୟା, ବାତ୍ୟା, ଭୁମିକମ, ପ୍ରଭୂତି ପ୍ରାକୃତିକ ଘଟଣାକୁ ମଧ ଭଗବାନଙ୍କର 
କୋପ ବୋଲି କୁହାଯାଉଥ୍‌ଲା । ଫଳିତ ଜ୍ୟୋତିଷର ସାହାଯ୍ୟ ନେଇ ରୋଗ ଓ ମହାମାରୀ 
ପ୍ରଭୂତିକୁ ମଧ୍ଯ ଗ୍ରହମାନଙ୍କର କୋପ ବୋଲି ବ୍ୟାଖ୍ୟା କରାହେଉଥ୍‌ଲା । ମନୁଷ୍ୟମାନେ ସେହି 
କଥାଗୁଡ଼ିକୁ ମାନି ନେଉଥ୍‌ଲେ । ଅତ୍ୟନ୍ତ ଅଳପ ମଣିଷଙ୍କର ଜ୍ଞାନ ଅର୍ଜନ ଲାଗି ଅଧ୍କାର 
ଥ୍ଲା | ଅଳପ ମଣିଷ ଭୋଗର ଅଧ୍କାରୀ ହେବାର ସ୍ଵୀକୃତି ପାଇଥ୍‌ଲେ । ଅଧ୍କାଂଶ ମଣିଷ 
ଅସହାୟ ହୋଇ ରହିଥ୍ଲେ । 

ବିଜ୍ଞାନ ଦ୍ଵାରା ହିଁ ମନୁଷ୍ୟ ଆଧୁନିକ ସଂସାର ଭିତରକୁ ଆସିଲା । ବିଜ୍ଞାନ ମଣିଷ 
ଭିତରେ ନୂଆ ପ୍ରତ୍ୟୟ ଯୋଗାଇ ଦେଲା । ନିଜର ସଂଗ୍ରାମଟିରେ ଜୟୀ ହେବାକୁ ତା' ହାତରେ 
ନୃତନ ଆୟୁଧ ଆଣି ଦେଲା, ତା' ହୃଦୟରେ ତଥା ଦେହରେ ନୁଆ ନୁଆ ଆଖ୍‌ ଆଣି ଖଞ୍ଜ 
ଦେଲା । ତା' ଚେତନାର ପ୍ରସ୍ଥ ବଦଳିଗଲା ଏବଂ ତେଣୁ ଦୂରତାଗୁଡ଼ିକ କ୍ରମେ ହଟିଯିବାକୁ 
ଲାଗିଲେ । ବାହାରର ଦୂରତାମାନେ ହଟିଯିବା ସଙ୍ଗେ ସଙ୍ଗେ ମଣିଷର ଭିତରେ ରହିଥ୍ବା 
ବହୁ ଦୂରତା ମଧ୍ଯ ଏଣିକି ହଟିଯାଉ ବୋଲି ବିଜ୍ଞାନ ସତେ ଅବା ଏକ ନୂତନ ଆହ୍ବାନ ବହନ 
କରି ମଣିଷ ପାଖରେ ପହଞ୍ଚ୍‌ଲା । ଆପଣାର ଭାଗ୍ୟ, ଆପଣାର ଧର୍ମ, ଆପଣାର ସାମର୍ଥ୍ୟ 
ଏବଂ ଆପଣାର ବିବେକ - ମଣିଷଗୁଡ଼ିକୁ ସତେ ଅବା ଏକ ନୂତନ ଅନ୍ତଦୂଷ୍ଟି ସହିତ 
ଦେଖ୍‌ବାକୁ ଆରମ୍ଭ କଲା । ଆପଣାକୁ ଅକିଞ୍ଚନ ବୋଲି ଭାବିବାକୁ ତାକୁ ଆଉ ଭଲ ଲାଗିଲା 
ନାହିଁ, ଅତ୍ୟଧ୍କ ପରିମାଣରେ ଦୈବନିଭ୍ର ହୋଇ ରହିବାକୁ ସେ ଏକ ଲଜ୍ଜାକର 
ବ୍ୟାପାର ବୋଲି ଅନୁଭବ କଲା । ସେ ନିଜ ଭିତରେ ଭଗବାନଙ୍କୁ ଦେଖ୍‌ଲା । ବାହାରର 
ଭଗବାନମାନେ ତାକୁ ଗୋଟିଏ ଗୋଟିଏ ପିତୁଳା ପ୍ରାୟ ମନେ ହେଲେ । ଆଧୁନିକ ମଣିଷ 
ପୌରତ୍ତଳିକ ହେବାକୁ ମନା କରିଦେଲା । ନିଜ ବିଷୟରେ, ନିଜର ଜୀବନ ବିଷୟରେ ତା ' 
ଭିତରେ ଏକ ନୂତନ ସମ୍ମାନବୋଧ ଜନ୍ମଗ୍ରହଣ କଲା । ଅନ୍ୟମାନଙ୍କୁ ମଧ୍ଯ ସେ ସେହି 
ସମ୍ମାନ ଦେଇ ଦେଖ୍ବାକୁ ଶିକ୍ଷା କଲା । ଏକାବେଳକେ ଏକ ନୃତନ ଆ ୍ଯାତ୍ମିକତା ପୃଥ୍ବୀ 
ଉପରେ ସମ୍ଭବ ହୋଇ ଆସିଲା । ଏକାଧ୍କ କାରଣରୁ ଯେଉଁମାନେ ଅର୍ଥାତ୍‌ ଯେଉଁସବୁ 
ସମାଜ ଏହିସବୁ ନବଘଟନ ଓ ନବଉଦ୍‌ ବେଳନର ପରିଧ୍‌ ବାହାରେ ରହିଗଲେ, ସେମାନେ 
ସେହି ପୁରୁଣା ସହିତ ବାନ୍ଧି ହୋଇ ରହିଲେ; ପୂରୁଣା ବିଧ୍‌, ପୁରୁଣା ଅସହାୟତା ଏବଂ 
ପୁରାତନ ମୋହଗୁଡ଼ିକ ଭିତରେ ରହିଗଲେ । 


ପ୍ରଥମ ପରିଚ୍ଳେଦ ୯ ସାହିତ୍ୟ, ସମାଜ ଓ ସଂସ୍କୃତି 

ବିଜ୍ଞାନର ପ୍ରୟୋଗ ଓ କୌଶଳମାନ ପୃଥ୍‌ବୀରେ ମନୁଷ୍ୟର ସଭ୍ୟତାକୁ ଉତ୍ତରୋତ୍ତର 
ଭାବରେ ଆଗେଇ ନେଇ ଯାଉଥ୍‌ବ ଏବଂ ଏକ ବୈଜ୍ଞାନିକ ଦୃଷ୍ଟିକୋଣ ମନୁଷ୍ୟର ସଂସ୍କୃତିକୁ 
ନୂଆ ନୂଆ ଅବୟବ ଅର୍ଥାତ ନୂଆ ନୂଆ ସାକାରତା ଦେବାରେ ଲାଗିଥ୍‌ବ । ମନୁଷ୍ୟର ସମାଜ 
ନୂଆ ନୂଆ ସ୍ଵପ୍ନ ଦେଖ୍‌ବା ଲାଗି ସାହସୀ ହେବାରେ ଲାଗିଥ୍‌ବ; ଅତି ପ୍ରାଚୀନ କାଳରେ 
ମାନବସମାଜର କ୍ରାନ୍ତଦର୍ଶୀମାନେ ମନୁଷ୍ୟକୁ ଭୂମି କରି ଯେଉଁ ବଳ, ଯେଉଁ ଶୌର୍ଯ୍ୟ ଓ ଯେଉଁ 
ମହନୀୟତାର କଳ୍ପନା କରିଥ୍‌ଲେ, ପୃଥ୍ବୀରେ ସମସ୍ତେ ସୁଖୀ ହୋଇ ରହିବେ, ନିରାମୟ 
ରହିବେ, ଶୁଭ ହିଁ ଦେଖ୍‌ବେ ଏବଂ ତେଣୁ ଯାବତୀୟ ଦୁଃଖରୁ ମୁକ୍ତ ହୋଇ ରହିବେ ବୋଲି 
କେତେ ଉଲ୍ଲାସର ସହିତ ଯାହା ଘୋଷଣା କରିଥ୍‌ଲେ, ଆଧୁନିକ ପୃଥ୍ବୀର ମନୁଷ୍ଯ ଅଧ୍କରୁ 
ଅଧ୍କ ସଂସ୍କୃତି ସଚେତନ ହୋଇ ସେହିସବୁ ସ୍ଵପ୍ନକୁ ମୂର୍ତ ରୂପ ଦେବାଲାଗି ପ୍ରୟାସ କରିବ, 
ସତ୍ୟଯୁଗକୁ କୃତଯୁଗରେ ପରିଣତ କରିବ, ଧରଣୀପୃଷ୍ଠରେ ଦେବତାର ଅବତରଣ 
ଘଟାଇବ । ବିଷୟ ବଢ଼ୁଛି, ବଢ଼ିବାରେ ଲାଗିଥ୍ବ, - ମାତ୍ର ମଣିଷ ତା' ଭିତରେ ବୁଡ଼ି ଯିବ 
ନାହିଁ, ପଙ୍କ ପିଇ ସୂଳ ହୋଇ ରହିବ ନାହିଁ, - ସିଏ ସେହି ସଭ୍ୟତା ଉପରେ ପହଁରି ଶିଖ୍ବ, 
ପୃଥ୍‌ବୀକୁ ଏକ ନୂଆ ଲକ୍ଷ୍ୟରେ ନେଇ ପହଞ୍ଚାଇ ପାରିବାକୁ ସିଏ ନିଜ ଜୀବନରେ ପାହାଚ 
ପାହାଚ ହୋଇ ଉଠିଯିବ । ଶ୍ରଦ୍ଧାରେ ବଢ଼ୁଥ୍‌୍ବ, ଆତ୍ମଉନ୍ମୋଚନରେ ବଢ଼ୁଥ୍‌ବ, ଆପଣାର 
ବୋଧ୍ଯ ଓ ସାଧ୍ଯ ଯାବତୀୟ ପରିଧ୍ଠାରୁ ଆହୁରି ବୃହତ୍ତର ହୋଇ ରହିଥ୍‌ବା କୌଣସି ସତ୍ୟକୁ 
ଭୁବନରୂପୀ ଏହି ଭୂମି ଉପରେ ଅବତୀଣ୍ଣ କରାଇ ଆଣିବା ଲାଗି ସେ ଜୀବନ ବଞ୍ଚୁଥ୍‌ବ । 
ଅଧ୍କରୁ ଅଧ୍କ ନିବିଡ଼ ଭାବରେ ପରସରକୁ ଲୋଡୁଥ୍ବ; ସତତ ବାଟ ଚାଲୁଥ୍ବ | ଏଇଟି 
ତା'ର ସଂସ୍କୃତି | ତା' ସହିତ ତା' ଭଗବାନ ମଧ ବାଟ ଚାଲୁଥ୍ବେ, ତାକୁ ଉସ୍ସାହିତ ଏବଂ 
ଉଚ୍ଚାରିତ କରି ବାଟ ଚାଲୁଥ୍‌ବେ । ଏହିପରି ଭାବରେ ଦେଖ୍‌ଲେ, ଆମ ସଂସ୍କୃତି ହେଉଛି ଏକ 
ଚେତନାର କାହାଣୀ, ଏକ ବାଟ ଚାଲିବାର କାହାଣୀ, ସଚେତନ ନିତ୍ୟସଚଳତାର କାହାଣୀ | 

ଅନେକ ମଣିଷ ଏପରି ଅଛନ୍ତି ଯେଉଁମାନେ କି ଆଖ୍‌କୁ ଯାହା ଯିଏ ଭାବୁଥାଉ ପଛକେ, 
ଆଖ୍‌ ଉପରେ ପିନ୍ଧା ଯାଇଥ୍‌୍ବା ଚଷମାଟିକୁ ହିଁ ସଂସ୍କୃତି ବୋଲି ଭାବନ୍ତି। ଦେହଟା ଉପରେ 
ସଜାହୋଇ ରହିଥ୍ବା ଅଳଙ୍କାରଗୁଡ଼ିକୁ ସେମାନେ ସଂସ୍କୃତି ବୋଲି କହନ୍ତି ଓ ତେଣୁ ଅଧ୍‌କରୁ 
ଅଧ୍କ ଅଳଙ୍କାର ପଛରେ ଧାଇଁଥାନ୍ତି ଓ ଅଧ୍କରୁ ଅଧ୍କ ମଣ୍ଡନ ଦ୍ବାରା ଆପଣାକୁ ଭୂଷିତ କରି 
ରଖ୍ଥାନ୍ତି । ପ୍ରାୟ ସେହିପରି ଏକ ଯୁକ୍ତି ଦ୍ଵାରା ପରିଚାଳିତ ହୋଇ ସେମାନେ ସଙ୍ଗୀତ, ନୃତ୍ୟ, 
ଆସର ଓ ବାସରଗୁଡ଼ିକୁ ସଂସ୍କୃତି ବୋଲି କହନ୍ତି । କମ, କାରିଗରୀ, ପଥର ମୂରି, ପୁରୁଣା ମୂରି - 
ଏସବୁକୁ ଘର ଭିତରେ ଆଣି ଭିଡ଼ କଲେ ମଣିଷ ଅଧ୍କ ସଂସ୍କୃତିସମ୍ପନ୍ନ ହୋଇଥାଏ ବୋଲି ଏହି 
ଲୋକମାନେ ବିଶ୍ଵାସ କରନ୍ତି । ସୌନ୍ଦର୍ଯ୍ୟର ଉପାସନା କହିଲେ କେତେ ମଣିଷ କେତୋଟି ସୁନ୍ଦର 
ବସ୍ତୁକୁ ଆଣି ନିଜ ଘର ଭିତରେ ଜମାକରି ରଖ୍‌ବାର ଏକ ବିଶେଷ ସଉକକୁ ବୁଝନ୍ତି । ସେମାନଙ୍କର 
କାନ୍ଥରେ ଅମୁକ ଝୁଲୁଥାଏ, ଘରର ଚଟାଣ ଉପରେ ଅମୁକ ପଡ଼ିଥାଏ ଅଥବା ଘରର କଣକୁ ଏକ 
ବୃହତ୍‌ ପ୍ରସ୍ତରନିର୍ମିତ ନର୍ତକୀ ମୂର୍ତି କେଉିଠି ରଖାହୋଇ ତୁମଆଡ଼କୁ ନିନିମେଷ ନେତ୍ରରେ ଅନାଇ 


ପ୍ରଥମ ପରିଚ୍ଛେଦ ୧୦ ସାହିତ୍ୟ, ସମାଜ ଓ ସଂସ୍କୃତି 
ରହିଥାଏ । ଏହି ବସ୍ତୁଗୁଡ଼ିକ ତୁମ ଘରକୁ ଆସିଲେ ତୁମର ସଂସ୍କୃତି ଯେ ଅବଶ୍ୟ ବଢ଼ିଯାଏ, 
ସେକଥା କଦାପି କୁହାଯାଇ ପାରିବ ନାହିଁ । ବସ୍ତୁର ସଂଗ୍ରହ ସଂସ୍କୃତି ନୁହେ ଅଧ୍କାର ଓ ଭୋଗ 
ମଧ୍ଯ ସଂସ୍କୃତି ନୁହେଁ । ଯୋଗ୍ୟ ହେବା ହେଉଛି ସଂସ୍କୃତି । ଯେଉଁ ମାଳି ଦେହଶ୍ରମ ସହିତ ଅନୁରାଗ 
ମିଶାଇ ବଗିଚା ଭିତରେ ଫୁଲ ଫ୍ରୁଟାଉଛି ଓ ଯେଉଁ ଗୃୃହସ୍ଵାମୀ ସେହି ଫୁଲଟିକୁ ଖ୍‌ଆଲ ହେବା 
ମାତ୍ରକେ ଛିଣ୍ଡାଇ ନେଇ ଭୋଗ କରିପାରୁଛି, ଦୁହିଁଙ୍କ ମଧ୍ଯରୁ କାହାକୁ ସଂସ୍କୃତିର ପରିମଳ କ୍ଷେତ୍ରରେ 
ପ୍ରକୃତରେ ଭଦ୍ର ଓ ପ୍ରକୃତରେ ରୁଚିଯୁକ୍ତ ବୋଲି କୁହାଯିବ ? ଯାବତୀୟ କୃଷ୍ଠି ପଛରେ ଏକ 
ଅନୁରାଗଯୁକ୍ତ କର୍ଷଣ ଅବଶ୍ୟ ରହିଥାଏ । ସଂସ୍କୃତି ଭିତରେ ପ୍ରବେଶ କରି ଜଣେ ମନୁଷ୍ୟ 
ସବାଆଗ କିଛି ହେବାକୁ ମନ କରେ, କିଛି ଦେବାକୁ ମନ କରେ, ଏକାମ୍କ ହେବାକୁ ମନ କରେ, 
ଏକାତ୍ମକତାରୁ ଆନନ୍ଦ ଲାଭ କରେ । । 

ବ୍ୟକ୍ତିର ସଂସ୍କୃତି ପରି ଗୋଟିଏ ସମୂହର ବି ସଂସ୍କତି । ଯେଉଁ ସମୂହ ସେଥ୍‌ରେ ବାସ 
କରୁଥ୍ବା ବ୍ୟକ୍ତିମାନଙ୍କୁ କିଛି ହେବାଲାଗି, ବୃହତ୍ତର କୌଣସି ଜୀବନମୂଲ୍ଯକୁ ଚକ୍ଷୁ ସମକ୍ଷରେ 
ରଖ୍‌ ବାଟ ଚାଲିବାକୁ ଉଦ୍‌ବୁଦ୍ଧ କରେ ଓ ସେଥ୍ଲାଗି ପରିପାଶ୍ଵଟିକୁ ଅଧ୍କରୁ ଅଧ୍କ ଅନୁକୂଳ 
କରି ରଖ୍‌ବାଲାଗି ଉଦ୍ୟମ କରୁଥାଏ, ସେହି ସମୂହରେ ସଂସ୍କୃତି ଅଧ୍କ ପ୍ରାଣୋଚଛନଳ ଓ ଅଧ୍କ 
ଚାକ୍ଷୁଷ ହୋଇ ରହିଥାଏ । ଯେଉଁ ସମୂହଟିର ଯାବତୀୟ ପ୍ରବର୍ତନା ବ୍ୟକ୍ତିକୁ ଭୋଗ ଆଡ଼କୁ, 
ଆତ୍ମସାତ୍‌ କରିବା ଆଡ଼କୁ, ଅନ୍ୟ ଅନେକଙ୍କୁ ବଞ୍ଚ୍‌ତ କରି ଆପେ ଅଧୀଶ୍ଵର ହୋଇ ବସିବାକୁ, 
ଅଧ୍କରୁ ଅଧ୍କ ଆତ୍ମକାମୀ ଓ ବସ୍ୁକାମୀ ହେବାକୁ ଫୁସଲାଇବାରେ ଅଥବା ଉରେଜିତ କରି 
ରଖ୍‌ବାରେ ଲାଗିଥାଏ, ସେଠାରେ ସକଳ ଆଡ଼ମର ସବେ ଅସଲ ସଂସ୍କୃତି ମାଡ଼ ଖାଇଯାଏ | 
ମଣିଷର ଅସଲ ବାଟ ଚାଲିବା ହେଉଛି ତା 'ର ଭିତରେ; ଯେଉଁ ସମୂହ ଓ ସାମୂହିକ ବ୍ୟବସ୍ଥା 
ମନୁଷ୍ଯମାନଙ୍କୁ ସବା ଆଗ ସେଇଥ୍୍‌ଲାଗି ଉଦ୍‌ବୁଦ୍ଧ କରି ରଖ୍ଥାଏ, ତାହା ମଣିଷ ସକାଶେ 
ଅତ୍ଯନ୍ତ ସ୍ଵାସ୍ଥ୍ୟକର ହୁଏ । ନଚେତ୍ବ, ପରିସ୍ଥିତି ଅତ୍ୟନ୍ତ ହାସ୍ଯକର ହୋଇ ରହିଥାଏ; 
ବସ୍ତୁଗୁଡ଼ାକ ସାତ ମଣିଷର ଉଚ୍ଚରେ ଗଦାହୋଇ ରହିଥାଆନଚ୍ତି, ଅଥଚ ପ୍ରାୟ କାହାରି 
ପାଖରେ ଜୀବନଟିଏ ବଞ୍ଚ୍‌ବାର ଆସ୍କୃହା ନ ଥାଏ; ଯଥାସମ୍ଭବ ଅଧ୍କରୁ ଅଧ୍କ 
ଉଚ୍ଚତାନରେ କହି ପାରିବାର ଯନ୍ତ୍ର ମଧ୍ୟଦେଇ ଶବ୍ଦଗୁଡ଼ିକ, ମନ୍ତ୍ରଗୁଡ଼ିକ, ସ୍ତୋତ୍ରଗୁଡ଼ିକ କାନ 
ଉପରେ ଅଜାଡ଼ି ହୋଇ ପଡୁଥାଏ । ମାତ୍ର କେହି ଜଣେହେଲେ ତପସ୍ୟାରେ ବସି ନ ଥାନ୍ତି; 
ମନ୍ଦିରମାନଙ୍କରେ ପ୍ରଦର୍ଶନ ଲାଗିଥାଏ, ଭିଡ଼ ଲାଗିଥାଏ, ପ୍ରମତ୍ତ ପୂଣ୍ୟକାମୀ ଓ ପ୍ରମର 
ପୂଜକମାନଙ୍କର ଉଚ୍ଚ ରାବରେ ସତେ ଅବା ସମୁଦ୍ରରେ ଅତଡ଼ା ଖସୁଥ୍‌ବା ପରି ବୋଧ 
ହେଉଥାଏ । ମାତ୍ର ଉତ୍ସଗୀକୃତ ହୋଇ କେହି ଜଣେହେଲେ ସେଠାକୁ ଆସି ନ ଥାନ୍ତି । 
ସେଠାରେ ଭଗବାନଙ୍କ ନାମରେ ବଜାର ବସିଥାଏ; ଏବଂ ହୁଏତ ବହି ପରେ ବହି ଲେଖା 
ହେଉଥାଏ; ଶଗଡ଼ ପରେ ଶଗଡ଼ ଭରି ହୋଇ କାମୁକମାନଙ୍କୁ ଆହୁରି କାମାର୍ତ କରିବାର 
କାରଣ ହୋଇଥାଏ ସତ, ମାତ୍ର ସାହିତ୍ୟ କୋଉଠି ହେଲେ ନ ଥାଏ । 


ଦ୍ବିତୀୟ ପରିଚ୍ଛେଦ 
ସାହିତ୍ୟ-ସମାଜ- ସଂସ୍ତାତି 


ସମାଜ ଓ ସାହିତ୍ୟ 


ସମାଜ୍ଚ କେବଳ ମଣି ଷର ଅଛି । କେବଳ ମଣିଷ ହିଁ ଜଣେ ବ୍ୟଚ୍ତି ହିସାବରେ 
ଆପଣା ବିଷୟରେ ସଚେତନ ହୋଇପାରେ । ଇତର ପ୍ରାଣୀମାନଙ୍କର ସମାଚ୍ଚ ନାହିଁ; 
ସେମାନେ ପଲଭିତରେ ରହନ୍ତି, ପଲଭିତରେ ହିଁ ଜୀବନଧାରଣ କରିଥାନ୍ତି । ସେମାନଙ୍କର 
ଭାବନା ନ ଥାଏ, କଳ୍ପନା ବି ନ ଥାଏ; ତେଣୁ ଆମେ ମନୁଷ୍ୟ-ସମାଜରେ ଯାହାକୁ 
ଆତ୍ମସଚେତନତା ବୋଲି କହୁ, ସେଇଟି ଇତର ପ୍ରାଣୀମାନଙ୍କର ନ ଥାଏ । ଏକ ସହଜାତ 
ପ୍ରବ୍‌ଭିଦ୍ଵାରା ପରିଚାଳିତ ହୋଇ ସେମାନେ ଯାହାକିଛି କରନ୍ତି । ନିଜ ପ୍ରକୃତି ଦ୍ଵାରା ହିଁ 
ଚାଳିତ ହୁଅନ୍ତି । ସେଥ୍‌ଲାଗି ଗୋଟିଏ ପ୍ରାଣୀଜାତି ଭିତରେ ଗୋଟିଏ ପ୍ରାଣୀ ଓ ଆଉ 
ଗୋଟିଏ ପ୍ରାଣୀର ଆଚରଣ ମଧ୍ଯରେ ମୂଳଭୂତ କୌଣସି ଫରକ ନ ଥାଏ । ଗୋଟିଏ ପିମ୍ପୁଡ଼ି 
ଯେଉଁଭଳି ଆଚରଣ କରେ, ଆଉ ଗୋଟିଏ ପିମ୍ପୁଡ଼ି ନ୍ୟାୟତଃ ପ୍ରାୟ ସେହିଭଳି ଆଚରଣ 
କରିଥାଏ । ଗୋଟିଏ ହାତୀ ବା ବାଘ ଯେଉଁଭଳି ଆଚରଣ କରେ, ଆଉ ଗୋଟିଏ ହାତୀ ବା 
ବାଘ ନ୍ୟାୟତଃ ପ୍ରାୟ ସେହିପରି ଆଚରଣ କରି ଥାଏ । ମଣିଷ ବେଳକୁ ଏକଥାଟି 
ଏକାବେଳକେ ଅଲଗା ପ୍ରକାରର ହୁଏ । ପୃଥ୍‌ବୀରେ ଏପରି ଦୁଇଜଣ ମଣିଷ ମଧ୍ଯ ଆମକୁ 
କଦାପି ମିଳିବେ ନାହିଁ, ଯେଉଁମାନେ କି ଭିତରେ ବାହାରେ ସମ୍ପୂର୍ଣ୍ଣ ଏକାଭଳି ହୋଇ 
ରହିଥାନ୍ତି । ସେମ।ନେ ହୁ ଏତ ଗୋଟିଏ ସମାଜରେ ଥାଇପାରନ୍ତି, ଗୋଟିଏ ଭାଷା 
କହୁଥାଇପାରନ୍ତି, ଏ ପରିକି ଏକା ବାପା ମାଆଙ୍କଠାରୁ ଜନ୍ମ ହୋଇଥାଇ ପାରନ୍ତି । ପ୍ରତ୍ୟେକ 
ବ୍ୟକ୍ତିର ଅନ୍ୟ ଯେକୌଣସି ବ୍ୟନ୍ତିଠାରୁ ଏକ ଅନନ୍ୟତା, ଏକ ସ୍ଵତନ୍ତ୍ରତା ବା ଏକ ନିଜସ୍ଵତା 
ଥାଏ । ତାହାକୁ ତାହାର ବ୍ୟକ୍ତିତ୍ଵ ବୋଲି କୁହାଯାଏ । 

ମନୁଷ୍ୟର ସମାଜ ବହୁହଜାର ବଷର ପୁରୁଣା । ପ୍ରତ୍ୟେକ ମନୁଷ୍ୟ ଯେପରି ଜଣେ 
ବ୍ଯକ୍ତି ହିସାବରେ ତା'ର ସ୍ଵକୀୟ ବ୍ୟନ୍ତିତ୍ଵର ବିକାଶ କରିପାରିବ, ପ୍ରତ୍ୟେକ ସମାଜ 
ସେଥ୍ଲାଗି ତାକୁ ଯଥାସମ୍ଭବ ଅନୁକୂଳ ପରିବେଶ ଓ ଅନୁକୂଳ ପ୍ରେରଣା ଯୋଗାଇ ଦେବ, 
ମନୁଷ୍ଯର ଯାବତୀୟ ସାମାଜିକତାର ତାହାକୁ ହିଁ ଧର୍ମ ବୋଲି କୁହାଯିବ । ପ୍ରତ୍ୟେକ 
ମନୁଷ୍ୟର ଅନନ୍ୟତାକୁ ସ୍ଵୀକାର କରିବା, ସେହି ଅନନ୍ୟତାକୁ ସମ୍ମାନ ଦେବା ଓ ତାହାର 
ବିକାଶ ନିମନ୍ତେ ତାକୁ ଆବଶ୍ୟକ ପରିବେଶ ଓ ଆବଶ୍ୟକ ସ୍ଵାଧୀନତା ଯୋଗାଇଦେବା, 
- ଏହିପରି ଗୋଟିଏ ମାନଦଣ୍ଡ ଉପରେ ଅ।ମେ ହୁଏତ ଯେକୌଣସି ସମାଜର ଏକ 
ମଲ୍ୟାଙ୍କନ କରି ପାରିବା । ପୃଥ୍ବୀର ଆଦିମ ଯୁଗରେ ମନୁଷ୍ଯମାନଙ୍କର ଯେଉଁ ସମାଜ 


ଦ୍ବିତୀୟ ପରିଚ୍ଛେଦ ୧୨ ସାହିତ୍ୟ-ସମାଜ- ସଂସ୍ୃତି 


ରହିଥ୍ଲ। ଏବଂ ଆମର ଏ ଯୁଗରେ ମଧେ ପୃଥ୍ବୀର ନାନା ଦେଶରେ ଯେଉଁସବୁ ଆଦିମ 
ସମାଜ ରହିଛି, ସେଠାରେ ବ୍ୟକି ବ୍ୟଳି ମଧ୍ରେ ପ୍ରାୟ କୌଣସି ବିଶେଷତ୍ଵ୍‌ ଦେଖ୍‌ବାକୁ 
ମିଳେ ନାହିଁ । ସେହିସବୁ ସମାଜରେ ଏକ ଚିରାଚରିତ ସାମୂହିକତା ହିଁ ସତେ ଅଵା 
ମନୁ ଷ୍ଯମାନଙ୍କର ଏକମାତ୍ର ଧମ ହୋର ରହିଥ।ଏ । ସମସ୍ତେ ଏକ।ଭଳି ଆଚରଣ 
କରଚ୍ି, ଏକାଭଳି ବଞ୍ଚନ୍ତି ଏକାଭଳି ପବ ପାଳନ କରଚି ଓ ପ୍ରାୟ ଏକାଭଳି ଚିନ୍ତା 
କରନ୍ତି । ବ୍ୟନ୍ତିର ସ୍ତରରେ ବିଚାର ଅଥବା ବିବେକ ନାମକ କୌଣସି ବସ୍ତୁର ଉନ୍ମେଷ ହିଁ 
ହୋଇ ନ ଥାଏ । ସମୂହରେ ନିୟମଗୁଡ଼ିକୁ ମାନି ଚଳିବାକୁ ହିଁ ଏକମାତ୍ର ଭଦ୍ରତା ବୋଲି 
କୁହାଯାଏ, ସେହି ନିୟମରୁ ଏତେଟିକିଏ ବ୍ୟତିକ୍ରମ ଘଟାଇଲେ ତାହାକୁ ସତେ ଅବ। 
ସବୁଠାରୁ ବଡ଼ ପାପ ବୋଲି ବିଚାର କରାଯାଏ । 

ସମାଜର ବିବରତ୍ତ ନରେ ମନୁଷ୍ୟ ଯେତିକି ଯେତିକି ଆଗକୁ ଆସିଛି, ସମାଜରେ 
ମନୁଷ୍ୟ ଆପଣାକୁ ଜଣେ ବ୍ୟକ୍ତି ହିସାବରେ ସେତିକି ଅଧ୍କ ଆବିଷ୍କାର କରିବାକୁ ସମର୍ଥ 
ହେଉଛି । ଆଗକାଳରେ ଯିଏ ଅନ୍ୟ ସମସ୍ତଙ୍କ ପରି ଚିନ୍ତା କରୁ ନ ଥ୍ଲା, ଅନ୍ୟ ସମସ୍ତଙ୍କ 
ପରି ଆଚରଣ କରି ପାରୁ ନ ଥ୍ଲା, ପଲରୁ ବାହାର ବୋଲି ଧରାପଡ଼ି ଯାଉଥ୍ଲା, 
ସମାଜର ଶାସନ ତାହାକୁ ଅପରାଧୀ ବୋଲି ଘୋଷଣା କରୁଥ୍ଲା । ପ୍ରାଚୀନ ଓ ମଧ୍ଯଯୁଗର 
ରଜତନ୍ତ୍ର ପ୍ରଧାନତଃ ସେହି ଅ।ଚ।ର ଅନୁ ସାରେ ଚଳୁ ଥ୍‌ଲେ । ସେତେବେଳେ 
ରାଜ୍ୟମାନଙ୍କରେ ଧମ୍ମ ରେ ବ୍ୟବସ୍ଥା ମଧ୍ଯ ପ୍ରାୟ ସେହିପରି ଥ୍ଲା, ଶାସ୍ତଗୁଡ଼ାକ ମଧ୍ଯ 
ସେହିଭଳି ଲେଖା ହେଉଥ୍‌ ଲା । ସେହି ସବୁ ସମାଜରେ ଠାକୁରମାନଙ୍କୁ ମଧ୍ଯ ଅନୁରୂପ 
ଭାବରେ କ୍ରୁର ବୋଲି କଳ୍ପନା କରାଯାଉଥ୍‌ଲା । ଆମର ଏହି ବିଂଶ ଶତାବ୍ଦୀରେ ମଧ୍ଯ ନାନା 
ଭଳି ରାଜନୀତିକ ଏକାଦର୍ଶର ଦ୍ବାହି ଦେଇ ଯେଉଁସବୁ ଦେଶରେ ଏକଛତ୍ରବାଦ ଶାସନ 
କରୁଥ୍‌ଲା ବା ଏବେ ମଧ୍ଯ କରୁଛି, ସେଠାରେ ରାଜ୍ୟର ଯାବତୀୟ ବେଭାର ଓ ବ୍ୟବସ୍ଥା 
ସେହିପରି ଭାବରେ ଚାଲୁଥ୍‌ଲା ବା ଏବେ ମଧ୍ଯ ଚାଲିଛି । ଉନବିଂଶ ଶତାବ୍ଦୀର ମଧ୍ଯଭାଗରୁ 
ଆରମ୍ଭ କରି ବିଂଶ ଶତାବ୍ଦୀ ମଧ୍ଯକୁ ସଂକ୍ତାମିତ ହୋଇ ଜାତୀୟତାବାଦ ନାମରେ ଯେଉଁ 
ତଥାକଥ୍ତ ଆଦର୍ଶଟି କେତେକେତେ ସମାଜର ମନୁଷ୍ଯମାନଙ୍କୁ ନାନାଭାବେ ଉତ୍‌ ପ୍ରେରିତ 
କରି ରଖ୍‌ଥ୍ଲା ଓ ଏବେ ମଧ୍ଯ ଅଳ୍ପେବହୁତେ ଉତ୍‌ ପ୍ରେରିତ ଏବଂ ଉତ୍ତେଜିତ କରି ରଖ୍ଛି, 
ସେଠାରେ ମଧ୍ଯ ବ୍ୟକ୍ତି ଉପରେ ସମୂହକୁ ଘୋଡ଼ା ଚଢ଼ାଇ ଦିଆଯାଇଛି ଓ ଯାଉଛି | ମାତ୍ର, 
ଅସଲ କଥା ହେଉଛି, ସମୂହ କଦାପି ଭାବେ ନାହିଁ, ସମୂହ ସ୍ବପ୍ନ ଦେଖେ ନାହିଁ ବା କୌଣସି 
କଳ୍ପନା କରେ ନାହିଁ; ବ୍ୟଚି ହିଁ ଭାବେ, କଳନା କରେ ବା ସ୍ଵପ୍ନ ଦେଖେ | ଯେଉଁ ସମାଜରେ 
ବ୍ଯକ୍ତିର ସେହି ସ୍ବାଭାବିକ ଅଧ୍‌କାରଟିକୁ ଯଥାଥ ମୂଲ୍ଯ ଦେଇ ସ୍ବୀକାର କରି ନିଅ। 
ଯାଇଥାଏ, ସେହିଠାରେ ହିଁ ସାହିତ୍ୟରୂପୀ ଫୁଲବଗିଚାଟି ଅଧ୍କ ଉଳଳ ଏବଂ ଅଧ୍କ 
ମହିମାନ୍ଵିତ ହୋଇ ଅଭିବ୍ୟନ୍ତି ଲାଭ କରିବାର ସୁଯୋଗ ପାଏ । 

ଅନେକାନେକ ସମାଜ ରହିଥ୍ଲା ଓ ଏବେ ମଧ୍ଯ ରହିଛି, ଯେଉଁଠାରେ ମାତ୍ର 
କେତେକ ବ୍ୟଲ୍ତିଙ୍କର ପ୍ରତିଭାକୁ ବିଶେଷ ଭାବରେ ସୁଯୋଗ ଦେବାଠ ଅଭି ପ୍ରାୟରେ 


ଦ୍ବିତୀୟ ପରିଚ୍ଛେଦ ୧୩ ସାହିତ୍ୟ-ସମାଜ-ସଂସ୍ୃତି 
ଅନ୍ୟମାନଙ୍କୁ ଅବର ଏବଂ ଇତର କରି ରଖାଯାଇଥ୍‌ଲା ଓ ଏବେ ମଧ୍ଯ ରଖାଯାଇଛି । ଏହି 
କ୍ଷେତ୍ରରେ ପାରମ୍ପରିକ ଭାରତବଷକୁ ଏକ ଦୃଷ୍ଟାନ୍ତ ରୂପେ ଗ୍ରହଣ କରାଯାଇପାରିବ । 
ଭାରତବର୍ଷର କେତେକ ଦର୍ଶନ ମନୁଷ୍ୟ ମାତ୍ରକେ ସମସ୍ତଙ୍କ ଭିତରେ ପରମସର୍ତା ବା 
ପରମସତ୍ୟ ନିହିତ ହୋଇ ରହିଛି ବୋଲି ଘୋଷଣା କରୁଥ୍‌ଲେ; ମାତ୍ର ଯେଉଁ ସମାଜରେ 
ମନୁଷ୍ୟମାନେ ସେମାନଙ୍କର ବାସ୍ତବ ଜୀବନଗୁଡ଼ିକୁ ବଞ୍ଚ୍‌ଥ୍‌ଲେ, ସେଠାରେ ଭିନ୍ନ ଭିନ୍ନ ଜାତି 
ରହୁଥ୍‌ଲେ, ଜାତି ଅନୁସାରେ ମନୁଷ୍ଯମାନେ ଉଢ୍ଚନୀଚ ହୋଇ ରହିଥ୍ଲେ ଏବଂ ଅନୁରୂପ 
ଭାବରେ ସୁବିଧାଗୁଡ଼ିକୁ ଭୋଗ କରୁଥ୍‌ଲେ ଅଥବା ସୁବିଧାଗୁଡ଼ିକରୁ ବଞ୍ଚ୍‌ତ ହୋଇ 
ରହିଥ୍‌ଲେ । ସେତେବେଳେ ମାହିତ୍ୟକାରମାନେ ପ୍ରାୟ ନିୟମତଃ ରାଜସଭାରେ ଥ୍ଲେ, 
ରାଜାକୁ ନରରୂପୀ ଦେବତା ବୋଲି କହୁଥ୍‌ଲେ; ସେମାନେ ସେହି ରାଜାର ଖାଉଥ୍‌ଲେ, 
ର।ଜାର ଗାଉଥ୍‌ ଲେ । ସାମନ୍ତବାଦୀ ସମାଜମାନଙ୍କ ରେ ସାହିତ୍ୟ ମଧ୍ଯ ସାମନ୍ତମାନଙ୍କ 
ଆଡ଼କୁ ଆଉଜି କରି ରହିଥାଏ । ଅଳପ ମଣିଷଙ୍କୁ ଭାଗ୍ୟବାନ୍‌ ପରି ବଞ୍ଚୁବାର ପ୍ରାୟ 
ସବୁମନ୍ତେ ସୁଯୋଗ ଦେଇ ଏବଂ ସେଥ୍ପାଇଁ ଅଧ୍କରୁ ଅଧ୍କ ମନୁଷ୍ୟଙ୍କୁ ସେମାନଙ୍କର 
ସବନିମ୍ନ ସୁଯୋଗଗୁଡ଼ିକରୁ ମଧ୍ଯ ବଞ୍ଚ୍‌ତ କରି ଭାରତବର୍ଷ ଏକ ଜନସମୂହ ହିସାବରେ 
ଆପଣାକୁ ଯେ କେତେଭାବେ ପ୍ରଦୂଷିତ ଓ ବିଡ଼ମ୍ଭିତ କରି ରଖ୍‌ଆସିଛି, ଭାରତର ଆଧୁନିକ 
ଓ ସାଂପ୍ରତିକ କାଳ ପର୍ଯ୍ୟନ୍ତ ମଧ୍ୟ ସେହି କଥାଟା ଆମ ଆଖ୍‌ ଭିତରେ ସତେଅବା କେହି 
ଆଙ୍ଗୁଠି ଗେଞ୍ଜ କହି ଦେଉଥ୍‌ଲା ପରି ମନେ ହୋଇଥାଏ । 

ସାହିତ୍ୟ ଯେ ସବୁ ଯୁଗରେ କେବଳ ରାଜାର ସ୍ତୁତିକରି ଆସିଛି, ସେକଥା ଆଦୌ 
ନୁହେଁ । ସମାଜର ବ୍ୟବସ୍ଥା ଯେଉଁଭଳି ରହିଛି, ତଦ୍ଦ୍ଧାର। ସାହିତ୍ୟ ଅବଶ୍ୟ ପ୍ରଭାବିତ 
ହୋଇଛି । ଅନେକ ସମୟରେ ହୁଏତ ଏପରି ହୋଇଛି ଯେ ଜଣେ ସାହିତ୍ୟକାରର 
ଲେଖନୀରେ ତା'ର ବିବେକ କମ୍‌ କଥା କହିଛି ଏବଂ ତା' ପ୍ରୟୋଜନଗୁଡ଼ାକ ହିଁ ଅଧ୍କ 
କହିଛି । ସମ୍ଭବତଃ ଏକଥା ମଧ୍ଯ କୁହାଯାଇପାରେ ଯେ ଗୋଟିଏ ଯୁଗର ଅଧ୍କାଂଶ 
ସାହିତ୍ୟିକ ଏବଂ ଲେଖକ ପ୍ରୟୋଜନ ଅନୁସାରେ ଯୁଗର ବୋଲକୁ, ରାଜ୍ୟର ବୋଲକୁ 
ଅର୍ଥାତ୍‌ କ୍ଷମତାଧୀଶର ବୋଲକୁ ମାନି ଯାଇଛନ୍ତି ଏବଂ ସେହି ଅନୁ ସାରେ ସାହିତ୍ୟ 
ଲେଖୁଛନ୍ତି । ତଥାପି ଯୁଗକୁ ବଦଳାଇବାରେ ବା ସମାଜକୁ ବଦଳାଇବାରେ ମଧ୍ଯ ପୃଥ୍‌ବୀର 
ସାହିତ୍ୟ ଯୁଗେ ଯୁଗେ କମ୍‌ ଶଚ୍ତିମତ୍ତାର ପରିଚୟ ଦେଇନାହିଁ । ପ୍ରାୟ ପ୍ରତ୍ୟେକ ମଣିଷ 
ଭିତରେ ଯେପରି ସବୁକଥାକୁ ମାନି ଯାଉଥ୍‌ବା ଓ ବୋଲ ଅନୁସାରେ ବାଟ ଚାଲୁଥ୍‌ବା 
ବାଧ୍ଯଟିଏ ବା ସୁନା ପିଲାଟିଏ ରହିଛି, ତକ୍ଷାପି ସମାନ୍ତର ଭାବରେ ସ୍ଵୀକୃତ ସତ୍ୟ ହିଁ 
ଚଳଣିଗୁଡ଼ିକର ଓଚିତ୍ୟକୁ ପ୍ରଶ୍ନ କରିପାରୁଥ୍ବା ଓ ସେଗୁଡ଼ିକ ବିଷୟରେ ସଂଣୟ ପ୍ରକାଶ 
କରୁଥ୍ବା ସାହସୀଟିଏ ମଧ୍ଯ ରହିଛି, ଠିକ୍‌ ସେହିପରି ପ୍ରତ୍ୟେକ ସାହିତ୍ୟିକ ମଧ୍ଯରେ ମାନି 
ଯାଉଥ୍ବ। ଓ ତଥାପି ଆହୁରି ସେପାଖକୁ ଦେଖୁଥବା ଉଭୟ ଉପାଦାନ ପରସରର 
ସମାନ୍ତର ହୋଇରହିନି । ସାଧାରଣ ମାପକାଠି ଓ ମାନଦଣ୍ଡରେ ଯେତିକି ଦେଖାଯାଏ, 


ଦ୍ବିତୀୟ ପରିଚ୍ଛେଦ ୧୪ ସାହିତ୍ୟ-ସମାଜ- ସଂସ୍କତି 
ସାହିତ୍ୟକାରମାନେ ସଚରାଚର ତା'ଠାରୁ ଅଧ୍କ ଦେଖନ୍ତି ! ସାଧାରଣ ମନୁଷ୍ୟମାନେ 
ଯେତିକିଯାଏ ଅନୁଭବ କରି ଅଟକି ରହିଯାଆନ୍ତି, ସାହିତ୍ୟିକ ତା'ଠାରୁ ଅଧ୍କ ଅନୁଭବ 
କରେ । ଅଧ୍କ ଭିତରକୁ ଯାଏ ଓ ଅଧ୍କ ନିବିଡ଼ ଭାବରେ ଅଙ୍ଗେ ନିଭାଏ । ଅଧ୍କ ସମଗ୍ର 
ଭାବରେ ଦେଖ୍ପାରିବା ସକାଶେ ସିଏ ସାଧାରଣଙ୍କଠାରୁ କିଞ୍ଚ୍‌ତ୍‌ ଉତ୍ଧ୍ବକୁ ଯାଇପାରିବାର 
ଅନୁରାଗ ରଖ୍ଥାଏ | ସାହିତ୍ୟିକ ତା'ର ସେପାଖକୁ ଦେଖ୍ପାରେ, ତା'ର ସେପାଖକୁ 
ଅନୁଭବ କରିପାରେ । ସେଥ୍ଲାଗି ସବବଦା ତତ୍ପର ହୋଇ ରହିଥାଏ । ଭାରତୀୟ ଶାସ୍ତ୍ରରେ 
କବିକୁ ସେଥ୍‌ ପାଇଁ କ୍ରାନ୍ତଦର୍ଶୀ ବୋଲି ବ୍ୟାଖ୍ୟା କରାଯାଇଛି । କବି ବାହାରକୁ ଦେଖ୍‌ବାପାଇଁ 
ଆମ ସମସ୍ତଙ୍କ ଭିତରେ ଥାଏ, - ତଥାପି ଆମରି ଗାରଗୁଡ଼ାକ ଭିତରେ ଆଦୌ ନ ଥାଏ | 
ଦୃଷ୍ଟ ଭିତରେ ରହି ଅଦୃଷ୍ଟ ଭିତରକୁ ବାହୁ ବଢ଼ାଇବା ଲାଗି ଅନୁକ୍ଷଣ ଇଚ୍ଛା କରୁଥାଏ । 
ବତ୍ତ ମାନକୁ ସେ କେବଳ ବର୍ତମାନ ଭିତରେ ହିଁ କିଳି କରି ଆଦୌ ଦେଖେ ନାହିଁ, 
ବତ୍ତମାନକୁ ଅତୀତ ମଧ୍ଯରୁ ପ୍ରଲମ୍ବିତ ହୋଇ ଆସିଥ୍‌ବାର ଏବଂ ଅନ୍ୟପକ୍ଷରେ ଭବିଷ୍ୟତ 
ମଧ୍ଯକୁ ପ୍ରଲନ୍ଭିତ ହୋଇ ରହିଥ୍୍‌ବାର ପ୍ରତ୍ୟକ୍ଷ କରିଥାଏ । ସାହିତ୍ୟର ଅଂଖ୍‌ ହେଉଛି ଏକ 
ସ୍ଵତନ୍ତ୍ର ଆଖ୍‌, ଯାହା ସ୍ରଷ୍ଟାର ଆଖ୍‌ । ଶାସକମାନେ ସମ୍ଭବତଃ ସେହି କାରଣରୁ ଯୁଗେ 
ଯୁଗେ ସାହିତ୍ୟକାରମାନଙ୍କୁ ଭୀରି ଭୟ କରି ଆସିଛନ୍ତି । ଏକଥ।ରେ ଆଦୌ କୌଣସି 
ସନ୍ଦେହ ନାହିଁ ଯେ କୌଣସି ରାଜ୍ୟରେ ବା ଦେଶରେ ଜଣେ ସାହିତ୍ୟକାର ମଧ୍ଯ ଅନ୍ୟ 
ନାଗରିକମାନଙ୍କ ସହିତ ଜଣେ ନାଗରିକ ହୋଇ ବାସ କରୁ ଥାଏ । ସାହିତ୍ୟିକ ରାଜ୍ୟର 
ରାଜାକୁ ରାଜା ବୋଲି ଅବଶ୍ଯ ସ୍ବୀକାର କରେ, ମାତ୍ର ସେହି ରାଜା ତା' ନିଜର 
ଭାବନାକୁ, କଳନାକୁ ଓ ତା'ର ଦୁଃସାହସଗୁଡ଼ିକୁ ମଧ ଯେ ଆପଣାର ନିୟନ୍ତଣରେ 
ରଖ୍ବ, ଜଣେ ଯଥାର୍ଥ ସାହିତ୍ୟକାର ତାହାକୁ ସହଚ୍ଚରେ ମାନି ନିଏ ନାହିଁ | କାରଣ ସିଏ 
ସତେ ଅବା ଆଉ କାହାକୁ ସବୋଚ୍ଚ ବୋଲି ମାନୁଥାଏ । ତା' ନିଜ ଭିତରେ ରହିଥ୍ବା 
କଳାତ୍ମକତା ବା ସ୍ଜନଶୀଳତାକୁ ସର୍ବୋଚ୍ଚ ବୋଲି ମାନୁ ଥାଏ । ସ୍ଜନଶୀଳ ତାକୁ ହିଁ 
ଥାପଣାର ଅସଲ ଗୌରବ ବୋଲି ଅନୁଭବ କରୁଥାଏ । ମନୁଷ୍ୟର ଅସଲ ସାହସ 
ହେଉଛି ସମ୍ଭବତଃ ଏହି ସ୍ଚନଶୀଳ ଭ।ବରେ ଜୀବନ ବଞ୍ଚ୍‌ବାର ସାହସ, 
ଅର୍ଧିସତ୍ୟଗୁଡ଼ିକୁ ସମସ୍ତେ ସତେ ଅବା ପୂଣ୍ଣ୍ର ସତ୍ୟ ବୋଲି ମାନି ଯାଉଥ୍‌ବା ସମୟରେ 
ଅସଲ ଓ ସମଗ୍ର ସତ୍ୟଟିଏ ଆ ଡ଼କୁ ସମସ୍ତଙ୍କର ଦୃଷ୍ଟିକୁ ଆକର୍ଷଣ କରାଇବାର ସାହସ । 
ଆମ ପୃଥ୍ବୀରେ ସାହିତ୍ୟ ଯେତି କି ସାହସ କରିଛି, ଚକ୍ରବରୀୀ ପରମ ଦିଗ୍ବିଜୟୀ ରାଚ୍ଚା 
ଓ ଶାସକମାନେ ସମ୍ଭବତଃ ସେତେ ସାହସ କରିପାରିନାହାନ୍ତି । ଅସି ଓ ମସୀ ପୃଥ୍‌ବୀରେ 
ଦୁଇଟି ବଳ ଭିତରେ ମସୀ ହିଁ ଚିରକାଳ ଅସି ଉପରେ ବିଜୟ ଲାଭ କରେ ବୋଲି ସମ୍ରାଟ 
ନେପୋଲି ଅନ ଏକଦା ସ୍ଵୀକାର କରିଛନ୍ତି ବୋଲି କୁହାଯାଏ । 

ଶାସକ ସାହିତ୍ୟକୁ ଡରେ, ସମାଟମାନେ ସାହିତ୍ୟକୁ ଡରନ୍ତି, - ଏବଂ ସେଥ୍ଲାଗି 
ସେମାନେ ହୁଏତ ସାହିତ୍ୟକୁ ଦବାଇ ଦେବାକୁ ଚେଷ୍ଟା କରଚ୍ତି, ସାହିତ୍ୟକାରକୁ ନାନା 


ଦ୍ବିତୀୟ ପରିଚ୍ଛେଦ ୧୫ ସାହିତ୍ୟ- ସମାଜ- ସଂସ୍କୃତି 
ଉତ୍ପୀଡ଼ନର ଧମକ ଦିଅନ୍ତି ଅଥବା ତାହାର ତୋଷଣ କରି ତାକୁ ଶୀତଳ କରି ରଖନ୍ତି । 
ପୃଥ୍‌ବୀରେ ସମ୍ଭବତଃ ଏପରି କୌଣସି ରାଜସଭ। ନାହିଁ, ଯେଉଁଠାରେ କି କବି ଓ 
ସାହିତ୍ୟକାରମାନଙ୍କୁ ସ୍ଥାନ ଦିଆଯାଇ ନାହିଁ । ରାଜାମାନେ ସାହିତ୍ୟର ଆଦର କରନ୍ତି, 
ତେଣୁ ରାଜାର ଆଶ୍ରିତ ହୋଇ ନ ପାରିଲେ ସାହିତ୍ୟ କଦାପି ସମ୍ଭବ ହୋଇପାରିବ 
ନାହିଁ ବୋଲି ଭାରତବର୍ଷର ପ୍ରାଚୀନ ପଣ୍ଡିତମାନେ ଶ୍ଳୋକ ରଚନା କରିଛନ୍ତି । ଯାହା 
ଯେମିତି ରହିଛି, ରାଜା କି ଶାସକମାନେ ହେଉଛନ୍ତି ସେହି ସ୍ଥିତାବସ୍ଥାର ପ୍ରତୀକ । ଦୃଢ଼ 
ଶାସନର ଅର୍ଥ ହେଉଛି ସ୍ଥିତାବସ୍ଥାକୁ ଦୃଢ଼ କରି ରଖ୍‌ବାଲାଗି ଚେଷ୍ଟା କରୁଥ୍‌ବା ଶାସନ । 
ସାହିତ୍ୟ ଅପର ପକ୍ଷରେ ସ୍ଥିତାବସ୍ଥାକୁ ବଦଳାଇ ଦେବାରେ ହିଁ ଅଧ୍କତର କ୍ଷୈତ୍ରରେ 
ମଣିଷମାନଙ୍କୁ ପ୍ରେରଣା ଦେଇଆସିଛି । ବତ୍ତମାନ ଭିତରେ ନୁହେଁ, ଭବିଷ୍ୟତ ଭିତରେ ହିଁ 
ମଣିଷମାନେ ଖୋଜୁଥ୍‌ବା ଅସଲ ଇପ୍‌ସିତ ଓ ଅସଲ ଆଦଶଶଗୁଡ଼ିକ ନିହିତ ହୋଇ ରହିଛି 
ବୋଲି ସାହିତ୍ୟ ମଣିଷମାନଙ୍କୁ ସର୍ବଦା ଉଦ୍‌ବୁଦ୍ଧ କରାଇବାକୁ ପ୍ରୟାସ କରିଛି । ସେଥ୍‌ଲାଗ 
ପୃଥ୍‌ବୀର ସବୁ ସମାଜ ସାହିତ୍ୟକୁ ମୋଟେ ସହ୍ୟ କରିନାହିଁ । ପରମ୍ପରାକୁ ହିଁ ସର୍ବସତ୍ୟ 
ବୋଲି ମାନୁ ଥ୍ବା ରକ୍ଷଣଶୀଳ ସମାଜମାନେ ସାହିତ୍ୟକାରକୁ ସହ୍ୟ କରି ନାହାନ୍ତି । 
ସେମାନେ ସାହିତ୍ୟକୁ ସମାଜ ପାଇଁ ଏକ ବିପଦ ବୋଲି କହିଛନ୍ତି । ତେଣୁ ତାହାର ମୁଖକୁ 
ବନ୍ଦ କରି ରଖ୍୍‌ବାଲାଗି ଚେଷ୍ଟା କରିଛନ୍ତି । 

କେଉଁ ସମାଜ ତା'ର ସାହିତ୍ୟକାରମାନଙ୍କ ପ୍ରତି କିଭଳି ବ୍ୟବହାର ଦେଖାଉଛି, 
ସେଥ୍‌ମଧ୍ଯରୁ ଆମେ ହୁଏତ କୌଣସି ଏକ ସମାଜର ବିଚାର କରିପାରିବା । ସେହି ସମାଜ 
ସାହିତ୍ୟିକର ସ୍ଵାଧୀନତାକୁ ସ୍ଵୀକାର କରୁଛି କି ? ସେହି ସମାଜରେ ସାହିତ୍ୟିକର ଆଦର 
ଅଛି କି ? ଯଦି ସେସବୁ ରହିଥାଏ, ତେବେ ସେହି ସମାଜକୁ ଆମେ ଏକ ପ୍ରଗତିଶୀଳ 
ସମାଜ ବୋଲି ଅବଶ୍ୟ କହିପାରିବା । ଯଦି ସେପରି ହୋଇ ନ ଥାଏ, ତେବେ ତାହାକୁ 
ଆମେ ଏକ ପରିବର୍ତନ କାତର ସମାଜ ବୋଲି କହିପାରିବା । ସବୁ ସାହିତ୍ୟଲେଖକଙ୍କ 
ଭିତରେ ଯେ ଯଥାର୍ଥ ସାହିତ୍ୟ ସେମାନଙ୍କଠାରୁ ଦାବି କରୁଥ୍‌ବା ସାହସ ଏବଂ ସତ୍ୟଦୃଷ୍ଟି 
ରହିଥାଏ, ସେକଥା ଆଦୌ ନୁ ହେଁ | କେତେକ ସାହିତିୟକ ସମାଜର ସେହି ପ୍ରଚଳିତ 
ମୂଲ୍ୟକାଠିଗୁଡ଼ିକ ଅନୁସାରେ ହିଁ ସଫଳ ହେବାକୁ ଅଭିଳାଷ ରଖୁଛନ୍ତି । ସେମାନେ ନିଜକୁ 
ଆଗ ଜଣେ ରାଜଶାସିତ ନାଗରିକ ବୋଲି ଅନୁଭବ କରନ୍ତି ଓ ତା'ପରେ ଯାଇ ସାହିତ୍ୟକୁ 
ସତେ ଅବା ଏକ ଦ୍ଵିତୀୟ କାର୍ଯ୍ୟ ଓ ଏକ ଗୌଣ ଚର୍ଯ୍ୟା ବୋଲି ଗ୍ରହଣ କରିଥାନ୍ତି । ଏମାନେ 
ଶାସକକୁ ଅନୁସରଣ କରନ୍ତି ଏବଂ ଶାସକମାନେ ମଧ୍ଯ ଏହିଭଳି ସାହିତ୍ୟିକଙ୍କୁ ନେଇ 
ପାଖରେ ବସାନ୍ତି, ସଭାରେ ପୁରସ୍କୃତ କରନ୍ତି । ଅସଲ ସାହସ କ୍ଷତିଗ୍ରସ୍ତ ହୋଇ ରହିଥାଏ, 
ଅସଲ ସାହିତ୍ୟ ମଧ୍ଯ ଅବମାନିତ ହୋଇ ରହିଯାଏ । ଏହିପରି ଏକ ସ୍ଥିତିରେ ଗଦା ଗଦା 
ସାହିତ୍ୟ ଲେଖା ଯାଉଥାଏ ସତ, ମାତ୍ର ମନୁଷ୍ୟର ହୃଦୟ ଭିତରେ ସତକୁ ସତ ଏକ 
ଉଦ୍‌ ବେଳନ ଘଟାଇ ତାକୁ ଅସଲ ଦୃଷ୍ଟିଗୁଡ଼ିକ ମଧ୍ଯକୁ ଜାଗ୍ରତ କରାଇ ନେଇ ପାରିବାର 


ଦ୍ବିତୀୟ ପରିଚ୍ଛେଦ ୧୬ ସାହିତ୍ୟ-ସମାଜ- ସଂସ୍କୃତି 


ସାହିତ୍ୟ ହୁଏତ କଂସର ବନ୍ଦୀଶାଳାରେ ବନ୍ଦୀ ହୋଇ ରହିଥାଏ । ଶାସକମାନଙ୍କୁ କାନ୍ଧରେ 
ବସାଇ ସାହିତ୍ୟ ଶୋଭାଯାତ୍ରାରେ ବାହାରିଥାଏ, ମାତ୍ର ଅସଲ ହଦୟଟି ଅଥାତ୍‌ ଅସଲ 
ସାହସଗୁଡ଼ିକ ମୁହ ଲୁଚାଚ୍ଚ ରହିଥାନ୍ତି । 

ସମାଜ ଅର୍ଥନୀତି ଦ୍ଵାରା ଚାଲେ । ଅର୍ଥନୀତି ଯେ ସବୁ ସମାଜରେ ସବୁଯାକ 
ମଣିଷଙ୍କୁ ନିଜ ବିଚାର ଭିତରେ ରଖ୍‌ଥାଏ ଓ ସମସ୍ତଙ୍କର କଲ୍ୟାଣ ଲାଗି ପରିଚାଳିତ ହୁଏ, 
ସେକଥା ଆଦୌ ନୁହେଁ । ସମାଜରେ କେତେ ମନୁଷ୍ୟ ଅଧ୍କରୁ ଅଧ୍କ ସୁଖ ଓ ଭୋଗ 
ଭିତରେ ରହିବେ ବୋଲି ଆହୁରି କେତେ କେତେ ମନୁଷ୍ୟଙ୍କୁ ଅନେକ ସମୟରେ 
ସେମାନଙ୍କର ସର୍ବନିମ୍ନ ଆବଶ୍ୟକତାଗୁଡ଼ିକରୁ ମଧ୍ଯ ବଞ୍ଚୁତ କରି ରଖାଯାଇଥାଏ । ଏପରି 
ସମାଜ ପୂର୍ବକାଳରେ ଥ୍ଲା, ଏବେ ମଧୁ ରହିଛି । ପ୍ରତ୍ୟେକ ସମାଜରେ ଶୋଷକ ଅଛନ୍ତି, 
ତେଣୁ ଶୋଷିତମାନେ ମଧ୍ଯ ରହିଛନ୍ତି । ମଣିଷ ସ୍ଵାଥପର ଭାବରେ ଅନେକ ଅସମାନତାକୁ 
ନିଜର ସମାଜରେ ପ୍ରାୟ ସ୍ଥାୟୀ କରି ରଖ୍‌ଛି । ଆଥ୍‌କ ଅସମାନତାକୁ ସ୍ଥାୟୀ କରି 
ରଖବାଲାଗି ରାଜନୀତିକ ଅସମାନତାମାନ ରହିଛି । ସଚରାଚର ମଣିଷର ଧମ୍ବମାନେ ମଧ୍ଯ 
ଅସମାନତାଗୁଡ଼ିକୁ ସତେ ଅବା ଛଶ୍ଵବରଙ୍କର ଏକ ବ୍ୟବସ୍ଥା ରୂପେ ମାନି ନେଇଛନ୍ତି । 
ପରମେଶ୍ବର ସିଆଡ଼ୁ ହିଁ କେତେ ମଣିଷଙ୍କୁ ଭ!ଗ୍ୟବ।ନ୍‌ ଓ ଆଉ କେତେ ମଣିଷଙ୍କୁ 
ଭାଗ୍ୟହୀନ କରି ପ୍ଥ୍ବୀକୁ ପଠାଇଛନ୍ତି ବୋଲି ଶାସ୍ତ୍ରମାନଙ୍କରେ କେତେକେତେ ଛନ୍ଦରେ 
କୁହାଯାଇଛି ଏବଂ ଆର୍ଥ୍କ ଓ ରାଜନୀତିକ ଶୋଷଣ ସମାଜରେ ବହୁ ସାଂସ୍କୃତିକ ଶୋଷଣ 
ଲାଗି କାରଣ ହୋଇଛି । ଯୁଗେ ଯୁଗେ ପୃଥ୍୍‌ବୀର କବି ଓ ସାହିତ୍ୟିକମାନେ ଏପରି ଏକ ଅନ୍ୟ 
ସମାଜର ସ୍ଵପ୍ନ ଦେଖ୍ନ୍ନନ୍ଥି, ଯେଉଥ୍‌ରେ କି କେହି ଦୈନ୍ୟ ଭୋଗିବେ ନାହିଁ, ଯେଉଁଠି ଅନ୍ୟାୟ 
ରହିବ ନାହିଁ, ମନୁଷ୍ୟମାନେ ଗୋଟିଏ କୁଟୁମ୍ବପରି ଚଳିବେ, ପର ସ୍ର ପ୍ରତି ସହାନୁଭୂତି 
ରହିଥ୍ବ, କେହି କାହାରିକୁ ହେୟ ମନେ କରିବେ ନାହିଁ | ପ୍ଥ୍ବୀ ଲାଗି ଏହିପରି ଏକ 
ସର୍ବୋତ୍ତମ ବ୍ୟବସ୍ଥାର କଳ୍ପନାକୁ ଅଧ୍କ ପ୍ରତୀତି ଆଣିଦେବା ପାଇଁ ଯୁଗେ ଯୁଗେ କବିମାନେ 
ଏକ ସ୍ଵର୍ଗର ମଧ୍ଯ କଳ୍ପନା କରିଛନ୍ତି । ପ୍ରାଚୀନ ଭାରତବର୍ଷର ରଷିମାନେ ଉପଯୁକ୍ତ ସମୟରେ 
ବୃଷ୍ଟି ହେଉ, ଭଲ ଫସଲ ଫକଳୁ, ମନୁଷ୍ଯ ମାତ୍ରକେ ସମସ୍ତେ ଭଲରେ ରହନୁୁ, ନୀରୋଗ ହୁଅନୁ 
ଓ କେବଳ ଭଲ ହିଁ ଦେଖନ୍ତୁ ବୋଲି କେତେ ମନ୍ତ ଉଚ୍ଚାରଣ କରି ଯାଇଛନ୍ତି । 

ଭାରତବର୍ଷରେ ଆମର ଏହି ଶତାବ୍ଦୀରେ' ପ୍ରାୟ ଅଧେ ମନୁଷ୍ୟ ନିରକ୍ଷର ହୋଇ 
ରହିଛନ୍ତି । ଅର୍ଥାଦ୍ବ ଭାରତବର୍ଷର ସାହିତ୍ୟରେ ସେମାନଙ୍କର ପ୍ରାୟ କୌଣସି ଭାଗ ନାହିଁ । 
ଆର୍ଥୁକ, ସାମାଜିକ ଓ ରାଜନୈତିକ ଜୀବନରେ ମଧ୍ଯ ସେମାନେ ସବାତଳେ ରହିଛନ୍ତି । 
ସେମାନେ ଖଟୁଛନ୍ତି ବେଶୀ, ଭୋଗ କରୁଛନ୍ି କମ୍‌ । ଯେଉଁମାନେ ସାହିତ୍ୟ ଲେଖୁଛନ୍ତି, 
ସେମାନେ କେହି ଏମାନଙ୍କ ଭିତରେ ନାହାନ୍ତି । ଯେଉଁମାନେ ସାହିତ୍ୟ ପଢ଼ିପାରିବେ, ପ୍ରାୟ 
ସେହିମାନଙ୍କୁ ଆଖ୍‌ ଆଗରେ ରଖ୍‌ ହିଁ ଆମ ଦେଶର ସାହିତ୍ୟିକମାନେ ସାହିତ୍ୟ ଲେଖୁଛନ୍ତି । 
ତେଣୁ, ଏହି ମତରେ ଆମ ଦେଶର ଅଧ୍କ।ଂଶ ସାହିତ୍ୟ ପ୍ରଧାନତଃ ଶ୍ରେଣୀ ସାହିତ୍ୟ 


ଦ୍ବିତୀୟ ପରିଚ୍ଛେଦ ୧୭ ସାହିତ୍ୟ -ସମାଜ- ସଂସ୍ୃୃତି 
ହୋଇରହିଛି । ଅଧ୍କାଂଶ ମଣିଷଙ୍କର ଅସଲ ପ୍ରଶ୍ନ ଓ ଅସଲ ବକ୍ତବ୍ୟଗୁଡ଼ିକୁ ନେଇ ସାହିତ୍ୟ 
ହୁଏତ ଲେଖା ହିଁ ଯାଉନାହିଁ । ଯେଉଁମାନେ ଉପରେ ଥାଇ ମଧ୍ଯ କଳ୍ପନାରେ ତଳକୁ ଓହ୍ଲାଇ 
ଆସି ପାରୁଛନ୍ତି, ସେମାନେ ବେଳେବେଳେ ଅପାଂଚ୍ତେୟ ମନୁ ଷ୍ୟମାନଙ୍କୁ ସାହିତ୍ୟର 
ପଂଚ୍ତିରେ କିଛି ପରିମାଣରେ ସ୍ଥାନ ଦେଉଛନ୍ତି ସତ, ମାତ୍ର ସେମାନେ ପ୍ରାୟ ଦୂରରେ ରହି 
ଏବଂ ବାହାରେ ଠିଆହୋଇ ଦୟା ବହି ସେକଥା କରୁଛନ୍ତି । ତେଣୁ, ଆମ ସାହିତ୍ୟରେ 
ଆବେଦନଗୁଡ଼ିକ ଅନେକ ସମୟରେ ଏକ ଶ୍ରେଣୀ ଭିତରେ ସୀମାବଦ୍ଧ ହୋଇ ରହିଯାଉଛି, 
କେବଳ କେତେକଙ୍କର ହୃଦୟ-ବିନୋଦନ ଲାଗି ପ୍ରାୟ ଏକ କଳାତ୍ମକ ପଣ୍ଯୟ ହୋଇ 
ରହିଯାଉଛି । ଭାରତବର୍ଷରେ ରାଜନୀତି, ରାଷ୍ଟ୍ରଶାସନ, ଜଣେ ନାଗରିକ ନିମନ୍ତେ 
ଉପଲବ୍‌ ଧ ହେଉଥ୍‌ବା ସୁଯୋଗ ଓ ସବିଧାମାନ ଯେପରି ଅଧ୍କାଂଶ ମଣିଷଙ୍କ ଯାଏ 
ମୋଟେ ପହଞ୍ଚ୍‌ ପାରୁନାହିଁ, ଠିକ୍‌ ସେହିପରି ଭାରତବର୍ଷର ସାହିତ୍ୟ ମଧ୍ଯ ଅନେକଙ୍କ 
ସକାଶେ ଆକାଶମଣ୍ଡଳର କଇଁଆ ଗଛ ପରି ହୋଇଛି । ସେମାନଙ୍କର ଜୀବନର ଚିତ୍ରଣ 
କରି ବାହାରେ ଥ୍ବା ଉତ୍ତମମାନେ ସାହିତ୍ୟ ଲେଖୁଛନ୍ତି ଓ ତାହାକୁ ପରିବେଷଣ କରି 
ଆପ୍ୟାୟିତ ହୋଇପାରୁ ଛନ୍ତି ସତ, ମାତ୍ର ଯେଉଁମାନେ ସେହି ସାହିତ୍ୟର ପାତ୍ର ରୂପେ ବଣ୍ଣିତ 
ହେଉଛନ୍ତି, ସେମାନଙ୍କର ବ୍ୟାସଗୁଡ଼ିକ ସେହି ପରିଧ୍‌କୁ ସ୍ପର୍ଶ କରିପାରୁ ନାହିଁ । 

ବର୍ତମାନ ଆମ ଭାରତବର୍ଷରେ ସମାଜରେ, ଆର୍ଥକ ବ୍ୟବସ୍ଥାରେ ଏବଂ ସାହିତ୍ୟରେ 
ମେ:ଟାମୋଟି ଯେଭିଭଳି ସ୍ଥିତି ରହିଛି, ଉନବିଂଶ ଶତାଦ୍ଦୀର ମଧ୍ଯପଭାଗରେ ଇଉରୋପ 
ମହାଦେଶରେ ପ୍ରାୟ ସେହିଭଳି ଏକ ସ୍ଥିତି ବିଦ୍ୟମାନ ରହିଥ୍‌ଲା । ସମ୍ଭବତଃ ସେଇଥ୍‌ ଲାଗି 
ସେହି ସମୟର ଜଣେ ମନୀଷୀ କାଲ୍‌ ମାର୍କ୍ସ୍‌ ନାନା ଶ୍ରେଣୀରେ ଭାଗ ଭାଗ ଏବଂ ଉପର ତଳ 
ହୋଇ ରହିଥ୍ବା ସମାଜର ସାହିତ୍ୟକୁ ପ୍ରଧାନତଃ ଶ୍ରେଣୀ ସାହିତ୍ୟ ବୋଲି କହି ତାହାର ଟୀକା 
କରିଥ୍‌ଲେ । ଯେଉଁମାନେ ସମାଜରେ ସବା ଆଗରେ ଥାଆନ୍ତି, ସବା ଉପରେ ଥାଆନି ଓ ପ୍ରାୟ 
ସବୁକିଛି ସୁଯୋଗର ଅଧ୍କାରୀ ହୋଇ ରହିଥାଚି, ସେହି ସମାଜର ସାହିତ୍ୟ ପ୍ରଧାନତଃ 
ସେହିମାନଙ୍କର ସ୍ବାର୍ଥକୁ ଓ ସୁଖଭୋଗକୁ ସ୍ଥାୟୀ କରି ରଖ୍‌ବାର ଅଭିପ୍ରାୟରେ ଲେଖା 
ହୋଇଥାଏ ବୋଲି ସେ ଅଭିଯୋଗ କରିଥଲେ । ଯେଉଁ ସମାଚ୍ଚରେ ଶ୍ରେଣୀ ରହିବ ନାହିଁ, 
ଭବିଷ୍ୟତର ସେହି ଶ୍ରେଣୀହୀନ ଆଦର୍ଶ ସମାଜର ସାହିତ୍ୟକୁ ହିଁ ଯଥାର୍ଥରେ ସର୍ବମାନବର 
ସାହିତ୍ୟ କୁହାଯାଇପାରିବ ବୋଲି ମାକ୍‌ସ୍‌ଙ୍କ ମତ ଥ୍ଲା | 
ସାହିତ୍ୟ ଓ ସଂସ୍କୃତି 

ସାମାଜିକ ଜୀବନର ଅଭିବ୍ୟକ୍ତି ହେଉଛି ସଂସ୍କୃତି । ସମାଜ ଭିତରେ ବ୍ୟକ୍ତି ମାନେ 
ଥାଆନ୍ତି ତେଣୁ ସାମାଜିକ ଜୀବନ ବ୍ୟକ୍ତିର ଜୀବନକୁ ସମ୍ଭାଳି ଧରିଥାଏ ଏବଂ ସାମାଜିକ 
ଜୀବନ ମଧ୍ଯରେ ବ୍ୟଚ୍ରିର ଜୀବନ ମଧ୍ଯ ପ୍ରତିଫଳିତ ହେବାରେ ଲାଗିଥାଏ ¦ ଠିକ୍‌ ସେହିପରି 
ଗୋଟିଏ ସମାଚ୍ଚର ସଂସ୍କୃତି ବ୍ୟନ୍ତିର ସଂସ୍କୃତିକୁ ସମ୍ଭାଳି ଧରିଥାଏ ଏବଂ ସାମାଜିକ ସଂସ୍କୃତି 
ମଧ୍ଯରେ ବ୍ୟକ୍ତିର ସଂସ୍କୃତି ପ୍ରତିଫଳିତ ହେବାରେ ଲାଗିଥାଏ । କୌଣସି ସମାଚ୍ଚର ସାହିତ୍ୟ 


ଦ୍ବିତୀୟ ପରିଚ୍ଳେଦ ୧୮ ସାହିତ୍ୟ-ସମାଜ- ସଂସ୍କୃତି 


ସେହି ସମାଜର ସଂସ୍କ ତି ଲାଗି ଏକ ଦର୍ପଣ ରୂପେ କାର୍ଯ୍ୟ କରେ | ଅର୍ଥାତ୍‌ ଗୋଟିଏ 
ସମାଜର ସାହିତ୍ୟରୁ ସେହି ସମାଜର ସଂସ୍କୃତି ବିଷୟରେ ଅଳ୍ପ ବହୁତ ପରିମାଣରେ ଏକ 
ଅବଧାରଣା ମଧ୍ଯ କରାଯାଇପାରେ । 

ମନୁଷ୍ୟ ଜୀବନର ଆବଶ୍ୟକତାଗୁଡ଼ିକୁ ଭ।ରତୀୟ ଉପନି ଷଦରେ ପାଞ୍ଚଟି 
ସୋପାନର ଏକ ସମଗ୍ର ରୂପେ କଳନା କରାଯାଇଛି । ଏହି ପାଞ୍ଚଟିଯାକ ସୋପାନ ଗୋଟିଏ 
ଆରଟିର ଉପର ବା ତଳ ହୋଇ ରହିନାହିଁ । ଏଥ୍‌ରୁ କେଉଁଟିକୁ ଅଧ୍କ ମୂଲ୍ୟ ଦେଇ ଆଉ 
କେଉଁଟିକୁ ଅପେକ୍ଷାକୃତ କମ୍‌ ମୂଲ୍ୟ ଦେବାକୁ ହେବ, ଏହି କ୍ଷେତ୍ରରେ ଆଦୌ ସେଭଳି 
କୌଣସି ବିଚାର କରାଯାଇପାରିବ ନାହିଁ । ଗୋଟିଏ ଆଉ ଗୋଟିଏକୁ ସତେ ଅବା ବେଷ୍ଟନ 
କରି ରହିଛି ଏବଂ ଏହିପରି ଭାବରେ ପାଞ୍ଚୋଟି ବୂତ୍ତ ଗୋଟିଏ ଜୀବନକୁ କେନ୍ଦ୍ର ରୂପେ 
ବ୍ୟବହାର କରି ଆଗପଛ ହୋଇ ରହିଛନ୍ତି । ମନୁଷ୍ୟର ସର୍ବପ୍ରଥମ ଆବଶ୍ୟକତା ହେଉଛି 
ତା'ର ଅନ୍ଗତ ଆବଶ୍ୟକତା, ତା'ର ଶରୀରରୁୂପୀ ସବ ପ୍ରଥମ ବୂତ୍ତଟିର ଯାବତୀୟ 
ଆବଶ୍ୟକତା । ଏଇଟି ସବପ୍ରଥମ, ଏଇଟି ହେଉଛି ମୂଳଦୁଆ | ଶରୀରଗତ ଜୀବନ ହେଉଛି 
ଜୀବନର ଅନ୍ୟ ଯାବତୀୟ ଉକୁୂର୍ଷ ଓ ସମ୍ଭାବନାର ସବପ୍ରଥମ ମୂଳଦୁଆ । ଉପନିଷଦରେ 
ଏଇଟିକୁ ଅନ୍ତମୟ କୋଷ ବୋଲି କୁହାଯାଇଛି । ଅନନକୁ ସେହି ନ୍ୟାୟରେ ବ୍ରହ୍ମ ବୋଲି 
କୁହାଯାଇଛି । ମଣିଷର ପେଟ ପୂରିବ, ସବନିମ୍ନ ଶାରୀରିକ ଆବଶ୍ୟକତାଗୁଡ଼ିକର ପୂରଣ 
ହେବ । ଏଇଟି ସର୍ବନିମ୍ନ ଆବଶ୍ୟକତା । ପେଟଟାକୁ ପୂରାଇବାର ବ୍ୟସ୍ତତା ଏବଂ ଆଶଙ୍କାରେ 
ଯେଉଁ ମନୁଷ୍ୟକୁ ନାନା ଅନିଶ୍ଚି ତତା ମଧ୍ଯରେ ନିରନ୍ତର ଧନ୍ଦି ହେବାକୁ ପଡ଼ୁଥ୍‌ବ, ତା'ଠାରୁ 
ଆମେ ଜୀବନର ଅନ୍ୟାନ୍ୟ ସ୍ତରରେ ଆଦୌ ଖୁବ୍‌ ବେଶୀ ଉକ୍ର୍ଷ ଆଶୀ କରିପାରିବା ନାହିଁ । 

ଅନ୍ତମୟ କୋଷ ପରେ ପ୍ରାଣମୟ କୋଷ, ମନୁଷ୍ୟର ପ୍ରାଣଶଚ୍ଛି । ପ୍ରାଣର ସ୍ତରରେ 
ଏକ ସୁସ୍ଥ ସମଞ୍ଜସତା ଅଜଜନ କରିପାରିଥ୍‌ଲେ ମନୁଷ୍ୟ ନିଜର ଜୀବନରେ ଯଥାର୍ଥ ଭାବରେ 
କ୍ରିୟାଶୀଳ ହୋଇପାରିବ । ଅନେକ ସମାଜରେ ମନୁଷ୍ୟର ପ୍ରାଣଶଲ୍ତିକୁ ସତେଅବା ଏକ 
ଆତଙ୍କ ପରି ଦେଖାଯାଏ ଏବଂ ତାହାକୁ ଯଥାସମ୍ଭବ ଦବାଇ ରଖ୍‌ବାକୁ ହିଁ ନୈତିକତା ବୋଲି 
କୁହାଯାଏ । ଭାରତବର୍ଷର ପାରମ୍ପରିକ ଦୃଷ୍ଟିରେ ପ୍ରାୟ ସେହିଭଳି ଏକ ଅସୁସ୍ଥତା ଅତ୍ୟନ୍ତ 
କ୍ରୁର ଭାବରେ ରହିଆସିଛି ବୋଲି ଭାରତୀୟ ମନୁଷ୍ୟ ସତେଅବା ଯୁଗେ ଯୁଗେ ଶଚ୍ଚି ହୀନ 
ଏବଂ ପ୍ରାଣହୀନ ହୋଇରହିଛି । ପ୍ରାଣଶଜ୍ଥିକୁ ଦବାଇ ରଖ୍‌ବା ନୁହେଁ, ପ୍ରାଣଶନ୍ଥିର. ପ୍ରକାଶ 
ଲାଗି ସୁସ୍ଥ ମାଗମାନ ଯୋଗାଇଦେବା ଯେ ଯଥାର୍ଥ ସମାଧାନ, ଆଧୁନିକ ମନୋ ବିଜ୍ଞାନ 
ମନୁଷ୍ୟକୁ ସେହି ବିଷୟରେ ସାବଧାନ କରିଦେଇଛି । ଆଧୁନିକ ଶିକ୍ଷାବିଜ୍ଞାନ ମଧ୍ଯ ସେହି 
କାରଣରୁ ଶିଶୁର ଶିକ୍ଷା ଏବଂ ବିକାଶ ନିମନ୍ତେ ଏକ ନୂତନ ଦୃଷ୍ଟଭଙ୍ଗୀର ପ୍ରସ୍ତାବନା 
ଦେଉଛି। ପ୍ରାଣ ପରେ ମନ, ମନୁଷ୍ୟର ମାନସିକତ। | ମନୁଷ୍ଯ ଭିତରେ ତା'ର 
ମାନସିକତା ହିଁ ମୂକଭୂତ ଭାବରେ ତାକୁ ଇତର ପ୍ରାଣୀଙ୍କଠାରୁ ପୃଥକ୍‌ କରି ରଖ୍‌ଛି । ମଣିଷ 
ଢାଣିବ, ବୁଝିବ, ସ୍ବାଧୀନ ଭାବରେ ଚିନ୍ତା କରି ଶିଖ୍ବ, କେବଳ ଅନୁକରଣ ନକରି ସେ 
ନିଜର ସ୍ଵକୀୟ ବିଚାର ଏବଂ ବିବେକ ଦ୍ଵାରା ପୃଥ୍ବୀରେ, ଗୋଷ୍ଠୀଗତ ଜୀବନରେ ବାଟ 

ଚାଲିପାରିବ । ସେ ସ୍ଵାଧୀନ ଭାବରେ ନିଜର ବିଚାରଶକ୍ତିକୁ ପ୍ରୟେଗ କରି କେତେ 
କଥାକୁ ନିଜ ନିମନ୍ତେ ଗ୍ରହଣ କରିପାରିବ ଏବଂ ଆହୁରି କେତେ କଥାକୁ ବର୍ଚ୍ଚନ ମଧ୍ଯ 
କରିପାରିବ । ସେ ନିଜର ଯାବତୀୟ କାଯ୍ୟ ଲାଗି ନିଜେ ହିଁ ଦାୟୀ ରହିବ । ସେ ଏକ 
ଯନ୍ତ୍ରପରି ଅଥବା ଯେକୌଣସି ଇତର ପ୍ରାଣୀ ପରି ନିଜକୁ ନିଜର ପରି ବେଶ ସହିତ ଖାପ 
ଖୁଆଇ ନେବାକୁ ହିଁ ଚେଷ୍ଟା କରିବ ନାହିଁ । ସେ ପୃଥ୍‌ବୀର ଯାବତୀୟ ଜ୍ଞାନ ଓ ବିଜ୍ଞାନର 
ଯୋଗ୍ୟ ଦାୟାଦ ହେବ । ପରମ୍ପରା ଭିତରେ ରହି ମଧ୍ଯ ପରମ୍ପରା ଭିତରୁ ବାହାରି ଯାଇ 
ପାରିବାକୁ ନୂଆ ନୂଆ ବାଟ ଫିଟାଇ ପାରିବା ଲାଗି ସତତ ଚେଷ୍ଟା କରୁଥ୍ବ । 

ପରବର୍ତୀ ସୋପାନଟିକୁ ଶାସ୍ତ୍ରରେ ବିଜ୍ଞାନମୟ ସ୍ତର ବୋଲି କୁହାଯାଇଛି । ଏଇଟି 
ଆତ୍ମାର ସ୍ତର, ଆତ୍ମଜ୍ଞାନର ସ୍ତର | ସମଗ୍ର ପ୍ଥ୍ବୀ ସହିତ ଏକାମ୍ତା ଅର୍ଚ୍ଚ କରିବାର ସ୍ର । 
ଆତ୍ମୀୟତାକୁ ହିଁ ଜୀବନର ଅସଲ ସମ୍ପରି ଏବଂ ଅସଲ ଶୈଳୀ ବୋଲି ଉପଲବ୍‌ଧ୍‌ କରିବାର 
ସ୍ତର । ଏହି ସୋପାନଟିକୁ ଆସି ମନୁଷ୍ୟ ଅହଂମୟ ଜୀବନର ଯାବତୀୟ ଭୟ ଓ ଯାବତୀୟ 
ସଙ୍କୋଚନକୁ ଅତିକ୍ରମ କରିଯିବ । ନିଜକୁ ସମସ୍ତଙ୍କ ଭିତରେ ଦେଖ୍‌ବ ଓ ସମସ୍ତଙ୍କୁ ନିଜ 
ଭିତରେ ଦେଖ୍‌ବ । ତେଣୁ ସକଳ ଶୋକ ଓ ସକଳ ମୋହରୁ ମୁକ୍ତ ହେବ । ସକଳ ଜୁଗୁପ୍‌ସା 
ଅର୍ଥାତ୍‌ ଘୃଣାକୁ ସେ ଅତିକ୍ରମ କରିଯିବ । ପ୍ଥ୍ବୀର ଯାବତୀୟ ଧମ ଏହିପରି ଏକ 
ଆଧ୍ଯାମ୍ମିକ ସ୍ଥିତି ପୂଥ୍‌ବୀରେ ସମ୍ଭବ ହେବ ବୋଲି ସ୍ଵପ୍ନ ଦେଖ୍‌ ଆସିଛନ୍ତି । ଅବଶ୍ୟ ଅଧ୍କାଂଶ 
କ୍ଷେତ୍ରରେ ତଥାପି ନାନାଭଳି ବିଭେଦ ଓ ଭେକର ସୃଷ୍ଟି କରି ବଣା ହୋଇଯାଇଛନ୍ତି, 
ମନୁଷ୍ଯମାନଙ୍କୁ ନାନା ଫାଶ ଭିତରେ ଆଣି ଛନ୍ଦି ଦେଇଛନ୍ତି । ଆତ୍ମାର ଅର୍ଥାତ୍‌ ଆତ୍ମୀୟତାର 
ସ୍ତରଟିକୁ ନିଜର ଉପଲବ୍‌ ଧ୍‌ ମଧ୍ଯକୁ ଆଣିପାରିଲେ ମନୁଷ୍ୟ ଯେଉଁ ସୋପାନକୁ ଉନ୍ନୀତ 
ହୋଇଯାଏ, ଶାସ୍ତ୍ର ତାହାକୁ ଆନନ୍ଦମୟ କୋଷ ବା ଆନନ୍ଦମୟ ସୋପାନ ବୋଲି କହି 
ବଣ୍ଠନା କରିଛି । ଆନନ୍ଦର ଉପଲବ୍‌ଧ୍‌ ଅର୍ଥାତ ଭୂମାର ଉପଲବ୍‌ଧ୍‌, ଏହି ସବୁକିଛି ସହିତ 
ସ୍ଵୟଂସଂଯୁକ୍ତ ହୋଇ ରହିଥ୍‌୍ବାର ଉପଲବ୍‌ ଧ୍‌ । ଭୂମାରେ ସୁଖ, ଅଳପରେ ସୁଖ ନାହିଁ । 
ପୃଥ୍‌ବୀରେ ଅଧ୍କାଂଶ ମନୁଷ୍ଯ କେବଳ ଅଳପ ଦେଖନ୍ତି, ଅଳପ ଶୁଣନ୍ତି, ଅଳପ ଅନୁଭବ 
କରନ୍ତି; ଅଳପକୁ ହିଁ ନିଜର ବୋଲି କହନ୍ତି । ତେଣୁ ସେମାନଙ୍କର ଜୀବନରେ ନାନା ଗାର 
ପଡ଼ିଥାଏ, ପାଚେରୀମାନ ଛିଡ଼ା ହୋଇ ରହିଥାଏ । ପାଚେରୀ ଏ ପାଖରେ ମୁଁ, ପାଚେରୀ 
ସେପାଖରେ ଅନ୍ୟମାନେ; ଗାର ଏ ପାଖରେ ଯାହାସବୁ, ସେଗୁଡ଼ିକ ମୋ ନିଜର ଏବଂ 
ଯାହାକିଛି ଗାରଟିର ସେ ପାଖରେ, ଚାହା ମୋର ନୁହେଁ | ପୃଥ୍ବୀର ସାମାଜିକତା, 
ରାଜନୀତି, ଧର୍ମ ଓ ନୈତିକତାକୁ ନାନାବିଧ କାରଣରୁ କେତେ ଭଳି ଗାର ଟାଣିଦେଇ ଏବଂ 
କେତେ କେତେ ପାଚେରି ଉଠାଇ ଭାଗ ଭାଗ କରି ରଖାଯାଇଛି । ମଣିଷ ଅଳପ ଭିତରେ 
ରହିଛି, କିଳିହୋଇ ରହିଛି, ସେଇଥ୍ଲାଗି ନାନା ଭୟର ଭାବନା ଭିତରେ ସମାକୁଳ ଓ 
ନିତ୍ୟଭୀତ ହୋଇରହିଛି । ସେହି କାରଣରୁ ଯାବତୀୟ ଦୂରତା, ଯାବତୀୟ ବିଷମତା, 
ଯାବତୀୟ ଶତ୍ରୁତା ଏବଂ ଯାବତୀୟ ସଂଘାତ ଓ ସଂଘର୍ଷ । ସେହିଗୁଡ଼ିକର ପରିଣାମରେ ହିଁ 
ମନୁଷ୍ୟର ଜୀବନ ଅତ୍ୟନ୍ତ ନିରାନନ୍ଦମୟ ହୋଇରହିଛି, ଅର୍ଥାତ ମନୁଷ୍ଯ ଯାବତୀୟ ଯଥାର୍ଥ 

ଆନନ୍ଦରୁ ବଞ୍ଚ୍‌ତ ହୋଇରହିଛି । ନାନା ଭେକ ଏବଂ ନାନା ବିଭିନ୍ନତା ଦ୍ଵାରା ପୃଥ୍ବୀ ବିଭକ୍ତ 
ହୋଇରହିଛି, ଯାବତୀୟ ଅକଲ୍ୟାଣର କାରଣ ହୋଇରହିଛି । ଆନନ୍ଦର ଚେତନା ହିଁ ଆମ 
ସମସ୍ତଙ୍କୁ ଏକତ୍ର ଯୋଡ଼ି ରଖ୍ଥ୍‌ବା ଡୋରଟିର ପରିଚୟ ଆଣି ଦେଇପାରିବ, ସମଗ୍ର ପୃଥ୍ବୀକୁ 
ପୁନର୍ବାର ଯୋଡ଼ିଦେଇ ପାରିବ । ଆତ୍ମୀୟତାର ଡୋରରେ ମଣିଷ ସହିତ ମଣିଷ ବାନ୍ଧିହୋଇ 
ରହିବ, ତା' ଜୀବନର ସାନ ବଡ଼ ପ୍ରତ୍ୟେକ କ୍ଷେତ୍ରରେ ଏବଂ ଅବସରରେ ଭଗବାନ ପ୍ରତ୍ୟକ୍ଷ 
ହୋଇ ରହିଥ୍ବେ | ` 

ଅନ୍ନଠାରୁ ଆନନ୍ଦ ପର୍ଯ୍ୟନ୍ତ ମାନବ- ବାସନାର ଏହି ଯେଉଁ ସିଡ଼ିଟି ଲାଗି ରହିଛି, 
ସେହି ସିଡ଼ିଟିକୁ ଗୋଟିଏ କରି ଦେଖ୍‌ବା, ଆଦୌ ଅସଂଲଗ୍ନ କରି ନ ଦେଖ୍‌ବା, ଭାରତୀୟ 
ଉପନିଷଦ ତାହାକୁ ହିଁ ବ୍ରନ୍ମର ଦର୍ଶନ କରିବା ବୋଲି କହିଛି । ଏହିପରି ଏକ ଚେତନା ଦ୍ଵାରା 
ଆମେ ବ୍ରହ୍ନଙ୍କୁ ସ୍ପର୍ଶ କରିପାରିବା । ଭାରତୀୟ ଅଧ୍ୟାତ୍ମରେ ସେହି ବ୍ରହ୍ମ ସଂସ୍ପର୍ଶକୁ ' ଅତ୍ୟନ୍ତଂ 
ସୁଖଂ ବୋଲି ଘୋଷଣା କରାହୋଇଛି | ପୃଥ୍ବୀର ସାହିତ୍ୟ ଯେଉଁଠି ଆପଣାର ଉଚ୍ଚତମ 
ଶୀର୍ଷ କୁ ସ୍ପର୍ଶ କରିପାରିଛି, ସେଠାରେ ମଧ୍ଯ ତାହା ଏହି ଅତ୍ୟନ୍ତ ସୁଖଟି ବିଷୟରେ କହିଛି ଓ 
ମନୁଷ୍ଯମାନଙ୍କୁ ସେଥ୍ଲାଗି ପ୍ରେରଣା ଦେଇଛି । ଅନ୍ନଠାରୁ ଆନନ୍ଦ ପଯ୍ୟନ୍ତ ଏହି ସମଗ୍ର 
ପ୍ରାପ୍ତିକୁ ସାହିତ୍ୟ ମନୁଷ୍ୟ ଲାଗି ସର୍ବୋଚ୍ଚ ଏବଂ ସବଶ୍ରେଷ୍ଠ ପ୍ରାପ୍ତି ବୋଲି ଘୋଷଣା କରିଛି । 
ଏହି ପାଞ୍ଚୋଟିଯାକକୁ ଏକତ୍ର ଗୋଟିଏ ସମଗ୍ର ଭିତରେ ଦେଖ୍୍‌ବା ଓ .ବଞ୍ଚବା ହେଉଛି 
ସବ ଶ୍ରେଷ୍ଠ ସଂସ୍କୃତି । ଏଥ୍ମଧ୍ଯରୁ କୌଣସିଟି ଆଗ ନୁହେଁ କି ଵକକୌଣସିଟି ପଛ ନୁହେଁ, 
କୌଣସିଟି ବଡ଼ ନୁହେଁ କି କୌଣସିଟି ସାନ ନୁହେଁ । ଗୋଟିଏ ଆଉ ଗୋଟିଏ ତୁଳନାରେ 
କମ୍‌ ବା ଅଧ୍କ ମହର୍ଵପୂଣ୍ଠ ଆଦୌ ନୁହେଁ । ଅନେକ ସଂସ୍କୃତିରେ ଅନ୍ନଟାକୁ ହିଁ ସବୁକିଛି 
ବୋଲି କୁହାଯାଏ। ବସ୍ତୁର ପ୍ରାବୁଯ୍ୟ ଏବଂ ଆଧ୍କ୍ୟ ହିଁ ସୁଖର ସକଳ କାରଣ ବୋଲି 
ଅତ୍ୟନ୍ତ ଏକତରଫା ଭାବରେ ଧରି ନିଆଯାଏ । ସେଇଥ୍‌ରୁ ହିଁ ଏକ ବସ୍ତୁବାଦୀ ଦୃଷ୍ଟି 
ମନୁଷ୍ୟର ଆଖ୍‌କୁ ଭାରି ସଙ୍କୁଚିତ କରିପକାଏ ଏବଂ ତା' ଜୀବନରେ ବହୁବିଧ ବ୍ୟାଧ୍‌୍ର 
କାରଣ ମଧ୍ଯ ହୋଇଥାଏ । ଆମର ଏହି ଆଧୁନିକ ଯୁଗରେ ସମ୍ଭବଦଃ ମନୁଷ୍ୟ ଯେତିକି 
ଆବଶ୍ୟକ, ତା'ଠାରୁ ଅଧ୍କ ପରିମାଣରେ ବସୁ ଆଡ଼କୁ ଆକୃଷ୍ଠ ହୋଇପଡ଼ୁଛି, ସୁଖର 
କାମନା ଦ୍ଵାରା ଉତ୍ତେଜିତ ହୋଇ ସେ ସୁଖବାଦୀ ହୋଇପଡୁଛି । ପୃଥ୍‌ବୀର ସାହିତ୍ୟ ଯୁଗେ 
ଯୁଗେ ମନୁଷ୍ୟର ଏହି ପ୍ରବୃତ୍ତି ବିଷୟରେ ତାକୁ ସାବଧାନ କରିଦେଇ ଆସିଛି । 'ନ ବିଭ୍ତେନ 
ତପ୍ପଣୀୟୋ ମନୁଷ୍ୟଃ' ବୋଲି ତାକୁ ସତର୍କ କରିଦେଇଛି । 

ଏବଂ, ଏକ ଅନ୍ଯସ୍ତରର ବିତ୍ତଲାଗି ବାସନା କରିବା ସକାଶେ ତାହା ମଣିଷ କୁ 
ଉଦ୍ବୋଧନ ଦେଇଛି । ଗୋଟାଏ ପାଖରେ (୦ ।।୫#€ ଏବଂ ଆଉ ଗୋଟାଏ ପାଖରେ 10୦ 
€. ।0 9€ ବା ସାର୍ଥକ ଭାବରେ କିଛି ହେବା ଲାଗି ମନୁଷ୍ଯ ଭିତରେ ଏକ ଆକାଡଦ୍କ୍ଷା ନ 
ଥ୍‌ବା ପର୍ଯ୍ୟନ୍ତ ।୦ ॥।୫୨୪ ବା ବାହାରେ ଗୁଡ଼ାଏ ବସ୍ତୁ ଜମାକରି ରଖ୍୍‌ବା, ଦ୍ବାରା ମନୁଷ୍ୟ 
ପ୍ରକୃତରେ ମ୍ଲେହ ହୋଇଯିବ, ଆପଣାର ଅସଲ ବୃଭ୍ତି ଗୁଡ଼ିକୁ ପାଶୋରି ପକାଇବ । 
ବସ୍ତୁବାଦୀ ମନୁଷ୍ୟମାନେ ଜଣେ ମଆ୍ମାଉ ଳନ୍କ ଗିଳି ପକାଇବା ନିମନ୍ତେ ଧାଇଁବାରେ 


ଦ୍ବିତୀୟ ପରିଚ୍ଛେଦ ୨୧ ସାହିତ୍ୟ- ସମାଜ- ସଂସ୍କୃତି 
ଲାଗିଥ୍‌ବେ | ଆଧୁନିକ ପୃଥ୍ବୀରେ ପୁଞ୍ଜବାଦ ଏବଂ ସାମାଚ୍ୟବାଦର ଲାଙ୍ଗୁଡ଼ ଧରି ଯେତେ 
ଯାହା ଅନ୍ୟାୟ ଓ ଅନିଷ୍ଟ ଦେଖ୍‌ବାକୁ ମିଳୁଛି, ତାହା ହେଉଛି ମୂଳତଃ ବସ୍ତୁବାଦୀ ମନୁଷ୍ୟର 
ଅପକୀରି, ବସ୍ତୁବାଦୀ ସମାଜ ଓ ବସ୍ୁବାଦୀ ରାଷ୍ଟ୍ରଗୁଡ଼ିକ ଦ୍ଵାରା ଘଟା ଯାଇଥ୍‌ବା ଅମଙ୍ଗଳ । 
ଉନବିଂଶ ଏବଂ ବିଂଶ ଶତାବ୍ଦୀର ସାହିତ୍ୟ ଏହି ଦୁଷ୍ଟବ୍‌ର୍ରି ଓ ଦୁଷ୍ଟ ସଂସ୍କୃତିର ବିରୋଧରେ 
କେତେ ପ୍ରତିବାଦ କରିଛି । ଭାର ତରେ ମଧ୍ଯ ସାହିତ୍ୟର କ୍ଷେତ୍ରରେ ପ୍ରତିବାଦ ହୋଇଛି । 
ସାହିତ୍ୟ, ଯଥାର୍ଥ ସାହିତ୍ୟ ଯେଉଁ ସଂସ୍କୃତିକୁ ମନ କରେ, ତାହା ବସ୍ତୁବାଦର କବଳରେ ପଡ଼ି 
ସତେଅବା ଏଡ଼େବଡ଼ ହୋଇ ଦିଶୁଥ୍‌ବା କୌଣସି ଆସୁରିକତା ଆଦୌ ନୁହେଁ । ସାହିତ୍ୟ 
ମନୁଷ୍ଯକୁ ଓ ତା'ର ସମାଜକୁ ଅଧ୍କ ଗଭୀରକୁ ଯିବାଲାଗି ଉଦ୍‌ବୋଧନ ଦିଏ, ଅଧ୍କ 
ଉତ୍ଣ୍ବ୍‌କୁ ଉଠି ଯଥାସମ୍ଭବ ଅଧ୍କ ଦେଖ୍ପାରିବାକୁ ଏବଂ ଅଧ୍କ ଅନୁଭବ କରିପାରିବାକୁ 
ସମର୍ଥ ଆଖ୍‌ଟିଏ ଯୋଗାଇ ଦେବାର ପ୍ରୟାସ କରୁଥାଏ । କେବଳ ଅନ୍ନ ଭିତରେ ଉଗ୍ର ହୋଇ 
ରହିବା ଯେ ସଂସ୍କୃତି ନୁହେଁ, ମନୁଷ୍ୟକୁ ସେହି ଚେତାବନୀ ଦେଉଥାଏ । 

ଗୋଟିଏ ପାଖରେ ବସ୍ତୁବାଦ, ଆଉ ଗୋଟିଏ ପାଖରେ ମାୟାବାଦ | ଏହି 
ସଂସାରଟା ହେଉଛି ମିଥ୍ୟା ଆଉ ମାୟା । ଏହି ଜୀବନ ମାତ୍ର ଦୁଇଦିନର । ସ୍ଵଗ ହେଉଛି 
ପୁଣ୍ୟାତ୍ମାମାନଙ୍କର ଅସଲ ନିବାସ, ଅସଲ ସଦନ | ତେଣୁ ଏହି ପ୍ଥ୍ବୀରେ ମନୁଷ୍ଯର 
ଆଦୈ କିଛି ହେଲେ କରିବାର ନାହିଁ । ଆମ ଦେଶରେ କାଳକାଳ ଧରି ଲେଖାହୋଇ 
ଆସିଥ୍‌ବା ଶ୍ଳୋକ ଏବଂ ବୋଲାହୋଇ ଆସୁଥ୍ବା ଗାଡ଼ି ଗାଡ଼ି ଭଜନ ପାଠକଲେ କିମ୍ବା 
ଶୁଣିଲେ ସତେଅବା ମା ୟାବାଦର ପ୍ରତ୍ୟକ୍ଷ ଦଶନ ମିଳିଯାଏ । ଏହି ଜୀବନ ଅସାର, ଏହି 
ସଂସାର ଅସାର, କେବଳ ପ୍ରଭୁଭଜନ ହିଁ ସାର, - ତେଣୁ ସଂସାର ପ୍ରତି ଉଦାସୀନ ରହି 
ମନୁଷ୍ୟ ନାମକ ଜୀବ କେବଳ ପ୍ରଭୁଙ୍କୁ ଆଶ୍ରୟ କରିବ । ଭାରତବର୍ଷରେ ତଥାକଥ୍ତ 
ବୈରାଗ୍ୟ ଏବଂ ବାନପ୍ରସ୍ଥ ଧମର ପ୍ରେରଣା ପ୍ରଧାନତଃ ଏହି ମାୟାବାଦରୁ ମିଳିଛି । ଏହି 
ଉଦାସୀନତା ହିଁ ଭାରତବର୍ଷରେ ମନୁଷ୍ୟକୁ ଅତ୍ୟନ୍ତ କ୍ରୁର ଏବଂ ସହାନୁଭୂତିହୀନ କରି 
ରଖ୍‌ଛି, ନିଳ ବିଷୟରେ ଏବଂ ସମାଜ ବିଷୟରେ ଅତ୍ୟନ୍ତ କ୍ରୁର କରି ରଖ୍‌ଛି ଏବଂ 
ଭ।ରତବଷ୍ଷର ଜ୍ଞାନ, ଭ।ରତବର୍ଷର ଧମ ଓ ସଂସ୍କୃତି ଅତ୍ୟନ୍ତ ଅଲକ୍ଷଣ। ଅଥ।ତ୍‌ 
ଜଢୀବନକାତର ହୋଇ ରହିଛି । ମାୟାବାଦରୁ ହିଁ ସମ୍ଭବତଃ ଭାଗ୍ୟବାଦକୁ ଅନେକ ପ୍ରଶ୍ରୟ 
ମିଳିଛି। ଉପସ୍ଥିତ ବତ୍ତ ମାନର ସମ୍ମୁଖୀନ ନ ହେଇ ଏବଂ ସାହସର ସହିତ 
ବ୍ୟତିକ୍ରମଗୁଡ଼ିକର ପ୍ରତିକାର ନ ଖୋଜି ଭାରତବଷ୍ଷର ମନୁଷ୍ୟ ଏକାଧ୍୍‌କ ଆଳରେ 
କମ୍କ୍ଷେତ୍ରରୁ, ନିଜ କତ୍ତବ୍ୟର ଭୂମିରୂ ପଳ।ୟନ ହିଁ କରିବ।କୁ ଉତ୍ସାହ ପାଇଛି । 
କେତେବେଳେ ଅତୀତ ଭିତରକୁ ପଳାୟନ କରିଛି ତ ପୁଣି କେତେବେଳେ ଭବିଷ୍ୟତର 
ନାନା ତୁଙ୍ଗ କଳ୍ପନା ଭିତରକୁ ପଳାୟନ କରିଛି । ଏହିପରି ଏକ ଜୀବନଦୃଷ୍ଟି ଦ୍ଵାର 
ଭାରତବର୍ଷର ସଂସ୍କୃତି ଦାରୁଣ ଭାବରେ କ୍ଷତିଗ୍ରସ୍ତ ହୋଇଆସିଛି । ଏବେ ମଧ୍ଯ କମ୍‌ ହେଉ 
ନାହିଁ । ଯାହା କିଛି ଭଲ ଥ୍ଲା, ତାହା ଅତୀତରେ ଥ୍ଲା, - ଅତୀତକୁ ନେଇ ଏହି ଅତିପ୍ରୀତି 
ଭାରତୀୟ ମନୁଷ୍ୟକୁ ଆପଣାର ନାନ୍ଦଧାଛିଧ କମ୍ମ ^” ଆହ୍ଵାନର ଭୂମିରେ ରୁଷି ବସିବାର, 


ଦ୍ବିତୀୟ ପରିଚ୍ଚରେଦ ୨୨ ସାହିତ୍ୟ-ସମାଜ-ସଂସ୍ତି 


ଏକ ବିଷାଦଯୋଗର ବାହାଦୁରୀ ନେବାଲାଗି ବହୁ ପ୍ରଶ୍ରୟ ଯୋଗାଇ ଆସିଛି । ଭାରତୀୟ 
ସାହିତ୍ୟ ମଧ୍ଯ ଅତ୍ୟଧ୍କ ପରିମାଣରେ ସେହି ବ୍ୟାଧ୍ର ଶିକାର ହୋଇ ରହିଛି । 

ଇଉରୋପୀୟ ବିଚାର କିମ୍ବା ଇଉରୋପୀୟ ସଂସ୍କ ତିରେ ଏହି ଉଦାସୀନତାବାଦ 
ମନୁଷ୍ୟର ଚେତନାକୁ ବିଶେଷ ଭାବରେ ମାଡ଼ିବସି ନାହିଁ । ଇଉରୋପୀୟ ମଣିଷ ଯୁଗେ 
ଯୁଗେ ତା' ସାଧ ମତେ ତା” ପରିବେଶର ଓ ପରିସିତିର ସମ୍ମୁଖୀନ ହୋଇଛି, ଭାଗ୍ୟବାଦୀ 
ହେବାଲାଗି ବିଶେଷ ପ୍ରେରଣା ପାଇନାହିଁ । ସିଏ ପ୍ରକୃତି ସହିତ ଲଢ଼ିଛି, ପ୍ରକୃତି ଉପରେ 
ବିଜୟ ହାସଲ କରିଛି । ତେଣୁ ସମଗ୍ର ପୃଥ୍‌ବୀଲାଗି ଆଧୁନିକ ବିଜ୍ଞାନକ୍ଷେତ୍ରରେ ଯୁରୋପର 
ହିଁ ସବୁଠାରୁ ଅଧ୍କ ଅବଦାନ ରହିଛି । ଇଉରୋପୀୟ ସାହିତ୍ୟ ମଧ୍ଯ ଏହି ପୃଥ୍‌ବୀକୁ ଏବଂ 
ଏଠାରେ ମନୁଷ୍ୟ ବଞ୍ଚୁଥ୍‌ବା ତା'ର ଜୀବନକୁ ବିଶେଷ ଭାବରେ ତୁଚ୍ଛ ବୋଲି, ମୂଲ୍ଯହୀନ 
ବୋଲି କହିନାହିଁ । ଇଉରୋପୀୟ ସାହିତ୍ୟ ଇଉରୋପୀୟ ମନୁଷ୍ୟଲାଗି ଶନ୍ତିର ଉତ୍ସ ହୋଇ 
ରହିଛି । ନିଜ ଭିତରେ ତଥା ବାହାରେ ତାହା ମନୁଷ୍ୟକୁ କେତେ ନୂତନ ଶକ୍ତି ଏବଂ ନୂତନ 
ସମ୍ଭାବନାର ସନ୍ଧ।ନ ଦେଇଯାଇଛି । କେବଳ ଇଉରେ।ପୀୟ ବିଜ୍ଞାନ ନୁହେ, 
ଇଉରୋପୀୟର ସଭ୍ୟତା, ଇଉରେ।ପର ରାଜନୀତି ତଥା ଇଭରୋପୀୟ ସମାଜ ଓ 
ସଂସ୍କୃତି- ଚିନ୍ତା ଆମର ଏହି ବିଂଶ ଶତାବ୍ଦୀରେ ସମଗ୍ର ପୃଥ୍‌ବୀକୁ ନାନାଭାବେ ଆଲୋଡ଼ିତ 
କରିବାରେ ଲାଗିଛି । ମନୁଷ୍ୟର ସଭ୍ୟତାକୁ ତାହା ସତେ ଯେପରି ମାତ୍ର ଅଳ୍ପ କେତୋଟି 
ଶତାବ୍ଦୀରେ ଏକାବେଳକେ କେତେ ପହଣ୍ଡ ଡିଆଁଇ ନେଇ ଚାଲିଯାଇଛି । 

ଅସଲ ସଂସ୍କୃତି ନିମନ୍ତେ ଭଗବାନ କେବଳ ଉପରେ, ପ୍ଥ୍ବୀ ବାହାରେ ନାହାନ୍ତି, 
ପରମସତ୍ୟ ମନୁଷ୍ୟର ଜୀବନକୁ ଛାଡ଼ି ଆଉ କେଉଁ କଳିତ ଦର୍ଶନ ଭିତରେ ନାହିଁ; ସୁଖ 
ମୋଟେ ସ୍ବର୍ଗରେ ନାହିଁ । ଭଗବାନ ଏହି ପୃଥ୍‌ବୀରେ ଅଛନ୍ତି, ମନୁଷ୍ୟର ସର୍ବଶ୍ରେଷ୍ଠ ଚେତନା 
ଏବଂ ସବରଶ୍ରେଷ୍ଠ ପ୍ରେରଣା ରୂପେ ସେ ମନୁଷ୍ୟର ହୃଦୟ ଭିତରେ, ସ୍ଵପ୍ନ ଭିତରେ ବିଦ୍ୟମାନ 
ରହିଛନ୍ତି ଓ ମନୁଷ୍ୟର ଏହି ପୃଥ୍‌ବୀଟିକୁ, ତା'ର ସମଗ୍ର ନିୟତିଟିକୁ ବର୍ତମାନ ଭିତରୁ ଭବିଷ୍ୟ 
ମଧ୍ଯକୁ ବିବଭ୍ରିତ କରି ନେଉଛନ୍ତି । ସେହି ଅଧ୍ୟାତ୍ମର ପ୍ରେରଣା ଦ୍ଵାରା ପ୍ରେରିତ ହୋଇ ମନୁଷ୍ୟ 
କାଳକାଳରୁ କେତେ ପୁରୁଣାକୁ ଭାଙ୍ଗ ଆସିଛି, ନୂଆ ନୂଆ ସୋପାନକୁ ଉଠି ଉଠି ଆସିଛି । 
ତେଣୁ ଏହି ପୃଥ୍ବୀ ମିଥ୍ୟା ନୁହେଁ, ମନୁଷ୍ୟର ଯାବତୀୟ ସ୍ଵପ୍ନ ଏବଂ ଉଦ୍ୟମ ଆଦୌ ମିଥ୍ୟା 
ନୁହେଁ । ଆଧ୍ୟାତ୍ମିକତା କହିଲେ, ଅନଠାରୁ ଆନନ୍ଦ ପର୍ଯ୍ୟନ୍ତ ସମଗ୍ରଟିକୁ ବୁଝାଏ | ଅନ୍ନ 
ଭିତରେ ବହଳ ହୋଇ ରହିବ ବୋଲି ଏକ ବସୁବାଦୀ ଭ୍ରମ ଭିତରେ ବୁଡ଼ି ରହିବା 
ମନୁଷ୍ୟଲାଗି ଯେତିକି କ୍ଷତିକାରକ, ତଥାକଥ୍ତ ଆନନ୍ଦର କେଉଁ କହିତ ହାଣି ଭିତରେ ଯାଇ 
ପରମ ସୁଖ ଅର୍ଥାତ୍‌ ପରମ ନିର୍ବାଣ ଭୂଞ୍ଜବ ବୋଲି ଅନ୍ନକୁ ଅସ୍ଵୀକାର କରିବା ଏବଂ 
ଉଦାସୀନ ହୋଇ ରହିବା ମଧ୍ଯ ମନୁଷ୍ୟର ସଂସ୍କୃତି ଲାଗି ସେତିକି କ୍ଷତିକାରକ । ଯଥାର୍ଥ 
ସିଡ଼ିଟି ଏହି ଭୂମି ଉପରେ ଛିଡ଼ା ହୋଇଛି ଏବଂ ଭଗବାନଙ୍କ ଯାଏ ଲମ୍ବି କରି ରହିଛି । 
ମନୁଷ୍ଯଲାଗି ସତ ଆରୋହଣର ଏକ ଆହ୍ଵାନ ହୋଇ ରହିଛି ଏବଂ ପ୍ରଥ୍‌ବୀର ସବ୍ବଶ୍ରେଷ୍ଠ 
ସାହିତ୍ୟମାନେ ଯୁଗେ ଯୁଗେ ସେହି ଆହ୍ଵାନ ଲାଗି ଏକ ବାହନର କାର୍ଯ୍ୟ କରି ଆସିଛନ୍ତି । 


ଦ୍ବିତୀୟ ପରିଚ୍ଛେଦ ୨୩ ସାହିତ୍ୟ- ସମାଜ- ସଂସ୍କୃତି 
ଗୋଟିଏ ସମାଜର ସଂସ୍କୃତି ସେହି ସମାଜର ସାହିତ୍ୟକୁ ଅବଶ୍ୟ ପ୍ରଭାବିତ କରୁଛି, ତଥାପି 
ବେଳେବେଳେ ସାହିତ୍ୟ ମଧ୍ଯ କୌଣସି ଜଣେ ଜଣେ ସାହି ତ୍ୟିକଙ୍କର ଆଖ୍‌କୁ ତଥା 
ଲେଖନୀକୁ ମାଧ୍ଯମ କରି ସଂପୃକ୍ତ ସମାଜଟିର ପୁରୁଣା ବିଶ୍ଵାସଗୃଡ଼ିକୁ ଭାଙ୍ଗି ଦେଇଛି, 
ସତେଅବା ଏକୁଟିଆ ନଦୀଟି ମଧ୍ଯକୁ ଏକ ମହାସମୁଦ୍ରର ସନ୍ଦେଶକୁ ବହନ କରି ଆଣିଛି । 
ସଂସ୍କୃତିର ଉତ୍ତରଣରେ ସାହିତ୍ୟ ନିମିତ୍ତ ରୂପେ କାର୍ଯ୍ୟ କରିଛି, ମନୁଷ୍ଯମାନଙ୍କ ଲାଗି ଏକ 
ନୃତନ ଉଚ୍ଚାଟନ ଆଣିଦେଇଛି । 

ଏବେ ବିଶ୍ଵସଂସ୍କୃତି କଥା କୁହାଗଲାଣି । ସେହି ଅନୁସାରେ ଏକ ବିଶ୍ବ- ସାହିତ୍ୟର 
କଥା ମଧ୍ଯ କୁ ହାଗଲାଣି । ଅ।ଧୁନିକ ବିଜ୍ଞାନର ଅବଦ।ନଗୁଡ଼ିକ ଫଳରେ କେବଳ 
ଭୌଗୋଳିକ ଦୂରତାମାନ ନୁହେଁ, ମାନସିକ ତଥା ଆମ୍ମିକ ଦୂରତାର ପ୍ରତିବନ୍ଧକମାନ ମଧ୍ଯ 
କ୍ରମେ ଦୂର ହୋଇଯିବାରେ ଲାଗିଛି । ରାଜନୀତିରେ ଏବେ ବିଶ୍ବରାଷ୍ଟ୍ରର ପ୍ରଶ୍ନ ଉଠିଲାଣି । 
କେତେକ ଦୂରଦ୍ଦଷ୍ଟିବିଶିଷ୍ଟ ବ୍ୟନ୍ତି ଏକ ବିଶ୍ବ-ପାଲିଅ।ମେଣ୍ଟର କଳ୍ପନା ବି କଲେଣି | 
ମନୁ ଷ୍ୟମାନେ ଏବେ ବିଶ୍ବ-ନାଗରିକ ହେବାର ସ୍ଵପ୍ନ ଦେଖ୍‌ଲେଣି । ସମସ୍ତ ବିଶ୍ଵବରୁ 
ଖାଦ୍ୟାଭାବ, ରୋଗ ଏବଂ ନିରକ୍ଷରତା ଦୂର କରିବା ଲାଗି ଏବେ ମନୁଷ୍ୟମାନେ ଏକାଠି 
ବସି ଚିନ୍ତା କଲେଣି । ବିଶ୍ଵଯାକର ସବୁ ପିଲାଙ୍କ ନିମନ୍ତେ ହିତୈଷୀ ବିଜ୍ଞାନୀମାନେ ଏକାଠି 
ବସି ଯୋଜନା କଲେଣି । ମନୁ ଷ୍ୟର ସହାନୁଭୂତି, ଭୃ|ତୂଭ।ବନା ଏବଂ ପାରସ୍ବରିକ 
ସହଯୋଗ କ୍ରମେ ବିଶ୍ଵସ୍ତରକୁ ପ୍ରଲମ୍ବିତ ହୋଇଯିବ।ରେ ଲାଗିଛି । ଏହି ଶତାଦ୍ଦୀର 
ପ୍ରଥମାର୍ଦ୍ଦରେ ମଣିଷମାନେ, ରାଜାମାନେ ଓ ରାଷ୍ଟ୍ରମାନେ ବିଶ୍ବଯୁଦ୍ଧର ଭୂତ ଦେଖୁଥ୍‌ଲେ । 
ସର୍ବଦା ଯୁଦ୍ଧ ଲାଗି ପ୍ରସ୍ତୁତ ହୋଇ ରହିବା ଦ୍ଵାର। ହିଁ କୌଣସି ରାଷ୍ଟ୍ର ଶାନ୍ତିରେ ବାସ 
କରିପାରିବ ବୋଲି ସେତେବେଳେ ରାଷ୍ଟ୍ରନେତାମାନେ କେଡ଼େ ବିଦ୍ଧାନଙ୍କପରି କହୁଥ୍‌ଲେ ଓ 
ସମସ୍ତେ ସେମାନଙ୍କର କଥାକୁ ବିଶ୍ଵାସ କରୁଥ୍‌ଲେ । ଏବେ ଚକ ବଦଳି ଯିବାରେ ଲାଗିଛି, 
ତେଣୁ ଚିନ୍ତା ବି ବଦଳି ଯାଉଛି । କୌଣସି ଗୋଟିଏ ସଂସ୍କୃତି ଆପଣାର ଅଭ୍ୟସ୍ତ ସଂସ୍କାରର 
ଆୟତନ ଭିତରେ ଏଣିକି ଯେ ମୋଟେ ନିବୁଜ୍ଚ ହୋଇ ରହିପାରିବ ନାହିଁ, ସେକଥା! ସମଗ୍ର 
ପୃଥ୍‌ବୀରେ ଅଧ୍କରୁ ଅଧ୍କ ସ୍ପଷ୍ଟ ହେଇଯାଉଛି । ସେହି ଅନୁ ସାରେ ସାହିତ୍ୟର 
ଆକାଶଗୁଡ଼ିକ ମଧ୍ଯ ବଦଳି ଯାଉଛି । ଆପଣାର ଭାଷାକୁ ଭଲ ପାଇବା, ଆପଣାର 
ଭୂମିଟିକୁ ଭଲ ପାଇବା,- ଆପଣାର ସାହିତ୍ୟକୁ ଭଲପାଇବା, - ଏହିସବୁ କ୍ଷେତ୍ରରେ 
କ୍ରମେ ପୁରୁଣା ସଂଜ୍ଞାଗୁଡ଼ିକ ବଦଳି ଯାଉଛି, ପୁରୁଣା ବାଡ଼ ସବୁ ଉଠି ଉଠି ଯାଉଛି | ନିଜର 
ସାନ ଗଡ଼ିଆଟିରେ ନିଜକୁ କିଳି ରଖ୍‌, ଅସଂକ୍ରାମିତ କରି ରଖ୍‌ ଆପଣାର ସେଗୁଡ଼ିକୁ 
ଭଲପାଇବା ଆଉ ଆଦୌ ସମ୍ଭବ ହେଲାପରି ମୋଟେ ଲାଗୁନାହିଁ । 

ପାରମ୍ପରିକ ସଂସ୍କୃତିରେ ଥୋକେ ଆପଣାକୁ ଶୁଦ୍ଧ ବୋଲି ଭାବୁଥ୍‌ଲେ, ତେଣୁ ସେହି 
ନ୍ୟାୟରେ ଅନ୍ୟମାନଙ୍କୁ ଅଶୁଦ୍ଧ ବୋଲି କହିବାର କାରଣ ଓ ପ୍ରମାଣ ପାଇଯାଉଥ୍‌ଲେ । 
ପ୍ରତ୍ୟେକ ଧର୍ମ ଆପଣାକୁ ସ୍ଵପରମ୍ପରାର ଚାରିକାନ୍ଥ ଭିତରେ ନିବୁଜ କରି ରଖ୍ଥ୍ଲା, - 


ଦ୍ବିତୀୟ ପରିଚ୍ଛେଦ ୨୪ ସାହିତ୍ୟ-ସମାଜ-ସଂଗସ୍ଭୃତି 


ସେତେବେଳେ ଜାତିର ଅଭିମାନ ଥ୍ଲା, ଦେଶର ଅଭିମାନ ଥ୍ଲା, ନାନା ସାନୀୟତାର 
ନାନା ଅଭିମାନ ପ୍ରବଳ ହୋଇ ରହିଥ୍ଲା । ସତେ ଅବା ଅନ୍ୟର ସବୁକିଛିକୁ ଘୃଣା କରିବା ହିଁ 
ନିଜଟିକୁ ଭଲ ପାଇବ।ର ସବ ପ୍ରଧାନ ମାପକାଠି ହୋଇ ରହିଥ୍ଲ! | ଅ।ଗତ ପ୍ରାୟ 
ବିଶ୍ବସଂସ୍କତି ପାରମ୍ପରିକ ମଣିଷମାନଙ୍କର ସେହି ଦମ୍ଭକୁ ସତେ ଅବା ଗୋଟାଏ ମୁଷ୍ଟି- 
ପ୍ରହାରରେ ଏକାବେଳକେ ଭାଙ୍ଗିଦେବାକୁ ଆ ସିଛି । ସତେଅବା ଗବାକ୍ଷ ଗୁଡ଼ିକୁ ସ୍ଵେଚ୍ଛାପ୍ରବୂତ 
ହୋଇ ଖୋଲିଦେବା ବ୍ୟତୀତ ଆଉ ଅନ୍ୟ ଗତି ନାହିଁ । ଆପଣାର ଭୂମିଟି ଆପଣାର ଗୋଡ଼ 
ତଳେ ସ୍ଥିର ଓ ଦୃଢ଼ ରହିଥ୍‌ବା ପଯ୍ୟନ୍ତ ଝରକାଗୁଡ଼ିକୁ ଖୋଲିଦେବା ଲାଗି ମଣିଷ ଆଉ 
କାହିଁକି ଭୟ କରିବ ? ସମ୍ଭବତଃ ଏଭଳି ହୋଇଥାଏ ଯେ, ଯାହାର ପାଦତଳ ଭୁଇଟି 
ଉପରେ ଯଥେଷ୍ଟ ବିଶ୍ଵାସ ନ ଥାଏ, ସେଇ ନିଜ ଘରର ଝରକାଗୁଡ଼ିକ ଖୋଲି ଦେବାକୁ 
ଯାବତ ଭୟ କରୁଥାଏ, ପୃଥ୍ବୀଯାକର ପବନ ଆସି ତାକୁ ଏକାବେଳକେ ଓଲଟା 
ପକାଇବେ ବା କୁଆଡ଼େ ମନ କୁଆଡ଼େ ଉଡ଼ାଇ ନେଇଯିବେ ବୋଲି ତା' ଭିତରେ ଏକ 
ବାସ୍ତବ ଆତଙ୍କ ରହିଥାଏ । ତା'ର ଜାତି ଚାଲିଯିବ ବୋଲି ସିଏ ଭୟ କରୁଥାଏ | 
ମଣିଷମାନେ ଯେତେବେଳେ ଏହିପରି ଜାତି ବାରୁଥାନ୍ତି, ଅଲଗା ହୋଇ ରହିବାକୁ ହିଁ ଶୁଦ୍ଧ 
ହୋଇ ରହିବାର ଏକ୍‌ମାତ୍ର ଉପାୟ ବୋଲି ବିଚାରନ୍ତି ଏବଂ ସଂକ୍ରମଣକୁ ଭୟ କରନ୍ତି, 
ସେତେବେଳେ ସେମାନଙ୍କର ସଂସ୍କତିରେ କୌଣସି ନା କୌଣସି ଅବକ୍ଷୟ ଆସି ପହଞ୍ଚୁ 
ଯାଇଥାଏ । ଗଡ଼ିଆଟିଏ ହୋଇ, ଅସ୍ଶ୍ୟ ହୋଇ ରହିବାକୁ ମନ କରୁଥ୍ବା ସଂସ୍କୃତିମାନେ 
ନିଜଲାଗି ପ୍ରମାଦ ହୋଇ ରହଟି । 

ଯେଉଁ ବିଶ୍ଵସଂସ୍କୃତି ପୃଥ୍ବୀ ସାରା ମନୁଷ୍ୟର ଜୀବନ ତଥା ସମ୍ବନ୍ଧଗୁଡ଼ିକ ମଧ୍ଯରେ 
ପ୍ରବେଶ କରିବାଲାଗି ଅପେକ୍ଷା କରି ରହିଛି, ତାହାକୁ ସୁସ୍ଥ ଭାବରେ ଆମନ୍ତ୍ରିତ କରି ଆଣିବା 
ନିମନ୍ତେ ବିଭିନ୍ନ ସାହିତ୍ୟର ଏକ ଅତ୍ୟନ୍ତ ମହତ୍ଵ୍ଵପୂଣ୍ଠ୍ର ଦାୟିତ୍ଵ ରହିଛି । ସାହିତ୍ୟିକ ନିଜ 
ଭାଷାରେ ହିଁ ସାହିତ୍ୟ ଲେଖ୍ବ, ନିଜ ଭୁମିଟି ଉପରେ ରହି ହିଁ ସିଏ ସାହିତ୍ୟ ସୃଷ୍ଟି କରିବ, 
ମାତ୍ର ସମଗ୍ର ବିଶ୍ଵର ସେହି ଅପେକ୍ଷମାଣ ନିୟତିକୁ ଚକ୍ଷୁ ସମକ୍ଷରେ ଦପଣ ପରି ଧରି ରଖ୍‌ 
ହିଁ ସିଏ ସାହିତ୍ୟ ଲେଖ୍‌ବ । ଏକାଧ୍କ ସମାଜରେ ଏବେ ମଧ୍ଯ ବହୁ ମନୁଷ୍ୟ ଉପେକ୍ଷିତ 
ହୋଇ ରହିଛନ୍ତି, ଉତ୍ତମମାନଙ୍କର ବହୁ ଉଦ।ସୀନତାର ଶିକାର ହୋଇ ରହିଛନ୍ତି । 
ସାହିତ୍ୟ ସେମାନଙ୍କୁ ମଧ୍ଯ ସାଙ୍ଗରେ ଆଣିବାକୁ ଚେଷ୍ଟା କରିବ, ପରବର୍ତୀ ଭବିଷ୍ୟତଟି 
ଲାଗି ସେମାନଙ୍କୁ ପ୍ରସ୍ତୁତ କରି ଆଣିବ । ସେମାନଙ୍କର ସମ୍ମାନବୋଧକୁ ସିଏ ଜାଗୃତ 
କରି ଆଣିବ | ସାହିତ୍ୟ ଯାବତୀୟ ଅନ୍ଥତା ଏବଂ ସଂକୀଣ୍ତ୍ରତା ଉପରେ ସାହସର ସହିତ 
ପ୍ରହାର କରିବ। ସାହିତ୍ୟ ବିଶ୍ବସଂସ୍କୃତିର ଯୋଗ୍ୟ ହେବ, ଏବଂ ସେହି ଅନୁସାରେ 
ପାହାଚ ଉଠି ଯିବ । ଏକ ନୂଆ ପୃଥ୍‌ବୀର ଆହ୍ବାନ, ଏକ ନୂତନ ଉଦ୍ୟମ ଓ ନୂତନ 
ଆସ୍ୃୃହାଗୁଡ଼ିକର ଆହ୍ବାନ, ତାହା ଆମ ସାହିତ୍ୟ ଲାଗି ମଧ୍ଯ ଏକ ଆହ୍ନାନ । ସାହି ତ୍ୟ 
ସେହି ଆହ୍ବାନର ଜବାବ ଦେବ । 


ଦ୍ବିତୀୟ ପରିଳ୍ଳେଦ ୨୫ ସାହିତ୍ୟ- ସମାଜ- ସଂସ୍କତି 


ସାହିତ୍ୟର ଅଭିପ୍ରାୟ 

ଓଡ଼ିଶାର ସାହିତ୍ଯତତ୍ତ୍ଵକାର ଶ୍ରୀଯୁକ୍ତ ବିଶ୍ଵନାଥ କବିର।ଜ କାବ୍ୟାନନ୍ଦକୁ 
' ବ୍ୁହାନନ୍ଦସହୋଦରଃ' ବୋଲି କହିଛନ୍ତି । କାବ୍ୟାନନ୍ଦ ଅର୍ଥାତ୍‌ କାବ୍ୟରଚନା ଜନିତ ଆଜନ୍ଦ 
ଏବଂ କାବ୍ୟପଠନ ଜନିତ ଆନନ୍ଦ । ସେକାଳରେ କାବ୍ୟ କହିଲେ, ସମଗ୍ରତଃ ସାହିତ୍ୟକୁ 
ବୁଝାଉଥ୍ଲା | ସାହିତ୍ୟରସକୁ କାବ୍ୟରସ ବୋଲି କୁହାଯାଉଥ୍ଲା । ବ୍ରହ୍ମାନନ୍ଦ ଅର୍ଥାତ୍‌ ବ୍ରହ୍ମର 
ଉପଲବ୍‌ ଧ୍ଜନିତ ଆନନ୍ଦ, ବ୍ରହ୍ମାନୁଭବର ଆ ନନ୍ଦ । ବିଶ୍ଵନାଥ ଧର୍ମତବ୍ଵବିତ୍‌ ଥ୍ଲେ କି ନାହିଁ, 
ସେକଥା କହିହେବ ନାହିଁ । ତେଣୁ ଆମେ ବ୍ରହ୍ମକୁ ଏଠାରେ ଆମର ପୂର୍ବୀଲୋଚିତ “ଭୂମା'ର 
ଅର୍ଥରେ ଗ୍ରହଣ କରିପାରିବା । କାବ୍ୟଜନିତ ଆନନ୍ଦ ହେଉଛି ଏକ ସମଗ୍ର ଉପଲବ୍‌ଧ୍ର ଆନନ୍ଦ । 

ତତ୍ଵ୍ଵକାର ବିଶ୍ଵନାଥଙ୍କ ସମୟରେ ସାହିତ୍ୟ ବା କାବ୍ୟର ଏକ ଅତ୍ୟନ୍ତ ସୀମିତ ଅର୍ଥ 
ଥ୍ଲା । ସେତେବେଳେ ପ୍ରଧାନତଃ ପଦ୍ୟରେ ସବୁକିଛି ଲେଖା ହେଉଥ୍ଲା । ପ୍ରାୟ ସବୁଯାକ 
ସାହିତ୍ୟ ପଦ୍ୟସାହିତ୍ୟ ଥ୍ଲା । ମଣିଷମାନେ ଗଦ୍ୟରେ କଥାବାତ୍ତା ହେଉଥ୍‌ଲେ, ଗଦ୍ୟରେ 
ଚିନ୍ତା କରୁଥ୍‌ଲେ ଏବଂ ଗଦ୍ୟରେ ସ୍ଵପ୍ନ ଦେଖୁଥ୍‌ଲେ ସତ, ମାତ୍ର ଗଦ୍ୟକୁ ସେତେବେଳେ 
ସାହିତ୍ୟରୁ ବହିଷ୍କୃତ କରି ରଖାଯାଇଥ୍‌ଲା । ଗଦ୍ୟ ତ ସାଧାରଣ ଜୀବନରେ ଭାଷା; ତେଣୁ 
ସାହିତ୍ୟକୁ ଯଥାସାଧ୍ଯ ଅଧ୍କରୁ ଅଧ୍କ ଏକ ବିଶେଷ ଓ ଅସାଧାରଣ ବ୍ୟାପାର କରି 
ରଖ୍‌ବାଲାଗି କେବଳ ପଦ୍ୟକୁ ହିଁ ସାହିତ୍ୟରେ ପ୍ରବେଶ କରିବାର ଅନୁମତି ମିଳୁଥ୍ଲା | 
ଏବେ ତ ସାହିତ୍ୟ କହିଲେ ଗଦ୍ୟ ଓ ପଦ୍ୟ ଉଭୟକୁ ବୁଝାଇଲାଣି । ଏବେ କବିତା କେବଳ 
ପଦ୍ୟରେ ଲେଖା ହେଉ ନାହିଁ, ଗଦ୍ୟରେ ମଧ୍ଯ ଲେଖାଯାଉଛି | ଅର୍ଥୀତ୍‌ କବିତାର ସଂଜ୍ଞା 
ଏବେ ବଦଳି ଗଲାଣି । ଆଧୁନିକ କାଳରେ ସାହିତ୍ୟ ଭିତରକୁ ଗଳ୍ପ ଆସିଲାଣି, ଉପନ୍ୟାସ 
ଆସିଲାଣି, ପ୍ରବନ୍ଧ, ରମ୍ୟରଚନା ଓ ଭ୍ରମଣ କାହାଣୀ କେତେ କ'ଣ ଆସିଲାଣି । ସେ 
କାଳରେ ସାହିତ୍ୟ ଲେଖ୍‌ବା ପଛରେ ଯେଉଁ ପ୍ରୟୋଜନ ବା ଅଭିପ୍ରାୟ ରହିଥ୍‌ଲା, ତାହାର 
ପରିସର ବଦଳି ଗଲାଣି । ବଦଳି ଗଲାଣି ଅର୍ଥାତ୍‌ କେତେକେତେ ଆଡ଼କୁ ପ୍ରସାରିତ 
ହୋଇଗଲାଣି । ସେ କାଳର ସାହିତ୍ୟ ପ୍ରଧାନତଃ ଜଣସାହିତ୍ୟ ହୋଇ ରହିଥ୍‌ଲା, ଏବେ 
ତାହା ଜନସାହିତ୍ୟରେ ପରିଣତ ହେଲାଣି | ଅର୍ଥାତ୍‌, ସେତେବେଳେ ସମସ୍ତେ ସାହିତ୍ୟ 
ମଧ୍ଯକୁ ଅଧ୍କାର ପାଇ ନ ଥ୍ଲେ, କେତୋଟି ବିଶିଷ୍ଠବର୍ଗର ହିଁ ସାହିତ୍ୟ ଉପରେ ଅଧ୍କାର 
ରହିଥ୍ଲା | ସାହିତ୍ୟ ପ୍ରଧାନତଃ ସଭାର ସାହିତ୍ୟ ଥ୍ଲା | ଯେଉଁମାନେ ରାଜାଙ୍କ ପାଖରେ 
ସଭାରେ ବସୁଥ୍ଲେ, ଅର୍ଥାତ୍‌ ରାଜାଙ୍କର ପସନ୍ଦ ଅନୁସାରେ ତାଙ୍କର ସାହିତ୍ୟସଭାକୁ 
ପ୍ରବେଶାଧ୍କାର ପାଉଥ୍ଳେ, ସାହିତ୍ୟର ପୃଥ୍ବୀଟି ପ୍ରଧାନତଃ ସେହିମାନଙ୍କ ମଧରେ 
ସୀମାବଦ୍ଧ ହୋଇ ରହିଥ୍‌ ଲା । ବତ୍ତମାନ ବିବିଧ କାରଣରୁ ସାହିତ୍ୟ ସର୍ବଜ୍ଛନର ସମ୍ପରି 
ହେଲାଣି । ବିଶେଷ କରି ମୁଦ୍ରଣଯନ୍ତ୍ତର ଉଭାବନ ଏବଂ ପ୍ରସାର ପରେ ଇଛୁକ ପ୍ରତ୍ୟେକ 
ବ୍ଯନ୍ତି ସାହିତ୍ୟର ଅଳିନ୍ଦ ଭିତରେ ଆସି ବସି ପାରିଲେଣି । ସହସ୍ର ସହସ୍ର ସଂଖ୍ୟାରେ 
ଛାପାବହିମାନ କୋଟି କୋଟି ମଣିଷଙ୍କର ହାତ ପାହାନ୍ତାରେ ଯାଇ ପହଞ୍ଚ୍‌ ପାରିଲାଣି । 


ଦ୍ବିତୀୟ ପରିଚ୍ଛେଦ ୨୬ ସାହିତ୍ୟ-ସମାଜ- ସଂସ୍କୃତି 


ତେଣୁ, ସାହିତ୍ୟିକ ପ୍ରୟୋଜନର ସଂଜ୍ଞାଗୁଡ଼ିକ ମଧ୍ୟ ଯେ କାଳ ଅନୁସାରେ ବଦଳି ଯାଇଥ୍ବ, 
ସେଥ୍‌ରେ ଆମର ଆଦୌ କୌଣସି ସନ୍ଦେହ ରହିବା ଉଚିତ ନୁହେଁ । 

ଭାରତବଷ୍ଷରେ ପ୍ରାଚୀନ ସାହିତ୍ୟକାରମାନେ ମୋକ୍ଷକୁ ସାହିତ୍ୟ ଲେଖ୍‌ବାର ଏକ 
ମୁଖ୍ୟ ଅଭିପ୍ରାୟ ବୋଲି ବଣ୍ଠନା କରିଛନ୍ତି । ସେତେବେଳେ ସଂସାରରେ ଜନ୍ମ ହେବାକୁ 
ସତେଅବା ଦୈବର ଏକ ଶାସ୍ତିବିଧାନ ବୋଲି ମନେ କରାଯାଉଥ୍‌ଲୀ ଏବଂ ଏହିପରି ଶାସ୍ତି 
ଭୋଗ କରୁଥ୍ବା ମନୁଷ୍ୟ ଇହଜନ୍ମନରୁ ମୁକ୍ତିଲାଭ କରିବାକୁ ଅର୍ଥାତ୍‌ ମୋକ୍ଷ ପାଇବାକୁ ହିଁ 
ଆପଣାର ସର୍ବବୃହତ୍‌ ଓ ସର୍ବପ୍ରଥମ ଅଭୀଷ୍କ ବୋଲି ଗଣନା କରୁଥ୍‌ଲା ଏବଂ ଉତ୍ତମ କାର୍ଯ୍ୟ 
କଲେ ମନୁଷ୍ୟକୁ ଆଉ ସଂସାରରେ ପୁନର୍ଚନ୍ମର ଫାଶରେ ପଡ଼ିବାକୁ ହେଉ ନ ଥ୍ଲୀ । 
ପୁସ୍ତକ- ରଚନାକୁ ସମ୍ଭବତଃ ସଂପୃକ୍ତ ସମସ୍ତେ ଏକ ଉତ୍ତମ କାର୍ଯ୍ୟ ବୋଲି ବିଚାର କରୁଥ୍‌ଲେ 
ଏବଂ ତେଣୁ, ଏକ ପୁସ୍ତକ ଲେଖ୍‌ବା ଦ୍ଵାରା ସେମାନେ ପୃଥ୍ବୀରେ ପୁନର୍ବାର ଜନ୍ମ ହେବାର 
ଅଭିଶାପ ଓ ଅପଦଶାରୁ ମୁଚି ପାଇଯିବେ ବୋଲି ବିଶ୍ଵାସ କରୁଥ୍‌ଲେ । କେବଳ ତଥାକଥ୍ତ 
ଧର୍ମଶାସ୍ତ୍ର କଥା ନୁହେଁ, ଯେକୌଣସି ଶାସ୍ତ୍ର ଲେଖ୍‌ଲାବେଳେ ମଧ୍ଯ ଗ୍ରନ୍ଥକାରମାନେ ମୋକ୍ଷର 
ଉଦ୍ଦେଶ୍ୟକୁ ହିଁ ନିଳ ସମ୍ମୁଖରେ ରଖୁଥ୍‌ଲେ । ବାତ୍ସାୟନ ମୁନି କାମଶାସ୍ତ୍ର ଭଳି ଏକ ନିତାନ୍ତ 
ଏ ହିକ ଶାସ୍ତ୍ର ଲେଖ୍ବା ସମୟରେ ମଧ୍ଯ ମୋକ୍ଷକୁ ସେହି ଶାସ୍ତ୍ରଟିକୁ ରଚନା କରିବାର ଅଭୀଷ୍ଟ 
ବୋଲି ମାନିଥ୍‌ଲେ । ଅଶ୍ଵ ଶାସ୍ତ୍ର ଅର୍ଥାତ୍‌ ଅଶ୍ଵମାନଙ୍କର ପାଳନ, ପ୍ରଶିକ୍ଷଣ ତଥା ଅଶ୍ଵମାନଙ୍କର 
ବିଭିନ୍ନ ରୋଗର ଚିକିତ୍ସା ବିଷୟରେ ଲେଖା ହେଉଥ୍‌ବା ଶାସ୍ତ୍ରର ରଚନା ପଛରେ ମୋକ୍ଷ ହିଁ 
ମୁଖ୍ୟ ଇପ୍‌ସିତ ହୋଇ ରହିଥ୍ଲ। । ସେହିପରି ଜ୍ୟୋତିବିଦ୍ୟା ଓ ଧନୁ ଗ୍ବି ଦ୍ୟା ପ୍ରଭ୍ତି 
ଯାବତୀୟ ଗ୍ରକ୍ଥରଚନା ପଛରେ ମୋକ୍ଷ ଜଣେ ଗ୍ରନ୍ଥକାରର ପ୍ରଧାନ ଉଦ୍ଦେଶ୍ୟ ଥ୍ଲା | 
ଆଧୁନିକ ଯୁଗ ଏବଂ ଆଧୁନିକ ସାହିତ୍ୟର ପରିପ୍ରେକ୍ଷୀରେ ଅମେ ପୁରାତନ କାଳର ସେହି 
ଲକ୍ଷ୍ୟଟିକୁ କେତେଦୂର ବିହିତ ବୋଲି ଗ୍ରହଣ କରିପାରିବା ? ଏକ ବ୍ୟଞ୍ଜନାତ୍ମକ ଅର୍ଥରେ 
ସମ୍ଭବତଃ ମୋକ୍ଷ ଯାବତୀୟ ସାହିତ୍ୟ- ରଚନାର ଏକ ତାକ୍ରାଳିକ ଫଳଲାଭ ବୋଲି ଗ୍ରହଣ 
କରାଯାଇପାରିବ । ପ୍ରତ୍ୟେକ ସାହିତ୍ୟକାର ବା ଗ୍ରନ୍ଥକାର ତା'ର ରଚନାଟିକୁ ଲେଖ୍‌ ନିଜ 
ଭିତରେ ଗୋଟିଏ ପ୍ରକାରର ବିମୋଚନ ଅନୁଭବ କରିଥାଏ । ଯାବତୀୟ ସାହିତ୍ୟିକ 
ଅଭିବ୍ୟକ୍ତି ସାହିତ୍ୟିକ ଲାଗି ଅନେକ ବିମୋଚନର କାରଣ ହୋଇଥାଏ | ତା'ର ହୃଦୟ - 
ଗ୍ରଛିମାନ ସତେଅବା ଫିଟିଗଲା ପରି ଅନୁଭୂତ ହୁଏ । ଗ୍ରନ୍ଥଟିଏ ଲେଖ୍‌ଲା ପରେ ଜଣେ 
ଗ୍ରନ୍ଥକାର କଦାପି ସେହି ପୁରୁଣା ମଣିଷଟି ହୋଇ ରହେ ନାହିଁ । ସେ ସତେଅବା ନିଜର 
ପଥଯାତ୍ରାରେ କେତୋଟି ପାହାଚ ଉଠି ଯାଇଥ୍‌ବା ପରି ଏବଂ ସତେଅବା ଏକ ନୂତନ 
ଆଖ୍‌ରେ ନିଜକୁ ଅବଲୋକନ କରୁଥ୍ବା ପରି ଅନୁଭବ କରିଥାଏ । 

ସାହିତ୍ୟକୁ ଅନେକ ସମୟରେ ଚିତ୍ତବିନୋଦନର ଏକ ମାଧ୍ଯମ ବୋଲି ଗ୍ରହଣ 
କରାଯାଇଥାଏ । ଏହା ପୂର୍ବକାଳରେ ହେଉଥ୍‌ଇ।, ଏବେ ମଧ୍ୟ ହେଉଛି | ସାହିତ୍ୟର 
ଆସ୍ଵାଦନ ବା ଅନୁଶୀଳନ ହେଉଛି ପ୍ରଧାନତଃ ସାହିତ୍ୟ-ରସିକମାନଙ୍କ ନିମନ୍ତେ, ଏପରି 
ଏକ ସୁଧୀବାଣୀ ଏ କାଧ୍କ ସାହିତ୍ୟ -ପରମ୍ପରାରେ ରନିଆ।ସିଛି | ସାହିତ୍ୟ, ସଙ୍ଗୀତ, ବାଦ୍ୟ 


ଦ୍ବିତୀୟ ପରିଚ୍ଳେଦ ୨୭ ସାହିତ୍ୟ- ସମାଜ- ସଂସ୍ୃୃତି 


ଓ ନୃତ୍ୟକୁ ସେକାଳର ଟୀକାକାରମାନେ ବାଗ୍‌ଦେବୀଙ୍କର ଚତୁରଙ୍ଗ ବିଳାସ ବୋଲି 
ମାନିଛନ୍ତି । ବାଗ୍‌ଦେବୀ ସ୍ଵର୍ଗର ଦେବୀ, ମର୍ତ୍ଯର ମନୁଷ୍ୟମାନେ ତାଙ୍କୁ ପ୍ରାର୍ଥନା କଲେ ସେ 
ସେମାନଙ୍କ ଉପରେ ମଧ୍ୟ ପ୍ରସନ୍ନ ହୁଅନ୍ତି । ରୀଗ୍‌ଦେବୀ ପ୍ରସନ୍ନ ହେଲେ ମତ୍ତ୍ୟମଣିଷର ଜ୍ଞାନ 
ସ୍ତୃରେ, ଚକ୍ଷୁରୁନ୍ନୀଳନ ଘଟେ ଓ ସେ ସେହି ଦେବୀଙ୍କର ପ୍ରସାଦ ଲାଭ କରି ପଣ୍ଡିତ ହୁଏ, 
ଲେଖକ ହୁଏ, କାବ୍ୟଯକାର ହୁଏ, - ଏହିଭଳି ଏକ ଅପବାଦ ଭାରତବର୍ଷରେ କାଳକାଳରୁ 
ରହିଆସିଛି । ସ୍ଵର୍ଗରେ ଶ୍ରମ ନାହିଁ, ଉଦ୍ୟମ ନାହିଁ, ସଂଘର୍ଷ ନାହିଁ କିମା। ସାଧନା ମଧ୍ଯ ନାହିଁ | 
ଖାଲି ଅସୁମାରି ସୁଖଭୋଗ ରହିଛି । ଦୁଃଖରେ ଭଭିହୋଇ ରହିଥ୍ବା ଏହି ପୃଥ୍ବୀର ମନୁଷ୍ୟ 
ପ୍ରାୟ ଏକ୍‌ ଆତ୍ମବିରକ୍ତି ଦ୍ଵାରା ପ୍ରେରିତ ହୋଇ ସାହିତ୍ୟ ଓ ସଙ୍ଗୀତାଦି ଦ୍ଵାରା ଯେ ଆପଣାର 
ଚିତ୍ତବିନୋଦନ କରାଇବାକୁ ସ୍ଵଗସୁଖତୁଲ୍ୟ ମନେକରିବ, ସେଥ୍ରେ ବିସ୍ମିତ ହେବାର 
ଆଦୌ କୌଣସି କାରଣ ରହିବା ଉଚିତ ନୁହେଁ । ବିନୋଦନ ଅର୍ଥାତ୍‌ ଅନ୍ତତଃ କେତେକ 
ସମୟ ଲାଗି ସମସ୍ତ କ୍ଲେଶରୁ ଛୁଟି, ପୃଥ୍ବୀ- ଚିନ୍ତାରୁ ଏକ ମୁଚ୍ଚି ବା ନିଷ୍କ୍ତି । ଜୀବନକୁ ଏକ 
ବୋଝପରି ଅନୁଭବ କରୁଥ୍ବା ପର୍ଯ୍ୟନ୍ତ ଅନ୍ତତଃ କେତେ ସମୟଲାଗି ସେହି ବୋଝକୁ ନିଜ 
ପିଠିରୁ ଓହ୍ଲାଇ ଦେବାରେ କିଏ ଉଶ୍ବାସ ଅନୁଭବ ନ କରିବ ? ସମ୍ଭବତଃ ସେଇଥ୍‌ଲାଗି 
ପୂବକାଳେ ରାଜାମାନେ ଆପଣାର କର୍ତବ୍ୟ କରିବା ଲାଗି ଦରବାରକୁ ଯାଉଥ୍‌ଲେ, 
ସେଠାରେ ସେମାନେ ଆପଣା ପରାକ୍ରମର ଓ ପ୍ରଭାବଶାଳିତାର ପରିଚୟ ଦେଉଥ୍‌ଲେ ଏବଂ 
ତା'ପରେ ସତେଅବା କ୍ଳେଶ ଭୁଲିବାକୁ ଚିତ୍ତବିନୋଦନ ନିମନ୍ତେ ପଣ୍ଡିତ, କବି ଓ 
ବିଦୁଷକମାନଙ୍କୁ ଡକାଇ ସଭା ମଣ୍ଡାଉଥ୍‌ଲେ । କାବ୍ୟଶାସ୍ତ୍ରର ଶ୍ରବଣ ଏବଂ ପ୍ରୋତ୍ସାହନକୁ 
ସେତେବେଳର ପରିଭାଷାରେ ବିନୋଦ ବୋଲି କୁହାଯାଉଥ୍ଲା । ସିଏ ପ୍ରକୃତରେ ଏକ 
ଅନ୍ୟ ସମୟ ଥ୍ଲା । 
ଆମର ଏହି ସମୟରେ ମଧ୍ଯ ଏପରି ଅନେକ ମନୁଷ୍ୟ ଅଛନ୍ତି, ଯେଉଁମାନେ କି 
ସାହିତ୍ୟକୁ ପ୍ରାୟ ପ୍ରଧାନତଃ ଚିତ୍ତକୁ ଘଡ଼ିକ ଲାଗି ରଞ୍ଜାଇ ରଖ୍‌ବାର ଏକ ମାଧ୍ଯମ ବା 
ଉପଜୀବ୍ୟ ରୂପେ ଗ୍ରହଣ କରନ୍ତି । ସମଗ୍ରତଃ ସଂସ୍କୃତି କହିଲେ ମଧ୍ଯ ସେମାନେ ଏହିଭଳି 
ମନୋରଞ୍ଜନକାରୀ ପ୍ରକରଣଗୁଡ଼ିକୁ ବୁଝନ୍ତି । ଜୀବନରୁ ଅର୍ଥାତ୍ବ ଜୀବନ ନାମକ ଜଞ୍ଜାଳରୁ 
ତଥା ଜାଲରୁ ଘଡ଼ିଏ ଫିଟି ବାହାରିଯିବା ପାଇଁ ସେମାନେ ସାହିତ୍ୟକୁ ଲୋଡ଼ନ୍ତି, ଅଥାତ୍‌ 
ସାହିତ୍ୟ ଲେଖନ୍ତି କିମ୍ବା ସାହିତ୍ୟ ପାଠ କରନ୍ତି । କାଳେକାଳେ ସାହିତ୍ୟ ପ୍ରାୟ ଏକ ବିଶିଷ୍ଟ 
ବର୍ଗ ବା ଶ୍ରେଣୀର ଫୁରସତ୍ଵ କାଳୀନ ସମ୍ପଭି ପରି ହୋଇ ରହିଆସିଅଛି । ବିଶେଷ କରି 
ଯେଉଁଠାରେ ଏକ ସମାଜକୁ ମନୁଷ୍ୟକୃତ ନାନାବିଧ ଅସମାନତା କାମୁଡ଼ି ଧରି ରହିଥାଏ, 
ସେହି ସମାଜରେ କେତେକ ମନୁଷ୍ୟ ଆପଣାକୁ ଅନ୍ୟମାନଙ୍କର ପରିପ୍ରେକ୍ଷୀରେ ସଚେଅବା 
ଏକ ବିଶେଷ ବର୍ଗ ବା ଶ୍ରେଣୀ ବୋଲି ମନେକରନ୍ତି ଏବଂ ଚିତ୍ତବିନୋଦନ ନିମନ୍ତେ ସାହିତ୍ୟକୁ 
ଭୋଡ଼ନ୍ତି । ଯେଉଁସବୁ ସମାଜରେ ସବୁ ମଣିଷ ଜୀବନ ଭଳି ଜୀବନଟିଏ ବଞ୍ଚିବାର ଆୟତନ 
ଭିତରକୁ ଆସି ନ ଥାନ୍ତି କେବଳ ଉଦରଭରଣ ନିମନ୍ତେ ହିଁ ଜୀବନଧାରଣ କରିଥାନ୍ତି ଏବଂ 
ସେହି କାରଣରୁ ନାନା ଜୀବିକା ଗ୍ରହଣ କରିଥାଆନ୍ତି, ଟେଦି ସମାଜମାନଙ୍କରେ ଯେଉଁ 


ଦ୍ବିଚୀୟ ପରିଚ୍ଛେଦ .୨୮ ସାହିତ୍ୟ-ସମାଜ-ସଂସ୍ୃୃତି 


ଭାଗ୍ୟବାନମାନେ ଉପରେ ଥାଆଡ୍ରି, ଉପଲବ୍‌ଧ ପ୍ରାୟ ସମସ୍ତ ଭୋଗର ତଥା ସୁଯୋଗର 
ଅଧ୍କାରୀ ହୋଇ ରହିଥାଆନ୍ତି, ସେଠାରେ ସେହି ବିଶେଷମାନେ ହିଁ ସତେଅବା ଏକ 
ବିଶେଷ ଅଧ୍କାର ରୂପେ ସାହିତ୍ୟକୁ ତଥା ସଂସ୍କୃତିକୁ ଭୋଗ କରନ୍ତି । ସେମାନେ ସଂସ୍କୃତିକୁ 
ଏକ ସମ୍ପରି ବୋଲି ଭାବନ୍ତି । ସମ୍ପରି ତ ଭୋଗ କରିବାକୁ, ତେଣୁ ସାହିତ୍ୟ ସମେତ ସଂସ୍କୃତି 
ପର୍ଯ୍ୟାୟର ଯାବତୀୟ ସବୁକିଛି ସେହି ଭୋଗଲାଗି, ଚିରାବିନୋଦନ ଲାଗି | ସାଧାରଣ 
ଚେତନାରେ ଅନେକ ସମୟରେ ସକଳ ପ୍ରକାରର ମନୋରଞ୍ଜନକୁ ଅନେକ ମଣିଷ ଯେଉଁ 
ଆନନ୍ଦ ବୋଳି କହନ୍ତି, ପ୍ରାୟ ସେହି ଆନନ୍ଦ ଲାଗି । ପୃଥ୍‌ବୀର ସବୁ ମଣିଷଙ୍କର ସାହିତ୍ୟରେ 
ଭାଗ ରହିବା ଉଚିତ ନୁହେଁ ବୋଲି ଯେଉ ମାନେ ଚିନ୍ତା କରୁଥାନ୍ତି, ସମ୍ଭବତଃ ସେହି 
ଲୋକମାନେ ହିଁ ସାହିତ୍ୟକୁ ବିନୋଦନର ଏକ ସାମଗ୍ରୀ ବୋଲି ଭାବନ୍ତି । ସାହିତ୍ୟର ସକଳ 
ଅବସରକୁ ସେମାନେ ସତେଅବା ପୂର୍ବକାଳର ରାଜାମାନଙ୍କର ସାହିତ୍ୟ ଅବସରଗୁଡ଼ିକ 
ପରି ଭାବନ୍ତି ଏବଂ ସେଥ୍‌ରୁ ଅଶେଷ ଆନନ୍ଦ ପାଇଥାନ୍ତି । ଯେଉଁ ସମାଜମାନଙ୍କ ରେ 
ସୁଯୋଗ ଏବଂ ଅବସରଗୁଡ଼ିକର କ୍ଷେତ୍ରରେ ଅଧ୍‌କାଂଶ ମଣିଷଙ୍କୁ ପ୍ରାୟ ବଞ୍ଚ୍‌ତ କରି 
ରଖାଯାଇଥାଏ, ଯେଉଁ ସମାଜମାନଙ୍କରେ ଅଧ୍କସଂଖ୍ଯକ ମଣିଷ ଜଢୀବନଟାକୁ ପ୍ରାୟ ଏକ 
କଷଣ ପରି ଅଙ୍ଗେ ନିଭାଇବାକୁ ବାଧ୍ୟହୋଇ ରହିଥାନ୍ତି, ସଚରାଚର ସେହିସବୁ ସମାଜରେ 
ସାହିତ୍ୟଭୋଗୀମାନେ ସାହିତ୍ୟକୁ ଅବସର ବିନୋଦନ ଏବଂ ଚିତ୍ତଉଲ୍ଲାସନର ଏକ ସାଧନ 
ବା ଉପକରଣ ବୋଲି ଗ୍ରହଣ କରିଥାନ୍ତି । 

ଯାବତୀୟ ବିନୋଦନ ଯେ ମଣିଷକୁ ତା' ଜୀବନର ଯଥାର୍ଥ ଆ ନନ୍ଦଟିକୁ ଆଣି 
ଯୋଗାଇ ଦେଇପାରିବ, ସେକଥା ଆଦୌ ନୁହେଁ ¦ ଜୀବନଟିକୁ ଯଥାର୍ଥ ଭାବେ ବଞ୍ଚ୍‌ପାରିଲେ 
ଯାଇ ମନୁଷ୍ୟ ଯଥାର୍ଥ ଆନନ୍ଦ ଲାଭ କରିବାର ଯୋଗ୍ୟ ହୋଇଥାଏ । ଯଥାର୍ଥ ଭାବେ ବଞ୍ଚୁବାର 
ଅର୍ଥ ଯଥାସମ୍ଭବ ଅଧ୍କ ସମଗ୍ର ଭାବରେ ଜୀବନ ବଞ୍ଚୁବା, ସମସ୍ତଙ୍କ ସହିତ ଗଭୀର ଆତ୍ମୀୟତା 
ସହିତ ସମ୍ମିଳିତ ହୋଇ ଜୀବନର ବାଟଟିକୁ ଚାଲିବା । ସମସ୍ତଙ୍କୁ ସ୍ଥାନ ଦେଇପାରୁଥ୍‌ବା ଭଳି 
ଜୀବନଟିଏ ବଞ୍ଚୁବା ଏବଂ ସେଥୁଲାଗି ଆପଣାକୁ ସମସ୍ତଙ୍କ ଆଡ଼କୁ ପ୍ରସାରିତ କରି ରଖ୍ଥ୍ବା । 
ଏକ ଅସମାନ ସମାଜରେ ସେହି ପ୍ରସାରଣ ସାଧାରଣତଃ ସମ୍ଭବ ହୋଇପାରେ ନାହିଁ । 
ସମାଜରେ ଯେଉଁ ବ୍ୟକ୍ତିମାନେ ଅପେକ୍ଷାକୃତ ଅଧ୍କ ପରିମାଣରେ ସମ୍ବେଦନାଯୁକ୍ତ ହୋଇ 
ତିଆରି ହୋଇଥାଆନ୍ତି, ସେମାନେ ନିଳ ଅବଚେତନରେ ଏହାକୁ ପ୍ରାୟ ଏକ ଦୁର୍ଦ୍ଦଶା ବୋଲି 
ଅନୁଭବ କରନ୍ତି, ଆପଣାକୁ ସତେଅବା ଉପବାସୀ ଏବଂ ଅସମର୍ଥପ୍ରାୟ ମନେ କରୁଥାନ୍ତି ଏବଂ 
ସେହି ଅସମର୍ଥତାକୁ ଏକ ଗ୍ଳାନି ପରି ଅନୁଭବ କରନ୍ତି । ସେହି ଗ୍ଳାନିକୁ ଭୁଲିବାକୁ ସତେ ଯେପରି 
ଏକ କ୍ଷତିପୂରଣ ହିସାବରେ ସେମାନେ ସାହିତ୍ୟରେ ଅନୁରାଗ ରଖ୍ଥାଆନ୍ତି, ସାହିତ୍ୟ ଲେଖନି 
ବା ପାଠ କରନ୍ତି । ଏହି ଦୃଷ୍ଟିରୁ ସାହିତ୍ୟ ସେମାନଙ୍କର ଭାବଜୀବନରେ ସତେଅବା ଏକ 
ବିରେଚନ ପରି କାର୍ଯ୍ୟ କରିଥାଏ ଏବଂ ସେମାନେ ଏହାଦ୍ଵାରା ଅନ୍ତତଃ ସାମୟିକ ଭାବରେ 
ଉଶ୍ନାସ ମନେକରଚ୍ତି, ଆପଣାଙ୍କୁ ଦୋଷମୁକ୍ତ ବୋଲି ଭାବନ୍ତି । ସେମାନେ ଯେଉଁସବୁ ଭାବକୁ 
ଏବଂ ଯେଉଁସବୁ ସଙ୍ଗକୁ ଜୀବନରେ ବଞ୍ଚପାରନ୍ତି ନାହିଁ, ସାହିତ୍ୟ ପଢ଼ି ଅଥବା ସାହିତ୍ୟ 


ଦ୍ବିତୀୟ ପରିଚ୍ଳେଦ ୨୯ ସାହିତ୍ୟ- ସମାଜ- ସଂସ୍କୃତି 
ରଚନାକରି ସେମାନେ ସେହିସବୁ ଭାବ ଓ ସେହିସବୁ ସଙ୍ଗର ଆସ୍ଵାଦନ କରୁଥ୍‌ବା ପରି ମଣନ୍ତି, 
ଆପଣାକୁ ଧନ୍ୟ ମଣନ୍ତି । 

ଏକ ନିର୍ଦିଷ୍ଟ ଆଦର୍ଶ ଅଥବା ମତବାଦର ପ୍ରଚାର କରାଯିବାର ଅଭିପ୍ରାୟରେ ମଧ୍ଧ 
ସାହିତ୍ୟ ଲେଖାଯାଇପାରେ | ପ୍ରାଚୀନ କ।ଳରେ ନାନାବିଧ ଧର୍ମ ଏବଂ ମତର 
ଅନୁଗାମୀମାନେ ନିଜ ନିଜ ସଂପ୍ରଦାୟର ପ୍ରଚାର କିମ୍ବା ପ୍ରସାର ନିମନ୍ତେ କେତେ କ'ଣ 
ଲେଖ୍‌ଯାଇଛନ୍ତି ଏବଂ ତଦ୍ଦ୍ଵାରା ସତେଅବା କେତେକେତେ ଗଡ଼ ଉପରେ ବିଚୟ ହାସଲ 
କରିଥ୍ବା ପରି ହୁଏତ ଅନୁଭବ କରିଛନ୍ତି । ପ୍ରାଚୀନ ଭାଷ୍ୟକାର ଏବଂ ଟୀକାକାରମାନଙ୍କୁ 
ଆମେ ଏହି ଶ୍ରେଣୀର ଅନ୍ତଭ୍ଭୁନ୍ତ କରି ବିଚାର କରିପାରିବା । ଭାରତର ପୁରାଣ ସାହିତ୍ୟ, 
ଦେବୀ ଓ ଦେବତାମା ନଙ୍କର ସ୍ତୁତି ପ୍ରଧାନତଃ ଏହି ଅଭିପ୍ରାୟଟିର ପୂରଣ ନିମନ୍ତେ କଳ୍ପିତ ଓ 
ଲିଖ୍ତ ହୋଇଥ୍‌ଲେ | ରଭରୋପୀୟ ଧମ ତଥା ଧମସଂସ୍,,ର ପବର ଏ କାଧ୍କ ପର୍ଯ୍ୟାୟରେ 
ଯେଉଁ ଗଦା ଗଦା ଶାସ୍ତ୍ର ରଚିତ ଓ ଭଣିତ ହୋଇଥ୍ଲା, ସେଗୁଡ଼ିକ ମଧ୍ଯ ସେହି ଶ୍ରେଣୀର । 
ଆଧୁନିକ ଯୁଗରେ ମଧ୍ଯ ଆମେ ତାହାର ଅନେକ ଦୃଷ୍ଟାନ୍ତ ପାଇପାରିବା । ଜମାଁନୀରେ 
ହିଟଲର୍‌ ଶାସନ କରୁଥ୍ବା ସମୟରେ ସତ୍୍‌ସାହିତ୍ୟ ନାମରେ ବରାଦ ଦିଆଯାଇ କେତେ 
ସାହିତ୍ୟ ଲେଖାଯାଇଥ୍ଲ। ଏବଂ ସେହି କାରଣରୁ ପ୍ରାୟ ଏକ ତଦନୁରୂପ କତ୍ତବ୍ୟର 
ଅନୁରୋଧରେ କେତେ ତଥାକଥ୍ତ ଅସଦ୍‌ ସାହିତ୍ୟକୁ ଅଗ୍ନିରେ ବିସର୍ଜନ କରାଯାଇଥ୍ଲା | 
ର।ଜକର୍ଭରୁତ୍ବର ଅଦେଶରେ ଭୀରୁ ପଣ୍ଡିତ ମାନଙ୍କୁ ନିୟୋଜିତ କର।ଇ ଧମ ପୁସ୍ତକ 
ବାଇବେଲ୍‌ରେ ମଧ୍ଯ ଅନୁରୂପ ସଂଶୋଧନ ଏବଂ ସଂଯୋଜନମାନ କରାଯାଇଥ୍ଲା । 
ଅନୁଗତ ବୈଜ୍ଞାନିକମାନେ ଆଜ୍ଞାପ୍ରମାଣେ ବିଜ୍ଞାନର ନୂତନ ଶାସ୍ତ୍ରମାନ ଲେଖ୍‌ଲେ । ରଷିଆ 
ଏବଂ ପୂର୍ବ ଇଭରୋପରେ କମ୍ୟୁନିଷ୍ଟ ରାଜତ୍ଵ ବସିଥ୍୍‌ଲ।ବେଳେ ଏକ ନିଦ୍ଦିଷ୍ଟ ଧ୍ସାରେ 
ସାହିତ୍ୟିକମାନଙ୍କୁ ନାଚିବାକୁ ପଡ଼ିଥ୍ଲା | ସରକାରୀ କମିଟିଗୃଡ଼ିକ ଯେଉଁସବୁ ପୁସ୍ତକ 
ଛପାହେଉ ବୋଲି ଅନୁମୋଦନ କରୁଥ୍‌ଲେ, କେବଳ ସେହି ପୁସ୍ତକମାନ ଛପାହୋଇ 
ପାରୁଥ୍‌ଲା । ଏବେ ମଧ୍ଯ ଯେଉଁସବୁ ଦେଶରେ ଧମ୍ମୀୟ ଶାସନ ଜାରି ରହିଛି, ସେଠାରେ 
ଆଦେଶ ମୁତାବକ ସାହିତ୍ୟ ଲେଖାଯାଉଛି, ମଣିଷର ହୃଦୟ ଉପରେ କୁହୁଣ୍ଡା ଲାଗିଛି । 
ଯେଉଁ ସାହିତ୍ୟ ଦ୍ଵାରା ଶାସକମାନଙ୍କର ପ୍ରଚାର ଏବଂ ପ୍ରଶସ୍ତି ସମ୍ଭବ ହୋଇପାରିବ, କେବଳ 
ସେହି ସାହିତ୍ୟ ଅବତାର ଗ୍ରହଣ କରିପାରୁଛି । ଇସ୍କୁ୍‌ଲରେ ପାଠ ପଢ଼ୁଥ୍‌ବା ପିଲାମାନେ ମଧ୍ଯ 
କେଉଁଭଳି ବହି ପଢ଼ିବେ, ଶାସନାନୁଗତ ଉତ୍ତମମାନେ ତାହା ନିଣ୍ତୟ କରିଦେଉଛନ୍ତି । 

ସାହିତ୍ୟର ଅସଲ ଅଭିପ୍ରାୟ ହେଉଛି ମନୁଷ୍ୟକୁ ମୁଚ୍ତିଦେବା । ମନୁଷ୍ୟ ବ୍ୟକ୍ତି କୁ 
ମୁକ୍ତିଦେବା ଏବଂ ମନୁଷ୍ୟ-ସମାଜକୁ ମୁକିଦେବା | ପ୍ରତ୍ୟେକ ମନୁଷ୍ୟ ଭିତରେ ଏପରି ଏକ 
ଉପାଦାନ ଅର୍ଥାତ ଅମୂଲ୍ୟ ସମ୍ଭାବନାଂଶ ରହିଛି, ଯାହାକି କୌଣସି କାଳର ଅଧୀନ ନୁହେଁ, 
କୌଣସି ସମାଜର ଅଧୀନ ନୁହେଁ, କୌଣସି ସ୍ଥାନୀୟ ଚଳଣି ଅଥବା ସ୍ଥାନୀୟ ସଂସ୍କାରର 
ମଧ୍ଯ ଅଧୀନ ନୁହେଁ । ସେ ସେହି ଭୂମିରେ କୌଣସି ରାଜାର ଅଧୀନ ନୁହେଁ, - ସେ ସ୍ଵୟଂଭୁ, 
ସ୍ଵାଧୀନ । ସାହିତ୍ୟ ସେହି ସ୍ଵାଧୀନତା ଲାଗି ବାଟ ଫିନାଇବ । ପ୍ରତ୍ୟେକ ମନୁଷ୍ୟ ଭିତରେ 


ଦ୍ବିତୀୟ ପରିଚ୍ଛେଦ ୩୦ ସାହିତ୍ୟ-ସମାଜ-ସଂସୃୃତି 


ଯେଉଁ ସ୍ଜନକାରୀ ଶଚ୍ଚିଅଂଶଟି ରହିଛି ଏବଂ ଆପଣାର ଯଥାର୍ଥ ଅଭିବ୍ୟଚ୍ଚି ଲାଗି ଅପେକ୍ଷା 
କରିଛି, ବାଟ ଖୋଜୁଛି, ଅସଲ ସାହିତ୍ୟ ତାହାରି ପତାକାକୁ ଉତ୍ତୋଳିତ କରି ଧରିବ, 
ତାହାରି ଆଗମନୀକୁ ଘୋଷଣା କରିବ । ଯେଉଁ ସମାଚ୍ଚ ବା ସାମୂହିକ ଜୀବନର ପ୍ରତିଷ୍ଠା 
ହେଲେ ପୃଥ୍ବୀରେ ମଣିଷମାତ୍ରକେ ସମସ୍ତେ ଆପଣାର ସେହି ସମ୍ଭାବନାମୟ ଦେବତ୍ଵକୁ 
ଆପଣା ଭିତରେ ସୁନିଶ୍ଚିତ ଭାବରେ ଅନୁଭବ କରିପାରିବେ, ତାହାରି ପରିପୂର୍ଣ ବିକାଶକୁ ହାଁ 
ଆପଣାର ସବେପ୍ରଧାନ ଧ ମଁ ବୋଲି ଗ୍ରହଣ କରିବେ ଓ ସେହି ଦିଗରେ ସତକୁ ସତ କ୍ରିୟାଶୀଳ 
ହୋଇ ରହିପାରିବେ, ସାହିତ୍ୟ ସେହି ସମାଚ୍ଚର ଯାଚନା କରିବ, ସେହିପରି ଏକ ସାମୂହିକ 
ଜୀବନର ସ୍ବପ୍ନ ଦେଖ୍ବ, ସେଥ୍ଲାଗି ପ୍ରେରଣା ଦେବ | ମନୁଷ୍ଯର ସେହି ଯଥାର୍ଥ 
ବିମୋଚନର ପଥରେ ଯେଉଁ ସବୁ ଖଣ୍ଡ-ସତ୍ୟ, ଖଣ୍ଡମତ, ଯେଉଁସବୁ ଉଗ୍ରତ। ଓ 
ଅହଂକାମିତା ପ୍ରତିବନ୍ଧକ ହୋଇ ଛିଡ଼ା ହୋଇଛି, ସାହିତ୍ୟ ଓ ସାହିତ୍ୟିକ ସେ ସବୁର 
ପ୍ରତିବାଦ କରିବ, ସେଗୁଡ଼ିକର ବିରୋଧରେ ସଂଗ୍ରାମ କରିବାଲାଗି ମଣିଷକୁ ବଳ ଦେବ, 
ସାହସ ଦେବ । ବିଭିନ୍ନ ଧର୍ମରେ ଭଗବାନଙ୍କର ଯେଉଁ ରାଜ୍ୟଟି ପୃଥ୍ବୀ ପୃଷ୍ଠରେ ଦିନେ ନା 
ଦିନେ ଅବତୀଣ୍ତ ହୋଇ ଆସିବ ବୋଲି ବ୍ୟାକୁଳ ଭାବରେ ଆବାହନ କରାଯାଇଛି, 
ସାହିତ୍ୟ, ପୃଥ୍‌ବୀର ସବ ଶ୍ରେଷ୍ଠ ସାହିତ୍ୟ ସେହି ରାଜ୍ୟର କାମନା କରିଆସିଛି, ସେହି 
ରାଜ୍ୟଲାଗି ମନୁଷ୍ୟ ଭିତରେ ଏକ ବ୍ୟାକୁଳତା ସୃଷ୍ଟି କରାଇଛି, ମନୁଷ୍ୟ ଭିତରେ ତା'ର 
ସେହି ଶ୍ରେଷ୍ଠତମ ସମ୍ଭାବନ।ଟିକୁ ଉଦ୍‌ବୁଦ୍ଧ କର।ଇଆଣିଛି । ଯେଉଁ ଲେଖକ ଓ 
ସାହିତ୍ୟିକମାନେ ବିଶ୍ବସାହିତ୍ୟରେ ଯୁଗେ ଯୁଗେ ପୁରୋଭାଗରେ ସମଗ୍ର ବିଶ୍ଵର ବନ୍ଦନୀୟ 
ହୋଇ ରହିଛନ୍ତି, ସେମାନେ ତାହାହିଁ କରିଛନ୍ତି । ସେମାନେ ଆଦୌ ରୁଷି ବସିନାହାଚ୍ତି, 
ଆଦୌ ଅଭିଯୋଗ କରିନାହାନ୍ତି କିମ୍ବା ଆପଣାକୁ ନିଃସଙ୍ଗ ଏକାକୀଟିଏ ବୋଲି ଅଭିମାନ 
କରି ମୋଟେ ଫ୍ରୁଲେଇ ହେବାକୁ ମନ କରିନାହାନ୍ତି । ସେମାନେ ଏକ ଅନ୍ୟ ମଣିଷର, ଅନ୍ୟ 
ପୃଥ୍‌ବୀର ଏବଂ ଅନ୍ୟ ଅନ୍ତରଙ୍ଗତାର କାମନା କରିଛନ୍ତି ଏବଂ ଏହି ମଣିଷ ଭିତରେ ସେହି 
ମଣିଷଟି ଅବଶ୍ୟ ଭହିଛି ବୋଲି ପୃଥ୍‌ବୀର ମଣିଷ ମାନଙ୍କୁ ନିର୍ଭର ଦେଇଆସିଛନ୍ତି । ମଣିଷକୁ 
ଦିବ୍ୟ ଅଭୟ ଦେଇଆ ସିଛନ୍ତି । ' ଏବଂ ମେ ପ୍ରାଣ ମା ବୀଭେ' ବୋଲି ଉଚ୍ଚାରଣ କରିଛନ୍ତି, 
ଆମକୁ ସତେଅବା ଜଣେ ବ୍ରତଚାରୀ ପରି ଆଗେଇ ନେଇଛନ୍ତି । 

ଏହି ପୃଥ୍‌ବୀର, ଏହି ଜୀବନର ବ୍ୟାପ୍ତି ଯେତିକି, ଆମ ସାହିତ୍ୟର ବ୍ୟାପ୍ତି ମଧ୍ଯ 
ସେତିକି । ଯାହା ଥୁଲା, ଯାହା ବିଦ୍ୟମାନ ରହିଛି ଓ ଯାହା ସମ୍ଭାବ୍ୟରୂପେ ଆମଲାଗି 
ଅପେକ୍ଷା କରିଛି, ଏହି ସବୁକିଛିକୁ ନେଇ ସାହିତ୍ୟର ଏବଂ ସାହିତିୟୟକର ବଣିଚ୍ଚ ଓ 
କାରବାର । ତେଣୁ ସାହିତ୍ୟକୁ ଆମେ ଏକ ବିଶେଷ ବିଷୟ ଅଥବା ବିଶେଷ କ୍ଷେଚ୍ର ପରି 
କେବେହେଲେ ବିଚାର କରିପାରିବା ନାହିଁ । ଜୀବନ ବଞ୍ଚୁବାର କ୍ଷେତ୍ର, ଏହାର ଅନେକ ପ୍ରସ୍ଥ, 
ଅନେକ ଗବାକ୍ଷ । ଠିକ୍‌ ସେହିପରି ସାହିତ୍ୟର କ୍ଷେତ୍ର ମଧ୍ଯ ଅନୁରୂପ ଭାବରେ ସମଗ୍ର 
ହେବାକୁ ବାଧ୍ଯ ହେବ । ଯିଏ ସାହିତ୍ୟ ଲେଖ୍‌ବ, ସିଏ ଅନେକନେତ୍ର ହେବ, ଅନେକ-ଓଦ୍ବାର 
ହୋଇ ଗ୍ରହଣ କରିବ ଏବଂ ଅନେକ- ସମ୍ବେଦନ ହୋଇ ଜୀବନ ଭିତରେ, ଢଗତ ଭିତରେ 


ଦ୍ବିତୀୟ ପରିଚ୍ଛେଦ ୩୧ ସାହିତ୍ୟ-ସମାଜ- ସଂସ୍କୃତି 
ପ୍ରବେଶ କରିବାକୁ ସମର୍ଥ ହେଉଥ୍‌ବ । ଏପରି କୌଣସି କ୍ଷେତ୍ର ନାହିଁ, ଯାହାକୁ କି ସାହିତ୍ୟ 
ଆପଣାର ବହିଭୂତ ବୋଲି କହି ନାକ ଟେକିବ । ଯେତିକି ସହାନୁଭୂତି ରହିଥ୍‌ଲେ ଜଣେ 
ମଣିଷ ସବୁ କ୍ଷେତ୍ରରେ ପ୍ରବେଶ କରିପାରନ୍ତା, ଜାତି ବାରନ୍ତା ନାହିଁ, ସଂସ୍କାର ବାରନ୍ତା 
ନାହିଁ କିମ୍ବା ଭେକ ବାରନ୍ତା ନାହିଁ, ସାହିତ୍ୟ ତଥା ସାହିତ୍ୟିକ ସେତିକ ସହାନୁଭୂତିର 
ଯୋଗ୍ୟ ହୋଇ ପାରୁଥ୍ବ । ଏପରି ଏକ ଯୁଗ ଥ୍ଲା, ଯେତେବେଳେ ଶଦଦ୍ବାରା ଏକ 
ସୁଶ୍ରାବ୍ୟ ଅଳଙ୍କାରମଣ୍ଡନକୁ କାବ୍ୟ ବା ସାହିତ୍ୟ ବୋଲି କୁହାଯାଉଥ୍‌ଲ। । ଗୀତ ଓ 
କ।ବ୍ୟର ଅଥ ଠଉର।ଇବା ଲାଗି ସ୍ଵତନ୍ତ୍ର ଗୀତ।ଭିଧାନମ।ନ ରହିଥ୍‌ଲ। | 
ଅଳ ଙ୍କାର ଶାସ୍ତ୍ରୀମା ନେ କ।ବ୍ୟକ।ରମାନଙ୍କର ସୁବିଧା ନିମନ୍ତେ ଆଳଙ୍କାରି କତ।ର 
ସ୍ତ୍ରଗୁଡ଼ିକୁ ସରି ସରି କରି ଖଞ୍ଜ ରଖ୍‌ଥ୍ଲେ । ସେହି ସୃତ୍ର ସହିତ ମେଳ ଖାଇଲେ 
କୌଣସି କାବ୍ୟକୁ ଯଥାର୍ଥ କାବ୍ୟ ବୋଲି କୁହାଯାଉଥ୍‌ଲା ଏବଂ ମେଳ ନ ଖାଇଲେ ତାହା 
ନୀରସ ଏବଂ ନିକୃଷ୍ଟ ବୋଲି ପ୍ରତିପାଦିତ ହେଉଥ୍‌ଲା । ରାଜସଭା ଯାବତୀୟ କାବ୍ୟାଚାର 
ଲାଗି ସତେ ଅବା ମୁଚ୍ତି ମଣ୍ଡପ ପରି କାର୍ଯ୍ୟ କରୁଥ୍ଲା । 

କେବଳ ବିନୋଦନ କରିବା ଯଦି ସାହିତ୍ୟର କାର୍ଯ୍ୟ ହୋଇ ନ ଥାଏ, କେବଳ 
ଭୁଲାଇ ନେବା ଓ ଉଡ଼ାଇ ନେବା ଯଦି କାବ୍ୟକାରିତାର ଏକମାତ୍ର କାରିଗରୀ ବୋଲି ସ୍ଵୀକୃତ 
ହେଉ ନ ଥାଏ ଏବଂ ଜୀବନର ଯଥାର୍ଥ ଉଦୟ ନିମନ୍ତେ ପ୍ରେରଣା ଯୋଗାଇ ଦେବା ଯଦି 
ସାହିତ୍ୟର ଅସଲ ଧର୍ମ ହୁଏ, ତେବେ ସାହିତ୍ଯକୁ ଆଉ ସେହି ପୁରାତନ ଓ ପାରମ୍ପରିକ 
ସଂଜ୍ଞାଗୁଡ଼ିକର ବାଡ଼ ଭିତରେ କିଳି କରି କଦାପି ରଖାଯାଇ ପାରିବ ନାହିଁ । ପ୍ରତ୍ୟେକ 
ମନୁଷ୍ୟର ଏକ ଚେତନ ଜୀବନ ଅଛି, ଏକ ଅବଚେତନ ଜୀବନ ମଧ୍ଯ ରହିଛି । ସଚରାଚର 
ଏକ ସମାଜ ଭିତରେ ଅନୁରୂପ ମୁଖାମାନ ପିନ୍ଧି ଜଣେ ମନୁଷ୍ୟକୁ ଏକାବେଳକେ ଅନେକ 
ଭୂମିକାରେ ଅବତୀଣ୍ଠ ହେବାକୁ ପଡ଼ୁଥ୍‌୍ବାରୁ ତା'ର ଚେତନ ଏବଂ ଅବଚେତନ ମଧ୍ଯରେ 
ସତେଅବା ଏକ ନିତ୍ୟ- କଳହ ଲାଗି ରହିଛି । ତା'ର ଅନେକ ଦ୍ଵନ୍ଦ ଓ ଅନେକ ଅସମର୍ଥତା 
ସେଇଥ୍‌ରୁ ହିଁ ଜନ୍ମ ଲାଭ କରୁଛି । ସିଏ ଯାହା ହେବାକୁ ଇଚ୍ଛା କରୁଛି, ତାହା ହୁଏତ ହୋଇ 
ପାରୁନାହିଁ ଏବଂ ଯାହା ହେବାକୁ ଆଦୌ ଇଚ୍ଛା ନ କରୁଛି, ସେହିପରି ଗୋଟାଏ ବେଶରେ 
ବାହାରେ ନିଜର ପରି ଚୟ ଦେବାକୁ ବାଧ୍ଯ ହେଉଛି । ସାହିତ୍ୟ ଏହି ମନୁଷ୍ୟର ଅସଲ 
ଦୁଃଖଟିକୁ ବୁଝିବ, ଆପଣାର ଦୁଇଟାଯାକ ଫାଳ ଭିତରେ ଗୋଟିଏ ସେତୁ ସମ୍ଭବ 
କରିପାରିବା ଲାଗି ସାହିତ୍ୟ ମନୁଷ୍ୟକୁ ଆବଶ୍ୟକ ଅନ୍ତର୍ବଳ ଯୋଗାର ଦେବ, ମଣିଷ 
ଭିତରେ ରହିଥ୍ବା ତା' ଅସଲଟିର ନିକଟବରା କରା[ଇ ଆଣିବ | ଏ ଯୁଗର ମଣିଷର 
ଜୀବନରେ ତା'ର ପ୍ରାୟ ସବୁଯାକ ଆହ୍ବାନ ହେଉଛି ଗୋଟିଏ ଗୋଟିଏ ଆ ଧ୍ଯାମ୍ମିକ ଆହ୍ବାନ, 
ଆଧୁନିକ ସାହିତ୍ୟରେ ସେଗୁଡ଼ିକୁ ଅସ୍ତିତ୍ଵବାଦୀ ଆହ୍ଵାନ ବୋଲି କୁହାଯାଉଛି । ସାହିତ୍ୟ 
ସେହି ଆଧ୍ୟାତ୍ମିକ ଓ ଅନ୍ତିତ୍ବବାଦୀ ଭୂମିରେ ହିଁ ସେଗୁଡ଼ିକର ସମାଧାନ ଖୋଜିବ, 
ତେବେଯାଇ ଉଚିତ ସମାଧାନ ପାଇପାରିବ । ନୀତିବାଦୀ ମଣିଷର ନୀତିବାଦୀ ଆକଟ ଓ 
ଭର୍ଘନାଗୁଡ଼ିକ ମନୁଷ୍ୟକୁ ଆଉ କୌଣସି ସାହାଯ୍ୟ କରିପାରିବ ନାହିଁ । ଯେତେବେଳେ 


ଦ୍ବିତୀୟ ପରିଚ୍ଛେଦ ୩୨ ସାହିତ୍ୟ-ସମାଜ-ସଂସ୍କୃତି 


ମଣିଷମାନେ ସାନ ସାନ ସମାଜରେ ବଞ୍ଚୁଥ୍‌ଲେ ଓ ସେହି ସମାଜକୁ ଏକମାତ୍ର ସମାଜ ବୋଲି 
ମାନୁଥ୍‌ଲେ, ସେତେବେଳେ ନୀତିବାଦ ଦ୍ଵାରା ହୁଏତ କାମକୁ ପାଇଲା ଭଳି କିଛି ସମାଧାନ 
ମିଳି ଯାଉଥ୍‌ଲା । ଆମର ଏହି ବରାମାନର ଯୁଗରେ ପୃଥ୍ବୀ ନାମକ ସମଗ୍ର ଗ୍ରହଟି ହିଁ 
ମନୁଷ୍ଯର ଅସଲ ସମାଜରେ ପରିଣତ ହେଲାଣି ଏବଂ ସେହି ବୂହତ୍ତର ସ୍ତରରେ ହିଁ 
ମନୁଷ୍ୟକୁ ନାନା ନୂତନ ଆହ୍ବାନର ସମ୍ମୁଖୀନ କରାଇଲାଣି । ସାହିତ୍ୟକୁ ମଧ୍ୟ ଅନୁରୂପ 
ଭାବରେ ବୃହତ୍‌ ଏବଂ ଅନେକାନ୍ତ ହେବାକୁ ପଡ଼ିବ । ତେବେ ଯାଇ ତା'ର କୌଣସି 
ପ୍ରାସଙ୍ଗିକତା ରହିବ । ତା' ନ ହେଲେ ତାହା ମାତ୍ର କେତେକଙ୍କ ଲୀଗି କେବଳ ଆତ୍ମରମଣର 
ଏକ ବସ୍ତୁରେ ପରିଣତ ହୋଇଯିବ ଏବଂ ସେତେବେଳଯାଏ ପଳାୟନପନ୍ଥୀ କେତେକ 
ନିଦ୍ଦିଷ୍ଟ ମନୁଷ୍ୟଜୀବଙ୍କୁ ସାହିତ୍ୟିକ ବୋଲି କୁହାଯାଉଥ୍ବ । 

ଆଧୁନିକ ସାହିତ୍ୟ ବିଜ୍ଞାନରୂ ପ୍ରେରଣା ନେବ, ବିଜ୍ଞାନ ପରି ସାହିତ୍ୟ ମଧ୍ଯ 
ଆପଣାର ଦ୍ଵାରଗୁଡ଼ିକୁ ଯଥାସମ୍ଭବ ଅଧ୍କ ଗ୍ରହଣଶୀଳ ଏବଂ ଅଧ୍କ ଉନ୍ମଲେ ଚିତ 
କରିରଖ୍ବ | ଆଧୁନିକ ବିଜ୍ଞାନ ଯେପରି ଆପଣାର ମାଗରେ ଆଗକୁ ଆଗକୁ ଯାଇ ଜୀବନ 
ଓ ଜଗତ ସମ୍ବନ୍ଧରେ ପୃଥ୍‌ବୀର ପ୍ରାଚୀନ ପ୍ରଜ୍ଞାଗୁଡ଼ିକର ପୁନରାବିଷ୍ଠାର କରୁଛି, ସାହିତ୍ୟ 
ତା'ର ଅବଶ୍ୟ ଖବର ରଖ୍ବ 1 ମନୋ ବିଜ୍ଞାନ, ନୁତକ୍ତବିଜ୍ଞାନ ଏବଂ ସାମାଜିକ ବିଜ୍ଞାନ - 
ଏମାନେ ମଧ୍ଯ ଆଧୁନିକ ସାହିତ୍ୟ ଓ ସାହିତିୟୟକକୁ ଅନେକ ନୂତନ ଆଖ୍‌ ଯୋଗାଇ 
ଦେଇପାରିବେ । ଯାବତୀୟ ସାହିତ୍ୟ ଏକ ନିଦ୍ଦିଷ୍ଟ ଭାଷାରେ ଆପଣାକୁ ଅଭିବ୍ୟକ୍ତ କରିବ 
ଏବଂ ସେହି ଅର୍ଥରେ ସତକୁ ସତ ସ୍ଥାନୀୟ ହୋଇ ରହିଥ୍‌ବ ସତ, ମାତ୍ର ତା'ର ଦ୍ଶ୍ୟପଟଟି 
ମଧ୍ଯରେ ସମଗ୍ର ବିଶ୍ବର ଯାବତୀୟ ନିୟତି ଓ ପ୍ରତିଶ୍ରୁତି ଉକୁଟି ଉଠି ପାରୁଥ୍ବ | ବିଭିନ୍ନ 
ଭ।କ୍ଷାରେ କଥ। କହୁଥ୍‌ଲେ ଓ ବିଭିନ୍ନ ରୀତିରେ ନିଜର ଜୀବନକୁ ବଞ୍ଚୁଥ୍‌ଲେ ମଧ୍ଯ 
ଭୁବନସାର। ମନୁଷ୍ୟର ଯାବତୀୟ ବିଚରଣ ଓ ଜୀବନ ମମତଃ ଯେ ଗୋଟିଏ 
ଆସ୍ପୃହାଦ୍ଵାର। ତ।ା' ଭିତରୁ ପରିଚାଳିତ ହେଉଛି ଏବଂ ସେହି ଗୋଟିଏ ନିୟତିକୁ 
ସାକାରତା ଯୋଗାଇ ଦେବାରେ ଲାଗିଛି,.ଆଧୁନିକ ସାହିତ୍ୟ ତାହାକୁ ପ୍ରତିପାଦନ 
କରିପାରୁଥ୍ବ । ଜଣେ ସାହିତ୍ୟିକର ଚେର ଓ ପାଦଗୁଡ଼ିକ ଅବଶ୍ୟ ତା' ନିଜ ମାଟିରେ 
ଦମ୍ଭ ହୋଇ ରହିଥ୍୍‌ବ ସତ, ମାତ୍ର ତା'ର ଶାଖାଗୁଡ଼ିକ ସମଗ୍ର ବିଶ୍ଵମଧ୍ଯକୁ ବିସ୍ତୁତ ହୋଇ 
ରହିଥ୍ବ । ବୃହତ୍‌ ଆକାଶଟିକୁ ମଧ୍ଯ ତାହା ନିଢର ଏକ ସଦନ ପଁରି ଅନୁଭବ କରୁଥ୍ବ | 
ବିବରତ୍ତନବାଦୀମାନେ କହୁଛନ୍ତି, ମନୁଷ୍ୟ ବର୍ତମାନ ଏକ ଅନ୍ୟ ବୃହତ୍ତର ଚେତନା ମଧ୍ୟକୁ 
ପ୍ରବିଷ୍ଟ ହେବାକୁ ଯାଉଛି । ଆମ ସାହିତ୍ୟ ସେହି ଚେତନାର ସନ୍ଦେଶ ଆଣିଦେବ ଏବଂ 
ସେଇଟିଲାଗି ମଣିଷକୁ ପ୍ରସ୍ତୁତ କରି ନେଉଥ୍ବ । 


ସାହିତ୍ୟ ଓ ସାହିତ୍ୟକାର 


ସାହିତ୍ୟରେ ଗୋଟିଏ ପାଖରେ ସାହିତ୍ୟକାର ନିଜେ ଏବଂ ଆଉ ଗୋଟିଏ 
ପାଖରେ ତା 'ର ପାଠକମାନେ | ନିଜର ସମ୍ଭାବ୍ୟ ପାଠକମାନଙ୍କୁ ସାହିତ୍ୟକାର ଜାଣି ନ 


ଦ୍ବିତୀୟ ପରିଚ୍ଛେଦ ୩୩ ସାହିତ୍ୟ- ସମାଳ- ସଂସ୍କଚି 
ଥାଏ କି ଚିହ୍ନି ନ ଥାଏ । ତଥାପି ସେମାନଙ୍କୁ ତା'ର କିଛି କହିବାକୁ ରହିଥାଏ । ନିଜର 
ବୋଲି କିଛି ପାଇଥାଏ ବୋଲି ସେ କିଛି କହିବାକୁ ଇଚ୍ଛା କରୁଥାଏ । ନ କହି ରହିପାରେ 
ନାହିଁ ବୋଲି ସେ ତାହାକୁ କହିବାକୁ ଇଚ୍ଛା କରୁଥାଏ । ନିଜର ଉପଲବ୍‌ଧ୍‌ ଦ୍ଵାରା ସେ ସତକୁ 
ସତ କ'ଣ ଏପରି କିଛି ପାଇଥାଏ, ଯାହାକୁ କି ସେ ନକହି ରହିପାରେ ନାହିଁ ? ଆପଣା 
ଭିତରେ ଅନ୍ତରତମ କରି ସମ୍ପଦଟିଏ ପାଇବା ଲାଗି ସାହିତ୍ୟକାରର ମନରେ ଯେତିକି 
ବ୍ୟାକୁଳତା ରହିଥାଏ, ସେଇଟିକୁ ଯଥାର୍ଥ ଭାବରେ ଅନ୍ୟ ସମସ୍ତଙ୍କ ପାଖରେ ନିବେଦନ 
କରିଦେଇ ପାରିବ ବୋଲି ଠିକ୍‌ ସେତିକି ବ୍ୟାକୁଳତା ରହିଥାଏ । ସାହିତ୍ୟକାର ମାତ୍ରକେ 
ପ୍ରତ୍ୟେକେ ସେହି କଥାଟିକୁ, ସେହି ସତ୍ୟଟିକୁ ଅବଶ୍ୟ ଅଙ୍ଗେ ନିଭାଇଥ୍‌ବେ । ଲେଖକ 
କବିତାଟିଏ ଲେଖେ, ଗଳ ବା ଉପନ୍ୟାସଟିଏ ଲେଖେ, ଅଥବା ନାଟକ କିମ୍, ପ୍ରବନ୍ଧଟିଏ 
ଲେଖେ । ଆପଣାର ଅନୁରାଗ - ଗହନରୁ ସେଇଟିକୁ ସିଏ ସାଉଁଟି ଆଣିଥାଏ । ସେଇଟିକୁ 
ଯଥାସମ୍ଭବ ସୁନ୍ଦର ଓ ଯୋଗ୍ୟ ଭାବରେ ଦେଇପାରିବା ଲାଗି ସେ ନିଜ ପାଇଁ ଶୈଳୀଟିଏ 
ମଧ୍ଯ ପାଇଥାଏ । ଲେଖକର ନିଜର ଶୈଳୀ, ଅର୍ଥାତ୍‌ ନିଜ କଥାଟିକୁ ସମସ୍ତଙ୍କ ଆଗରେ 
କହିପାରିବାର ତ।?ର ଏକାନ୍ତ ନିଜସ୍ଵ ଏକ ଅନନ୍ୟ ଧାରା;- ସେହି ଶୈଳୀ ଭିତରେ 
ଲେଖକର ଏକାନ୍ତ ନିଜର ବୋଲି କହିଦେବା ଭଳି ଭାଷା ରହିଥାଏ, ସଜା ରହିଥାଏ ଏବଂ 
ଆତ୍ମାଟିଏ ମଧ୍ଯ ରହିଥାଏ । ସାହିତ୍ୟର ଆଲୋଚନାରେ ସାହିତ୍ୟ-ରଚନାର ବାହାରଟିକୁ 
ଆଙ୍ଗିକ ବୋଲି କୁହାଯାଏ ଓ ଭିତରଟିକୁ ଆତ୍ମିକ ବୋଲି କୁହାଯାଏ । ଅନେକ ଆଲୋଚକ 
ଆଙ୍ଗିକ ଏବଂ ଆତ୍ମିକକୁ ସତେଅବା ଦୁଇଟା ଅଲଗା ଅଲଗା ପଦାଥ ପରି ଦେଖାଇବାକୁ 
ଚେଷ୍ଟା କରିଥାଆନ୍ତି । ସତେ ଯେପରି ଆଙ୍ଗିକ ଏବଂ ଆତ୍ମିକ ଦୁଇଟା ଏକାବେଳକେ ଅଲଗା 
ଅଲଗା ରାଜ୍ୟରୁ ଆସିଥାନ୍ତି । ଆତ୍ମିକ ସେହି ଲେଖକର, ଆଙ୍ଗିକ ମଧ୍ଯ ସେହି ଲେଖକର | 
ଦୁଇଟିଯାକ ଉପଲବ୍‌ଧ୍‌ ଦ୍ଵାରା ପ୍ରାପ୍ତ ହୂଅନ୍ତି । ଦୁଇଟି ପାଇଁ ନିଜ ପାଖରେ ପ୍ରାଥନା 
କରିବାକୁ ପଡ଼େ, ସମସ୍ତ ପ୍ଥ୍ବୀ ଏବଂ ପୃଥ୍ବୀସ୍ଥ ଜୀବନକୁ ପରି ପୂର୍ଣ୍ଣ ଆଖ୍‌ରେ ଦେଖ୍‌ 
ପାରିବାକୁ ହୁଏ ଏବଂ ଆପଣାର ପ୍ରକାଶବେଦୀ ଉପରକୁ ଆବାହନ କରି ଆଣିବାକୁ ହୁଏ । 
ଅନ୍ବେଷଣର ଏବଂ ଆପସ୍ପହ।ର ଏହି ପ୍ରକ୍ତୟାରେ ଆପଣାକୁ ଗୋଟାସୁଦ୍ଧା ଦେଇ 
ଦେଇପାରିଲେ ଯାଇ ଆମତ୍ମିକଟିଏ ସମ୍ଭବ ହୁଏ, ଏବଂ ଆଙ୍ଗକଟିଏ ମଧ୍ଯ ସମ୍ଭବ ହୁଏ । 
କେଉଁଟାକୁ ଅଧ୍କ ବା କମ୍‌ ମହତ୍ଵପୂର୍ଣ୍ଣ ବୋଲି କହିବାକୁ ଆଦୌ ମନ ବଳେ ନାହିଁ । 
ଆତ୍ମିକ ଦେହଟିଏ ଲୋଡ଼େ ଏବଂ ଆଙ୍ଗିକ ମଧ୍ଯ ଆମ୍ବାଟିଏ ଲୋଡ଼େ । ଗୋଟିଏ 
ଆରଟିକୁ ପାଇପାରିଲେ ଯାଇ ସତକୁ ସତ ପରିପୂର୍ଣ୍ର ହୁଅନ୍ତି । ତେଣୁ ଆତ୍ମିକରୁ ଆଙ୍ଗକକୁ 
ଚିହ୍ନିହୁ ଏ ଏବଂ ଆଙ୍ଗି କରୁ ଆତ୍ମି କକୁ ଚିହ୍ନିହୁଏ ଏବଂ ଦୁଇଟିଯାକର ମାଧ୍ଯମରେ ସ୍ଵୟଂ 
ସାହିତ୍ୟକାରକୁ ଚିହ୍ନିତହୁଏ । ଆତ୍ମିକ ଏବଂ ଆଙ୍ଗିକ ଯେତେବେଳେ ପରସ୍ପରର ପରିପୂରକ 
ହୋଇ ରହିଥାନ୍ତି, ନିଜ ନିଜର ପ୍ରାଧାନ୍ୟ କିମ୍ବା ପର।କ୍ରମ ଦେଖାଇ ଯେତେବେଳେ 
ସେମାନେ ଗୋଟିଏ ଆଉ ଗୋଟିକୁ ଗୋଟାସୁଦ୍ଧା ପୋତି ପକାଇବାକୁ କିମ୍ବା ଗିଳି ଦେବାକୁ 
ଇଚ୍ଛା କରୁନଥାନ୍ତି ଆମେ ସେତେବେଳେ ହିଁ ଜଣେ ଲେଖକକୁ ତା'ର ସମ୍ପୂର୍ଣ୍ଣ ମହିମାରେ 


ଦ୍ବିତୀୟ ପରିଚ୍ଛେଦ ୩୪ ସାହିତ୍ୟ-ସମାଜ- ସଂଗ୍କତି 


ଦେଖ୍‌ପାରିବାର ସୌଭାଗ୍ୟ ଲାଭକରୁ । ତେଣୁ ଏପରି କୁହାଯାଇପାରିବ ଯେ, ଜଣେ 
ଲେଖକ ତା'ର ଆଙ୍ଗିକଟିର ମାଧମରେ ଆତ୍ମିକଟିର ନିବେଦନ କରିଥାଏ ଏବଂ ଆମ୍ମିକର 
ମାଧ୍ଯମରେ ଆଙ୍କିକଟିକୁ ମଧ୍ଯ ନିବେଦନ କରିଥାଏ । ଗୋଟିକୁ ଛାଡ଼ି ଆଉ ଗୋଟିକୁ ମୋଟେ 
ଚିହ୍ନି ହୁଏ ନାହିଁ। ଦେଉଳଟିର ମାଧ୍ଯମରେ ଯେପରି ଦେଉଳ ଭିତରେ ଥ୍‌୍ବା ଦେବତାଟିର 
ପରିଚୟ ମିଳିଥାଏ ତଥା ଦେବତାଟିର ମାଧ୍ଯମରେ ଦେଉଳଟିକୁ ମଧ୍ଯ ସ୍ଵତନ୍ତ୍ର କରି 
ବାରିଦେବା ସମ୍ଭବ ହୋଇଥାଏ, ଏହା ପ୍ରାୟ ସେହିପରି ଗୋଟିଏ କଥା | ଜଣେ ପାଠକକୁ 
ଜଣେ ସାହିତ୍ୟକାର ପ୍ରକୃତରେ କ'ଣ କହିବାକୁ ଇଚ୍ଛା କରୁଥାଏ ? କ'ଣ ପାଇଁ ଲେଖକ 
ସତେ ଅବା ସାଥୀଟିଏ ବା ସାଥୀଗୁଡ଼ିଙ୍କୁ ଖୋଜୁଥାଏ ଏବଂ ପାଠକମାନଙ୍କୁ ପାଇ କୃତକୃତ୍ୟ 
ହୁଏ, କୃତଞ୍ଜ ହୁଏ ? ପ୍ଥ୍ବୀରେ ଯାହାକିଛି ସତକୁ ସତ ନିବିଡ଼, ସତକୁ ସତ ଅନ୍ରଙ୍ଗ, 
ଆହୁରି ଅନ୍ୟମାନଙ୍କ ସହିତ ଭାଗ ବସାଇ ଚାହାକୁ ଏକାଠି ଅନୁଭବ ନକଲେ, ନଖଣୁଞ୍ଜ 
ପାରିଲେ ମୋଟେ ମନବୋଧ ହୁଏ ନାହିଁ । ଯଦି ଖାଇବାକୁ କେହି ନଥ୍‌ବେ, ତେବେ 
ରାନ୍ଧୁଣିଆ ରାନ୍ଧିବ କାହିଁକି ୨ ଯଦି ପତରରେ ବସିବା ପାଇଁ ଲୋକ ନ ଥ୍ବ, ତେବେ 
ପତର ପଡ଼ିବ କାହିଁକି ? ସାହିତ୍ୟକାରର ବାଟ ଚାଲିବା ସାର୍ଥକ ହୁଏ ତା' ପାଠକ ଭିତରେ 
ଆଉ ଜଣେ ବାଟ ଚାଲୁଥ୍‌ବା ସମଧମୀକୁ ପାଇଲେ। ତେଣ୍ଥୁ, ସାହିତ୍ୟ ଲେଖ୍ବ।, 
ସାହିତ୍ୟିକ ହେବା, ଆପଣାର ସକଳ ବେଦନା ଏବଂ ଚେତନାକୁ ଖଟାଇ ପୃଥ୍ଵୀମୟ 
ଢୀବନର ଅନ୍ତର ଭିତରୁ ସାଉଁଟି ଅ।ଣିବ।ର ଯୋଗ୍ୟ ସତକୁ ସତ କିଛି ସାଉଁଟି 
ଆଣିପାରିଲେ ଜଣେ ବ୍ୟକ୍ତି ସତେ ଅବା ଅତ୍ୟନ୍ତ ଆନ୍ତରିକତା ସହିତ ସମଧମୀଟିଏ ଖୋଜି 
ବାହାରେ । ପାଠକ ଭିତରେ ସମଧ ମାଁଟିଏ ପାଇ ଲେଖକ ଧ ନ୍ୟ ହୁଏ, କୃତକାମ ହୁଏ | 
ତେଣୁ ଯଥାର୍ଥରେ ଦେଇପାରିବା ଭଳି ହେବାକୁ ହେଲେ, ସମଧମୀ ମାନଙ୍କୁ 
ଠାବକରି ସେମାନଙ୍କୁ ଆମନ୍ତ୍ରଣ କରି ଘରକୁ ଡାକିଆଣି ପାରିବାକୁ ହେଲେ ଜଣେ 
ସାହିତ୍ୟକାର ଯାହା ଲେଖ୍ବ, ତାହା ସତକୁ ସତ ଚା” ବଞ୍ଚ୍‌ଥ୍ବା ଜୀବନର ଏକ ଉପଲବ୍ଧ୍‌ 
ହୋଇପାରି ଥ୍‌ବ। ଆବଶ୍ୟକ । ଅନେକ ବ୍ୟକ୍ତି ଅଛନ୍ତି, ଯେଉଁମାନେ କି ମୁଖା ପିନ୍ଧି 
ଆପଣାର ମୁହଁଟିକୁ ଲୁଚାଇ ରଖ୍‌ବାକୁ ଇଚ୍ଛା କରୁଥାଆନ୍ତି, ମୁହଁଟିକୁ ଲୁଚାଇ ରଖ୍ପାରିଲେ 
ସଫଳକାମ ହେଲେ ବୋଲି ଭାବୁ ଥାନ୍ତି । ଅନେକ ସାହିତିୟକ ଅଛନ୍ତି, ଯେଉଁମ। ନେ 
ଶୈଳୀର ମୁଖା ପିନ୍ଧି ମର୍ମଗୁଡ଼ିକୁ ଲୁଚାଇ ରଖ୍‌ବାକୁ ଆଗ୍ରହ ପ୍ରକାଶ ରଖ୍ଥାନ୍ତି, ସେମାନେ 
ଭଳି ଭଳି ପୋଷାକିତାର ବାଣ ମାରି ଅଠପହରୀଟାକୁ ଘୋଡ଼ାଇ ରଖ୍‌ବାକୁ ମନ 
କରୁଥାଚି, ବହୁ ପ୍ରକାରର ମିଛ ପ୍ରଗଳ୍ଭତା ତଳେ ଅସଲ ହୃଦୟଟିକୁ ଲୁଚାଇ ରଖ୍ଥାଚି । 
ସେମାନେ ଅସଲ ସତ୍ୟ ଓ ଧର୍ମକୁ ଅର୍ଥାତ୍‌ ଅସଲ ପରିଚୟଟିକୁ ଲୁଚାଇ ରଖ୍‌ବେ ବୋଲି 
କେତେ ପ୍ରକାରର ହିରଣ୍ମୟ ପାତ୍ରକୁ ଢାଙ୍କୁଣୀରୂପେ ବ୍ୟବହାର କରୁଥାନ୍ତି । ସଭାରେ ପ୍ରାୟ 
ସେହିମାନେ ହିଁ ଅଧ୍କ ଦର୍ପରେ ପହୁଣ୍ଡ କଚାଡ଼ୁଥାଚି, ସତେଅବା କାଳିସୀ ଲାଗିଥ୍ଲା ପରି 
କ'ଣ ମନ କ'ଣ କହିଯାଉଥାନ୍ତି ଓ ବହୁ ଭାବପ୍ରବଣତାର ଉଜ୍ଜଳ କୁବ୍‌ଝଟିକା ଭିତରେ 
ଆପଣାକୁ ଲୁଚାଇ ରଖ୍ଥାନ୍ତି । ଜଣେ ମଣିଷକୁ କାଳିସୀ ମାଡ଼ି ବସିଥ୍‌୍ବା ସମୟରେ ସିଏ 


ଦ୍ବିତୀୟ ପରିଚ୍ଛେଦ ୩୫ ସାହିତ୍ୟ-ସମାଜ-ସଂସ୍ୃତି 
ନିଜେ ସତେଅବା କୋଉ ତଳେ ଯାଇ ପୋତିହୋଇ ରହିଥାଏ, ଉପରେ ତାକୁ ଗୋଟାସୁଦା 
ଅଣଅନ୍ଥିଆର କରି କାଳିସୀଟାର ଉପଦ୍ରବ ହିଁ ଲାଗିଥାଏ । ସାହିତ୍ୟଶନ୍ତ ଅଥବ। 
କଳାଶଚ୍ତକୁ ଅନେକେ ଏହି କାଳିସୀଶନ୍ତିର ସମତୁଲ ଓ ସମବାଚୀ ଭାବରେ ସୁମାରି 
କରିଥାନ୍ତି । ସାହିତ୍ୟ-ସର୍ଜନାଚ ସମସ୍ତ ବ୍ୟାପାରଟିକୁ ସେମାନେ ସତେଅବା କୌଣସି 
ଭେଳିକି ଲାଗିବାର ପ୍ରକରଣ ବୋଲି ବିଚାର କରିଥାନ୍ତି । ସେହି ଭେଳିକି ବେଳେବେଳେ 
ଲାଗେ । କାଳିସୀ ଯେମିତି ବେଳେବେଳେ ଲାଗେ, ଠିକ୍‌ ସେହିପରି | 

ଭାରତୀୟ ଯୋଗସାଧନାରେ ରାଜଯୋଗ ବୋଲି ଯେଉଁ ବିଶେଷ ମାଗ ବା 
ପଦ୍ଧତିଟି ରହିଛି, ସେଥ୍‌ରେ ସର୍ବଶେଷ ଉପଲବ୍‌ ଧ୍ଟିକୁ ଅର୍ଥାତ୍‌ ଶିଖର ଅନୁଭୁତିଟିକୁ ସମାଧ୍‌ 
ବୋଲି କୁହାଯାଏ । ସମାଧ୍‌ରେ ସ୍ଥାୟୀ ଭାବରେ ଅବସ୍ଥାନ କରିହୁଏ ନାହିଁ । ସେହି ଅବସ୍ଥାଟି 
ମଧ୍ଯରେ ପ୍ରବେଶ କରାଯାଏ । ସତେଅବା ଏ ପାଖଟିକୁ ଛାଡ଼ି କୌଣସି ଏକ ସେପାଖକୁ 
ଚାଲିଯିବାକୁ ହୁଏ ଓ ପୁନର୍ବାର ସେଠାରୁ ଫେରି ଆସିବାକୁ ପଡ଼େ । ସମାଧ୍ପୂର୍ବ ଅବସ୍ଥାର 
ସମାଧ୍‌- ଅବସ୍ଥାଟି ସହିତ କୌଣସି ସମ୍ବନ୍ଧ ନ ଥାଏ, ଦୁଇଟି ମଧ୍ଯରେ କୌଣସି ଡୋର ଲାଗି 
ନ ଥାଏ । ଗୋଟିଏ ଜୀବନରେ ଜଣେ ମନୁଷ୍ୟ ସତେ ଅବା ଦୁଇଟି ଖୋଳ ପିନ୍ଧି ଥାଏ । 
ଗୋଟିଏ ଖୋଳକୁ ସେ ଏ ପାଖରେ ପିନ୍ଧିଥାଏ, ସଂସାରରେ ସେ ଚା'ର ନିତ୍ୟନୈମିରିକ 
ସାଧ।ରଣ ଜୀବନ ଟିକୁ ବଞ୍ଚୁଥ।ଏ, ଅଚ୍ଯନ୍ତ ନିତ୍ୟନୈମିରିକ ଭ।ବରେ ବିଚରଣ 
କରୁଥାଏ ଏବଂ ବେଳେବେଳେ ସେପାଖକୁ ଯାଏ, ସତେଅବା ଏପାଖର ଖୋଳଟିକୁ 
ବାହାର କରି ସେପାଖର ଖୋଳଟିକୁ ପରିଧାନ କରେ । ସେପାଖକୁ ପ୍ରସ୍ଥାନ କରେ । ସେହି 
ପ୍ରସ୍ଥାନ- ପର୍ଯ୍ୟାୟରେ ଏପାଖ ସହିତ ତା'ର କୌଣସି ସମ୍ପର୍କ ନ ଥାଏ । ଏପାଖଟି ସମ୍ପୂଣ୍ଠ 
ଭାବରେ ହଜିଯାଇଥାଏ । ପୁନର୍ବାର ଏପାଖକୁ ଫେରିଆସିଲେ ସେମାଖଟି ହଜିଯାଏ । 
ସତେଅବା ସେ ଏପାଖଟିର ଖୋଳଟିକୁ ଓହ୍ଲାଇଦେଇ ସେପାଖକୁ ଯାଏ ଏବଂ ସେପାଖର 
ଖୋଳଟିକୁ ଓହ୍ଲାଇ ଦେଇ ସିଆଡ଼େ ରଖ୍‌ ଏପାଖକୁ ଫେରିଆସେ । ଅର୍ଥାତ୍‌ ଦୁଇଟି ଜୀବନ 
ବଞ୍ଚେ। ପ୍ରାୟ ସେହିପରି ଭାବରେ ଅନେକ ଅଂଲୋଚକ ସାହିତ୍ୟ ରଚନା! କରିବାର 
ପ୍ରକ୍ତିୟାଟିର ବିଶ୍ଲେଷଣ କରିଥାନ୍ତି। ଗୋଟାଏ ମଣିଷ ଭିଚରେ, ସେମାନଙ୍କ ମତରେ, 
ଏକ।ବେଳକେ ଦୁଇଟା ମଣିଷ ଥାଏ । ଗୋଟାଏ ହେଉଛି ସଂସାରର ମଣିଷ, 
ନିଚ୍ୟନୈମିତ୍ରିକ ମଣିଷ ଏବଂ ଆଉ ଗୋଟିଏ ହେଉଛି ସାହିତ୍ୟ ଲେଖୁଥ୍‌ବା ମଣି ଷ । 
କାଳିସୀ ଲାଗିବା ପରି ସାହିତ୍ୟ ବେଳେବେଳେ ଲାଗେ । ସାଂସାରିକ ସାଧାରଣ ମଣିଷଟା 
ସତେଅବ। ଆଉକିଏ ହୋଇଯାଏ, ଆଉ କାହା ଭିତରେ ଯାଇ ଲମିପ୍ରଦାନ କରେ, 
ବୁଡ଼ିଯାଏ । ଅସାଧାରଣ ହେଇଯାଏ | ସ୍ଜନ ଶୀଳ ହୁ ଏ । ସାହିଚ୍ୟ ଲେଖେ। 
ସେତେବେଳେ କୁଆଡ଼େ ଏପାଖର ଏହି ସାଧାରଣଟା ବିଷୟରେ ତା'ର କୌଣସି ସୋର୍‌ 
ନ ଥାଏ । ସେ ସତେ ଯେପରି ତାକୁ ଅଧ୍କାର କରି ନେଇଥ୍ବା ଆଉ କାହାର ଅଚିଆରରେ 
ରହିଥାଏ, ସତେଅବା କୋଉ କାଳିସୀର ବୋଲ ମାନୁଥାଏ | 


ଦ୍ବିତୀୟ ପରିଚ୍ଛେଦ ୩୬ ସାହିତ୍ୟ-ସମାଜ-ସଂସ୍ତୃତି 

ଏହି ସିଦ୍ଧାନ୍ତଟି ପ୍ରକୃତରେ ଏକ ବିପଦଜ୍ଜନକ ସିଦ୍ଧାନ୍ତ । ସାହିତ୍ୟକୁ ଏକ ସାମୟିକ 
ବିଳାସ ବା ମୃଗୟା ବୋଲି ଧରି ନେଇଥ୍ଲେ ମଣିଷ ସେହିପରି ଗୋଟିଏ ସିଦଵାନ୍ତର ଆଶ୍ରୟ 
ନେବାକୁ ମନ କରେ । ନିଜ ଭିତରେ ସେ ସତେ ଅବା ଦୁଇଭାଗ ହୋଇ ରହିଥାଏ । 
ଦୁଇଭାଗ ହୋଇ ରହିଥ୍ବା ପର୍ଯ୍ୟନ୍ତ ମନୁଷ୍ୟ ଯେ କଦାପି ସୁସ୍ଥ ହୋଇପାରେ ନାହିଁ ଏବଂ 
ସୁସ୍ଥ ଏବଂ ସମଗ୍ର ନ ହୋଇ ପାରିବା ପର୍ଯ୍ୟନ୍ତ ସିଏ ଯେ ଆଦୌ ଯଥାର୍ଥ ରେ କିଛି ସୃଷ୍ଟି 
କରିପାରେ ନାହିଁ, ସିଏ ସେହି କଥାଟିକୁ ଆଦୈ ସ୍ଵୀକାର କରିପାରେ ନାହିଁ | ଆପଣାର 
ସାହିତ୍ୟ- ପ୍ରେରଣାକୁ ଜଣେ ଜଣେ ଏହିପରି ଅ।ପଣାର ବାହାରେ ଠାବ କରିଥାଚି । ଏକ 
ସୃଜନଶୀଳ ପ୍ରେରଣା ବାହାରୁ ଆସେ ଓ ତଥାପି ଆମ ଜୀବନର ଭୂମିରେ ଆଦୌ 
କୌଣସି ପରିବତ୍ତନ ବା ଉତ୍ତୋଳନ ଘଟାଇ ପାରେନାହିଁ, ତାହା ପ୍ରକୃତରେ ଏକ ବିଚିତ୍ର 
ପ୍ରେରଣା ହୋଇଥ୍ବ ! କାବ୍ୟର ଦେବୀ ମୋ ' ଠାରେ ପ୍ରସନ ହେଲେ, ମୋତେ କିଛି 
ସମୟ ପାଇଁ ନିଜ କାବୁରେ ରଖ୍‌ ମୋ” ଦ୍ଵାରା କିଛି ଲେଖାଇନେଲେ ଏବଂ ତା'ପରେ 
ମୋତେ ପୁନର୍ବାର ଏପାଖରେ କଚାଡ଼ିଦେଇ ଚାଲିଗଲେ, ଏହା ପ୍ରକ୍ତରେ ଏକ ବିଚିତ୍ର 
ପ୍ରକ୍ତିୟା ହୋଇଥ୍‌ବ ! ପ୍ରେରଣା ମୋ' ଘରକୁ ଆସିଲ|, ମୋତେ ଅନୁ ସିକ କଲା, ସ୍ନ୍ଦିତ 
କଲା, ସଞ୍ଚାଳନ କଲା|, ମୋ' ଦ୍ବାରା କିଛି ଘଟାଇଲ।, ଅଥଚ ମୋ ' ଜୀବନର ନୀଡ଼ଟି 
ତା'ର ସେହି ଆଗମନ ଦ୍ଵାରା କୌଣସି ପ୍ରକାରେ ପ୍ରଭାବିତ ହେଲାନାହିଁ, ଏଇଟି ପୁଣି 
କିପରି ଏକ ବ୍ୟାପାର ହୋଇଥ୍ବ ! 

ଆଧୁନିକ ମନୋବିଜ୍ଞାନ ଜଣେ ଜଣେ ମନୁଷ୍ଯ ହିସାବରେ ଆମ ଜୀବନର 
ଗଭୀରକୁ ଯେତିକି ଯେତିକି ଭେଦିବାଲାଗି ସମର୍ଥ ହେଲାଣି, ଯାବତୀୟ ପ୍ରକାରର ବିଭକ୍ତ 
ହୋଇ ରହିବାକୁ ତାହା ଅଧ୍କତର ପରିମାଣରେ ଏକ ବ୍ୟାଧ୍ତ ଜୀବନ ବୋଲି କହୁଛି । 
ଜଣେ ଜଣେ ମଣିଷ ଅଛନ୍ତି, ଯେଉଁମାନେ କି ଏକାବେଳକେ ଦୁଇଟା ବା ସାତଟା ଜୀବନ 
ବଞ୍ଚୁଥାନ୍ରି। ଗୋଟାଏ ଜୀବନରେ ନର ହୁଅନ୍ତି ତ ଆଉ ଗୋଟାଏ ଜୀବନରେ ବାନର 
ହୁଅନ୍ତି । ଗୋଟାଏ ପ୍ରହରରେ ଗନ୍ଧର୍ବ ହୁଅନ୍ତି ତ ଆଉ ଗୋଟାଏ ପ୍ରହରରେ ରାକ୍ଷସ ହୁଅନ୍ତି । 
ଅନେକ ସାହିତ୍ୟକାର ମଧ୍ଯ ଏହି ଜାତିର ଅବଶ୍ୟ ଅଛନ୍ତି, ସବୁ ଭାଷାର ସାହିତ୍ୟରେ ରହିଛନ୍ତି । 
ସାହିତ୍ୟ-ରଚନାକୁ ସେମାନେ ସମ୍ଭବତଃ ପୋଷାକୀ ପ୍ରହରର ଏକ ମଉଜ କିମ୍ବା ମ୍ଗୟା 
ବୋଲି ଗ୍ରହଣ କରିଥାଆନ୍ତି । ସଂସାରର ଅରଣ୍ୟ ମଧ୍ଯରୁ ବେଳେବେଳେ ସତେଅବା କୌଣସି 
ଅଭାବବୋଧର କ୍ଷତିପୂରଣ ପାଇଁ ସାହିତ୍ୟର ଅରଣ୍ୟ ଭିତରକୁ ପ୍ରବେଶ କରନ୍ତି । ଏବଂ ପୁଣି 
ସାଧାରଣ ଅନ୍ୟ ପରିଧାନଟି ପିନ୍ଧି ଏପାଖକୁ ଫେରି ଆସନ୍ତି । ଫରାସୀ ସାହିତ୍ୟର କବି 
ରାବୋଙ୍କୁ ଆମେ ସମ୍ଭବତଃ ସେହିପରି ଗୋଟିଏ ଦୃଷ୍ଟାନ୍ତ ରୂପେ ଗ୍ରହଣ କରିପାରିବୀ । ତାଙ୍କ 
ଜୀବନରେ ଅଳ୍ପ କେତେବର୍ଷ ପାଇଁ କବିତା ଲେଖ୍‌ବାର ରତୁଟିଏ ଆସିଥ୍ଲା । ତାଙ୍କୁ ଅତ୍ୟନ୍ତ 
ଅଣଅଚିଆର ଭାବରେ ସୂଜନଶୀଳ କରି ରଖ୍ଥ୍ଲା । ତା'ପରେ ବାହୁ ଡ଼ି ଚାଲି ଗଲା | 
ତା'ପରେ ସେ ଅତ୍ୟନ୍ତ ସାଧାରଣ ହୋଇ ରହିଲେ | ତାଙ୍କ ଦ୍ଵାରା ଏକଦା କ'ଣ ସବୁ ଯେ 
ସମ୍ଭବ ହୋଇଥ୍ଲ।, ତାହାର ହିସାବ ମଧ୍ୟ ରଖ୍ଲେ ନାହିଁ | ପ୍ଥ୍ବୀର ପ୍ରାୟ ପ୍ରତ୍ୟେକ 


ଦ୍ବିତୀୟ ପରିଚ୍ଛେଦ ୩୭ ସାହିତ୍ୟ-ସମାଳ-ସଂସ୍ୃୃତି 
ସାହିତ୍ୟରେ ସାନବଡ଼ ପ୍ରତ୍ୟେକ ଆକୃତିର ରାବୋମାନେ ରହିଛନ୍ତି । ଯୁଗେ ଯୁଗେ ରହିଥ୍‌ଲେ, 
ଏବେ ମଧ୍ଯ ଅଛନ୍ତି, ବେଳେବେଳେ ବଂଶୀସ୍ଵନ ଶୁଣି ଘରୁ ବାହାରି ଯାଉଛନ୍ତି । 

ସାହିତ୍ୟର ଶକ୍ତିକୁ ଅନେକ ଦୃଷ୍ଟିରୁ ଆମେ ରସବିଦ୍ୟା ବା ^1016€୮7' ର ଶବ୍ଛି 
ସହିତ ତୁଳନା କରିପାରିବା। ରସବିଦ୍ୟାରେ ଏପରି ଏକ ରସୋପାଦନର ସନ୍ଧ।ନ 
କରାଯାଉଥ୍ଲା, ଯାହାକି ସିଏ ସମ୍ପର୍କରେ ଆସୁଥ୍ବା ଅନ୍ୟ ସକଳ ଧାତୁକୁ ସୁନାରେ ଅର୍ଥାତ୍‌ 
ଏକ ରୂପାନ୍ତରିତ ନୂତନ ଧାତୁରେ ପରିଣତ କରିଦେଉଥ୍୍‌ଲା । ମୁଁ ଯଦି ପ୍ରକୃତରେ କୌଣସି 
ଦେବତାକୁ ମୋର ଚେତନାନୁରାଗର ମାର୍ଗଟି ଦେଇ ଆବାହନ କରି ଆଣିପାରିଲି, ତେବେ 
ସେହି ପ୍ରକ୍ରିୟା ମୋତେ ଅବଶ୍ୟ ସେହି ଦେବତାର ଆସ୍ଥାନରେ ପରିଣତ କରିଦେଇ 
ପାରିବ। ସାହିତ୍ୟକୁ ମାର୍ଗ ବୋଲି ଗ୍ରହଣ କରିଥ୍୍‌ବା ଜଣେ ଲେଖକ କ୍ରମେ ସାହିତ୍ୟର 
ହୋଇଯିବ, ସାହିତ୍ୟ ଆବାହନ କରିପାରୁଥ୍‌ବା ଢୀବନର ହୋଇଯିବ | ସିଏ କଦାପି 
ଆଗର ସେହି ପୁରୁଣା ମଣିଷଟି ହୋଇ ରହିପାରିବ ନାହିଁ, ସାହିତ୍ୟ ଭିତରେ ଘଡ଼ିଏ ରହି, 
ଭୁଲି, ନାଚି ବା କଚାଡ଼ି ହୋଇ ପୁଣି ତା'ର ପୁରୁଣା ଖୋଳ ଟାକୁ ଫେରିଆସି ପାରିବ ନାହିଁ ¦ 
ସାହିତ୍ୟ ନାମକ ପ୍ରଭୁଙ୍କୁ ଆଶ୍ରାକଲେ ସେ କ୍ରମେ ସେହି ପ୍ରଭୁର ହୋଇଯିବ; ସୁନ୍ଦରର 
ଅନୁଭବ ତାକୁ ସ୍ଵୟଂ ସୁନ୍ଦର ହେବାକୁ ପ୍ରେରଣା ଦେବ, ଶିବର ସ୍ପର୍ଶଲାଭ କରି ସେ 
ଭୁବନମୟ ଶିବଟି ସହିତ ସହଯୋଗୀ ସହଚାରୀ ହୋଇ ବାହାରିବାକୁ ବଳେ ବଳେ 
ପ୍ରସ୍ତୁତ ହୋଇଯିବ ଏବଂ ସତ୍ୟର ମହିମା -ିନ୍ଧୁ ଟିକୁ ଅପଣା ଚେତ ନାର ବିନ୍ଦୁ ଟି 
ଭିତରେ କଳନା କରୁ କରୁ ଓ ସମ୍ଭାଳି ଧରୁ ଧରୁ ସେ ସତେଅବା ନିଜ୍ଚ ଭିତରୂ କାହାର 
ସୁନିଶ୍ଚିତ ପ୍ରେରଣା ପାଇ ସତ୍ୟଲ।ଗି ସମର୍ପିତ ହୋଇଯିବ । ସମ୍ଭବତଃ ପ୍ରଥମ 
ଅବସ୍ଥାରେ ତାକୁ ଏହି ସବୁକିଛି ଏକ କାଳିସୀର କାଣ୍ଡ ପରି ମନେହେବ, ତାକୁ କିଏ 
ସତେଅବା ବାହାରୁ ଆସି ଅଧ୍କାର କରି ନେଉଛି ଓ ନିମିତ୍ତରୂପେ ବ୍ୟବହାର କରୁଛି 
ବୋଲି ଲାଗିବ ଓ ତାକୁ ଆଚମ୍ବିତ କରି ଦେଉଥ୍ବ । ମାତ୍ର, ସେ ଯହୁଁ ଯହୁଁ ଅଧ୍କରୁ 
ଅଧ୍କ ନିବିଡ଼ ଭାବରେ ସେହି ଆଡ଼କୁ ସମ୍ମତ ହୋଇ ଚାଲିଯାଉଥ୍‌ବ, ସେ ସତେଅବା 
ଏକ ନୂତନ ରାଜ୍ୟ ମଧ୍ଯକୁ ଦୀକ୍ଷିତ ହୋଇଯାଉଥ୍‌ବ, ତା'ର ପୁରୁଣା ସଂସ୍କାର ଏବଂ 
ପୁରୁଣା ନାନା ଜଡ଼ତାର କାତିଗୁଡ଼ିକ ତା' ଚେତନା ଉପରୁ ଛାଡ଼ି ଛାଡ଼ି ଯାଉଥ୍ବ ଏବଂ 
ସାହିତ୍ୟର ମାଧ୍ୟମରେ ସେ ଯାହାର ଆରାଧନା କରୁଛି, ସିଏ କମେ ଅଧ୍କରୁ ଅଧ୍କ 
ନିବିଡ଼ ଭାବରେ ତାହାରି ହୋଇଯାଉଥ୍ବ | 

ଜଣେ ସାହିତ୍ୟିକ ମନକଲେ ଅର୍ଥାତ୍‌ ଅନୁରୂପ ଆସୃହା ରଖ୍ଥ୍ଲେ ତା' ସାହିତ୍ୟ 
ତା' ଲାଗି ସତକୁ ସତ ଏକ ମନ୍ତ୍ରରେ ପରିଣତ ହୋଇଯାଇପାରିବ ବୋଲି ଶ୍ରୀ ଅରବିନ୍ଦ 
ତାଙ୍କର କାବ୍ୟାଲୋଚନାରେ ମତ ଦେଇଛନ୍ତି । ଯାବତୀୟ ମନ୍ତ୍ର ମଧ୍ଯରେ ସବଦା ଏକ 
ଉତ୍ତୋଳନକାରୀ ଏବଂ ଉନ୍ମୋଚନକାରୀ ଶଚ୍ଚି ରହିଥାଏ ! ମନ୍ତ୍ର ଆମକୁ ପ୍ରାୟ ଯୁଗପତ୍‌ 
ଭାବରେ ବିଶ୍ଵଚେତନ। ମଧ୍ଯରେ ଥ୍ବା ଉଚ୍ଚତାଗୁଡ଼ିକ ଆଡ଼କୁ ଅନୁ ପ୍ରେରିତ କରି 
ନେଇଯାଏ ଏବଂ ଆମ ଭିତରେ ରହିଥ୍‌ବା ଆମର ଅଚ୍ଚସ୍ର ଗଭୀରତାଗୁଡ଼ିକ ଆଡ଼କୁ ମଧ୍ଯ 


ଦ୍ବିଚୀୟ ପରିଚ୍ଛେଦ ୩୮ ସାହିତ୍ୟ- ସମାଚଚ- ସଂସ୍ତୃତି 
ହାତ ଧରି ନେଇଯାଏ । ଭିତର ଆଉ ବାହାର ମଧ୍ଯରେ ଡୋର ଲଗାଏ, ଆମକୁ 
ସତେ ଅବା ଆଉ କେଉଁ ବିରାଟ ସହିତ ଛନ୍ଦି ଦେଇ ମୁକ୍ତ କରିଦିଏ । ଜଣେ ସାହିତ୍ୟକାର 
ତା'ର ସାହିତ୍ୟକୁ ଇଚ୍ଛ। କଲେ ସେହିଭଳି ଏକ ଆଧ୍ୟାତ୍ମିକ ମାଧ୍ଯମରୂପେ ଉନ୍ନୀତ 
କରିନେଇ ପାରିବ । ଆପଣାର ସାହିତ୍ୟ ତାକୁ ସାହିତ୍ୟ-ସ୍ଜନର ପୃଥ୍ବୀଟି ମଧ୍ଯରେ 
ଯେତିକି ଅ।ରୋହଣ ଓ ଅବଗାହନ ଲାଗି ସମଥ କରାଉଥ୍ବ, ଏଣେ ସେ ନିଜ ଭିତରେ, 
ଅର୍ଥାତ୍‌ ନିଚର ଶ୍ରଦ୍ଧାରେ, କର୍ମରେ ଏବଂ ସ୍ତ୍ରାନନୁ ରାଗରେ ମଧ୍ଯ ସେତିକି ଗଭୀର 
ଭିତରକୁ ପ୍ରବେଶ କରି ପାରୁଥ୍ବ ଓ ସେତିକି ବ୍ୟାପ୍ତ ଭିତରେ ବାଟ ଚାଲି ପାରୁଥ୍‌ବ 
ଏବଂ ଆପଣାର ନିଜ ଜୀବନଟିକୁ ଏହିପରି ଉତ୍ତୋଳିତ କରି ନେଉଥ୍ବା ସଙ୍ଗେ ସଙ୍ଗେ 
ସେ ସମଗ୍ର ଜଗତକୁ ମଧ୍ଯ ଉତ୍ତୋଳିତ ହୋଇଯିବାରେ ସହାୟତା କରୁଥ୍ବ | ଯଥାଥ 
ସାହିତ୍ୟ ଯୁଗେ ଯୁଗେ ପ୍ଥ୍‌ବୀର ପରିବରତ୍ତ ନରେ ଏହିଭଳି ସହାୟତା କରି ଆସିଛି । 
ଯୁଗେ ଯୁଗେ ମଣିଷର ଏହି ପ୍ଥ୍ବୀରେ ବହୁ ବିମୋଚନର କାରଣ ହୋଇଛି | 

ଜଣେ ସାହିତ୍ୟକାରର ସାହିତ୍ୟ ତା' ଜୀବନର ପ।ହ। ଚଉଠ।ରେ ସବ ଦ। 
ସହୋଦର ପରି କାଯ୍ୟ କରି ପାରିବ । ଅର୍ଥାତ୍‌ ଜଣେ ସାହିତିୟକ ତା' ଜୀବନରେ, 
ଜୀବନର ସର୍ବବିଧ ପରିମଳ ତଥା ସମ୍ପକରେ କେତେ ଦୂର ପାହାଚ ଉଠିଛି, ଅଥବା ଆଦୌ 
ଉଠିଛି କି ନାହିଁ, ତା' ସାହିତ୍ୟର ସମୀକ୍ଷ। ସେହି ଘଟଣାଟିକୁ ମଧ୍ୟ ଏକ ମାନଦଣ୍ଡ ରୂପେ 
ବ୍ୟବହାର କରିପାରିବ । ଜଣେ ଜଣେ ସାହିତ୍ୟକାର ନିଚ୍ଚ ସାହିତ୍ୟ ସହିତ ପ୍ରଥମେ କେତେ 
ବାଟ ଯାଇଛନ୍ତି, ମାତ୍ର ତା'ପରେ ସେମାନଙ୍କର ଜୀବନରେ କ'ଣ ସବୁ ଅଘଟନ ଘଟେ 
ଅଥବା କଂ”ଣ ସବୁ କୁଣ୍ଠା ପ୍ରବେଶ କରେ କେଜାଣି, ସେମାନେ ଖଣ୍ଡେ ଦୂର ଯାଇ 
ସତେଅବା ଗୋଟାସୁଦ୍ଧା ଅଟକି ଯାଇଛନ୍ତି । ଲେଖା ଚାଲିଥାଏ, ତଥାପି ସେମାନେ ଅଟକି 
ଯାଇଥାନ୍ତି । ଲେଖା ମୁତାବକ ହୋଇପାରନ୍ତି ନାହିଁ । ଅର୍ଥ।ତ୍‌ ବଦଳି ପାରନ୍ତି ନାହିଁ । 
ବଦଳିବା ଲାଗି ଅସମ୍ମତ ହୁଅନ୍ତି । ନୂଆ ନୂଆ ଶୈଳୀର ଉଦ୍ଭାବନ କରନ୍ତି, ନୂଆ ନୂଆ 
ପ୍ରୟୋଗ କରିବାରେ କେତେ ନା କେତେ ଧୂରନ୍ଧରତାର ପ୍ରମାଣ ଦିଅନ୍ତି । ତଥାପି ଅଟକି 
ଯାଇଥାନ୍ତି । ସେମାନେ ନିଜ ପାଖରେ ନିଃସଙ୍ଗ ହୁଅନ୍ତି । ପ୍ଥ୍ବୀରେ ସ୍ନେହ ଥାଏ, ସଙ୍ଗ 
ଥାଏ, କରୁଣା ରହିଥାଏ ଓ ଲୋକମାନେ ତଥାପି ବାଟ ଚାଲୁଥାନ୍ତି ତଥାପି ସେମାନେ 
ଆପଣାକୁ ନିଃସଙ୍ଗ ବୋଲି ଅନୁଭବ କରନ୍ତି । ଅଟକି ଯାଇଥ୍‌ବା ମଣିଷ ସଚର।ଚର 
ନିଃସଙ୍ଗ ହେବାକୁ ବାଧ୍ଯ ହୁଏ । କବାଟ କିଳି, ଗବାକ୍ଷଗୁଡ଼ିକୁ ବନ୍ଦ କରିଦେଇ ସେ ନିଜର 
ଗୁମ୍ଫା ଭିତରେ ଯାଇ ପ୍ରାୟ ଏକୁଟିଆ ହୋଇ ବସିଥାଏ । ଆଧୁନିକ ସାହିତ୍ୟରେ ଆମେ 
ଅନେକ ସାହିତ୍ୟକାରଙ୍କ କ୍ଷେତ୍ରରେ ଅନେକ ସମୟରେ ଏହିପରି ଏକ ନିଃସଙ୍ଗ ତ। 
ଦେଖ୍‌ବାକୁ ପାଇବା । ସେମାନେ କେଉଁଠି ନା କେଉଁଠି ଅଟକି ଯାଇଥାନ୍ତି । ନିଜ ଭିତରେ 
କେଉଁଠି କି ବାଦ ଲାଗି ରହିଥାଏ କେଜାଣି, ସେମାନେ ସତେଅବା ସେହି କାରଣରୁ ବଡ଼ 
ହନ୍ତସନ୍ତ ଓ ଉତ୍ତେଜିତ ହୋଇ ରହିଥାନ୍ତି । ଅଧବ।ଟରେ ଅଟକି ଯାଇଥ୍‌ବାର ଲ।ଜ 
ସେମାନଙ୍କୁ ନିଜ ଭିତରେ ବଡ଼ ଅସଂହତ କରି ରଖ୍ଥାଏ । 

ଅସଲ ସାହିତ୍ୟିକର ଜୀବନରେ ତା 'ର ସାହିତ୍ୟ ସର୍ବଦା ଏକ ଆହ୍ବାନ ପରି କାର୍ଯ୍ୟ 
କରୁଥାଏ ଏବଂ ପ୍ରତି ମୁହୂର୍ତରେ ସେହି ଆହ୍ବାନର ଜବାବ ଦେଇ ପାରି ବାକୁ ହୁଏ । 
ଆହ୍ଵାନର ପ୍ରସ୍ଥଗୁଡ଼ିକ ପ୍ରସାରିତ ହୋଇ ଯାଉଥ୍‌ବା ସଙ୍ଗେ ସଙ୍ଗେ ସାହିତ୍ୟିକର ଦୃଷ୍ଟି ଓ 
ମେଦିନୀଟି ମଧ୍ଯ ସେହିପରି ପ୍ରସାରିତ ହେବାରେ ଲାଗିଥାଏ । ସାହିତ୍ୟର ବାଟ ଚାଲିବା, 
ତାହୀ ହେଉଛି ପ୍ରକୃତରେ ନିଜ ଭିତରେ ଅନୁକ୍ଷଣ ବାଟଟିଏ ଚାଲୁଥ୍‌ବା । ତେଣୁ ପ୍ରତ୍ୟେକ 
ସାହିତ୍ୟିକର ଜୀବନରେ ଆମେ ଅନେକ ସମୟରେ ଏପରି ଏକ ଗତିଶୀଳତା ଲକ୍ଷ୍ୟ 
କରିପାରିବା, ତା' ସାହିତ୍ୟଲେଖାରୂ ଯାହାର କି ଏକ ଅନ୍ଦାଜ ବା ଅନୁଶୀଳନ ମଧ୍ଯ 
କରାଯାଇପାରିବ । ବିଶ୍ଵକବି ରବୀନ୍ଦ୍ରନାଥଙ୍କର ପଦ୍ୟ ଏବଂ ଗଦ୍ୟ ଉଭୟ ମଧ୍ୟରେ ଆମେ 
ଅତ୍ୟନ୍ତ ସ୍ପଷ୍ଟ ଭାବରେ ତାଙ୍କ ଜୀବନର କ୍ରମୋପଲବ୍‌ ଧ୍‌ ତଥା କ୍ରମୋତ୍ତରଣର ଏହିପରି 
ଏକ ନକ୍‌ସାର ପରିଚୟ ପାଇପାରିବା । ସବୁ ସାହିତ୍ୟକାରଙ୍କ ଜୀବନରେ ଅବଶ୍ୟ ତାହା 
ସମ୍ଭବ ହୋଇପାରି ନ ଥାଏ । ସମସ୍ତେ ଅର୍ଥାତ୍‌ ସବୁ ସାହିତ୍ୟକାର ଆପଣାର ଚାରିପାଖରେ 
ରହି ସେମାନଙ୍କୁ ଉଦ୍‌ବେଳିତ କରିବାକୁ ଇଚ୍ଛା କରୁଥ୍‌ବା ଆହ୍ଵାନଗୁଡ଼ିକୁ ଯଥାଥ ପ୍ରତିସ୍ପନ୍ଦନ 
ସହିତ ଘ୍ରାଣ କରିପାରନ୍ତି ନାହିଁ । ଆହ୍ଵାନମାନେ ମହଜୁଦ ରହିଥାନ୍ତି, ମାତ୍ର ସେମାନେ 
ସତେ ଅବା ଅଳପ ଭିତରେ ଆପଣାକୁ ବାନ୍ଧି ରଖ୍‌ଥାନ୍ତି । ଅନୁରୂପ ସାହସ କରିପାରନ୍ତି 
ନାହିଁ । ଭାରତବର୍ଷକୁ ରାଜନୀତିକ ସ୍ଵାଧୀନତା ଆସିବା ପରେ ଆମେ ଭାରତୀୟ ଏକାଧ୍କ 
ସାହିତ୍ୟକାରଙ୍କ ଜୀବନରେ ଏହିପରି ଏକ ଅପାରଗତା ଦେଖ୍‌ବାକୁ ପାଇବା | ସ୍ଵାଧୀନ 
ଭ।ରତବର୍ଷ ସେତେବେଳେ ଏହି ଦେଶର ପ୍ରତ୍ୟେକ ସଚେତନ ନାଗରି କଠାରୁ 
ଆହ୍ବ।ନଗୁଡ଼ିକର ଯେପରି ଜବାବ ଆଶା କରୁଥ୍ଲା[, ଭାରତୀୟ ସାହିତିୟ୍କାରମାନେ 
ଅନେକ ସ୍ଥଳରେ ସେହି ଜବାବଟିକୁ ଦେଇପାରି ଲେ ନାହିଁ । ସାହିତ୍ୟ ଏହି ଦେଶରେ 
ଆହ୍ବାନଗୁଡ଼ିକର ଅନୁରୂପ ହୋଇ ଆମକୁ ଯେଉଁ ନେତୃତ୍ଵ ଦେଇପାରିଥାନ୍ତା, ତାହା ସେ 
ଦେଇପାରିଲା ନାହିଁ । ପ୍ରତାରଣା କଲା, ପ୍ରତାରିତ ହେଲା, ସମ୍ଭବତଃ ସବିର ହୋଇଗଲା | 

ସ୍ଵାଧୀନ ଭାରତବର୍ଷରେ ବାହାରକୁ ସାହିତ୍ୟ ଘରେ ଆନୁଷ୍ଠାନିକ ଭାବରେ କେତେ 
କ'ଣ ଘଟିଲାପରି ବୋଧ ହେଲା | ସାହିତ୍ୟର ମାହାଲ ବିଷୟରେ ଦେଶର ନୂତନ 
ସରକାର ମଧ୍ଯ ଚିନ୍ତା କଲେ, ସାହିତ୍ୟର ପୃଷ୍ଠପୋଷକତା କଲେ, ନବୀନ ଉସ୍ସାହରେ 
ଏକାଡ଼େମୀ ଓ ଆହୁରି କେତେ କ'ଣ ଗଢ଼ା ହେଲ। | ସେଗୁଡ଼ିକ ସତେଅବା କାହାର 
ଉଆସ ବା କଚେରୀ ପରି ଦେଖାଗଲେ । ସାହିତ୍ୟରେ ନାନା ନୂତନ ଯୋଜନାର 
ସୂତ୍ରପାତ କରାଗଲା । ସାହିତ୍ୟକାରକୁ ଆନୁଷ୍ଠାନିକ ଭ।ବରେ ସମ୍ମାନିତ ଦିଆଗଲା । 
ଏହିପରି ଭାବରେ ସାହିତ୍ୟ ପୋଷା ମାନିଗଲା । କାଳର ଅସଲ ଆସ୍ପ୍‌ହାଗୁଡ଼ିକୁ ପ୍ରକାଶ 
କରିବାରେ ଆଉ ସମର୍ଥ ହେଲା ନାହିଁ । ସାହିତ୍ୟରେ ଏକ ଅବକ୍ଷୟ -କାଳ ଆସିଲା । 
ରାଜପୁତ୍ର ଭଳି ଦେଖା ଯାଉଥ୍‌ବା ସାହିତ୍ୟକାର ମାନେ ସଭାରେ ବସି ନିଃସଙ୍ଗତାର 
ପ୍ରଶସ୍ତି ଗାନ କଲେ । ଯେତେ ନ ଖୋଜିଲେ, ଯେତେ ଅନୁଭବ ନ କଲେ, ତାହାଠାରୁ 

ଅଧ୍କ ଅନୁକରଣ କଲେ । ଭେସରା ହେଲେ, ବହୁ ଶକ୍ିହୀନତ।ର ସନ୍ତକ ହେଇ 
ରହିଲେ | ଯଥାଥ ଆହ୍ବ।ନଗୁଡ଼ିକ ସେମାନଙ୍କ ପାଖରେ ଅଲେ|ଡ଼ା ହୋଇ ରହିଲେ | 
ଯଥାଥ ଆହ୍ଵାନଗୁଡ଼ିକୁ ସତକୁ ସତ ଘ୍ରାଣ କରି ପାରିବା ନିମନ୍ତେ ଜଣେ ସାହିତ୍ୟକାରକୁ 
ଯେ କେତେ ଅଧ୍କ ପରିମାଣରେ ସଚେତନ ଏବଂ ସମ୍ବେଦନଶୀଳ ହୋଇରହି ବା 
ଆବଶ୍ୟକ, ସତେଅବା ତାହା ହିଁ ପ୍ରତିପାଦିତ ହୋଇଗଲା । 

ଯିଏ ଆହ୍ବାନର ଜବାବ ଦେବ, ତାକୁ ଅଙ୍ଗୀକାରବଦ୍ଧ ହୋଇ ରହିବାକୁ ପଡ଼ିବ । 
ସାହିତ୍ୟକାର ସାହିତ୍ୟ ପାଖରେ ଅଙ୍ଗୀକାରବଦ୍ଧ ହୋଇ ରହିବାର ଅର୍ଥ ହେଉଛି, ସେ 
ସବ ପ୍ରଥମେ ନିଜ ଭିତରେ ନିଜ୍ଚ ପାଖରେ ଅଙ୍ଗୀକାରବଦ୍ଧ ହୋଇ ରହିବ, ଆପଣାର 
ମୂଳଭୂତ ଜୀବନଦୃଷ୍ଟିରେ ସେ ସମର୍ପିତ ମଣିଷଟିଏ ହୋଇ ରହିବ, ସମର୍ପିତ ଜୀବନଟିଏ 
ବଞ୍ଚ୍‌ଥ୍‌ବ । ନିଜ ଭିତରେ ସେ କୌଣସି ପ୍ରକାରର ଦୁଇ ଭାଗ ବା ଏକାବେଳକେ କେତେ 
ଭାଗ ହୋଇ ରହିବାକୁ ସବୁଠାରୁ ବଡ଼ ପ୍ରମାଦ ବୋଲି ବୁଝିଥ୍‌ବ । ଆପଣାର ପ୍ରଭୁ ପରି ସେ 
ନିଜର ବୁଦ୍ଧିକୁ ମଧ୍ଯ ସେଡ଼ିକି ବଡ଼, ସେତିକି ଅଧ୍କ ଚ୍ରହଣଶୀଳ ଏବଂ ସେତିକି ସମ୍ମତ କରି 
ରଖ୍ଥ୍ବ | ସାହିତ୍ୟକାର ନିଜର ସବ ଶ୍ରେଷ୍ଠ ଆକୃତିଗୁଡ଼ିକ ସହିତ ଅ।ପଣାର ପ୍ରଭୁଟି 
ପାଖରେ ଅର୍ଥାତ୍‌ ଆପଣାର ସର୍ବୋଚ୍ଚ ଜୀବନମୂଲ୍ୟଗୁଡ଼ିକ ପାଖରେ ଅଙ୍ଗୀକାରବଦ୍ଧ ହୋଇ 
ରହିଥ୍ବ | ଏତିକି ସମ୍ଭବ ହୋଇପାରିଲେ ତାକୁ ପ୍ଥ୍ବୀଟାଯାକ ଏକାନ୍ତ ନିଜର ବୋଲି 
ଲାଗିବ, ପୃଥ୍ବୀର ମଣିଷମାନେ ସାଥୀ ବାଟୋଇ ପରି ଲାଗିବେ | ସମସ୍ତେ ସତେ ଅବା 
କୌଣସି ଅଭିପ୍ରେତ ବିବତ୍ତନର ସ୍ପୋତ ଉପରେ ବସି ଅଗ୍ରସର ହେଉଥ୍‌ବା ପରି ମନେ 
ହେବେ। ଏକ ସ୍ବତଃପ୍ରେରିତ ଆନନ୍ଦ ଦ୍ବାର। ପ୍ରେରିତ ହୋଇ ସାହିତ୍ୟକାର ସେହି 
ବିବତ୍ତନରେ ସହଯୋଗ କରିବ, ତା? କାଳଟିର ଯାବତୀୟ ପ୍ରୟାସ ସହିତ ସେ ଆପଣାକୁ 
ଏକାତ୍ମକ କରି ରଖ୍‌ବ । ପରିବତ୍ତନର ସମସ୍ତ ପ୍ରକ୍ରିୟା ସହିତ ସେ ଏକାତ୍ମକତା ଅଜନ 
କରିବ । ଅଙ୍ଗୀକାରବଦ୍ଧ ସାହିତ୍ୟିକ କଦାପି ଆହ୍ବାନଗୁଡ଼ିକର ସମ୍ମୁଖରୁ ଖସି ପଳାଏ ନାହିଁ । 
ସେ ଯାବତୀୟ ପ୍ରକାରର ଖସି ପଳାଇବାକୁ ଏବଂ ଲୁଚି ରହିଯିବାକୁ ଆତ୍ମଦ୍ରୋହ ତଥା 
ଭଶ୍ବଵରଦ୍ରହ ସଦଶ ମନେକରେ । ବର୍ତମାନ ପ୍ଥ୍‌ବୀରେ ସେହିଭଳି 
ସାହିତ୍ୟକାରମାନଙ୍କର ଏକାନ୍ତ ଅବଶ୍ୟକତା ରହିଛି, ଯେଉଁମାନେ ମନୁଷ୍ୟ- ଜଗତର 
ପରବର୍ତୀ ନିୟତିଟି ଲାଗି ଅଙ୍ଗୀକାରବଦ୍ଧ ହୋଇ ରହିବେ, ଆପଣାର ଶବଗୁଡ଼ିକୁ ଏକ 
ଅନୁରୂପ ଶକ୍ତି ଦ୍ଵାରା ଶ୍ତିମନ୍ତ କରିରଖ୍‌ବେ । ସେମାନେ ଏ ଯୁଗର ଯାବତୀୟ ସଂଶୟ 
ଏବଂ ଅବିଶ୍ବାସ ମଧ୍ଯରେ ତଥାପି ବିଶ୍ବାସ ଆଣିଦେବେ, ସାହସର ସହିତ ଆମ୍ମକାମୀ 
ଅଜ ପମାନଙ୍କୁ ଭୀରୁ ବୋଲି ଘୋଷଣା କରିବେ, ମନୁଷ୍ଯର ଅସଲ ଶଚ୍ି ତା' ସଙ୍ଗେ ସଙ୍ଗେ 
ରହିଛି ବୋଲି ତାକୁ ଏକ ପ୍ରତ୍ୟୟ ଆଣି ଦେଇପାରିବେ । 


ତୃତୀୟ ପରିଚ୍ଛେଦ 


ଓଡ଼ିଶାର ସମାଜ-ସାଂସ୍କତିକ ଭୂମି 


ପ୍ରଥମେ ଭୂମିଟିଏ ଥ୍ଲା, ମାତ୍ର ତାହାର ଓଡ଼ିଶା ବୋଲି ନାମକରଣ ହୋଇ ନଥ୍ଲା | 
ପଶ୍ଚିତ ଓ ଗବେଷକମାନେ ଅତୀତ ଭିତରକୁ ଶବ୍ଦ ସହିତ ଶବ୍ଦର ଖ୍‌ଅ ଲଗାଇ “ଉଭଡୁଂ , 
“ଓକ୍‌କଳ' ଓ 'ଓଡ଼ିସ' ପ୍ରଭୂତି କେତେ ସୁରାଖର ଆବିଷ୍ାର କରିଛନ୍ତି । ସେମାନଙ୍କ ମତରେ 
ତାମିଲ ଭାଷାରେ “ ଚାଷ କରିବାକୁ' ଉଡୁ ବୋଲି କୁହାଯାଏ ଏବଂ ଚାଷ କରୁଥିବା ବ୍ୟଲ୍ତିକୁ 
'ଓକ୍କଳ' ବୋଲି କହଚି | କନ୍ନଡ଼ ଭାଷାରେ “ଓଡ଼ିସ” କହିଲେ ଚାଷ କରୁଥ୍‌ବା ଲୋକକୁ 
ବୁଝନ୍ତି । ଏହିସବୁ ଶବ୍ଦ ସହିତ “ଓଡ଼ିଶା' ଶବ୍ଦଟିର କୌଣସି ସମ୍ବନ୍ଧ ରହିଛି ବୋଲି ସେମାନେ 
ଅନୁମାନ କରିଥାନ୍ତି । ପ୍ରାଚୀନ ତି୍ବତୀୟ ଶାସ୍ତ୍ରରେ ବର୍ତମାନର ଓଡ଼ିଶାର ଭୂମିଟିକୁ “ଓଟିବିଶା 
ବୋଲି କୁହାଯାଇଛି । ସେତେବେଳେ ଭୂମି ଭୂମି ମଧ୍ୟରେ ପ୍ରାୟ କୌଣସି ସମ୍ମନ୍ଧ ନ ଥ୍ଲା । 
ରାଜାମାନେ ଯେତିକି ରାଜ୍ୟ ଜୟ କରୁଥ୍‌ଲେ, ସେହି ଅନୁସାରେ ଭୁମିଗୁଡ଼ିକର ନାମକରଣ 
ହେଉଥ୍ଲା । ରାଜାମାନଙ୍କର ଜୟ ଓ ବିଜୟ ଅନୁସାରେ ରାଜ୍ୟଗୁଡ଼ିକର ସୀମା ବଦଳି 
ଯାଉଥ୍ଲା | ଗଠନ, ବିଗଠନ ଓ ପୁନର୍ଗଠନ ଲାଗି ରହିଥ୍ଲା | ଲୋକମାନେ ମର୍ମତଃ ପ୍ରଢା 
ଥ୍ଲେ, ନାଗରିକ ହୋଇ ନ ଥ୍ଲେ | ସେମାନେ ଜଭୁମିପରତି ଅନୁଗତ ନ ଥ୍ଲେ, ସେମାନଙ୍କର 
ମୂଳ ଆନୁଗତ୍ୟ ରାଜାଙ୍କ ପ୍ରତି ଥ୍ଲା । ରାଜାଙ୍କୁ ଅନେକ ସମୟରେ ଭଗବାନଙ୍କର ସମତୁଲ 
ବୋଲି ଦେଖା ଯାଉଥ୍ଲା । ମାତୃଭୂମି, ଜନୁଭୂମି, ଦେଶ ଓ ଜାତି ପ୍ରଭୂତି ଶବ୍ଦ ସେତେବେଳେ 
ଲୋକଟଚଳଣିର ଅଭିଧାନକୁ ହିଁ ଆସି ନ ଥ୍ଲା | 

ସେହି ପ୍ରଥମ କାଳରେ କଳିଙ୍ଗ ଏଜ ରାଜ୍ୟ ଥ୍‌ଲା ନା ଗୋଟିଏ ନିଦ୍ଦିଷ୍ଟ ଅଞ୍ଚଳରେ 
ବାସ କରୁଥ୍‌ବା କେତେକ ଜନଗୋଷ୍ଠୀଙ୍କୁ ବୁଝାଉଥ୍‌ଲା ? ପ୍ରାଚୀନ ଶାସ୍ତ୍ରଗୁଡ଼ିକରେ କଳିଙ୍ଗ 
ଶବ୍ଦଟିକୁ ପ୍ରଧାନତଃ ବହୃବଚନରେ ବ୍ୟବହାର କରାଯାଇଛି । କେଉଁଠି “ଏତେ କଳିଙ୍ଗାଃ' 
ବୋଲି କୁହାଯାଇଛି ତ ଆଉ କେଉଁଠି “କଳିଙ୍ଗାନ୍‌' ବୋଲି ଉଲ୍ଲେଖ କରାଯାଇଛି | 
ସେତେ ବେଳର ଗ୍ରନ୍ଥମାନଙ୍କରେ ଏହି ଭୂମିର ବିଭିନ୍ନ ଅଂଶକୁ ସୂଚାଇ ଦେଇ କୋଶଳ, 
ଉତ୍କଳ, କଳିଙ୍ଗ ଓ ଓଡ୍ର ପ୍ରଭୂତି ନାମଗୁଡ଼ିକୁ ବ୍ୟବହାର କରାଯାଇଛି । କଳିଙ୍ଗ ନାମରେ 
ସେତେବେଳେ ପ୍ରକୃତରେ କେତୋଟି ରାଜ୍ୟ ରହିଥ୍ଲ! ? ଏହି ଭୂମିଟିର ବିଭନ୍ 
ଶାସକରାଜା ଗ୍ରହଣ କରିଥ୍ବା ପଦବୀରୁ ଏଭଳି ଏକ ସନ୍ଦେହ କରିବାର କିଞ୍ଚ୍ତ୍‌ କାରଣ 
ମଧ୍ୟ ରହିଛି । ଏହି ନରପତିମାନଙ୍କ ମଧ୍ୟରୁ କେହି ନିଜକୁ ଖାଲି “ କଳିଙ୍ଗାଧ୍ପତି' ବୋଲି 
କହିଛନ୍ତି । କେହି ତ୍ରିକଳିଙ୍ଗାଧ୍ପତି ବୋଲି କହିଛନ୍ତି ଏବଂ ଆଉ କେହି ହୁଏଚ ସବୁଯାକ 
କଳିଙ୍ଗକୁ ନିଜର ଅଧୀନକୁ ଆଣି ଆପଣାକୁ ସକଳ -କଳିଙ୍ଗାଧ୍ପତି ବୋଲି ଘୋଷଣା ମଧ୍ଯ 
କରିଛନ୍ତି । ତ୍ରିକଳିଙ୍ଗ କହିଲେ ଆଲୋଚକମାନେ ଅନେକ ସମୟରେ କଳିଙ୍ଗ, କୋଙ୍ଗଦ 


ତୃତୀୟ ପରିଚ୍ଛେଦ ୪୨ ଓଡ଼ିଶାର ସମାଜ- ସାଂସ୍କୃତିକ ଭୂମି 
ଏବଂ ଉକ୍ରଳ ନାମକ ତିନୋଟି ରାଜ୍ୟର ସମାହାରକୁ ବୁଝିଛନ୍ତି । ଓଡ଼ିଶାରେ ଗଙ୍ଗବଂଶର 
ପ୍ରତିଷ୍ଠାତା ର।ଜଳା ଚେ।ଳଗଙ୍ଗଦେବଙ୍କର ଗୋଟିଏ ଘୋଷଣା ଅନୁସାରେ ଜଣେ 
କାମାଣ୍ତବଦେବ କଳିଙ୍ଗ ନାମକ ଏକ ରାଜ୍ୟର ପ୍ରତିଷ୍ଠା କରିଥ୍‌ଲେ ବୋଲି ଜଣାଯାଉଛି । 

ଅଶୋକଙ୍କର କଳିଙ୍ଗ ବିଚୟ ଓଡ଼ିଶାରେ ଏକ ସୁପରିଚିତ କିମ୍ବଦନ୍ତୀ ହୋଇ ସେହି 
କାଳରୁ ରହିଛି । ଏହା ଖ୍ରୀଷ୍ଟପୂର୍ବ ଚତୁର୍ଥ ଶତାବ୍ଦୀର କଥା । ମଗଧରାଜ ଅଶୋକ କଳିଙ୍ଗ 
ଉପରେ ବିଜୟଲାଭ କରିଥଲେ ବୋଲି ତାଙ୍କ ଶିଳାଲେଖରେ ଖୋଦିତ ହୋଇଛି ସତ, ମାତ୍ର 
କଳିଙ୍ଗର କେଉଁ ରାଜାଙ୍କୁ ପରାସ୍ତ କରି ସେ ଏହି ବିଜୟଟିକୁ ହାସଲ କରିଥ୍ଲେ, ଏପର୍ଯ୍ୟନ୍ତ ସେହି 
ସନ୍ଧାନଟି ମିଳିନାହିଁ । ଅଶୋକଙ୍କର ସାମ୍ରାଚ୍ୟ ଭାରତବର୍ଷର ବହୁ ଭୂଖଣ୍ଡକୁ ବିସ୍ତାରିତ 
ହୋଇଯାଇଥ୍ଲା ସତ, ମାତ୍ର ତାଙ୍କର ମୃତ୍ୟୁ ଅନ୍ତେ ମଗଧର ରାଜାମାନେ ଆଉ ସେହି 
ସାମ୍ରାଜ୍ୟକୁ ସେହିଭଳି ଗୋଟିଏ କରି ରଖ୍‌ପାରି ନ ଥ୍ଲେ | ଗୋଟିଏ ସାମ୍ରାଜ୍ୟ ଖଣ୍ଡ ଖଣ୍ଡ 
ହୋଇ ବହୁ ରାଜ୍ୟରେ ବିଭକ୍ତ ହୋଇଯାଇଥ୍‌ଲା । ଗୋଟିଏ ମତ ଅନୁସାରେ କଳିଙ୍ଗର ପୂର୍ବ 
ରାଜାମାନଙ୍କର ବଂଶଧର ଚୈତ୍ର ଏର କୋଶଳରୁ ଆସି କଳିଙ୍ଗରେ ନିଜର ସ୍ଵାଧୀନ ରାଜ୍ୟ 
ସ୍ଥାପନ କରିଥ୍‌ଲେ । ଏରଙ୍କର ପୁତ୍ର ହେଉଛନ୍ତି ଖାରବେଳ । ଏହି ଖାରବେଳ ଓ ତାଙ୍କର ଦୁଇ 
ପୁତ୍ରଙ୍କର ନାମରୁ ସିଏ ଦ୍ରାବିଡ଼ ଥ୍‌ଲେ ବୋଲି ମଧ୍ଯ ଏକ ଅନୁମାନ କରାଯାଇଛି । ତାଙ୍କର କୀରି 
ସମ୍ବନ୍ଧରେ ଭୁବନେଶ୍ବର ପାଖ ହାତୀଗୁଙ୍ଫାର କାନ୍ଥରେ ତାଙ୍କରି ଅଦେଶରେ ଯେଉଁସବୁ 
ବିବରଣୀ ଖୋଦିତ ହୋଇ ରହିଛି, ସେଥ୍‌ରେ ଖାରବେଳ ମଗଧରାଜ୍ୟର ଲୋକମାନଙ୍କର 
ମନରେ ବିପୁଳ ଭୟ ଜନ୍ମାଇ ନିଜ ଅଶ୍ଵମାନଙ୍କୁ ନେଇ ସୁଦୂର ଗଙ୍ଗାନଦୀରେ ପାଣି ପିଆଇଥ୍‌ଲେ 
ବୋଲି ଲେଖା ହୋଇଛି । ସେହି ଶିଳାଲେଖରେ ଖାରବେଳ ଆପଣାକୁ କ୍ଷମାର ରାଜା ଓ ବଡ଼ 
ରାଜା ବୋଲି ଘୋଷଣା କରିଛନ୍ତି, ଭିକ୍ଷୁମାନଙ୍କ ଭିତରେ ଆପଣାକୁ ଶ୍ରେଷ୍ଠ ବୋଲି କହିଛନ୍ତି, 
ଧର୍ମ ଆଚରଣ କରୁଥ୍ବା ବ୍ୟଚ୍ଚିମାନଙ୍କ ମଧ୍ଯରେ ସେ ସର୍ବଶ୍ରେଷ୍ଠ ଥ୍ଲେ ବୋଳି କହିଛନ୍ତି । 

ବରମାନର ଓଡ଼ିଶାର ଅତୀତ ଗୌରବକୁ ଆମର ମନୋମତ ବଡ଼ କରି ଦେଖାଇବା 
ପାଇଁ ଆମେ ସେକାଳର ସେହି ଇତିହାସଗାଥା ସହିତ ଓଡ଼ିଶାକୁ ନେଇ ଯୋଡ଼ିଦେବାର 
କୌଣସି ଚେଷ୍ଟା କରିବା ନାହିଁ । ଓଡ଼ିଶା କହିଲେ ଆଜି ଆମେ ଯାହାକୁ ବୁଝୁଛୁ ଓ ଯେଉଁ 
ଏକତ୍ସଟିକୁ ଅନୁଭବ କରୁଛୁ, ସେହି ଓଡ଼ିଶା ସେତେବେଳେ କେଉଁଠି ହେଲେ ନ ଥ୍ଲା । 
ଭୂଇଁଗୁଡ଼ିକ ରହିଥ୍ଲା, ରାଜାମାନେ ଥ୍ଲେ, ମାତ୍ର ଭୂଇଁଟିର ପାଶ୍ଚାତରେ କୌଣସି ଅନୁଭୁତି 
ନ ଥ୍ଲା । ଖାର ବେଳଙ୍କ ପରେ .ଆମ ଅନୁଭବର ଓଡ଼ିଶାଟି ଉପରେ କେତେ ରାଜା ଓ 
ରାଜବଂଶ ଆସିଲେ, କେତେ ଯୁଦ ଲାଗି ଏକାଧ୍କ ବାର କେତେ ଜୟ ପରାଜୟ ଘଟିଲା | 
କେତେ ରାଜ୍ୟବୃଦ୍ଧି ହେଲା, ରାଜ୍ଯହ୍ବାସ ହେଲ। । ଜଣେ ଜଣେ ପ୍ରତାପଶାଳୀ ରାଜାଙ୍କ 
ଅମଳରେ ସାନ ସାନ ବହୁଖଣ୍ଡ ମିଶି ଗୋଟିଏ ହୋଇ ଯାଉଥଲା । ପୁଣି ଗୋଟିଏ ରାଜ୍ୟ 
ମଉକା ଆସିବା ମାତ୍ରକେ ସାତଖଣ୍ଡ ବା ସତରଖଣ୍ଡରେ ବିଭକ୍ତ ମଧ୍ୟ ହୋଇ ଯାଉଥଲା । 
ସେଗୁଡ଼ିକ ମଧ୍ୟରେ ଆମେ ଆମର ଏ ଓଡ଼ିଶାଟିକୁ ଖୋଜିବାକୁ ଗଲେ କେବଳ ଭ୍ରମରେ ହିଁ 
ପଡି ରହିଥ୍ବା | । 


ତୃତୀୟ ପରିଚ୍ଳେଦ ୪୩ ଓଡ଼ିଶାର ସମାଜ-ସାଂସ୍ଟୃତିକ ଭୂନ 

ସାଂସ୍କୃତିକ ଓଡ଼ିଶା ଅତୀତର ଯେଉଁ ଯୁଗରେ ଯେତେ ଖଣ୍ଡ ହୋଇ ରହିଥାଉ 
ପଛକେ, ତାହା ଯେ ସର୍ବଦା ବୃହତ୍ତର ଭାରତ- ଭୁଖଣ୍ଡର ଅନ୍ତର୍ଗତ ହୋଇ ରହିଥ୍ଲା।, 
ସେଥ୍‌ରେ ସନ୍ଦେହ କରିବାର କୌଣସି ଅବକାଶ ନାହିଁ । ସଂସ୍କୃତିର ପରି ଭ।ଷାରେ 
ଭାରତବର୍ଷକୁ ଯଦି ଏକ “ବୃହତ୍‌ ପରମ୍ପରା' ବୋଲି କୁହାଯାଏ, ତେବେ ଓଡ଼ିଶାକୁ ଆମେ 
ଯାବତୀୟ ଦୃଷ୍ଟିକୋଣରୁ ତାହାର ଏକ କ୍ଷୁଦ୍ର ପରମ୍ପରା” ବୋଲି ହିଁ କହିବା ଏବଂ ସେହି 
ଅନୁସାରେ ସମଗ୍ର ପ୍ରସଙ୍ଗଟିର ବିଚାର କରିବା । ଯେଉଁମାନେ ଭାରତରେ ଆପଣାକୁ ଗର୍ବର 
ସହିତ ଆର୍ଯ୍ୟ ବୋଲି କହିଥାନ୍ତି, ସେମାନେ ଭାରତବର୍ଷକୁ ଆର୍ଯ୍ୟଭୂମି ବୋଲି କହିଥାନ୍ତି । 
ମାତ୍ର, ଆମ ଇତିହାସ କହୁଛି ଯେ, ଆର୍ଯ୍ୟମାନଙ୍କ ପୂର୍ବରୁ ମଧ୍ୟ ଭାରତବର୍ଷରେ ମଣିଷମାନେ 
ଥ୍ଲେ; ସେମାନଙ୍କର ସଭ୍ଯତା ଥ୍ଲା, ସଂସ୍କୃତି ଥ୍ଲା | ଆର୍ଯ୍ୟମାନେ ବାହାରୁ ଭାରତବର୍ଷକୁ 
ଆସିଥ୍‌ଲେ । ଭାରତ ଭିତରକୁ ଆସିବା ପୂର୍ବରୁ ସେମାନେ ଯାଯାବର ଥ୍ଲେ । ସବୁ ଆର୍ଯ୍ୟ ଯେ 
ଗୋଟିଏ ମୁଥରେ ଭାରତବର୍ଷକୁ ଆସିଥ୍‌ଲେ, ସେକଥା ଆଦୌ ନୁହେଁ । ସେମାନେ ବହୁ 
ଦଳରେ ବିଭିନ୍ନ ସମୟରେ ଭାରତବର୍ଷ ରେ ପ୍ରବେଶ କରିଥ୍‌ଲେ । ସେମାନେ ଭାରତକୁ 
ଆସିବା ପୂର୍ବରୁ ଭାରତବର୍ଷରେ ଦ୍ରାବିଡ଼ ସଭ୍ୟତା ଥ୍ଲା, ଅଷ୍ଚିକ୍‌ ଅର୍ଥାତ୍‌ ଆଗ୍ନେୟ ଅର୍ଥାତ୍‌ 
ଆଦିବାସୀମାନଙ୍କର ସଭ୍ୟତା ଥ୍ଲ। | ସଂସ୍କୃତ ଶାସ୍ତ୍ରରେ ଅଙ୍ଖ୍ିକ୍‌ମାନଙ୍କୁ ନିଷାଦ, 
ଦ୍ରାବିଡ଼ମାନଙ୍କୁ ଦ୍ରବିଡ଼, ଇଣ୍ଡୋ -ଇଉରେ।ପୀୟ ମାନଙ୍କୁ ଆର୍ଯ୍ୟ ଏବଂ ମଙ୍ଗୋଲୀୟମା ନଙ୍କୁ 
କିରାତ ବୋଲି କୁହାଯାଇଛି । ଏମାନେ ସମସ୍ତେ ବାହାରୁ ଭାରତକୁ ଆସିଛନ୍ତି । ସମସ୍ତେ ମିଶି 
ପ୍ରାଚୀନ ଭାରତର ଜନଗୋଷ୍ଠୀକୁ ଗଠନ କରିଛନ୍ତି । 

ସଂସ୍କୃତ ଭାଷୀର ଦ୍ରାମିଡ଼ ଶବ୍ଦଟି କାଳକ୍ରମେ ଦ୍ରମିଳ ହୋଇ ବତ୍ତମାନର “ ତାମିଳ'ରେ 
ପରିଣତ ହୋଇଛି । ଅଷ୍ଟିକ୍‌ ବା ନିଶାଦମାନଙ୍କର ଶ୍ରେଣୀରେ ଆମେ କୋହ୍ ମୁଣ୍ଡା, ଭୁମିଜ, 
ସାନ୍ତାଳ, ହୋ, ଶବର ଓ ଗଦବା ପ୍ରଭୃତି ଜାତିକୁ ସୁମାରି କରିପାରିବା | ଆର୍ଯ୍ୟମାନେ ବସ୍ତୁତଃ 
ଆକ୍ରମଣକାରୀ ଭାବରେ ଭାରତବର୍ଷକୁ ଆସିଥ୍‌ଲେ ଏବଂ ଏଠାରେ ଆଗରୁ ଥ୍‌ବା 
ସଭ୍ୟତାଟିକୁ ପରାସ୍ତ କରି ବସତି ସ୍ଥାପନ କରିଥ୍‌ଲେ ସତ, ମାଚ୍ର ସେମାନେ ସେଇଟିରୁ 
କେତେକେତେ ଉପାଦାନକୁ ନିଜର ସଭ୍ୟତା ମଧ୍ୟକୁ ଗ୍ରହଣ କରି ନେଇଛନ୍ତି ଓ ସେଗୁଡ଼ିକ 
କ୍ରମେ ଆର୍ଯ୍ୟସଭ୍ୟତା ରୂପେ ପରି ଗଣିତ ହୋଇଛି । ଆର୍ଯ୍ୟେତର ସଂସ୍କୃତିଗୁଡ଼ିକ ଦ୍ଵାରା 
ଆର୍ଯ୍ୟମାନଙ୍କର ସଂସ୍କ ତି ପରିପୁଷ୍ଟ ହୋଇଛି । ଆର୍ଯ୍ୟମାନଙ୍କର ଯାବତୀୟ ଧର୍ମାଚାର, ଶ୍ରାଦ୍ଧ, 
ବିବାହ, ଜନ୍ମ ଓ ମୃତ୍ୟୁସହିତ ସମ୍ବନ୍ଧିତ ସକଳ ବିଶ୍ଵାସ, ସଂସ୍କାର ଏବଂ ଆଚାର, ବିଭିନ୍ନ 
ଦେବଦେବୀଙ୍କର ରୂପ ଓ କଳ୍ପନା ତଥା ଆହାର ଏବଂ ଆଚରଣ ବିଷୟରେ ବହୁବିଧ ନିଷେଧ 
ଓ ବାରଣକୁ ଆର୍ଯ୍ୟମାନେ ଆଦିବାସୀମାନଙ୍କଠାରୁ ଆହରଣ କରିଛନ୍ତି । ଗ୍ରାମର ରକ୍ଷା 
କରୁଥ୍ବ। ଗ୍ରଁମଦେବତ।ଙ୍କର କଳ୍ପନ। ଆର୍ଯ୍ୟମାନଙ୍କ ଆସିବ। ପୂବରୁ ରହିଥ୍ବ। 
ଗ୍ରାମଗୋଷ୍ଠୀଗୁଡ଼ିକର ବିଶ୍ଵାସରୁ ଜନ୍ମଲାଭ କରିଛି । ଶୀତଳା, ବନଦୁଗାଁ, ଷଷ୍ଠୀ, ବହୁ 
ପ୍ରକାରର ଚଣ୍ଡୀ, ନରମୁଣ୍ଡର ମାଳା ପରିଧାନକରି ଶ୍ମଶାନରେ ବୁଲୁଥ୍‌ବା କାଳୀ, ଶୁଶାନଚାରୀ 
ଶିବ ଓ ପର୍ଣ୍ଣଶବରୀ ପ୍ରଭୂତି ଆର୍ଯ୍ୟେତର ଦେବଦେବୀମାନେ ଆୟ୍ଯ୍ୟମାନଙ୍କର ଗୋଷ୍ଠୀବିଶ୍ଵାସ 


ତୃତୀୟ ପରିଚ୍ଛେଦ ୪୪ ଓଡ଼ିଶାର ସମାଜ- ସାଂସ୍କୃତିକ ଭୂମି 


ଭିତରକୁ ଆମଦାନୀ ହୋଇ ଆ ସିଛନ୍ତି । ନାନାବିଧ୍‌ ବ୍ରତ, ଓଷା ଓ ପୂଜା ସେହିଠାରୁ ଆସିଛି । 
ରଜପର୍ବର ବିଧ୍ଟି ମଧ୍ଯ ସର୍ବପ୍ରଥମେ ସେହି ଆଦିବାସୀମାନଙ୍କର ଥ୍ଲା । ଭାରତୀୟ ସଂସ୍କୃତିକୁ 
ଏକ ନିର୍ଦିଷ୍ଟ ଆକାର ଦେବାରେ ଦ୍ରାବିଡ଼ମାନଙ୍କର ମଧ୍ୟ ପ୍ରଭୂତ ଅବଦାନ ରହିଛି । 

କେତେ ସମୀକ୍ଷକ ମତ ଦେଇ କହିଛନ୍ତି ଯେ, ଭାରତୀୟ ସଭ୍ୟତା ଓ ଭାରତୀୟ 
ଜୀବନକୁ ଆର୍ଯ୍ୟମାନଙ୍କର ଅବଦାନ ପ୍ରଧାନତଃ ବୁଦ୍ଧିର କ୍ଷେତ୍ରରେ ଏବଂ ଆର୍ଯ୍ୟେତର ଅଷ୍ଟିକ୍‌ 
ଓ ଦ୍ରାବିଡ଼ ସଭ୍ୟତା ତାହାକୁ ତ।'ର ହୃଦୟର ପ୍ରସ୍ଥଟିକୁ ଆଣି ଯୋଗାଇ ଦେଇଛି | 
ଦ୍ରାବିଡ଼ମାନେ କୃଷିକାଯ୍ୟ କରୁଥ୍‌ଲେ ଏବଂ ସେମାନଙ୍କର ସମାଜ- ବ୍ୟବସ୍ଥା ପ୍ରଧାନତଃ 
ମାତୃକୈନ୍ଦ୍ରିକ ଥ୍ଲା । ଏହି ଦୁଇଟିଯାକ କାରଣ ହିଁ ପରବର୍ତୀ କାଳରେ ତାନ୍ତ୍ରିକ ସାଧନାର 
ଉଦୟ ଏବଂ ବିକାଶକୁ ବହୂ ଉପାଦାନ ଅବଶ୍ଯ ଯୋଗାଇ ଦେଇଥ୍ବ | ଭାରତର 
ମାନଚିତ୍ରରେ ଓଡ଼ିଶା ଦକ୍ଷିଣ ଏବଂ ଉତ୍ତର ମଧ୍ଯରେ ଏକ ସେତୁପରି ହୋଇରହିଛି । କେବଳ 
ଏହି ଭୌଗୋଳିକ ଅବସ୍ଥିତି ଦୃଷ୍ଟିରୁ ନୁହେଁ, ଭାଷା, ସାମୂହିକ ଜୀବନ, ଧର୍ମ ଓ ସାହିତ୍ୟର 
କ୍ଷେତ୍ରଗୁଡ଼ିକରେ ମଧ୍ଯ ଓଡ଼ିଶା ଦକ୍ଷିଣ ଏବଂ ଉତ୍ତର ମଧ୍ୟରେ ସେତୁ ହୋଇ ରହିଛି । 
ଉଭୟଆତଡ଼ୁ ରାଜା ଓ ଶାସକମାନେ ଓଡ଼ିଶାକୁ ଆକ୍ଟମଣ କରଛନ୍ତି; ପଣ୍ଡିତ ଓ 
ଧର୍ମପ୍ରଚାରକମାନେ ମଧ୍ୟ ଉଭୟଆ ଡୁ ଆସିଛନ୍ତି । ବହୁ ଶତାବ୍ଦୀ ଧରି ଉତ୍ତରର ଆର୍ଯ୍ୟମାନେ 
ଅଙ୍ଗ ଓ ବଙ୍ଗ ସହିତ କଳିଙ୍ଗକୁ ପତିତମାନଙ୍କର ଭୂମି ବୋଲି କହୁଥ୍‌ଲେ । କେବଳ ତୀର୍ଥ ଯାତ୍ରା 
ବ୍ୟତୀତ ଅନ୍ୟ କୌଣସି ଉଦ୍ଦେଶ୍ୟରେ ଏହି ସବୁ ଭୂମିକୁ ଯାତ୍ରା କଲେ ଘରକୁ ଫେରି 
ସେମାନଙ୍କୁ ଶୁଦ୍ଧ ହେବାକୁ ପଡ଼ୁଥ୍‌ଲ। । ଅଙ୍ଗ, ବଙ୍ଗ ଓ କଳିଙ୍ଗର ଅଧ୍ବ।ସୀମ।ନେ 
ଆଯ୍ୟମାନଙ୍କ ଆଖ୍‌ରେ ଇତର ବା ବ୍ରାତ୍ୟ ଥୁଲେ, ଅର୍ଥାତ୍‌ ସେମାନେ ଆର୍ଯ୍ୟାନଙ୍କର ବିଧ୍‌, 
ନିୟମ ଓ ଧମୀୟ ସଂସ୍କାରଗୁଡ଼ିକୁ ମାନୁ ନ ଥ୍‌ଲେ । ମତ୍ସ୍ୟପୁରାଣରେ ଉତଡ୍ରଦେଶକୁ ମ୍ଲେଚ୍ଛ 
ଦେଶ ବୋଲି କୁହାଯାଇଛି । କୌଣସି ଜୈନ ଶାସ୍ତ୍ରରେ ଉତ୍ରଦେଶର ଭାଷାକୁ ମଧ୍ଯ ମ୍ଲେଛଛ 
ଭାଷା ବୋଲି କୁହାହୋଇଛି । 

ଓଡ଼ିଶା ନାମକ ଭୂମିଟିର ପ୍ରାଚୀନତମ ଅଧ୍ବାସୀ ଅଷ୍ଟିକ୍‌ ଥ୍‌ଲେ । ଗବେଷକମାନେ 
ତୋଷଳ, ଧୌନଳି, କଳିଙ୍ଗ, ତ୍ରିଲିଙ୍ଗ ଏବଂ ଭକୁଳ ଶବ୍ଦଗୁଡ଼ିକୁ ପ୍ରଥମେ ଅଷ୍ଟିିକ୍‌ ଶବ୍ଦ ଥ୍ବାର 
ଅନୁମାନ କରିଛନ୍ତି । ଖ୍ରୀଷ୍ଟ ଜନ୍ମର ଅବ୍ୟବହିତ ପୂର୍ବରୁ ଏହି ଭୂମିକୁ ଦକ୍ଷିଣ ଓ ଦକ୍ଷିଣ- ପଶ୍ଚିମ 
ଦିଗରୁ ଦ୍ରାବିଡ଼ମାନେ ଆସିଛନ୍ତି ଏବଂ ତା'ପରେ ରାଢ଼ ଏବଂ ମହାକୋଶଳ ଦେଇ ଦୁଇଟି 
ଶାଖାରେ ଆର୍ଯ୍ୟମାନେ ବି ଆସିଛନ୍ତି । ଏହିପରି ଭାବରେ ଅଷ୍ଚ୍ରିକ୍‌ ଏବଂ ଦ୍ରାବିଡ଼ ଭାଷାର ମୂଳ 
ପରସ୍ତଟି ଉପରେ ମଗଧ ଏବଂ ମହାକୋଶଳର ଆଯ୍ୟଭାଷା ଆପଣାକୁ ବିସ୍ତୃତ କରି 
ଆଣିବାର ଚେଷ୍ଟା କରି ପ୍ରାଚୀନ ଓଡ଼ିଆ ଭାଷାକୁ କ୍ରମବିବର୍ଭିତ କରିଆଣିଛି । ପାତଞ୍ଜଳ 
ଯୋଗଶାସ୍ତ୍ରରେ ପାତଞ୍ଜଳି ସଂସ୍କୃତ ଭାଷାକୁ ଶିଷ୍ଟମାନଙ୍କର ଭାଷା ବୋଲି ବର୍ଣ୍ଣନା କରିଛନ୍ତି । 
ଶିଷ୍ଟ କହିଲେ ସେ ପ୍ରଧାନତଃ ଆର୍ଯ୍ୟାବର୍ତର ବ୍ରାହ୍ମଣମାନଙ୍କୁ ବୁଝିଛନ୍ତି । ପ୍ରାଚୀନ ଯୁଗରେ 
ସଂସ୍କୃତ ଭାଷାରେ ସବୁ ପୋଥ୍‌ ଲେଖା ହେଉଥ୍‌ଲା ସତ, ମାତ୍ର ତାହା କେବେହେଲେ କଥ୍ତ 
ଭାଷା ନ ଥ୍ଲା । କେବେହେଲେ ଲୋକସ୍ତରକୁ ଆସି ନ ଥ୍ଲା । ଲୋକମାନେ ବହୁଥ୍‌ବା ଭାଷା 


ତୃତୀୟ ପରିଚ୍ଛେଦ ୪୫ ଓଡ଼ିଶାର ସମାଜ- ସାଂସ୍କୃତିକ ଭୂମି 
ହେଉଛି ପ୍ରାକୃତ । ଗୌତମ ବୁଦ୍ଧ ହିଁ ଭାରତବର୍ଷରେ ସମ୍ଭବତଃ ସର୍ବପ୍ରଥମେ ପ୍ରାକୃତ ଭାଷାକୁ 
ଧମପ୍ରଚାରର ମାଧ୍ୟମରୂପେ ବ୍ୟବହାର କରିଥ୍‌ଲେ ଏବଂ ଶାସ୍ତ୍ରର ଭାଷାରୂପେ ସ୍ଵୀକାର 
କରିଥ୍‌ଲେ | ବୌଦଶାସ୍ତଗୁଡ଼ିକ ପ୍ରାକୃତର ସବପ୍ରାଚୀନ ରୂପ ପାଲିଭାଷାରେ ହିଁ ଲିପିବଦ୍ଧ 
ହୋଇ ରହିଛି । 

ବୌଦ୍ଧଧମ କ୍ରମେ ରାଜଧମ ରେ ପରିଣତ ହୋଇଯିବା ପରେ ଏବଂ ପାଲିଭାଷା 
ରାଜସଭାକୁ ଆସିବାପରେ ତଥାପି ଲୋକମାନେ ଯେଉଁ ଭାଷା ବ୍ୟବହାର କରୁଥ୍‌ଲେ, 
ଭାରତବର୍ଷରେ ସେହି ଯୁଗରେ ସେଗୁଡ଼ିକୁ ଅପତଭ୍ଜଂଶ ବୋଲି କୁହାଯାଇଛି । ସେହି 
ଭାଷାଗୁଡ଼ିକ ବ୍ୟବହୃତ ହେଉଥ୍‌ବା ଅଞ୍ଚଳଗୁଡ଼ିକର ନାମ ଅନୁସାରେ ସେଗୁଡ଼ିକୁ କ୍ର ମେ 
ସୌରସେନୀ,, ମହାରାଷ୍ଟ୍ରୀ, ମାଗଧୀ ପ୍ରଭୂତି ନାମରେ ଚିହ୍ନଟ କରାଯାଇଛି । ଓଡ୍ରଦେଶର 
ଲୋକମୁଖରେ କଥ୍ତ ଭାଷା ଏବଂ ସୌରସେନୀ ପ୍ରଭୁତି କେତେକ ଅପଭ୍ରଂଶର ପଦ ସହିତ 
ଶବରୀ ଭାଷାର ମିଶ୍ରଣରେ ଓଡ୍ରୀ ଭାଷା ଏକ ସ୍ଵତନ୍ତ୍ର ରୂପ ଗ୍ରହଣ କରିଛି । ଭରତମୁନିଙ୍କର 
ନାଟ୍ୟଶାସ୍ତ୍ରରେ ଓତ୍ତୀ ବିଭାଷା ଏବଂ ଞଭତ୍ରୀ ମାଗଧୀର ଉଲ୍ଲେଖ ଅଛି । ଷୋଡ଼ଶ ଶତାବ୍ଦୀରେ 
ଓଡ଼ିଶାରେ ଜନ୍ମଗ୍ରହଣ କରିଥ୍ବା ଜଣେ ପଣ୍ଡିତ ଶ୍ରୀ ମାକଣ୍ଡେୟ କବି ଚନ୍ଦ୍ର ତାଙ୍କ “ପ୍ରାକୃତ- 
ସବସ୍ଵ' ଗ୍ରନ୍ଥରେ ଓଡ୍ରୀକୁ ଏକ ଭାଷାରୂପେ ଗ୍ରହଣ କରିଛନ୍ତି । 

ଅର୍ଥାତ୍‌, ଓଡ଼ିଶାର ମୂଳ ଭାଷା ହେଉଛି ଶାବରୀ ଭାଷା । ସଂସ୍କୃତ ପଣ୍ଡିତମାନେ 
ଶବରମାନଙ୍କୁ ସେକାଳରେ ଆଟବିକ ଅର୍ଥାତ୍‌ ଅଟବୀବାସୀ ବୋଲି କହିଛନ୍ତି । ଓଡ଼ିଶାର ପ୍ରାୟ 
ସବୁ ପ୍ରାଚୀନ ଦେବଦେବୀ ସେହି ଶାବରକାଳରୁ ଆମ ସଂସ୍କୃତି ଭିତରକୁ ଉଦ୍‌ଭୂତ ହୋଇ 
ଆସିଛବି । ଶବରମାନଙ୍କର ସମଲାଇ ହେଉଛନ୍ତି ଆମ ସମଲେଶ୍ଵରୀ । ବୁଢ଼ାରାଜା ପ୍ରଭୂତି 
ଦେବତାମାନଙ୍କର ନାମ ସେହି ଆଦିବାସୀମାନଙ୍କଠାରୁ ଆସିଛି ଏବଂ ଏପରି ଗୋଟିଏ 
ମତ ରହିଛି ଯେ, ଶବରଭାଷାର ଜଗନ୍ନାଲୋ ଓ ଜଗନ୍ତା ପ୍ରଭୂତି ଭଶ୍ଵରବାଚକ ଶବ୍ଦରୁ 
ଓଡ଼ିଶାର ଇଷ୍ଟଦେବତା ଜଗନ୍ନାଥ ନାମିତ ହୋଇଛନ୍ତି । ଶବରମାନଙ୍କର ଶବରୀ ବିଦ୍ୟା 
ସମ୍ଭବତଃ ପରବତ୍ତୀ କାଳର ଆୟୁବେଦକୁ ମୂଳ ପ୍ରେରଣା ଗୁଡ଼ିକ ଆଣି ଯୋଗାଇ 
ଦେଇଛି। ଠିକ୍‌ ସେହିପରି ଅଷ୍ଟ୍ରକ୍‌ ଶାବରୀ ଭାଷାର ମୂଳ ପଞ୍ଜରଟି ଉପରେ 
ଦ୍ରାବିଡ଼।ମାଗଧୀ ଓ ସୌର ସେନୀ ପ୍ରଭ୍‌ତି ଅପଭ୍ରଂଶ ଗୁଡ଼ିକର ପରିପୂରକ ଭଣ୍ଡାରମାନ 
ଆସି ମିଳିତ ହୋଇଛି । ତା'ପରେ ସଂସ୍କୃତ ଆସିଛି, ଆରବୀ, ଫାର୍‌ସୀ ଓ ଉର୍ଦୁଁ ଆସିଛି | 
ସର୍ବଶେଷ ରେ ପାଶ୍ଚ।ତ୍ୟ ଭାଷାଗୁଡ଼ିକ ଆସିଛନ୍ତି । ସବୁ ମିଶି ବତ୍ତମାନର ଓଡ଼ିଆ ଭାଷାକୁ 
ରୂପ ଦେଇଛନ୍ତି ଓ ଏବେ ମଧ୍ୟ ଦେବାରେ ଲାଗିଛନ୍ତି । 

ଷୋଡ଼ଶ ଶତାବ୍ଦୀର ମଧ୍ଯଭାଗରେ ମୋଗଲମାନେ ଉପକୂଳ ଅଞ୍ଚଳର ଓଡ଼ିଶାକୁ ନିଜ 
ଅଧୀନକୁ ଜୟ କରିନେବା ପରେ ଯାଇ ସମ୍ଭବତଃ ଓଡ଼ିଶା ଶବ୍ଦ ବ୍ୟବହାରକୁ ଆସିଲା ¦ ତା' 
ପୂର୍ବରୁ କଳିଙ୍ଗ ଥ୍ଲା, ଉତ୍କଳ ଥ୍ଲା, କୋଶଳ ଥ୍ଲା; ମାତ୍ର ଓଡ଼ିଶା ନ ଥ୍ଲା | ସେହି 
ନାମଗୁଡ଼ିକ ଭିନ୍ନ ଭିନ୍ନ ଅଞ୍ଚଳକୁ ସୂଚିତ କରି ଦେଉଥ୍‌ଲା । ଓଡ଼ିଶାର ଉପକୂଳ ଅଞ୍ଚଳକୁ 
ଇଂରେଜ ଅମଳରେ ମଧ୍ଯ ମୋଗଲବନ୍ଦୀ ବୋଲି କୁହାଯାଉଥ୍‌ଲ। । ୧୯୩୬ ମସିହାରେ 

ଓଡ଼ିଆ ଭାଷାଭାଷୀ ଚବିଶି ଗଡ଼ଜାତ ଏହି ଉପକୂଳ ଅଞ୍ଚଳ ସହିତ ଆସି ମିଶିଲେ ଏବଂ ଏହି 
ନୂତନ ଏକକଟିକୁ ଆମେ ଓଡ଼ିଶା ବୋଲି କହିଲୁ । ପ୍ରାଚୀନ ଓ ମଧ୍ୟଯୁଗର ଓଡ଼ିଶାରେ 
ରାଜାମାନଙ୍କ ଅନୁସାରେ ହିଁ ପ୍ରଜାମାନେ ଗଣା ହେଉଥ୍ ଲେ । ପ୍ରଜାମାନଙ୍କର ଏକ ଜୀବନ 
ଅବଶ୍ୟ ଥ୍ଲା, ଏକ ସମାଜ ମଧ୍ୟ ରହିଥ୍ଲା | ମାତ୍ର ସେମାନେ ଅଜ୍ଞାତ ହୋଇ ରହିଥ୍ଲେ | 
ଇନ୍ଦ୍ରର ନ୍ୟାୟରେ ଇନ୍ଦ୍ରର ରାଜ୍ୟ ଚାଲୁ ଥ୍‌ଲା । ଠାକୁର ମାନେ ଇନ୍ଦ୍ରଙ୍କ ପାଇଁ ରହିଥ୍ଲେ । 
କବିମାନେ ରାଜାମାନଙ୍କ ପାଇଁ ଗୀତ ଲେଖୁଥ୍‌ଲେ, ଗାୟକ ରାଜାର ପ୍ରୀତ୍ୟର୍ଥେ ଗୀତ 
ଗାଉଥ୍‌ଲେ, ବିଦୁଷକମାନେ ମଧ୍ୟ ସତେଅବା ବାଧହୋଇ ରାଜାମାନଙ୍କୁ ହସାଇବା ନିମନ୍ତେ 
ରାଜସଭାରେ ଭଳି ଭଳି ବ୍ୟଙ୍ଗ ଓ ଆମୋଦର ସୃଷ୍ଟି କରୁଥ୍‌ଲେ । ମଣିଷ ହିସାବରେ ପ୍ରତ୍ୟେକ 
ମନୁଷ୍ୟକୁ ସ୍ଵୀକାର କରିବା, ସେତେବେଳେ ତାହା ସ୍ଵପ୍ନ ହୋଇ ରହିଥ୍ଲା | 

ଓଡ଼ିଶାର ରାଜାମାନଙ୍କ ଦ୍ଵାରା ପ୍ରଦତ୍ତ ତାମ୍ର ଶାସନଗୁଡ଼ିକରୁ ଜଣାପଡ଼େ ଯେ, 
ସେତେବେଳେ ଶୃତଦ୍ରମାନଙ୍କୁ ଆଟବିକ ବୋଲି କୁହାଯାଉଥ୍‌ଲୀ । ସେମାନେ ପଶୁମାଂସ ବିକ୍ରୀ 
କରୁଥ୍ଲେ, ପକ୍ଷୀ ଶିକାର କରୁଥ୍‌ଲେ ଓ ଧୀବର-ବୂରି କରୁଥ୍ଲେ | ବଡ଼ ଜାତିମାନେ 
ସେମାନଙ୍କଠାରୁ ମାଂସ କ୍ରୟ କରୁଥ୍‌ଲେ ଓ ତାହାକୁ ଭକ୍ଷଣ କରୁଥ୍‌ଲେ, ମାତ୍ର ଜୀବହତ୍ଯା 
ଜନିତ ଦୋଷ ବା ପାପ କେବଳ ଶୁତ୍ମାନଙ୍କୁ ଲାଗୁଥ୍‌ଲା । ଚଣ୍ଡାଳ ବା ଅୟକ୍ୟୁଶ୍ୟମାନେ ଗ୍ରାମ ଓ 
ସହର ବାହାରେ ସେମାନଙ୍କ ପାଇଁ ନିରୂପିତ କରି ଦିଆଯାଇଥ୍ବା ବସତିମାନଙ୍କରେ ବାସ 
କରୁଥ୍‌ଲେ | ଗ୍ରାମ ଓ ନଗରରେ ବାସ କରୁଥ୍ବା ସ୍ପଶ୍ୟମାନେ ଚଣ୍ଡାଳମାନଙ୍କର ସେବା 
ଉପରେ ହୁଏତ ଏକାନ୍ତ ନିଭରଶୀଳ ହୋଇ ରହିଥ୍ଲେ, ମାତ୍ର ସେମାନଙ୍କୁ ଆପଣା ସଙ୍ଗରେ 
ଆଦୌ ଗଣନା କରୁ ନ ଥ୍ଲେ | କେତେକ ତାମ୍ରଶାସନରୁ ଜାଣିବାକୁ ମିଳେ ଯେ, 
ନଗରମାନଙ୍କରେ ଧନୀମାନେ ବାସ କରୁଥ୍‌ଲେ ଏବଂ ସେମାନଙ୍କର ଧବଳବଣ୍ଠ 
ଅଟ୍ଟାଳିକାଗୁଡ଼ିକ ଦ୍ଵାରା ନଗରର ଶୋଭା ବୃଦ୍ଧି ପାଉଥ୍‌ ଲା । ଗଙ୍ଗମାନଙ୍କର ରାଜଧାନୀ 
କଳିଙ୍ଗନଗର ଏହି କାରଣରୁ ସତେ ଅବା ଗୋଟିଏ ସ୍ଵଗପୁର ( ଅମରପୁର ) ପରି ମନେ 
ହେଉଥ୍‌ଲା ଏବଂ ବର୍ଷଯାକର ସବୁଯାକ ରତୁରେ ଅତ୍ୟନ୍ତ ସୁଖପ୍ରଦ ଓ ରମଣୀୟ ଥ୍ଲା । 
ଦରିଦ୍ର ଶ୍ରେଣୀର ଲୋକେ ସାଧାରଣତଃ ଗ୍ରାମାଞ୍ଚଳରେ ବାସ କରୁଥ୍‌ଲେ । ସେହି ଯୁଗରେ 
ରାଜାମାନେ ଓଡ଼ିଶାରେ ପ୍ରଜାମାନଙ୍କ ଉପରେ ମାଲିକ ହୋଇ ରହିଥ୍ଲେ । ପ୍ରଜା ଉପରେ 
ପଚିଶି ପ୍ରକାରର କର ବସାଇ ନିଜ ରାଜପଣକୁ ସାର୍ଥକ କରୁଥ୍‌ଲେ; ତେଣେ ବଦାନ୍ୟ 
ଭାବରେ ଦାନ କରୁଥ୍‌ଲେ, ଉଦାର ହୋଇ ଅନୁଗିହ ପ୍ରଦର୍ଶନ କରୁଥ୍ଲେ। ଯୁଦ୍ଧ କରି 
ବାହାରୁ ଥ୍‌ଲେ ଏବଂ ଯୁଦ୍ଧରେ ଜିତି ଲୁଟି ଆଣୁଥ୍‌ବା ଧନରେ ପ୍ରଜାମାନଙ୍କର ପ୍ରୀତ୍ୟର୍େ 
ମନ୍ଦିରମାନ ନିମାଣ କରୁଥ୍‌ଲେ | ଓଡ଼ିଶାର ରାଜାମାନେ କର ବସାଇବାରେ ବିଶେଷ 
ଭାବରେ ପ୍ରବୀଣ ଥ୍ଲେ । ସେତେବେଳେ ଜମିମାଲିକଙ୍କ ଉପରେ ଭୋଗଭାଗ କର 
ବସୁଥ୍‌ଲା ଏବଂ ଅନ୍ୟର ଜମିରେ ଚାଷ କରି ଜୀବିକା ନିର୍ବାହ କରୁଥ୍‌ବା ଭୂମିହୀନଙ୍କ 
ଉପରେ ଉପରି କର ମଧ୍ୟ ବସୁଥ୍୍‌ଇା । ଲୁଣ ଉପରେ କର ବସିଥ୍ରା ।ଏ ତଦ୍‌ବ୍ୟତୀତ 
ଅନ୍ଧାରୁଆ କର, ପ୍ରତ୍ଯନ୍ଧାରୂୁଆ କର ଓ ହଳଦଣ୍ଡ କର ମଧ୍ଯ ରହିଥ୍ଲା । ଗୀମାନଙ୍କରେ ଥ୍ବା 


ତୃତୀୟ ପରିଚ୍ଛେଦ ୪୭ ଓଡ଼ିଶାର ସମାଜ-ସାଂସ୍ଟୃତିକ ଭୂମି 
ଆମ୍ବ ଓ ମହୁଲଗନ୍ତ ଉପରେ ରାଜାର ଅଧ୍କାର ରହିଥ୍୍‌ଲା। । ପାଟ, ଜୋର, ଜଳଭଣାର, 
କୂପ, ତଡ଼ାଗ ଓ ବାଜି ଉପରେ ରାଜା ହିଁ ଅଧ୍କାରୀ ହୋଇ ରହିଥ୍ଲେ | ମାହ ଧରିବା 
ଏବଂ ଶିକାର କରିବା କେବଳ ରାଜାର ଏକାଧ୍କାର ହୋଇ ରହିଥ୍ଲ। । ଅନ୍ୟମାନେ 
ସେଗୁଡ଼ିକୁ ମନ କଲେ ସେମାନଙ୍କୁ ସେଥ୍‌ଲାଗି କର ଦେବାକୁ ପଡ଼ୁଥ୍‌ଲା । ଓଡ଼ିଶା ଏକ 
ଦରିଦ୍ର ପ୍ରାନ୍ତ ହୋଇ ରହିଥ୍ଲା । 

ବୌଦ୍ଧ ଜାତକମାନଙ୍କରେ ସେତେବେଳର ଯେତେଗୁଡ଼ିଏ ରାଜ୍ୟ ଓ ଜନପଦର 
ଉଲ୍ଲେଖ ରହିଛି, ସେଗୁଡ଼ିକ ମଧ୍ଯରୁ କଳିଙ୍ଗ ହିଁ ଏପରି ଏକମାତ୍ର ଅଞ୍ଚଳ ଥ୍ଲା, ଯେଉଁଠାରେ 
ବୃଷ୍ଟିପାତ ଅତ୍ୟନ୍ତ ଅନିଶ୍ଚିତ ଥ୍ଲା । ତେଣୁ ଦୁଭିକ୍ଷ ହିଁ ପ୍ରଜାମାନଙ୍କର ନିତ୍ୟଯସାଥୀ ହୋଇ 
ରହିଥ୍ଲା | ବଣ୍ଠନାଗୁଡ଼ିକରୁ ଜାଣିବାକୁ ମିଳୁଛି ଯେ ଅନାଟନ ସମୟରେ କ୍ଷୁଧାର୍ଭ ପ୍ରଜାଗଣ 
ରାଜା ଓ ମନ୍ତ୍ରୀମାନଙ୍କର ପ୍ରାସାଦତୋରଣ ସମ୍ମୁଖରେ ରୁଣ୍ଡ ହୋଇ ଅନ୍ନଲାଗି ବ୍ୟାକୁଳ ଚିତ୍କାର 
କରୁଥ୍‌ଲେ ଏବଂ ବୃଷ୍ଟି କରାଇବା ଲାଗି କୌଣସି ଦୈବୀକୃପାକୁ ଅପେକ୍ଷ। କରି ରହୁଥ୍‌ଲେ । 
କେତେକ ବ୍ୟଚ୍ଚି ଅବଶ୍ୟ ଧନୀ ଥ୍ଲେ, ସାଧବ ଥ୍ଲେ ଓ ବୋଇତ ନେଇ ପୂର୍ବ ଭାରତୀୟ 
ଦ୍ଵୀପପୁଞ୍ଜଗୁଡ଼ିକୁ ଯାଉଥ୍‌ଲେ । ସେହି କାହାଣୀଟିର ସପକ୍ଷରେ ଓଡ଼ିଶାରେ ତଥା ଜାଭା, ବାଲି 
ଓ ସୁମାତ୍ରାରେ ମଧ୍ଯ ଅନେକ ତଥ୍ୟ ଏବଂ କିମ୍ବଦନ୍ତୀ ରହିଛି । ତା' ବୋଲି ସମଗ୍ର ରାଜ୍ୟଟି ଯେ 
ଧନଶାଳୀ ଥ୍ଲା, ସେ କଥା ଆଦୌ ନୁହେଁ | 

ସେକାଳରେ ଧର୍ମ ସମ୍ପର୍ଣ୍ଣ ଭାବରେ ରାଜାନୁଗତ ହୋଇ ରହିଥ୍‌ଲ। । କୌଣସି 
କାରଣରୁ ଯଦି ରାଜା ନିଜକୁ ଗୋଟିଏ ଧମରୁ ଆଉ ଗୋଟିଏ ଧମକୁ ଦୀକ୍ଷିତ କରୁଥ୍‌ଲେ, 
ତେବେ ସେହି ଘଟଣାଟି ଦ୍ବାରା ସେହି ରାଜ୍ୟର ପ୍ରଜାମାନେ ମଧ୍ୟ ନୂତନ ଧର୍ମଟିରେ ଦୀକ୍ଷିତ 
ହୋଇଗଲେ ବୋଲି ଘୋଷଣା କରାଯାଉଥ୍ଲା । ଓଡ଼ିଶାର ତକ୍ରାଳୀନ ରାଜାମାନେ ମଧ୍ୟ 
ସେହି ନିୟମଟିର କୌଣସି ବ୍ୟତିକ୍ରମ କରି ନ ଥ୍ଲେ | କଳିଙ୍ଗ ବିଜୟ ପରେ ସମ୍ରାଟ ଅଶୋକ 
ବୌଦ୍ଧ ଧମ ଗ୍ରହଣ କଲେ । ତେଣୁ ତାଙ୍କର ସମଗ୍ର ସାମ୍ରାଜ୍ୟର ପ୍ରଜାମାନେ ମଧ୍ଯ ବୌଦ୍ଧ 
ବୋଲି ଘୋଷିତ ହୋଇଥ୍ ଲେ । ମଗଧ ସହିତ କଳିଙ୍ଗ ମଧ୍ୟ ବୌଦ୍ଧ ହେଲା । ପରବର୍ତୀ 
ପ୍ରତାପଶାଳୀ ରାଜା ଖାରବେଳ ମେଘବାହନ ଜୈନ ଥ୍ଲେ, ଅର୍ଥାତ୍‌ ସେ ଜୈନମାନଙ୍କର 
ପୃଷ୍ଠପୋଷକତା କରୁଥ୍‌ଲେ । ତେଣୁ ଉକ୍କଳରେ ଜୈନ ଧର୍ମର ଉଦୟ ହେଲା । ଖାରବେଳଙ୍କ 
ପରେ ଜୈନଧର୍ମ ମାନ୍ଦା ପଡ଼ିଗଲା ଏବଂ ପରବର୍ତୀ ଶାସକମାନଙ୍କର ଅନୁଗମନ କରି 
ପୁନର୍ବାର ବୌଦ୍ଧ ଧର୍ମର ପାଳି ପଡ଼ିଲା । ସ୍ଵୟଂ ରାଜା ହିଁ ଆପଣାକୁ ନିଜେ ଗ୍ରହଣ କରିଥ୍ବା 
ଧମ୍ମର ସବଶ୍ରେଷ୍ଠ ଅନୁଗାମୀ ବୋଲି ଦାବୀ କରୁଥ୍‌ଲେ ଏବଂ ପ୍ରଜାମାନେ ତାହାକୁ ମାନି 
ନେଉଥ୍‌ଲେ । ସେମାନେ ଦେଇଥ୍ବା ସନନ୍ଦଗୁଡ଼ିକରୁ ତାହାର ଭୁରି ଭୁରି ପ୍ରମାଣ ମିଳିଯିବ । 
ଉତ୍ତର କଳିଙ୍ଗର ମାଠର ରାଜାମାନେ ଆପଣାକୁ ପରମ ଭାଗବତ ଏବଂ ପରମ-ଦୈବ 
ବୋଲି କହିଛନ୍ତି; ସେମାନେ ବିଷ୍ଣୁପୂଜକ ଥ୍‌ଲେ । ଶୈଳୋଦ୍ଭବମାନେ ଶିବପୂଜକ ଥ୍ଲେ, 
ସେମାନେ ଆପଣାକୁ ପରମ- ମାହେଶ୍ଵର ବୋଲି ଘୋଷଣା କରିଛନ୍ତି । ଭୌମକର ବଂଶର 
ରାଜତ୍ଵ ସମୟରେ ବୌଦ୍ଧ ଧର୍ମ ରାଜଧର୍ମ ଥ୍ଲା, ତେଣୁ ତାହାର ରାଜାମାନେ ପରମ- 


ତୃତୀୟ ପରିଚ୍ଳେଦ ୪୮ ଓଡ଼ିଶାର ସମାଜ- ସାଂସ୍ତୃଚିକ ଭୂମି 
ସୈୌଗତ, ପରମ-ଡଥାଗତ ଓ ପରମୋପାସକ ବୋଲି ନିଜର ପରିଚୟ ଦେଇଛନ୍ି | ଖ୍ରୀଷ୍ 
ପଞ୍ଚମ ଶତାବ୍ଦୀରେ କୋଶଳର ନନ୍ଦବଂଶୀ ରାଜାମାନେ ଶିବଉପାସକ ଥ୍ଲେ । ସେମାନଙ୍କର 
ସନନ୍ଦରେ ଲିଖ୍‌ତ ହୋଇଛି ଯେ, ସ୍ବୟଂ ମହେଶ୍ଵରଙ୍କଠାରୁ ହିଁ ସେମାନେ ଆପଣାର ରାଜ୍ୟଟିକୁ 
ଲାଭ କରିଥ୍ଲେ | . 

ଆପଣାକୁ ପରମ-ଉପାସକ ବୋଲି ଘୋଷଣା କରିଥ୍ବ। ର|ଜାମାନେ 
ଦେବତାମାନଙ୍କ ଲାଗି ମନ୍ଦିର ନିମାଣ କରି ଦେଉଥ୍‌ଲେ । ଦେବତାମାନଙ୍କ ର ମହିମାକୁ 
ପ୍ରତିଷ୍ଠିତ କରାଇବା ନୁହେଁ, ସମ୍ଭବତଃ ନିଜ ନିଜ ଗୌରବକୁ ପ୍ରତିଷ୍ଠିତ କରିବା ନିମନ୍ତେ ସେହି 
ମନ୍ଦିରଗୁଡ଼ିକର ନିର୍ମାଣ କରାଯାଉଥ୍‌ଲା । ସପ୍ତମ ଶତାବ୍ଦୀର ଦ୍ବିତୀୟ ଦଶକରେ ଉତ୍କଳ 
ରାଜ୍ୟକୁ ଅଧ୍କାର କରିଥ୍ବା ରାଜା ଶଶାଙ୍କଙ୍କର କଥାକୁ ଏଠାରେ ଉଦାହରଣ ରୂପେ ଗ୍ରହଣ 
କରାଯାଇପାରେ । ସିଏ ଶୈବ ଥ୍ଲେ, ଶୈବ ଧର୍ମର ପୃଷ୍ଠପୋଷକତା କରୁଥ୍ଲେ | ଖୁବ୍‌ 
ସମ୍ଭବ ତାଙ୍କରି ବରାଦ ଅନୁସାରେ ସଂସ୍କତ ଭ।ଷାରେ ଲିଖ୍ତ ହୋଇଥ୍‌ ବା “ଏକାମ୍ର 
ପୁରାଣ' ରେ ଉଲ୍େଖ ରହିଛି ଯେ ସେ ଏକାମ କ୍ଷେତ୍ରରେ ତ୍ରିଭୁନେଶ୍ଵରଙ୍କର ଲିଙ୍ଗର ସ୍ଥାପନା 
କରିଥ୍ଲେ | ଏହି ଗ୍ରନ୍ଥର ତ୍ରୟୋଦଶ ଅଧ୍ୟାୟରେ ବ୍ରହ୍ମା ଏବଂ ଶିବଙ୍କ ମଧ୍ୟରେ ହୋଇଥ୍୍‌ବା 
ଯେଉଁ କଥୋପକଥନର ବଣ୍ଠନା ଦିଆଯାଇଛି, ସେଥ୍ରେ ବ୍ରହ୍ମା ଶିବଙ୍କ ସକାଶେ ଗୋଟିଏ 
ସୁନ୍ଦର ମନ୍ଦିର ନିମାଣ କରିଦେବେ ବୋଲି ଇଚ୍ଛା ପ୍ରକାଶ କରିଛନ୍ତି । ମାତ୍ର ଭଗବାନ ଶିବ 
କଳିଯୁଗ ଆରମ୍ଭ ନେବା ପର୍ଯ୍ୟନ୍ତ ସେହିପରି ପଦାରେ କୈଳାଶ ପବତରେ ରହିବେ ବୋଲି 
ଅଭିଳାଷ ରଖ୍‌ଠନ୍ତ ବୋଲି ଉତ୍ତରରେ କହିଛନ୍ତି । ସେ ବ୍ୟାଖ୍ୟା କରିଦେଇ କହିଛନ୍ତି ଯେ 
କଳିଯୁଗରେ ତାଙ୍କର ପରମ ଭକ୍ତ ଚକ୍ରବତ୍ତୀ ରାଜା ଚନ୍ଦ୍ରମା ( ଶଶାଙ୍କ ) ତାଙ୍କ ପାଇଁ ଗୋଟିଏ 
ସୁନ୍ଦର, ଶୁଭ୍ର ଏବଂ ପବିତ୍ର ମନ୍ଦିର ନିମାଣ କରିଦେବାର କଥା ରହିଛି । ଏହିପରି ଆଉ 
ଗୋଟିଏ ଦୃଷ୍ଟାନ୍ତ ଆମକୁ ଓଡ଼ିଶାରେ ଗଙ୍ଗ ବଂଶର ରାଜତ୍ସ ସମୟରୁ ମଧ୍ଯ ମିଳିବ । ପୁରୀ 
ଶ୍ରୀମନ୍ଦିରର ଉତ୍ତର ଦ୍ବାରରେ ଅବସ୍ଥିତ ତିରୁମଲ ମନ୍ଦିରରେ ନରସିଂହ ଦେବ ଚତୁର୍ଥଙ୍କର ଯେଉଁ 
ତାମ୍ରଲେଖ ମିଳିଛି, ସେଥ୍ରେ ଲିଖ୍ତ ଶ୍ଲଳୋକଟିର ଅର୍ଥ ହେଉଛି ଯେ, ନିର୍ବେଦଯୁକ ଦେବ ଶ୍ରୀ 
ପୁରୁଷୋତ୍ତମ ଏହି ନୂତନ ଗୃହଟିକୁ ଲାଭ କରି ଅତୀବ ଆନନ୍ଦିତ ହୋଇଥ୍‌ଲେ ଏବଂ ଅତି 
ଆନନ୍ଦିତା ଲକ୍ଷ୍ମୀଦେବୀ ମଧ୍ୟ ନିଜ ପିତୃଗୃହଠାରୁ ଅଧ୍କ ଶ୍ରେଷ୍ଠ ସ୍ଵାମୀଙ୍କର ଏହି ଗୃହଟି ପ୍ରତି 
ଅତ୍ଯନ୍ତ ଅନୁର।ଗିଣୀ ହେଇ ଏଠାରେ ରହିଥ୍‌ଲେ । ମଣିଷର କବଳରେ ପଡ଼ିଲେ 
ଦେବତାମାନେ ଏହିପରି ଅବମାନନା ପାଇଥାଚ୍ତି । 

ଉତ୍କଳ ଦେଶକୁ ଜୟ କରିବା ପୂର୍ବରୁ ଗଙ୍ଗବଂଶର ପ୍ରଥମ ରାଜା ଚୋଳଗଙ୍ଗ ଦେବ ଶିବ- 
ଉପାସକ ଥ୍ଲେ । ଉତ୍କଳକୁ ଜୟ କରିବା ପରେ ସେ ବିଷ୍ଣୁପୂଜକ ହେଲେ । ଏ ପରି ଶୁଣାଯାଏ ଯେ 
ସେ ତାଙ୍କର ସମସାମୟିକ ଧମ୍ମପ୍ରଚାରକ ରାମାନୁଜଙ୍କର ପ୍ରଭାବକୁ ଆସି ବୈଷ୍ଣବ ହୋଇଥ୍ଲେ । 
ବିଷ୍ଣୁଭନ୍ତ ହୋଇ ମୁଖଲିଙ୍ଗମ୍‌, ଶ୍ରୀକୁମ ଏବଂ ସିଂହାଚଳମ୍‌ ଠାରେ ବିଷ୍ଣୁମନ୍ଦିରମାନ ନିର୍ମାଣ 
କରାଇଥ୍ ଲେ । ଓଡ଼ିଶାରେ ଶ୍ରୀମନ୍ଦିରର ନିର୍ମାଣ ସହିତ ମଧ୍ୟ ତାଙ୍କର ନାମ ଜଡ଼ିତ ହୋଇ 
ରହିଛି । ଆଦ୍ୟରେ ଶିବ-ଉପାସକ ଥ୍ଲାବେଳେ ୧୦୮୪ ମସିହାରେ ପ୍ରଦତ୍ତ ଏକ ଦାନପତ୍ରରେ 


ତୃତୀୟ ପରିଳ୍ଳେଦ ୪୯ ଓଡ଼ିଶାର ସମାଚ୍ଚ-ସାଂସ୍ଟତିକ ଭୂମି 
ସେ ନିଜକୁ “ପରମ-ମାହେଶ୍ଵର' ବୋଲି ବଣ୍ଠନା କରିଛନ୍ତି ଏବଂ ଦ୍ବିତୀୟ ପର୍ଯ୍ୟାୟରେ 
ବିଷ୍ଣୁମାଗକୁ ଆସିବା ପରେ୧୧୧୨ରେ ପ୍ରଦତ୍ତ ଆଉ ଗୋଟିଏ ଦାନପତ୍ରରେ ସେ ଆପଣାକୁ 
ଏକାବେଳକେ “ପରମ - ମାହେଶ୍ଵର' ଏବଂ 'ପରମ- ବୈଷବ' ବୋଲି କହିଛନ୍ତି । ଏବଂ ଆହୁରି 
ଛଅ ବର୍ଷ ପରେ ୧୧୧୮ ମସିହାରେ ନିଜକୁ କେବଳ “ପରମ- ବୈଷ୍ଣବ, ବୋଳି ପରିଚୟ 
ଦେଇଛନ୍ତି । “ ପରମ ମାହେଶ୍ଵର' ପଦବୀଟିକୁ କାଟି ଦେଇଛନ୍ତି । 

ଓଡ଼ିଶାର ଉପକୂଳ -ଭୂଖଣ୍ଡରେ ସେହି ପୁର।ତନ ସମୟରୁ ଭୁବନେଶ୍ଵରରେ 
ମହାଦେବ ଅଛନ୍ତି, ପୁରୀ ଶ୍ରୀକ୍ଷେତ୍ରରେ ବିଷ୍ପ- ଜଗନ୍ନାଥ ରହି ଆସିଛନ୍ତି ଏବଂ ଯାଜପୁର ଠାରେ 
ଦେବୀ ବିରଜା ବିଜେ କରିଛନ୍ତି । ଗଙ୍ଗମାନେ ସକଳ ଉତ୍କଳର ଅଧ୍କାରୀ ହେବା ପରେ 
ଯେତେବେଳେ ଏହି ତିନୋଟିଯାକ ଉପାସନା ପୀଠ ଗୋଟିଏ ରାଜତ୍ସର ଅଧୀନକୁ ଆସିଲା, 
ସେତେବେଳେ ଓଡ଼ିଶାର ରାଜାମାନେ ପୁରୁଷୋତ୍ତମ- ପୁତ୍ର, ଦୁଗାଁ-ପୁତ୍ର ଏବଂ ରୁଦ୍ର-ପୂତ୍ର, 
ଏହିପରି ତିନୋଟିଯାକ ପଦବୀର ବ୍ୟବହାର କରିପାରିଲେ | ଗଙ୍ଗବଂଶର ରାଜା ଅନଙ୍ଗଭୀମ 
ପୁରୁଷୋତ୍ତମ ଜଗନ୍ନାଥଙ୍କୁ ହିଁ ଉକ୍ରଳର ସମ୍ରାଟ ଓ ଆପଣାରୁ ତାଙ୍କର ପୁତ୍ରତୁଲ୍ୟ କେବଳ 
ଜଣେ ପ୍ରତିନିଧ୍‌ ବୋଲି ଘୋଷଣା କରିଥ୍ଲେ । ରାଜା ପୁରୁଷୋତ୍ତମ ଦେବ ବ୍ରାହ୍ମଣମାନଙ୍କ 
ଦ୍ଵାରା ଆପଣାକୁ “ନାରାୟଣ- ଅବତାର' ବୋଲି ଘୋଷିତ କରାଇଥ୍ଲେ | ତାଙ୍କର ପିତା ଓ 
ସୂର୍ଯ୍ୟବଂଶର ପ୍ରତିଷ୍ଠାତା ରାଜା କପିଳେନ୍ଦ୍ର ଦେବ ମଧ୍ଯ ନିଜକୁ ଜଗନ୍ନାଥଙ୍କର ସେବକ ବୋଲି 
କହିଥ୍‌ଲେ । ଗଜପତି ରାଜାମାନେ ପ୍ରାୟ ପରମ୍ପରା କ୍ରମେ ପ୍ରଭୁ ଜଗନ୍ନାଥଙ୍କର ଆଦ୍ୟସେବକ 
ହୋଇ ରହିଥ୍‌ଲେ, ଅନେକ ସମୟରେ ପୁରୁ ଷୋରାମ ବରପୁତ୍ର ପଦବୀଟିକୁ ବ୍ୟବହାର 
କରୁଥ୍ଲେ | 

ଏହିପରି ଭାବରେ ତତ୍‌କାଳୀନ ଓଡ଼ିଶାରେ ଧର୍ମ ପ୍ରାୟ ଏକ ଉପନ୍ୟାସ ହୋଇ 
ରହିଥ୍ଲା |! ଠାକୁରମାନେ ସମ୍ପରି ପ୍ରାୟ ହୋଇ ରହିଥ୍ଲେ ! ସବୁଠାରୁ ଅଧ୍କ ପାଥ୍ବ ସମ୍ପରିର 
ଅଧ୍କାରୀ ସ୍ଵୟଂ ରାଜା ସତେଅବା ସେହି ଅଧ୍କାରଟିର ବଳରେ ହିଁ ଠାକୁରମାନଙ୍କ ଉପରେ 
ମଧ୍ୟ ମାଲିକ ହୋଇ ରହିଥ୍ଲେ । ଧର୍ମକୁ ଏକ ଯଥାର୍ଥ ଜୀବନର ଅନୁଶୀଳନରୁ ଉପନ୍ୟାସ- 
ସ୍ତରକୁ ଖସାଇ ଆଣିବାରେ ଓଡ଼ିଶାରେ ରାଜାମାନେ ହିଁ ହୁଏତ ସବମୁଖ୍ୟ ଭୂମିକା ଗ୍ରହଣ 
କରିଥ୍୍‌ଲେ । ଏବଂ ସେତେବେଳେ ବିଭିନ୍ନ ସମୟରେ ପୁରୀରେ ଆପଣାର ଧମମପ୍ରଚାର 
କରିବା ପାଇଁ ଆସିଥ୍୍‌ବା ପରିବ୍ରାଜକ ଧର୍ମଗୁରୁମାନଙ୍କର ମଧ୍ଯ ସେଥ୍‌ରେ ପୂଣ୍ତ ସହଯୋଗ 
ରହିଥ୍ଲା | ଏକ ବୃହତ୍‌ ଉପନ୍ୟାସର ଅନେକ ପୃଷ୍ଠାପରି ଓଡ଼ିଶାରେ ବହୁସଂଖ୍ୟକ ମନ୍ଦିର 
ନିର୍ମିତ ହୋଇଥୁଲ]। । ପ୍ରାୟ ଶହେ ବର୍ଷ ତଳେ ଇଂଲଣ୍ଡର ଜଣେ ଗବେଷକ ବିସ୍ମିତ ହୋଇ 
ଏକଦା କହିଥ୍‌ଲେ ଯେ, ଓଡ଼ିଶାକୁ ଛାଡ଼ି ଅବଶିଷ୍ଟ ସମଗ୍ର ଭାରତବର୍ଷରେ ସର୍ବମୋଟ 
ଯେତିକିଟି ମନ୍ଦିର ରହିଛି, ଏକୁଟିଆ ଓଡ଼ିଶାରେ ତା'ଠାରୁ ଅଧ୍କସଂଖ୍ୟକ ମନ୍ଦିର ରହିଛି | 
ମନ୍ଦିରଗୁଡ଼ିକର ସଂଖ୍ୟା ବୃଦ୍ଧି ପାଇଲେ ଯେ ପୃଥ୍ବୀରେ କିମ୍ବା କୌଣସି ରାଜ୍ୟରେ ଯଥାର୍ଥ 
ଧର୍ମଭାବ ଏବଂ ଧର୍ମଚେତନା ମଧ୍ଯ ଅନୁରୂପ ଭାବରେ ବୃଦ୍ଧି ପାଏ, ଯଦି ଏହି କଥାଟି ସତ୍ୟ 


ତୃତୀୟ ପରିଚ୍ଛେଦ ୫୦ ଓଡ଼ିଶାର ସମାଜ-ସାଂସ୍ଟୃତିକ ଭୂମି 


ହୋଇଥାନ୍ତା, ତେବେ ଓଡ଼ିଶାବାସୀ ପ୍ରକୃତରେ ଖୁସି ହେବାଲାଗି ଅବଶ୍ୟ ଏକ କାରଣ 
ରହିଥାନ୍ତା । ଓଡ଼ିଶାର ମନ୍ଦିରମାନଙ୍କରେ ଯେଉଁ କାରୁକାର୍ଯ୍ୟମାନ ଖଚିତ ହୋଇରହିଛି, ତାହା 
ଆଜି ମଧ୍ୟ ପୃଥ୍‌ବୀର କାରୁପ୍ରେମୀମାନଙ୍କୁ ମୁଗ୍‌ଧ କରୁଛି । ଓଡ଼ିଶାର କାରିଗରମାନେ ଯେ 
ସେକାଳରେ ପଥର ଉପରେ ସୌନ୍ଦର୍ଯ୍ୟ ଫୁଟାଇବାରେ କେଡ଼େ ସିଦ୍ଧହସ୍ତ ଥ୍‌ଲେ, ଓଡ଼ିଶାର 
ମନ୍ଦିର ଓ ମୂର୍ଭିମା ନେ ତାହାର ପ୍ରମାଣ ହୋଇ ରହିଛନ୍ତି । ମାତ୍ର ଓଡ଼ିଶାର ଧର୍ମ ଚେତନା 
ବିଷୟରେ ତାହା ଆମକୁ ଆଦୌ ଆତ୍ମସନ୍ତୁଷ୍ଟ କରି ରଖ୍‌ବା ଉଚିତ ନୁହେଁ । 

ଓଡ଼ିଶାରେ ପ୍ରଥମେ ଅଷ୍ଟରିକମାନେ ଥ୍ଲେ, ଶବରମାନେ ବାସ କରୁଥ୍ଲେ | ଓଡ଼ିଶାର 
ଆଦି ଧର୍ମ ହେଉଛି ସେହି ଶବରମାନଙ୍କର ଧର୍ମ । ଚଚୁଙ୍ଦ୍ଦଶ ଶତାଦ୍ଦୀରେ ଲିଖ୍‌ତ ଏକାମ୍ର 
ପୁରାଣରୁ ସୂଚିତ ହୁଏ ଯେ, ଏକାମ୍ର ପୀଠରେ ମୂଳ ଦେବବିଗ୍ରହଟି ଗୋଟିଏ ଆମ୍ବ ଗଛ 
ମୂଳରେ ଶବରମାନଙ୍କ ଦ୍ଵାରା ପୂଜା ପାଉଥ୍‌ଲୀ । ରଣପୁରର ମଣିନାଗ ପର୍ବତ ଉପରେ 
ମଣିନ।ଗେଶ୍ବରୀ ନାମରେ ବର୍ତମାନ ଯେଉଁ କୌଣସି ମୂର୍କି ଗଢ଼ାହୋଇ ନ ଥ୍ବ। 
ପ୍ରସ୍ତରଖଣ୍ଡଟିର ପୂଜା ହେଉଛି, ତାହାର ପୂଜକମାନେ ହେଉଛନ୍ତି ଦାନି, କନ୍ଧ ବଂଶର ଲୋକ | 
ପଶ୍ଚିମ ଓଡ଼ିଶାର ରାଣୀପୁର ଝରିଆଲ୍‌ଠାରେ ପ୍ରସ୍ତର ଚଟାଣଟିର ଦାଢ଼ରେ ଯେଉଁସବୁ ଭଙ୍ଗା 
ଦେଉଳରେ ଶିବଙ୍କର ପୂଜା କରାଯାଉଛି, ଦାନିମାନେ ହିଁ ବଂଶାନୁକ୍ରମିକ ଭାବରେ ତାଙ୍କର 
ପୂଜକ ହୋଇ ରହିଆସିଛନ୍ତି । ବ୍ରିଟିଶ୍‌ ଭାରତରେ ଓଡ଼ିଶାରେ ଯେଉଁସବୁ ରାଜ୍ୟକୁ ଗଡ଼ଜାତ 
ବୋଲି କୁହାଯାଉଥ୍‌ଲା, ସେହିସବୁ ଅଟବୀ- ରାଜ୍ୟରେ ସର୍ବପ୍ରଥମେ ଆଦିବାସୀ ପ୍ରମୁଖମାନେ 
ହିଁ ଶାସନ କରୁଥ୍‌ଲେ । ପ୍ରାୟ ସବୁଠାରେ ସେମାନଙ୍କୁ ହତ୍ୟା କରାଯାଇଛି ଏବଂ ବାହାରୁ 
ଆସିଥ୍‌ବା ହତ୍ୟାକାରୀମାନେ ଆପଣାର ତଥାକଥ୍ତ ରାଜବଂଶଗୁଡ଼ିକୁ ସ୍ଥାପନା କରିଛନ୍ତି | 
ଆଦିବାସୀମାନଙ୍କର ଦେବତାମାନଙ୍କୁ ନୂଆ ନାମ ଓ କାହାଣୀ ଦେଇ ଅଭିଷେକ କରାଇ 
ଦିଆଯାଇଛି । ସ୍ଵୟଂ ଜଗନ୍ନାଥ ଯେ ସର୍ବପ୍ରଥମେ ଆଦିବାସୀମାନଙ୍କର ଦେବତା ଥ୍ଲେ, ପ୍ରାୟ 
ସବୁ ଗବେଷକ ସେକଥା ସ୍ବୀକାର କରୁଛନ୍ତି । ଜଗନ୍ନାଥ ଜଗନାଲ୍ଲୋ ଥ୍‌ଲେ, ସୁଭଦ୍ରାଦେବୀ 
ଖମ୍ମେଶ୍ଵରୀ ଥ୍ଲେ, ବଳଭଦ୍ର ସଙ୍କର୍ଷଣ ଶିବ ଥ୍ଲେ ଏବଂ ସେହି ଅଷ୍ଟିକ୍‌ ଉପାସନା ଭିତରୁ 
ଉଦ୍‌ ଭୂତ ହୋଇ ଆସିଥ୍ଲେ । ମାତ୍ର ଏବେ ଜଗନ୍ନାଥ ତୀଥର ଆଚାର ଅନୁ ସାରେ 
ଆଦିବାସୀମାନେ ଶ୍ରୀମନ୍ଦିରରେ ପ୍ରବେଶ କରିବାର ଅଧ୍କାରରୁ ମଧ୍ଯ ବଞ୍ଚ୍‌ତ ହୋଇରହିଛନ୍ତି । 

ଏକଦ। ଭ।ରତବଷରେ ଶୈବସାଧନା। ଥ୍ଲ!, ଶାକ ସ।ଧନ। ଥ୍ଲ!|, 
ବୈଷ୍ଣବସାଧନା ମଧ୍ଯ ରହିଥ୍‌ଲ। । ଏହି ସାଧନାଗୁଡ଼ିକର ସ୍କଳନ ଘଟି କ୍ରମେ ସେହି ସବୁ 
ନାମରେ ଗୋଟିଏ ଗୋଟିଏ ସମ୍ପ୍ରଦାୟ ଜନ୍ମଲାଭ କଲେ । ସେହି ପ୍ରକ୍ତିୟାରେ ସମ୍ପ୍ରଦାୟ 
ବାହାରିଲେ | ତଦନୁରୁୂପ ଗୁରୁମାନେ ମଧ୍ୟ ବାହାରିଲେ, ଯେଉଁମାନେ କି ସାଧନାର 
ଉପଲବ୍‌ ଧ୍‌ ଅପେକ୍ଷ। ଗୋଟାଏ ଗୋଟାଏ ଶାକ୍ତ ଶୈବ ଅଥବା ବୈଷ୍ଣବ ସମ୍ପ୍ରଦାୟ ଗଢ଼ି 
ଛିଡ଼ା କରାଇବାରେ ଅଧ୍କ ଉତ୍ସାହ ଏବଂ ପରାକ୍ରମ ଦେଖାଇଥ୍‌ଲେ । ଏହି ଅକାର୍ଯ୍ୟରେ 
ସଚର।ଚର ରାଜାମାନେ ହିଁ ସେମାନଙ୍କୁ ସବୁଠାରୁ ଅଧ୍କ ପରି ମାଣରେ ସାହାଯ୍ୟ 


ତୃତୀୟ ପରିଚ୍ଛେଦ ୫୧ ଓଡ଼ିଶାର ସମାଜ-ସାଂସ୍କତିକ ଭୂମି 
କରିଛନ୍ତି । ସମ୍ପ୍ରଦାୟ ଅନୁସାରେ ମନ୍ଦିର ଗଢ଼ା ହୋଇଛି, ମଠମାନଙ୍କର ସ୍ଥାପନା ହୋଇଛି । 
ରାଜାମାନଙ୍କ ପରି ଏହିସବୁ ସମ୍ପ୍ରଦାୟର ଗୁରୁମାନେ ମଧ୍ଯ ଡିଣ୍ଢିମ ବଚଚାଇ ଦିଗ୍‌ବିଜୟ କରି 
ବାହାରି ଛନ୍ତି ଓ ଅନ୍ୟ ସମ୍ପ୍ରଦାୟର ପ୍ରତିନିଧ୍ମାନଙ୍କୁ ତର୍କଣାରେ ପରାଜିତ କରି ନିଜ ନିଜ 
ମାଗର ବାନା ଉଡ଼ାଇଛନ୍ତି ଓ ପବିତ୍ର ଧାମମାନଙ୍କ ରେ ପୀଠମାନ ସ୍ଥାପନା କରି ଛନ୍ତି । 
ଭାରତବର୍ଷର ଚାରି ଧାମ ମଧ୍ଯରୁ ଓଡ଼ିଶାରେ ମଧ୍ଯ ଗୋଟିଏ ଧାମ ରହିଥ୍‌ବାରୁ ଏଠାରେ 
ମଧ୍ୟ ସେହି ଢେଉଗୁଡ଼ିକର ଆଘାତ ଆସି ବାଜିଛି । ଭଚ୍ତିର, ଭଶ୍ଵରାଚଙ୍ଚନାର ଅସଲ 
ଆହ୍ବାନଗୁଡ଼ିକ ନାନା କୋଳ।ହଳ ମଧ୍ଯରେ ଅତ୍ୟନ୍ତ ଗୌଣ ହୋଇ ଯାଇଛନ୍ତି ଏବଂ 
ସମ୍ପ୍ରଦାୟଗତ ଦରରଗୁଡ଼ାକ ପ୍ରବଳ ହେବାଲାଗି ଅତ୍ୟନ୍ତ ପ୍ରଶ୍ରୟ ପାଇ ଛନ୍ତି । 

ସମ୍ପ୍ରଦାୟ ସମ୍ପ୍ରଦାୟ ମଧ୍ଯରେ ପରୀକ୍ଷା ହୋଇଛି । ରାଜାଙ୍କୁ ମଝିରେ ବସାଇ ପଣ୍ଡିତ 
ପଣ୍ଡିତ ମଧ୍ଯରେ ତର୍କଯୁଦ୍ଧମାନ ହୋଇଛି । ପ୍ରତ୍ୟେକ ସମ୍ପ୍ରଦାୟ ଆପଣାକୁ ଅନ୍ୟ ସବୁଯାକ 
ସମ୍ପ୍ରଦାୟର ଉପରେ ବୋଲି ପ୍ରମାଣ କରିବାକୁ ଚେଷ୍ଟା କରିଛି । ସେଇଥ୍‌ରୁ ଅସହିଷ୍ଣୁତା ଓ 
ଘୃଣା ଜନ୍ମଲାଭ କରିଛି । ଯିଏ ଯେତେ ବେଶୀ ଅସହିଷ୍ଣୁତା ପ୍ରଦର୍ଶନ କରିପାରିଲା, ସିଏ 
ଆପଣାକୁ ସେତେ ଖାଣ୍ଟି ବୋଲି ଅନୁଭବ କରିଛି । ଅସଲ ଧର୍ମ କହିଲେ ଯେ ଆପଣାର 
ଅନ୍ତର ଭିତରେ ପ୍ରବେଶ କରିବାକୁ ସବ ପ୍ରଥମେ ବୁଝାଏ ଏବଂ ସମ୍ବନ୍ଧର କ୍ଷେତ୍ରରେ 
ଗ୍ରହଣଶୀଳତାର ଓ ସହିଷ୍ଣୁତାର ଏକ ନିରନ୍ତର ମନୋଦୂଷ୍ଟିକୁ ବୁଝାଏ, ନିଜ ନିଜ ସମ୍ପ୍ରଦାୟକୁ 
ବଡ଼ ଓ ଆହୁରି ବଡ଼ କରି ଦେଖାଇ ପାରିବାର ଉତ୍ସାହରେ ସେହି କଥାଟି ପ୍ରାୟ ପାସୋରି 
ହୋଇରହିଛି । ତାହା ଫଳରେ ବାହ୍ୟାଚାର ଗୁଡ଼ାକ ଅତିରିକ୍ତ ଭାବରେ ବୂଦ୍ଧି ପାଇଛି, 
ବାହ୍ୟିକତାର ବିବିଧ ବିଳାସ ଉପରେ ଅଧ୍କ ମହଜକ୍ଵ ଦିଆଯାଇଛି । ସମଗ୍ର ଭାରତବର୍ଷରେ 
ଏପରି ହୋଇଛି, ତେଣୁ ଓଡ଼ିଶାରେ ମଧ୍ଯ ହୋଇଛି । 

ଓଡ଼ିଶାରେ ସବୁ ସମ୍ପ୍ରଦାୟର ଦେବତାଙ୍କୁ ନେଇ ମନ୍ଦିର ତୋଳା ହୋଇଛି । ସବୁ 
ମତକୁ ନେଇ ସମ୍ପ୍ରଦାୟ ଗଢ଼ାଯାଇଛି । ବିଭିନ୍ନ ସମ୍ପ୍ବଦାୟର ମହାବକ୍ତାମାନେ ବାହାରୁ ଆସି 
ଓଡ଼ିଶାରେ କେତେ କୋଳାହଳ ରଚନା କରିଛନ୍ତି । ସେମାନେ ରାଜାମାନଙ୍କୁ ନିଜ ପକ୍ଷକୁ 
ଟାଣି ନେଇ ସାଧାରଣ ଧମ ଜୀବନରେ କେତେ ଉପଦ୍ରବର କାରଣ ହୋଇଛନ୍ତି । ବିଭିନ୍ନ 
ଦେବତାଙ୍କୁ ଇଷ୍ଟଦେବତା ରୂପେ ଗ୍ରହଣ କରିନେଇ ଅଲଗା ଅଲଗା ମନ୍ଦିର ନିମାଣ 
କରାହୋଇଛି ଏବଂ ଦେବତା ସହିତ ଦେବତାଙ୍କୁ ମିଶାଇ ସ୍ଥାନେ ସାନେ ଏକ ସମ୍ମିଶ୍ରଣ 
କରିବାକୁ ମଧ୍ଯ ଚେଷ୍ଟା କରାହୋଇଛି । ତଦ୍ଵାରା ଦୃଷ୍ଟିର କ୍ଷେତ୍ରରେ ଯେ କୌଣସି ଆଖ୍ଦୃଶିଆ 
ସମନ୍ଵୟ ସ୍ଥାପିତ ହୋଇଛି, ସେକଥା ଆଦୌ ନୁ ହେଁ । ଯଥାଥ ଆଧ୍ୟାମ୍ମିକତା ଅବକାଶ 
ପାଇଥ୍‌ଲେ ହୁଏତ କିଛି ସମନ୍ନୟ ନିମନ୍ତେ ବାଟ ଫିଟିଥାନ୍ତା । ମାତ୍ର ଅନେକ ସମୟରେ 
ସମନ୍ଵୟ ନାମରେ ନୂଆ ପରିଚ୍ଛଦମାନ ପିନ୍ଧି ସେହି ପୁରୁଣା ସକୀର୍ଣ୍ଣତାମାନେ ଥାନ ମାଡ଼ି 
ବସିଛନ୍ତି । ତେଣୁ ଯାହା ହୋଇ ପାରିଥାନ୍ତା, ତାହା ହୋଇପାରିନାହିଁ । ଦେବତାଭୀରୁ ଏବଂ 
ଧର୍ମ ଭୀରୁ ସାଧାରଣ ମନୁଷ୍ୟମାନଙ୍କ ଭିତରେ ଦେବତାମାତ୍ରକେ ସମସ୍ତଙ୍କ ପାଖରେ 
ପ୍ରଣିପାତ କରି ଆସିବାର ଏକ ଉଦାରତା ସମ୍ଭବ ହୋଇଛି ସତ, ମାତ୍ର ଏକ ସଚେତନ 


ତୃତୀୟ ପରିଚ୍ଛେଦ ୫୨ ଓଡ଼ିଶାର ସମାଜ-ସାଂସ୍କୃତିକ ଭୂମି 
ସମନ୍ଵୟ କହିଲେ ଯାହା ବୁଝାଇବାର କଥା, ତାହା ସମ୍ଭବ ହୋଇ ନାହିଁ | ପଣ୍ଡିତ ଏବଂ 
ଧର୍ମଗୁରୁମାନଙ୍କର କ୍ଷେତ୍ରରେ ହୁଏତ ଆଦୌ ସମ୍ଭବ ହୋଇନାହିଁ । 

ହିନ୍ଦୁ ଧମର ପଞ୍ଚଦେବତା ଓଡ଼ିଶାରେ ଦୀର୍ଘକାଳରୁ ପୂଜା ପାଇ ଆସୁ ଛନ୍ତି । 
ଗଣପତିଙ୍କର କ୍ଷେତ୍ର ରୂପେ ମହାବିନାୟକ ରହିଛି, ସୂର୍ଯ୍ୟଦେବତାଙ୍କର କ୍ଷେତ୍ର ରୂପେ 
କୋଣାର୍କ ସୂର୍ଯ୍ୟମନ୍ଦିର ରହିଛି । ଆଉ ଗୋଟିଏ ମତ ଅନୁସାରେ, ମହାବିନାୟକ ପାହାଡ଼ 
ଉପରେ ଥ୍ବା ମନ୍ଦିରରେ ସ୍ଥାପିତ ହୋଇଥ୍ବା ବିରାଟ ପ୍ରସ୍ତର- ଖଣ୍ଡଟିର ବିଭିନ୍ନ ଅଂଶକୁ ଶିବ, 
ଦୁର୍ଗା, ବିଷ୍ୁ, ଗଣପତି ଏବଂ ସୂର୍ଯ୍ୟ ବୋଲି ଚିହିିତ କରାଯାଇ ପ୍ରାୟ ଏକ ହଜାର ବର୍ଷ ହେଲା 
ପୂଜା କରାଯାଇ ଆସିଛି । ଫ୍ରଲବାଣୀ ଜିଲ୍ଲାର କୌଣସି ଏକ ଧର୍ମପୀଠରେ ମଧ୍ଯ ଶିବ ଏବଂ 
ବିଷ୍ଣୁଙ୍କର ଯମଜ ମନ୍ଦିର ରହିଛି । ବଡ଼ାମ୍ବାର ସିଂହନାଥ ମନ୍ଦିରକୁ ମଧ୍ୟ ଏହି ପ୍ରକାରର ଆଉ 
ଗୋଟିଏ ଦୃଷ୍ଟାନ୍ତ ରୂପେ ଚିହ୍ନିତ କରାଯାଇଛି । ସେଠାରେ ସେହି ଗୋଟିଏ ଶିବ ମନ୍ଦିରରେ 
ବୈଷ୍ଣବ ଏବଂ ଶାକ୍ତ ଦେବତାଙ୍କର ମୂରି ପ୍ରତିଷ୍ଠିତ ହୋଇ ପୂଜା କରାଯାଉଛି । ସର୍ବୋପରି 
ଭାଗବତ ବୈଷ୍ଣବ ଧର୍ମର ଚାରୋଟି ବିଗ୍ରହ ବାସୁଦେବ, ସଂକର୍ଷଣ, ପ୍ରଦ୍ୟୁମ୍ନ ଓ ଅନିରୁଦ୍ଧ 
ରୂପାନ୍ତରିତ ହୋଇ ପୁରୀ ମନ୍ଦି ରରେ ଜଗନ୍ନାଥ, ବଳଭଦ୍ର ଓ ସୁଭଦ୍ରା ରୂପରେ ପୂଜା 
ପାଉଛନ୍ତି । ବଳଭଦ୍ରଙ୍କଠାରେ ଶିବଙ୍କର ଏବଂ ସୁଭଦ୍ରାଙ୍କଠାରେ ଦୁର୍ଗାଙ୍କର ଶକ୍ତି ଆରୋପିତ 
ହେଉଥ୍‌ବାରୁ ଜଗନ୍ନାଥ - ଉପାସନାରେ ଶୈବ, ଶାକ୍ତ ଏବଂ ବୈଷ୍ବ ଧର୍ମର ସମ୍ମିଳନ ଘଟିଛି 
ବୋଲି ଗବେଷକମାନେ ବ୍ୟାଖ୍ୟା କରୁଛନ୍ତି । 

ବାହାରେ ଏହିସବୁ ନାନାଭଳି ସମ୍ମିଳନ କରାଯାଇଥ୍ଲେ ମଧ୍ଯ ଓଡ଼ିଶାରେ ସମ୍ପ୍ରଦାୟ 
ସକ୍ପ୍ଦାୟ ମଧ୍ୟରେ କମ୍‌ କଳହ ହୋଇନାହିଁ। ତୀର୍ଥରାଜ ଶ୍ରୀକ୍ଷେତ୍ରରେ ହିଁ ଏହି ପ୍ରକାରର 
ସବୁଠାରୁ ଅଧ୍କ କନ୍ଦଳ ଲାଗିଛି । ଭିନ୍ନ ଭିନ୍ନ ଉପାସକ -ଗୋଷ୍ଠୀଙ୍କର ଶକ୍ତି ପରୀକ୍ଷ। 
କରାଯାଇଛି ଏବଂ ରାଜା ଯେଉଁ ସମ୍ପ୍ରଦାୟଟି ପ୍ରତି ପ୍ରତିକୂଳ ମନୋଭାବ ଦେଖାଇଛନ୍ତି, ଅର୍ଥାତ୍‌ 
ଯେଉଁମାନେ ଆପଣାର ଶାସ୍ତ୍ରଯୁକ୍ତି ଅଥବା ଅଲୌକିକ ସିଦ୍ଧି- ଶନ୍ଥିଗୁଡ଼ିକୁ ଦେଖାଇ ରାଜାଙ୍କୁ 
ଚମତ୍କ୍ତ କରି ନ ପାରିଛନ୍ତି, ସେମାନେ ରାଜକ୍ରୋଧର ଶିକାର ହୋଇଛନ୍ତି, ବିତାଡ଼ିତ 
ହୋଇଛନ୍ତି ଏବଂ ର।ଜାଙ୍କର ସମ ର୍ଥନ ଲାଭ କରିଥ୍ବା ଅନ୍ୟ ସମ୍ପରଦାୟଙ୍କଠାରୁ ବହୁତ 
ଉତ୍ପୀଡ଼ନ ସହ୍ୟ କରିଛନ୍ତି । ଶଶ୍ଵର ଦାସଙ୍କର ଚୈତନ୍ୟ ଭାଗବତରେ କୁହାଯାଇଛି ଯେ, 
ସୋମ ବଂଶୀ ରାଜାମାନଙ୍କ ଅମଳରେ ସାତ ଶହ ବୌଦ ୍ଧଙ୍କୁ ହତ୍ୟା କର।ଯାଇଥ୍ଲା। | 
ପୁରୀଧାମରୁ ବିତାଡ଼ିତ ହୋଇ ଏକଦା ବୁଦ୍ଧଙ୍କର ଉପାସକମାନେ ବାଙ୍କୀର ମହାପର୍ବତ ଯାଏ 
ପ୍ରାଣ ନେଇ ପଳ।ର ଯାଇଥ୍‌ବ।ର ଏକ ପ୍ରବାଦ ମଧ୍ୟ ସେହି କାଳରୁ ରହିଛି । 
ଶଙ୍କର।ଚାର୍ଯ୍ୟଙ୍କର ଅଦ୍ବୈତ-ବି ଜୟ ସମୟରେ ବୌଦ୍ଧମାନଙ୍କ ଉପରେ ଅତ୍ୟାଚ।ର 
ହୋଇଛି । ଭୁବନେଶ୍ବରଠାରେ ଥବା ଭାସ୍କରେଶ୍ଵର ମନ୍ଦିରରେ ଗୋଟିଏ ଭଗ୍ନ ବୌଦ୍ବସ୍ତମ୍ଭକୁ 
ଏବେ ମଧ୍ୟ ଶିବଲିଙ୍ଗ କରି ପୂଜା କରାଯାଉଛି । 

ବଙ୍ଗଳାର ପ୍ରଖ୍ୟାତ ପଣ୍ଡିତ ଓ ଗବେଷକ ଶ୍ରୀଯୁକ୍ତ ନୀହାରରଞ୍ଜନ ରାୟ ଇତିହାସରେ 
ଘଟି ଆସିଥ୍୍‌ବା ପ୍ରାୟ ଏକ ସାଧାରଣ ବ୍ୟାପାରଟି ବିଷୟରେ ମନ୍ତବ୍ୟ ଦେଇ କହିଛନ୍ତି ଯେ, 


ତୃତୀୟ ପରିଚ୍ଳେଦ ୫୩ ଓଡ଼ିଶାର ସମାଜ- ସାଂସ୍ଟୃତିକ ଭୂମି 
ଅନ୍ୟର ଧମ ପ୍ରତି ବିଦ୍ଵେଷ ବା ତା” ପ୍ରତି ଅସହିଷ୍ଣୁତା- ଭାବର ପ୍ରଦର୍ଶନ ପ୍ରାୟ ସବୁଠାରେ 
ସମାଜର ଉଚ୍ଚ ବଗରେ ରହିଥ୍୍‌ବା ବ୍ୟକ୍ତ ମାନଙ୍କଠାରୁ ଆରମ୍ଭ ହୋଇଛି । ଧନୀ ଓ 
ପଣ୍ଡିତମାନେ ହିଁ ଚିରଦିନ ସେଗୁଡ଼ିକୁ ସମର୍ଥନ ଦେଇ ଆସିଛନ୍ତି । ଆପଣାର ସ୍ଵାର୍ଥସିଵି ଲାଗି 
ସେମାନେ ତାହାକୁ କ୍ରମଶଃ ଅଜ୍ଞାନ, ନିରୀହ ଏବଂ ନିରକ୍ଷର ଲେ।କମାନଙ୍କ ସ୍ତରକୁ 
ଚତୁରତାର ସହିତ ସଂକ୍ରାମିତ କରି ଆଣିଛନ୍ତି । ଶ୍ରୀଯୁକ୍ତ ରାୟଙ୍କ ମତରେ ଅର୍ଥନୈତିକ ତଥା 
ରାଜନୀତିକ ସ୍ବାର୍ଥ ହିଁ ସର୍ବତ୍ର ଏହି ବିଦ୍ଵେଷ ପଛରେ ସବୁଠାରୁ ଅଧ୍କ ସକ୍ରିୟ ହୋଇ 
ରହିଆସିଛି । ଓଡ଼ିଶାରେ ମଧ୍ୟ ତାହାହିଁ ଘଟିଛି । ସମ୍ପ୍ରଦାୟର ଗୁରୁ ଓ ପଣ୍ଡିତମାନଙ୍କର 
ସ୍ତରରେ ମତଭେଦ ହୋଇଛି, ମତଭେଦରୁ କଳହ ଉପୁକିଛି, ନାନାବିଧ ସ୍ବାର୍ଥ ଏବଂ 
ଆତ୍ମଗବକୁ ପ୍ରଶ୍ରୟ ଦେଇ ଘ୍ଣା ଓ ବିଦ୍ଵେଷକୁ ବାଟ ଛାଡ଼ି ଦିଆଯାଇଛି । ସାଧାରଣ 
ମନୁଷ୍ୟମାନେ ଏସବୁର ପ୍ରାୟ ବାହାରେ ରହିଛନ୍ତି; ଦୂରରେ ଦରିଦ୍ର, ଅକିଞ୍ଚନ ଏବଂ ଶୂଦ୍ରପ୍ରାୟ 
ହୋଇ ରହିଛନ୍ତି । ଉପରେ ଥ୍ବା ଉତ୍ତମମାନେ ସେମାନଙ୍କୁ ମଣିଷର ଧାଡ଼ିରେ ସୁମାରି 
କରିନାହାନ୍ତି । କେତେଗୁଡ଼ାଏ ଆଚାର ଏବଂ ସଂସ୍କାର -ବିଧାନର ଜଙ୍ଗଲ ଭିତରେ ସେମାନେ 
ପ୍ରାୟ ଆଟବିକ ହୋଇ ରହିଯାଇଛନ୍ତି । ଆପଣାର ଭାଗ୍ୟ ଆଦରି ରହିଛନ୍ତି । ମନୁଷ୍ୟର 
ଜୀବନରେ ଅଧ୍କ ଆଉ କିଛି ସମ୍ଭବ ହୋଇପାରେ ବୋଲି ସମ୍ଭବତଃ କେବେ ଚିନ୍ତା ମଧ୍ୟ 
କରିନାହାନ୍ତି । ବତ୍ତମାନ ପରି ସେତେବେଳେ ମଧ୍ୟ ସେହିମାନେ ହିଁ ଅଧ୍କତର ସଂଖ୍ୟାରେ 
ଯେ ରହିଥ୍‌ଲେ, ଯାବତୀୟ ଆଲୋଡ଼ନ ଏବଂ ଉନ୍ମୀଳନରୁ ବଞ୍ଚ୍‌ତ ହୋଇ ରହିଥ୍‌ଲେ, ଆମ 
ସମସ୍ତଙ୍କ ପାଖରେ ସେହି କଥାଟି ଅତ୍ୟନ୍ତ ସ୍ପଷ୍ଟ ହୋଇଯିବା ଉଚିତ । 

ପୁରୀର ଜଗନ୍ନାଥ - ଧାମ ଓଡ଼ିଶାର ସଂସ୍କୃତିକୁ ବହୁକାଳରୁ ପ୍ରଭାବିତ କରି ଆସିଛି । 
ଚ୍ଚଗନ୍ନଧାଥ ମନ୍ଦିରର ଏକ ଇତିହାସ ରହିଛି, ଜଗନ୍ନାଥଙ୍କର ମଧ୍ୟ ଏକ ଇତିହାସ ରହିଛି । ପୁରୀ 
ମନ୍ଦିରର ପୂଜା ଓ ଉପାସନାରେ ଯେଉଁ ନିଦ୍ଦିଷ୍ଟ ପଦ୍ଧତିଟିର ଅନୁସରଣ କରାଯାଏ, ତାହାର 
ନାନା ସମୟରେ ବିବର୍ତନ ଓ ଅଦଳବଦଳ ହୋଇଆସିଛି । ଭାରତବର୍ଷର ଚାରି ଧାମରେ 
ପୁରୀ ଅନ୍ୟତମ ହୋଇଥ୍ବାରୁ ଭାରତବର୍ଷର ପ୍ରଖ୍ୟାତ ଧର୍ମଗୁରୁମାନେ ଧର୍ମପ୍ରଚାର ଏବଂ 
ଧମ୍ମବ ଖାଣର ଉଦ୍ଦେଶ୍ୟରେ ଏଠାକୁ ଆସିଛନ୍ତି, ବିଭିନ୍ନ ସମ୍ପଦାୟମାନେ ଏଠାରେ ବାନା 
ପୋତିବାଲାଗି ଆସିଛନ୍ତି । ସେମାନେ ଏଠାରେ ନିଜ୍ଚ ନିଜ ସମ୍ପ୍ରଦାୟର ମଠମାନ ସ୍ଥାପନା 
କରିଛନ୍ତି । ଜଗନ୍ନାଥଙ୍କର ଖ୍ୟାତି କାଳେ କାଳେ ଓଡ଼ିଶାର ସୀମାକୁ ଡେଇଁ ସମଗ୍ର 
ଭାରତବର୍ଷକୁ ବ୍ୟାପ୍ତ ହୋଇଯାଇଛି । ଜଗନ୍ନାଥଧାମର ନାମ ଭାରତୀୟ ତନ୍ତ୍ରଶାସ୍ତ୍ରେ ରହିଛି, 
ବୈଷ୍ଣବମାନେ ତାହାକୁ ବିଶେଷ ଭାବରେ ଏକ ବୈଷ୍ଣବକ୍ଷେତ୍ର ବୋଲି ଭାବିବାକୁ ମନ କରିଛନ୍ତି । 
ଧର୍ମ ଏବଂ ଧର୍ମସନ୍ତକଗୁଡ଼ିକର ସମୀକ୍ଷା କରୁଥ୍‌ବା ପଶ୍ଚିତମାନେ ପୁରୀର ମନ୍ଦିର ଏବଂ ସେହି 
ମନ୍ଦିର ମଧ୍ୟରେ ପ୍ରତିଷ୍ଠିତ ତଥା ପୂଜିତ ହେଉଥ୍‌ବା ଦେବତାମାନଙ୍କଠାରେ ଶାକ୍ତ, ଶୈବ, ବୌଦ 
ଓ ଜୈନ ସମସ୍ତଙ୍କର ଭାଗ ରହିଛି ବୋଲି ମତ ଦେଇଛନ୍ତି । ଜଗନ୍ନାଥଙ୍କ ନାମରେ ଯୁଗେ ଯୁଗେ 
କେତେକେତେ ଭଜନ ଓ ଜଣାଣ ଲେଖାଯାଇଛି, ଏବେ ମଧ୍ଯ କମ୍‌ ଲେଖାଯାଉନାହିଁ । 
ଜଗନ୍ନାଥଙ୍କୁ ବିଭିନ୍ନ କଳ୍ପନା ଭିତରକୁ ଢଳାଇ ନେଇ ତାଙ୍କୁ ଏକାବେଳେ ନିଜ ସମ୍ପ୍ରଦାୟର ବୋଲି 


ତୃତୀୟ ପରିଚ୍ଳେଦ ୫୪ ଓଡ଼ିଶାର ସମାଜ- ସାଂସ୍ଟତିକ ଭୂମି 
କହିବାକୁ ଏହିସବୁ ଭଜନ ଲେଖାଯାଇଛି । ଶ୍ରୀଚୈତନ୍ୟ ଲେଖ୍‌ଛନ୍ତି, କବିସମ୍ରାଟ ଉପେନ୍ଦ୍ର ଭଞ୍ଜ 
ଲେଖୁଛନ୍ତି ଏବଂ ଯବନ ସାଲବେଗ ମଧ୍ଯ ଲେଖୁଛନ୍ତି । ଏବେ ମଧ୍ୟ ତାଙ୍କଠାରେ କେତେ କ'ଣ 
ଆରୋପ କରି ସେସବୁ ଲେଖାଯାଉଛି । ଜଗନ୍ନାଥ ସତେଅବା ଓଡ଼ିଶାବାସୀଙ୍କର ସମ୍ପର ହୋଇ 
ରହିଛନ୍ତି, ଗୋଟାସୁଦ୍ଧା ମନ୍ନାଥରେ ପରିଣତ ହୋଇଯାଇଛନ୍ତି । 

ଜଗନ୍ନାଥ ତଥା .ଜଗନ୍ନାଥ- ଧର୍ମ ଓଡ଼ିଆ ସାହିତ୍ୟରେ ଏକ ଅତିବିସ୍ତୃତ ସ୍ଥାନ ଅଧ୍କାର 
କରି ରହିଆସିଛନ୍ତି । ଓଡ଼ିଆ ସାହିତ୍ୟର ଆରମ୍ଭ ଯୁଗରେ ଜଗନ୍ନାଥ ଓଡ଼ିଆ ସାହିତ୍ୟରେ 
ଥ୍ଲେ, ଏବେ ମଧ ରହିଛନ୍ତି | ସେ କେବଳ ପଦ୍ଯରେ ନାହାନ୍ତି, ଗଦ୍ୟରେ ମଧ୍ ଅଛନ୍ତି | 
ଜଗନ୍ନାଥଙ୍କୁ ନେଇ ନାଟକ ଲେଖା ହୋଇଛି । ଆଧୁନିକ ଯୁଗରେ ଉପନ୍ୟାସ ମଧ୍ଯ 
ଲେଖାଯାଇଛି ଅନେକ । ଅନେକ ଉତ୍ସାହୀ ଗବେଷକ ଓଡ଼ିଶାର ଧର୍ମକୁ ହିଁ ଜଗନ୍ନାଥ ଧର୍ମ 
ବୋଲି କହିଛନ୍ତି । ଦିଲ୍ଲୀରେ ଓ ଭାରତବର୍ଷର ବିଭିନ୍ନ ସ୍ଥାନରେ ଏ ବେ ଜଗନ୍ନାଥଙ୍କର 
ବିଗ୍ରହମାନ ସ୍ଥାପିତ ହେଲାଣି, ରଥଯାତ୍ରା ସମୟରେ ରଥଯାତ୍ରା ହେଲାଣି । ଭାରତ ବାହାରେ 
ମଧ୍ୟ ଯେଉଁଠାରେ ଓଡ଼ିଆମାନେ ଆପଣାର ସଂଘସ୍ଥାନଟିଏ ଗଢ଼ି ରହିଛନ୍ତି, ଏବେ ଜଗନ୍ନାଥ 
ସେଠାକୁ ମଧ୍ଯ ଗଲେଣି । ପୃଥ୍ବୀର ଏହି ଘୋର ସଙ୍କଟ ସମୟରେ କେବଳ ଜଗନ୍ନାଥ- ଧର୍ମ 
ଯେ ଉଚିତ ବାଟ ଦେଖାଇ ପାରିବ, ମାନବ-ସମାଜର ହିତ ଆକାତ୍‌କ୍ଷା କରୁଥ୍‌ବା ମହାନ୍‌ 
ବ୍ୟନ୍ିମାନେ ଏକଥା ମଧ୍ୟ କହିଲେଣି । ଜାତୀୟତାର ଯୁଗଟିକୁ ଆସି ଜଗନ୍ନାଥ ଆମ ଓଡ଼ିଆ 
ଜାତିର ଦେବତା ମଧ୍ୟ ହୋଇ ସାରିଲେଣି । କେତେ ସ୍ଥାନରେ ତାଙ୍କୁ ଓଡ଼ିଶାର ରାଷ୍ଟ୍ରପତି 
ଏବଂ ଓଡ଼ିଆ ଜାତିର ପିତା ବୋଲି ମଧ୍ୟ କୁହାଗଲାଣି । ଏସବୁଥ୍‌ରେ କୌଣସି ଅତିରଞ୍ଜନ 
ପଶିଯାଇ ନାହିଁ ତ ? ଆମ ଭିତରୁ କେତେ ବ୍ୟକ୍ତି ଅତିରିକ୍ତ ଭାବରେ ଭାବପ୍ରବଣ ହୋଇ 
ଏପରି କହୁନାହାନ୍ତି ତ ? ଓଡ଼ିଶା ଓ ଓଡ଼ିଆ ସାହିତ୍ୟକୁ ନେଇ କରାଯାଉଥ୍‌ବା ଯେକୌଣସି 
ସମୀକ୍ଷ।ରେ ସେହି କଥାଟିର ବିଶଦ ଆଲୋଚନା ହେବା ଉଚିତ । ଜଗନ୍ନାଥ ନାମକ 
ଅନୁଷ୍ଠାନଟିକୁ ଦର୍ପଣ ସଦୃଶ ଧରି ରଖ୍‌ ଯଥାସମ୍ଭବ ଅଧ୍କ ସମଗ୍ର ଭାବରେ ତାହାର 
ଆଲୋଚନା ହେବା ଉଚିତ ଏବଂ ଆମ ନିଜକୁ ମଧ୍ଯ ଦର୍ପଣ ପରି ଧରି ରଖ୍‌ ଜଗନ୍ନାଥ ନାମକ 
ଅନୁଷ୍ଠାନଟିର ଯଥାସମ୍ଭବ ଅଧ୍କ ସମଗ୍ର ଭ।ବରେ ବିଧ୍ବଦ୍ ଅଅଲେଚଵନ! ମଧ୍ୟ 
ହୋଇପାରିବା ଉଚିତ । 

ଆମେ ଶ୍ରୀକ୍ଷେତ୍ର ପୁରୀଠାରେ ଯାହାକୁ ଜଗନ୍ନାଥଙ୍କର ମନ୍ଦିର ବୋଲି ଚିହ୍ଲଛୁ, ତାହାକୁ 
ଗଙ୍ଗବଂଶର ରାଜା ଅନଙ୍ଗ ଭୀମଦେବ ନିର୍ମାଣ କରିଥ୍ଲେ | ତାହାର ଆହୁରି ପୂର୍ବରୁ, ଅର୍ଥାତ୍‌ 
ଦ୍ଵାଦଶ ଶତାବ୍ଦୀର ଦ୍ବିତୀୟ ପାଦରେ ଗଙ୍ଗବଂଶର ପ୍ରଥମ ରାଜା ଚୋଳଗଙ୍ଗ ଦେବ ସେହି 
ମନ୍ଦରଟିକୁ ତିଆରି କରିଥ୍‌ଲେ ବୋଲି ଗଙ୍ଗବଂଶୀମାନଙ୍କର ତାମ୍ରଶାସନଗୁଡ଼ିକରୁ ଏକ ସୂଚନା 
ମିଳିଥାଏ । ଜମ।ନୀର ଗବେଷକ ହେର୍‌ ମାନ୍‌ କୁଲ୍‌କେଙ୍କ ମତରେ ଆମେ ଯାହାକୁ 
ପୁରୁଷୋତ୍ତମ ଜଗନ୍ନାଥଙ୍କର ମନ୍ଦିର ବୋଲି ଜାଣୁଛୁ, ଜଣେ ସୋମବଂଶୀ ନରପତି ତାହାର 
ନିର୍ମାଣ କରାଇଥ୍‌ଲେ । ଆମକୁ ତାହାର ଆହୁରି ଅଧ୍କ ପୂର୍ବକୁ ଟାଣି ନେବାକୁ ଏକ ପରିଚିତ 
କିମ୍ବଦନ୍ତୀ ରୂପେ ରାଜା ଇନ୍ଦ୍ରଦ୍ୟୁମ୍ଲଙ୍କର କାହାଣୀଟି ମଧ୍ଯ ଆମ ଆଗରେ ମହଜୁଦ ରହିଛି । 


ତୃତୀୟ ପରିଚ୍ଛେଦ ୫୫ ଓଡ଼ିଶାର ସମାଜ-ସାଂସ୍କତିକ ଭୁମି 
ଇନ୍ଦ୍ରଦ୍ୟୁମ୍ନ ସୁଦୂର ମାଳବର ରାଜା ଥ୍ଲେ । କିମ୍ବଦନ୍ତୀ କହୁଛି ଯେ ସିଏ ସ୍ଵୟଂ ଭଗବାନଙ୍କ 
ଦ୍ଵାରା ସ୍ଵପ୍ନାବିଷ୍ଠ ହୋଇ ଏହି ମନ୍ଦିରର ନିର୍ମାଣ କରାଇଥ୍‌ଲେ । ଇନ୍ଦ୍ରଦ୍ୟୁମ୍ସଙ୍କ ସହିତ ଗୁନ୍ଥା 
ହୋଇଥ୍‌୍ବା କାହାଣୀଟିରୁ ଏପରି ମଧ୍ୟ ଅନୁମାନ କରାଯାଉଛି ଯେ, ସ୍ଥାନୀୟ ଅର୍ଥାତ୍‌ 
ଓଡ଼ିଶାର ଶବରମାନେ କେବଳ ଜଗନ୍ନାଥଙ୍କୁ ନୀଳମାଧବ ରୂପେ ପୂଜା କରୁଥ୍ଲେ | 
ଆର୍ଯ୍ୟମାନେ ଆଦିବାସୀମାନଙ୍କର ଅନେକ ଦେବତାଙ୍କୁ ଆତ୍ମସାତ କରି ଆଣିଥ୍‌ବା ପରି 
ସମ୍ଭବତଃ ଜଗନ୍ନାଥଙ୍କୁ ମଧ୍ୟ ଆଣିଥ୍‌ବେ ଏବଂ ଏହି ପ୍ରକ୍ରିୟା ଦ୍ଵାରା ହିଁ ଜଗନାଲ୍ଲୋ ସଂସ୍କୃତିକୃତ 
ଜଗନ୍ନାଥରେ ପରିଣତ ହୋଇଥ୍ ବେ । ଆର୍ଯ୍ୟ ବା ବ୍ରାହ୍ମଣ୍ୟ ସମାଜର ସମ୍ପଭିରେ ପରିଣତ 
ହୋଇ ଯାଇଥ୍‌ବେ । 

ପ୍ରାୟ ସମସ୍ତେ ଅର୍ଥାତ୍‌ ସବୁ ଗବେଷକ ମତ ଦେଉଛନ୍ତି ଯେ ଜଗନ୍ନାଥ ସର୍ବପ୍ରଥମେ 
ଆର୍ଯ୍ୟେତର ଥ୍‌ଲେ, ସେ ଆଦିବାସୀମାନଙ୍କର ଦେବତା ଥ୍ଲେ । ସେତେବେଳେ ସେ ଏକାକୀ 
ଜଗନ୍ନାଥ ଥ୍ଲେ; ତ।'ପରେ ଦ୍ବିମୂର୍ଭି ଆସିଲ।, ତ।' ପରେ ଯାଇ ତ୍ରିମୂର୍ଭିର ଆଗମନ 
ହୋଇଗଲା । ଆଉ ଗୋଟିଏ ମତ କହୁଛି ଯେ, ତ୍ରିମୂରି ପ୍ରକୃତରେ ଜୈନମୂରି ଥ୍‌ଲେ । ପଣ୍ଡିତ 
ନୀଳକଣ୍ଠ ଦାଶଙ୍କର ଅନୁମାନ ଅନୁସାରେ ଜଗନ୍ନାଥ, ବଳଭଦ୍ର ଓ ସୁଭଦ୍ରା ହେଉଛନ୍ତି ଜୈନ 
ଧର୍ମୀୟ କଳ୍ପନାର ସମ୍ୟକ୍‌ ଜ୍ଞାନ, ସମ୍ୟକ ଚରିତ ଏବଂ ସମ୍ୟକ ଦୃଷ୍ଟି । ବୌଦ୍ଧ ଧର୍ମ ଆଡ଼କୁ 
କିଞ୍ଚିତ୍‌ ଅଧ୍କ ଢଳି କରି ରହିଥ୍‌ବା ପଣ୍ଡିତମାନେ କହନ୍ତି ଯେ, ଜଗନ୍ନାଥ ବୌଵଧମର ତ୍ରିରତ୍ନ, 
ଅର୍ଥାତ୍‌ ବୁଦ୍ଧ, ଧର୍ମ ଓ ସଂଘର ରୂପାନ୍ତର ବ୍ୟତୀତ ଆଉ କିଛି ନୁହଁନ୍ତି । ରାଜା ଓ ଧମ - 
ପ୍ରଚାରକମାନଙ୍କ ହାତରେ ପଡ଼ି ସ୍ଵୟଂ ବୁଦ୍ଧଦେବଙ୍କର ପବିତ୍ର ଦନ୍ତ କିପରି ପୁରୀଧାମକୁ 
ଆସିଛି ଏବଂ ଜଗନ୍ନାଥ - ବିଗ୍ରହ ମଧ୍ୟରେ ଅବସ୍ଥାପିତ ହୋଇ ରହିଛି, ସେମାନେ ସେହି 
କଥାଟିକୁ ଏକାନ୍ତ ବିଶ୍ବାସର ସହିତ ସୂଚାଇ ଦେଇଥାନ୍ତି । ବୌଦ୍ଧ-ଶାସ୍ତ୍ର କାର ଇନ୍ଦ୍ରଭୂତି 
ଆପଣାର ରଚିତ ଗ୍ରନ୍ଥ “ଜ୍ଞାନସିଵି'ରେ ପୁରୀର ଏହି ଜଢଗନାଥଙ୍କୁ ଯେ ପ୍ରଥମେ ସୁଚତିକରି 
ଗ୍ରନ୍ଥଟିକୁ ଆରମ୍ଭ କରିଛନ୍ତି ଏବଂ ଗ୍ରନ୍ଥର ବିଭିନ୍ନ ସ୍ଥାନରେ ବୁଦ୍ଧରୂପୀ ଜଗନ୍ନାଥଙ୍କର ଉଲ୍ଲେଖ 
କରିଛନ୍ତି, ସେମାନେ ନିଜ ମତକୁ ସମର୍ଥନ କରି ତାହା ଦର୍ଶାଇ ଦି ଅନ୍ତି । 

ଶାସ୍ତ୍ରରେ ଉକ୍ତ ଏକ ଆଖ୍ୟାନ ଅନୁସାରେ, ସୃଷିର ଆରମ୍ଭରେ ଆଦିମାତାଙ୍କର ଗଭରୁ 
ବ୍ରହ୍ମା, ବିଷ୍ଣୁ ଏବଂ ହର ଜନ୍ମଗ୍ରହଣ କରିଥ୍‌ଲେ । ସନ୍ତାନମାନେ ଜାତ ହେବା ପରେ ଆଦିମାତା 
ସେମାନଙ୍କ ମଧ୍ଯରୁ ଜଣକ ରୂପରେ ଅର୍ଥାତ୍‌ ହର ବା ଶିବଙ୍କ ରୂପରେ ମୁଗ୍ଧ ହୋଇଯାଇଥ୍‌ଲେ 
ଏବଂ ତାଙ୍କ ସହିତ ସମ୍ଭୋଗ କରିଥ୍‌ଲେ । ସେଥ୍ରେ ଅତ୍ୟନ୍ତ ରୁଷ୍ଟ ହୋଇ ଅ ନ୍ୟ ଦୁଇ ପୁତ୍ର ବ୍ରହ୍ମା 
ଓ ବିଷ୍ଣୁ ପ୍ରତିବାଦ କଲେ । ଆଦିମାତା ଏଥ୍‌ରେ ଅପମାନିତା ବୋଧ କଲେ ଏବଂ କ୍ରୋଧର 
ବଶବର୍ତୀ ହୋଇ ଅଭିଶାପ ଦେବାରୁ ବ୍ରହ୍ମା ଜଣେ ନାରୀରୂପେ ଜନ୍ମ ହେଲେ । ସେହି ନାରୀ 
ହେଉଛନ୍ତି ତ୍ରିବିଗ୍ରହର ସୁଭଦ୍ରା ଦେବୀ । ଶିବଙ୍କର ବଳରାମ ରୂପ ଧାରଣ କରିବା ପଛରେ ମଧ୍ଯ 
କୌଣସି ପୁରାଣରେ ପ୍ରତୀତିଦାୟକ କାହାଣୀଟିଏ ରହିଛି । ଓଡ଼ିଆ ମହାଭାରତରେ କବି 
ସାରଳା ଦାସ ପୁରୀର ତିନିମୂର୍ରିଙ୍କୁ ହଳୀ, ହଳ ଓ ବ୍ରହ୍ମା ବୋଲି ବଣ୍ଠନା କରିଛନ୍ତି । ସାରଳା 
ଦାସ ଜଗନ୍ନାଥଙ୍କୁ ଅବତାରୀ ବୋଲି ମାନିଛନ୍ତି । ତାଙ୍କର ବଣ୍ଠ ନା ଅନୁସାରେ ଜଗନ୍ନାଥ 


ତୃତୀୟ ପରିଚ୍ଛେଦ ୫୬ ଓଡ଼ିଶାର ସମାଜ-ସାଂସ୍ଟତିକ ଭୂମି 


ମହାପ୍ରଭୁ ହିଁ ଭିନ୍ନ ଭିନ୍ନ କାଳରେ ମତ୍ସ୍ୟ, କଚ୍ଛପ, ବରାହ, ନୁସିଂହ, ବାମନ, ପରଶୁରାମ, ରାମ 
ଓ କଳ୍‌କି ଆଦି ଅବତାରଗୁଡ଼ିକୁ ଗ୍ରହଣ କରିଛନ୍ତି । ସାରଳା ଦାସ ଏକଥା ମଧ୍ଯ କହିଛନ୍ତି ଯେ, 
ଜଗନ୍ନାଥ ନରକାସୁର ନାମକ ଗୋଟିଏ ଅସୁରକୁ ବଧ କରି ତା' ଅନ୍ତଃପୁରରେ ବନ୍ଦୀ ହୋଇ 
ରହିଥ୍‌ବା ଷୋଳସହସ୍ର ରାଜକନ୍ୟାଙ୍କୁ ମୁକ୍ତି ଦେଇଥ୍‌ଲେ ଏବଂ ତା'ପରେ ସେମାନଙ୍କୁ 
ଯଥାବିଧ୍‌ ବିବାହ କରିଥ୍ଲେ । ଦ୍ବାପର ଯୁଗର ଗୋପଲୀଳାରେ ଶ୍ରୀକୃଷ୍ଣ ଯେଉଁ ଷୋଳସହସ୍ର 
ଗୋପନାରୀଙ୍କ ସହିତ ଲୀଳ। କରିଥ୍ଲେ, କବି ସେମାନଙ୍କୁ ଏହିପରି ଭାବରେ ପ୍ରଭୁ 
ଜଗନ୍ନାଥଙ୍କ ସହିତ ଆଣି ଛନ୍ଦି ଦେଇଛନ୍ତି । 

ଜଗନ୍ନାଥ ତଥା ଅନ୍ୟ ଦୁଇଟିଯାକ ମୂର୍ି କାହିଁକି ଏପରି ଭାବରେ ଖଣ୍ଡିତ ଅବୟବ 
ହୋଇ ତିଆରି ହୋଇଛନ୍ତି, ସେହି ବିଷୟରେ ବହୁପ୍ରଚଳିତ ଇନ୍ଦ୍ରଦ୍ୟୁମ୍ନ ଏବଂ ବିଶ୍ଵକମାଙ୍କର 
କାହାଣୀ ଆମ ସମସ୍ତଙ୍କୁ ଭଲ ଭାବରେ ଜଣା ଅଛି । ଏହି ସମ୍ବନ୍ଧରେ ସୂଚିତ ଆଉ ଗୋଟିଏ 
କାହାଣୀ ମଧ୍ଯ ରହିଆସିଛି । କଥ୍ତ ଅଛି ଯେ, ଜ୍ାନମିତ୍ର ନାମକ ଜଣେ ସିଦ ସାଧକ 
ଏକଦା ଓଡ଼ିଶାରେ ରହି ବହୁ ଯୋଗତନ୍ତ୍ରର ସାଧନା କରିଥ୍‌ଲେ । ବୌଦ୍ଧ ଗବେଷକ 
ତାରାନାଥଙ୍କ ବଣ୍ଠନା ଅନୁସାରେ, ଜ୍ଞାନମିତ୍ର ପ୍ରତିଦିନ ପୁରୀ ଶ୍ରୀକ୍ଷେତ୍ରରେ ଥ୍ବା ଜଗନ୍ନାଥ 
ମନ୍ଦିରକୁ ଦେବତା ଦର୍ଶନ କରିବାକୁ ଯାଉଥ୍ ଲେ | ଦିନେ ଶ୍ରୀମନ୍ଦିରର ସେବକମାନେ ତାଙ୍କ 
ପ୍ରତି ଅତ୍ୟନ୍ତ ଦୁର୍ବ୍ବହାର କଲେ ଏବଂ ଜ୍ଞାନମିତ୍ର ସେଥ୍‌ରେ ଅତିଶୟ ବ୍ୟଥ୍ତ ଓ କୁପିତ 
ହୋଇ ଜଗନ୍ନାଥଙ୍କୁ ଉଦ୍ଦେଶ୍ୟ କରି ଅଭିଶାପ ଦେଇଥ୍ଲେ | କାହାଣୀଟି କହୁଛି ଯେ ଉକ୍ତ 
ଅଭିଶାପ ଫଳରେ ବିଗ୍ରହମାନଙ୍କର ହସ୍ତପଦ ନଷ୍ଟ ହୋଇଗଲ। ଓ ସେମାନଙ୍କଠାରୁ 
ସେମାନଙ୍କର ପୂବ ଶକ୍ତି ଅପସାରିତ ହୋଇ ଯାଇଥ୍ ଲା । ବିଭିନ୍ନ ସମ୍ପ୍ରଦାୟ ଦ୍ବାର। 
ଠାକୁରମାନେ ଯେ କେଡ଼େ ଦୟନୀୟ ଭାବରେ କେତେ କଂଣ ଭୋଗିଛନ୍ତି, ତାହ। 
ଭାବିଲେ ପ୍ରକୃତରେ ଭୀରି ଆଶ୍ଚର୍ଯ୍ୟ ହେବାକୁ ହୁଏ । 

ଷୋଡ଼ଶ ଶତାବ୍ଦୀର ଆରମ୍ଭରେ ବଙ୍ଗଳାରୁ ଶ୍ରୀଚୈତନ୍ୟ ଓଡ଼ିଶାକୁ ଆସିଥ୍ଲେ | 
ଚୈତନ୍ୟଙ୍କର ଭକ୍ତମାନଙ୍କ ସମେତ ତାଙ୍କର ଶିଷ୍ୟତ୍ସ ଗ୍ରହଣ କରିଥ୍ବା ଓଡ଼ିଶାର ତତ୍କାଳୀନ 
ରାଜା ପ୍ରତାପରୁଦ୍ର ଦେବ ତାଙ୍କୁ “ ସଚଳ ଢଗନ୍ନାଥ ' ରୂପେ ବିବେଚନା କରିଥ୍ଲେ | ସେହି 
ସମୟଠାରୁ ଜଗନ୍ନାଥ ଅନୁଷ୍ଠାନଟିରେ ନାନା ମନୁଷ୍ୟଯଗୁଣର ଆରୋପ ହେବାକୁ ଆରମ୍ଭ 
ହେଲ। । ମନୁଷ୍ୟର ଅନେକ ଭାବନା ଓ କଳ୍ପନାକୁ ନେଇ ଜଗନ୍ନାଥଙ୍କ ଉପରେ ଲଦି 
ଦିଆଯାଇଥ୍ଲା । ଶ୍ରୀଚୈତନ୍ୟଙ୍କର ଇଚ୍ଛାରେ ଏବଂ ରାଜାଙ୍କର ଆଦେଶରେ ଜଗନ୍ନାଥଙ୍କର 
ସମ୍ମୁଖରେ କବି ଜୟଦେବଙ୍କର ରଚିତ “ଗୀତଗୋବିନ୍ଦ” ଗାନ କରାଯିବାର ପଦ୍ରତି ପ୍ରଚଳିତ 
ହେଲା । ଶ୍ରୀଚୈତନ୍ୟ ତ ଜଗନ୍ନାଥଙ୍କୁ ଦେଖୁ ଦେଖୁ ତାଙ୍କୁ କୃଷ୍ଣ ବୋଲି ହିଁ ଗ୍ରହଣ କରି 
ନେଇଥ୍‌ଲେ । ଗୀତଗୋ ବିନ୍ଦର କୃଷ୍ଣକଳ୍ଷପନାରେ ମାନବଭାବର ଆରୋପ କରୁଥ୍‌ବା ଯେତେ 
ଯାହା ଭୂଷଣ ଓ ବିଶେଷଣ ରହିଥ୍ଲା, କ୍ରମେ ସେଗୁଡ଼ିକୁ ମଧ୍ୟ ଜଗନ୍ନାଥଙ୍କ ନାମରେ ଆଣି 
ଯୋଡ଼ି ଦିଆଗଲା । ଜଗନ୍ନାଥଙ୍କର ଆଧ୍ଯାତ୍ମ ବିଭବଟି ଗୌଣ ହୋଇ ଅଧ୍ଯାସଗୁଡ଼ିକର ତଳେ 
ପୋତି ହୋଇ ରହିଲା । ତାହାରି ପ୍ରଭାବରେ ଜଗନ୍ନାଥଙ୍କର ନୀତି ଏବଂ ସେବାଚାରରେ 


ଚୃତୀୟ ପରିଚ୍ଳେଦ ୫୭ ଓଡ଼ିଶାର ସମାଜ- ସାଂସ୍କୃତିକ ଭୂମି 
ନାନା ପରିବର୍ତନ କରି ଦିଆଗଲା । ଜଗନ୍ନାଥ ମଣିଷ ପରି ଶୋଇଲେ, ମଣିଷ ପରି ନିଦରୁ 
ଉଠିଲେ; ମଣିଷ ପରି ବେଶ ହେଲେ, ସ୍ବାନ କଲେ ଓ ମଣୋହି କଲେ, ବିଡ଼ିଆ ସେବନ 
କଲେ । ଏବେ ମଧ୍ୟ ରାମନବମୀ ତିଥ୍‌ରେ ଜଗନ୍ନାଥଙ୍କ ହାତରେ ଧନୁବାଣ ଧରାଇ 
ଦିଆଯାଏ ଓ ତାଙ୍କୁ ରାମାବତାର ବେଶରେ ସଜାଇ ଦିଆଯାଏ ପୁନଶ୍ଚ ଆଉଗୋଟିଏ 
ପର୍ବ ଅବସରରେ ତାଙ୍କ ମୁହଁରେ ଶୁଣ୍ଢଟିଏ ଲଗାଇଦେଇ ତାଙ୍କୁ ଗଣପତି ବୋଲି କଳ୍ପନା 
କରାଯାଏ । 

ଏହିପରି ଭାବରେ ନା ନା ସାମ୍ପ୍ରଦାୟିକ ଦୌରାତ୍ମ୍ୟର ଶିକାର ହୋଇ ଜଗନ୍ନାଥ 
ସତେଅବା ଗୋଟିଏ କଣ୍ଢେଇ ପରି ବ୍ୟବହୃତ ହୋଇଆସିଛନ୍ତି । ପ୍ରାୟ ପୌତ୍ତଳିକମାନଙ୍କ 
ହାତରେ ସେ ପିତୁଳାଟିଏ ପରି ହୋଇ ରହିଆସିଛନ୍ତି । ସର୍ମ୍ଦାୟୀମାନଙ୍କର ହାତରେ ପଡ଼ି 
ଜଗନ୍ନାଥ ଭାରି ଛୋଟ ହୋଇ ଯାଇଛନ୍ତି । ଜଗନ୍ନାଥ ଚେତନା ହେଉଛି ଏକ ଚେତନା । ସେହି 
ଚେତନା ଜଗନ୍ନାଥ ନାମକ ବିଗ୍ରହଟିଠାରୁ ଅନେକ ଅଧ୍କ | ରାଜା, ଧମଗୁରୁ ଏବଂ 
ସେବକମାନେ ତାଙ୍କୁ ଯେତିକି କରି ରଖୁଛନ୍ତି, ସିଏ ତାହାଠାରୁ ଅନେକ ବେଶୀ । ସାଧନା ବା 
ଅଧ୍ୟାମ୍ବ ଉପଲବ୍‌ ଧ୍‌ରେ ପ୍ରାୟ ଆଦୌ କୌଣସି ଆଗ୍ରହ ନ ଥ୍‌୍ବା ଏକ ସାମନ୍ତ-ପରମ୍ପର। 
କାଳକ୍ରମେ ମନ୍ଦିର, ନୀତି, ଭୋଗ ଏବଂ ଫଳପ୍ରାପ୍ରିର ଏକ ଜାଇ ବିଛାଇ ଦେଇ ସେହି 
ଚେତନାକୁ ଅତ୍ୟନ୍ତ ଅସମ୍ମାନକର ଭାବରେ ତୁଚ୍ଛା ଧାମିକତୀର ନାନାବିଧ ଅଳ୍ପନା ମଧ୍ୟରେ 
ଆଣି କିଳି ରଖ୍‌ଛି । ଅସଲ ଆଧ୍ୟାତ୍ମିକ ଆହ୍ବାନଟିକୁ ଏଡ଼ାଇ ଦେବାର ଚେଷ୍ଟା କରିଛି । ଓଡ଼ିଶା 
ଜଗନ୍ନାଥଙ୍କୁ ଆପଣାର ନିଜ ସମ୍ପରି କହି ଏକ ଆତ୍ମସନ୍ତୋଷ ଅନୁଭବ କରିଛି ସତ, ମାତ୍ର 
ଅସଲ ଆଧ୍ୟାତ୍ମ ସମ୍ବନ୍ଧଗୁଡ଼ିକର କ୍ଷେତ୍ରରେ ନିଜକୁ ବଞ୍ଚ୍‌ତ କରିରଖ୍ଛି । 

ଶ୍ରୀକ୍ଷେତ୍ର ପୁରୀକୁ ବିଭିନ୍ନ ଶତାବ୍ଦୀରେ ବିଭିନ୍ନ ଧମପ୍ରଚାରକ ଆସିଛନ୍ତି । ସେମାନେ 
ମୂଳତଃ ଦିଗ୍‌ବିଜୟ କରିବାକୁ ଆସିଛନ୍ତି, ଅର୍ଥାତ୍‌ ଆପଣାର ମାର୍ଗ ଓ ଆପଣାର ଦର୍ଶନକୁ 
ସବୁଠାରୁ ଅଧ୍କ ଉପାଦେୟ ବୋଲି ପ୍ରତିପାଦିତ କରିବାକୁ ଆସିଛନ୍ତି । ଜଗନ୍ନାଥଚେତନା 
ସେମାନଙ୍କୁ ଆଦୌ ଟାଣି ଆଣି ନାହିଁ, ଓଲଟି ସେମାନେ ନିଜ ନିଜ ପ୍ରଚକ୍ଷୁରେ ହଁ ଜଗନ୍ନାଥଙ୍କୁ 
ଦେଖୁଛନ୍ତି । ଶଙ୍କରାଚାର୍ଯ୍ୟ ଆସିଛନ୍ତି, ରାମାନୁଜ ଆସିଛନ୍ତି ଓ ଆହୁରି କେତେ କିଏ 
ଆସିଛନ୍ତି । ଅଦ୍ବୈତବାଦୀ, ବିଶିଷ୍ଠାଦ୍ଦେତବାଦୀ ଏବଂ ଦ୍ବଵୈତବାଦୀ ସମସ୍ତେ ଆସିଛନ୍ତି । 
ପ୍ରଧାନତଃ ଧର୍ମୀୟ ତର୍କ ଉପରେ ନିଭରି କରିଛନ୍ତି ଅର୍ଥାତ ବିରୋଧୀ ପକ୍ଷର ପଣ୍ଡିତମାନଙ୍କୁ 
ତର୍କଦ୍ଵାରା ପରାଜିତ କରିଛନ୍ତି ଓ ତାହାରି ଅଧ୍କାରରେ ସମସାମୟିକ ଗଜପତିମାନଙ୍କୁ ମଧ୍ଯ 
ସ୍ଵପକ୍ଷକୁ ଟାଣି ଆଣି ପାରିଛନ୍ତି । ଏହି ପଣ୍ଡିତ ଓ ପ୍ରଚାରକମାନଙ୍କୁ ନିଜ ନିଜର ମଠ ସ୍ଥାପନା 
କରିବାଲାଗି ରାଜାମାନେ ଜମି ଛାଡ଼ି ଦେଇଛନ୍ତି ଏବଂ ପ୍ରଚାରକମାନେ ସେମାନଙ୍କର ସମ୍ମତି 
ନେଇ ଜଗନ୍ନାଥଙ୍କ ମଦିରରେ ନିଜ ମତବାଦର କେତେକ ପଦ୍ଧତି ଓ ରୀତିକୁ ଆଣି ପ୍ରବେଶ 
କରାଇ ଦେଇଛନ୍ତି । ଏହି ରୀତିରେ ହିଁ ପୁରୀ ମନ୍ଦିରରେ ଶଙ୍କର ପଶିଛନ୍ତି, ରାମାନୁଚ 
ପଶିଛତ୍ତି, ନିମ୍ବାର୍କ ପଶିଛନ୍ତି। ତାମିଲ ବୈଷ୍ଣବ ଧମ ପଶିଛି, ତନ୍ତ୍ର ପଶିଛି ଏବଂ ପ୍ରାୟ 
ସବାଶେଷକୁ ଗୌଡ଼ୀୟ ବୈଷ୍ଣବ ଧର୍ମ ପଶିଯାଇଛି । ଏକଦା ଭାରତବର୍ଷର ଧମ ଓ ଦର୍ଶନକୁ 


ତୃତୀୟ ପରିଚ୍ଚେଦ ୫୮ ଓଡ଼ିଶାର ସମାଜ-ସଂସ୍କତିକ ଭୂମି 


ନାନାଭାବେ ଆନ୍ଦୋଳିତ କରିଥ୍ବା ଏଡ଼େ ଏଡ଼େ ପଣ୍ଡିତ ଏବଂ ପ୍ରଚାରକ କିପରି ଯେ 
ଉପାସନା ଓ ଅର୍ଚ୍ଚନାର କେତେଟା ବାହ୍ୟିକ ପଦ୍ଧତିକୁ ଏକ ମନ୍ଦିରର ଦୈନିକ କମ କାଣ୍ଡ 
ଭିତରେ ପୂରାଇଦେଇ ତାହାରି ଦ୍ବାରା ହିଁ ଏକ ନୂତନ ମାର୍ଗର ସଂସ୍ଥାପନା ହୋଇଗଲା ବୋଲି 
ବିଶ୍ବାସ କରିଛନ୍ତି ଏବଂ ସଂପୃକ୍ତ ଅନ୍ୟମାନଙ୍କୁ ଯଥେଷ୍ଟ ବିଶ୍ଵାସ ଦିଆଇ ପାରିଛଚି, ସେକଥା 
ଚିନ୍ତା କଲେ ପ୍ରକୃତରେ ଭାରି ବିସ୍ମିତ ହେବାକୁ ପଡ଼ିଥାଏ । 

ଇତିହାସରୁ ଜଣାଯାଇଛି ଯେ, ଓଡ଼ିଶାର ରାଜାମାନେ ବହିଃଶଢୂମାନଙ୍କ ଦ୍ବାରା 
ବିପଯ୍ୟୟର ସମ୍ମୁଖୀନ ହେବା କାରଣରୁ ରାଜାମାନଙ୍କର ଇଷ୍ଟଦେବ ଜଗନ୍ନାଥଙ୍କୁ ମଧ୍ଯ ବହୁ 
ଦୁଦ୍ଦିଶା ଭୋଗିବାକୁ ପଡ଼ିଛି । ବିଗ୍ରହଗୁଡ଼ିକୁ ଶ୍ରୀମନ୍ମିର ମଧ୍ୟରୁ ଅନ୍ୟତ୍ର ନେଇଯିବା ଆବଶ୍ୟକ 
ହୋଇଛି, ଜଙ୍ଗଲ ଭିତରେ ନେଇ ଲୁଚାଇ ରଖ୍ବାକୁ ପଡ଼ିଛି। ଖ୍ରୀଷ୍କ ପ୍ରଥମ ଦଶ ଶତାବ୍ଦୀ 
ମଧ୍ୟରେ ପୁରୀଠାରେ ଆଦୌ କୌଣସି ମନ୍ଦିର ଥ୍ଲା ଏବଂ ସେଠାରେ ଜଗନ୍ନାଥଙ୍କର ବିଗ୍ରହ 
ପୂଜା ପାଉଥ୍‌ଲା କି ନାହିଁ, ସେହି ବିଷୟରେ ଇତିହାସକାରମାନଙ୍କ ମଧ୍ୟରେ ସଂଶୟ 
ରହିଥ୍ବା ସତ୍ବେ ଏପରି ଗୋଟିଏ ମତ ପ୍ରକାଶ ପାଇଛି ଯେ, ୩୧୮ ଖ୍ରୀଷ୍ଟାବ୍ଦରେ ପୁରୀ 
ମନ୍ଦିରର ପଣ୍ଡାମାନେ ଜଗନ୍ନାଥଙ୍କୁ ନେଇ ଜଙ୍ଗଲକୁ ପଳାଇ ଯାଇଥ୍‌ଳେ । ଅନୁମାନ କରାଯାଏ 
ଯେ, ସେତେବେଳେ ହୁନ ଅଥବା କୁଶାଣମାନଙ୍କର ଆକ୍ରମଣ ଭୟରେ ପଣ୍ଡାମାନେ ହୁଏତ 
ଏପରି କରିଥ୍୍‌ବେ । ସେତେବେଳେ ପଶ୍ଚିମାଞ୍ଚଳର କୌଣସି ଅରଣ୍ୟ ଭିତରେ ଜଗନ୍ନାଥ ପ୍ରାୟ 
ଦେଢ଼ ଶହ ବର୍ଷ ରହିଥ୍ଲେ । ପୁନର୍ବାର, ଭୌମକରମାନଙ୍କର ରାଜତ୍ଵ ସମୟରେ ଅଥୀତ୍‌ 
ଅଷ୍ଟମ ନବମ ଶତାବ୍ଦୀରେ ମଧ୍ଯ ଶ୍ରୀକ୍ଷେତ୍ରରେ ତିନି ବିଗ୍ରହ ସ୍ଥାନାନ୍ତରିତ ହୋଇ ସୋନପୁର 
ଅଞ୍ଚଳର ଗୋପାଲି ନାମକ ସ୍ଥାନରେ ଲୁକ୍କାୟିତ ହୋଇ ରହିଥ୍ଲେ । ସୂର୍ଯ୍ୟବଂଶୀ ରାଜା 
ପ୍ରତାପରୁଦ୍ରଙ୍କ ସମୟରେ ମଧ୍ୟ ଆଉ ଥରେ ସେହି ଘଟଣା ଘଟିଥ୍ଲା । ପ୍ରତାପରୁଦ୍ର ରାଜ୍ୟ 
ବିଜୟର ଅଭିଯାନରେ ଦକ୍ଷିଣଆଡ଼େ ଯାଇଥ୍‌ବାର ସମ୍ବାଦ ପାଇ ଗୌଡ଼ର ନବାବ ହୁସେନ 
ଶାହ ଓଡ଼ିଶା ଆକ୍ର ମଣ କରିଥ୍‌ଲେ ଏବଂ ବହୁ ହିନ୍ଦୁ ମନ୍ଦିର ନଷ୍ଟ କରି ଦେଇଥ୍ଲେ । 
ସେତେବେଳେ ପୁରୀ ମନ୍ଦିରର ସେବକମାନେ ଜଗନ୍ନାଥଙ୍କୁ ନେଇ ଚିଲିକା ହ୍ରଦ ଭିତରେ 
ଅବସ୍ଥିତ ଗୋଟିଏ ପବତ ଖୋଲରେ ଲୁଚାଇ ରଖ୍‌ଥ୍‌ଲେ ଏବଂ ଗଜପତିଙ୍କୁ ଖବର 
ପଠାଇଥ୍୍‌ଲେ । ମୋଗଲ ସମ୍ରାଟ ଞରଙ୍ଗଜେବଙ୍କର ଶାସନକାଳରେ ଏହିପରି ଆଉଥରେ 
ମଧ୍ୟ ଘଟିଥ୍‌ଲା । ତଥ୍ୟରୁ ଜଣାଯାଇଛି ଯେ, ଗୋଟିଏ ହୁକୁମନାମା ଜାରି କରି ଦିଲ୍ଲୀର 
ସମ୍ରାଟ ୧୬୯୨ ଖ୍ରୀଷ୍ଟାଦ୍ଦରେ ପୁରୀରେ ଥୁବା ମନ୍ଦିରଟିକୁ ନଷ୍ଟ କରି ଦେବ। ପାଇଁ 
ସେତେବେଳେ ଓଡ଼ିଶାରେ ଥ୍ବା ତାଙ୍କର ସ୍ଥାନୀୟ ଶାସକ ପ୍ରତିନିଧ୍‌ଙ୍କୁ ଗୋଟିଏ ଆଦେଶ 
ପଠାଇଥ୍ଲେ । ମାତ୍ର, ସେତେବେଳେ ଖୋର୍ଦାରେ ଅବସ୍ଥାନ କରୁଥ୍‌ବା ଗଜପତି ରାଜା 
ଦିବ୍ୟସିଂହ ଦେବ ସ୍ଥାନୀୟ ସୁବେଦାରଙ୍କ ସହିତ କଥାବାତ୍ତା କରି ମନ୍ଦିରର କେବଳ ଏକ 
ମିଛ ଧ୍ଵଂସ ଲାଗି ତାଙ୍କୁ ସମ୍ମତ କରାଇଥ୍‌ଲେ । ତାଂପରେ ମନ୍ଦିରର କେତେକ ଅଂଶରୁ ପ୍ରାୟ 
ନାମକୁ ମାତ୍ର କିଛି ଭଙ୍ଗାରୂଜା କର।ଗଲ। ଏବଂ ଓରଙ୍ଗଜେବଙ୍କ ନିକଟକୁ ଏକ ନକଲି 
ଜଗନ୍ନାଥ ମୂରି ପଠାଇ ଦିଆଗଲା । ଦେଉଳର ସିଂହଦାରକୁ ବନ୍ଦ କରି ଦିଆଗଲା । ମାତ୍ର 


ତୃତୀୟ ପରିଚ୍ଳେଦ ୫୯ ଓଡ଼ିଶାର ସମାଜ- ସାଂସ୍ୃୃତିକ ଭୂମି 
ଦିଅଁଙ୍କର ଦୈନନ୍ଦିନ ପୂଜା ଓ ନୀତି ଅବ୍ୟାହତ ରହିଲ। ଏବଂ ସେବକମାନେ ଦକ୍ଷିଣ ପଟେ 
ଥ୍ବା କୌଣସି ପାଶ୍ଵ ଦୁ ଅ।ର ବ।ଟେ ଗୋପନରେ ମନ୍ଦିର ଭିତରକୁ ଯିବ। ଆସିବ। 
କରୁଥ୍‌ଲେ | ଏହି ଖବରଟି ମଧ୍ଯ ଦିଲ୍ଲୀ ଯାଏ ଯାଇ ପହଞ୍ଚ୍‌ଥ୍‌ଲା। ଏବଂ ମୋଗଲ ସମ୍ରାଟ 
କୋପ କରି ଆଉ ଜଣେ ଉଚ୍ଚସ୍ତରୀୟ କମ୍ଚାରୀକୁ ପ୍ରକୃତ ଘଟଣାଟିର ଅନୁସନ୍ଧାନ କରିବା 
ଲାଗି ଓଡ଼ିଶାକୁ ପଠାଇ ଥ୍‌ଲେ । ଖୋର୍ଦାର ରାଜା ତାଙ୍କୁ ମଧ୍ୟ ହାତଗୁଞ୍ଜା ଦେଇ ସନ୍ତୁଷ୍ଟ 
କରି ଦେଇଥ୍ଲେ | ୧୭୦୭ ଖ୍ରୀଷ୍ଟାବ୍ଦରେ ଓରଙ୍ଗଜେବ ମଲ।ପରେ ଯାଇ ମନ୍ଦିରର 
ସିଂହଦ୍ଵାର ଖୋଲା ଯାଇଥ୍ଲା | 

ଓଡ଼ିଶା ରୀଜ୍ୟକୁ ଯିଏ ଯେତେବେଳେ ଶାସନ କରିଛି, ପୁରୀର ମନ୍ଦିର ଓ ମନ୍ଦିରର 
ଦେବତା ଜଗନ୍ନାଥଙ୍କ ଉପରେ ସେଇ ମାଲିକ ବୋଲି ସ୍ଵୀକୃତ ହୋଇ ଆସିଛି । ଓଡ଼ିଶାରେ 
ଗଙ୍ଗବଂଶର ପ୍ରତିଷ୍ଠା ପୂର୍ବରୁ ଜଗନ୍ନାଥଙ୍କର ମନ୍ଦିର କାହାର ହେପାଜତରେ ରହିଥ୍ଲା ଓ କିଏ 
ତାହାର ମାଲିକ ଥ୍ଲେ, ସେ ବିଷୟରେ କୌଣସି ନିଦିଷ୍ଠ ତଥ୍ୟ ମିଳିବ ନାହିଁ । ଗଙ୍ଗମାନେ 
ଦକ୍ଷିଣପଟୁ ଆସି ଓଡ଼ିଶାର ରାଜା ହେଲେ, ଜଗନ୍ନାଥ ନାମକ ସମ୍ପଭିର ମାଲିକ ହୋଇ 
ରହିଲେ | ସୂର୍ଯ୍ୟବଂଶୀ ରାଜାମାନଙ୍କର ଶାସନ କାଳରେ ସେହି ପରମ୍ଅର।ଟି ରହିଲା |! 
ମୋଗଲ ଅମଳରେ ମୋଗଲ ସମ୍ରାଟ ହିଁ ଦେବତାମାନଙ୍କର ତତ୍ବ୍ଵାବଧାରକ ହେଲେ । ଜଣେ 
ଇଂରେଜ ପରି ବ୍ରାଚକଙ୍କର ବିବରଣୀରୁ ସୂଚନା ମିଳିଛି ଯେ, ୧୬୩୩ ଖ୍ରୀଷ୍ଟାଦ୍ଦରେ 
ହୋଇଥ୍ବା ରଥଯାତ୍ରା ସମୟରେ ଜଣେ ମୋଗଲ ଶାସକ-ପ୍ରତିନିଧ୍‌ ରଥ ଉପରେ ଆସୀନ 
ଥ୍ଲେ; ସେଠାରେ ତାଙ୍କ ଲାଗି ଉପଯୁକ୍ତ ସ୍ଥାନଟିଏ କରି ଦିଆଯାଇଥ୍ଲା ଏବଂ ତାଙ୍କ ମୁଣ୍ଡରେ 
ଯେପରି ଖରା ନ ପଡ଼ିବ, ସେଥ୍ଲାଗି ଗୋଟିଏ ଚାନ୍ଦୁଆ ଟାଣି ଦିଆଯାଇଥ୍ଲା। | ଶ୍ରୀଯୁକ୍ତ 
ମାୟାଧର ମାନସିଂହଙ୍କର ବଣ୍ଠନା ଅନୁସାରେ, ୧୮୦୩ ଖ୍ରୀଷ୍ଟାଦ୍ଦରେ ଯେତେବେଳେ 
ଇଂରେ ଜମାନେ ଓଡ଼ିଶା ଅଧ୍କାର କଲେ, ସେତେ ବେଳେ ପୁରୀ ଜଗନାଥ ମନ୍ଦିରର 
ପୁରୋହିତ -ମଣ୍ଡଳୀ ନୂତନ ବିଜୟକରା|ମାନଙ୍କୁ ମଞ୍ଜଳ ପଦସଂଯୁକତ ସଂସ୍କୃତ ଭାଷାରେ 
ସ୍ଵାଗତ ସମ୍ବର୍ଦନା ଜ୍ଞାପନ କରିଥ୍‌ଲେ । ପରବର୍ତୀ ବର୍ଷ, ଅର୍ଥୀତ୍‌ ୧୮୦ ୬ ଖ୍ରୀଷ୍ଟାବ୍ଦରେ 
ଯେତେବେଳେ ବ୍ରିଟିଶ ଶାସନ ଅମଳର ପ୍ରଥମ ରଥଯାତ୍ର। ଅନୁଷ୍ଠତ ହୋଇଥ୍ଲା, 
ସେତେ ବେଳେ ଓଡ଼ିଶାରେ ନିଯୁକ୍ତ ଇଂରେଜ କମିଶନର ହାର୍‌ କୋର୍ଟ୍‌ ସାହେବ ସେହି 
ଉପଲକ୍ଷରେ ସ୍ଵୟଂ ଶ୍ରୀକ୍ଷେତ୍ରକୁ ଆସିଥ୍‌ଲେ । ସିଏ ନଗରର ଉପାନ୍ତରେ ଆସି ପହଞ୍ଚ୍‌ବା 
ମାତ୍ରକେ ଶ୍ରୀମନ୍ଦିରର ବରିଷ୍ଠ ପୁରୋହିତମାନେ ତାଙ୍କୁ ସେଠାରୁ ଅଭ୍ୟର୍ଥନା ଜଣାଇ ନଗର 
ଭିତରକୁ ପାଛୋଟି ଆଣିଥ୍‌ଲେ । ରଥଯାତ୍ରା ସମୟରେ ମଧ୍ୟ ପଣ୍ଡା ଓ ଯାତ୍ରୀମଣ୍ଡଳୀ ଉଭୟେ 
ଜୟଧ୍ବନି ଏବଂ କରତାଳି ଦ୍ଵାରା ବଡ଼ଦାଣ୍ଡରେ କମିଶନର ବାହାଦୁରଙ୍କର ସ୍ଵାଗତ କରିଥ୍‌ଲେ 
ଏବଂ ଏହିସବୁ ଯାବତୀୟ ସମ୍ମାନ ପ୍ରଦର୍ଶନରେ ଅତୀବ ପ୍ରୀତ ହୋଇ ହାର୍‌କୋର୍ଟ୍‌ ସାହେବ 
ଉତ୍ତର ଦେଇ ' ପୁରୋହିତ ଓ ଯାତ୍ରୀମାନଙ୍କର ଏହି ଆଚରଣରୁ ସେମାନଙ୍କର ସାଧାରଣ 
ମନୋଭାବଟି ଯାହା ପ୍ରକାଶ ପାଉଛି, ତାହା ବ୍ରିଟିଶ ସରକାରଙ୍କ ପାଇଁ ମଧ୍ଯ ଅତ୍ୟନ୍ତ ଅନୁକୂଳ 
ହେବ' ବୋଲି କହିଥ୍ଲେ | 


ତୃତୀୟ ପରିଚ୍ଛେଦ ୬୦ ଓଡ଼ିଶୀର ସମାଜ- ସ।ଂସ୍ୃୃତିକ ଭୂମି 

ଏହି କଥାଗୁଡ଼ିଜର ତାପୂର୍ଯ୍ୟ ହେଉଛି, ଯେତେବେଳେ ଇଂରେଜ କମ୍ପାନୀ ଓଡ଼ିଶା 
ଦଖଲ କଲେ ଓ ଓଡ଼ିଶା ଏଣିକି ସେହିମାନଙ୍କର ଦଖଲରେ ରହିବ ବୋଲି ସ୍ବଷ୍ଟ 
ହୋଇଆସିଲା, ସେତେବେଳେ ଜଗନାଥ ଅନୁଷାନର ସେବକମାନେ ସେହିମାନଙୁ ହିଁ 
ଗଜପତି ରୂପେ ଗ୍ରହଣ କରିନେଇଥ୍‌ଲେ, ସେମାନଙ୍କର ସେହି ଆସନରେ ରହିବା ଏଣିକି 
ସ୍ଵୟଂ ପ୍ରଭୁଙ୍କର ଇଚ୍ଛା ବୋଲି ମାନି ନେଇଥ୍ଲେ । ମୁକଳ୍ତିମଣ୍ଡପର ପଶ୍ଚିତମାନେ ମଧ୍ୟ 
ସେମାନଙ୍କ ପକ୍ଷରେ ରହିଥ୍‌ଲେ । ସମସ୍ତେ ମିଶି ପୂଣ୍ଠ ଞଂପଚାରିକ ଭାବରେ ଜୀଉମାନଙ୍କର 
ତତ୍ବାବଧାନ କରିବାର ଦାୟିତ୍ସକୁ ମହାମହିମ କମ୍ପାନୀ ସରକାରଙ୍କ ହାତରେ ସମପଣ କରି 
ଦେଇଥ ଲେ । ପୁନଶ୍ଚ ଖ୍ରୀଷ୍ଟିଆନ୍‌ ମିଶନାରୀମାନଙ୍କର ଗୋଟିଏ ପତ୍ରିକାରେ ୧୮୫୮ 
ମସିହାରେ ଉଲ୍ଲେଖ ଅଛି ଯେ, ୧୮୦୩ ଖ୍ରୀଷ୍ଟାବ୍ଦରେ ଇଂରେଜମାନେ ଓଡ଼ିଶା ଅଧ୍କାର 
କରିବା ସମୟରେ ସ୍ଵୟଂ ଜଗନ୍ନାଥ ଇଂରେଜ ଶାସକ ବାହାଦୁରଙ୍କର ତତ୍ନଵାବଧାନରେ ରହିବା 
ପାଇଁ ନିଜର ଇଚ୍ଛା ପ୍ରକାଶ କରିଥ୍‌ଲେ ଏବଂ ଜଗନ୍ନାଥଙ୍କର ପୂଜକମାନଙ୍କୁ ଆବଶ୍ୟକ 
ଉତ୍‌ କୋଚ ଦିଆଯାଇ ସମସ୍ତଙ୍କର ହ୍ଦ୍‌ ବେ।ଧଧ କର।ଇପାରିଲ। ଭଳି ତ।ହ। 
କରାଯାଇପାରିଥ୍ଲା । 

ଉପରେ ଶାସକ ଓ ମାଲିକ ବଦଳିବା ସଙ୍ଗେ ସଙ୍ଗେ ପୂଜକ ଓ ସେବକମାନଙ୍କର 
ଆନୁଗତ୍ୟ ମଧ୍ୟ କେଡ଼େ କ୍ଷିପ୍ର ଗତିରେ ବଦଳିଯାଏ ଏବଂ ତାହାକୁ ହିଁ କିପରି ଅତ୍ୟନ୍ତ 
ନିଷ୍ଠାପର ଭାବରେ ଠାକୁରଙ୍କର ଇଚ୍ଛା ବୋଲି ପ୍ରକଟ କରାଇ ଦିଆଯାଏ, ଗୋବିନ୍ଦ 
ବିଦ୍ୟାଧରଙ୍କ ଅମଳରେ ଆମକୁ ସେହି କଥାଟିର ମଧ୍ୟ ଆଉ ଗୋଟିଏ ନମୁନା ମିଳିଯାଇ 
ପାରିବ । ଇଂରେଜମାନେ ଓଡ଼ିଶା ଅଧ୍କାର କରିବାର ମାତ୍ର ଚଉଦ ବର୍ଷ ପରେ, ଅର୍ଥାତ 
୧୮୧୭ ଖ୍ରୀଷ୍ଟାଦ୍ଦରେ ଯେତେବେଳେ ଶ୍ରୀ ଗୋବିନ୍ଦ ବିଦ୍ୟାଧର ଅନ୍ଥ କେତେ ହଜାର 
ପାଇକଙ୍କ ସହିତ ପୁରୀ ମନ୍ଦିର ଭିତରେ ଯାଇ ପ୍ରବେଶ କଲେ, ସେତେବେଳେ ଚଉଦ ବର୍ଷ 
ପୂର୍ବେ ଠାକୁର ଜଗନ୍ନାଥଙ୍କ ଇଚ୍ଛାରେ ଯେଉଁ ପଣ୍ଡା ଓ ସେବକମାନେ ଇଂରେଜ ଶାସକକୁ 
ମନ୍ଦିରର ଅଧ୍କାରୀ ଭାବରେ ବରଣ କରିନେଇଥ୍ଲେ, ସେମାନେ ପ୍ରକାଶ୍ୟ ଭାବରେ 
ଘୋଷଣା କରିଥ୍‌ଲେ ଯେ, ଏଥର ପ୍ରଭୁଙ୍କ ଇଚ୍ଛାରେ ବିଦେଶୀ ବ୍ରିଟିଶ ଶାସନର ଅନ୍ତ ହେଲା 
ଏବଂ ଓଡ଼ିଶାର ପୁରାତନ ରାଜବଂଶର ଧାରାଟି ପୁନର୍ବାର ପ୍ରତିଷ୍ଠିତ ହୋଇଗଲା । ଏହିପରି 
ଭାବରେ ଆମେ ଇକ୍ଷ୍ୟ କରିପାରିବା ଯେ, ସେବକ ଏବଂ ଶାସକମାନଙ୍କ ମଧ୍ଯରେ ଏକ 
ପାରସ୍ପରିକ ବୁଝାମଣା କାଳେ କାଳେ ରହିଆସିଛି । ଶାସକମାନେ କାଳ ଅନୁସାରେ ବଦଳି 
ଯାଉଛନ୍ତି, କିନ୍ତୁ ସେବକମାନଙ୍କର ଶାସନଟି ସବୁବେଳେ ବଳବତ୍ତର ରହିଛି । ଅର୍ଥାତ୍‌ 
ଜଗନ୍ନାଥ ତାଙ୍କ ସେବକମାନଙ୍କୁ ପାଳି ଆସୁଛନ୍ତି ଓ ସେବକମାନେ ଜଗନ୍ନାଥଙ୍କୁ ମଧ୍ୟ ପାଳି 
ଆସୁଛନ୍ତି । ଜଗତର ନାଥ ଜଗନ୍ନାଥ ଏକ ସାମନ୍ତବାଦର ରଜ୍ଜୁରେ ଭାରି ସନ୍ତର୍ପଣ ସହିତ ବନ୍ଧା 
ହୋଇ ରହିଛନ୍ତି । ଉପରକୁ ସିନା ସିଏ ସାରା ଜଗତର ବୋଲି ପ୍ରକଟ କରାଯାଇଛି, ମାତ୍ର 
ସମସ୍ତଙ୍କ ଲାଗି ତାଙ୍କ ଦ୍ଵାର ଆଦୌ ଉନ୍ମ୍‌ କ୍ତ ହୋଇ ରହିନାହିଁ । 


ତୃତୀୟ ପରିଚ୍ଳେଦ ୬€ ଓଡ଼ିଶାର ସମାଜ - ସାଂସ୍କୃତିକ ଭୂମି 

ଜଗନ୍ନାଥ ପ୍ରାୟ ସବୁ ଦେବତାଙ୍କ ପରି କେତେ ଜଣଙ୍କର ସମ୍ପରି ହୋଇ ରହିଛନ୍ତି । 
ଏପରି ମଧ୍ଯ କୁହାଯାଇଥାଏ ଯେ, ପୁରୀ ମନ୍ଦିରରେ ସିଂହଦ୍ବାରର ଦକ୍ଷିଣକୁ ବଡ଼ଠାକୁରଙ୍କ 
ଗୋଟିଏ ପତିତପାବନ ମୂର୍ରି ଥାପିତ ହୋଇ ରହିଛି । କ୍ଷେତ୍ରର ନିୟମ ଅନୁସାରେ 
ଯେଉଁମାନେ ଦେବଦର୍ଶନର ଅଧ୍କାରୀ ନୁହଁନ୍ତି, ହିନ୍ଦୁ ସମାଜରେ ଅପାଂକ୍ତେୟ ଏବଂ ଅସ୍ପୃଶ୍ୟ 
ହିସାବରେ ଗଣ୍ୟ ହେଉଥ୍‌ବା ସେ ମାନେ ସେହି ବିକଜ୍ପ ମୂର୍ରିଟିକୁ ଦର୍ଶନ କରିବେ ଏବଂ ସେତିକି 
ଦ୍ଵାରା ହିଁ ପ୍ରକୃତରେ ଠାକୁରଙ୍କୁ ଦର୍ଶନ କଲେ ବୋଲି ଆପଣାକୁ ବୋଧ ଦେବାକୁ ବାଧ୍ୟ 
ହେବେ । ଆମର ଏହି ଶତାଦ୍ଦୀଟିରେ ମଧ୍ୟ ଜଗନ୍ନାଥ ସମସ୍ତଙ୍କର ପହଞ୍ଚ ଏବଂ ଦର୍ଶନ 
ଭିତରକୁ ଆସି ନାହାନ୍ତି, ସମସ୍ତଙ୍କୁ ଦର୍ଶନ ଦେଇପାରିବା ଲାଗି ସମ୍ପୂର୍ଣ୍ଣ ଭାବରେ ମୁନ୍ତ ହୋଇ 
ପାରିନାହାନ୍ତି | ଉଲ୍ଲେଖ ରହିଛି ଯେ, ଉକ୍ରଳ ଗୌରବ ମଧୁସୂଦନ ଦାସଙ୍କର କନ୍ୟା ଖ୍ରୀଷ୍ଟିଆନ 
ହୋଇ ମଧ୍ଯ ଥରେ ମନ୍ଦିର ଭିତରକୁ ପଶି ଯାଇଥ୍‌ଲେ ବୋଲି ବାବାଜୀ ଏବଂ ପଣ୍ଡାମାନଙ୍କର 
ଚକ୍ଷୁରେ ମନ୍ଦିର ଦୂଷିତ ହୋଇ ଯାଇଥ୍‌ଲ। । ମଧୁବାବୁଙ୍କର କନ୍ୟା ଆପଣାର ଏକ 
ସଂସ୍କରଣରେ ଲେଖ୍‌ଛନ୍ତି ଯେ, ଥରେ ଭାରତବର୍ଷରେ ତତ୍‌କାଳୀନ ବଢ଼ଲାଟ୍‌ ଲର୍ଡ କର୍ଜନ 
ଜଗନ୍ନାଥ ମନ୍ଦିରରେ ପ୍ରବେଶ କରିବା ଲାଗି ଅଭିଳାଷ ପୋଷଣ କରିଥ୍ଲେ ଏବଂ ସେଥ୍ଲାଗି 
ପଣ୍ଡାମାନଙ୍କର ଅନୁମତି ଲାଭ କଲେ ତାହାର ପ୍ରତିବଦଳରେ ଶ୍ରୀମନ୍ଦିରର ଯାବତୀୟ 
ମରାମତି କାର୍ଯ୍ୟ ସରକାରୀ ତହବିଲରୁ କରାଇଦେବେ ବୋଲି ପ୍ରଲୋଭନ ଦେଖାଇଥ୍‌ଲେ । 
ତଥାପି ମନ୍ଦିରର କର୍ରୂପକ୍ଷ ଅନୁମତି ପ୍ରଦାନ କରି ନ ଥ୍ଲେ | 

ନାନା ଭେଦରେ ଆପଣାକୁ କଳୁଷିତ କରିରଖ୍ଥ୍ବା ଗୋଟିଏ ସମାଜରେ ପୂଜା 
ପାଉଥ୍‌ବା ଦେବତା ମଧ୍ଯ ଯେ ସେହି ସମାଜର ନିୟନ୍ତ୍ରଣ ଦ୍ଵାରା ପରିଚାଳିତ ହେବାକୁ ବାଧ୍ୟ 
ହେବେ, ଏହି ଦୃଷ୍ଟାନ୍ତଟିରୁ ଅ।ମକୁ ତାହାର ପ୍ରମାଣ ମିଳି ଯାଉଥ୍‌ବ । ଭଗବାନଙ୍କୁ ଆମେ 
ପ୍ରକୃତରେ ଯେତେ ସ୍ଵାଧୀନ ବୋଲି ମନେ କରିଥାଉ ଏବଂ ସିଏ ଇଚ୍ଛା କଲେ ସବୁକିଛି 
କରିପାରିବେ ବୋଲି ଯେପରି ତାଙ୍କର ସ୍ତୁତି କରିଥାଉ, ବାସ୍ତବ କ୍ଷେତ୍ରରେ ସେ କେଉଁଠି 
ହେଲେ ସେତେ ସ୍ଵାଧୀନ ହୋଇ ରହି ନ ଥାନ୍ତି । ତାଙ୍କୁ ସମାଜର ବହୁ ସଂକୀର୍ଣ୍ଣ ଚଳଣିର ଏବଂ 
ଅବିବେକର ଅଧୀନ ହୋଇ ରହିବାକୁ ପଡ଼େ । ପ୍ରଭୁ ଜଗନ୍ନାଥ ଏକାନ୍ତ କାଳାନୁଗତ ଭାବରେ 
ପ୍ରାୟ ସେହିଭଳି ଏକ ବାଡ଼ ଭିତରେ ବନ୍ଦୀ ହୋଇ ରହିଆସିଛନ୍ତି । ଆମେ ଯେଉଁମାନେ ତାଙ୍କୁ 
ଭୋଗ କରୁଛୁ, ତାଙ୍କୁ ଆମର ଇଷ୍ଟଦେବ ବୋଲି କହୁଛୁ, ପ୍ରାୟ ଏକ ଭାବପ୍ରବଣ ଉତ୍‌ଘୁଲ୍ଲତା 
ସହିତ ସେମାନେ ତାଙ୍କୁ ସମଗ୍ର ଜଗତର ଠାକୁର ବୋଲି କହି କେଡ଼େ ପାଟି କରୁଛୁ ସିନା, 
ମାତ୍ର ଏଣେ ଆମେ ତାଙ୍କ ପାଇଁ କରି ଦେଇଥ୍ବା ନିୟମଗୁଡ଼ିକ ଦ୍ଵାରା ତାଙ୍କୁ ଅନେକ 
ମଣିଷଙ୍କଠାରୁ ବଞ୍ଚୁତ କରି ରଖ୍‌ଛୁ । ଅଥବା, ଜଗତ କହିଲେ ଯେ, କେବଳ ଆମକୁ ହିଁ 
ବୁଝାଇବ, ଆମେ ସେହିଭଳି ଗୋଟାଏ ଭ୍ରମ ଭିତରେ ନିଜକୁ ଜୁଆଇ ରଖ୍ଛୁ ଏବଂ ସେଇଥ୍ରୁ 
ସତେଅବା କେତେ ଆ ନନ୍ଦ ଲାଭ କରୁଛୁ । ଜଗତର ନାଥ ଯଦି ସତକୁ ସତ ସାରା ଜଗତର 
ହୋଇଥାନ୍ତେ, ତେବେ ଜଗତ କଦାପି ବର୍ଭମାନ ଭଳି ଅଲକ୍ଷଣା ହୋଇ ରହି ନଥାନ୍ତା । 
ଜଗତରେ ଅର୍ଥାତୃ ସମାଜରେ ବଡ଼ମାଛମାନେ କଦାପି ଏପରି ଉଲ୍ଲସିତ ବିବେକମୁକ୍ତ ଚିତ୍ତରେ 


ଚୃତୀୟ ପରିଚ୍ଛେଦ ୬୨ ଓଡ଼ିଶାର ସମାଜ- ସାଂସ୍କୃତିକ ଭୂମି 
ସାନମାଛମାନଙ୍କୁ ଗିଳି ପକାଇବା ପାଇଁ ଉଦ୍ୟତ ହୋଇ ରହି ନ ଥାଚ୍ତେ । ଆଧ୍ୟାମ୍ବିକ 
ସତ୍ୟଗୁଡ଼ିକୁ ହୁଏତ କାଳେକାଳେ ଏହିପରି ଠାକୁର କରି ବସାଇ ଦିଆଯାଇଛି ଏବଂ 
ସତେଅବା ଆଖ୍‌ ହରାଇ ବସିଥ୍‌ବା କେତେକ ଉଗ୍ର ମଣିଷ ସେହି ଠାକୁର ହିଁ ସବୁ କରିଦେବେ 
ବୋଲି ସଂସାରରେ ଏକ ମିଛ ପ୍ରତୀତି ସୃଷ୍ଟି କରିବାରେ ଲାଗିଛନ୍ତି । ଓଡ଼ିଶାକୁ ଜଗନ୍ନାଥ 
ଦେଖୁଥ୍‌ଲେ ଓଡ଼ିଶାରେ ଏତେ ମଣିଷ ଏପରି ବଞ୍ଚିତ ଏବଂ ଅବହେଳିତ ହୋଇ ରହି ନ 
ଥାନ୍ତେ । ସମାଜ ସମସ୍ତଙ୍କର ଉଦୟ ଲାଗି ଏକ ଅନୁକୂଳ କ୍ଷେତ୍ର ହୋଇ ରହିଥାନ୍ତା । ମଣିଷ 
ମାତ୍ରକେ ସମସ୍ତେ ଅତ୍ୟନ୍ତ ସ୍ଵାଭାବିକ ଭାବରେ ସେମାନଙ୍କ ନିଜ ଭିତରେ ଉନ୍ମୋଚନ ଲାଗି 
ଅପେକ୍ଷା କରୁଥ୍‌ବା ଅସଲ ଠାକୁରଙ୍କର ପରିଚୟ ପାଇପାରୁଥାନ୍ତେ । 

କେବଳ ଓଡ଼ିଶାର ଜଗନ୍ନାଥ ମନ୍ଦିରରେ ଯେ ଦେବଦାସୀ ପ୍ରଥା ରହିଥୁଲା ବା କେବଳ 
ଓଡ଼ିଶାର କେତେକ ମନ୍ଦିରରେ ରହିଥ୍୍‌ଲା, ସେକଥା ଆଦୌ ନୁହେଁ | ଭାରତର ପଶ୍ଚିମ 
ଉପକୂଳରେ ଅବସ୍ଥିତ ପ୍ରାଚୀନ ସୋମନାଥ ମନ୍ଦିରରେ ମଧ୍ୟ ତାହା ଚଳି ଆସୁଥ୍‌ଲା । ଭାରତ 
ଆକ୍ରମଣ କରିଥ୍‌ବା ଗଜନୀର ସୁଲତାନ ମାମୁଦ ସୋମନାଥ ମନ୍ଦିର ଲୁଣ୍ଠନ କଲାବେଳେ 
ତାଙ୍କର ପରିଚର୍ଯ୍ୟା ଲାଗି ତାଙ୍କ ପାଖରେ କୁଆଡ଼େ ତିନିଶହ ପଚାଶ ଜଣ ବାଳିକାଙ୍କୁ ଅର୍ପଣ 
କରାଯାଇଥ୍ଲା । ଗୁଜୁରାଟର ସେହି ପ୍ରସିଦ୍ଧ ମନ୍ଦିରରେ ସେତେବେଳେ ପ୍ରାୟ ଦୁଇହଜାର 
ବାଳିକା ଦେବଦାସୀ ହୋଇ ରହିଥ୍ଲେ । ସେମାନେ ଗୀତ ଗାଉଥ୍‌ଲେ, ଦେବତାମାନଙ୍କର 
ସେବା କରୁଥ୍‌ଲେ, ତାଙ୍କ ପାଇଁ ଫୁଲ ଆଣି ଦେଉଥ୍ଲେ | ଏତିହାସିକ ଅଲ୍୍‌ବରୁନିଙ୍କର ଉଚ୍ଛି 
ଅନୁସାରେ ସ୍ଵୟଂ ରାଜା ଏହି ବାଳିକାମାନଙ୍କର ଭରଣପୋଷଣ ହେବୀର ଦାୟିତ୍ଵ ବହନ 
କରୁଥ୍‌ଲେ ଓ ସାଧାରଣ ପ୍ରଜାମାନଙ୍କ ଲାଗି ତାହା ଏକ ଅତ୍ୟନ୍ତ ଆକର୍ଷଣୀୟ ବ୍ୟାପାର ହୋଇ 
ରହିଥ୍ଲା । ଦେବଦାସୀ ମାନଙ୍କ ବାବତରୁ ମନ୍ଦିରରେ ଯେଉଁ ଶୁଳ୍କ ଆଦାୟ ହେଉଥ୍ଲା, 
-ତାହା ସୈନ୍ଯବାହିନୀର ଭରଣପୋଷଣରେ ବ୍ୟୟ କରାଯାଉଥ୍ଲା | 

ସଂସ୍କୃତର ଦେବଦାସୀ ଶବ୍ଦଟିକୁ ଓଡ଼ିଆରେ ମାହାରୀ ବୋଲି କୁହାଯାଏ । ମାହାରୀ 
ସଂସ୍କୃତ ଶବ୍ଦ ମହତ୍‌ ନାରୀରୁ ଆସିଛି । ତଥ୍ୟବିତ୍‌ମ।ନେ କହଚ୍ି ଜଗନ୍ନାଥ ମନ୍ଦିରର 
ମାହାରୀମାନେ ବୈଷ୍ଣବ ଥ୍‌ଲେ, କାରଣ ସେମାନେ ବିଷୁରୂପୀ ଜଗନ୍ନାଥଙ୍କର ସେବାରେ 
ନିଯୁକ୍ତ ରହିଥ୍‌ଲେ । ଭୁବନେଶ୍ଵରର ବିଭିନ୍ନ ମନ୍ଦିରରେ ମାହାରୀମାନେ ଶୈବ ମନ୍ଦିରଗୁଡ଼ିକରେ 
ନିୟୋଜିତ ଥ୍‌ଲେ ଏବଂ ସେହି ନିୟମରେ, ଝଙ୍କଡ଼ର ସାରଳା ଏବଂ କାକଟପୁରର ମଙ୍ଗଳାଙ୍କ 
ପାଖରେ ସେବା ଖଟୁଥ୍‌ବା ମାହାରୀମାନେ ଶକ୍ତିଙ୍କ ପାଖରେ ସମପିତ ହୋଇ ରହିଥ୍ଲେ | 
ଏହି ମାହାରୀମାନେ ପ୍ରକୃତରେ ଶକ୍ତି ଉପାସିକା ଅଥବା ବୈଷ୍ଣବୀ ଥୁଲେ କି ନାହିଁ, ସେକଥା 
କେହି କହିପାରିବେ ନାହିଁ । ପ୍ରକୃତ କଥା ହେଉଛି, ସେମାନେ ଯେଉଁ ମନ୍ଦିରରେ ନିୟୋଗରେ 
ରହୁଥ୍‌ଲେ, ସେହି ନିୟୋଗର ଆବଶ୍ୟକତା ତଥା ସଂସ୍କାରଟି ଅନୁସାରେ ସେମାନେ ଏଇଟି 
ବା ସେଇଟି ହେଉଥ୍ଲେ | ମାହାରୀମାନେ ଗୀତ ଗାଉଥ୍ଲେ, ଦେବତାଙ୍କର ଅଙ୍ଗଭୋଗ ଏବଂ 
ଚିତ୍ତବିଳାସର ଏକ ଅଂଶ ରୂପେ ନୃତ୍ୟର ପ୍ରଦର୍ଶନ କରୁଥ୍‌ଲେ । ବ୍ରହ୍ମେଶ୍ଵର ମନ୍ଦିରରୁ ମିଳିଥ୍‌ବା 
ଏକ ଶିଳାଲିପି ଅନୁସାରେ ସୋମବଂଶର ରାଜା ଉଦ୍ୟୋତକେଶରୀଙ୍କର ମାଥା କୋଳାବତୀ 


ତୃତୀୟ ପରିଚ୍ଳେଦ ୬୩ ଓଡ଼ିଶାର ସମାଜ- ସାଂସ୍କୃତିକ ଭୂମି 
ଶିବଙ୍କର ଉପାସନା କରୁଥ୍‌ଲେ ଏବଂ ସେହି ଦେବତାଙ୍କର ପ୍ରୀତି ନିମନ୍ତେ ନିଜ ନିଜର 
ଲାବଣ୍ୟମୟ ଅବୟବ ଉପରେ ରତ୍ନାଳଙ୍କାର ଦ୍ଵାରା ଖଚିତା ହୋଇ ରହିଥ୍‌ବା କେତେକ 
ବାଳିକାଙ୍କୁ ମନ୍ଦିରଲାଗି ଦାନ କରିଥ୍‌ଲେ | ଅଉ ଗୋଟିଏ ଶିଳାଲେଖ ଅନୁସାରେ 
ଗଙ୍ଗବଂଶର ଜଣେ ରାଜାଙ୍କର ଶ୍ୟାଳକ ମଧ୍ୟ ମେଘେଶ୍ଵର ମନ୍ଦିର ନିମନ୍ତେ କେତେଜଣ 
ଦେବଦାସୀ ପ୍ରଦାନ କରିଥ୍‌ଲେ । ଦେବତାଙ୍କର ତୃପ୍ତିବିଧାନ ସକାଶେ ନାନାବିଧ ସାଧନ ଓ 
ସରଞ୍ଜାମ ଖଞ୍ଜ ଦେଇ ଦେବତାର ଆରାଧନା କରୁଥ୍୍‌ବା ମନୁଷ୍ୟ ନିଜର ଅଙ୍ଗଭୋଗ ଏବଂ 
ନିଜର ତୃପ୍ତି ଲାଗି ମଧ୍ୟ ଏକ ଚମକ୍କାର ଅନୁମୋଦନ ଲାଭ କରିଥାଏ । ଏହି କ୍ଷେତ୍ରରେ 
ସେଭଳି ଗୋଟିଏ ଅନୁମାନ କରିବାଲାଗି ହୁଏତ ଯଥେଷ୍ଟ କାରଣ ରହିଛି । 

ରାଜା ପ୍ରତାପରୂଦ୍ର ଦେବଙ୍କର ଏକ ଆଦେଶ ଦ୍ବଵୀର। ଜଗନ୍ନାଥ ମନ୍ଦିରର 
ମାହାରୀମାନେ ଜୟଦେବଙ୍କର “ଗୀତଗୋ ବିନ୍ଦ' ଗାନ କରିବାକୁ ବାଧ୍ଯ ହୋଇଥ୍ଲେ । ତାହା 
ପୂର୍ବରୁ ଓଡ଼ିଶୀ ନୃତ୍ୟର କେବଳ ନୂୃତ୍ୟ-ଅଂଶଟି ପରିବେଷିତ ହେଉଥ୍‌ଲା ଏବଂ ଅଭିନୟ 
ଅଂଶଟିରେ ମନ୍ତ୍ର ଓ ସ୍ତୋତ୍ରମାନ ଗାନ କରାହେଉଥ୍ ଲା । ସ୍ତ୍ରୀଲୋକେ ଦେବତା ମନ୍ଦିରରେ 
ନୃତ୍ୟ କରିବେ, ଏହି ରୀତିଟିକୁ ଗୌଡ଼ୀୟ ବୈଷଚବ ସଂପ୍ରଦାୟର ବ୍ୟଚିମାନେ କ୍ରମେ ଏକ 
ଅସୁନ୍ଦର ରୀତି ବୋଲି ଅନୁଭବ କଲେ । ସେହି କାରଣରୁ ଝିଅମାନଙ୍କ ସ୍ଥାନରେ ପୁଅମାନେ 
ନାଚିଲେ । ଓଡ଼ିଶାରେ ଗୋଟିପୁଅ- ନାଚ ପ୍ରଥା ଆରମ୍ଭ ହୋଇଥ୍‌ଲା । ପୁଅମାନେ ନାରୀବେଶ 
ହୋଇ ନାଚିଲେ । ପ୍ରଥମେ ଦେବତାମାନଙ୍କ ଆଗରେ ନାଚୁଥ୍‌ଲେ, ତା'ପରେ ସାମନ୍ତମାନଙ୍କ 
ପାଇଁ ନାଚିଲେ । ସାଧାରଣ ଲୋକମାନେ ମଧ୍ୟ ସେହି ନୃତ୍ୟର ଆନନ୍ଦଟିକୁ ଆସ୍ଵାଦନ 
କଲେ । ସେହି ପ୍ରଥମ କାଳର ଗୋଟିପୁଅମାନେ ବୈଷ୍ଣବମାନେ ସେହି ଉଦ୍ଦେଶ୍ୟରେ ଚଚନା 
କରି ଦେଉଥ୍ବା କୃଷ୍ଣଗୀତଗୁଡ଼ିକୁ ଗାନ କରୁଥ୍‌ଲେ ଏବଂ ତଦ୍ଵ୍ଵାରା ବୈଷ୍ଣବ ସମ୍ପ୍ରଦାୟର ଏକ 
ପ୍ରଚାର ମଧ୍ଯ ହୋଇ ଯାଉଥ୍ଲା । ଓଡ଼ିଶୀ ନୃତ୍ୟରେ ଏବେ ମଧ୍ଯ ସେହି ସନ୍ତକଟି ଏକ ଅବଶେଷ 
ରୂପେ ବଞ୍ଚ୍‌ ରହିଛି । ଅର୍ଥୀତ୍‌ ସମ୍ପୂର୍ଣ ଭାବରେ ଆମୋଦ ତଥା ମନୋରଞ୍ଜନ ନିମନ୍ତେ 
ଆୟୋଜିତ ଓଡ଼ିଶୀ ନୃତ୍ୟର ଏକ କାର୍ଯ୍ୟକ୍ରମରେ ମଧ୍ୟ ସେହି ପୁରାତନ ରୀତିଟିକୁ ଲାଙ୍ଗୁଡ଼ 
ରୂପେ ବ୍ୟବହାର କରି ପ୍ରଭୁ ଜଗନ୍ନାଥଙ୍କର ମୂର୍ଭିଟିଏ ଆଣି ମଞ୍ଚ ଉପରେ ଥାପନା କରାଯାଉଛି 
ଏବଂ ନୃତ୍ୟର ପ୍ରାୟ ଏକ ଅପରିହାର୍ଯ୍ୟ ଅଙ୍କରୂପେ ଦଶାବତାର ସ୍ତୋତ୍ର ବୋଲାଯାଉଛି । ପୁଣି 
ତା'ପରେ ଅଭିନୟ- ପ୍ରକରଣର ଏକ ଅଙ୍ଗରୂପେ ଶୃଙ୍ଗାର ଉଦ୍ରେକକାରୀ ଗୋଟିଏ କୃଷ୍ଣ- ଗୀତ 
ମଧ୍ୟ ବୋଲାଯାଉଛି । 

ଏକ ପୁରାତନ ଅର୍ଥାତ୍‌ ଶାସ୍ତ୍ରୀୟ ନୃତ୍ୟ ହିସାବ ରେ ଓଡ଼ିଶାରେ ଓଡ଼ିଶୀ ପରି 
କେରଳରେ କଥାକଳି ନୂତ୍ୟର ପ୍ରଚଳନ ରହିଛି । କେରଳ କଳାମଣ୍ଡଳମ୍‌ର ମାଧ୍ଯମରେ 
ମହାକବି ଭଲ୍ଲଥୋଳ୍‌ଙ୍କ ଦ୍ଵାରା କଥାକଳି ନୃତ୍ୟପଦ୍ଧତିରେ ଏକ ପୁନରଭ୍ୟୁହୟ ଘଟିବା ପରେ 
ସେଠାରେ ସମଗ୍ର ନୃତ୍ୟାଂଶଟିରେ କେତେକେତେ ପ୍ରକାରର ପରିବର୍ତନ ଅଣାଗଲାଣି, 
ତ।ହାର ପରିସର ଟି ମଧ୍ୟ ନୂଅ! କେତେକେତେ ସମ୍ଭାବ ନ! ମଧ୍ଯକୁ ସମ୍ପ୍ରସାରିତ 
ହୋଇଗଲାଣି । କଥାକଳି ନୃତ୍ୟରେ ଏକ ବୁଦ୍ଧଚରିତ ଅଭିନୀତ ହେଲାଣି । ବାଇବେଲ୍‌ର 


ଚୃତୀୟ ପରି ଚ୍ଳେଦ ୬୪ ଓଡ଼ିଶାର ସମାଜ-ସାଂସ୍ଟତିକ ଭୂମି 


ଏକାଧ୍କ କାହାଣୀ ଅଭିନୀତ ହେଲାଣି । ସୋରାବ୍‌ରୁସ୍ତମ୍‌ ପରି ପାରସ୍ୟ ଦେଶର କାହାଣୀ ଓ 
କବି ରବୀନ୍ଦ୍ରନାଥଙ୍କର କେତେ ନାଟକ ମଧ୍ଯ ଅଭିନୀତ ହେଲାଣି । ରାଜନୀତିକ ଦଳମାନେ 
ନିଜର ପ୍ରଚାରରେ କଥାକଳି ନୃତ୍ୟର ମାଧ୍ଯମକୁ ସାଂପ୍ରତିକ ସମାଜର ଚିତ୍ର ଏବଂ ଭବିଷ୍ୟ 
ସମାଜର କହଳ୍ପନାଗୁଡ଼ିକୁ ପ୍ରଦର୍ଶନ କରାଇବାର କାର୍ଯ୍ୟକ୍ରମରେ ବ୍ୟବହାର କଲେଣି । ମାତ୍ର 
ଓଡ଼ିଶୀ ନୃତ୍ୟ ଯେଉଁଠି ଥ୍ଲା, ସେହିଠାରେ ରହିଛି । କେହି ସେଥ୍୍‌ରେ ସାମାନ୍ୟତମ 
ପରିବର୍ଭନ ଘଟାଇବାକୁ କିଞ୍ଚିତ୍‌ ପ୍ରୟାସ କଲେ ତାହାର ପ୍ରତିବାଦ ହେଉଛି । ଶ୍ଵଙ୍ଗାରପ୍ରଧାନ 
ଓଡ଼ିଶୀ ନୃତ୍ୟକୁ ନିଜର ଶାରୀରିକ ବିକାଶ ଦୃଷ୍ଟିରୁ ଆଦୌ କୌଣସି ଶୃଙ୍ଗାର ଅନୁଭୂତି ସମ୍ଭବ 
ହେବାର ବହୁ ପୂର୍ବରୁ ମଧ୍ଯ ଅଳ୍ପବୟସ୍କା ବାଳିକାମାନେ ଯନ୍ତ୍ରବତ୍‌ ନାଚୁଛନ୍ତି ଏବଂ ଗୁରୁମାନଙ୍କ 
ସହିତ ସମ୍ପୃକ୍ତ ଗୁରୁଜନମାଚୁନ ତାହାକୁ ଉପଭୋଗ କରୁଛନ୍ତି । ମାତ୍ର ଆଙ୍ଗିକ ଓ ପରିସରର 
କ୍ଷେତ୍ରରେ ସେହି ନୃତ୍ୟରେ ଆଦୌ କୌଣସି ପରିବର୍ତନ ହୋଇନାହିଁ । 

ଓଡ଼ିଶୀ ନୂତ୍ୟ ଓଡ଼ିଶାର ମନ୍ଦିରମାନଙ୍କରେ ରହିଥ୍ବା ସ୍ଥପତିରୁ ଉଦ୍‌ଭୂତ ହୋଇଆସିଛି 
ବୋଲି ସେହି କ୍ଷେତ୍ରରେ ବିଶାରଦମାନେ କହିଥାନ୍ତି । ଭାରତୀୟ ଶାସ୍ତ୍ରୀୟ ମୂର୍ରି କଳାର 
ଯେଉଁସବୁ ବିଭବ ଓଡ଼ିଶାର ସ୍ଥାନୀୟ ବିଶେଷଚାଗୁଡ଼ିକୁ ଭୂମି କରି ମନ୍ଦିରମାନଙ୍କର ଗାତ୍ରରେ 
ଜୀବନ୍ତ ହୋଇ ଫୁଟି ଉଠିଛି, ଓଡ଼ିଶୀ ନୁତ୍ୟ ମୁଖ୍ୟତଃ ତାହାରି ମୁଦ୍ରା ଏବଂ ବ୍ୟଞ୍ଜନା ଗୁଡ଼ିକୁ 
ନାନା ଭାବେ ବିକଶିତ କରାଇ ଆପଣା ଲାଗି ଏକ ଅବୟବ ଗଠନ କରି ଆଣିଛି । 
ଦେବତାମାନଙ୍କର ଆସ୍ଥାନ ହେବାଲାଗି ନିର୍ମିତ ଓଡ଼ିଶାର ମନ୍ଦିର ମାନଙ୍କରେ ଏକାନ୍ତ 
ଶୃୂଙ୍ଗାରପ୍ରଧାନ ଜୀବନର ଭୋଗମୟଯ ଚିତ୍ରଗୁଡ଼ିକୁ କାହିଁକି ଖୋଦିତ କରାଯାଇଛି, ସେହି 
ବିଷୟରେ କଳା-ଗବେଷକମାନେ କେତେ ତନ୍‌ ବାହାର କରିଛନ୍ତି | ଅନେକ ସମୟରେ 
କେତେ କୈପଫିୟତ୍‌ ମଧ୍ୟ ଦେଇଛନ୍ତି । ଏହିପରି ଶ୍ବଙ୍ଗାରପ୍ରଧାନ ସ୍ଥପତି ଓଡ଼ିଶା ବ୍ୟତୀତ 
ଭାରତର ଅନ୍ୟ କେତେତ ସ୍ଥାନରେ ରହିଛି । ବ୍ରମ୍ମଦେଶରେ ଅଛି, ଚୀନ, ତିବ୍‌ବତ ଏବଂ 
ନେପାଜରେ ମଧ୍ୟ ରହିଛି । ବୌଦ୍ଧ ତନ୍ତ୍ରଯାନ ଦ୍ଵାରା ପ୍ରଭାବିତ ହୋଇ ଏସବୁ ସ୍ଥାପତ୍ୟ 
ଭିତରକୁ ଆସିଛି ବୋଲି ପଶ୍ଚିତମାନେ ମତ ଦେଇଛନ୍ତି । ତନ୍ତ୍ରଯାନ ଏହିସବୁ ଦେଶର 
ଧର୍ମସାଧନାରେ ଏକ ବି ଶେଷ ପର୍ଯ୍ୟାୟ ହୋଇ ରହିଥ୍ଲ। | ଏହି ସନ୍ଦଭରେ ଆମକୁ 
ସମ୍ଭବତଃ ଆଉ ଗୋଟିଏ କଥା ସ୍ମରଣରେ ରଖିବାକୁ ହେବ । ସେକାଳର ଯାବତୀୟ ମନ୍ଦିର 
ମୂଳତଃ ରାଜାମାନଙ୍କର ଅଭିଳାଷ ପୂରଣ ଏବଂ କୀଶିବର୍ଦନ ପାଇଁ ନିର୍ମିତ ହେଉଥ୍ଲା। । 
ରାଜାମାନଙ୍କର ବରାଦ ଅନୁସାରେ ହିଁ ନିର୍ମିତ ହେଉଥ୍‌ଲା । ଶିଳ୍ପୀମାନେ ହୁଏତ ସେହି 
ବରାଦଗୁଡ଼ିକର ପୂରଣ ନିମନ୍ତେ ଯନ୍ତ୍ରପରି ନି ୟେଢଚିତ ହେଉଥ୍‌ ଲେ, ବରାଦମୁତାବକ 
କାର୍ଯ୍ୟ କରୁଥ୍‌ଲେ । ଶିଳ୍ପୀ ରାଜାଙ୍କର ପ୍ରଜା ହିଁ ଥ୍ଲା । ଜଣେ ଶିଳ୍ପୀ ହିସାବରେ ସ୍ଵାଧୀନ 
ଭାବରେ ଆପଣାର କହଳ୍ପନାଗୁଡ଼ିକୁ ଖଟାଇବା ଲାଗି ସମ୍ଭବତଃ ତା'ର ସେତେ ବେଶୀ 
ସୁଯୋଗ ନ ଥ୍ଲା ! 

ଏବଂ ଏକଥା ମଧ୍ଯ ହୋଇପାରେ, ରାଜାମାନଙ୍କର କଳ୍ପନାବୂତ୍ତଟି ମଧ୍ୟରେ 
ଦେବତାମାନଙ୍କ ନିମନ୍ତେ ଯେତିକି ସ୍ଥାନ ଥ୍ଲା, ଶ୍ବଙ୍ଗାର ଓ ତାହାର ଆନୁଷଙ୍ଗିକ ବିବିଧ 


ତୃତୀୟ ପରିତ୍କେଦ ୬୫ ଓଡ଼ିଶାର ସମାଜ- ସାଂସ୍ଟଚିକ ଭୂମି 
ପ୍ରଦର୍ଶନ ଲାଗି ମଧ୍ଯ ହୁଏତ ସମାନ ଭାବରେ ସେତିକି ସ୍ଥାନ ରହିଥ୍‌ଲା । ରାଜାମାନଙ୍କର ଇଚ୍ଛା 
ବିରୋଧରେ ବା ରୁଚିର ବିରୋଧ କରି ଭିତରେ ଦେବତାକୁ ବେଦୀରେ ବସାଇ ମନ୍ଦିରର 
ବାହାରେ ସ୍ଵୟଂ ଏକ ବିଚିତ୍ର ଶୃଙ୍ଗାର - ଅରଣ୍ୟ ଆଣି ଥାପି ଦେବାକୁ ଶିଳ୍ପୀମାନଙ୍କର 
ଯେକୌଣସି ସ୍ଵାଧୀନତା ରହିଥୁ୍‌ଲା, ସେହି ଯୁଗରେ ତାହା ସମ୍ଭବ ହୋଇଥ୍ବ ବୋଲି କଦାପି 
କଳ୍ପନା କରାଯାଇ ପାରିବ ନାହିଁ । ଅଥବା ଏପରି ମଧ୍ଯ କନ୍ଥନା କରାଯାଇ ପାରିବ ଯେ, 
ସେତେବେଳର ସାମାଜିକ ଜୀବନରେ ନାନାବିଧ ବାହ୍ୟ ନୈତିକତାର ନିୟମ ଭିତରେ 
ସଂପୃକ୍ତ ସମସ୍ତେ ଏପରି ବାଧ୍ଯ ହୋଇ ବନ୍ଧା ହୋଇ ରହିଥ୍‌ଲେ ଏବଂ ମନୁଷ୍ୟମାନଙ୍କ ନିମନ୍ତେ 
ଆପଣାର ସ୍ବାଧୀନ ଅଭିବ୍ଯକ୍ତି ସକାଶେ ଏତେ କମ୍‌ ଅବକାଶ ରହିଥ୍ଲା ଯେ, ନିଜର 
ଅବଚେତନ ସ୍ତରରେ ରାଜା ଅରାଜା ସମସ୍ତେ ଯେକୌଣସି ଉତ୍ପୀଡ଼ିତ ମନୁଷ୍ୟ ପରି ଅତ୍ୟନ୍ତ 
ଶ୍ବଙ୍ଗାରଲେଲୁ ପ ହୋଇ ରହିଥ୍‌ଲେ ଏବଂ ଏକ ସୁଯୋଗ ଆସି ମିଳି ଯିବା ମାତ୍ରକେ 
ଦେବତାମାନଙ୍କର ଉଦ୍ଦେଶ୍ୟରେ ମନ୍ଦିର ତଥା ମୂର୍ରି ଗଢ଼ିବାର ଆଳରେ ଆତୁରତାଗୁଡ଼ାକୁ 
କଳାର ଆଲିମ୍ଫନ ମାଧ୍ଯମରେ ପ୍ରକାଶ କରିବା ଲାଗି ଉତ୍ସୁକ ହୋର ଉଠୁଥ୍‌ଲେ । 

ଜଣେ ବ୍ୟକ୍ତି ବା ଗୋଟିଏ ସମୂହର ଧମ୍ମ ତାହାକୁ ଏକ ନିଦ୍ଦିଷ୍ଟ ବିବେକ ଏବଂ 
ପାରସ୍ପରିକତା ସହିତ ଜୀବନ ବଞ୍ଚୁବା ନିମନ୍ତେ ସତେ ଆହ୍ଵାନ ଦେଇ ପାରୁଥାନ୍ତା । ମାତ୍ର 
ଅନ୍ତତଃ ଭାରତବର୍ଷ ରେ ଧର୍ମର ଇତିହାସରେ ସେପରି ହୋଇପାରିନାହିଁ । ଭାରତବର୍ଷରେ 
ଧର୍ମ ମଣିଷମାନଙ୍କୁ ପୌତ୍ତଳିକ ହେବାଲାଗି ସମ୍ଭବତଃ ସବୁଠାରୁ ଅଧ୍କ ପ୍ରେରଣା ଯୋଗାଇ 
ଦେଇଆସିଛି । ପୃଥ୍‌ବୀରେ ଆପଣାର ଜୀବନକୁ ଅଧ୍କରୁ ଅଧ୍କ ଜଢ୍‌ଳ ଏବଂ ଚେତନାଯୁକ୍ତ 
କରି ରଖ୍‌ବା ଲାଗି ଭାରତୀୟ ଧର୍ମର ଆ ନୁଷ୍ଠାନିକତାଗୁଡ଼ିକ ମଣିଷକୁ ଯେତେ ସାହାଯ୍ୟ କରି 
ନାହାନ୍ତି, ନାନା ଅନ୍ଧବିଶ୍ଵାସର ତଥା ଅତିବିଶ୍ଵାସର ଜଡ଼ତା ମଧ୍ୟରେ ଶୀତଳ ଏବଂ ସୂହାହୀନ 
ହୋଇ ରହିବା ଲୀଗି ସମ୍ଭବତଃ ତାକୁ ଅଧ୍କ ମନ୍ଦ ଉତ୍ସାହମାନ ଆଣି ଯୋଗାର ଦେଇଛନ୍ତି । 
ଯେଉଁମାନେ ନିଜ ଭିତରୁ ସତେ ଅବା ଏକ ଅନ୍ୟ ଡାକରା ପାଇ ଅଧ୍ୟାତ୍ମ ଆଡ଼କୁ ଆକୃଷ୍ଟ 
ହୋଇଛନ୍ତି, ସେମାନେ ଅଧ୍କାଂଶ କ୍ଷେତ୍ରରେ ସଂସାର ଛାଡ଼ି ବାହାରି ଯାଇଛନ୍ତି । ପର୍ବତର 
କନ୍ଦରକୁ ପଳାଇଛନ୍ତି, ଆଶ୍ରମ ବା ମଠ ଗଢ଼ି ସେହିଠାରେ ରହିଛନ୍ତି । ଏହି ସଂସାର ଭିତରେ 
କଦାପି ଶଶ୍ଵରଙ୍କର ଉପଲବ୍‌ଧ୍‌ ସମ୍ଭବ ହେବ ନାହିଁ ବୋଲି ପ୍ରାୟ ଏକ ନକାରାତ୍ମକ ଭାବନା 
ସେମାନଙ୍କୁ ସଂସାର ଭିତରୁ ବିତାଡ଼ିତ କରି ନେଇଯାଇଛି । ଅଥବା, ସଂସାରର ବିଭିନ 
ଆହ୍ଵାନର ସମ୍ମୁଖୀନ ହେବାଲାଗି ସେମାନେ ନିଜକୁ ସତେଅବା ଅସମର୍ଥ ବୋଲି ଭାବିଛନ୍ତି 
ଏବଂ ସଂସାରରୁ ବାହାରି ଯାଇଛନ୍ତି । ସଂସାର ବାହାରେ ରହି ସଂସାରଦାସୀଙ୍କୁ ପରାମର୍ଶ ଓ 
ଧର୍ମୋପଦେଶ ଦେଇଛନ୍ତି । ପୃଥ୍ବୀ ଉପରେ ସେହି ପରାମର୍ଶର ବିଶେଷ ଫଳ ଫଳିନାହିଁ । 
ସଂସାର ଅର୍ଥାତ ପୃଥ୍ବୀ ସେମାନଙ୍କୁ ସମ୍ମାନ ପ୍ରଦର୍ଶନ କରିଛି, ସେମାନଙ୍କୁ ମହାନ୍‌ ତ୍ୟାଗୀ 
ବୋଲି କହିଛି, ଗୁରୁବୋଲି କହି ବରଣ କରିଛି ଓ ତଢ୍ଵାରା ଆପଣାକୁ କେଡ଼େ ଆହୁାଦିତ ପରି 
ଅନୁଭବ କରିଛି । ମାତ୍ର ସେମାନଙ୍କର ଉପଦେଶକୁ ଗ୍ରହଣ କରିନାହିଁ । 


ତୃତୀୟ ପରିନ୍ଥେଦ ୬୬ ଓଡ଼ିଶାର ସମାଜ-ସାଂସୃତିକ ଭୂମି 

ମହାନ୍‌ ଧମ୍ମ ସ୍ଥମାନେ ଶାସ୍ତ୍ର ଲେଖୁଛନ୍ତି । ଜୀବନର ସତ୍ୟଗୁଡ଼ିକ ସେହି ଶାସ୍ତ୍ର 
ଭିତରେ ବନ୍ଦୀ ହୋଇ ରହିଯାଇଛନ୍ତି । ଜୀବନର ସ୍ତରକୁ ଆଦୌ ଆସିନାହାନ୍ତି । ତେଣୁ 
ଭାରତବର୍ଷର ଯାବତୀୟ ଚିନ୍ତା ଏଚଂ ଯାବତୀୟ ଅନୁରାଗ ଆଦଶ ଓ ବାସ୍ତବ ମଧ୍ୟରେ 
କାଳକ୍ରମେ ଦୁଇଫାଳ ହୋଇଯାଇଛି । ଆଦଶ ଶାସ୍ତ୍ରରେ ରହିଛି, ସେହି ଶାସ୍ତ୍ର ଗୁଡ଼ିକୁ ନେଇ 
ଭାରତବର୍ଷ ଗର୍ବ କରିଆସିଛି ଏବଂ ତାହାକୁ ଆପଣାର ଅସଲ ସଂସ୍କୃତି ବୋଲି କହିଛି ଏବଂ 
ବାସ୍ତବ ଜୀବନରେ ଏକାନ୍ତ ଅଧମ ଏବଂ ଏକାନ୍ତ ତାମସିକ ହୋଇ ରହିଛି । ଉପନିଷଦ 
ଆଦର୍ଶ କଥା କହିଛି, ଦେବଯାନର କଥା କହିଛି ଏବଂ ସମାଜ ମନୁସଂହିତା ଅନୁସାରେ 
ଚଳିଛି, ନାନା ଅବିବେକୀ ଉଦାସୀନତା ଏବଂ ଦୂରତାର ଅଧର୍ମ ଦ୍ବାରା ପରିଚାଳିତ ହେବାକୁ 
ବାଧ୍ଯ ହୋଇଛି । ଆଦର୍ଶ ଆକାଶରେ ଯାଇ ରହିଛି, ଶାସ୍ତକାର ଏବଂ ଶାସ୍ତ୍ରପ୍ରବକ୍ତାମାନଙ୍କର 
ବଚନ ଏବଂ ପ୍ରବଚନ ଭିତରେ ରହିଛି । ସତେଅବା ମାଟିକୁ ଆଦୌ ସ୍ପର୍ଶ କରିପାରିନାହିଁ । 
ଏହିପରି ଏକ ସମାଜରେ ସାହିତ୍ୟକୁ ପ୍ରାୟ ନିରନ୍ତର ଏକ ବିଡ଼ମ୍ବନାମୟ ଅବସ୍ଥା ମଧ୍ୟଦେଇ ଗତି 
କରିବାକୁ ହୋଇଛି । ସାହିତ୍ୟର ସର୍ବମୂଳ କଥା ହେଉଛି ଏକ ସଂବେଦନଶୀଳତା, ସାହିତ୍ୟର 
ଯାବତୀୟ ଆରୋହଣ ହେଉଛି ମୂଳତଃ ଏକ ଅବତରଣ ନିମନ୍ତେ । ପ୍ରତ୍ୟେକ ସୂଜନାତ୍ମକ 
ବ୍ୟାକୁଳତା ଆଗ ପାହାଚ ପାହାଚ ହୋଇ ଉପରକୁ ଉଠିଥାଏ, ଚେତନାର କ୍ଷେତ୍ରରେ ନୂଆ 
ନୂଆ ଏକାତ୍ମକତା ଲାଗି ସାହସ କରେ, ଗଭୀରରୁ ଆହୁରି ଗଭୀରକୁ ଯାଏ ଏବଂ ତା'ପରେ 
ସତେଅବା ସେଇଠାରୁ ଏକ ନୂତନ ସନ୍ଦେଶକୁ ବହନ କରି ତାହା ପୃଥ୍‌ବୀ ମଧ୍ଯକୁ ଅବତରଣ 
କରେ । ଭୂମିକୁ ଏକ ନୃତନ ଉପନୟନ ଅର୍ଥାତ୍ଵ ପରିବତ୍ତନ ଲାଗି ଉଦ୍ବୋଧନ ଦିଏ । ଯାହା 
ଅଛି ତାହାକୁ ନାନା ନୂତନ ସମ୍ଭାବ୍ୟତା ଆଡ଼କୁ ଉଦ୍ବବୋଧ୍ତ କରିନିଏ | 

ଗୋଟିଏ ସାହିତ୍ୟକୁ ବୁଝିବା ସକାଶେ ଆମେ ଯେତେ ବେଳେ ସେହି ସାହିତ୍ୟ 
ବିକଶିତ ହୋଇ ଆସିଥ୍‌ବା ସମାଚ୍ଚ ଓ ସଂସ୍କୃତିକୁ ଭିଭିରୂ ପେ ଅଧ୍ୟୟନ କରିବା ପାଇଁ 
ବାହାରିବା ସେତେବେଳେ ଆମକୁ ସେହି କଥାଗୁଡ଼ିକୁ ସ୍କରଣ ରଖ୍‌ବାକୁ ପଡ଼ିବ । 
ଯେଉଁସବୁ ସମାଜରେ ପ୍ରତ୍ୟେକ ମନୁଷ୍ୟକୁ ମୂଳତଃ ଜଣେ ମଣିଷ ହିସାବରେ ଉପଯୁକ୍ତ 
ସ୍ବୀକୃତି ମିଳିନ।ହି, ଯେଉଁଠ।ରେ ନା।ନ। ପାତର ଅନ୍ତର ଓ ଭେ ଦଭ।ବ ମଣିଷକୁ 
ମଣିଷଠାରୁ ଦୂରରେ ରଖ୍‌ବାର ଚକ୍ରାନ୍ତ କରିଛି, ସବ୍ବେଁପରି, ଭାଗ୍ୟର ବରାଦ ଅଥବା 
ଭଶ୍ଵରଙ୍କର ଇଚ୍ଛ। ହେତୁ ମଣିଷମାନେ ସଂସାରରେ ବଡ଼ ସାନ, ଉଚ୍ଚ ନିମ୍ଳ ଏବଂ 
ଭାଗ୍ୟବାନ୍‌ ବା ଭାଗ୍ୟହୀନ ହୋଇ ଜନ୍ମଗ୍ରହଣ କରନ୍ତି ବୋଲି ଯେଉଁ ସଂସ୍କୃତି ରେ ବିଶ୍ଵାସ 
କରାଯାଇଛି, ସେହି ସମାଚ୍ଚ ଓ ସଂସ୍କୃତି ସାଧାରଣତଃ ଯେଉଁ ସାହିତ୍ୟକୁ ଜନ୍ମ ଦେବ, 
ତାହା ନିଶ୍ଚୟ ଏକ ଅଲଗୀ ପ୍ରକାରର ହେବାକୁ ବାଧ୍ୟ ହେବ । ସାହିତ୍ୟ ସଚରାଚର 
ସୌନ୍ଦର୍ଯ୍ୟର ସ୍ଵପ୍ନ ଦେଖେ, ଶିବର ଓ ସତ୍ୟର ସ୍ଵପ୍ନ ଦେଖେ ଏବଂ ସେହି ସ୍ଵପ୍ନ ଦେଖ୍‌ବା 
ଦ୍ବାରା ହିଁ ମନୁଷ୍ୟକୁ ଯୋଗ୍ୟ କରିନିଏ, ଅନୁପ୍ରାଣିତ କରିନିଏ, ସତେଅବା ଏକ ଅନ୍ୟ ଓ 
ଅଧ୍କ ସୁନ୍ଦର ଜୀବନଲାଗି ମଣିଷମାନଙ୍କୁ ଉଦ୍‌ ବୁଦ୍ଧ କରୁଥାଏ । ମାତ୍ର, ଯେଉଁ ସମାଚଳ 
ନାନା ଦୂରତାକୁ ନିୟତିର ବିଧାନ ବୋଲି କହି ମନୁଷ୍ୟମାନଙ୍କୁ ବିଭାଜିତ କରି ରଖ୍ଥାଏ 


ତୃତୀୟ ପରିଚ୍ଳେଦ ୬୭ ଓଡ଼ିଶାର ସମାଜ-ସାଂସ୍ଟଚିକ ଭୂମି 
ଓ ଯେଉଁ ସଂସ୍କୃତି ଭାଗ୍ୟବାଦକୁ ମାନି ନେଉଥ୍‌ବାରୁ ସବୁ ମଣିଷଙ୍କୁ ଆଦୌ ଏକାଠି 
ପରସ୍ପରର ନିକଟକରି ବସାଇବା ନିମନ୍ତେ ସାହସ କରିପାରୂ ନ ଥାଏ, ସେଠାରେ 
ସାହିତ୍ୟକୁ ମଧ୍ୟ ପ୍ରାୟ କପଟୀ ହୋଇ ରହିବାକୁ ପଡ଼ିଥାଏ । ସେହି ସମାଜ ଓ ସଂସ୍କୃତି 
ଦ୍ଵାରା ପରିଚାଳିତ ସାହିତ୍ୟ ଭୀରୁ ହୋଇ ରହିବା ଲାଗି ବହୁତ ପ୍ରଶ୍ରୟ ପାଇଥାଏ । 
ସୌନ୍ଦର୍ଯ୍ୟ, ଶିବ ଏବଂ ସତ୍ୟର ଅର୍ଥଗୁଡ଼ିକ ସେଠାରେ ଅତ୍ୟନ୍ତ ବିକୃତ ହୋଇ ରହିଥାନ୍ତି । 
ଭାରତୀୟ ସାହିତ୍ୟ ସମ୍ଭବତଃ ସେହି କାରଣରୁ ତା' ସମ୍ମୁଖରେ ଆସି ଉପସ୍ଥିତ 
ହେଉଥ୍ବା ଆହ୍ଵାନଗୁଡ଼ିକର ଯଥେଷ୍ଟ ଉପଯୁକ୍ତ ଭାବରେ ଯୋଗ୍ୟ ହୋଇ ପାରି ନାହିଁ । 
ଅର୍ଥାତ୍‌ ଯଥାର୍ଥରେ ଶନ୍ତିମନ୍ତ ଭାବରେ ସେଗୁଡ଼ିକର ଜବାବ ଦେଇପାରି ନାହିଁ । କେବଳ 
ଅତୀତର ଯୁଗମାନଙ୍କରେ ନୁହେଁ, ଆମର ଏହି ଆଧୁନିକ ଯୁଗରେ ମଧ୍ୟ ଭାରତୀୟ 
ସାହିତ୍ୟ ଅନୁରୂପ ଭାବରେ ଆପଣାର ଉଚ୍ଚତାଗୁଡ଼ିକୁ ସ୍ପର୍ଶ କରିପାରିନାହିଁ । ପ୍ରାଚୀନ କାଳ 
ପରି ଆମର ଏହି ଆଧୁନିକ କାଳରେ ମଧ୍ଯ ଏଠାରେ ସାହିତ୍ୟ ଯେପରି ଥୋକେ 
ମନୁଷ୍ୟଙ୍କର ଅଥବା, ଆହୁରି ସ୍ପଷ୍ଠ କରି କହିଲେ, କେତେକ ନିହ୍ଦିଷ୍ଠ ଶ୍ରେଣୀର ହିଁ ସମ୍ପଭି 
ହୋଇରହିଛି । ସବୁଶ୍ରେଣୀର ସବୁ ମଣିଷଙ୍କୁ ଆଦୌ ସ୍ପର୍ଶ କରିନାହିଁ, ସବୁ ମଣିଷଙ୍କର 
ଆୟତନକୁ ଦୃଷ୍ଟି ସମକ୍ଷରେ ଧରି ରଖ୍‌ବା ନିମନ୍ତେ ତାହା ସମର୍ଥ ହୋଇନାହିଁ ଏବଂ 
ଭବିଷ୍ୟତର ଏକ ସମ୍ପୂର୍ଣ୍ଣ ଚିତ୍ର ଆଙ୍କିବା ଲାଗି ସାହସ କରିପାରିନାହିଁ ବୋଲି ବାରବାର 
ପଛକୁ ଚାହିଁଛି, ବାରବାର ଅତୀତ ଭିତରକୁ ଧାଇଁ ପଳାଇଛି ଏବଂ ସେହି ଅତୀତ ମଧ୍ଯରେ ହିଁ 
ସବୁ ରହିଥ୍‌ଲା ବୋଲି ବିଳାପ କରି ଆପଣାକୁ କେତେ ସାନ୍ଧୃନା ଦେଇଆସିଛି । 
ଭାରତୀୟ ପାରମ୍ପରିକ ଧମ ମାନଙ୍କ ପରି ଭାରତର ସାହିତ୍ୟ ମଧ୍ଯ ଅଧ୍କାଂଶ 
କ୍ଷେତ୍ରରେ ପଛକୁ ଅନାଇଛି ଏବଂ ଭବିଷ୍ୟତ ଲାଗି ସାହସ କରି ନାହିଁ । ଏପରିକି, ଏହି 
ବତ୍ତମାନ ମୁହୂର୍ତଟିରେ ମଧ୍ୟ ଜୀବନ ତାକୁ ଯେତିକି ଆହ୍ବାନର ସମ୍ମୁଖୀନ ହେବାଲାଗି 
ଉଦ୍‌ବୁଦ୍ଧ କରାଇପାରନ୍ତା, ଭାରତୀୟ ସାହିତ୍ୟ ତାହାର ଯୋଗ୍ୟ ହୋଇ ପାରୁ ନାହିଁ । 
ବର୍ତମାନ ଯୋଗ୍ୟ ହୋଇ ପାରୁନାହିଁ ବୋଲି ଆପଣାର ତଥାକଥ୍ତ ଅତୀତ ସହିତ ଅଧ୍କରୁ 
ଅଧ୍କ ପରିମାଣରେ ବାନ୍ଧି ହୋଇ ରହିବାକୁ ସତେଅବା ଭାରି ନିରାପଦ ମନେ କରୁଛି । 
ବର୍ତମାନ ପ୍ରତି ଅକ୍ରିୟ ଓ ଉଦାସୀନ ରହି ଅତୀତ ମଧ୍ୟକୁ ଢଳିପଡ଼ିବା ଏବଂ ତାହାରିଦ୍ଵାରା 
ଗୌରବ ଅନୁଭବ କରିବା, ଏହା ଯେପରି ଭାରତୀୟ ସାହିତ୍ୟର ଏକ ସ୍ଵଭାବଗତ ବ୍ୟାଧ୍‌ 
ହୋଇ ଆସିଛି । ଅତୀତ ମଧ୍ଯରେ ହିଁ ଯେକୌଣସି ସମାଜ ଓ ସଂସ୍କୃତିର ମୂଳଗୁଡ଼ିକ 
ରହିଥାଏ । ମାତ୍ର, ସେହି ମୂଳ ବା ଚେରଗୁଡ଼ିକ ଆମକୁ ଆମ ବର୍ତମାନ ଆହ୍ଵାନଗୁଡ଼ିକର 
ସମ୍ମୁଖୀନ ହୋଇ ଭବିଷ୍ୟତ ମଧ୍ୟକୁ ଆପଣାର ଶାଖାପ୍ରଶାଖାଗୁଡ଼ିକୁ ବିସ୍ତାରିତ କରି 
ଦେବାଲାଗି ଯଥେଷ୍ଟ ଉତ୍ସାହ ଏବଂ କ୍ରିୟାଶୀଳତା ଅବଶ୍ୟ ଯୋଗାଇ ଦେବା ଉଚିତ । 
ଭ।ରତୀୟ ସମାଜରେ ଅଧ୍କ।°ଶତଃ ସେହି କଥାଟି ଘଟି ପାରି ନାହିଁ | ବାହାରୁ 
ଯେତେବେଳେ ଗବେଷକ ଆସି ଭାରତବର୍ଷର ସମାଜ ତଥା ସଂସ୍କୃତିର କୌଣସି ଅଧ୍ଯୟନ 
କରିବାକୁ ମନ କରିଛନ୍ତି, ସେମାନେ ପ୍ରାୟ ସମସ୍ତେ ସେହି କଥାଟିକୁ କହିଛନ୍ତି ଏବଂ ଆମକୁ 


ଚୃତୀୟ ପରିଚ୍ଛେଦ ୬୮ ଓଡ଼ିଶାର ସମାଜ- ସାଂସ୍ଟଚିକ ଭୂମି 
ଚେତାଇ ଦେବାର ପ୍ରୟାସ ମଧ୍ଯ କରି ଛନ୍ତି । ସେମାନଙ୍କର ସେହି ସମୀକ୍ଷାଗୁଡ଼ିକ ମଧ୍ୟ 
ହୁଏତ ଆମର ଯଥେଷ୍ଟ ମୋହଭଙ୍ଗ କରାଇପାରି ନାହାନ୍ତି । 

ଆମର ଏହି ଯୁଗଟି ହେଉଛି ତୁଳନାତ୍ମକ ସାହିତ୍ୟର ଯୁଗ । ଏକ ତୁଳନାତ୍ମକ 
ସଂସ୍କୃତିର ଯୁଗ, ତୁଳନାତ୍ମକ ସମାଜ- ଅଧୟନର ଯୁଗ । ସମଗ୍ର ମାନବସମାଜ ଲାଗି 
ଏହାକୁ ଆମେ ଏକ ବିଶେଷ ସୁଯୋଗ ବୋଲି ଅବଶ୍ୟ ଗ୍ରହଣ କରିବା । ଆଗେ ଅଧ୍କାଂଶ 
ସମାଜ, ଅଧ୍କାଂଶ ସଂସ୍କୃତି ଏବଂ ଅଧ୍କାଂଶ ଧମ ପ୍ରାୟ ଏକ ଦ୍ଵୀପର ଜୀବନ ଯାପନ 
କରୁଥ୍‌ଲେ । ସମୁଦ୍ର ଭିତରେ ଆପଣାକୁ ପ୍ରାୟ ଏକମାତ୍ର ଦ୍ଵୀପ ବୋଲି ମନେ କରୁଥ୍‌ଲେ 
ଏବଂ ସେଥ୍‌ରେ ଉତ୍‌ଙଫୁଲ୍ଲ ଅନୁଭବ କରୁଥ୍‌ଲେ । ପ୍ରତ୍ୟେକ ଜାତି ଆପଣାକୁ ଏକମାତ୍ର ଶିଷ୍ଟ 
ଜାତି ବୋଲି ଭାବୁଥ୍‌ଲା, ପ୍ରତ୍ୟେକ ଧର୍ମ ଭଗବାନ୍ରୂପୀ ପଣ୍ୟର ସ୍ଵତନ୍ତ୍ର ଅନୁମତିପ୍ରାପ୍ତ 
ଏକମାତ୍ର ବେପାରି ବୋଲି ନିଜକୁ ମନେ କରୁଥ୍‌ଲା । ଭାଷାମାନେ ଆପଣାକୁ ଆକାଶ 
ଭିତରେ ରହିଥୁବା ସତେଅବା ଏକମାତ୍ର ତାରା ବୋଲି କହି କେତେ ଆନନ୍ଦ ପାଉଥ୍‌ଲେ । 
ସେମାନଙ୍କ ଚାରିପଟେ ଅଳ୍ପତାର ଉଚ୍ଚ କାନ୍ଦ୍ରମାନ ଛିଡ଼ା ହୋଇ ରହିଥ୍‌ଲ।, ସେମାନଙ୍କର 
କଳ୍ପନାରେ ସମ୍ଭବତଃ ଅନେକ ଅସହିଷ୍ଣତା ଭର୍ରି ହୋଇ ରହିଥ୍‌ଲା । ସେମାନେ କେହି ସାଙ୍ଗ 
ଖୋଜୁ ନ ଥ୍ଲେ | ଆମର ଏହି ଯୁଗଟି ହେଉଛି ପ୍ରଧାନତଃ ସାଙ୍ଗ ଖୋଜ୍ଚିବାର ଯୁଗ, ଏକ 
ଅଭୂତପୂର୍ବ ଯୁଗ । ପରସ୍ପରଠାରୁ ପ୍ରେରଣା ପାଇବାର ଯୁଗ ଏବଂ ପରସ୍ପର ଦ୍ଵାରା ପ୍ରେରିତ 
ହୋଇ ପାରିବାର ଯୁଗ । ଆମର ଏହି ଯୁଗଟିକୁ ବିଜ୍ଞାନର ଯୁଗ ବୋଲି କହିବା ସମୟରେ 
ଆମେ ସବା ଆଗ ଏହି କଥାଟିକୁ ବୁଝିବ। ଏବଂ ସେହିଁ ଅନୁ ସାରେ ଆପଣାର 
ଅବଲୋକନ ଗୁଡ଼ିକୁ ମଧ୍ୟ ବଦଳାଇବାକୁ ଚେଷ୍ଟା କରିବ। । ଆପଣାର ସମାଜକୁ, 
ଆପଣାର ସଂସ୍କୃତିକୁ ତଥା ସାହିତ୍ୟକୁ ଆମେ ଆଉ ଆ ଦୌ ଏକ ଦ୍ଵୀପ ପରି ଏକାନ୍ତ 
ଅସଂଲଗ୍ନ ଭାବରେ ଦେଖ୍‌ ପାରିବା ନାହିଁ । ତେଣୁ ସାହିତ୍ୟ ବିଷୟରେ ଆମର ଯାବତୀୟ 
ଆଲୋଚନା ଏକାବେଳକେ ଅନ୍ୟ ପ୍ରକାରର ଓ ଅନ୍ୟ ଆୟାମର ହେବାକୁ ବାଧ୍ୟ ହେବ । 
ଆମ ଅଧ୍ଯୟନର ଯାବତୀୟ ଦୃଷ୍ଟି କାନ୍ଥଗୁଡ଼ିକୁ ଡେଇଁଯିବାକୁ ବାଧ୍ୟ ହେବ । ଆପଣାକୁ ଏକ 
ବୃହତ୍ତର ପରିପ୍ରେକ୍ଷୀରେ ଦେଖ୍‌ ହିଁ ଅମେ ଯଥାର୍ଥ ଭାବରେ ଦେଖ୍‌ ପାରିବା, ଯଥାର୍ଥ 
ଭାବରେ ଉପକୂତ ହେବା । 

ଯେକୌଣସି ଭାଷା ପରି ଓଡ଼ିଶାର ଭାଷା ମଧ୍ଯ ବିବଭିତ ହୋଇ ଆସିଛି । ବର୍ତମାନ 
ଆମେ ଯେଉଁ ଭାଷାକୁ ଓଡ଼ିଆ ଭାଷା ବୋଲି ଚିହ୍ନିଛ୍ଲ, ତାହା ଗତ ବହୁ ଶତାବ୍ଦୀ ଧରି ବିବର୍ଭିତ 
ହୋଇ ଆସିଥ୍ବା ଏହି ଭୂମିରେ କଥ୍ତ ଭାଷାଟିର କ୍ରମପରିଣତି । ଏହି ଭାଷା ମୂଳରୁ 
ଆଦୌ ଏଭଳି ନ ଥ୍ଲା, ଆଗକୁ ସବୁଦିନ ଲାଗି ମୋଟେ ଏହିପରି ହୋଇ ରହିବ ନାହିଁ । 
ତଥାପି ଏହି ଭୂଇଁର ଅଧ୍ବାସୀମାନେ ତାହାକୁ ଓଡ଼ିଆ ଭାଷାବୋଲି କହିବେ, ଏହାକୁ ନିଜ 
ଭାଷା ବୋଲି ଚିହ୍ନିବେ । ଓଡ଼ିଆ ଭାଷା ପରି ଓଡ଼ିଆ ସାହିତ୍ୟର ମଧ୍ଯ ଏକ ଲତିହାସ ରହିଛି । 
ସେହି ଇତିହାସ ହେଉଛି ଏକ କ୍ରମବିବର୍ଭନର ଇତିହାସ । ଓଡ଼ିଆ ଭାଷା ଯେପରି କୌଣସି 
ଦେବତାଙ୍କ ଦ୍ଵାରୀ ଆଦେଶ ପାଇ ଓଡ଼ିଶା ନାମକ ଏହି ଭୂଖଣ୍ଡଟିକୁ ଖସି ପଡ଼ି ନାହିଁ, ଠିକ୍‌ 


ତୃତୀୟ ପରିଚ୍ଳେଦ ୬୯ ଓଡ଼ିଶାର ସମାଜ-ସାଂସ୍କତିକ ଭୂମି 
ସେହିପରି ଓଡ଼ିଶାକୁ ସ୍ଵତନ୍ତ୍ର ଭାବରେ ଜାଣିଥ୍‌ବା ଓ ଓଡ଼ିଶା ପ୍ରତି ବିଶେଷ କରୁଣା ରଖ୍‌ଥ୍ବା 
କୌଣସି ଦେବୀ ମଧ୍ଯ ଓଡ଼ିଆ ସାହିତ୍ୟକୁ କଦାପି ଜନ୍ମ ଦେଇ ନାହାନ୍ତି । ଓଡ଼ିଆ ସାହିତ୍ୟକୁ 
ଓଡ଼ିଶାର ମଣିଷ ହିଁ ବିବର୍ଭିତ କରିଆସିଛି ଏବଂ ସେହି ମଣିଷ ଆବହମାନ କାଳରୁ ଏକ 
ସମାଜ ଭିତରେ ବାସ କରିଆସିଛି, ସେ ଏକ ନିଦହ୍ଦିଷ୍ ଅଥଚ ସତତ ପରିବର୍ଭିତ ହେବାରେ 
ଲାଗିଥ୍‌ବା ସଂସ୍କୃତି ଭିତରେ ଆତଯାତ ହୋଇଆସିଛି । ମଣିଷ ମାତ୍ରକେ ସମସ୍ତେ ଏକ 
ସମାଜରେ ଅବଶ୍ୟ ବାସ କରନ୍ତି ଓ ଏକ ସଂସ୍କୃତି ଦ୍ଵାରା ପରିପାଳିତ ମଧ୍ୟ ହୋଇଥାନ୍ତି । 
ମାତ୍ର, ମଣିଷ ମାତ୍ରକେ ସମସ୍ତେ କବି ବା ସାହିତ୍ୟିକ ହୁଅନ୍ତି ନାହିଁ । କେତେକ ବ୍ୟକ୍ତି ହୁଏତ 
ଏକ ବିଶେଷ ସଂବେଦନଶୀଳତା ଏବଂ ଜାଗରୂକତା ବହନ କରି ଏହି ପୃଥ୍‌ବୀରେ ଜୀବନ 
ବଞ୍ଚୁଆନ୍ତି)। ଆପଣାର ସମାଜ ତଥା ସଂସ୍କୃତି ସେମାନଙ୍କର ସମ୍ବେଦନ ଶୀଳତାକୁ ଜାଗୃତ 
କରି ଆଣେ, ସାହିତ୍ୟ ରୂପେ ଅଭିବ୍ୟକ୍ତ କରି ଆଣିଥାଏ । 

ଏପର୍ଯ୍ୟନ୍ତ ଗବେଷକମାନେ.ଯେତିକି ଅନୁମାନ କରି ପାରିଛନ୍ି, ଓଡ଼ିଆ ସାହିତ୍ୟକୁ 
ସେହି ଅନୁସାରେ ଆମେ ବିଗତ ପାଞ୍ଚ ବା ଛଅଶହ ବର୍ଷର ଏକ ସାହିତ୍ୟ ବୋଲି 
କହିପାରିବା । ଏହି କେତୋଟି ଶତାବ୍ଦୀର ଅବଧ୍‌ ମଧ୍ଯରେ ଓଡ଼ିଶାର ସାମାଜିକ ଏବଂ 
ସାଂସ୍କୃତିକ ଭୂମି କେତେ ପ୍ରକାରେ ବଦଳି ବଦଳି ଆସିଛି, ଅର୍ଥାତ୍‌ କେତେକେତେ ଆହ୍ବାନର 
ସମ୍ମୁଖୀନ ହୋଇଛି ଓ କେତେ ପ୍ରକାରେ ସମାଧାନ ଖୋଜି ଆଗକୁ ଆଗକୁ ଆସିଛି । 
ଲେଖକମାତ୍ରକେ ସମସ୍ତେ ଯେ ସେହି ଆଦ୍ନାନଗୁଡ଼ିକୁ ଗୋଟିଏ ପ୍ରକାରେ ଆଘ୍ରାଣ କରିଛନ୍ତି 
ଏବଂ ଗୋଟିଏ ପ୍ରକାରେ ସାହିତ୍ୟର ମାଧ୍ଯମରେ ଆପଣାର ପ୍ରତିକ୍ରିୟା ବ୍ୟକ୍ତ କରିଛନ୍ତି, 
ସେକଥା ମୋଟେ ନୁହେଁ । ଯିଏ ଯେତିକି ଦେଖୁଛି, ସିଏ ସେତିକି ଅନୁପ୍ରେରିତ ହୋଇଛି; 
ଆପଣାର ସମ୍ବେଦନଶୀଳତା ବା ଅନୁରାଗର ଦ୍ଵାରକୁ ଯିଏ ଯେତିକି ଅଧ୍କ ପରିମାଣରେ 
ଉନ୍ମୋଚିତ କରିଦେଇ ପାରିଛି, ସିଏ ହୁଏତ ସେତିକି ଅଧ୍କ ଦେଖୁଛି, ସେତିକି ଗଭୀରକୁ 
ଘ୍ରାଣ କରିପାରିଛି । କେହି କେହି ସ୍ବୀକୃତ ଗୁଳାଗୁଡ଼ିକ ଭିତରେ ପଶି ଯାଇଛନ୍ତି, କେହି 
ଗୁଳାଗୁଡ଼ିକର ଆହୁରି ସେପାଖକୁ ଦେଖନ୍ତି । ଗୁଳାଗୁଡ଼ିକୁ ଭାଙ୍ଗିଛନ୍ତି । ସତକୁ ସତ ନୂଆ 
କରି କିଛି ସୃଷ୍ଟି କରିଛନ୍ତି । ଗୋଟିଏ ଗୋଟିଏ ଯୁଗରେ ଜୀବନର, ଜଗତର ବିଶେଷ ଦିଗ ହିଁ 
ସାହିତ୍ୟ ଲୀଗି ଏକ ପ୍ରଧାନ ଆବେଦନ ପରି କାର୍ଯ୍ୟ କରିଛି । ଗବେଷକମାନେ ସେହି 
ଅନୁସାରେ ସେହି ଯୁଗଟିର ଏକ ବିଶେଷ ନ।ମକରଣ ମଧ୍ଯ କରିଛନ୍ତ । ସେହି 
ଯୁଗାନୁକ୍ରମରେ ସେମାନେ ସାହିତ୍ୟର ଏକ ଇତିହାସ ଲେଖ୍‌ବାକୁ ମଧ୍ଯ ପ୍ରୟାସ କରିଛନ୍ତି । 
ସେମାନେ ନିଜ ନିଜର ରୁଚି ଏବଂ ମୂଲ୍ୟ- କଳନା ଅନୁସାରେ ଗୋଟିଏ ଯୁଗକୁ ହୁଏତ ଆଉ 
ଗୋଟିଏ ଯୁଗର ତୁଳନାରେ ଅଧ୍କ ମହକ୍ଵ୍‌ ଦେଇଛନ୍ତି । ଜଣେ ସାହିତ୍ୟକାରକୁ ବା କବିକୁ 
ଆଉ ଜଣେ ସାହିତ୍ୟକାର ବା କବିର ତୁଳନାରେ ଅଧ୍କ ମହର୍ଵ ମଧ୍ଯ ଦେଇଛନ୍ତି । 

ଓଡ଼ିଆ ଭାଷା ଆମର ଭାଷା, ଓଡ଼ିଆ ସାହିତ୍ୟ ଆମର ସାହିତ୍ୟ । ତେଣୁ ଏହି 
ସାହିତ୍ୟର ଆଲୋଚନା କରୁଥ୍‌ବା ସମୟରେ ଟିକିଏ ଅନୁକୂଳତା ପାଇଲେ ଆମେ କିଞ୍ଚ୍ତ 
ଭାବପ୍ରବଣ ହୋଇପଡ଼ିବା ଅତ୍ୟନ୍ତ ସ୍ଵାଭାବିକ । ବିଶେଷତଃ. ଜାତି ସହିତ ଅତ୍ୟନ୍ତ ଆସକ୍ତ 


ଚୃଚୀୟ ପରିଚ୍ଳେଦ ୭୦ ଓଡ଼ିଶାର ସମାଜ-ସାଂସ୍ଟଚିକ ଭୂମି 
ଭାବରେ ସାହିତ୍ୟକୁ ଯୋଡ଼ି ଦେଇ ଯେତେବେଳେ ସାହିତ୍ୟର ଆଲୋଚନା କରାଯାଏ, 
ସେତେବେଳେ ଆମର ଉତ୍ସାହ ଅଧ୍କତର କ୍ଷେତ୍ରରେ ଏକ ଅତ୍ୟୁତ୍ସାହରେ ପରିଣତ ହୋଇ 
ପଡ଼ିବାର ପ୍ରବଳ ଆଶଙ୍କ। ମଧ୍ଯ ସବଦା। ରହିଥାଏ । ଭର ତବର୍ଷରେ ସାହିତ୍ୟର 
ଆଲୋଚନା- ପଦ୍ଧତି ପ୍ରଧାନତଃ ଉତ୍ସାହ ଦ୍ବାରା ପରିପ୍ରେରିତ ହୋଇଥାଏ ବୋଲି ଭାରତର 
ସାହିତ୍ୟକୁ ଯଥାସମ୍ଭବ ଦୂରରେ ରହି ଓ ଭାବପ୍ରବଣତାରୁ ମୁକ୍ତ ରହି ଦେଖୁଥ୍ବ। 
ସମୀକ୍ଷକମାନେ ମତ ଦେଇଥାନ୍ତି । ଅ।ଲେ।ଚନାର କ୍ଷେତ୍ରରେ ଗୋଟିଏ ହେଉଛି 
ଉତ୍ସାହପ୍ରଧାନ ଆଲୋଚନା ଏବଂ ଆଉ ଗୋଟିଏ ସମୀକ୍ଷାପ୍ରଧାନ ଆଲୋଚନା । ଦ୍ଵିତୀୟ 
ପଦ୍ଧତିଟିକୁ ଆମ ଯାବତୀୟ ସାହିତ୍ୟ- ଅଧୟନର ମାପକାଠି ବୋଲି ଗ୍ରହଣ କଲେ ଆମକୁ 
ଯେ ସବୁପ୍ରକାର ଅନୁରାଗ ବା ଉତ୍ସାହ ଭିତରୁ ବାହାରି ଆସିବାକୁ ପଡ଼ିବ, ସେକଥା ଆଦୌ 
ନୁହେଁ । ଅସଲ ଅନୁରାଗ ହେଉଛି ଯଥାସମ୍ଭବ ଅଧ୍କ ସମ୍ପୂର୍ଣ୍ଣ ଭାବରେ ଦେଖ୍‌ ପାରିବାର 
ଅନୁରାଗ । ସେହି ସମ୍ପୂଣ୍ଠ ଭାବରେ ଦେଖ୍‌ବା, ତାହା ହିଁ ସମୀକ୍ଷକର ଦୃଷ୍ଠିରେ ଦେଖ୍ବା । 
ସମୀକ୍ଷାତ୍ମକ ଭାବରେ ସାହିତ୍ୟକୁ ଦେଖୁଥ୍‌ଲେ ସର୍ବଦା ଆଗକୁ ଆଗକୁ ବାଟ ଦିଶି ଯାଉଥ୍ବ, 
ସର୍ବଦା ଆଗକୁ ଆଗକୁ ଦୁଆର ଖୋଲି ଯାଉଥ୍ବ । କେବଳ ଉତ୍ସାହ ଦ୍ଵାରା ବା ମୋର ଭାଷା, 
ମୋର ସାହିତ୍ୟ ବୋଲି କହି ସାହିତ୍ୟ ଭିତରକୁ ପ୍ରବେଶ କରୁଥ୍‌ବା ଜଣେ ବ୍ୟକ୍ତିକୁ ନାନା ପ୍ରକାର 
ମୋହ ଆଚ୍ଛନ୍ନ କରି ପକାଇବ ଏବଂ ସିଏ ଅସଲ ଦେଖ୍‌ ପାରିବାର ଆଖ୍‌ଗୁଡ଼ିକୁ ଆଦୌ 
କାମରେ ଲଗାଇ ପାରିବ ନାହିଁ । 

ପରବର୍ତୀ ଅଧ୍ୟାୟଗୁଡ଼ିକରେ ଅ।ମେ କ।ଳ।ନୁ କ୍ତ ମେ ଓଡ଼ିଅ ସାହିତ୍ୟର 
ପର୍ଯ୍ୟାୟଗୁଡ଼ିକର ଅ।ଲେ।ଚନ!। କରିବା। ପ୍ରତ୍ୟେକ ପର୍ଯ୍ୟୟର ସାମାଜିକ ଏବଂ 
ସାଂସ୍କୃତିକ ଭୂମି ଉପରେ ହିଁ ସେଗୃଡ଼ିକର ଅ।ଲୋଚ ନ। କରିବ।। ଉତ୍ସାହ ଏବଂ 
ଅନୁର।ଗର ସହିତ ଆଲେ।ଚନା କରିବା, ତଥାପି ଯଥାସମ୍ଭବ ଅଧ୍କ ମୋହମୁକ୍ତ 
ଭାବରେ ସେଗୁଡ଼ିକର ଅ।ଲେ।ଚନା କରିବ। । ତେବେଯାଇ ଆମେ ଆମ ସାହିତ୍ୟ 
ନାମକ ଦୀଘ ବହୁ ଶତାବ୍ଦୀବ୍ୟାପୀ ସମ୍ପଦଟିର ଦାୟାଦ ହୋଇପାରିବା, ଆପଣାର ଏହି 
ସାହିତ୍ୟ ନାମକ ଏଚିହ୍ୟଟି ବିଷୟରେ ଯଥାର୍ଥ ଭାବେ ସଚେତନ ହୋଇପାରିବା । ଆମ 
ସାହିତ୍ୟକୁ ନେଇ ଆହୁରି ଆଗକୁ ଚିନ୍ତା କରିପାରିବ। । ଏହାରି ଦ୍ଵାର। ଆମେ ନିଜ 
ଭିତରେ ଯେଉଁ ସାହିତ୍ୟିକ ଆଗ୍ରହଟିକୁ ସୃଷ୍ଟି କରିପାରିବା, ତାହା ଆମକୁ ଯଥାର୍ଥ ରେ 
ସୃଜନଶୀଳ ଭାବରେ ଭାବିବାକୁ ଓ ଅନୁଭବ କରିବାକୁ ଶିଖାଇବ, ଆମକୁ ଉପଯୁକ୍ତ 
ଲେ।ଚନଗୃଡ଼ିକର ଅଧ୍କ।ର କର।|ଇବ । ହୁଏତ ତେବେଯୟାଇ ଓଡ଼ିଆ ସାହିତ୍ୟ 
ଆମଦ୍ବଵାରୀ ମଧ୍ଯ ଆଗକୁ କେତେ ପାଦ ଆଗେଇ ଯାଇପାରିବ । 


ଚତୁର୍ଥ ପରିନ୍ଧେଦ 


ଲିଖ୍‌ତ ସାହିତ୍ୟର ଆରମ୍ଭକାଳ 


ଓଡ଼ିଶାର ଲୋକସଂଖ୍ୟା ତିନି କୋଟିରୁ କିଞ୍ଚ୍‌ତ ଅଧ୍କ । ଭାରତବର୍ଷର ମୋଟ 
ଲୋକସଂଖ୍ୟାର ଅନୁପାତରେ ଏହା ଶହେରୁ ଚାରିଭାଗ ବି ହେବ ନାହିଁ । ତିନିକୋଟି ଯାକ 
ସମସ୍ତେ ଓଡ଼ିଆ ଭାଷା କହନ୍ତି ନାହିଁ । ଓଡ଼ିଶାରେ ମୋଟ ଲୋକସଂଖ୍ୟାର ଚାରିଭାଗରୁ ଭାଗେ 
ହେଉଛନ୍ତି ଓଡ଼ିଶାର ଆଦିବାସୀମାନେ । ଏମାନେ ନିଜ ଘରେ ଓଡ଼ିଆ ଭାଷାରେ କଥା କହନ୍ତି 
ନାହଁ । ବଜାରରେ ଅର୍ଥାତ୍‌ ବିଭିନ୍ନ ପ୍ରୟୋଜନର କ୍ଷେତ୍ରରେ ଅଣଆଦିବାସୀମାନଙ୍କର ସମ୍ବନ୍ଧରେ 
ଆସୁଥ୍‌ବା ସମୟରେ ସେମାନେ ଓଡ଼ିଆ କହନ୍ତି । ଆଦିବାସୀମାନେ ହିଁ ସର୍ବପ୍ରଥମେ ଓଡ଼ିଶାରେ 
ବାସ କରୁଥ୍‌ଲେ । ଓଡ଼ିଶା ନାମକ ଭୂମିର ସର୍ବପ୍ରଥମ ସଭ୍ୟତା ହେଉଛି ଆଦିବାସୀ ସଭ୍ୟତା ବା 
ଅଶ୍ଚିକ୍‌ ସଭ୍ୟତା । ତେଣୁ ଏହା ଏକ ଅତ୍ୟନ୍ତ ସ୍ପଷ୍ଟ କଥା ଯେ, ଓଡ଼ିଆ ଭାଷା ଓଡ଼ିଶାର ଆଦୌ 
ସର୍ବପ୍ରଥମ ଭାଷା ମଧ୍ଯ ନୁହେଁ। ମୂଳ ଆଦିବାସୀ ଭାଷା-ସ୍ତରଟି ସହିତ ବିଭିନ୍ନ କାଳର 
ଅନୁକ୍ରମରେ ଆହୁରି କେତେ ଭାଷା, ବୋଲି ଏବଂ ଉପଭାଷା ମିଶି ଓଡ଼ିଆ ନାମକ ଭାଷା 
କ୍ରମଗଠିତ ହୋଇ ଆସିଛି । ଏହି କ୍ରମଗଠନକୁ କେହି ଯୋଜନା କରି କରିନାହିଁ । କୌଣସି 
ଭାଷା ଯୋଜନା କରି କରାଯାଏ ନାହିଁ । ଲୋକମୁଖରେ ହିଁ ଯେକୌଣସି ଭାଷା ନିରନ୍ତର 
ବିବର୍ରିତ ହୋଇ ଚାଲିଥାଏ । ଗୋଟିଏ ଭୂମିରେ ଆସି ବାସ କରୁଥ୍‌ବା ମନୁଷ୍ୟମାନେ ପରସ୍ପର 
ସହିତ ସମ୍ପର୍କ ସ୍ଥାପନ କରି କ୍ରମଶଃ ପ୍ରାୟ ଗୋଟିଏ ଏକକରେ ପରିଣତ ହୋଇ ଆସୁଥ୍୍‌ବାର 
ପ୍ରକ୍ରିୟା ମଧ୍ୟରେ ହିଁ କୌଣସି ଏକ ଭାଷା ଗଠିତ ହୋଇ ଆସୁଥାଏ । ମଝିରେ ମଝିରେ ଏପରି 
ପଶ୍ଚିତମାନେ ବାହାରଚ୍ତି, ଯେଉଁମାନେ କି ଚଳନ୍ତି ଭାଷାକୁ ଏକ ସୂତ୍ରରେ ପକାଇବାକୁ ଚେଷ୍ଟା 
କରନ୍ତି, ଲୋକମାନେ ବ୍ୟବହାର କରୁଥ୍ବା ଭାଷାରୁ ହିଁ ସେମାନେ ସେହି ସୂତ୍ରଗୁଡ଼ିକୁ ବାହାର 
କରନ୍ତି ଓ ସେହି ଭାଷାକୁ ଅନ୍ୟ ଭାଷାଗୁଡ଼ିକର ତୁଳନାରେ ସ୍ଵତନ୍ତ୍ର ବୋଲି କହନ୍ତି । ସୂତ୍ରଗୁଡ଼ିକୁ 
ସେହି ଭାଷାର ବ୍ୟାକରଣ ବୋଲି କୁହାପାଏ । 

ତେଣୁ ଓଡ଼ିଆ ନାମକ ଭୂମି ଓ ସେହି ଭୂମିରେ ବାସ କରୁଥ୍‌ବା ମଣିଷମାନଙ୍କର ବୟସ 
ତୁଳନାରେ ଓଡ଼ିଆ ଭାଷାକୁ ଆଦୌ ଖୁବ୍‌ ବେଶୀ ଦିନର ଭାଷା ବୋଲି କୁହାଯାଇପାରିବ ନାହିଁ । 
ପୃଥ୍ବୀର ସବୁ ଭାଷା ଆଦୌ ଲିଖ୍ତ ଭାଷା ନୁହେଁ | ଅର୍ଥାତ୍‌ ପୂଥ୍ବୀର ଅଧ୍କସଂଖ୍ୟକ ଭାଷା 
କେବଳ କଥ୍ତ ଭାଷା, ତାହାର ଲିପି ନାହିଁ । ଯେଉଁଗୁଡ଼ିକର ଲିପି ରହିଛି, ସଚରାଚର 
ସେହିଗୁଡ଼ିକର ହିଁ ଲିଖ୍‌ତ ସାହିତ୍ୟ ରହିଛି । ଯେକୌଣସି ଭାଷାର ତୁଳନାରେ ସେହି ଭାଷାରେ 
ଲିଖ୍ତ ସାହିତ୍ୟର ବୟସ ଅନେକ କମ୍‌ । ଓଡ଼ିଶାର ସାହିତ୍ୟ ଅର୍ଥାତ୍‌ ଓଡ଼ିଆ ସାହିତ୍ୟର 
ଆଲୋଚନା କରିବା ସମୟରେ ଆମେ ଏହି କଥାଗୁଡ଼ିକୁ ଅବଶ୍ୟ ସ୍ମରଣ ରଖ୍‌ବା । ବିଂଶ 


ଚତୁର୍ଥ ପରିଚ୍ଛେଦ ୭୨ ଲିଖ୍ତ ସାହିତ୍ୟର ଆରମ୍ଭକାଳ 


ଶତାବ୍ଦୀର ଏହି ଶେଷ ଦଶନ୍ଧିରେ ମଧ୍ୟ ଓଡ଼ିଶା ରାଜ୍ୟରେ ଅଧରୁ ଅଧ୍‌କ ଲୋକ ନିରକ୍ଷର 
ରହିଛନ୍ତି । ତାହାର ଅର୍ଥ ହେଉଛି, ସେମାନେ ଓଡ଼ିଆ ଭାଷା ବୁଝିପାରନ୍ତି ଏବଂ ଓଡ଼ିଆରେ କଥା 
କହିପାରନ୍ତି ସତ, ମାତ୍ର ଓଡ଼ିଆ ପଢ଼ି ପାରନ୍ତି ନାହିଁ । ଓଡ଼ିଆ ଲିଖ୍ତ ସାହିତ୍ୟରେ ଏମାନଙ୍କର 
ଆଦୌ କୌଣସି ଭାଗ ନାହିଁ । ଓଡ଼ିଆ ଭାଷାରେ ସାକ୍ଷର ମାତ୍ରେ ସମସ୍ତଙ୍କର ଯେ ଏହି ଲିଖ୍‌ତ 
ସାହିତ୍ୟ ଭିତରକୁ ପ୍ରବେଶ ଅଥବା ଦଖଲ ଅଛି, ସେକଥା ମଧ୍ୟ ନୁହେଁ । ସରକାରୀ ହିସାବ 
ଅନୁସାରେ ଏବେ ମଧ୍ଯ ଓଡ଼ିଶାର ଅଧେ ପିଲା ସ୍କ୍ରଲ ଯାଆନ୍ତି ନାହିଁ । ଯେତିକି ଯାଆଚ୍ତି, ସେଥ୍ରୁ 
ପ୍ରାୟ ଅଧେ ବା ଅଧକରୁ ଅଧୁକ ପିଲାଙ୍କର ପାଠ ପ୍ରଥମ ପାଞ୍ଚ ବର୍ଷ ମଧ୍ଯରେ ହିଁ ବନ୍ଦ 
ହୋଇଯାଏ । ଯେଉଁମାନେ ଏହିପରି ଭାବରେ ସାହିତ୍ୟ ବାହାରେ ରହିଥ୍୍‌ବା ନାନା ସାମାଜିକ 
କାରଣରୁ ଅଧାବାଟରେ ରହିଯାଆନ୍ତି, ଏହି ଭୂମିର ଭାଷାରେ ଏବଂ ଏହି ଭୁମିର ସଂସ୍କୃତିରେ 
ସେମାନଙ୍କର ଏକ ଭାଗ ଅତ୍ୟନ୍ତ ସୁନିଶ୍ଚିତ ଭାବରେ ରହିଥ୍‌ଲେ ମଧ୍ୟ ଲିଖ୍ତ ଓଡ଼ିଆ 
ସାହିତ୍ୟର ପରିଧ୍‌ ଭିତରେ ସେମାନଙ୍କୁ କଦାପି ଅନ୍ତଭୁକ୍ତ କରାଯାଇ ପାରିବ ନାହିଁ । ସଂସ୍କୃତି 
ତଥା ଭାଷାର ପରିସରଟି ସାଧାରଣତଃ ଯେତିକି ବ୍ୟାପ୍ତ ହୋଇ ରହିଥାଏ ଏବଂ ସମ୍ପୃକ୍ତ ପ୍ରାୟ 
ସମସ୍ତଙ୍କର ପ୍ରତିନିଧ୍‌ତ୍ଵ କରୁଥାଏ, ସାହିତ୍ୟ ବେଳକୁ ସେକଥାଟି କଦାପି ସତ ବୋଲି ଗ୍ରହଣ 
କରାଯିବ ନାହିଁ । ଏପରିକି, ଗୋଟିଏ ଦେଶ ବା ଗୋଟିଏ ଭୂମିର ସାହିତ୍ୟ ମଧ୍ଯ ସବୁ କ୍ଷେତ୍ରରେ 
ଯେ ସେହି ଭୂମିର ପୂର୍ଣ୍ଣ ପ୍ରତିନିଧ୍‌ଡ୍ବ କରୁଛି, ସେକଥା ମଧ୍ଯ କୁହାଯାଇ ପାରିବ ନାହିଁ । ବିଶେଷ 
କରି ପୃଥ୍‌ବୀର ବିକାଶଶୀଳ ଅର୍ଥାତ ଅବିକଶିତ ଦେଶ ଓ ସମାଜମାନଙ୍କରେ, ଯେଉଁଠାରେ 
ଆର୍ଥୁ୍‌କ, ସାମାଜିକ ତଥା ସାଂସ୍କୃତିକ କୌଣସି କ୍ଷେତ୍ରରେ ମଧ୍ଯ ସବୁ ମଣିଷଙ୍କୁ ଗୋଷ୍ଠୀଜୀବନର 
ସ୍ଵୀକୃତ ଚଳଣିଗୁଡ଼ିକର ମଣିଷ ବୋଲି ଗ୍ରହଣ କରାଯାଏ ନାହିଁ, ତେଣୁ ଗୋଷ୍ଠୀର ଜୀବନ, 
ବିଚାର ଏବଂ ମୂଲ୍ୟବୋଧ ବହୁଖଣ୍ଡ ଓ ବହୁପାହାଚ ହୋଇ ରହିଥାଏ, ସେହି ସବୁ ଦେଶ ଓ 
ସମାଚ୍ଚର ଲିଖ୍‌ତ ସାହିତ୍ୟ ସମ୍ପୃକ୍ତ ଭୂମିଗୁଡ଼ିକର ସଚରାଚର କୌଣସି ପ୍ରତିନିଧ୍‌ତ୍ଵ କରୁ ନ 
ଥାଏ । ଭାରତବର୍ଷ ଏବେ ମଧ୍ୟ ପାହାଚ ପାହାଚ ହୋଇ ରହିଥ୍‌ବା ଏକ ମନୁଷ୍ୟ- ସମାଜ ଏବଂ 
ଆମ ଓଡ଼ିଶା ସେହି ଭାରତବର୍ଷର ହିଁ ଗୋଟିଏ ଅଂଶ । ଭୂଗୋଳ ଅନୁସାରେ ଅଂଶ, ସଂସ୍କୃତିର 
ପରମ୍ପରା ଅନୁସାରେ ମଧ୍ଯ ଏକ ଅଂଶ । 

ତେଣୁ ମୋଟାମୋଟି ଭାବରେ କୁହାଯାଇପାରିବ ଯେ, ଓଡ଼ିଶା ରାଜ୍ୟର ଚାରିଭାଗରୁ 
ତିନିଭାଗ ମନୁଷ୍ୟଙ୍କ ଜୀବନବୃତ୍ତିର ପରିଧ୍‌ ବାହାରେ ହିଁ ଓଡ଼ିଶାର ଲିଖ୍‌ତ ସାହିତ୍ୟ ବାସନ୍ଦ 
ହୋଇ ରହିବାକୁ ବାଧ୍ୟ ହୁଏ ଏବଂ ଚାରିଭାଗରୁ ତିନିଭାଗ ମନୁଷ୍ଯ ପ୍ରାୟ ଏକ ସାମାଜିକ 
ଭାଗ୍ୟ ଦ୍ଵାରା ବାଧ୍ୟ ହୋଇ ସେମାନଙ୍କ ରାଜ୍ୟର ଲିଖ୍‌ତ ସାହିତ୍ଯ ଭିତରୁ ବାସନ୍ଦ ହୋଇ 
ରହିଥାଆନ୍ତି । ଏହି ଅବସ୍ଥାକୁ ଆଦୌ ଏକ ସୁଖକର ଅବସ୍ଥା ବୋଲି କଦାପି କୁହାଯିବ ନାହିଁ । 
ଏବଂ ଏଥ୍‌ରେ ଓଡ଼ିଶାର ସାହିତ୍ୟ କିମ୍ବା ଓଡ଼ିଶାର ମନୁଷ୍ୟ-ସମାଚ୍ଚ, କାହାରି ହେଲେ ହୃଷ୍ଟ 
ଅନୁଭବ କରିବାର ଆଦୌ କୌଣସି କାରଣ ନାହିଁ। ପୁନଶ୍ଚ ସରକାରୀ ସୁମାରି ଅନୁସାରେ 
ଭାରତବର୍ଷ ଭଳି ଓଡ଼ିଶାରେ ଶହେରୁ ଅଶୀ ମଣିଷ ଗ୍ରାମାଞ୍ଚଳରେ ବାସ କରନ୍ତି ଏବଂ 
ଗ୍ରାମାଞ୍ଚନବାସୀଙ୍କର ପ୍ରାୟ ତିନି ଚଉଠ ଦାରିଦ୍ୟର ସୀମାରେଖା ତଳେ ଜୀବନଧାରଣ 


ଚତୁର୍ଥ ପରିଚ୍ଛେଦ ୭୩ ଲିଖ୍ତ ସାହିତ୍ୟର ଆରମ୍ଭକାଳ 
କରୁଥାନ୍ତି । ସେମାନଙ୍କର ସଂସ୍କୃତି, ନୀତି ଏବଂ ଯାବତୀୟ ସ୍ଥୁଳ ତଥା ପାରସ୍ପରିକ ସମ୍ବନ୍ଧ 
ପ୍ରଧାନତଃ ତାହାରି ଦ୍ଵାରା ନିର୍ଧାରିତ ହୁଏ । ଗାଆଁରୁ ଯେଉଁମାନେ ପାଠ ପଢ଼ି ଉପରକୁ ଉଠଠଚ୍ତି, 
ସେମାନେ ପ୍ରାୟ ସମସ୍ତେ କ୍ଷେତ୍ର ଏବଂ ସୁଯୋଗ ପାଇବା ମାତ୍ରକେ ସହରରେ ବସା ବାନ୍ଧିବାକୁ 
ମନ କରନ୍ତି । ସହର ନାମକ ଅନ୍ୟ ମୂଲ୍ୟବୋଧକୁ ହିଁ ଏକମାତ୍ର ଯଥାର୍ଥ ରୁଚି ବୋଲି ଗ୍ରହଣ 
କରନ୍ତି ଏବଂ ଗାଆଁରୁ ଚେର ଛିଣ୍ଡାଇ ନିଅନ୍ତି । ତଥାକଥ୍ତ ସହରମାନଙ୍କରେ ଯେଉଁ ଶତକଡ଼ା 
କୋଡ଼ିଏ ଜଣ ମଣିଷ ସଂସ୍ଥାନଟିଏ ଯୋଗାଡ଼ କରି ଜୀବନଟିଏ ବାନ୍ଧି ରହିଥାନ୍ତି, ସେମାନଙ୍କ 
ମଧ୍ଯରୁ ଅଧ୍କାଂଶଙ୍କର ଗୋଟିଏ ଗୋଡ଼ ଗାଆଁ ଭିତରେ ଥାଏ ତ ଆଉ ଗୋଟିଏ ଗୋଡ଼ ସହର 
ଭିତରେ ରହିଥାଏ । ଏହି ମଝିମଝିଆ ଲୋକମାନେ ସାହିତ୍ୟ କରନ୍ତି, ସଂସ୍କୃତି କରନ୍ତି, ଅର୍ଥାତ୍‌ 
ସାହିତ୍ୟ ତଥା ସଂସ୍କୃତିର ଯାବତୀୟ ଉପଚାରରେ ଏହିମାନେ ହିଁ ରହିଥାନ୍ତି । ଗାଆଁ ମାନଙ୍କରେ 
ସମସ୍ତଙ୍କ ସକାଶେ ଭଲ ପିଇବା ପାଣି ନ ଥାଏ, କେତେ କେତେ ଗାଆଁକୁ ସବୁଦିନିଆ ଭଲ 
ଓ ଭଦ୍ର ରାସ୍ତାଟିଏ ମଧ୍ଯ ନ ଥାଏ । ସହରରେ ବାସ କରୁଥ୍ବା ମନୁଷ୍ୟମାନେ ହିଁ ବୃହତ୍ତର 
ସଂସାରର ବାର୍ତା ପାଆନ୍ତି, ଛାପା ବହିସବୁ ପଢ଼ନ୍ତି, ଏବଂ ସାହିତ୍ୟ ବୋଇଲେ ପ୍ରାୟ 
ସେହିମାନଙ୍କର ଏକଚାଟିଆ ହୋଇ ରହିଥ୍ବା ଏକ ସମ୍ପରିକୁ ବୁଝନ୍ତି । ସେହି ସାହିତ୍ୟକୁ ଏକ 
ବିରିତ୍ର ଉତ୍ସାହର ବଶବର୍ତୀ ହୋଇ ଜାତୀୟ ସାହିତ୍ୟ ବୋଲି କହନ୍ତି, କେତେ ଗର୍ବ ଅନୁଭବ 
କରନ୍ତି। ଜାତି କହିଲେ ଯେ ନ୍ୟାୟତଃ ଗୋଟିଏ ନିହଦ୍ଦିଷ୍ଟ ସଂସ୍କୃତି ଅଥବା ଭାଷାର ଚଉହଦୀ 
ଭିତରେ ଜୀବନ ବଞ୍ଚୁଥ୍‌ବା ସବୁ ମଣିଷଙ୍କୁ ବୁଝାଏ, ସେମାନେ ସେକଥା ସ୍ଵୀକାର କରୁ ନ ଥାନ୍ତି । 

ଓଡ଼ିଆ ସାହିତ୍ୟର ଆଦିକବି ମହାଭାରତକାର ସାରଳା ଦାସ ଓଡ଼ିଆ ଭାଷା ଦ୍ଵାପର 
ଯୁଗରେ ମଧ୍ଯ ପ୍ରଚଳିତ ରହିଥ୍‌ଲା ବୋଲି ସୂଚନା ଦେଇଛନ୍ତି । ତାଙ୍କର କଥନିକା ଅନୁସାରେ, 
ଶ୍ରୀକୃଷ୍ଣ ଓ ବଳରାମ ଯେତେବେଳେ ସଂଦୀପନି ମୁନିଙ୍କ ଆଶ୍ରମରେ ବିଦ୍ୟାଶିକ୍ଷା କରୁଥ୍‌ଲେ, 
ସେତେବେଳେ ସେମାନେ ସେଠାରେ ଓଡ଼ିଆ ସମେତ ତେଲେଙ୍ଗୀ, ନାଗରୀ, ଦକ୍ଷିଣୀ, 
କନୌଜୀ, ଦ୍ରାବିଡ଼, ଆଦିଭାଷା ସଂସ୍କୃତି, ବଙ୍ଗଳା, ଫାସୀ, ଦପଣୀ, ମହାରାଷ୍ଟ୍ରୀ, ଉଡ଼ଙ୍ଗ, 
ହିନ୍ଦୁସ୍ଥାନୀ, କାମରୂପୀ ଓ ଭାରଥୀ ଇତ୍ୟାଦି ଭାଷା ଶିକ୍ଷା କରିଥ୍‌ଲେ । ସାରଳା ଦାସଙ୍କର 
ଲେଖନୀରୁ ଏହି କଥାଟି ନିଷ୍କୃତ ହୋଇଥ୍‌ଲେ ମଧ୍ଯ ଭାଷା ସମ୍ବନ୍ଧରେ କୌଣସି ଧ୍ୟାନ ଧାରଣା 
ରଖ୍ଥ୍ବା ବ୍ୟକ୍ତି ଏହି କଥାଟିକୁ ସତ୍ୟ ବୋଲି କଦାପି ସ୍ଵୀକାର କରିବ ନାହିଁ । ପ୍ରାୟ ଶହେ ବର୍ଷ 
ତଳେ ବ୍ୟାସକବି ଫକୀରମୋହନ ମଧ୍ୟ ଓଡ଼ିଆ ଭାଷାକୁ ଗୌତମ ବୁଦ୍ଧଙ୍କର କାଳ ପର୍ଯ୍ୟନ୍ତ 
ଲମ୍ବାଇ ନେଇଛନ୍ତି । ଗୌତମ ବୁଦ୍ଧଙ୍କର କାଳ ଅର୍ଥାତ୍ଵ ଖ୍ରୀଷ୍ଟପୂର୍ବ ପଞ୍ଚମ ଶତାବ୍ଦୀ । ଫକୀର 
ମୋହନ ଲେଖ୍୍‌ଥ୍‌ବା ଗୋଟିଏ ପ୍ରବନ୍ଧରେ କୁହାଯାଇଛି ଯେ, ଅଢ଼େଇ ହଜାର ବର୍ଷ ପୂର୍ବେ 
କପିଳବାସ୍ତୁର ଯୁବରାଜ ଶାକ୍ୟସିଂହ ତାଙ୍କର ଭାବୀ ଶ୍ବଶୁରଙ୍କ ପାଖରେ ଆପଣା ବିଦ୍ୟାର 
ପରିଚୟ ଦେବା ନିମନ୍ତେ ଯେଉଁ ଚଉଷଠି ପ୍ରକାର ଭିନ୍ନ ଭିନ୍ନ ଅକ୍ଷର ଲେଖ୍ଥ୍‌ଲେ, 
ସେଥ୍‌ମଧ୍ୟରେ ଉତ୍କଳାକ୍ଷର ମଧ୍ଯ ରହିଥ୍‌ଲା । ଫକୀରମୋହନ ମହାଯାନ ବୌଦ୍ଧଧର୍ମର କେଉଁ 
ଗ୍ରନ୍ଥୁରୁ ଏହି ତଥ୍ୟଟିକୁ ପାଇଥ୍‌ଲେ କେଜାଣି ? 


ଚତୁଥ ପରିଚ୍ଛେଦ ୭୪ ଲିଖ୍ତ ସାହିତ୍ୟର ଆରମ୍ଭକାକ 


ଅଶୋକଙ୍କର କଳିଙ୍ଗ ଆକ୍ରମଣ ପରେ ବୌଦ୍ଧ ଧମ ଯେତେବେଳେ ଓଡ଼ିଶାରେ 
ପ୍ରବେଶ କଲା, ସେତେବେଳେ ତାହାରି ସୂତ୍ରକୁ ଧରି ଉତ୍ତର ଭାରତ ସହିତ ପ୍ରାଚୀନ ଓଡ଼ିଶା 
ଭୂମିର ସମ୍ପର୍କ ସ୍ଥାପିତ ହୋଇଥ୍‌ଲା ବୋଲି କେତେକ ଗବେଷକ ଅନୁମାନ କରିଛନ୍ତି । ମାତ୍ର, 
ତାହାର ବହୁ ଶତାବ୍ଦୀ ପୂର୍ବରୁ ଦକ୍ଷିଣର ଦ୍ରାବିଡ଼ ସଂସ୍କୃତି ଓଡ଼ିଶାର ସାମାଜିକ ଜୀବନକୁ ପ୍ରଭାବିତ 
କରିଥ୍‌ଲା । ଓଡ଼ିଶାର ଲିପି ଏବଂ ଭାଷା ଭିତରକୁ ମଧ୍ଯ ସେହି ପ୍ରଭାବ ସଂକ୍ରମିତ ହୋଇ 
ଆସିଥ୍ଲା । ଦ୍ରାବିଡ଼ ଧର୍ମାଚରଣର ବହୁ ପ୍ରଭାବ ଓଡ଼ିଶାର ତତ୍ଵକାଳୀନ ଧ୍ମ୍ଚୀବନକୁ ମଧ୍ୟ 
ନିର୍ଦ୍ଦିଷ୍ଟ କେତୋଟି ଛାଞ୍ଚ ଆଣି ଦେଇଥୁଲା । ଦେବାନାଂ ପ୍ରିୟ ସମ୍ରାଟ ଅଶୋକ ଏବଂ 
ମହାମେଘ-ବାହନ ଖାରବେଳ ଉଭୟେ ଓଡ଼ିଶାର ବାହାରୁ ଆସି ଏହି ଭୂମିରେ ଅଧ୍ପତି 
ହୋଇଥ୍ଲେ । ସେମାନେ ଯେ ଓଡ଼ିଶାର ତତ୍କାଳୀନ ଭାଷା ଏବଂ ଲିପିକୁ ଯଥାର୍ଥ ସ୍ଵୀକୃତି ଦେଇ 
ନ ଥ୍ଲେ, ସେମାନଙ୍କ ନିର୍ଦେଶରେ ଖୋଦା ହୋଇଥ୍‌ବା ଧଉଳି ଏବଂ କୁମାରୀ ପର୍ବତର 
ଶିଳାନୁଶାସନରୁ ତାହାର ସୂଚନା ମିଳିଯାଇଛି । ସେମାନଙ୍କର କାଳରେ ଓଡ଼ିଶାର ରାଜଭାଷା 
ତଥା ଧର୍ମର ଭାଷା ଅଲଗା ଥୁଲା । ମାତ୍ର ତଥାପି ଓଡ଼ିଆ ଭାଷା ଅବଶ୍ୟ ଥୁଲା । ଓଡ଼ିଆ ଭାଷା 
ଲୋକ ମୁଖରେ ରହିଥ୍ଲା । ସମ୍ଭବତଃ ଲିଖ୍‌ତ ବି ହେଉଥ୍ଲା । ଲିଖ୍‌ତ ଭାବରେ ସେହି ଭାଷାର 
କୌଣସି ସାହିତ୍ୟ ନ ଥ୍ଲେ ମଧ୍ୟ ମୌଖ୍୍‌କ ସାହିତ୍ୟର ପରମ୍ପରା ଅବଶ୍ୟ ରହିଥ୍ଲା । ଓଡ଼ିଶାର 
ବିଭିନ୍ନ ଅଂଶ ବା ଅଞ୍ଚଳକୁ ସେତେବେଳେ ଶାସନ କରୁଥ୍‌ବା ଶାସକମାନେ ହୁଏତ ସମସ୍ତେ 
ବାହାରୁ ଆସିଥ୍‌ଲେ ଓ ଏହି ଭୂମିର ମୂଳ ଅଷ୍ଟିକ୍‌ ଶାସକମାନଙ୍କୁ ଯୁଦ୍ଧରେ ପରାସ୍ତ କରି ବା ହତ୍ୟା 
କରି ଏଠାରେ ରାଜତ୍ସ କରୁଥ୍ଲେ । ସେମାନଙ୍କ ଭିତରେ ନିରନ୍ତର ଯୁଦ୍ଧ ଲାଗି ରହିଥ୍‌ଲା ଏବଂ 
ସେମାନଙ୍କର ଜୟପରାଜୟ ଅନୁସାରେ ଏହି ଭୂମିର ରାଜନୀତିକ ଓ ଶାସନଗତ ଭାଗ୍ୟ- 
ସୀମାଗୁଡ଼ିକ ମଧ୍ଯ ବଦଳି ଯାଉଥ୍‌ଲା । ଆର୍ଯ୍ୟମାନଙ୍କ ସହିତ ଉତ୍ତର ଦିଗରୁ ଯେଉଁ 
ଅପତ୍ରଂଶଗୁଡ଼ିକ ଉତ୍ତର ଦେଶରେ ଆସି ପ୍ରବେଶ କରିଥୁଲା, ତାହାର ସେତେବେଳର ଅଷ୍ଚ୍ରିକ 
ଭ।ଷାଟି ସହିତ ମିଶ୍ରଣ ହେ।ଇଥ୍ଲ। । ତେଣେ, ଦକ୍ଷିଣରୂ ଅ।ସିଥ୍‌ବ। ଚେୋଳ 
ରାଜ୍ୟାଧ୍‌କାରୀମାନଙ୍କର ଆର୍ଯ୍ୟପ୍ରଭାବ କଳିଙ୍ଗାଞ୍ଚଳମାନଙ୍କର ଭାଷା ଓ ସଂସ୍କୃତିକୁ ମଧ୍ଯ ସାକାର 
ଛାଞ୍ଚ ମାନ ଯୋଗାଇ ଦେଇଥ୍ଲେ । ସଂସ୍କତ ଭାଷାର ପ୍ରତିନିଧ୍‌ ଅସଲ ଆର୍ଯ୍ୟମାନେ ଉଡ୍ରଦେଶ 
ଆଡ଼କୁ ମାଡ଼ି ଆସିଥ୍‌ବା ଓ ସେମାନଙ୍କ ଆଖ୍‌ରେ ଉଣା ଭଳି ଦିଶୁଥ୍‌ବା ଆର୍ଯ୍ୟ ଶାଖାଗୁଡ଼ିକୁ 
ଆପଣାଠାରୁ ଭିନ୍ନ ଭିନ୍ନ ବୋଲି ଦେଖୁଥ୍‌ଲେ । ଶୁଦ୍ଧ ସଂସ୍କୃତଶାସ୍ତ୍ରଗୁଡ଼ିକ ମଧ୍ୟରେ ଅପତ୍ରଂଶ ବା 
କଥ୍‌ତ ଭାଷାର ଆଦୌ କୌଣସି ପ୍ରବେଶ ନ ଥ୍ଲା। ଭରତମୁନିଙ୍କ ଦ୍ଵାରା ଲିଖ୍‌ତ 
“ ନାଟ୍ୟଶାସ୍ତ' ରୁ ଜଣାଯାଉଛି ଯେ, ଭଡ୍ର ଭାଷା ହେଉଛି ମାଗଧୀ ଭାଷାର ଏକ ଅପଭୁଂଶ ରୂପ 
ଏବଂ ତାହା ସେମାନଙ୍କର ପ୍ରତିବେଶୀ ଶବରମାନଙ୍କ ଦ୍ଵାରା ଗୃହୀତ ହୋଇଥ୍ଲା । 

ସେହି କାରଣରୁ ଭରତମୁନି ଏପରି ପରାମର୍ଶ ମଧ୍ଯ ଦେଇଥ୍‌ଲେ ଯେ, କୌଣସି 
ନାଟକରେ ଯଦି ସେହି ଦୁଇଟି ଜାତି ସମେତ ଅନ୍ୟ ବର୍ବର ଜାତିମାନଙ୍କର କୌଣସି ଭୂମିକା 
ରହିଥ୍‌ବ, ତେବେ ସେମାନେ ସଂସ୍କତ ଭାଷାରେ କଥା ନ କହି ସେହି ନିଜ ଭାଷାରେ ହିଁ କଥା 
କହିବେ । ପ୍ରତ୍ୟେକ ଅପତଭ୍ରଂଶ ପ୍ରଥମ ଅବସ୍ଥାରେ ଏକ କଥ୍ତ ଭାଷା ଥ୍ଲା, ମାତ୍ର ତାହାର 


ଚତୁର୍ଥି ପରିଚ୍ଛେଦ ୭୫ ଲିଖ୍ତ ସାହିତ୍ୟର ଆରମ୍ଭକାଳ 


ସ୍ଵୀକୃତି ବୃଦ୍ଧି ପାଇବା ସଙ୍ଗେ ସଙ୍ଗେ ସେଥ୍‌ରେ ମଧ୍ୟ ପଣ୍ଡିତମାନେ ବାହାରିଲେ । ଅପତ୍ଥଂଶ 
ସ୍ଥାନୀୟ ବୋଲିଗୁଡ଼ିକ ସହିତ ଖୁବ୍‌ ଅନାୟାସରେ ମିଶିଯାଇ ପାରୁଥ୍‌ଲା ଏବଂ ସମାଜର 
ଉପରସ୍ତରରେ ବାସ କରୁଥ୍‌ବା ପଣ୍ଡିତମାନେ ସେହି ମିଶ୍ରଣ ଓ ସଂକ୍ରମଣର ଭୟରେ ଆପଣାକୁ 
ସେଗୁଡ଼ିକଠାରୁ ଯଥାସମ୍ଭବ ଅଧ୍କ ଦୂରରେ ରଖ୍‌ବାକୁ ଇଚ୍ଛା କରୁଥ୍‌ଲେ । ଏହିପରି ଭାବରେ 
ଶିଷ୍ଟ ଅପଭ୍ରଂଶ ଏବଂ ଗ୍ରାମ୍ୟ ଅପଭ୍ରଂଶ - ଏହିପରି ଦୁଇ ପ୍ରକାରର ଉଦ୍ଭବ ହୋଇ ଆସିଥ୍ଲା 
ଏବଂ ସାମାଜିକ ଜୀବନରେ ବିଦ୍ୟମାନ ରହିଥ୍ବା ଦୂରତାଗୁଡ଼ିକ ଅନୁସାରେ ଏ ଦୁହିଁଙ୍କ 
ମଧ୍ୟରେ ବି ଏକ ଦୂରତା କାଳକ୍ରମେ ପ୍ରତିଷ୍ଠିତ ହୋଇଯାଇଥ୍ଲା । ଶିଷ୍ଟ ଅପତ୍ତଂଶ ହେଉଛି 
ସମାଜର ଉଚ୍ଚ ଜନ ବା ଶିଷ୍ଟବଗର ଭାଷା । ଜୈନ ଧର୍ମର ପଣ୍ଡିତମାନେ ପ୍ରଧାନତଃ ଏହି 
ଭାଷାକୁ ବ୍ୟବହାର କରି ଶାସ୍ତ୍ର ଲେଖ୍‌ଥ୍‌ଲେ । ଦ୍ଵିତୀୟଟିକୁ ଗ୍ରାମ୍ୟ ଅପଭ୍ରଂଶ ବୋଲି 
କୁହାଯାଉଥ୍‌ଲା ଏବଂ ତାହା ସାଧାରଣ ଲୋକମାନଙ୍କର ଚଳନ୍ତି ଭାଷା ହୋଇ ରହିଥ୍ଲା । 

ବିଭିନ୍ନ ସମୟରେ କଳିଙ୍ଗରେ ରାଜତ୍ସ କରିଥ୍‌ବା ପ୍ରାଚୀନ ବଂଶଧରମାନଙ୍କର ଅର୍ଥାତ 
ମାଠର ବଂଶର ପୂର୍ବରୁ ଶାସନ କରିଥ୍‌ବା କୌଣସି ରାଢାଙ୍କର ଯେତେଗୁଡ଼ିଏ ଅଭିଲେଖ 
ଏପର୍ଯ୍ୟନ୍ତ ଆବିଷ୍କୃତ ହୋଇଛି, ସେଗୁଡ଼ିକ ପ୍ରାକୃତ ଭାଷାରେ ଲିଖ୍‌ତ ହୋଇଛି । ଅନୁମାନ 
କରାଯାଉଛି ଯେ। ଖ୍ରୀଷ୍ଟ ଚତୁର୍ଥ ଶତାଦ୍ଦୀର ମଧ୍ୟ ଭାଗରେ ବିଶାଖବର୍ମନଙ୍କର ଗୋଟିଏ 
ଅଭିଲେଖରେ ସମ୍ଭବତଃ ଓଡ଼ିଶାରେ ସଂସ୍କୃତ ଭାଷାକୁ ପ୍ରଥମେ ବ୍ୟବହାର କରାଯାଇଥ୍ଲା । 
ସେହି ସମୟଠାରୁ ଗଙ୍ଗବଂଶର ରାଜତ୍ଵ ପର୍ଯ୍ୟନ୍ତ ରାଜାମାନଙ୍କ ଦ୍ଵାରା ପ୍ରଦତ୍ତ ସବୁଯାକ 
ଅଭିଲେଖ କେବଳ ସଂସ୍କୃତରେ ହିଁ ଲେଖା ହୋଇଛି । କେତେକ ଗବେଷକଙ୍କର ମତ 
ଅନୁସାରେ ଭୌମକରମାନଙ୍କର ଶାସନ ସମୟରୁ ପ୍ରଦତ୍ତ ତାମ୍ରଶାସନଗୁଡ଼ିକରେ ବ୍ୟବହୃତ 
ସଂସ୍କୃତ ଭାଷାରେ ଲୋକମୁଖରେ ପ୍ରଚଳିତ କେତେକ ଓଡ଼ିଆ ଶବ୍ଦ ପ୍ରବେଶ କରିବାକୁ 
ଆରମ୍ଭ କରିଛି । କେବଳ ରାଚଢ୍ଚାମାନଙ୍କ ଆଦେଶରେ ହିଁ ତାମ୍ରପତ୍ରମାନ ଲେଖା ହେଉଥ୍ଲା । 
ତାମ୍ରପତ୍ରରେ କ'ଣ ଲେଖାଯିବ, ରାଜାଙ୍କ ପଣିତମାନେ ତାହାର ସଂସ୍କୃତ ପାଠକୁ ଠିକ୍‌ କରି 
ଦେଉଥ୍‌ଲେ ଏବଂ ଯେଉଁ କାରିଗରମାନେ ଆଦେଶ ପ୍ରମାଣେ ହଚିଆର ଦ୍ଵାରା ସେହି 
ପାଠକୁ ତମ୍ବାପଟା ଉପରେ ଖୋଳିବାକୁ ନିଯୁକ୍ତ ହେଉଥ୍‌ଲେ, ସେମାନେ ସ୍ଵୟଂ ସଂସ୍କୃତ 
ଭାଷା ଜାଣି ନ ଥ୍ବାରୁ ସମ୍ଭବତଃ ସେମାନେ ସେଗୁଡ଼ିକୁ ଲେଖୁ ଲେଖୁ ଅଧ୍କାଂଶ ସମୟରେ 
ସଂସ୍କୃତ ଭିତରେ କଥ୍ତ ଭାଷା ପଶି ଯାଉଥ୍‌ଲା । ଏହିପରି ଭାବରେ କ୍ରମଶଃ ଏକ 
ପରିବର୍ଭନ ଲାଗି ବାଟ ମଧ୍ଯ ଫିଟି ଯାଉଥ୍‌ଲାଂ। 

ଗଙ୍ଗବଂଶର ରାଜତ୍ସ ସମୟରୁ ଏହିସବୁ ଅଭିଲେଖ ଓଡ଼ିଆରେ ଲେଖା ହେବାକୁ 
ଆରମ୍ଭ କରିଥ୍‌ଲା ବୋଲି କେତେକ ପ୍ରମାଣ ରହିଛି । ଗଙ୍ଗରାଜା ନରସିଂହ ଦେବ ଖ୍‌ ଖ୍ରୀଷ୍ଟ 
ତ୍ରୟୋଦଶ ଶତାବ୍ଦୀର ମଧ୍ଯଭାଗ )ଙ୍କର ଗୋଟିଏ ଶିଳାଲେଖରେ ଓଡ଼ିଆ ଲିପିର କେତେକ 
ପ୍ରାଥମିକ ସଙ୍କେତ ମଧ୍ଯ ମିଳିଥାଏ । ସେହି ପ୍ରଥମ କାଳରେ ଓଡ଼ିଆ ଲିପିର ଉପରିଭାଗଟିକୁ 
ବର୍ରୁଳ ଭାବରେ ନ ଲେଖ୍‌ ରେଖା କାଟି ଲେଖା ଯାଉଥଲା । ଏବେ ବଙ୍ଗଳା ଓ ହିନ୍ଦୀ ଲିପି 
ଯେପରି ଭାବରେ ଲେଖାଯାଉଛି, ପ୍ରାୟ ସେହିପରି । ଓଡ଼ିଶାର ଇତିହାସ ଗବେଷକ ଶ୍ରୀଯୁକ୍ତ 


ଚତୁର୍ଥ ପରିଚ୍ଛେଦ ୭୬ ଲିଖ୍ତ ସାହିତ୍ୟର ଆରମ୍ଭକାଳ 


ପରମାନନ୍ଦ ଆଚାର୍ଯ୍ୟ କହନ୍ତି ଯେ ସୂର୍ଯ୍ୟବଂଶୀ ରାଜାମାନଙ୍କ ସମୟ ପର୍ଯ୍ୟନ୍ତ ମଧ୍ଯ ଓଡ଼ିଆ 
ଅଭିଲେଖଗୁଡ଼ିକର ଅକ୍ଷର ତଥାପି ବର୍ରୁଳାକାର ହୋଇ ନ ଥ୍ଲା । ସୂର୍ଯ୍ୟବଂଶର ସ୍ଥାପୟିତା ଶ୍ରୀ 
କପିଳେନ୍ଦ୍ର ଦେବ ରାଜ୍ୟଜୟ ଦ୍ଵାରା ନିଜ ସାମ୍ରାଜ୍ୟକୁ ଦକ୍ଷିଣ ଆଡ଼କୁ ବହୁ ଦୂର ଯାଏ ବିସ୍ତୁତ 
କରିଦେଇଥ୍ଲେ । ସମ୍ଭବତଃ ତଦ୍ଦ୍ଧାରା କଳିଙ୍ଗର ଓଡ଼ିଆ ଭାଷା ଏବଂ ଦ୍ରାବିଡ଼ ଭାଷା ଭିତରେ 
ଏକାଧ୍‌କ ସମ୍ମିଶ୍ରଣ ଘଟିବାର ଅବସର ଆସି ପହଞ୍ଚୁଥ୍‌ଲା । ଦ୍ରାବିଡ଼ ଲିପି ଓଡ଼ିଆ ଲିପିକୁ 
ପ୍ରଭାବିତ କରିଥ୍‌ଲା । ସ୍ଵୟଂ ରାଜା କପିଳେନ୍ଦ୍ର ଦେବଙ୍କର ମାତୃଭାଷା ତେଲେଗୁ ଥ୍‌ଲା ବୋଲି 
ମଧ୍ଯ ଏକ ସଂଶୟ ରହିଛି । କପିଳେନ୍ଦ୍ର ଦେବ ତେଲେଗୁ ଏବଂ ଓଡ଼ିଆ ଉଭୟ ଭାଷାରେ 
ଶିଳାଲେଖ ଲେଖାଇଛନ୍ତି । ଦକ୍ଷିଣ ଭାରତରୁ ପ୍ରାପ୍ତ ଓ ତାଙ୍କ ଦ୍ଵାରା ପ୍ରଦତ୍ତ ଗୋଟିଏ ଶିଳାଲେଖ 
ଏକାବେଳକେ ସଂସ୍କତ, ଓଡ଼ିଆ ଏବଂ ତେଲୁଗୁ ତିନୋଟି ଯାକ ଭାଷାରେ ଖୋଦିତ ହୋଇଛି । 
ଏହିପରି କେତେକ କାରଣରୁ ଦ୍ରାବିଡ଼ ଭାଷା ଓ ଓଡ଼ିଆ ଭାଷା ପରସ୍ପରର ନିକଟବର୍ତୀ ହୋଇ 
ଆସିଥ୍‌ଲେ ଏବଂ ସେହି ସମ୍ମିଶ୍ରଣର ପ୍ରଭାବଦ୍ଧାରା ହିଁ ଓଡ଼ିଆ ଲିପି କାଳକ୍ରମେ ବର୍ତୁଳାକାର 
ଧାରଣ କରିଥଲା । 

ରାଜା କପିଳେନ୍ଦ୍ର ଦେବ ନିଜେ କବି ଥ୍‌ଲେ । ସଂସ୍କୃତ ଭାଷାରେ ସେ ଏକାଧ୍କ କାବ୍ୟ 
ଓ ନାଟକ ରଚନା କରିଛନ୍ତି । ତାଙ୍କ ଦ୍ଵାରା ରଚିତ ଗୋଟିଏ ସଂସ୍କୃତ ନାଟକର ନାମ ହେଉଛି 
' ପରଶୁରାମ ବିଜୟ' | ମାତ୍ର ସେହି ନାଟକର ଜଣେ ପାତ୍ରୀ ରାଣୀ ଚନ୍ଦ୍ରବଦନା ଓଡ଼ିଆ 
ଭାଷାରେ ଗୋଟିଏ ଗୀତ ଗାଇଛନ୍ତି । ରାଣୀ ରାଣୀ ହୋଇଥ୍‌ଲେ ମଧ୍ୟ ତଥାପି ନାରୀ ଏବଂ 
ସେହି କାରଣରୁ ତାଙ୍କର ସ୍ଥାନ ପୁରୁଷଠାରୁ ନିମ୍ନରେ । କବି କାଳିଦାସଙ୍କ ଅମଳରୁ ଭାରତରେ 
ସଂସ୍କୃତ ନାଟକ ପରମ୍ପରା ମଧ୍ୟରେ ଯେପରି ଚଳି ଆସୁଥ୍‌ଲା, ସେଥ୍‌ରେ ନିମ୍ରତର ଦରଜାର 
ପାତ୍ରମାନେ ନାଟକରେ ସଂସ୍କୃତରେ କଥା ନ କହି କଥ୍ତ ଭାଷାରେ କଥା କହୁଥ୍‌ଲେ । ହୁଏତ 
ସେହି ରୀତିଟିରୁ ପ୍ରେରଣା ପାଇ ରାଜା କପିଳେନ୍ଦ୍ର ନିଜ ଦ୍ଵାରା ରଚିତ ନାଟକରେ ରାଣୀଙ୍କର 
ମୁହଁରୁ ଓଡ଼ିଆ ଭାଷାରେ ଗୀତଟିଏ ବୋଲାଇବାକୁ ମନ କରିଛନ୍ତି । ଗବେଷକ ଆ ଚାର୍ଯ୍ୟଙ୍କର 
ଅନୁମାନକୁ ଆଶ୍ରୟକରି ପୁନର୍ବାର କହିଲେ, ଗଙ୍ଗବଂଶର ରାଜାମାନେ ସଂସ୍କୃତକୁ ଅଧ୍କ 
ଆଦର ଦେଖାଉଥ୍‌ଲେ ଓ ସୂର୍ଯ୍ୟବଂଶର ଶ୍ରୀ କପିଳେନ୍ଦ୍ର ଦେବ ଓଡ଼ିଆକୁ ଏକ ରାଜକୀୟ 
ଭାଷାରୂପେ ସ୍ଵୀକୃତି ଦେଇଥ୍‌ଲେ । ଏହି ଅନୁମାନ ଭିତରେ କିଞ୍ଚିତ୍‌ ଅତିରଞ୍ଜନ ରହି ଯାଇଥ୍‌ବା 
ପରି ମନେ ହେଉଛି । ସେକାଳର ରୀତିରେ ରାଜାମାନଙ୍କର ଲୋକଜୀବନ, ଲୋକଭାବନା 
ଏବଂ ତେଣୁ ଲୋକମାନଙ୍କର ଭାଷା ସହିତ ଖୁବ୍‌ ବେଶୀ ସମ୍ପର୍କ ନ ଥ୍‌ଲା । ସେମାନେ 
ଏଗୁଡ଼ିକଠାରୁ ବହୂ“ ପରିମାଣରେ ଦୂରବର୍ତୀ ହୋଇ ରହିଥ୍‌ଲେ । ସେହି ନିରାଟ ସାମନ୍ତବାଦୀ 
କାଳରେ ହୁଏତ ପ୍ରଜାମାନଙ୍କୁ ଜଣେ ଜଣେ ମନୁଷ୍ୟ ବୋଲି ହିଁ ସ୍ଵୀକାର କରାଯାଉ ନ ଥ୍ଲା 
ଏବଂ ପ୍ରଜ୍ଚାମାନଙ୍କର କଥ୍ତ ଭାଷାକୁ, ଯାହାକୁ ତତ୍କାଳୀନ ପଣ୍ଡିତମାନେ ସତେଅବା ନିଜର 
ଗୋତ୍ର- ବହିଭୁତ ବୋଲି ବିଚାର କରୁଥ୍‌ଲେ, ତାହାକୁ ଯଥା - ଉପଯୁକ୍ତ ଅନୁରାଗ ଦେଖେଇବା 
ଏହି ସମ୍ଭାବନାଟି ମଧ୍ଯ ତତ୍କାଳୀନ ରାଜତନ୍ତ୍ରର ମେଦିନୀବାହାର ହୋଇ ରହିଥ୍ଲା । ସଂସ୍କୃତ 
ଭାଷାକୁ ତାହାର ଏକାସନରୁ ହଟାଇ ହିଁ ଓଡ଼ିଆ ଭାଷା ଆପଣାକୁ ସାହିତ୍ୟର କ୍ଷେତ୍ରରେ ଏକ 


ଚତୁର୍ଥ ପରିଚ୍ଛେଦ ୭୭ ଲିଖ୍‌ତ ସାହିତ୍ୟର ଆରମ୍ଭକାଳ 


ସମ୍ପୂର୍ଣ୍ଣ ଭାଷା ରୂପେ ପ୍ରତିଷ୍ଠିତ କରିଥ୍‌ଲା । ଏହି ଘଟଣା ରାଜସଭାମାନଙ୍କର ବାହାରେ ହିଁ 
ଘଟିଥ୍‌ଲା । ସେଥ୍‌ ନିମନ୍ତେ କେତେ ଲେଖକଙ୍କୁ ନିନ୍ଦା ଓ ଉତ୍ପୀଡ଼ନ ସହିବାକୁ ହୋଇଥ୍ଲା, 
ପଣ୍ଡିତମାନଙ୍କଠାରୁ କେତେକେତେ କଟାଳ ସହ୍ୟ କରିବାକୁ ପଡ଼ିଥ୍ଲା । ସେହି ବିପ୍ଲବଟି ରାଜା 
କପିଳେନ୍ଦ୍ର ଦେବଙ୍କର ଶାସନକାଳରେ ଆରମ୍ଭ ହୋଇଥ୍‌ଲା ସତ, ମାତ୍ର ସେଇଟି ସହିତ ତାଙ୍କର 
ସେପରି କୌଣସି ସମ୍ପର୍କ ନ ଥ୍ଲା । ରାଜଧାନୀ ଏବଂ ରାଜସଭାଠାରୁ ଅନେକ ଦୂରରେ ସେ 
କଥା ଘଟିଥ୍‌ଲା । ରାଜସଭାରେ କେବଳ ସଂସ୍କୃତ ପଣ୍ଡିତମାନେ ରହିଥ୍‌ଲେ । 

କଥ୍ତ ଓଡ଼ିଆ ଭାଷା ଓଡ଼ିଶାରେ କୋଉ ସମୟରୁ ଥ୍ଲା ସେକଥା କେହି ହିସାବକୁ 
ହିସାବ ଯୋଡ଼ି କହି ପାରିବ ନାହିଁ । ମାତ୍ର ଲିଖ୍‌ତ ଓଡ଼ିଆ ସାହିତ୍ୟ ବିଷୟରେ ଅବଶ୍ୟ ଏକ 
ଅନୁମାନ କରାଯାଇ ପାରିବ । କଥ୍ତ ଓଡ଼ିଆ ନିରନ୍ତର ବିବର୍ରିତ ହୋଇ ଆସୁଥ୍ଲା । ଲିଖ୍‌ତ 
ଓଡ଼ିଆ ସାହିତ୍ୟର ଭାଷା ସେହି ଅନୁସାରେ ନୂଆ ନୂଆ ସାକାରତା ଲାଭ କରୁଥଲା । ଏହି 
ବିବତ୍ତନରେ ଉଚ୍ଚ ବର୍ଗ ଓ ପଶ୍ଚିତମାନେ ଯେତେ ସହାୟତା କରୁ ନ ଥ୍‌ଲେ, ସାଧାରଣ ଜନଗଣ 
ସମ୍ଭବତଃ ଅଧ୍କ ଅନୁକୂଳତା ସୃଷ୍ଟି କରୁଥ୍‌ଲେ । ଯାହା ଅଛି, ତାହାକୁ ସେହିଭଳି ରଖ୍‌ବା 
ନିମନ୍ତେ ପୂଥ୍ବୀରେ ସଚରାଚର ଉଚ୍ଚବର୍ଗ ଏବଂ ପଣ୍ଡିତମାନେ ହିଁ ଅଧ୍କ ଆଗ୍ରହ ଦେଖାଇ 
ଆସିଛନ୍ତି । ଭାଷାର କ୍ଷେତ୍ରରେ ମଧ୍ଯ ତାହା ହିଁ ଘଟିଛି । ସଭା ଦ୍ଵାରା ଯେତେ ଅସ୍ଵୀକୃତ ହୋଇ 
ରହିଥ୍‌ଲେ ମଧ୍ୟ କଥ୍ତ ଭାଷା ଲୋକମାନଙ୍କର ମୁଖରେ ରହିଥାଏ ଏବଂ କ୍ରମବିକଶିତ 
ହେବାରେ ଲାଗିଥାଏ । ସଭାର ଭାଷା ତୁଳନାରେ ଲୋକମୁଖର ଭାଷା ଆପଣାକୁ କମ୍‌ ଅସ୍କୃଶ୍ୟ 
କରି ରଖ୍‌ଥାଏ । ତେଣୁ ଅଧ୍କ ଜୀବନ୍ତ ହୋଇ ରହିଥାଏ । ସେଥ୍‌ରେ ଅଧ୍କ ଗତିଶୀଳତା 
ରହିଥାଏ, ଗ୍ରହଣଶୀଳତା ଏବଂ ଗ୍ରହଣ- ସାମର୍ଥ୍ୟ ମଧ୍ୟ ରହିଥାଏ । ତାହା ଅବାଧରେ ଗ୍ରହଣ 
କରିପାରେ, ଆଦୌ ଜାତି ବାରେ ନାହିଁ । ସେହି ଦୃଷ୍ଟିରୁ ବିଚାର କଲେ ଓଡ଼ିଆ ଭାଷା ମଧ୍ୟ 
ସଦା ବିବରିତ ହୋଇଆସିଛି ଓ ନାନା ଭାଷାରୁ ନାନା ଅବକାଶରେ ଶବ୍ଦ ଓ ଶୈଳୀ ଆଣି 
ଆପଣାକୁ ଧନାଢ଼୍ୟ କରିଛି । ଓଡ଼ିଆ ଭାଷାକୁ ଅଷ୍ଟିକ୍‌ରୁ ଶବ୍ଦ ଆସିଛି, ଦ୍ରାବିଡ଼ ଭାଷାରୁ କେତେ 
ଶବ୍ଦ ଆସିଛି, ମାଗଧୀ ଓ ସୌରସେନୀ ଅପତ୍ରଂଶଗୁଡ଼ିକର ମାଧ୍ଯମରେ ସଂସ୍କୃତରୁ ମଧ୍ୟ ଶବ୍ଦ 
ଆସିଛି । ଦେଶଚ୍ଚ, ତଭବ ତଥା ତତ୍ବସମ ସମସ୍ତେ ଜାତି ହରାଇ ଏ କାଠି ହେବାର ପ୍ରକ୍ରିୟାଟି 
ଫଳରେ ଓଡ଼ିଆ ଭାଷା କ୍ରମଶଃ ସ୍ଵତନ୍ତ୍ର ଭାବରେ ଆପଣା ଲାଗି ଗୋଟିଏ କଳେବର ଗଠିତ 
କରି ଆଣିଛି । ସବୁ ଭାଷା ପରି ଓଡ଼ିଆ ଭାଷା ଏବେ ମଧ୍ୟ ସେହି ଗଠନଶୀଳ ଅବସ୍ଥାରେ 
ରହିଛି, ନୁଆ ନୁଆ ଶବ୍ଦ ଆହରଣ କରିବାରେ ଲାଗିଛି । ବହୁ ନୂତନ ସମ୍ପର୍କ ଫଳରେ ତାହାର 
ବାକ୍ୟ-ଶୈଳୀ ମଧ୍ୟ ବଦଳି ଯାଉଛି । ପଣ୍ଡିତମାନେ, ରକ୍ଷଣଶୀଳମାନେ ଓ ସ୍ପର୍ଶକାତରମାନେ 
ସତକବାଣୀ ଶୁଣାଉଛନ୍ତି, ତଥାପି ଭାଷା ଗତିଶୀଳ ହୋଇ ରହିଛି । 

ତଥାପି ମନେ ରଖ୍‌ ପାରିବାକୁ ଆମେ ଏପରି କହିବା ଯେ, ଅଷ୍ଟ୍ିକ୍‌, ଦ୍ରାବିଡ଼ ଏବଂ 
ସଂସ୍କୃତ, ଏହି ତିନୋଟି ଯାକ ହେଉଛନ୍ତି ଓଡ଼ିଆ ଭାଷାର ଆଦି ଉତ୍ସ, ଅସଲ ନଦୀଟିର ତିନୋଟି 
ଉପନଦୀ । ଓଡ଼ିଆ ଭାଷା ପ୍ରଥମ କାଳରେ ଲୋକ ମୁଖରେ ରହିଥ୍‌ଲା, ଏକ ପରବର୍ତୀ 


ଚତୁର୍ଥ ପରିଚ୍ଛେଦ ୭୮ ଲିଖ୍‌ତ ସାହିତ୍ୟର ଆରମ୍ଭକାଳ 


କାଳରେ ତାହା ଲିଖ୍‌ତ ଭାଷାରେ ପରିଣତ ହେଲା ଏବଂ ତା'ପରେ ଯାଇ ସେଥ୍‌ରେ ସାହିତ୍ୟ 
ଲେଖା ହେଲା । ସେତେବେଳେ ଯାଇ ରାଜାମାନେ ସେହି ଭାଷାକୁ ଗ୍ରହଣ କଲେ । ଉତ୍ତର 
ଭାରତର ଅନ୍ୟ ଭାଷାଗୁଡ଼ିକ ଖ୍ରୀଷ୍ଟ ଏକାଦଶ-ଦ୍ଵାଦଶ ଶତାଦ୍ଦୀ ବେଳକୁ ସ୍ଵତନ୍ତ୍ର ଅବୟବ ଧରି 
ପ୍ରତିଷ୍ଠିଚ ହୋଇ ଆସୁଥ୍‌ଲେ ବୋଲି ଅନୁମାନ କରାଯାଇଛି । ଓଡ଼ିଆ ଭାଷାର ଆଗମନକୁ 
ମଧ୍ୟ ଆମେ ସେହି ଶୈଳୀ ଅନୁସାରେ ବୁଝିବା । ଖ୍ରୀଷ୍ଟ ଚତୁର୍ଦ୍ଦଶ ଶତାଦ୍ଦୀର ରାଜା କପିଳେନ୍ଦ୍ର 
ଦେବଙ୍କ ସମୟରେ ଓଡ଼ିଆ ଭାଷା ଅଭିଲେଖ ଭିତରକୁ ଆସିଲା । ତାଙ୍କ ସଭାର ପଣ୍ଡିତମାନେ 
ସେହି ବ୍ୟାପାରଟିକୁ ସମ୍ଭବତଃ ଆଦୌ ପ୍ରସନ୍ନ ମୁଖରେ ଗ୍ରହଣ କରି ନ ଥ୍‌ବେ । ଓଡ଼ିଶାରେ 
ବୌଦ୍ଧ ଧର୍ମର ପ୍ରାଧାନ୍ୟ ସମୟରେ ହୁଏତ ଲୋକମୁଖର ଓଡ଼ିଆ ଭାଷା ଆଗକୁ ଆସିବା ପାଇଁ 
ଅଧ୍‌କ ପ୍ରୋତ୍ସାହନ ପାଇଥ୍‌ବ । ଗୌତମ ବୁଦ୍ଧ ହିଁ ତ ଆପଣାର ଧମ ପ୍ରଚାର ସମୟରେ 
ସଂସ୍କୃତକୁ ଛାଡ଼ି ପାଲି ଭାଷାର ବ୍ୟବହାର ଉପରେ ଅନେକ ଗୁରୁତ୍ସ ଦେଇଥ୍‌ଲେ । ଓଡ଼ିଆ 
ଭାଷାକୁ ସ୍ଵୀକୃତ ହୋଇ ଆସିବାରେ ବ୍ରାହ୍ଣ୍ୟଧର୍ମ ମଝିରେ ମଝିରେ କେତେ ବାଧା ଦେଇଥ୍ବ । 
ରାଜାମାନେ ମଧ୍ୟ ପ୍ରାୟ ଧର୍ମତଃ ବ୍ରାହ୍ଣ୍ୟ ଧର୍ମର ପରାମର୍ଶ ଦ୍ଵାରା ପ୍ରଭାବିଚ ହୋଇଥ୍‌ବେ । 
ତେଣୁ, ରାଜାଙ୍କର ସ୍ଵୀକୃତି ଲାଭ କଲାପରେ ଯାଇ ଯେ ଓଡ଼ିଆ ଭାଷାର ପ୍ରାଣ ପ୍ରତିଷ୍ଠା 
ହୋଇଥ୍ଲା, ଆମେ କେବେହେଲେ ସେକଥା କହିପାରିବା ନାହିଁ | 

ଓଡ଼ିଆ ସାହିତ୍ୟର ସାମ୍ପ୍ତକ ଗବେଷକମାନେ ପଛକୁ ଯାଇ ଯାଇ ଯେଉଁଠି ଆମ 
ଲାଗି ସର୍ବପ୍ରଥମ ଲିଖ୍‌ତ ଓଡ଼ିଆ ସାହିତ୍ୟର ଏକ ନମୁନାକୁ ଆବିଷ୍କାର କରିଛନ୍ତି, ଆମେ 
ସେହିଠାରୁ ହିଁ ଆମର ଆଲୋଚନାଟିକୁ ଆରମ୍ଭ କରିବା । ଆମ ଇଚିହାସରୁ ଜଣାଯାଉଛି ଯେ, 
ଖ୍ରୀଷ୍ଟ ଅଷ୍ଟମରୁ ଏକାଦଶ ଶତାଦ୍ଦୀ ମଧ୍ଯରେ ପୂର୍ବ ଓ ଉତ୍ତର ଭାରତବର୍ଷର କେତେକ ଅଞ୍ଚଳରୁ 
ସିଦ୍ଧାଚାଯ୍ୟମାନେ ନେପାଳ ଓ ଚିବ୍‌ବତ ଆଡ଼କୁ ଚାଲି ଯାଇଥ୍‌ଲେ । କେଉଁ ପରିସ୍ଥିତିର 
ସମ୍ମୁଖୀନ ହୋଇ ସେମାନେ ଯେ ନିଜର ଭୂମିକୁ ଛାଡ଼ି ତେଣେ ଗଲେ, ସେକଥା ବିଷୟରେ 
ଏବେ ମଧ୍ଯ କେତୋଟି ଅନୁମାନ ହିଁ କରାଯାଇପାରୁଛି । ମାତ୍ରକ ଗୋଟିଏ କଥା ଅବଶ୍ଯ 
ସ୍ଵୀକାର କରିବାକୁ ପଡ଼ିବ ଯେ, ଏହି ସିଦ୍ଧାଚାର୍ଯ୍ୟମାନେ ଅନ୍ତତଃ ଧର୍ମପ୍ରଚାରର ଉଦ୍ଦେଶ୍ଯ 
ନେଇ ଏକ ସ୍ଵାଭାବିକ ପରିବେଶ ମଧ୍ଯରେ ସେହି ଅଞ୍ଚଳକୁ ଯାଇ ନ ଥ୍‌ଲେ । ଗୋଟିଏ ମତ 
ଅନୁସାରେ, ଯେତେବେଳେ ବଙ୍ଗଳା ଓ ତାହାର ନିକଟବର୍ତୀ ଅଞ୍ଚଳଗୁଡ଼ିକରେ ବୌଦ୍ଧ ଧର୍ମ 
ଉପରେ ଦମନ ଆରମ୍ଭ ହେଲା, ବ୍ରାହ୍ମଣ୍ୟ ଧର୍ମ ହିଁ ରାଢଧର୍ମରେ ପରିଣତ ହେଲା, ବ୍ରାହୃଣ୍ୟ 
ପଣ୍ଡିତମାନେ ଧାମ ଧାମ ବୁଲି ଦିଗ୍‌ବିଜୟ ଦ୍ଵାରା ବୌଦ୍ଧମାର୍ଗୀମାନଙ୍କୁ ବାକ୍‌ଯୁଦ୍ଧରେ ପରାଜିତ 
କରିଥ୍‌ଲେ, ସେତେବେଳେ ବୌଦ୍ଧ ସିଦ୍ଧାଚାର୍ଯ୍ୟମାନେ ଆପଣାର ରଚିତ ଚର୍ଯ୍ୟାପଦଗୁଡ଼ିକୁ 
ନେଇ ପାର୍ବତ୍ୟ ଅଞ୍ଚଳକୁ ପଳାଇ ଯାଇଥ୍‌ଲେ । ସେମାନେ ନେପାଳ ଗଲେ, ତିବୁବତ ମଧ୍ଯ 
ଗଲେ । ସେହିସବୁ ଭୂଖଣ୍ଡ ସେମାନଙ୍କର ଧର୍ମବିଚରଣ ଲାଗି ହୁଏତ ଅପେକ୍ଷାକୃତ ଅଧ୍‌କ 
ନିରାପଦ ଓ ଅନୁକୁଳ ଥ୍ଲା । ପରବର୍ରୀ ଶତାଦ୍ଦୀଗୁଡ଼ିକରେ ସେହି ଚର୍ଯ୍ୟାପଦଗୁଡ଼ିକର ଅବସ୍ଥା 
କ'ଣ ହେଲା, ଭାରତର ପଣିତମାନେ ତାହାର ଆଉ କୌଣସି ଖବର ରଖ୍‌ ନ ଥ୍ଲେ | ଏବେ, 


ଚତୁର୍ଥ ପରିଚ୍ଛେଦ ୭୯ ଲିଖ୍ତ ସାହିତ୍ୟର ଆରମ୍ଭକାଳ 
ଅର୍ଥାତ୍‌ ଏହି ବିଂଶ ଶତାଦ୍ଦୀର ଆରମ୍ଭରେ ଯାଇ ସେହି ପଦଗୁଡ଼ିକରୁ ନେପାଳରେ କେତୋଟିକୁ 
ଆବିଷ୍କାର କରାଗଲା ଓ ଭାରତବର୍ଷକୁ ଆଣି ସେଗୁଡ଼ିକର ଅଧ୍ୟୟନ କରାଗଲା । ସେଗୁଡ଼ିକର 
ଆବିଷ୍କାର କରିଥ୍୍‌ବା ପଣ୍ଡିତ ସ୍ଵୟଂ ବଙ୍ଗବାସୀ ହୋଇଥ୍ବାରୁ ସିଏ ଚର୍ଯ୍ୟାପଦଗୁଡ଼ିକର ଭାଷାକୁ 
ବଙ୍ଗୀୟ ଏବଂ ବଙ୍ଗ ସାହିତ୍ଯର ପ୍ରାଚୀନତମ ନମୂନା ବୋଲି ପ୍ରତିପାଦିତ କରି ସନ୍ଦରଭମାନ 
ଲେଖ୍‌ଲେ । ସେତେବେଳେ ଅନ୍ୟମାନେ ସେହି ଗବେଷଣାକୁ ପ୍ରାୟ ସତ୍ୟ ବୋଲି ହିଁ ଗ୍ରହଣ 
କରି ନେଇଥ୍ଲେ | 

ମାତ୍ର କ୍ରମେ ସେହି ପଦଗୁଡ଼ିକୁ ନେଇ ଆଲୋଚନା ଓ ଗବେଷଣା କରିବାର ଆଗ୍ରହଟି 
ପାଖରେ ଥବା ଅନ୍ୟ ପ୍ରଦେଶଗୁଡ଼ିକୁ ମଧ୍ୟ ବ୍ୟାପିଲା । ହିନ୍ଦୀଭାଷୀ, ଓଡ଼ିଆରାଷୀ, ଆସାମୀ 
ଭାଷୀ ବିଭିନ୍ନ ଗବେଷକ ସେଗୁଡ଼ିକର ଗବେଷଣା କଲେ ଏବଂ ସମସ୍ତେ ସେହି ଗୋଟିଏ 
ଜାଲରେ ଯାଇ ପଡ଼ିଗଲେ । ସେମାନେ ସମ୍ଭବତଃ କ'ଣ ପ୍ରମାଣ କରି ଦେଖାଇବେ, ସେ 
କଥା ପୂର୍ବରୁ ହିଁ ସ୍ଥିର କରି ନେଇଥ୍‌ଲେ କି କ'ଣ କେଜାଣି, ସେମାନଙ୍କର ଗବେଷଣା 
ସେମାନଙ୍କୁ ଠିକ୍‌ ସେହି ସ୍ଥାନରେ ନେଇ ପହଞ୍ଚାଇ ଦେଲା । ହିନ୍ଦୀଭାଷୀ ଗବେଷକମାନେ 
ଘୋଷଣା କଲେ, ଚର୍ଯ୍ୟାପଦର ଭାଷା ପ୍ରାଚୀନ ବଙ୍ଗଳା ଭାଷା ଆଦୌ ନୁହେଁ, ତାହା ହେଉଛି 
ପ୍ରାଚୀନ ହିନ୍ଦୀ ଭାଷା । ମୈଥ୍‌ଳୀ ଭାଷାର ଗବେଷକମାନେ ତାହାକୁ ମୈଥ୍‌ଳୀର ଆଦ୍ୟରୂପ 
ବୋଲି ଚିହ୍ନିଲେ । ଏକ ସମାନ୍ତରାଳ ଉତ୍ସାହରେ ଆସାମୀ ପଣ୍ଡିତମାନେ ସିଦ୍ଧାଚାର୍ଯ୍ୟମାନେ 
ଆସାମରୁ ହିଁ ଯାଇଛନ୍ତି ବୋଲି ମତ ଦେଲେ ଏବଂ ଏହି ପ୍ରକରଣରେ ଓଡ଼ିଆର ପାଳି 
ସବାଶେଷକୁ ପଡ଼ିଲା । ଚର୍ଯ୍ୟାଚୟ ସମ୍ବନ୍ଧରେ ଓଡ଼ିଶାରେ ଅନୁରୂପ ଗବେଷଣା କରାଗଲା 
ଏବଂ ଅନୁରୂପ ତଥ୍ୟଗୁଡ଼ିକୁ ବାହାର କରି ସିଦ୍ଧାଚାର୍ଯ୍ୟମାନେ ଓଡ଼ିଆ ଭାଷାରେ ହିଁ 
ସେମାନଙ୍କର ପଦଗୁଡ଼ିକୁ ରଚନା କରିଛନ୍ତି ବୋଲି କୁହାଗଲା । ଆମର ଏହି ଆଧୁନିକ ଯୁଗକୁ 
ଅନେକ ସମୟରେ ଜାତୀୟତାର ଯୁଗବୋଲି କୁହାଯାଇଥାଏ । ଜାତୀୟତାର ମୂଳ 
ଆବେଦନଟି ହେଉଛି ଭାରତୀୟତା । ମାତ୍ର, ଗବେଷକମାନଙ୍କ ମଧ୍ଯରୁ ଏପରି କେତେ 
ସବୁକାଳେ ଥାଆନ୍ତି, ଯେଉଁମାନେ କି ସ୍ଥାନୀୟତାକୁ ଜାତୀୟତା ବୋଲି ଅନୁଭବ କରନ୍ତି । 
ଭାଷାକୁ ମୂଳ କରି ସାହିତ୍ୟର ଗବେଷଣା ହୋଇଥାଏ ଏବଂ ଅନେକ ବ୍ୟକ୍ତି ଗୋଟିଏ ନିଦ୍ଦିଷ୍ଟ 
ଭାଷାଭାଷୀ ଅଞ୍ଚଳର ଲୋକମାନଙ୍କୁ ହିଁ ଜାତି ବୋଲି କହିଥାନ୍ତି । ଚର୍ଯ୍ୟାପଦଗୁଡ଼ିକ ବିଷୟରେ 
ହୋଇଥ୍‌ବା ଗବେଷଣାଗୁଡ଼ିକ ସମ୍ଭବତଃ ସେହି ଜାଲଟି ଭିତରେ ଯାଇ ପଡ଼ି ଯାଇଥଲା । 
ଏପରିକି, ପାରମ୍ପରିକ ବଙ୍ଗ ପ୍ରଦେଶର ଯେଉଁ ଅଧ ବା ଅଂଶଟି ଭାରତବର୍ଷ ସ୍ଵାଧୀନତା ଲାଭ 
କଲାପରେ ପୂର୍ବ ପାକିସ୍ତାନ ହେଲା ଏବଂ ଏବେ ଯାହାକୁ ଆମେ ବଙ୍ଗଳାଦେଶ ବୋଛି ଜାଣୁଛୁ, 
ସମ୍ପ୍ରତି ସେଠାରେ ମଧ୍ଯ ଚର୍ଯ୍ୟାପଦ ଓ ସେଗୁଡ଼ିକର ରଚୟିତାମାନଙ୍କ ସମ୍ବନ୍ଧରେ ଗବେଷଣା 
କରାଯାଇଛି ଏବଂ ଅନୁରୂପ ସତ୍ୟମାନ ବାହାର କରାଯାଇଛି । ଅର୍ଥାତ ଗବେଷକମାନେ ମତ 
ଦେଇଛନ୍ତି ଯେ, ଚର୍ଯ୍ୟାପଦଗୁଡ଼ିକର ଲେଖକ ସିଦାଚାର୍ଯ୍ୟମାନେ ପ୍ରାଚୀନ ବଙ୍ଗଳା ଭାଷାରେ 
ହିଁ ସେମାନଙ୍କର ପଦଗୁଡ଼ିକୁ ରଚନା କରିଛଚ୍ତି, ମାତ୍ର ସେମାନେ ପ୍ରଧାନଚଃ ବଙ୍ଗୀୟ 
ପୂର୍ବାଞ୍ଚଳର ଅର୍ଥାତ ବର୍ତମାନ ବଙ୍ଗଳାଦେଶ ବୋଲି କୁହାଯାଉଥ୍‌ବା ଅଞ୍ଚଳଗୁଡ଼ିକର ଅଧ୍ବାସୀ 


ଚତୁଥ ପରିଚ୍ଳେଦ ୮୦ ଲିଖ୍ତ ସାହିତ୍ୟର ଆରମ୍ଭକାଳ 


ଥ୍‌ଲେ । ତେଣୁ ଏହି ପୂର୍ବବଙ୍ଗର ପ୍ରାଚୀନ ଭାଷାରେ ହିଁ ସେମାନେ ପଦଗୁଡ଼ିକ ଲେଖୁଛନ୍ତି । 

ଅସଲ କଥା ହେଉଛି, ଚର୍ଯ୍ୟାପଦଗୁଡ଼ିକ ରଚିତ ହୋଇଥ୍ବା ସେହି କାଳରେ ଓଡ଼ିଆ, 
ବଙ୍ଗଳା, ହିନ୍ଦୀ ଅଥବା ଆସାମୀ ଗୋଟିଏ ଗୋଟିଏ ସ୍ଵତନ୍ତ୍ର ଭାଷାରୂପେ ପ୍ରତିଷ୍ଠିତ 
ହୋଇନଥ୍ଲା । ତେଣୁ, ଚର୍ଯ୍ୟାପଦର ଭାଷାରେ ଆମକୁ ଏହି ପୂର୍ବାଞ୍ଚଳ ପ୍ରଦେଶଗୁଡ଼ିକରେ 
ସେତେବେଳେ ପ୍ରଚଳିତ ମାଗଧୀ, ମୈଥ୍୍‌ଳୀ, ଭୋଜପୁରୀ, ବଙ୍ଗଳା, ଆସାମୀ ଏବଂ ଓଡ଼ିଆ 
ସବୁଯାକ ଭାଷାର ସଙ୍କେତଗୁଡ଼ିକ ମିଳିଯାଇପାରୁଛି । ସେତେବେଳେ ଅପତଦ୍ରଂଶର ଯୁଗ, 
ଅପଭ୍ରଂଶର ବିଭିନ୍ନ ନମୁନାଗୁଡ଼ିକ ଏହି ଅଞ୍ଚଳର ବିଭିନ୍ନ ଭାଗରେ ପରସ୍ପର ସହିତ ଅତ୍ୟନ୍ତ 
ଘନିଷ୍ଠ ଭାବରେ ମିଶାମିଶି ହୋଇ ରହିଥ୍ଲେ । ଭାଷାଗୁଡ଼ିକ ମିଶି ମିଶି ରହିଥ୍‌ଲା ଏବଂ 
ଅଧ୍୍‌ବାସୀମାନେ ଭୌଗୋଳିକ ସୀମାଗୁଡ଼ିକ ବିଷୟରେ ସଚେତନ ହୋଇ ନ ଥ୍ଲେ । 
କୌଣସି ସମୂହ ନିଜକୁ ଗୋଟିଏ ସ୍ଵତନ୍ତ୍ର ଜାତି ବୋଲି ଅନୁଭବ କରିବାର ସେତେବେଳେ 
ଅବସର ନ ଥୁଲା । ସେହି ଅବସ୍ପର ଏବେ ହେଲା, ତେଣୁ ବିବାଦଟି ଲାଗି ଗୋଟିଏ ଅବକାଶ 
ମଧ୍ୟ ମିଳିପାରିଲା । ସମସ୍ତେ ସେକାଳର ଭାଷାଟି ଭିତରେ ସତେଅବା ଖାଲି ନିଜ ନିଚ୍ଚ 
ଭାଷାର ପ୍ରାଚୀନ ରୂପଟିକୁ ଠାବ କରି ପାରିଲେ ଏବଂ ଏକ ସବୁଯାକ ଭାଷା ପରସ୍ପର ଭିତରକୁ 
ମାଡ଼ିଯାଇ ଅବସ୍ଥାନ କରୁଥ୍‌ଲେ ବୋଲି ମନେରଖ୍‌ ପାରିଲେ ନାହିଁ । ଅର୍ଥାତ, ସିଦ୍ଧାଚାର୍ଯ୍ୟମାନେ 
ପୂର୍ବାଞ୍ଚଳର ସବୁ ରାଜ୍ୟରୁ ଯାଇଥ୍‌ଲେ । ଯେଉଁ ସିଦ୍ଧମାନେ ଯେଉଁ ଅଞ୍ଚଳର ଥ୍ଲେ, 
ସେମାନଙ୍କର ପଦଗୁଡ଼ିକରେ ସେହି ଅଞ୍ଚଳର ଅପତଭ୍ରଂଶଟି ଅପେକ୍ଷାକୃତ ଅଧ୍କ ପରିମାଣରେ 
ପରିଲକ୍ଷିତ ହେଉଥ୍‌ବା ଅତ୍ୟନ୍ତ ସ୍ଵାଭାବିକ । 

ସୂଚନା ମିଳୁଛି ଯେ, ବୌଦ୍ଧ ସିଦ୍ଧାଚାଯ୍ଯମାନେ ଯେଉଁ ଦୋହା ଓ ପଦଗୁଡ଼ିକୁ ଆପଣା 
ସହିତ ନେପାଳ ଓ ତିଦ୍ଦତକୁ ନେଇ ଯାଇଥ୍‌ଲେ, ସେଗୁଡ଼ିକୁ ସେହି ରାଜ୍ୟର ଅନୁରାଗୀ 
ପଦରସିକମାନେ ଗାନ କରୁଥ୍‌ଲେ ଏବଂ ଅନେକ ସମୟରେ ଟିପି ରଖୁଥ୍ଲେ । ଅର୍ଥାତ ସେହି 
ପଦଗୁଡ଼ିକର ଭାଷାକୁ ସେମାନେ ଅନ୍ତତଃ କିଛି କିଛି ବୁଝି ପାରୁଥ୍‌ଲେ । ଏହି ଶତାବ୍ଦୀରେ ଯେଉଁ 
ପଦଗୁଡ଼ିକର ସନ୍ଧାନ ମିଳିଛି, ସେଗୁଡ଼ିକ ନେପାଳୀ ଗୃହସ୍ଥମାନଙ୍କ ଘରେ ସଞ୍ଚୁତ ହୋଇ 
ରହିଥ୍ବା ଟିପାଖାତାଗୁଡ଼ିକରୁ ହଁ ମିଳିଛି । ଯଦି ନେପାଳୀମାନେ ତାହାକୁ ବୁଝିପାରୁ ନ ଥାନ୍ତେ, 
ତେବେ ସେଗୁଡ଼ିକର ନେପାଳୀ ଅନୁବାଦ କରାଯାଇଥାନ୍ତା । ଯେପରି ତିବ୍‌ବତ ଭାଷାରେ 
ସେଗୁଡ଼ିକର ଅନୁବାଦ କରାଯାଇଛି, ଠିକ୍‌ ସେହିପରି | ସଂସ୍କୃତ ଭାଷାରେ ଯେପରି ସେଗୁଡ଼ିକ 
ବୋଧଗମ୍ୟ ହୋଇପାରିବ; ସେଥ୍ଲାଗି ମୁନିଦତ୍ତ ନାମକ ଜଣେ ପଣ୍ଚିତ ପଦଗୁଡ଼ିକର ସଂସ୍କୃତ 
ଅନୁବାଦ ମଧ୍ଯ କରିଛନ୍ତି । ମାତ୍ର ନେପାଳର ଭାଷାରେ ସେଗୁଡ଼ିକର କୌଣସି ଅନୁବାଦ ନାହିଁ । 
ସମ୍ପୂର୍ଣ୍ଣ ନିରପେକ୍ଷ ଏବଂ ମୋହମୁକ୍ତ ଭାବରେ ଚର୍ଯ୍ୟାପଦଗୁଡ଼ିକର ଅଧ୍ୟୟନ କରି ପାରିବାକୁ 
ହେଲେ ଗବେଷକମାନଙ୍କୁ ନିଜ ଭାଷାଟି ବ୍ଯତୀତ ସଂସ୍କୃତ, ତିବ୍‌ବତୀ ତଥା ପୂର୍ବ-ଭାରତୀୟ 
ଅପତ୍ରଂଶଗୁଡ଼ିକର ଅଧ୍ୟୟନ କରିବାକୁ ପଡ଼ିବ । ତେବେଯାଇ ସତ୍ୟର କିଞ୍ଚ୍‌ତ୍ ନିକଟବର୍ତୀ 
ହେବା ସମ୍ଭବ ହେବ। 


ଚତୁର୍ଥ ପରିଚ୍ଛେଦ ୮୧ ଲିଖ୍ତ ସାହିତ୍ୟର ଆରମ୍ଭକୀଳ 


`ମୁନିଦତ୍ତ ଦ୍ଵାଦଶ କିମ୍ବା ତ୍ରୟୋଦଶ ଶତାବ୍ଦୀ ବେଳକୁ ଚର୍ଯ୍ୟାଗୀତଗୁଡ଼ିକର 
ସଂସ୍କୃତଟୀକା ରଚନା କରିଛନ୍ତି । ସିଦ୍ଧାଚାର୍ଯ୍ୟମାନେ କେବଳ ଯେ ଅପତ୍ରଂଶରେ ଆପଣାର 
ପଦଗୁଡ଼ିକୁ ଲେଖ୍‌ଛନ୍ତି ସେକଥା ଆଦୌ ନୁହେଁ । ସେମାନେ, ସେମାନଙ୍କ ମଧ୍ୟରୁ କେତେଜଣ 
ସିଧା ସଂସ୍କୃତ ଭାଷାରେ ମଧ୍ୟ ଏକାଧ୍କ ଗ୍ରନ୍ଥ ଲେଖ୍‌ଯାଇଛନ୍ତି । ସେମାନେ ତନ୍ତ୍ର ଓ ଯୋଗ 
ବିଷୟରେ ସଂସ୍କୃତ ଗ୍ରନ୍ଥ ଲେଖୁଛନ୍ତି ଏବଂ ସେଗୁଡ଼ିକର ତିବ୍‌ବତୀ ଅନୁବାଦ ଆ ବିଷ୍ଟ୍ରତ 
ହୋଇଛି । ଏ ହା ହେଉଛି ବଜ୍ରଯାନ ଓ ତନ୍ତ୍ରଯାନ ବୌଦ୍ଧ ଧର୍ମର ସମୟ; ତେଣୁ ସେତେବେଳକୁ 
ବୌଦ୍ଧ ଶାସ୍ତ୍ରଗୁଡ଼ିକୁ ପାଲି ପରିବତ୍ତେ ସଂସ୍କୃତ ଭାଷାରେ ଲେଖ୍‌ବାର ରୀତିଟି ମଧ୍ୟ ଆରମ୍ଭ 
ହୋଇ ସାରିଥ୍‌ଲ।। ସଂସ୍କୃତ ହିଁ ସେତେବେଳେ ଶାସ୍ତ୍ରର ଭାଷା ହୋଇ ରହିଥ୍ଲା । 
ଅପତ୍ରଂଶମାନେ କ୍ରମଶଃ ବୟଃପ୍ରାପ୍ତ ହୋଇ ଆସୁଥ୍‌ଲେ ସତ, ମାତ୍ର, ସେଗୁଡ଼ିକୁ ସାହିତ୍ଯ 
ମଧ୍ୟକୁ ପୂର୍ଣ୍ଣ ସ୍ଵୀକୃତି ମିଳି ନ ଥ୍ଲା । ସମାଜର ଉଚ୍ଚତର ବର୍ଗର ଲୋକମାନେ ସମ୍ଭବତଃ 
ଅପତ୍ରଂଶକୁ ହିଁ କଥୋପକଥନରେ ଭାଷା ରୂପେ ଘରେ ଓ ବାହାରେ ବ୍ୟବହାର କରୁଥ୍‌ଲେ 
ସତ, ମାତ୍ର ଶାସ୍ତ୍ର ଭାଷା ହିସାବରେ ସଂସ୍କତ ଭାଷାକୁ ବିଶେଷ ସ୍ଵୀକୃତି ଦେଉଥ୍‌ଲେ । ନିମ୍ନ 
ବର୍ଗର ଲୋକେ ସଂସ୍କୃତ ଭାଷାଠାରୁ ବହୁ ଦୂରରେ ରହୁଥ୍‌ଲେ । ସିଦ୍ଧାଚାର୍ଯ୍ୟମାନେ ପ୍ରଧାନତଃ 
ନିମ୍ନ ବର୍ଗରେ ଜନ୍ମଲାଭ କରିଥ୍‌ଲେ; ତଥାପି ଉଚ୍ଚ ବର୍ଗ ତଥା ପଣ୍ଡିତମାନଙ୍କର ଚକ୍ଷୁର ବିଦଗ୍‌ଧ 
ଓ ଯୋଗ୍ୟ ବୋଲି ଦେଖାଯିବା ନିମନ୍ତେ ସେମାନେ ବେଳେବେଳେ ସଂସ୍କତରେ ପଦ ରଚନା 
କରିବାକୁ ମନ ବଳାଉ ଥ୍‌୍ଲେ କି ? 

ରାଜାମାନଙ୍କଠାରୁ ପୃଷ୍ଠପୋଷକତା ଲାଭ କରି ବ୍ରାହୃଣ୍ୟଧର୍ମ ଯେଉଁସବୁ ଅଞ୍ଚଳରେ 
ବୌଦ୍ଧ ଧର୍ମ ଉପରେ ଉତପ୍ପୀଡ଼ନ ଆରମ୍ଭ କଲା, ସିଦ୍ଧାଚାର୍ଯ୍ୟମାନେ ସେହିସବୁ ଅଞ୍ଚଳରୁ 
ହିମାଳୟ ଭିତରେ ସେମାନଙ୍କୁ ଅଧ୍‌କ ନିରାପଦ ବୋଲି ମନେ ହେଉଥ୍‌ବା ନେପାଳ ଓ ତିବ୍‌ବତ 
ଆଡ଼େ ପଳାଇ ଯାଇଥ୍‌ ଲେ । ସିଦ୍ଧାଚାର୍ଯ୍ୟମାନେ ବଜ୍ରଯାନୀ ଥ୍‌ଲେ, ସହଜଯାନୀ ଥ୍ଲେ । 
ରାଜାମାନଙ୍କର ଆଶ୍ରୟ ଲାଭ କରି ଗୌତମ ବୁଦ୍ଧଙ୍କ ଦ୍ଵାରା ପ୍ରଚାରିତ ମୂଳ ବୌଦ୍ଧ ଧର୍ମଟି 
କାଳକ୍ରମେ କିପରି ଗୋଡ଼ ଖସାଇ ଖସାଇ ଅଧୋଗତ ହୋଇଆସିଥ୍‌ଲା, ତାହାର ଏକ 
ଇତିହାସ ରହିଛି । ବ୍ରାହୃଣ୍ୟ ଧ ମ୍ମରେ ରହିଥ୍‌ବା ଯେଉଁ ଅରୀତିଗୁଡ଼ିକ୍‌ର ପ୍ରତିବାଦ କରି ଗୌତମ 
ବୁଦ୍ଧ ଆପଣାର ବାଣୀପ୍ରଚାର କରିଥ୍‌ଲେ, ପରବର୍ତୀ କାଳରେ ବୌଦ୍ଧ ଧର୍ମ ସେହି 
ଅରୀତିଗୁଡ଼ିକରେ ମିଶିଗଲା । ମୂର୍ରି ମନ୍ତ୍ର ଏବଂ ସଂସ୍କୃତ ଭାଷା ପ୍ରତି ଆକୃଷ୍ଟ ହେଲା । 
ପ୍ରଧାନତଃ ଏହି ବଜ୍ରଯାନ ହିଁ ଓଡ଼ିଶା ଭିତରେ ପରାକ୍ରମୀ ହୋଇଥ୍‌ଲା ଏବଂ ଏବେ ଓଡ଼ିଶାରେ 
ଆବିଷ୍କୃତ ହେଉଥ୍‌ବା ବୌଦ୍ଧ ଧର୍ମର ପୀଠଗୁଡ଼ିକୁ ଆମେ ପ୍ରଧାନତଃ ସେହି ବଜ୍ଥଯାନର ହିଁ ପୀଠ 
ବୋଲି ଚିହ୍ନିବା ଏବଂ ମୂଳ ବୌଦ୍ଧ ସନ୍ଦେଶଟି ସହିତ ତାହାକୁ ଗୋଳେଇ ଘାଣ୍ଡି ପକାଇଲେ 
ଆମେ ପ୍ରକୃତରେ ବହୁ ଭ୍ରମରେ ପଡ଼ିଯିବା । ଗୋଟିଏ ଶାକ୍ତ ପୁରାଣ ଅନୁସାରେ ଓଡ଼ିଶା 
ଉଡ୍ତଯାନ ବା ଉଡ଼୍‌ଡ଼ୀୟାନ ତନ୍ତ୍ରମାଗର ଏକ ପ୍ରଖ୍ୟାତ ପୀଠ ହୋଇ ରହିଥ୍ଲା । ସେହି ପୀଠ 
ଅସଲ ମୂଳ ବୌଦ୍ଧ ଧର୍ମର କୌଣସି ପ୍ରତିନିଧ୍‌ତ୍ଵ କରୁ ନ ଥ୍ଲା । ବୁଦ୍ଧଦେବ ତା' ଭିତରେ ଜଣେ 
ଠାକୁର ହୋଇ ବସିଥ୍‌ଲେ । ଗୌତମ ବୁଦ୍ଧଙ୍କର ସନ୍ଦେଶ ସେଗୁଡ଼ିକରୁ ଲୁପ୍ତ ହୋଇ ଯାଇଥ୍ଲା । 


ଚତୁର୍ଥ ପରିଚ୍ଛେଦ ୮୨ ଲିଖ୍ତ ସାହିତ୍ୟର ଆରମ୍ଭକାଳ 


ପ୍ରାୟ ସବୁକାଳ ପରି ସେତେବେଳେ ମଧ୍ଯ ଏହି ଭୂମିର ସମାଜ ନିମ୍ନ ଓ ଉଚ୍ଚ 
ଏହିପରି ଦୁଇଟା ବର୍ଗରେ ବିଭକ୍ତ ହୋଇ ରହିଥ୍‌ଲା । ବ୍ୟବଧାନ ଥ୍ଲୀ, ତେଣୁ ଘୃଣା ମଧ୍ୟ 
ରହିଥ୍‌ଲା । ଉଚ୍ଚଚର ବର୍ଗ ଆପଣାକୁ ସମ୍ଭ୍ରାନ୍ତ ଆର୍ଯ୍ୟ ସଭ୍ୟତାର ପ୍ରତିନିଧ୍‌ ବୋଲି ଅନୁଭବ 
କରୁଥ୍‌ଲେ, ନିମ୍ନବବର୍ଗମାନେ ସେମାନଙ୍କଠାରୁ ସମ୍ପୂଣ ଭାବରେ ବିଚ୍ଛିନ୍ନ ହୋଇ ବାସ 
କରୁଥ୍‌ଲେ । ଧର୍ମ-ଆଚରଣ କ୍ଷେତ୍ରରେ ଉଚ୍ଚତର ବର୍ଗ ଶୂନ୍ଯବାଦୀ ବୌଦ୍ଧ ଥ୍‌ଲେ, 
ପୁରାଣଧମୀ ହିନ୍ଦୁ ମଧ୍ୟ ଥ୍‌ଲେ; ନିମ୍ନତର ବର୍ଗ ସହଚଯାନୀ ଓ ନାଥପନ୍ତ୍ରୀ ଥ୍ଲେ । ହିନ୍ଦୁ 
ତଥା ବୌଦ୍ଧ ଉଭୟ ସମ୍ପ୍ରଦାୟର ନିମ୍ନସ୍ଥମାନେ ନାଥଧର୍ମ ଗ୍ରହଣ କରିଥ୍‌ଲେ । ନାଥ ଧର୍ମର 
ଦୁଇଗୁରୁଙ୍କ ମଧ୍ୟରେ ଗୋରଖନ୍ବାଥ ବୌଦ୍ଧ ଏବଂ ମସ୍ସ୍ୟେନ୍ଦ୍ରନାଥ ହିନ୍ଦୁ ଥ୍ଲେ । ଉଚ୍ଚବର୍ଗର 
ହିନ୍ଦୁ ଓ ବୌଦ୍ଧଙ୍କ ମଧ୍ୟରେ ସେପରି କୌଣସି ପ୍ରଭେଦ ନ ଥ୍ଲା । ଉଭୟେ ମନୁସଂହିତାର 
ପରାମର୍ଶ ଗୁଡ଼ିକୁ ମାନୁଥ୍‌ଲେ ଏବଂ ସାମାନ୍ୟ କେତେଟା ସଂସ୍କାର ଗ୍ରହଣ କରିନେବା ଦ୍ଵାରା 
ହିଁ ଜଣେ ବୌଦ୍ଧ ହିନ୍ଦୁ ହୋଇ ପାରୁଥ୍‌ଲେ । ସୂଚନା ମିଳୁଛି ଯେ, ଉଚ୍ଚ ବଗରେ ରହିଥ୍ବା 
ବୌଦ୍ଧମାନେ ବ୍ରାହ୍ମଣ ପୁରୋହିତ ଡକାଇ ଦଶକର୍ମ କରାଉଥ୍‌ ଲେ ଏବଂ ଅନ୍ୟ ପକ୍ଷରେ 
ବୁଦ୍ଧଙ୍କର ମନ୍ଦିରରେ ଧୂପ ଓ ଝୁଣା ପ୍ରଭୂତି ଲାଗି କରୁଥ୍‌ଲେ । 

ଏକଥା ଅନୁମାନ କରାଯାଇପାରିବ ଯେ, ସେତେବେଳେ ଯେଉଁ ସହଜଯାନୀ 
ସିଦ୍ଧାଚାର୍ଯ୍ୟମାନେ ପାରମ୍ପରିକ ସମାଜ ଭିତରୁ ବାହାରି ଅନ୍ୟ ଚର୍ଯ୍ୟାମାନ ଗ୍ରହଣ କରିଥ୍‌ଲେ 
ଏବଂ ଚର୍ଯ୍ୟାପଦଗୁଡ଼ିକର ରଚନା କରିଥ୍‌ଲେ, ସେମାନେ ସମାଜର ନିମ୍ନବର୍ଗର ଥ୍ଲେ | 
ଉଚ୍ଚତର ବର୍ଗଗୁଡ଼ିକ ଯେଉଁ ଜୀବନ ଯାପନ କରୁଥ୍‌ଲେ, ତାହାର ନ୍ୟାୟତଃ ଏକ ସମାନ୍ତର 
ଭାବରେ ଧର୍ମର ଆଉ ଗୋଟିଏ ପରମ୍ପରା ସୃଷ୍ଟି କରି ସେମାନେ ନିମ୍ନ ବର୍ଗର ମଣିଷମାନଙ୍କୁ 
ଧର୍ମଜନିତ କିଞ୍ଚୁତ ସନ୍ତୋଷ ଏବଂ ସାନ୍ଗରନା ଦେବାକୁ ହିଁ ଚର୍ଯ୍ୟାପଦଗୁଡ଼ିକର ରଚନା 
କରିଥ୍‌ଲେ । ଏହିସବୁ ପଦଗୁଡ଼ିକରେ ନିମ୍ନ ବଣ୍ତର ନାରୀମାନଙ୍କୁ ଭୈରବୀ ଅର୍ଥାତ୍‌ 
ସାଧନାର ସହଚରୀ ରୂପେ ଗ୍ରହଣ କରାଯାଇଅଛି । ସ୍ମରଣ କରାଯାଇପାରେ ଯେ, ମୂଳ 
ବୌଦ୍ଧଧର୍ମର ନାରୀମାନେ ବୌଦ୍ଧ ଭିକ୍ଷୁସମାଚ଼୍ଚ ଭିତରେ ପ୍ରବେଶ କରିବା ଲାଗି କୌଣସି 
ଅନୁମତି ନ ଥ୍ଲା। କିମ୍ବଦନ୍ତୀ କହୁଛି ଯେ, ସ୍ଵୟଂ ବୁଦ୍ଧଦେବ ସେମାନଙ୍କର ସେହି 
ପ୍ରବେଶକୁ ସମର୍ଥନ.କରି ନ ଥ୍ଲେ | ତଥାପି, ନିଜ ଅନ୍ତରଙ୍ଗ ଶିଷ୍ୟଯମାନଙ୍କର 
ଅନୁରୋଧକୁ ଏଡ଼ାଇ ନ ପାରି ତାଙ୍କୁ ଏକଦା ସେହି ଅନୁମତି ଦେବାକୁ ହୋଇଥ୍ଲା ଏବଂ 
ଖେଦ ପ୍ରକାଶ କରି ସେ କହିଥ୍‌ଲେ ଯେ, ତାଙ୍କ ପ୍ରବର୍ଭିତ ଧର୍ମ ପାଞ୍ଚ ହଜାର ବର୍ଷ ପର୍ଯ୍ୟନ୍ତ 
ସ୍ଥାୟୀ ହୋଇ ରହିଥାନ୍ତା । ମାତ୍ର, ନାରୀମାନଙ୍କୁ ସଂଘରେ ପ୍ରବେଶ କରିବାକୁ ଅନୁମତି 
ଦିଆଯିବା ଫଳରେ ତାହା କେବଳ ପାଞ୍ଚ ଶହ ବର୍ଷ ଯାଏ ରହିବ। 

ନାରୀମାନେ ସଂଘକୁ ଆସିବା ପରେ ଭିକ୍ଷୁଣୀ ସଂଘମାନ ଗଢ଼ି ଉଠିଲା ! ତଥାପି, 
ସେହି କାଳର ବୂହତ୍ତର ସମାଜର ବିଧ୍‌ ମାନି ଭିକ୍ଷୁଣୀ ସଂଘଗୁଡ଼ିକ ଭିକ୍ଷୁ ସଂଘମାମ୍ମଙ୍କର 
ତନ୍ଦ୍ଵାବଧାନରେ ରହୁଥ୍ଲା । ଅର୍ଥାତ୍‌, ଭିକ୍ଷୁମାଗ୍ଁରେ ପ୍ରବେଶ କରିବା ପରେ ମଧ୍ୟ 
ନାରୀମାନେ ନାରୀ ହୋଇ ରହିଲେ, ପୁରୁଷମାନଙ୍କର ଅଧୀନ ହୋଇ ରହିଲେ, ବାହାର 


ଚତୁର୍ଥ ପରିଚ୍ଛେଦ ୮୩ ଲିଖ୍ତ ସାହିତ୍ୟର ଆରମ୍ଭକ।ଳ 
ସମାଜର ସେହି ପୁରୁଣା ସଂସ୍କାର ଅନୁସାରେ ଭିକ୍ଷୁ ପୁରୁଷମାନେ ଭିକ୍ଷୁଣୀମାନଙ୍କୁ ମୂଳତଃ 
ନାରୀ ପରି ଦେଖ୍‌ଲେ । ତନ୍ତ୍ର ଓ ସହଜଯାନରେ ମଧ୍ଯ ନାରୀକୁ ସାଧନାର ସଙ୍ଗିନୀ ବୋଲି 
କୁହାଯାଏ, ଶାସ୍ତ ଅନୁସାରେ ଭୈରବୀ ବୋଲି କୁହାଯାଇଥାଏ । ଭୈରବୀ ହେଉଛନ୍ତି ତନ୍ତ୍ର 
ସାଧନାରେ ପୁରୁଷ ସାଧକ ଲାଗି ଏକ ଆବଶ୍ୟକତା, ସେ ସ୍ଵୟଂ ସାଧ୍କା ନୁହଁନ୍ତ । ପୁରୁଷ 
ହେଉଛି ସାଧକ, ପୁରୁଷ ହିଁ ସାଧନା କରିବ । ସାଧନାର ସବୁ ଫଳ ସେହି ପୁରୁଷ ପାଇବ । 
ସାଧନାର ଦୁର୍ଗମ ପଥରେ ନାରୀ ପ୍ରଧାନତଃ ଏକ ସାଧନ ରୂପେ ବ୍ୟବହୃତ ହେବ। 
ସେଥ୍ଲାଗି ସେତେବେଳର ଶାସ୍ତ୍ର ଅନୁସାରେ ସାଧକ ପାଇଁ ନାରୀକୁ “ଆତ୍ମାର ଗାଭୀ 
ବୋଲି ବଣ୍ତନା କରାଯାଇଛି । ଚର୍ଯ୍ୟାଗୀତିଗୁଡ଼ିକରେ ଅନେକ ଆଚାର୍ଯ୍ୟଙ୍କର ଦୋହାରେ 
ନାରୀମାନଙ୍କର ଉଲ୍ଲେଖ ରହିଛି ଏବଂ ନାରୀମାନଙ୍କୁ ସମ୍ବୋଧନ କରି କେତେଗୁଡ଼ିଏ ପଦ 
ଲେଖାଯାଇଛି । କାହାକୁ ଶବରୀ ବୋଲି କୁହାଯାଇଛି ତ କାହାକୁ ଡୋମ୍ବୀ ବୋଲି 
କୁହାଯାଇଛି । ଏମାନେ ସମସ୍ତେ ଜଣେ ଜଣେ ଆ ଚାର୍ଯ୍ୟଙ୍କର ଆତ୍ମା ଲାଗି ଗାଭୀ ପରି 
କାର୍ଯ୍ୟ ସାଧନ କରୁଥ୍‌ଲେ ଓ ସେଇଥ୍‌ ଲାଗି ହିଁ ସେମାନଙ୍କ ଲାଗି ସମ୍ପୂର୍ଣ୍ଣ ସାଧନାଟିରେ 
ଆଦୌ କୌଣସି ତାପ୍ଵର୍ଯ୍ୟ ନ ଥ୍ଲା । 

ଏହି ସିଦ୍ଧାଚାର୍ଯ୍ୟମାନେ ଓଡ଼ିଶା, ବିହାର, ବଙ୍ଗ ଓ ଆସାମ - ଏହିସବୁ ବିଭିନ୍ନ 
ଅଞ୍ଚଳରୁ ନେପାଳ ଓ ତିଦ୍ଦତକୁ ଯାଇଥ୍‌ଲେ । ସେମାନଙ୍କ ଭିତରୁ କେଉଁମାନେ ଅବଶ୍ଯ 
ଓଡ଼ିଆ ଅଞ୍ଚଳରୁ ଯାଇଥ୍‌ନ୍ଲେ। ଗବେଷକମାନେ ବିଭିନ୍ନ ଚର୍ଯ୍ୟାପଦଗୁଡ଼ିକରେ ବ୍ୟବହୃତ 
ଭାଷାରୁ ସେହି ବିଷୟରେ କେତେକ ଅନୁମାନ କରିଛନ୍ତି । କାହ୍ଲ୍‌ ପା, ଲୋହିପା ଏବଂ 
ସରାହପା ଆଦି କେତେ ଜଣ ସିଦାଚାର୍ଯ୍ୟ ଓଡ଼ିଶାର ଥ୍‌ଲେ ବୋଲି ଅନୁମାନ କରାଯାଏ । 
ସେମାନଙ୍କର ପଦଗୁଡ଼ିକରେ ଥ୍ବା କେତୋଟି ଶବ୍ଦ ମୌଳିକ ଭାବରେ ଓଡ଼ିଆ ଭାଷାର ଶବ୍ଦ 
ବୋଲି ବାରି ହୋଇପଡ଼ନ୍ତି। ପଦଗୁଡ଼ିକରେ ବର୍ଣ୍ତିତ ଦୃଶ୍ୟ ମଧ୍ଯ ଓଡ଼ିଶାର ନଦୀପ୍ରଧାନ 
ଭୂମିର ଦୃଶ୍ୟ ବୋଲି ମଧ୍ଯ ଅନୁମିତ ହୁଏ । ବଚ୍ଛଯାନ ବୌଦ୍ଧ ଧର୍ମ, ଶରୀର- ସାଧନା 
ସେତେ ବେଳେ ଭାର ତୀୟ ସାଧନାର ବୂହତ୍‌ ପରମ୍ପର। ହିସାବରେ ଭାରତବର୍ଷର 
ସବୁଆଡ଼େ ଅଳ୍ପବହୁତ ରହିଥ୍‌ରା । ତେଣୁ, ଓଡ଼ିଶାରେ ମଧ୍ଯ ଅବଶ୍ୟ ରହିଥ୍‌ଲା । ଆମେ 
ଅବଶ୍ୟ ମନେ ରଖ୍‌ବା ଯେ, ଆଲୋଚିତ ସିଦ୍ାଚାର୍ଯ୍ୟମାନେ ଓଡ଼ିଆ ହିସାବରେ ନୁହେଁ, 
ବଜ୍ର ଯାନୀ ସିଦ୍ଧାଚାର୍ଯ୍ୟ ରୂପେ ହିଁ ଓଡ଼ିଶାରେ ଥ୍ଲେ ଏବଂ ଏକ ପରବର୍ତୀ କାଳରେ ଅନ୍ୟ 
ସାଧନା-ମାଗଗୁଡ଼ିକରୁ ଉତ୍ପୀଡ଼ନର ସମ୍ମୁଖୀନ ହୋଇ ଏବଂ ତଜ୍କାଳୀନ ରାଜାମାନଙ୍କର 
ରୋଷଦୂଷ୍ଟିରେ ପଡ଼ି ଓଡ଼ିଶାରୁ ନେପାଳ ଅଥବା ତିଦ୍ଦତକୁ ପଳାଇ ଯାଇଥ୍‌ଲେ । ସେମାନଙ୍କ 
ଦ୍ଵାରା ରଚିତ ପଦଗୁଡ଼ିକରେ ବ୍ୟବହୃତ ହୋଇଥ୍‌ବା କେତୋଟି ଶବ୍ଦ ତଥା କାବ୍ୟ-ଶୈଳୀ 
ପ୍ରାଚୀନ ଓଡ଼ିଆ ଭାଷାରେ କିଛି ନମୁନା ପାଇବାରେ ଆମକୁ ଅବଶ୍ଯ ଏକ ଅନ୍ତଦୂଷ୍ଟି 
ଯୋଗାଇ ଦେବ, ମାତ୍ର ସେହି ସିଦ୍ଧାଚାର୍ଯ୍ୟମାନଙ୍କୁ ଓଡ଼ିଆ ବୋଲି ବା ଓଡ଼ିଶାର ବୋଲି କହି 
ଗର୍ବ ଅନୁଭବ କରିବାର ହୁଏତ ଆଦୌ କୌଣସି କାରଣ ନାହିଁ । ସେତେବେଳେ ଓଡ଼ିଆ 
ଶବ୍ଦଟି କେଉଁଠାରେ ଥ୍ଲା ଯେ, ସିଦାଚାର୍ଯ୍ୟମାନଙ୍କୁ ଆମେ ଓଡ଼ିଆ ବୋଲି କହିବା ? 


ଚତୁର୍ଥ ପରିଚ୍ଛେଦ ୮୪ ଲିଖ୍ତ ସାହିତ୍ୟର ଅଆଗରମ୍ଭକାଳ 


ଓଡ଼ିଆ କବିତାର ଉତ୍ସ ବା ଆଦି ରୂପଗୁଡ଼ିକର ନିର୍ଣ୍ଧୟ କରିବାକୁଯାଇ କେତେକ 
ଆଲୋଚକ କେତେକ ସିଦ୍ଧାଚାର୍ଯ୍ୟଙ୍କର ରଚିତ ପଦଗୁଡ଼ିକୁ ଦୃଷ୍ଟାନ୍ତ ରୂପେ ଦେଖାଇ 
ଦେଇଥାନ୍ତି । କେତେକ ଆଲୋଚନାରେ ସେଗୁଡ଼ିକୁ ଓଡ଼ିଆ ସାହିତ୍ୟରେ ରହିଥ୍ବା ଅର୍ଥାତ 
ମିଳିଥ୍‌ବା ସର୍ବପ୍ରଥମ ପ୍ରେମକବିତା ବୋଲି କୁହାଯାଏ । ଏପରି ଦାବୀ କରିବା ପ୍ରକୃତରେ 
ଏକ ଅତ୍ଯନ୍ତ ହାସ୍ଯାସ୍ପଦ କଥା। ଏକଥା ସତ ଯେ ପଦମାନଙ୍କରେ ଡୋମ୍ବୀ ଓ 
ଶବରୀମାନଙ୍କୁ ସତେଅବା ନିଜର ପ୍ରେମିକ। ବୋଲି କନ୍ପନା କରି ସେମାନଙ୍କର 
ଦେହସୌନ୍ଦର୍ଯ୍ୟ ଏବଂ ସେମାନେ ଦେହରେ ପିନ୍ଧିଥ୍‌ବା ଭୂଷଣ ଏବଂ ବେଶର କେତେ ବର୍ଣ୍ଧନୀ 
କରାଯାଇଛି । ସେମାନଙ୍କର ଉପସ୍ଥିତିକୁ ଅଧ୍କ ମନୋରମ କରି ଦର୍ଶାଇବା ନିମନ୍ତେ 
ପ୍ରାକୃତିକ ସୌନ୍ଦର୍ଯ୍ୟର ମଧ୍ଯ କେତେକ ବର୍ଣ୍ଣନା ରହିଛି । ମାତ୍ର, ପ୍ରେମକବିତା କହିଲେ ଯଦି 
ପ୍ରଳ୍ଛତରେ କୌଣସି ପ୍ରେମ- ସମ୍ବନ୍ଧର କବିତାକୁ ବୁଝାଏ, ତେବେ ଚର୍ଯ୍ୟାପଦଗୁଡ଼ିକକୁ 
କଦାପି ପ୍ରେମକବିତା ବୋଳି କୁହାଯାଇପାରିବ ନାହିଁ । ଯାବତୀୟ ପ୍ରେମ ପ୍ରସଙ୍ଗରେ ଯେଉଁ 
ମୂଳଭୁତ ଆକାଡ୍‌କ୍ଷାଗୁଡ଼ିକ ରହିବା ଉଚିତ, ଚର୍ଯ୍ୟାପଦଗୁଡ଼ିକରେ ତାହାର ଆଦୌ କୌଣସି 
ଆଭାସ ମଧ୍ଯ ନାହିଁ । ତନ୍ତ୍ରଯାନରେ ଓ ବଜ୍ରଯାନରେ ସାଧନାର ଅଙ୍ଗ ରୂପେ ନାରୀର ଏକ 
ଆବଶ୍ୟକତା ରହିଥ୍‌ଲା ଏବଂ ସେଥ୍‌ଲାଗି ନାରୀକୁ ସେହିଭଳି ଏକ ଭୂମିକାରେ ଆଣି 
ରଖାଯାଉଥ୍ଲା । ସାଧନାର ଗାମ୍ଭୀର୍ଯ୍ୟକୁ ରକ୍ଷା କରି ସେହି ନାରୀକୁ ଭୈରବୀ ବୋଲି 
କୂୃହାଯାଉଥ୍‌ଲା ସତ, ମାତ୍ର ସିଏ ପ୍ରକୃତରେ ସମସ୍ତ ପ୍ରସଙ୍ଗ ବା ବ୍ୟାପାରଟିରେ ସମ୍ଭବତଃ 
ଅତ୍ୟନ୍ତ ଅଶାଳୀନ ଭାବରେ ଏକ ଗାଭୀ ପରି ଯୋଚା ହୋଇ ରହୁଥ୍ଲା । ସେ ପୁରୁଷର 
ଆତ୍ମାଲାଗି, ତା” ଆତ୍ମାର ମୁଚିଲାଭ ଲାଗି ଗାଭୀ ପରି ବ୍ୟବହୃତ ହେଉଥ୍ଲା । ନାରୀ ମଧ୍ଯ 
ଏକ ମନୁଷ୍ୟ ଏବଂ ନାରୀର ମଧ୍ଯ ଯେ ଏକ ଆତ୍ମା ରହିଛି, ସ୍ବୟଂ ପୁରୁଷରୂପୀ ସାଧକ ମଧ୍ୟ 
ସେହି କଥାଟିକୁ ବିଶ୍ଵାସ କରୁ ନ ଥ୍ଲା । ସାଧନାର ଯଜ୍ଞରେ ନାରୀ ସତେଅବା ଏକ ସମିଧ 
ପରି ବ୍ୟବହୃତ ହେଉଥ୍‌ଲା, ଏକ ଆବଶ୍ୟକ ସାମଗ୍ରୀ ଭଳି ବ୍ୟବହୃତ ହେଉଥଲା । ପ୍ରେମ 
ସମ୍ପର୍କରେ କୌଣସି ପ୍ରଶ୍ନ ନ ଥ୍‌ଲା, ତେଣୁ ପ୍ରେମକବିତାର ମଧ୍ଯ କୌଣସି ଅବକାଶ ନ 
ଥୁଲା । ତକ୍ରାଳୀନ ସମାଚ୍ଚ- ବ୍ୟବସ୍ଥା ପରି ସାଧନାରେ ମଧ୍ଯ ନାରୀ ଏକ ପ୍ରୟୋଜନୀୟ ପଣ୍ୟ 
ହୋଇ ରହିଥ୍ଲା | ` 

ଚର୍ଯ୍ୟାପଦରେ ସିଦ୍ଧାଚାର୍ଯ୍ୟମାନେ ଯେଉଁ ଭାଷାର ବ୍ୟବହାର କରିଛନ୍ତି; ସାଧନାର 
ଭାଷାରେ ଭାରତବର୍ଷରେ ତାହାକୁ ସନ୍ଧ୍ୟାଭାଷା ବୋଲି କୁହାଯାଇଛି । ସନ୍ଧ୍ୟା ଭାଷା ବା 
ସନ୍ଧା ଭାଷା ହେଉଛି ଏକ ନିଦ୍ଦିଷ୍ଟ ଅର୍ଥକୁ ସୂଚାଇ ଦେଉଥ୍‌ବା ଭାଷା । ଉପରକୁ ପଦଗୁଡ଼ିକ 
ଯେଉଁ ଭାଷାରେ ରଚନା କରାଯାଇଥ୍ବ, ସେଥ୍‌ରେ ଅସଲ ଅର୍ଥଟି ଆଦୌ ପ୍ରକାଶ ପାଉ ନ 
ଥ୍ବ । ଅସଲ ଅର୍ଥ ଭିତରେ ଥ୍ବ; ଉପର ଅର୍ଥଟା ପାଠକକୁ ସତେଅବା କେଉଁ ଜାଲ ଭିତରେ 
ନେଇ ପକାଇ ଦେଉଥ୍‌ବ, ଭିତରକୁ ଭେଦି ପାରିଲେ ଯାଇ ଅସଲ ଅର୍ଥାତ ଅଭିପ୍ରେତ 
ଅର୍ଥଟିର ସନ୍ଧାନ ମିଳୁଥ୍ବ । ପଦ ଲେଖ୍ବାର ଏହି ପରମ୍ପରାଟି ଓଡ଼ିଆ ସାହିତ୍ୟର ପରବର୍ତୀ 
କାଳମାନଙ୍କରେ ଲେଖା ହୋଇଥ୍‌ବା ଅନେକ ଭଜନରେ ମଧ୍ୟ ରହିଛି । ମଧ୍ୟଯୁଗରେ 


ଚତୁର୍ଥ ପରିଚ୍ଛେଦ ୮୫ ଲିଖ୍ତ ସାହିତ୍ୟର ଆରମ୍ଭକାଳ 
ଭାରତୀୟ ସନ୍ଥ୍ରମାନେ ପଦରଚନାର ଏହି ବିଶେଷ ରୀତିଟି ସହିତ ସର୍ବଦା ସୁପରିଚିତ 
ହୋଇ ରହିଥ୍‌ଲେ । ଅସଲ କଥାଟିକୁ ଅନ୍ତରାଳରେ ରଖ୍‌ ବାହାରେ ସତେଅବା ଭ୍ରମରେ 
ପକାଇ ଦେଉଥ୍ବା ଏହି ପଦଗୁଡ଼ିକ ବିଷୟରେ ଏପରି କୁହାଯାଇଥାଏ ଯେ, ସାଧନାର ଗୁପ୍ତ 
ମମଗୁଡ଼ିକୁ ସାଧାରଣ ମନୁଷ୍ୟମାନେ ବୁଝି ପାରିଲେ ସେମାନେ କାଳେ ସାଧନାର 
ଅପବ୍ୟବହାର କରିବେ ଓ ତାହାକୁ ଭ୍ରଷ୍ଟ କରି ପକାଇବେ, ସେଥ୍ଲାଗି ସାଧକମାନେ 
ସନ୍ଧ୍ୟାଭାଷାର ବ୍ୟବହାର କରୁଥ୍‌ଲେ । ସନ୍ଧ୍ୟା ସମୟ ହେଉଛି ଏକ ମଝିମଝିଆ ସମୟ । 
ଦିନ ବା ଆଲୋକ ସମ୍ପୂର୍ଣ୍ଣ ଭାବରେ ଯାଇ ନ ଥ୍‌ବ ଏବଂ ରାତ୍ରି ବା ଅନ୍ଧାର ସମ୍ପୂର୍ଣ୍ଣ ଭାବରେ 
ଆସି ନ ଥ୍ବ, ସେହି ସମୟଟି ହେଉଛି ସନ୍ଧ୍ୟା ସମୟ । ସେହିପରି ପଦଗୁଡ଼ିକ ଯେଉଁ 
ଭାଷାରେ ଲେଖା ଯାଇଥ୍ବ, ତାହାର ଭପର ଅର୍ଥରେ ହୁଏତ କିଛି ବୁଝାଯାଉ ନ ଥ୍ବ, ଅର୍ଥ 
ସହିତ ଅର୍ଥର କୌଣସି ସଙ୍ଗତି ନ ଥ୍ବ; ତଥାପି ଭିତରକୁ ଭେଦି ପାରିଲେ, ଗୁପ୍ତ ହୋଇ 
ରହିଥ୍‌ବା ଅର୍ଥ-ସୂତ୍ରଟିକୁ ଧରି ପାରିଲେ, ସାଧକ ବା ଶିଷ୍ୟକୁ ସେଥ୍‌ରୁ ସାଧନାମାର୍ଗର 
କୌଣସି ଏକ ଗୂଢ଼ ବିଷୟରେ ପରିଚୟ ମିଳି ଯାଉଥ୍ବ । ସାଧନାର ବିଭିନ୍ନ ସଂପ୍ରଦାୟରୁ 
ସାଧନାର କ୍ଷେତ୍ରରେ ଅନୁପଯୁକ୍ତ ଏବଂ ଅନଧ୍କାରୀମାନେ କାଳେ ବିଭ୍ରାଟ ସୃଷ୍ଟି କରିବାକୁ 
ଆସିବେ, ସେଥ୍ଲାଗି ସନ୍ଧ୍ଯା ଭାଷାରେ ହିଁ ଗୁରୁମାନେ ଆପଣାର କଥା ଗୁଡ଼ିକୁ କହିବା ଲାଗି 
ଅଧ୍କ ଉଚିତ ବୋଲି ମନେ କରୁଥ୍ଲେ | ସନ୍ଧ୍ୟାଭାଷାକୁ ଆମେ ଏକ ପ୍ରତୀକାତ୍ମକ ଭାଷା 
ବୋଲି ବୁଝିବା । ପ୍ରତୀକର ଉପର ଅର୍ଥଟିଏ ରହିଥାଏ, ଭିତରେ ତାହା ଆଉ ଗୋଟିଏ 
ଅର୍ଥମମକୁ ସୂଚାଇ ଦେଉଥାଏ । ଯିଏ ଅସଲ ଶିଷ୍ୟ, ଯାହାର ପ୍ରକୃତ ବାସନା ରହିଛି, ସେ 
କେବଳ ଉପର ଅର୍ଥରେ ଉପରେ ଉପରେ ବାଉଳା ହୋଇ ରହିଯିବ ନାହିଁ, ସେ ଭିତର 
ଅର୍ଥକୁ ବୁଝିବ, ମର୍ମାର୍ଥଟିକୁ ଗ୍ରହଣ କରିବ । ବାହ୍ଯ ଅର୍ଥଟିର ବାହ୍ୟ ଆକର୍ଷଣଟିକୁ ପାର 
ହୋଇ ସେ ବ୍ୟଞ୍ଜନାର୍ଥରେ ଯାଇ ପ୍ରବେଶ କରିବ । ତେବେ ଯାଇ ଉଦ୍ଦିଷ୍ଟ ଅଥଟିକୁ ବୁଝିବ, 
ଅଭିପ୍ରେତ ପ୍ରେରଣାଟିକୁ ପାଇପାରିବ । 

ବୁଦ୍ଧଦେବଙ୍କ ପରେ ବୌଦ୍ଧ ଧର୍ମ ହୀନଯାନ ଓ ମହାଯାନ ନାମରେ ଦୁଇଖଣ୍ଡ ହୋଇ 
ଯାଇଥ୍ଲା । ଦୁହେଁ ଗୌତମ ବୁଦ୍ଧଙ୍କ କଥା କହିଲେ, ମୂଳତଃ ତାଙ୍କୁ ହିଁ ମାନୁଛନ୍ତି ବୋଲି 
ଘୋଷଣା କଲେ । ଉଭୟ ପକ୍ଷର ନିଜ ନିଜ ଧମର ପ୍ରଚାର ମଧ୍ୟ କରାଯାଇଥ୍ଲା । 
କେତେକ ବିଶେଷ କାରଣରୁ ମହାଯାନ ବୌଦ୍ଧଧର୍ମ ପ୍ରଚଳିତ ବ୍ରାହ୍ମଣ୍ୟ ଧର୍ମର ନିକଟବର୍ତୀ 
ହୋଇ ଆସିଲା । ଗୌତମ ବିଦ୍ଧ ସଂସ୍କୃତ ଭାଷାକୁ ବର୍ଚ୍ଚନ କରି ପାଲି ଭାଷାର ବ୍ୟବହାର 
କରିଥ୍‌ଲେ । ମହାଯାନ ଭିତରେ କ୍ରମେ ସଂସ୍କୃତ ଭାଷା ଆସି ପ୍ରବେଶ କଲା । ବୁଦ୍ଧଦେବ 
ମୂର୍ରିପୂଳାକୁ ସ୍ଵୀକାର କରି ନ ଥ୍‌ଲେ, କ୍ରମେ ବୁଦ୍ଧଦେବଙ୍କର ମୂରି ଗଢ଼ା ହେଲା ଓ ପୂଜା 
ପାଇଲା । ହିନ୍ଦୁ ରାଜାଙ୍କ ପରି ବୌଦ୍ଧ ରାଜାମାନେ ମଧ୍ଯ ଭବ୍ୟ ବୌଦ୍ଧ ମନ୍ଦିରମାନ ଗଢ଼ି 
ଥୋଇଦେଲେ । ଗୌତମ ବୁଦ୍ଧଙ୍କର ଅବତାର- କଳ୍ପନା ହୋଇପାରିଲା । ତାଙ୍କୁ ମଝିରେ ବସାଇ 
ଏକ ସ୍ଵର୍ଗପୁରର କଳ୍ପତା ମଧ୍ୟ କରାଗଲା । କାଳକ୍ରମେ ହିନ୍ଦୁ ଧର୍ମ ପରି ବୌଦ୍ଧ ଧର୍ମ ମଧ୍ୟ ବହୁ 
ମାର୍ଗ ଓ ସମ୍ପ୍ରଦାୟରେ ବିଭକ୍ତ ହୋଇଗଲା । ଭେଦ ଅନୁସାରେ ବିଭିନ୍ନ ଶାସ୍ତ୍ରମାନ ଲିଖ୍‌ତ 


ଚତୁର୍ଥ ପରିଚ୍ଛେଦ ୮୬ ଲିଖ୍ତ ସାହିତ୍ୟର ଆରମ୍ଭକାଳ 
ହେଲା । ମହାଯାନରୁ ବଜ୍ରଯାନ, ତା'ପରେ ପ୍ରତ୍ଯେକ-ବୁଦ୍ଧଯାନ, ମହାସୁଖଯାନ ଏବଂ 
ସହଜଯାନ । ସହଜ ଶବ୍ଦଟି ଭାରତୀୟ ସାଧନା ପରମ୍ପରାରେ କ୍ରମେ ବିବିଧ ଅର୍ଥକୁ 
ବୁଝାଇଥ୍‌ଲେ ମଧ୍ୟ ଏହା ପଛରେ ସନ୍ଥମାନଙ୍କର ସର୍ବଦା ଏକ ବିଶେଷ ଆଧ୍ୟାତ୍ମିକ ଅର୍ଥ ମଧ୍ଯ 
ରହିଆସିଛି । ସାଧନାରେ କୌଣସି କୃତ୍ରିମତା ଅର୍ଥାତ୍‌ ବାହ୍ୟିକତା ରହିବ ନାହିଁ, ପରମାତ୍ମ- 
କଳ୍ପନାରେ ମଧ୍ଯ କୌଣସି ଅତି- ବୌଦ୍ଧିକତା ରହିବ ନାହିଁ । ସାଧନା ସହଜ ହେବ, ସ୍ଵାଭାବିକ 
ହେବ, ମନୁଷ୍ଯର ନିବିଡ଼ତମ ଆକାଦ୍‌କ୍ଷାଟିକୁ ତାହା ସ୍ପର୍ଶ କରି ପାରୁଥ୍‌ବ, ତାକୁ କ୍ରମଶଃ 
ଅଧ୍‌କରୁ ଅଧ୍କ ସ୍ଵଚ୍ଛନ୍ଦ ଭାବରେ ବିକଶିତ କରି ଆଣୁଥ୍‌ବ । ଭେକପ୍ରଧାନ ହେବ ନାହିଁ, 
ବିଧ୍‌ପ୍ରଧାନ ହେବ ନାହିଁ, ବାଦ ମଧ୍ୟ ପ୍ରଧାନ ହେବ ନାହିଁ । ଜୀବନ କ୍ରମଶଃ ଅଧ୍କରୁ ଅଧ୍କ 
ସରଳ ଓ ସାବଲୀଳ ହୋଇ ଆସୁଥ୍୍‌ବ, ବାହାରର ସକଳ ଆଭରଣ ଖସି ଆସୁଥ୍ବ, - ସନ୍କ 
କବୀର ଏହିପରି ଏକ ସମାଧ୍‌ସ୍ଥ ଜୀବନଯାପନକୁ ସହଜ ସମାଧ୍‌ ବୋଲି କହିଛନ୍ତି । ସେହି 
ଅବସ୍ଥାରେ ମନୁଷ୍ୟର ପ୍ରତ୍ୟେକ କର୍ମ ପୂଜାରେ ପରିଣତ ହେବ, ପ୍ରତ୍ୟେକ ବାକ୍ୟ ମନ୍ତ୍ରରେ 
ପରିଣତ ହେବ । 

ସିଦ୍ଧାଚାର୍ଯ୍ୟ ସରାହପାଦଙ୍କର ଗୋଟିଏ ପଦରେ ମଧ୍ଯ ସେହି ଭାବଟିର ସୂଚନା 
ମିଳୁଛି । ସେଥ୍‌ରେ ରହିଛି - ପଶ୍ଚିତ କେତେ ଶାସ୍ତ୍ର ବଖାଣିବାରେ ଲାଗିଥାଏ; ମାତ୍ର ଦେହ 
ଭିତରେ ଯେ ସ୍ବୟଂ ବୁଦ୍ଧ ବାସ କରୁଛନ୍ତି ସେ ସେହି କଥାଟିକୁ ଜାଣି ନ ଥାଏ। ସେ 
ଚ୍ଚନ୍ମମୃତ୍ୟର ବନ୍ଧନ ଭିତରୁ ବାହାରି ଆସି ନ ଥାଏ, ତଥାପି ନିର୍ଲଜ୍ନ ଭାବରେ ଆପଣାକୁ 
ପଣ୍ଡିତ ବୋଲି କହୁଥାଏ । ଯାବତୀୟ ଧମ ଓ ସାଧନାର ମାଗଁରେ ଯେତେବେଳେ 
ବାହ୍ୟିକତା ଆସି ପ୍ରବଳ ଭାବରେ ପଶିଯାଏ, ସେତେବେଳେ ଧର୍ମ ଭିତରେ ବହୁ ପ୍ରକାରର 
ଉପଦ୍ରବ ଆରମ୍ଭ ହୋଇଯାଏ, ଅଧ୍ୟାମ୍ବ ଚାରଣା ସତେଅବା ଏକ ଅଭିନୟରେ ପରିଣତ 
ହୁଏ । ସେତେବେଳେ ତାହାର ପ୍ରତିବାଦ ହୁଏ, ବାହ୍ଯଗୁଡ଼ାକୁ ଛାଡ଼ି ଅନ୍ତର ଭିତରକୁ 
ଆସିବାର ଉଦ୍ଵବୋଧନ ଦିଆଯାଏ, ଯୁଗର ଦୃଷ୍ଟିକୁ ଅନ୍ତମୁଖୀ କରିବା ଲାଗି ପ୍ରୟାସ 
କରାଯାଏ । ତଦ୍ଦ୍ରାରା କିଞ୍ଚଜୁତ୍‌ ମୋହଭଙ୍ଗ ବି ହୋଇଥାଏ ! ତଥାପି ପୁନର୍ବାର ନୂତନ ସତ୍ୟଟି 
ମଧ୍ୟ ପୁରୁଣା ହୋଇଯାଏ; ନୂତନ ସତ୍ୟଟିରେ କନ୍ଥନାର ମାଟି ବୋଳି ଦେଇ ତାହାକୁ 
ମୂରିଭେ ପରିଣତ କରିଦିଏ । ପୁଣି ପୁରୁଣା ବାହ୍ୟିକତାଗୁଡ଼ିକର ଜୟ ଜୟକାର ହୁଏ । 
ପୃଥ୍ବୀ ପ୍ରଥମେ ଯେଉଁଠାରେ ଥ୍ଲା, ସତେଅବା ସେହିଠାକୁ ଫେରିଆସେ | ପ୍ଥ୍ବୀର 
ଯାବତୀୟ ଧର୍ମରେ ସେହି ଘଟଣାଟି ଘଟିଛି । କେତେକେତେ ସାଧନା ସମ୍ପଦାୟର ମତ୍ତତା 
ଭିତରେ ଅଧୋଗତ ହୋଇ ପଡ଼ିରହିଛି, ଜଣେ ଜଣେ ମହାପୁରୁଷ ଓ ଯୁଗପୁରୁଷଙ୍କର 
ଲବ୍‌ ଧ ସତ୍ଯଟିଏ ପରବର୍ତୀ କାଳରେ ଠାକୁରଟିଏ ହୋଇ, ପିତୁଳାଟିଏ ହୋଇ ପୂଜା 
ପାଇଛି । ସମ୍ପ୍ରଦାୟମାନେ ମଧ୍ୟ ସାହିତ୍ୟ କରିଛନ୍ତି ଓ ସେଗୁଡ଼ିକୁ ଅଧ୍ୟାତ୍ମ ସାହିତ୍ୟ ବୋଲି 
କହିଛନ୍ତି । ଓଡ଼ିଆ ସାହିତ୍ୟର ସେହି ପ୍ରାଚୀନ କାଳରେ ଆମକୁ ଏହିପରି ଅନେକ 
ସାଂପ୍ରଦାୟିକ ସାହିତ୍ୟର ପରିଚୟ ମିଳିବ । ସେମାନେ ପ୍ରତ୍ୟେକେ ଆପଣାକୁ ଅଧ୍ୟାତ୍ମ 


ଚତୁର୍ଥ ପରିଚ୍ଛେଦ ୮୭ ଲିଖ୍ତ ସାହିତ୍ୟର ଆରମ୍ଭକ।ଳ 
ସାହିତ୍ଯ ବୋଲି ଦାବି କରିଛନ୍ତି, ମାତ୍ର ମନୁଷ୍ଯମାନଙ୍କୁ ସଂପ୍ରଦାୟ ଭିତରେ, ଉଗ୍ରତା 
ଭିତରେ ନେଇ ପୂରାଇ ଦେଇଛନ୍ତି । ବାହ୍ୟିକତାଗୁଡ଼ିକୁ ଅସଲ ଧର୍ମ ବୋଲି କୁହାଯାଇଛି 
ଏବଂ ତଦ୍ଧ୍ଧାରା ଗୋଟାଏ ଗୋଟାଏ ସମ୍ପୂର୍ଣ୍ଣ କାଳକୁ ଭଣ୍ଡାଇ ଦିଆଯାଇଛି । 

ଓଡ଼ିଆ ପ୍ରାଚୀନ ସାହିତ୍ୟର ସେହି ଆଦିଯୁଗର ଆଲୋଚନା କଲାବେଳେ ମଧ୍ଯ 
ଆମେ ସେହି କଥାଟିକୁ ସବଦ। ସ୍ମରଣ ରଖ୍ବା | ଯାହାକିଛି ଓଡ଼ିଆ ଭାଷାରେ 
ଲେଖାଯାଇଛି, ତାହା ଓଡ଼ିଆ ସାହିତ୍ୟର କଦାପି ଗୌରବ ବଢ଼ାଇ ନାହିଁ । ଯାହାକିଛି ଓଡ଼ିଆ 
ସାହିତ୍ୟରେ ବତ୍ତମାନ ମଧ୍ଯ ଲେଖାଯାଉଛି, ତାହା ଓଡ଼ିଆ ସାହିତ୍ଯର ଗୌରବ କଦାପି 
ବଢ଼ାଉ ନାହିଁ । ସାହିତ୍ୟର ଗୌରବ ବଢ଼ାଉ ନାହିଁ, ତେଣୁ ଓଡ଼ିଆ ସାହିତ୍ୟର ମଧ୍ଯ ଗୌରବ 
ବଢ଼ାଉ ନାହିଁ । ସେହି ପ୍ରାଚୀନ ସାହିତ୍ୟକୁ ମଧ୍ଯ ଆମେ ଏହିପରି ଗୋଟିଏ ମାପକାଠି ଦେଇ 
ବିଚାର କରିବାକୁ ଚେଷ୍ଟା କରିବା । ଯେଉଁମାନେ ଢାତୀୟତାବାଦକୁ ଜୀବନର ଓ 
ଜୀବନଦର୍ଶନର ସର୍ବମହିମ ଧର୍ମ ଓ ଅବଲମ୍ବନ ବୋଲି ଗ୍ରହଣ କରି ନିଅନ୍ତି, ସେମାନେ 
ସାଧାରଣତଃ ଭାବପ୍ରବଣ ହୋଇ ଯାବତୀୟ କଥାର ବିଚାର କରନ୍ତି । ଓଡ଼ିଆ ସାହିତ୍ୟରେ, 
ଓଡ଼ିଆ ସାହିତ୍ୟର ଆଲୋଚନାରେ ମଧ୍ୟ ଏହି ଜାତୀୟତାବାଦୀ ଦୃଷ୍ଟିଟି ଦୃଷ୍ଟିଗୋଚର 
ହୋଇଥାଏ । ତେଣୁ, ଭାବପ୍ରବଣ ମଣିଷମାନେ ମଧ୍ଯ ଓଡ଼ିଆ ସାହିତ୍ୟର ଆଲୋଚନା 
କରିବାକୁ ଅନେକ ସମୟରେ ମନ ବଳାଇଥାନ୍ତି । ଯାହାକିଛି ଓଡ଼ିଅ ଭ।ଷାରେ 
ଲେଖାଯାଇଛି, ସେମାନେ ସେଗୁଡ଼ିକୁ ସତେଅବା କେତେ ପୁଲକରେ କେଡ଼େ ଗଦ୍‌ଗଦ 
ହୋଇ ଦେଖାଇ ବାହାରନ୍ତି ଏବଂ ସାହିତ୍ୟକୁ ଦେଖ୍‌ବାର ଲୋଚନଗୁଡ଼ିକୁ ଆମଠାରୁ ହରଣ 
କରି ନେଇଯିବାକୁ ପ୍ରୟାସ କରୁଥାନ୍ତି । ଓଡ଼ିଆ ସାହିତ୍ୟକୁ ସେମାନେ ସତେଅବୀ ଏକ 
ସ୍ଵଗୀୟ ଧନ ବୋଲି ଦେଖନ୍ତି, ପିତୁଳାଟିଏ ଦେଖ୍‌ଲେ ତାହାକୁ ବ୍ରହ୍ମ ବ୍ୟତୀତ ଆଉ କିଛି 
ବୋଲି କହନ୍ତି ନାହିଁ। ନିତାନ୍ତ ଅଧ୍ୟାମ୍ମଗୁଡ଼ାକ ବୋଲି କହିବା ଲାଗି ବାହାରି ପଡ଼ନ୍ତି । 
ସାହିତ୍ୟର ସମୀକ୍ଷା ମୂଳତଃ ସାହିତ୍ୟର ମାଧ୍ୟମରେ ଅଭିବ୍ୟକ୍ତି ଲାଭ କରିଥ୍ବା ଜୀବନ- 
ମୂଲ୍ୟଗୁଡ଼ିକର ସମୀକ୍ଷା । ଓଡ଼ିଆ ସାହିତ୍ୟର ସର୍ବଦା ଏକ ସାମାଜିକ ଭୂମି ରହିଆସିଛି, ଏକ 
ସାଂସ୍କୃତିକ ଭୂମି ରହିଆସିଛି । ଜଣେ ସାହିତ୍ୟକାର, କବି ବା ଗଦ୍ୟଲେଖକ ସେହି 
ଭୂମିଗୁଡ଼ିକୁ ଯେତିକି ଅଧୁକ ଅଥବା ଅଳପ ଗଭୀର ଭାବରେ ଭେଦି ପାରିଛି, ଆପଣାର 
ଚେତନା ମଧ୍ୟରେ ତାହାର ଯେତିକି ପରିପାଚନ କରିପାରିଚି ଏବଂ ଯେତିକି ସମ୍ପୂଣ୍ଠତା 
ସହିତ ଆପଣାର କୃତିଗୁଡ଼ିକର ମଧ୍ଯ ଦେଇ ସେଗୁଡ଼ିକୁ ବ୍ୟକ୍ତ କରିପାରିଛି, ଆମେ ସେହି 
ଅନୁସାରେ ତାକୁ ସେତିକି ଅଧ୍କ ଅଥବା ଅଳପ ସିଵି ଲାଭ କରିଥ୍ବା ଜଣେ ସ୍ରଷ୍ଟା ବୋଲି 
କହିପାରିବା । ତେବେଯାଇ ଆମେ ଯାବତୀୟ ସାହିତ୍ୟ- ଆଲୋଚନାରୁ ଯଥାର୍ଥ ଭାବରେ 
ଉପକୃତ ହୋଇପାରିବା । ଭାବପ୍ରବଣ ହୋଇ ସାହିତ୍ୟ ଭିତରକୁ ଗଲେ ହୁଏଚ ସାହିତ୍ୟର 
ବାହାରେ ବାହାରେ ରହିଥ୍ବା । 

ପଞ୍ଚମ ପରିଚ୍ଛେଦ 


ଆଦିସାହିତ୍ଯ ଓ ଆଦିକବି ସାରଳା ଦାସ 


ଓଡ଼ିଆ ମହାଭାରତକାର ସାରଳା ଦାସଙ୍କୁ ଓଡ଼ିଆ ସାହିତ୍ୟରେ ଆଦିକବି ବୋଲି 
କୁହାଯାଏ । ଏପର୍ଯ୍ୟନ୍ତ ଓଡ଼ିଅ। ସାହିତ୍ୟରେ ଯେତେ ପ୍ରାଚୀନ ଗ୍ରନ୍ଥ ଆବିଷ୍କୃତ ହୋଇଛି, 
ସେଥ୍ମଧ୍ୟରେ ସାରଳା ଦାସଙ୍କର ମହାଭାରତ ହେଉଛି ସବ ପ୍ରାଚୀନ । ଆଉ କେତେକ 
ପୋଥ୍‌କୁ ସେହି ମହାଭାରତ ତୁଳନାରେ ଆହୁରି ଅଧ୍କ ପ୍ରାଚୀନ ବୋଲି କୁହାଯାଉଛି ବା 
ଅନୁମାନ କରାଯାଉଛି ସତ, ମାତ୍ର ଏଗୁଡ଼ିକ ସେହି ଅନ୍ୟଟି ସମ୍ମୁଖରେ ପ୍ରାୟ କିଛି ନୁହେଁ ବୋଲି 
କୁହାଯାଇପାରିବ ଏବଂ ସାରଳା ଦାସଙ୍କର ମହାଭାରତରେ ଯେଉଁ ପରିପକ୍ଵତା ରହିଛି, 
ଯେପରି ସମ୍ପୂର୍ଣ୍ଣ ବିଶ୍ଵାସ ସହିତ ଭାଷାର ବ୍ୟବହାର କରାଯାଇଛି ଏବଂ ଯେଉଁ ଦକ୍ଷତାର ସହିତ 
ସମ୍ପଣ୍ଣ ନିଜସ୍ଵ ଭାବରେ ଚରିତ୍ରଗୁଡ଼ିକର ଚିତ୍ରଣ କରାଯାଇଛି, ସେଥ୍‌ରୁ ଅତ୍ୟନ୍ତ ନିଶ୍ଚିତ ଭାବରେ 
କୁହାଯାଇପାରିବ ଯେ, ସାରଳା ଦାସଙ୍କ ସମୟକୁ ଓଡ଼ିଆ ଭାଷା ସାହିତ୍ଯର ଭାଷାରୂପେ 
ସେତେବେଳେ ଆଦୌ ଏକ ଅର୍ବାଚୀନ ଭାଷା ହୋଇ ରହି ନ ଥ୍‌ଲା । ମହାଭାରତରେ ସାରଳା 
ଦାସ ଯେଉଁ ସ୍ଵଚ୍ଛନ୍ଦତାର ସହିତ ଓଡ଼ିଆ ଭାଷାକୁ ବ୍ୟବହାର କରିଛନ୍ତି, ସେଥ୍‌ରୁ ସେତେବେଳେ 
ମଧ୍ୟ ଓଡ଼ିଆ ଭାଷା ଏକ ପୋଖତ ଭାଷା ହିସାବରେ ଅବଶ୍ୟ ରହିଥ୍‌ଲା ଏବଂ ସେହି ଭାଷାରେ 
ପୋଥ୍‌ମାନ ଲେଖା ହେଉଥଲା ବୋଲି ଯୁଚ୍ତିର ସହିତ କୁହାଯାଇପାରିବ । 

ସାରଳା ଦାସଙ୍କର ସମୟ ହେଉଛି ପଞ୍ଚଦଶ ଶତାବ୍ଦୀ । ସେତେବେଳେ ଓଡ଼ିଆ ଭାଷା 
ଲୋକମୁଖରେ ଥୁଲା ଏବଂ ଲୋକସାହିତ୍ୟର ମାଧ୍ଯମରେ ବିକଶିତ ହୋଇ ଆସୁଥ୍୍‌ଲା । ସେହି 
ଭାଷା ସଭାଠାରୁ ଦୂରରେ ରହିଥ୍‌ଲା, ପଣିତମାନେ ଅର୍ଥାତ୍‌ ଶାସ୍ତ୍ରର ଭାଷା ସଂସ୍କୃତକୁ ଏକମାତ୍ର 
ଯୋଗ୍ୟ ଭାଷା ବୋଲି ଗଣନା କରୁଥ୍ବା ପଶ୍ଚିତମାନେ ଓଡ଼ିଆ ଭାଷା ପ୍ରତି ଯାବତୀୟ ବିରାଗ 
ବା ବୈରଭାବ ଦେଖାଉଥ୍ଲେ ମଧ୍ଯ ତାହା ଏକାଧ୍କ ଶତାବ୍ଦୀରୁ କ୍ରମପରିଣତ ହୋଇ 
ଆସୁଥ୍ଲ। | ଏଥ୍ରେ ଆଦୌ କୌଣସି ସନ୍ଦେହ ନାହିଁ ଯେ ପଶିତମାନେ ଘରେ ନିଜ 
ଗୃହିଣୀମାନଙ୍କ ସହିତ ଓଡ଼ିଆ ଭାଷାରେ ହିଁ କଥାବାତ୍ତ। କରୁଥ୍‌ଲେ, ଓଡ଼ିଆ ଭାଷାରେ ହିଁ 
ସମସାମୟିକ ବୃହତ୍ତର ସମାଜର ଯାବତୀୟ ବେଭାର ଚଳୁ ଥ୍ଲା । ତଥାପି ବ୍ରାହ୍ମଣମାନେ 
ଓଡ଼ିଆକୁ ଏକ ଅଶୁଦ୍ଧ ଭାଷା ବୋଲି କହୁଥ୍‌ଲେ ଏବଂ ତାହାକୁ ଧର୍ମାୟତନ ଓ ରାଜଦରବାର 
ଭିତରକୁ ପୂରାଇ ଦେଉ ନ ଥ୍‌ଲେ । ସମାଜରେ ଶ୍ରେଣୀ ଶ୍ରେଣୀ ମଧ୍ଯରେ ଯେଉଁ ଦୂରତା 
ରହିଥ୍ଲା, ସମ୍ଭବତଃ ସେହି କାରଣରୁ ହିଁ କଥ୍ତ ଭାଷାଟିକୁ ସଭାରୁ ଏବଂ ସାହିତ୍ୟ ଭିତରୁ 
ବାସନ୍ଦ କରି ରଖାଯାଇଥ୍ଲା । ଏହି ରୀତିଟି ସେହି ଆଦିକାଳରୁ ଏବେଯାଏ ମଧ୍ଯ ଓଡ଼ିଶାର 
ସମାଜରେ ପ୍ରଚଳିତ ହୋଇ ରହିଛି । ସାମ୍ପ୍ରତିକ କାଳରେ ଯେଉଁମାନେ ସମାଜର ଉଚ୍ଚ 


ପଞ୍ଚମ ପରିଚ୍ଛେଦ ୮୯ ଆଦିସାହିତ୍ୟ ଓ ଆଦିକବି ସାରଜା ଦାସ 
ଧାଡ଼ିମାନଙ୍କରେ ରହିଛନ୍ତି, ସେମାନେ ମଧ୍ୟ ନିଜ ଘରେ ଓଡ଼ିଆ ଭାଷାକୁ ବ୍ୟବହାର କରୁଛନ୍ତି, 
ଆପଣାର ଭାବନାଗୁଡ଼ିକୁ ଓଡ଼ିଆରେ ଭାବୁଛନ୍ତି, ଓଡ଼ିଆରେ ସ୍ଵପ୍ନ ଦେଖୁଛନ୍ତି ଓ ଆପଣାର 
ଯାବତୀୟ ଆବେଗଗୁଡ଼ିକୁ ଅନୁଭବ କରୁଛନ୍ତି, ମାତ୍ର ସେମ।ନେ ସେହି ଭାଷାଟି କୁ 
ଦରବାରଯାଏ ନେବାକୁ ଭାରି ଭୟ କରୁଛନ୍ତି; ଶିକ୍ଷା, ଶାସନ ଏବଂ ସଭ୍ୟତାର ଏକ ଉଚ୍ଚ 
ଦରବାର ବସାଇ ନିଜ୍ଚ ଚାରିପାଖେ ଉଚ୍ଚ ପାଚେରୀମାନ ଘେରାଇ ରଖ୍‌ ସେମାନେ ସେଠି ଆଉ 
ଗୋଟିଏ ଭାଷାର ବ୍ୟବହାର କରୁଛନ୍ତି । ଏହି ଆଉ ଗୋଟାଏଟାକୁ ସେମାନେ ଶିକ୍ଷିତମାନଙ୍କର 
ଭାଷା ବୋଲି କହୁଛନ୍ତି, ସଂସ୍କତିର ଭାଷା ଏବଂ ତେଣୁ ଅସଲ ଭାଷା ବୋଲି କହୁଛନ୍ତି । 

ଗଙ୍ଗବଂଶର ରାଜାମାନେ ଓଡ଼ିଶାରେ ସଂସ୍କୃତ ଭାଷାର ହିଁ ପ୍ଷ୍ଠପୋଷକତ। 
କରୁଥ୍‌ଲେ ଏବଂ ଶତାବ୍ଦୀ ଶତାବ୍ଦୀ ଧରି ସଂସ୍କୃତ ଭାଷାର ଅସହିଷ୍ଣୁତା ଲୋକଭୂୂମିରେ ରହିଥ୍‌ବା 
ଓଡ଼ିଆ ଭାଷାକୁ ନାନାପ୍ରକାରେ ସଙ୍କୁଚିତ କରି ରଖ୍ଥ୍ଲା । ଷୋଡ଼ଶ ଶତାବ୍ଦୀରେ କବି ନରସିଂହ 
ସେଣ ଲେଖ୍୍‌ଥ୍ବା ' ପରିମଳା' କାବ୍ୟରେ ମଧ୍ଯ ଆମେ ଓଡ଼ିଆ ଭାଷାର ସାହିତ୍ଯିକ ବ୍ୟବହାର 
ବିଷୟରେ ସେହି ସଙ୍କୋଚର ପରିଚୟ ପାଇବା । ଏକ ପରବର୍ତୀ କାଳରେ କବି ଅଭିମନ୍ୟୁ 
ସାମନ୍ତସିଂହାର ତାଙ୍କର “ ବିଦଗ୍ଧ ଚିନ୍ତାମଣି”ରେ ସଂସ୍କୃତ ଭାଷାକୁ ଦିବ୍ୟ ଭାଷା ଏବଂ ଓଡ଼ିଆ 
ଭାଷାକୁ ଅଦିବ୍ୟ ଭାଷା ବୋଲି କହିଛନ୍ତି । ଏହିଭଳି ଏକ ପରମ୍ପରାକୁ ପୃଷ୍ଠଭୂମିରେ ରଖ୍‌ ଆମେ 
ଅତ୍ୟନ୍ତ ନିଃସନ୍ଦେହ ଭାବରେ କଳ୍ପନା କରିପାରିବା ଯେ, ଓଡ଼ିଆ ଭାଷାର ବ୍ଯବହାର କରି 
ମହାଭାରତ ଏବଂ ଆପଣାର ଅନ୍ୟ ଗ୍ରନ୍ଧଗୁଡ଼ିକୁ ଲେଖ୍ବା ଲାଗି ସାରଳା ଦାସଙ୍କୁ ଅନେକ 
ସଂଗ୍ରାମ କରିବାକୁ ପଡ଼ିଥ୍ବ ଓ ଅନେକ ସାହସ ବାନ୍ଧିବାକୁ ପଡ଼ିଥ୍ବ । ମାତ୍ର, ଇତିହାସରେ 
ଯାହା ଘଟିବାର ଥ୍ଲା, ତାହା ହିଁ ଘଟିଲା | ଏତେ ଏତେ ଅସୂୟା ପ୍ରଦର୍ଶନ କରି ଏବଂ ଏତେ 
ପ୍ରକାରେ ବାଟ ଓଗାଳି ମଧ୍ୟ ସଂସ୍କୃତ ଭାଷା ତଥାପି କଥ୍ତ ଭାଷାକୁ ଆଦୌ ଅଟକାଇ 
ରଖ୍ପାରିଲା ନାହିଁ । ଓଡ଼ିଶାରେ ରଖ୍‌ପାରିଲା ନାହିଁ କିମ୍ବା ସମଗ୍ର ଭାରତବର୍ଷରେ ମଧ୍ଯ ଅଟକାଇ 
ରଖ୍‌ପାରିଲା ନାହିଁ । ସତେଅବା ଆପଣାର ସାନ ଗଡ଼ିଆଟି ଭିତରେ: ଆବଦ୍ଧ ରହି ପୁରୁଣା 
ସଂସ୍କୃତ ପୋଥ୍‌ଗୁଡ଼ାକ ପରି ସଂସ୍କୃତ ଭାଷା ମଧ୍ୟ ଖତ ହୋଇଗଲା, ପଚିସଢ଼ି ଗଲା | ଯଦି 
କେବଳ କୁଳୀନ ବର୍ଗଗୁଡ଼ିକ ମଧ୍ଯରେ ସଂସ୍କୃତ ଭାଷାକୁ କିଳି ନ ରଖ୍‌ ତାହାକୁ ଏକ ସର୍ବଜନଙ୍କର 
ଭାଷା ରୂପେ ପହୁଞ୍ଚ ଭିତରକୁ ଆଣି ବିକାଶ ଲାଭ କରିବାକୁ ଦିଆଯାଇଥାନ୍ତା, ତେବେ ତାହା 
ଏହି ଯୁଗ ପର୍ଯ୍ୟନ୍ତ ମଧ୍ଯ ଗୋଟିଏ ଜୀବନ୍ତ ଓ ସରଳ ଭାଷା ହୋଇ ରହିଥାନ୍ତା । କେବଳ ସେତିକି 
ନୁହେଁ, ତଦ୍ାରା ଭାରତବର୍ଷରେ ତଥା ଓଡ଼ିଶାରେ ଆମ ସମାଜ, ଆମ ସଂସ୍କୃତି ଏବଂ ଆମର 
ଜୀବନଦୃଷ୍ଟି ମଧ୍ୟ ହୁଏତ ଅନ୍ୟପ୍ରକାରର ହୋଇଥାଆନ୍ତା । ଏଠି ମଣିଷ ସହିତ ମଣିଷର ସମ୍ବନ୍ଧ 
ଅନ୍ୟ ପ୍ରକାରର ହୋଇଥାନ୍ତା । 

ସାରଳା ଦାସଙ୍କର ଆହୁରି ପୂର୍ବରୁ ଓଡ଼ିଆ ସାହିତ୍ୟର ଯେଉଁସବୁ ନମୁନା ଏପର୍ଯ୍ୟନ୍ତ 
ମିଳିଛି, ତାହା ଅତ୍ୟନ୍ତ ଅଳ୍ପ । ଚର୍ଯ୍ୟାପଦଗୁଡ଼ିକ ମଧ୍ୟରେ ସେହି ନମୂନାର ପ୍ରଥମ ଠାବ କରିବା 
ପରେ ଗବେଷକମାନେ ଏହି ପର୍ଯ୍ୟାୟରେ ରୂଦ୍ରସୁଧାନିଧ୍‌ ଓ କଳସା ଚଉତିଶାର ଆଲୋଚନା 
କରିଛନ୍ତି । ' ରୁଦ୍ରସୁଧାନିଧ୍‌/ର ଲେଖକ ହେଉଛନ୍ି ନାରାୟଣାନନ୍ଦ ଅବଧୂତ ସ୍ଵାମୀ ! ଏହାର 


ପଞ୍ଚମ ପରିଚ୍ଛେଦ ୯୦ ଆଦିସାହିତ୍ୟ ଓ ଆଦିକବି ସାରଳା ଦାସ 


ଲିଖନ- ଶୈଳୀକୁ ପଦ୍ୟାତ୍ମକ ଗଦ୍ୟ ବୋଲି କୁହାଯାଇପାରିବ । ସେହି ଗଦ୍ୟକୁ ପୁରାତନ କାହାଣୀ 
କହିବାର ଗଦ୍ୟ ବୋଲି ଗ୍ରହଣ କରାଯାଇପାରେ । ଆପଣାର ରଚନାଟିର ମାଧ୍ଯମରେ ଅବଧୂତ 
ସ୍ଵାମୀ ଆମକୁ ପ୍ରକୃତରେ କାହାଣୀଟିଏ କହିଛନ୍ତି । କାହାଣୀଗୁଡ଼ିକ ଠାକୁରମାନଙ୍କୁ ନେଇ ରଚିତ 
ହୋଇଛି । ସେଗୁଡ଼ିକରେ ଠାକୁରମାନଙ୍କୁ ଆଶ୍ରୟ କରିରହିଥ୍‌ବା ରାଜାମାନଙ୍କର କଥାମାନ 
କୁହାଯାଇଛି । “ ରୁଦ୍ରସୁଧାନିଧ୍‌' ରେ ଠାକୁରମାନଙ୍କର ବର୍ଣ୍ନାମାନ ରହିଥ୍ବାରୁ ତାହାକୁ କେତେ 
ଆଲୋଚକ ଏକ ଧର୍ମସାହିତ୍ୟ ବୋଲି କହିଛନ୍ତି । ମାତ୍ର ଅଧ୍କ ଯୁନ୍ତିର ସହିତ ଆମେ ତାହାକୁ ହୁଏତ 
ଗୋଟିଏ ଉପନ୍ୟାସର ପୁରାତନ ନମୁନା ବୋଲି ଗ୍ରହଣ କରିପାରିବା । ଅଥବା, ଅତ୍ୟନ୍ତ ମୁକ୍ତ 
ଭାବରେ ଲେଖା ହୋଇଥ୍ବା ଗଦ୍ୟ-କଳେବରଧାରୀ ଏକ ରୀତିସାହିତ୍ୟ ବୋଲି ମଧ୍ଯ 
କହିପାରିବା ।  ରୁଦ୍ରସୁଧାନିଧ୍‌' କୁ ପାଠ କରିବା ସମୟରେ ତାହାର ଏକ ସମଧମୀ ଓ ସମତୁଲ ଗ୍ରନ୍ଥ 
ରୂପେ ଆମର କବି ବ୍ରଚ୍ଚନାଥ ବଡ଼ଜେନାଙ୍କର “ଚତୁର ବିନୋଦ' ଗଦ୍ୟୋପନ୍ୟାସଟି ମନେ 
ପଡ଼ିଯାଏ । ଶବଙ୍ଗାର ଏବଂ କାମସମ୍ଭୋଗକୁ ନେଇ ଏଡ଼େ ସୁନିପୁଣ ଭାବରେ ` ରୁଦ୍ରସୁଧାନିଧ୍‌' ରେ 
ଏଭଳି କବିତୃ କରାଯାଇଛି ଯେ, ଅନେକ ଗବେଷକ ପୋଥ୍‌ଟିକୁ ଅନେକ ପରବର୍ତୀ କାଳର ବୋଲି 
ସନ୍ଦେହ ମଧ୍ୟ କରିଥାନ୍ତି । ଓଡ଼ିଆ ସାହିତ୍ୟରେ ଏକ ରୀତିଯୁଗ ସିନା ଆହୁରି କେତେ ଶତାବ୍ଦୀ 
ପରେ ଆସିଲା, ମାତ୍ର ' ରୁଦ୍ସୁଧାନିଧ୍‌'ରୁ ହଁ ଓଡ଼ିଆ ରୀତି ସାହିତ୍ୟର ଆରମ୍ଭ ହୋଇଛି ବୋଲି ମଧ୍ଯ 
କେତେ ଗବେଷକ ମତ ଦେଇଥାନ୍ତି । 

“ ରୁଦ୍ରସୁଧାନିଧ୍‌ 'ରେ ବିଭିନ୍ନ ଦେବତାମାନଙ୍କର ଯେଉଁସବୁ ବର୍ରନା ଦିଅ।ଯାଇଛି, 
ସେଥ୍‌ରୁ ତାହାର ଲେଖକ ଅବଧୂତ ସ୍ଵାମୀ ରୁଦ୍ର: ଜଗନ୍ନାଥ ଓ ବିଷ୍ଣୁଙ୍କର ଭକ୍ତ ଥ୍‌ଲେ ବୋଲି 
ଅନୁମାନ କରାଯାଇପାରେ । ଗ୍ରନ୍ଥରେ ଏହି ତିନି ଦେବତାଙ୍କର ସ୍ତୁତି କରାଯାଇଛି । ଏଥ୍‌ରୁ 
ଧମ -ଉପାସନାର କ୍ଷେତ୍ରରେ ଲେଖକଙ୍କର ସମ୍ଭବତଃ ଏକ ସମନ୍ଵୟ- ଦୃଷ୍ଟି ରହିଥ୍ଲା ବୋଲି 
ମଧ୍ୟ କେହି କେହି ଅନୁମାନ କରିଛନ୍ତି । ମାତ୍ର, ଏହି କଥାଟିକୁ ହୁଏତ ଅନ୍ୟ ଏକ ଦୃଷ୍ଟିରୁ ମଧ୍ଯ 
ବିଚାର କରାଯାଇପାରିବ । ପ୍ରାଚୀନ ତଥା ମଧ୍ଯଯୁଗର ସାହିତ୍ୟରେ କବି ଓ ଲେଖକମାନେ 
ଯାହାକିଛି ଲେଖୁଥ୍ଲେ, ସେଥ୍‌ରେ ଧମକୁ ସବଦା ଏକ ପରିଚ୍ଛଦ ରୂପେ ବ୍ୟବହାର 
କରାଯାଉଥ୍ଲା । ଦେବତାମାନଙ୍କୁ ମାଧ୍ୟମ କରି ହିଁ ଯାହାକିଛି କୁହାଯାଇ ପାରୁଥ୍‌ଲା ଏବଂ 
ସେହି ଦେବତାମାନଙ୍କର ନାଆଁରେ ସବୁକିଛି ଲେଖ୍‌ହୋଇ ଯାଉଥ୍‌ଲା । ସାଧାରଣ ମନୁଷ୍ୟର 
ସାଂସାରିକ ଜୀବନରେ ପ୍ରେମ, ବିରହ, ଶୂଙ୍ଗାର ଓ ଆହୁରି କେତେ କ'ଣକୁ ସେତେବେଳର 
ନୈତିକତାରେ ଅତ୍ୟନ୍ତ ନିମ୍ନସ୍ତରରେ ବୋଲି ବିଚାର କରାଯାଉଥ୍‌ଲା ଏବଂ ସେଗୁଡ଼ିକୁ ସାହିତ୍ୟ 
ଭିତରକୁ ଆଣି ବର୍ଣ୍ଣନା କରିବା ସେତେବେଳର ସଂସ୍କାରରେ ଆଦୌ ସମ୍ଭବ ହେଉ ନ ଥ୍ଲା । 
ମାତ୍ର, ଦେବତାମାନଙ୍କୁ ପାତ୍ର ଓ ପାତ୍ରୀରୂପେ ବ୍ୟବହାର କରି ସେହିମାନଙ୍କ ମାଧ୍ଯମରେ 
ସେଗୁଡ଼ିକର ବଣ୍ଟ୍ରନା କଲେ ଆଉ ତାହାକୁ କେହି ଆଦୌ ଗହିଁତ ବୋଲି ବିଚାର କରୁ ନ ଥ୍ଲେ । 
ଏଥ୍‌ରୁ ତଳ୍ଳାଳୀନ ଲେଖକମା ନଙ୍କୁ କମ୍‌ ପରିତୃପ୍ତି ମିଳି ନ ଥ୍ବ ଓ ସେମାନେ କମ୍‌ ଉଶ୍ଵାସ 
ଅନୁଭବ କରି ନ ଥ୍‌ବେ ଏବଂ ଠିକ୍‌ ସେହି କାରଣରୁ, ତଳାଳୀନ ପାଠକମାନଙ୍କୁ ମଧ୍ୟ କମ୍‌ ତୃପ୍ତି 
ମିଳି ନ ଥ୍ବ ଓ ସେମାନେ କମ୍‌ ଉଶ୍ବାସ ଅନୁଭବ କରି ନ ଥ୍ବେ । ଭାରତୀୟ ପୁରାଣ 


ପଞ୍ଚମ ପରିଚ୍ଛେଦ ୯୧ ଆଦିସାହିତ୍ୟ ଓ ଅଆ।ଦିକବି ସାରଳା ଦାସ 
ସାହିତ୍ୟରେ ଆମେ ହୁଏତ ସେହି ପ୍ରବୃରିଟିକୁ ସର୍ବାଧ୍କ ପରିମାଣରେ ଦେଖ୍‌ବାକୁ ପାଇବା । 
ଶ୍ଲୀଳ ଅଶ୍ଳୀଳ ଆଦୌ କୌଣସି ବାରଣ ନ ରଖ୍‌ ମନୁଷ୍ୟ କବି ଦେବତାମାନଙ୍କୁ ପାତ୍ର ରୂପେ 
ବ୍ୟବହାର କରି ଆପଣାର ଏପରି ଅନେକ କଥା କହିପାରିଛି ଓ କୋପନକୁ ବ୍ୟକ୍ତ କରିପାରିଛି, 
ଯାହାକି ସେ ଅନ୍ୟ ପ୍ରକାରେ ଆଦୌ କହିପାରିନଥାନ୍ତା । ଏହି ଦୃଷ୍ଟିରୁ ଦେଖ୍‌ବାକୁ ଓ ବିଚାର 
କରିବାକୁ ଚେଷ୍ଟା କଲେ ଆମ ପୁରାଣଗୁଡ଼ିକୁ ହିଁ ଆମ ସାହିତ୍ୟରୂପୀ ଭଣ୍ଡାରଘରେ ସର୍ବପ୍ରଥମ 
ଉପନ୍ୟାସ ବୋଲି କୁହାଯାଇପାରିବ । ଆପଣାର ସଂସାର- ଜୀବନର ଯାବତୀୟ କାମନା ଓ 
ଆବେଗକୁ ଦେବତାମାନଙ୍କ ଉପରେ ଆରୋପିତ କରିଦେଇ ମଣିଷ ସେମାନଙ୍କର ହୁଏତ 
କେତେ ନିକଟବର୍ତୀ ବୋଲି ଅନୁଭବ କରିଥ୍ବ ଏବଂ ସେମାନଙ୍କୁ ଉର୍ଦ୍ବର୍‌ ଏହି ତଳକୁ ଟାଣି ଆଣି 
ସେ ସେମାନଙ୍କ ସହିତ ଏକ ଚମକ୍କାର ଏକାତ୍ମତା ଅବଶ୍ୟ ଅନୁଭବ କରିଥ୍ବ । ଲୌକିକକୁ 
ଅଲୌକିକ ମଧ୍ଯକୁ ଉତ୍ତୋଳିତ କରିନେଇ ଏବଂ ଅଲୌକିକକୁ ଲୌକିକ ସ୍ତରକୁ ଟାଣିଆଣି 
ରୁଦ୍ରସୁଧାନିଧ୍‌ର ଲେଖକ ଅତ୍ୟନ୍ତ ନିପୁଣତାର ସହିତ ଧମୀୟ କଥାଗୁଡ଼ିକୁ ଉପନ୍ୟାସର 
ମୋହକତା ଦ୍ଵାରା ମଧୁର କରିପାରିଛନ୍ତି । 

ଏହି ଆରୋପ ଦ୍ଵାରା ମନୁଷ୍ଯ ତା'ର ଇହଜୀବନରେ ସମ୍ଭବତଃ ଚିରକାଳ ଅନେକ 
ଆନନ୍ଦ ଓ ଅନେକ ଶାନ୍ତି ଲାଭ କରିଆସିଛି । ଏହାଦ୍ଵାରା ତା'ର ଢୀବନ ଅନେକ ସରସ 
ହୋଇଛି, ସାଂସାରିକ ଢୀବନର ଜାଲରେ ଟାଣି ହୋଇ ରହିଥ୍ବା ଭିତରେ ମଧ୍ୟ ସେ 
ସତେଅବା କେତେ ନା କେତେ ସାନ୍ତଗନା ଲାଭ କରିଛି । ଠିକ୍‌ ସେହି ଯୁତ୍ତିରେ ସାରଳା ଦାସଙ୍କର 
ମହାଭାରତକୁ ମଧ୍ଯ ଆମେ ଗୋଟିଏ ଧମ୍ମକାବ୍ୟ କିମ୍ବା ଦେବଚରିତ ବୋଲି ନ କହି ଅଧ୍କ 
ସଙ୍ଗତି ସହିତ ଏକ ଉପନ୍ୟାସ ବୋଲି ଗ୍ରହଣ କରିପାରିବା । ସଂସ୍କୃତ ମହାଭାରତ ପରି 
ଗୋଟିଏ ନୀତି - ସଂହିତାର ଗ୍ରନ୍ଥକୁ ସାରଳା ଦାସ ଆପଣା କଳ୍ପନାର କିମିଆଁ ଦ୍ଵାରା ଏକ ନିମଳ 
ଭାବରେ ଉପଭୋଗ୍ୟ ଉପନ୍ୟାସରେ ପରି ଣତ କରି ଦେଇ ପାରିଛନ୍ତି । ଦେବତାମାନଙ୍କୁ 
ମନୁଷ୍ୟର ଇହସ୍ତରକୁ ଓହ୍ଲାଇ ଆଣି ସେହିମାନଙ୍କର ମାଧ୍ୟମରେ ହିଁ ସେ ମଣିଷର ଯାବତୀୟ 
କଥା କହିପାରିଛନ୍ତି । ଓଡ଼ିଆ ନାଥ ସାହିତ୍ୟରେ ମଧ୍ଯ ଆମେ ପ୍ରାୟ ସେହି ସମାନ ପ୍ରବୂରିଟିକୁ 
ଦେଖ୍‌ବାକୁ ପାଇବା । ସମାଜର ଉଚ୍ଚ ବର୍ଗ ଓ ପଶ୍ଚିତ ଶ୍ରେଣୀ ଯେତେବେଳେ ବ୍ରାହ୍ମଣ୍ୟ ଏବଂ 
ବୌଦ୍ଧ ନାନା ଦାର୍ଶନିକତାର ବୌଦ୍ଧିକ ବ୍ୟୁହ ମଧ୍ୟରେ ଅଲଗା ଅଲଗା ବାସ କରୁଥ୍‌ଲେ ଏବଂ 
କିଳି ହୋଇ ରହିଥ୍ଲେ, ଠିକ୍‌ ସେତିକିବେଳେ ଲୋକ- ସାଧାରଣଙ୍କର ଏକ ଧମରୂପେ ସହଜ ଓ 
ନାଥ ଧର୍ମମାଗର ଆବିଭାବ ହୋଇଥ୍ଲା । ଯୋଗ, ତନ୍ତ ତଥା ବଳ୍ରଛଯାନରୁ କେତେ ଉପାଦାନ 
ଏବଂ ଉପଚାରକୁ ଏକାଠି କରି ତାହା ତତ୍କାଳୀନ ଶିଷ୍ଟଧର୍ମଗୁଡ଼ିକ ଲାଗି ନିଷିଦ୍ଧ ହୋଇ ରହିଥ୍‌ବା 
ଯାବତୀୟ କ୍ଷେତ୍ରରେ ଯାଇ ପ୍ରବେଶ କରିଥ୍‌ଲା । ଦେବତାମାନେ ସାଧାରଣତଃ ମାନବସ୍ତରକୁ 
ଟାଣି ହୋଇ ଆସିଲେ ଓ ଏକାନ୍ତ ସାଧାରଣ ମଣିଷମାନଙ୍କର ଭାବନାଲାଗି ସହଜବୋଧ 
ଖାଦ୍ୟ ଯୋଗାଇ ଦେଇ କେତେ ନା କେତେ ଆଖ୍ୟାନ ଏବଂ ଗୀତରେ ପାତ୍ର ହୋଇ ରହିଲେ । 
ଓଡ଼ିଆ ନାଥି ସମ୍ପ୍ଦାୟର ପୋଥ୍‌ “ଗୋରେଖ ସଂହିତା ରେ ଆମକୁ ସେହି ପ୍ରବୃରିଟିର ଏକ 


୬୭। ୨୮୩୫ ୨୮୮୩ 


ପରିଚୟ ଅବଶ୍ୟ ମିଳିଯିବ । ଶିବଙ୍କର ଘରଣୀ ପାବତୀ ଚଉରାଅଶୀ ସିଦଵଙ୍କୁ ଅନ୍ନବ୍ୟଞ୍ଜନ 


ପଞ୍ଚମ ପରିଚ୍ଛେଦ ୯୨ ଆଦିସାହିତ୍ୟ ଓ ଆଦିକବି ସାରଳା ଦାସ 


ପରିବେଷଣ କରୁଥ୍‌ବା ସମୟରେ ସେହି ପାର୍ବତୀଙ୍କର ଶରୀରସୌନ୍ଦର୍ଯ୍ୟ ବଣ୍ଠନା କଲାବେଳେ 
କବି ଆମକୁ ଉକ୍ତ ପରମ୍ପରାଟିର ଏକ ଦୃଷ୍ଟାନ୍ତ ଆଣି ଦେଇଛନ୍ତି । ପୋଥ୍‌ରେ ବଣ୍ଠନା 
ଅନୁସାରେ, ପାର୍ବତୀଙ୍କର ଅପୂର୍ବ ରୂପଲାବଣ୍ୟ ଦେଖ୍‌ ପଥରଖଣ୍ଡେ ମଧ୍ୟ ଅସ୍ଥିର ଓ ଜରଜର 
ହୋଇପଡ଼ିବ । ଯେଉଁ ରଷି ଓ ତପୀମାନେ ପଂସ୍ତିରେ ବସି ପାର୍ବତୀ ଠାକୁରାଣୀଙ୍କର ପରଷା 
ଅନ୍ନଧକୁ ଭୋଜନ କରୁଛନ୍ତି, ସେମାନେ ତ ଛାର ଜଣେ ଜଣେ ମନୁଷ୍ୟ । ତେଣୁ ସେମାନଙ୍କୁ 
ମଧ୍ୟ ଅନଙ୍ଗ ଅବଶ୍ୟ ଦହନ କରି ପକାଇଥ୍ବ । ଠାକୁରାଣୀଙ୍କର ଅନିନ୍ଦ୍ୟ ରୂପକୁ ବଣ୍ଠନା 
କରିବାର ସୁଯୋଗରେ କବି ଏଠାରେ ସାଧାରଣ ମନୁଷ୍ଯମାନଙ୍କର କାମାତୁରତାକୁ କେତେ 
ଚମତ୍କାର ଓ ଚାତୁର୍ଯ୍ୟପୂଣ୍ଠଣ ଭାବରେ ଆଣି ଉପସ୍ଥାପିତ କରିପାରିଛନ୍ତି ସେଥ୍‌ରୁ କେତେ 
ପରିତୃତ୍ତି ମିଳୁଛି, ତଥାପି କୌଣସିଠାରେ କିଛି ଅଶୁଦ୍ଧ ହୋଇଗଲା ପରି ମୋଟେ ଲାଗୁନାହିଁ ବା 
ମନକୁ ଆଦୌ କୌଣସି ପାପ ଆସି ଛୁଇଁ ପକାଉ ନାହିଁ । 

ବତ୍ସା ଦାସଙ୍କର “କଳସା ଚଉତିଶା 'ରେ ଶିବଙ୍କର ବିବାହୋସତ୍ସବ କାହାଣୀକୁ ଅତ୍ୟନ୍ତ 
ମନୋରମ ଭାବରେ ବଣଶ୍ଣନା କରାଯାଇଛି । ନିଜେ ଲେଖକ ଶିବଙ୍କର ଉପାସକ ଥ୍‌ଲେ କି 
ନାହିଁ, ସେକଥା ଜାଣିବାର ଆଦୌ କୌଣସି ଉପାୟ ନାହିଁ । “କଳସା ଚଉତିଶା 'ରେ ଏକାନ୍ତ 
ବ୍ୟଙ୍ଗପୂଣ୍ତ ଭାବରେ ଶିବବିବାହ କାଳୀନ କଥାଗୁଡ଼ିକୁ କୁହାଯାଇଛି । ଶିବଙ୍କ ପରି ଏକ 
ପ୍ରଥମଶ୍ରେଣୀୟ ଦେବତାଙ୍କୁ ବେଦୀ ଉପରେ ବୁଢ଼ାବର କରି ବସାଇ ଏତେବେଶୀ ଆନନ୍ଦ ଓ 
ଆମୋଦର ଯେ ସୃଷ୍ଟି କରାଯାଇପାରେ ଓ ତାହାରି ମାଧ୍ଯମରେ ଏଡ଼େ ସହଜରେ ଶିବଙ୍କ ସହିତ 
ଏପରି ଏକ ନିମମଳ ନୈକଟ୍ୟ ଯେ ଉପଭୋଗ କରାଯାଇପାରେ, ଓଡ଼ିଆ ସାହିତ୍ୟରେ ' କଳସା 
ଚଉତିଶା” ତାହାର ଏକ ଅନନ୍ୟ ଉଦାହରଣ ହୋଇରହିଛି । ଉପାସନା ଦ୍ଵାରା ଉପାସକ 
ଉପାସ୍ୟ ଦେବତାଙ୍କର ସାନନିଧ୍ଯରେ ଆସି ପହଞ୍ଚ୍‌ଥାଏ । ଶିବଙ୍କର ଆରାଧନା କରି ଶିବତ୍ସ ଅର୍ଜନ 
କରାଯାଏ ବୋଲି ଶାସ୍ତ୍ରମାନଙ୍କରେ କେଡ଼େ ଗମ୍ଭୀର ଭାବରେ କୁହାଯାଇଛି । ମାତ୍ର, 
କାବ୍ୟସୃଷ୍ଟିର ମାଧ୍ୟମରେ ମଧ୍ଯ ଯେ ଏକ ଅଭିନବ ନୈକଟ୍ୟ ସମ୍ଭବ ହୋଇପାରେ, ବସ୍ତା ଦାସ 
ଆପଣାର ଚଉତିଶାରେ ଆମ ଲାଗି ସେହିପରି ଏକ ଉଦାହରଣକୁ ଆଣି ଖଞ୍ଜ ଦେଇଛନ୍ତି । 
ବତ୍ସା ଦାସ ସବା ଆଗ ଜଣେ କବି ଥ୍ଲେ ଓ ସମ୍ଭବତଃ କବି ହୋଇଥ୍୍‌ବାର ଅଧ୍କାରରେ ଜଣେ 
ଭକ୍ତ ମଧ୍ଯ ଥ୍ଲେ । କଳସା ଚଉତିଶା ସମୟରେ ଓଡ଼ିଆ ଭାଷାରେ ନିଶ୍ଚୟ ଆହୁରି ଏକାଧ୍କ 
ଚଉତିଶା ଅବଶ୍ୟ ରହିଥ୍‌ବ । ତଥାପି କଳସା ଚଉତିଶା ଏକାବେଳକେ ସେହି କାଳରୁ ପାଠକ 
ଏବଂ ଉପାସକମାନଙ୍କ ପାଖରେ ଏପରି ପ୍ରିୟ ହୋଇ ରହିଗଲା ଯେ, ଚଉତିଶାଟି ଲେଖା 
ହୋଇଥବା ଛାନ୍ଦଟି ବା ବାଣୀଟି ଓଡ଼ିଆ ଛାନ୍ଦ ଭିତରେ ସବୁଦିନକୁ ଏକ ଛାନ୍ଦ ବା ବାଣୀ ରୂପେ 
ପ୍ରଖ୍ୟାତ ହୋଇରହିଲା । 

ଆମର ଉପାସ୍ୟ ଦେବତା ଶିବ ଆମ ଆଗରେ, ଆମ ଆଖ୍‌ ଆଗରେ ହୁଏତ ବୁଢ଼ାବର 
ହୋଇ ବେଦୀରେ ବସିଛନ୍ତି, ଶରୀରକଷ୍ଟରେ ଖଁ ଖଁ ହୋଇ କାଶୁଛନ୍ତି ତଥାପି ଆପଣାର 
ବୂହତ୍ତାରେ ସେ ଆମକ୍ର ଆଦୌ ଉଣା ହୋଇ ଦିଶୁନାହାନ୍ତି, ଆମର ମନରେ ତାଙ୍କ ପ୍ରତି ଆଦୌ 
କୌଣସି ତାଚ୍ଛଲ୍ୟଭାବ ଜାତ ହେଉ ନାହିଁ, ବରଂ ଏକ ସହଜ ନିକଟତାର ହିଁ ଅନଭବ ହେଉଛି, 


ପଞ୍ଚମ ପରିଚ୍ଛେଦ ୯୩ ଆଦିସାହିତ୍ୟ ଓ ଆଦିକବି ସାରଜଢା ଦାସ 


ଆମ ହୃଦୟର ରହୁୁଗୁଡ଼ିକ ସତେଅବା ଅତ୍ୟନ୍ତ ହାଲୁକା ହୋଇ ଖୋଲି ଖୋଲି ଗଲା ପରି ମନେ 
ହେଉଛି । ସତେଅବା ଜଣେ ଅତ୍ୟନ୍ତ ପ୍ରିୟଟଜନଙ୍କ ପାଖରେ ଆସି ପହଞ୍ଚ୍‌ଯିବା ପରି ବଳେ ବଳେ 
ବଶ ହୋଇଯାଉଛି - କଳସା ଚଉତିଶାରୁ ପ୍ରତ୍ୟେକ ପାଠକକୁ ସର୍ବଦା ଏହିପରି ଏକ ଅନୁଭବ 
ଉପଲବ୍‌ ଧ ହୋଇଥାଏ । କଳସା ଚଉଡିଶୀ ପ୍ରକୃତରେ ଏତେ ପ୍ରାଚୀନ କାଳରେ ଲେଖା 
ହୋଇଛି ଅଥବା ଆହୁରି କେତେ ଶତାବ୍ଦୀ ପରେ ଲେଖା ହୋଇଛି, ଗବେଷକମାନେ ସେହି 
ବିଷୟରେ ସନ୍ଦେହ ପ୍ରକାଶ କରି ଆସିଛନ୍ତି । ମାତ୍ର ତାହା ଯେକୌଣସି ସମୟରେ ଲେଖା 
ହୋଇଥାଉ ପଛକେ, ଓଡ଼ିଆ ସାହିତ୍ୟରେ ପ୍ରକ୍ତରେ ଏକ ରତ୍ନ ପରି ହୋଇରହିଛି । ବସ୍ସା ଦାସ 
କ'ଣ କେବଳ ଗୋଟିଏ ମାତ୍ର ଚଉତିଶା ଲେଖ୍‌ଥ୍‌ବେ ? ଏପରି ଏକ ସିଦିହସ୍ତ ହୁଏତ ଆହୁରି 
ଅନେକ ଚଉତି ଶା ଲେଖ୍‌ଥିବେ ଏବଂ ଚଉତିଶା ବ୍ୟତୀତ ଆହୁରି ଅନେକ କିଛି ମଧ୍ୟ 
ଲେଖ୍‌ଥ୍‌ବେ [ ଓଡ଼ିଆ ସାହିତ୍ୟର ପ୍ରାୟ ସର୍ବମୂଳ ପାହାଚଟିରେ ଆମକୁ ଯେ କଳସା ଚଉତିଶା 
ପରି ରତ୍ନଟିଏ ମିଳିପାରୁଛି, ଓଡ଼ିଆ ସାହିତ୍ୟ ପକ୍ଷରେ ତାହା ଅତ୍ୟନ୍ତ ଗୌରବର ବିଷୟ । ଭଚ୍ତି 
ଅନେକ ସମୟରେ ଆର୍ର୍‌ ଭଚନ୍ତିର ଏକ ନମୁନା ହୋଇ ରହିପାରେ । ମାତ୍ର ବସ୍ସା ଦାସଙ୍କର 
ଲେଖାରେ ଆର୍ର ଭଚ୍ତିର ଆଦୌ କୌଣସି ଗନ୍ଧ ବି ନାହିଁ, ସଂସାରଯାତନା ବିଷୟରେ କୌଣସି 
ଅଭିଯୋଗ ନାହିଁ, ଠାକୁରଙ୍କୁ କିଛି ମାଗିବାର ଉଚ୍ଛନ୍ନପଣିଆ ମଧ୍ଯ ନାହିଁ । 

ସେହି ଆଦିକାଳରୁ ଓଡ଼ିଆ ସାହିତ୍ୟରେ ଅଜସ୍ର ଲୋକଗୀତ ଏବଂ ଲୋକକାହାଣୀ 
ଖଣି ପରି ଭରି ହୋଇ ରହିଛି । ବିଶ୍ଵ-ସାହିତ୍ୟରେ ଲୋକଗୀତ ଓ ଲୋକକାହାଣୀଗୁଡ଼ିକର 
କୌଣସି ବୟସ ନାହିଁ । ଆମ ଆଧୁନିକ ଯୁଗରେ ସାହିତ୍ୟକ୍ଷେତ୍ରରେ ପଣ୍ଡିତମାନେ ଲୋକଗୀତ 
ଓ ଲୋକକାହାଣୀର ଅଧ୍ଯୟନ କଲେଣି, ତାହାକୁ ଆମ ସାହିତ୍ୟର ଏକ ଓପଚାରିକ ଅଂଶ 
ବୋଲି କେଡ଼େ ବିଦଗ୍‌ଧ ଭାବରେ କେତେ କେତେ କଥା କହିଲେଣି । ଲୋକଜୀବନରୁ 
ଲୋକଗୀତ ଏବଂ ଲୋକକାହାଣୀଗୁଡ଼ିକୁ କ୍ରମଶଃ ଲୁପ୍ତ ହୋଇ ଯାଉଥ୍‌ବା ସମୟରେ ଏବେ 
ସେଗୁଡ଼ିକ ଆମ ସଂଗ୍ରହାଳୟରେ ସାଇତା ହୋଇ ରହିଲେଣି ଏବଂ ଏହାକୁ ଏକ ସାହିତ୍ୟିକ 
କରଁବ୍ୟ ବୋଲି କୁହାଗଲାଣି । ଯେତେବେଳେ ଲୋକଜୀବନରୁ ସମସ୍ତ ସଙ୍ଗୀତ ଶୁଷ୍କ 
ହୋଇଆସେ, ସଚରାଚର ସମ୍ଭବତଃ ସେତିକିବେଳେ ପଣ୍ଡିତମାନେ ସେଗୁଡ଼ିକୁ ସଂଗ୍ରହ 
କରିବାରେ ଲାଗିଯାଆନ୍ତି, ବୈଜ୍ଞାନିକ ପଦ୍ଧତିରେ ସେଗୁଡ଼ିକର ଅଧ୍ୟୟନ କରନ୍ତି, ଗ୍ରନ୍ଥ 
ଏବଂ ସଂଗ୍ରହାଳୟରେ ସେଗୁଡ଼ିକୁ ଠୁଳ କରି ରଖ୍‌ବାଲାଗି ଅତ୍ୟନ୍ତ ଆଗ୍ରହୀ ହୁଅନ୍ତି । ଆମ 
ଓଡ଼ିଶାରେ ମଧ୍ୟ ଏବେ ଏଗୁଡ଼ିକର ସଂଗ୍ରହ ହେଲାଣି । ଲେକମୁଖରୁ ସେଗୁଡ଼ିକ 
ବିଶ୍ବବିଦ୍ୟାଳୟକୁ ଆସିଲାଣି । ଏକଦା ଇଭରୋପୀୟ ଜୀବନ ଯାନ୍ତ୍ରିକ, ବୁଵିପୀଡ଼ିତ, 
ଅଧ୍କରୁ ଅଧ୍କ ଚତୁରତାପୂଣ୍ ଓ ତେଣୁ କୃତ୍ରିମ ହୋଇ ଆସିବା ସଙ୍ଗେ ସଙ୍ଗେ ସେଠାରେ 
ଏହିପରି ଭାବରେ ଲୋକଗୀତ ଓ ଲୋକକାହାଣୀଗୁଡ଼ିକୁ ସଂଗ୍ରହ କରିବାର ପ୍ରକ୍ରିୟାଟି 
ଆରମ୍ଭ ହୋଇଥ୍ଲା । ଏ ବେ ଭାରତବର୍ଷରେ ମଧ୍ଯ ସେହିଭଳି ଏକ ଉତ୍ସାହରେ ପଣ୍ଡିତମାନେ 
ତାହା କରୁଛନ୍ତି, ଅ।ପଣାର ଅଧ୍ଯୟନରେ ପ୍ରାୟ ସେହି ପଦ୍ଧତିଗୁଡ଼ିକୁ ଅନୁସରଣ କରୁଛନ୍ତି । 


ପଞ୍ଚମ ପରିଚ୍ଛେଦ ୯୪ ଆଦିସାହିତ୍ୟ ଓ ଆଦିକବି ସାରଳାଦାସ 


ପାରମ୍ପରିକ ପ୍ରାଚୀନ ସମାଜରେ କମର କ୍ଷେତ୍ର ଏବଂ ବିନୋଦନର କ୍ଷେତ୍ର ଆଦୌ 
ଅଲଗା ଅଇଗା ଦୁଇଟା କ୍ଷେତ୍ର ହୋଇ ରହି ନ ଥ୍‌ଲେ । ଲୋକେ କମ କରୁଥ୍‌ଲେ, କମ କରିବା 
ସଙ୍ଗେ ସଙ୍ଗେ ଗୀତ ଗାଉଥ୍‌ଲେ । ଗୋଟାଏ ବା କେତେଟା ପ୍ରହର କମ କରି ସେହିସବୁ 
ପ୍ରହରର ଅବସାଦକୁ ଭୁଲିବା ଲାଗି ସେମାନେ ବିନୋଦର ଆଉ ଏକ ସ୍ଵତନ୍ତ ପ୍ରହରର ବରାଦ 
କରିବାକୁ ମୋଟେ ବିକଳ ହୋଇପଡୁ ନ ଥ୍ଲେ । ଜୀବନକୁ ସମଗ୍ର ଭାବରେ ବଞ୍ଚୁଥ୍‌ଲେ 
ଏହିସବୁ ବିଭାଜନ ଅଥବା ପଳାୟନର ଆଦୌ କୌଣସି ପ୍ରୟୋଚ୍ଚନ ନ ଥାଏ। ପ୍ରାଚୀନ 
କାଳର ପାରମ୍ପରିକ ଜୀବନ ଯଥାସମ୍ଭବ ଅଧ୍କ ସରଳ ଥ୍ଲା, ତେଣୁ ଅଧ୍କ ସମଗି ବି ଥ୍ଲା । 
ତେଣୁ, ସେହି ସମାଚ୍ଚରେ ଅତ୍ୟନ୍ତ ସ୍ଵାଭାବିକ ଭାବରେ ଗୀତ ବି ବୋଲା ହେଉଥ୍ଲା, କାହାଣୀ 
ମଧ୍ୟ କୁହାହେଉଥ୍ଲା । ସେଗୁଡ଼ିକୁ କିଏ କାହିଁକି ରଚନା କରିଛି ବା କରୁଥ୍ଲା; କେହି ତାହାର 
ହିସାବ ରଖୁ ନ ଥ୍ଲେ । ମାତ୍ର ସଂପୃକ୍ତ ସମସ୍ତେ ତାହାକୁ ଉପଭୋଗ କରୁଥ୍‌ଲେ ଏବଂ ତଦ୍ଵାରା 
ଗୋଷ୍ଠୀଜୀବନର ସ୍ଵାଭାବିକ ଏ କତାଟିକୁ ଅନୁଭବ କରୁଥ୍‌ଲେ । ଆମେ ଏବେ ଯେଉଁମାନେ 
ଏକ ଆଧୁନିକ ଓ ନାନା ବିଭାଜିତ ସମାଜରୁ ବାହାରୁ ଯାଇ ସେଗୁଡ଼ିକୁ ସଂଗ୍ରହ କରିବାକୁ ମନ 
କରୁଛୁ ଏବଂ ସେଗୁଡ଼ିକୁ ତରତର କରି ସାଉଁଟି ଆଣି ଆମ ସଂସ୍କୃତିର ଭଣ୍ଡାରଗୁଡ଼ିକରେ ସଞ୍ଚ୍‌ 
ରଖ୍‌ବାକୁ ଏତେ ଆଗ୍ରହ ଦେଖାଉଛୁ, ଏହାଦ୍ଵାରା କେବଳ ଆମର ଭାବପ୍ରବଣଚାଟି ହିଁ ସର୍ବାଧ୍କ 
ପରିମାଣରେ ପ୍ରକାଶ ପାଇଥାଏ, ଆମର ଡୋର ଛିଡ଼ି ଯାଇଥ୍ବା ଏକ ପରିତ୍ଯକ ଅତୀତ ପ୍ରତି 
ତଦ୍ଦ୍ରାରା ଆମର ପ୍ରଧାନତଃ ଏକ ବ୍ୟାକୁଳତା ଓ ଆତୁରତା ହିଁ ଭାରି ବ୍ୟନ୍ତ ହେବାରେ 
ଲାଗିଥାଏ । କେଡ଼େ ଭାବପ୍ରବଣ ଭାବରେ ଆମେ ସେହି ଗ୍ରୀତ ଏବଂ କାହାଣୀଗୁଡ଼ିକୁ 
ଲୋକଜୀବନର ପ୍ରକୃତ ମମ ଓ ପ୍ରକୃତ ଦର୍ପଣ ବୋଲି କହୁ ଏବଂ ଆତ୍ମପ୍ରସାଦ ଲାଭ କରିଥାଉ । 

ଆମର ଏହି ଆଧୁନିକ ଯୁଗରେ ଏହିସବୁ ଲୋକଗୀତ ଏବଂ ଲୋକ କାହାଣୀ ଗୁଡ଼ିକର 
ଅଧ୍କତର ପରିମାଣରେ ନୂତବ୍ଵବିତ୍‌ମାନଙ୍କ ଲାଗି ଏକ ମୂଲ୍ୟ ରହିଛି, ସାମାଜିକ ମନୋବିଜ୍ଞାନ 
ଲାଗି ଏକ ମୂଲ୍ୟ ରହିଛି । ଓଡ଼ିଶାର ଲୋକକାହାଣୀଗୁଡ଼ିକ ଓଡ଼ିଶାରେ ଲୋକମୁଖରେ 
ରହିଆସିଛି ସତ, ମାତ୍ର ସେହି କାହାଣୀଗୁଡ଼ିକୁ ଆମେ ତଥାପି ଓଡ଼ିଶାର କାହାଣୀ ବୋଲି. 
କହିପାରିବ। ନାହିଁ । ଲୋକକାହାଣୀମାନେ କିପରି ଗୋଟିଏ ଦେଶରୁ ଆଉ ଗୋଟିଏ 
ଦେଶକୁ ସଂକ୍ରମିତ ହୋଇଛନ୍ତି ଓ ଏହି ପରି ଭ।ବରେ ସମଗ୍ର ପ୍ଥ୍ବୀରେ ଖେଳାଇ 
ହୋଇଯାଇଛନ୍ତି, ସେକଥା ସେହି କାହାଣୀଗୁଡ଼ିକର ଅଧ୍ୟୟନ ଦ୍ଵାର। ପ୍ରମାଣିତ ହୋଇ 
ସାରିଲାଣି । ଆମ ଓଡ଼ିଶାର ଅଥବା ଭାରତବର୍ଷର ଲୋକକାହାଣୀଗୁଡ଼ିକ ସେହି ନ୍ୟାୟରେ 
ସମ୍ଭବତଃ ଏହି ଦେଶରୁ କେତେକେତେ ଦେଶକୁ ଯାଇଛନ୍ତି ଏବଂ କେତେକେତେ ଦେଶରୁ 
ଏହି ଦେଶକୁ ଆସିଛନ୍ତି । ସେଗୁଡ଼ିକ ଗୋଟିଏ ଗୋଟିଏ ଦେଶରେ ଏକାବେଳକେ ସେହି 
ଦେଶର ବୋଲି ପ୍ରତୀତ ହେବାପାଇଁ ସେହି ଦେଶର ପରିଚ୍ଛଦକୁ ମଧ୍ୟ ପିନ୍ଧି ପକାଇଛନ୍ତି । 

ଯେଉଁ ଲୋକମାନେ ଲୋକସଙ୍ଗୀତକୁ ଗାଆନ୍ତି, ସେମାନେ କଦାପି ଲୋକସଂଗୀତ 
ସଂଗ୍ରହ କରନ୍ତି ନାହିଁ । ଲୋକସଂଗୀତ ଲୋକଜଢୀୀବନ ସହିତ ଏକଯୁକ୍ତ ହୋଇ ରହିଥାଏ । 
ଲୋକସଂଗୀତର ସଂଗ୍ରାହକମାନେ ଲୋକଜୀବନରୁ ଖୁଅ ଛିଣ୍ଡି ଯାଇ ବିଚ୍ଛିନ୍ନ ହୋଇ ରହିଥ୍‌ବା 


ପଞ୍ଚମ ପରିଳ୍ଳେଦ ୯୫ ଆଦିସାହିତ୍ୟ ଓ ଆଦିକବି ସାରଳାଦାସ 


ଅନ୍ୟମାନଙ୍କର ଆନନ୍ଦ ଲାଗି ସେଗୁଡ଼ିକୁ ସଂଗ୍ରହ କରୁଥାନ୍ତି । ଲେ।କସଂଗୀତରୁ ଏହି 
ଅନ୍ୟମାନେ କେତେ ସାନ୍ସନା ପାଆନ୍ତି ପଛରୁ ଅନାଇ, ପଛକୁ ଝୁରି ସତେଅବା ପଛକୁ 
ପାଇ ଯାଉଥ୍‌ବା ପରି ଅନୁଭବ କରନ୍ତି । ଯେଉଁ ସ୍ଥିତିଟିକୁ ବଦଳାଇବା ନିମନ୍ତେ ମଣିଷ 
ପାଖରେ ବଳ ନ ଥାଏ, ଯାହା କେବେ ବଦଳି ପାରିବ ବୋଲି ମଣିଷର ମନରେ ବିଶ୍ବାସ ନ 
ଥାଏ, ତାହାକୁ ମାନି ନେଉଥ୍‌ବା ମନୁଷ୍ଯ ଆପଣାର ସେହି ଅସମଥ ପଣିଆକୁ ଭୁଲିବା 
ନିମନ୍ତେ ଗୀତ ଗାଏ, ଆପଣାର ଦୁଃଖକୁ ନେଇ ଗୀତ ଗାଏ ଓ ତଦ୍ଵାରା ଦୁଃଖକୁ ସହିଯିବା 
ଲାଗି ଚେଷ୍ଟା କରେ । ଆମ ସମାଜରେ ଯେଉଁ ପାରମ୍ପରିକ କାଳରୁ ଯେଉଁସବୁ କାନ୍ଦଣା, 
ବିଳାପ, ଜଣାଣ ପ୍ରଭୂତି ଲେ।କଗୀତ ରୂପେ ରହି ଆସିଛି, ସେଗୁଡ଼ିକ କାଳେକାଳେ 
ମଣିଷମାନଙ୍କ ପାଇଁ ପ୍ରାୟ ଏହିପରି ଏକ ଉଦ୍ଦେଶ୍ୟ ସାଧନକରି ଆସିଛି । ଯେଉଁ ସମାଜରେ 
ଯଥେଷ୍ଟ ପରିମାଣରେ ଗତିଶୀଳତା ନ ଥାଏ, ଧମ, ନୀତି ଓ ବିଧ୍ର ପାଚେରୀଗୁଡ଼ିକ 
ଏପରି ଦମ୍ଭ ଓ ଵୁଢ଼ ହୋଇ ଛିଡ଼ା ହୋଇଥାଆନ୍ତି ଯେ ସେଗୁଡ଼ିକ କେବେ ପ୍ରକୃତରେ 
ଟଳିପାରିବ ବୋଲି ମନୁଷ୍ଯମାନଙ୍କର ବିଶ୍ବାସ ପାଉ ନ ଥାଏ, ସତେଅବା ଏକ ଉର୍ବର 
ମୂରିକା ପାଇଥ୍‌୍ବା ପରି ଲୋକସଂଗୀତ ସେହିସବୁ ସମାଜରେ ଭରପୂର ହୋଇ ରହିଥାଏ ! 
ସେହିସବୁ ସମାଜରେ ହିଁ ବାର ପର୍ବ, ତେର ଓଷା ଓ ଚଉଦ ଯାତ ଲାଗି ରହିଥାଏ । ସେହି 
ସମାଜରେ ଥ୍ବା କତିପୟ ସମ୍ପନ୍ନ ଓ ଶିକ୍ଷିତମାନେ ସେହିଗୁଡ଼ିକୁ ଲୋକସଂସ୍କତି ବୋଲି କହି 
କେତେ ପୁଲକ ଅନୁଭବ କରନ୍ତି, ଆପଣାକୁ କେତେ ମୁଗ୍ଧ କରି ରଖ୍ଥାଚି । 

ଜୀବନ ଯେଉଁପରି ଅଛି, ଦୁଭାଗ୍ୟଗୁଡ଼ାକ ଯେଉଁଭଳି ମାଡ଼ି ବସିଛି, ସେଗୁଡ଼ିକୁ 
ସେହିଭଳି ମାନିନେବା ଓ ଆଦରି ନେବା ନିମନ୍ତେ ଲୋକଗୀତ କାଳେକାଳେ ବହୁଭାବେ 
ଦରିଦ୍ର ଓ ବହୁ ଭାବେ ବଞ୍ଚ୍‌ତ ମନୁଷ୍ଯମାନଙ୍କୁ ପ୍ରାୟ ଏକ ସମ୍ମୋହକ ଯୋଗାଇ ଦେଇ 
ଆସିଛି । ଓଡ଼ିଶାରେ ତଥା ଭାରତବର୍ଷରେ ଯେଉଁଠି ଏବେ ମଧ୍ୟ ଲୋକଗୀତ ସଂପୃକ୍ତ 
ଲୋକମାନଙ୍କର କ୍ଲାନ୍ତି ଅପନୋଦନ କରୁଛି, ସେଠାରେ ଜୀବନ ଅତ୍ୟନ୍ତ କ୍ଷୁଦ୍ରପରିସର 
ହୋଇରହିଛି । ସମ୍ଭାବନାର ଆକାଶ ମଧ୍ଯ ସେଠାରେ ଅତ୍ୟନ୍ତ ସଂକୀଣ୍ତ ହୋଇ ରହିଛି । 
ଏବେ ସହରର ଚତୁରମାନେ ଲୋକସଂଗୀତକୁ ସାଉଟି ସହର ଭିତରକୁ ଆଣିଲେଣି, 
ବିଶେଷ ଅବସରମାନଙ୍କରେ ସେମାନେ ମଧ୍ଯ ଲୋକନୃତ୍ୟ ନାଚିଲେଣି, ତଢ୍ଵାର। ଅନ୍ତତଃ 
କିଛି ସମୟ ପାଇଁ ଏକ ମିଛ ଏକାତ୍ମତା ମଧ୍ୟ ଅନୁଭବ କଲେଣି । ଆମ ସମାଜରେ 
ଅନ୍ପସଂଖ୍ୟକ ସମ୍ପନ୍ନମାନେ କିପରି ସମାଜସ୍ଥ ଅନେକଙ୍କୁ ଆପଣାଠାରୁ ଦୂରରେ ଅବହେଳିତ 
କରି ରଖ୍‌୍ଛନ୍ତି, ସୁସଜିତ ମଞ୍ଚମାନଙ୍କରେ ଲେ|।କନୁତ୍ୟର ଅଭିନୟ କରାଯାଉଥ୍ବ। 
ସମୟରେ ସେହି କଥାଟି ହିଁ ଆମ ବିବେକର ଦେହ ଉପରେ କଣ୍ଟା ପରି ଫୋଡ଼ି 
ହୋଇଯିବାରେ ଲାଗିଥାଏ । ଆମ ଭାଷାର କ୍ରମବିବତ୍ତନ ଏବଂ କ୍ରମଗଠନଗୁଡ଼ିକୁ ଅଧ୍ୟୟନ 
କରିବାରେ ପ୍ରାଚୀନ ଲୋକଗୀତଗୁଡ଼ିକର ସର୍ବଦା ଏକ ପ୍ରୟୋଜନୀୟତା ରହିଛି । ମାତ୍ର, 
ଆମ ସମାଜର ଅସୁମାରି ମଣିଷ ବାରହଜାର ବିଧ୍‌ରେ ବଞ୍ଚ୍‌ତ ଓ ଅସମଥ ହୋଇ 
ରହିଥ୍ବେ, ଆମ ଭାଷାରେ ଏକ ସରଳ ଜୀବନଯାପନ କରୁଥ୍ବେ, ଅଥାତ୍‌ ମଣିଷପରି 


ପଞ୍ଚମ ପରିଚ୍ଳେଦ ୯୬ ଆଦିସାହିତ୍ଯ ଓ ଆଦିକବି ସାରଳୀାଦାସ 


ସ୍ଵପ୍ନ ଦେଖୁ ନ ଥ୍ବେ, ନିଜ ଭିତରେ ସତତ ଏକ ଅସନ୍ତୋଷ ଅନୁଭବ କରି ଆଗକୁ ଗୋଡ଼ 
ପକାଇବା ଲାଗି ମନ କରୁ ନ ଥ୍‌ବେ ଏବଂ ଆମେ ସେମାନଙ୍କର ଗୀତଗୁଡ଼ିକୁ ସଂଗ୍ରହ କରି, 
ନୃତ୍ୟଗୁଡ଼ିକୁ ନାଚି ଆନନ୍ଦଲାଭ କରୂୁଥ୍‌ବା, ଏହାକୁ କେବଳ ଏକ ଚରମ ହୃଦୟହୀନତା 
ବୋଲି କୁହାଯ଼ାଇପାରିବ । ଲୋକଗୀତ ଭିତରେ ସାଧାରଣତଃ ଜୀବନର ଏପରି ଏକ 
ବିଷାଦପୂର୍ଣ୍ର ଓ କରୁଣ ଚିତ୍ର ପ୍ରତିବିମ୍ିତ ହୋଇ ରହିଥାଏ, ଯାହାକୁ କି ଆମର ଏହି ଆଧୁନିକ 
ପୃଥ୍‌ବୀରେ ପ୍ରକ୍ତରେ ପ୍ରାୟ ଅନାବଶ୍ୟକ ବୋଲି ହିଁ କୁହାଯିବ । 

ଓଷା ଆଉ ପର୍ବ ସମ୍ଭବତଃ ସେହି ପୁରାକାଳରୁ ହିଁ ପ୍ରଚଳିତ ଓ ପାଳିତ ହୋଇ ଆସିଛି । 
ପ୍ରତ୍ୟେକ ଓଷା ଓ ବ୍ରତ ପଛରେ ଯେଉଁସବୁ ବ୍ରତକଥା ରହିଛି, ସେଗୁଡ଼ିକ ମଧ୍ୟ ସେହି 
ପୁରାକାଳର । ଅବଶ୍ୟ, ଯୁଗଗୁଡ଼ିକର ନୂଆ ନୂଆ| ପ୍ରୟୋଜନ ଅନୁସାରେ କଥା ଗୁଡ଼ିକରେ 
ମଧ୍ୟ କେତେ ଅଦଳବଦଳ ହୋଇଛି । ଏହି ଦୃଷ୍ଟିରୁ ସେହି କଥାଗୁଡ଼ିକୁ ଓଷା ଓ ବ୍ରତଗୁଡ଼ିକ ପରି 
ସେହି ପ୍ରାଚୀନ କାଳର ସାହିତ୍ୟ ବୋଲି କହିବା ସମ୍ଭବତଃ ଆଦୌ ସମୀଚୀନ ହେବ ନାହିଁ । 
ବ୍ରତକଥାଗୁଡ଼ିକ ତ ଏବେ ଆମର ଏକାଳରେ ଛପା ବହି ହୋଇ ମିଳିଲାଣି । ବ୍ରତ ଓ ଓଷା 
ମୂଳତଃ ଅଷ୍ଟ୍ରିକ ସଭ୍ୟତାର ଗୋଟିଏ ଗୋଟିଏ ଅବଶେଷ, ଆର୍ଯ୍ୟମାନେ ସେଗୁଡ଼ିକୁ ନିଜର 
ସାମାଜିକ ଧର୍ମାଚାର ଭିତରକୁ ଗ୍ରହଣ କରି ନେଇଛନ୍ତି ଏବଂ ପରବର୍ତୀ କାଳମାନଙ୍କରେ ବିଶୁଦ୍ଧ 
ଆଯ୍ୟ ଦେବାଦେବୀ ମାନଙ୍କୁ କେନ୍ଦ୍ରକରି ମଧ୍ଯ ନୂଆ ନୂଆ ଓଷା ଓ ବ୍ରତର ଉଦ୍‌ଭବ 
ହୋଇଆସିଛି । ଆଗେ ବସୁନ୍ଧରାକୁ ଗାଧୋଇ ଦିଆଯାଉଥ୍‌ଲା, ହତିଆରର ପୂଜା ହେଉଥ୍ଲା, 
ବିଲକୁ ବିହନ ଯିବା ଦିନ ଗଉଣୀର ପୂଜା ହେଉଥ୍‌ ଲୀ, ଅଗି ଜଳା ହେଉଥ୍‌ଲୀ, ଏବେ 
ଶାମ୍ବଦଶମୀ ହେଉଛି, ଶିବରାତ୍ରି ପାଳିତ ହେଉଛି, ଦୁଗଁଁପୂଜା ହେଉଛି, ମହା ଦେବଙ୍କ 
ମନ୍ଦିରରେ ବଡ଼ଓଷା ମଧ୍ଯ ଅନୁଷ୍ଠିତ ହେଉଛି । ଏହି କ୍ଷେତ୍ରରେ ଏକ ଅତ୍ୟନ୍ତ ଆଗ୍ରହୋଦ୍ଦୀପକ 
ବିଷଯ଼ ହେଉଛି ଯେ, ଏକଦା ଆଦିବାସୀମାନଙ୍କଠାରୁ ଆତ୍ମସାତ କରାଯାଇଥ୍ବା ଏହି କିସମର 
ଅନେକ ବ୍ରତ ଓ ଓଷାକୁ ଏବେ ଆଦିବାସୀମାନେ ପାଳନ କରୁନାହାନ୍ତି, ତାହାକୁ 
ଅଣଆଦିବାସୀମାନେ ହିଁ ପାଳନ କରୁଛନ୍ତି । ଆହୁରି ନିଭୁଲ ଭାବରେ କହିଲେ, ଉଚ୍ଚତର 
ବର୍ଗର ଅଣଆଦିବାସୀମାନେ ହିଁ ଏଗୁଡ଼ିକୁ ପାଳନ କରୁଛନ୍ତି । ଆଦିବାସୀ ସମାଜ ସେହି 
ବେଜୁଯାତ ଓ ଉଡ଼ାପର୍ବର ସ୍ତରରେ ପଡ଼ିରହିଛି । ଅର୍ଥାତ୍‌ ଆମ ସମାଜ ଭିତରେ ରହିଥ୍ବା ଓ 
ଏବେ ମଧ୍ୟ ସ୍ଵୀକୃତ ହେଉଥ୍‌ବା ସାମାଜିକ ଦୂରତାଗୁଡ଼ିକ ଅନୁସାରେ ଆମ ଓଷା ଓ ପବ 
ତଥା ଉତ୍ସବଗୁଡ଼ିକରେ ଆନନ୍ଦ ମଧ୍ୟ ଅତ୍ୟନ୍ତ ଦୃଶ୍ୟମାନ୍‌ ଭାବରେ ଭେଦାଚାରଗ୍ରସ୍ତ ହୋଇ 
ରହିଛି । ଆମ ସମାଚ୍ଚର ସଂସ୍କୃତି ବୂଦ୍ଧି କରିବାରେ ଯେତେ ସାହାଯ୍ୟ ନ କରୁଛି, ଆମ 
ସମାଜରେ ଶ୍ରେଣୀ ଶ୍ରେଣୀ ମଧ୍ୟରେ ରହିଥ୍ବ। ଦୂରତାଗୂଡ଼ିକୁ ତ।'୦।ରୁ ଅଧ୍କ 
ପରିମାଣରେ ଦେଖାଇ ଦେଉଛି । ଆମ ସଂସ୍କୃତିକୁ ସତେଅବା ଥାକ ଥାକ କରିରଖ୍ଛି । 

ଆମ ଓଡ଼ିଶାରେ ଏହି ଓଷା ଓ ବ୍ରତଗୁଡ଼ିକୁ ନେଇ ଲେଖାଯାଇଥ୍ବା ବହିଗୁଡ଼ିକର 
କାଟତି ସମ୍ଭବତଃ ସବୁଠାରୁ ଅଧକ । ସେଗୁଡ଼ିକ ପଦ୍ୟରେ ଲେଖା ହୋଇଛି, ଗଦ୍ୟରେ ମଧ୍ୟ 
ଲେଖା ହୋଇଛି । ଧର୍ମ ଓ ଧର୍ମଜୀବନ କହିଲେ ଓଡ଼ିଶାର ଭୂମିରେ ଅଧ୍କାଂଶ ଲୋକ 


ପଞ୍ଚମ ପରିଳ୍ଳେଦ ୯୭ ଆଦିସାହିତ୍ୟ ଓ ଆଦିକବି ସାରଳାଦାସ 


ପ୍ରଧାନତଃ ଏହି ଓଷାବ୍ରତଗୁଡ଼ିକର ପାଳନ କରିବାକୁ ହିଁ ବୁଝନ୍ତି । ପୁରୁଷମାନଙ୍କର ତୁଳନାରେ 
ନାରୀମାନେ ହିଁ ଅଧ୍କତର ସଂଖ୍ୟାରେ ଓଷାବ୍ବ ତମାନ କରନ୍ତି ଏବଂ ପ୍ରାୟ ସବତ୍ର 
ପୁରୁଷମାନଙ୍କର ମଙ୍ଗଳମନାସ କରି ନାରୀମାନେ ବ୍ରତ କରନ୍ତି, ଓଷେଇତୀ ହୁଅନ୍ତି । ଏହାକୁ 
ଆମ ଗାହଁସ୍ଥ୍ୟ- ଧର୍ମାଚରଣର ଏକ ପ୍ରଧାନ ଅଙ୍ଗ ବୋଲି ବିଚାର କରାଯାଏ । ବ୍ରତଗୁଡ଼ିକ 
ପଛରେ ଯେଉଁସବୁ କଥା ଓ କଥନିକା ରହିଛି, ସେଥ୍‌ରୁ ଆମ ସମାଜ ବିଷୟରେ ଏକ ଗୁଣାମ୍କ 
ଚିତ୍ର ମଧ୍ଯ ଭାରି ସ୍ପଷ୍ଟ ଭାବରେ ମିଳି ଯାଇଥାଏ । ସମାଜର ଗୋଟିଏ ଗୋଟିଏ ଜୀବ ହିସାବରେ 
ଆମମାନଙ୍କୁ ଯେ ମୂଳତଃ ନାନା ଭୟ ସବୁଠାରୁ ଅଧ୍କ ଜବର ହୋଇ କାମୁଡ଼ି ଧରିଛି ଏବଂ 
ସେହି ଭୟଗୁଡ଼ିକରୁ ପରିତ୍ରାଣ ଲାଭ କରିବା ସକାଶେ ଯେ ଆମେ ଓଷା ଓ ବ୍ରତପାଳନର 
ମାଧ୍ୟମରେ ଆମ ଠାକୁରମାନଙ୍କୁ ପରିତୁଷ୍ଟ କରିବା ନିମନ୍ତେ ଚେଷ୍ଟା କରୁଛୁ, ଆମର 
ବ୍ରତକଥାଗୁଡ଼ିକ ତାହାରି ଦ୍ୟୋତକ ହୋଇ ରହିଛି । ମୃତ୍ୟୁର ଭୟ, ଗ୍ରହମାନଙ୍କର ଭୟ, ଭୂତ ଓ 
ଫ୍ରେତମାନଙ୍କର ଭୟ - ଏହିପରି ନାନାବିଧ ଭୟ ଏହି କ୍ଷେତ୍ରରେ ଉତ୍‌ପ୍ରେରିତ ହୋଇ 
ରହିଥାଏ । ଭଗବାନଙ୍କ ସହିତ ଅଧ୍କାଂଶ ମନୁଷ୍ୟଙ୍କର ସମ୍ପକ୍କ ସତେଯେପରି ଏକ ହାଟ- 
ସଉଦାରେ ପରିଣତ ହୋଇଛି । ଆମ ଦେବତାମାନଙ୍କୁ ଆମେ ଭୋଗରାଗ ଏବଂ ସ୍ତବସ୍ତୁତି 
ଦ୍ଵାରା ତୁଷ୍ଟ କରି ରଖ୍‌ପାରିବା ଏବଂ ତାଂହେଲେ ସେମାନେ ମଧ୍ୟ ଆମକୁ ଉତ୍ତମ ଭାଗ୍ୟ 
ଦେବେ, ଉତ୍ତମ ଭୋଗ ଦେବେ ଏବଂ ଆମର ରିଷ୍ଠଗୁଡ଼ିକର ଖଣ୍ଡନ କରିଦେବେ, ଏହି 
ବିଶ୍ବାସଟା ହିଁ ଆମ ଧମବଣିଜରେ ସତେ ଅବ। ସବ ପ୍ରଧାନ ହିସାବ ଏବଂ ଗଣିତ 
ହୋଇରହିଛି । ଆମେ ତାଙ୍କୁ ନ ଲୋଡ଼ିଲେ, ଅର୍ଥାତ୍‌ ପୂଜା, ଓଷା ଓ ବ୍ରତ ଉପାସନା ଦ୍ଵାରା 
ସେମାନଙ୍କୁ ଆପ୍ୟାୟିତ ନ କଲେ ସେମାନେ ମଧ୍ୟ ଯେ ମୁହ ବୁଲାଇ ନେବେ ଓ ଆମକୁ 
ସଙ୍କଟସାଗର ଭିତରେ ଅତ୍ୟନ୍ତ ଅସହାୟ ଭାବରେ ପଡ଼ି ରହିବାକୁ ହେବ, ଅପର ପାର୍ଶ୍ବରେ 
ଏହି ଅନ୍ୟ ଭାବନାଟି ମଧ୍ୟ ଆମକୁ ସତତ ଦୂଷିତ କରି ରଖଛି । 

ଭାରତୀୟ ଅଧ୍ୟାତ୍ମର ବୃହତ୍‌ ପରମ୍ପରାଟି ଆମ ବ୍ରତ ଓ ଓଷାଗୁଡ଼ିକର ତଥାକଥ୍ତ 
ସଂସ୍କୃତି ମଧ୍ଯରେ ଯେପରି ଅତ୍ୟନ୍ତ ଅବମାନିତ ଓ ପରିତ୍ୟକ୍ତ ହୋଇ ରହିଥାଏ । ପରମସତ୍ୟ ଓ 
ପରମେଶ୍ବର ଆମ ଭିତରେ ରହିଛନ୍ତ, ଅ।ମର ଚେତନାକୁ ଭୂମି କରି ଅବସ୍ଥାନ 
କରୁଛନ୍ତି,ସେହିଠାରେ ତାଙ୍କୁ ସାକ୍ଷାତ କରିପାରିଲେ ପରମ ବନ୍ଧୁରୂପେ ସେ ଆମର ସାଥେ 
ସାଥେ ରହିଥ୍‌ବେ; ଆମକୁ ସତତ ସାହସ ଦେଉଥ୍ବେ ଓ ଅଗ୍ରସର କରାଇ ନେଉଥ୍ବେ, ଜ୍ଞାନ, 
ଭକ୍ତ ଏବଂ କମରେ ଆମକୁ ସେ ଅଧ୍କରୁ ଅଧ୍କ ପ୍ରଶସ୍ତ ବଳୟକୁ ନେଉଥ୍‌ ବେ | 
ଭାରତବର୍ଷରେ ମଣିଷଠାରୁ ସେହି ଅଧ୍ୟାତ୍ମ ସତ୍ୟଟିକୁ ଅପହରଣ କରି ନେଇଯିବାରେ ଆମର 
ବ୍ରତ, ଓଷା ଏବଂ ଉପାସନାଗୁଡ଼ିକ ସତେଅବା ସର୍ବଦା ସହାୟତା କରି ଆସିଛନ୍ତି । ଆମ 
ଆଖ୍‌ରେ ଆମ ଭଗବାନମାନଙ୍କୁ ଏକ ଅତ୍ୟନ୍ତ ନିମ୍ନସ୍ତରକୁ ଓହ୍ଲାଇ ନେଇ ଆସିଛନ୍ତି । ମନୁଷ୍ୟ 
ଅସଲ ବାଟରେ ଯାଉଥୁଲେ ହୁଏତ ତା” ଦେବତାମାନଙ୍କ ପରି ହେଉଥାନ୍ତା; ମାତ୍ର ଧମ କହିଲେ 
କାଳକ୍ରମେ ଭାରତବର୍ଷରେ ଯେଉଁ ବାହ୍ୟ ଉପଚାର ଏବଂ ଆନୁଷ୍ଠାନିକ ଆଚରଣଗୁଡ଼ିକୁ ବୁଝାର 


ପଞ୍ଚମ ପରିଚ୍ଲେଦ ୯୮ ଆଦିସାହିତ୍ୟ ଓ ଆଦିକବି ସାରଳାଦାସ 


ଆସିଛି, ସେଗୁଡ଼ିକ ଆମ ଦେବତାମାନଙ୍କୁ ସତେଅବା ଆମର ଏହି ନିକୃଷ୍ଟ ଲାଳସା ଏବଂ 
ମୋହଗୁଡ଼ିକର ସ୍ତରକୁ ହିଁ ଟାଣି ନୈଇ ଆସିଛି, ମନୁଷ୍ୟର ଅସଲ ଉଦୟଗୁଡ଼ିକୁ ଭାରି ବିଦ୍ତାନ୍ତ 
କରିରଖ୍ଛି | ତାହା ଆମକୁ ଭାଗ୍ୟ ଉପରେ, ଅଦୃଷ୍ଟ ଉପରେ ଅତିରିଚ ନିର୍ଭରଶୀଳ କରି 
ରଖ୍ଛି । ଭାରତୀୟ ସଂସ୍କୃତି ତଥା ଜୀବନବୋଧକୁ ପ୍ରଧାନତଃ ଏକ ନିଷ୍ପରିୟ ଏବଂ ନକାରାତ୍ମକ 
ସ୍ତରରେ ଆଣି ବାନ୍ଧି ରଖୁଛି । ଆମ ସମାଜର ଯଥାର୍ଥ ଏବଂ ଅସଲ ପାରସ୍ପରିକତା ଗୁଡ଼ିକୁ ତାହା 
ଅତି ଶୋଚନୀୟ ଭାବରେ ଭଣ୍ଡୁର କରିରଖୁ୍‌ଛି । 

ମଣିଷ ପ୍ରକୃତରେ ନିଜ ଭିତରୁ ହିଁ କିଛି ନା କିଛି ହେବାକୁ ମନ କରନ୍ତା, ନିଜ ଭିତରେ ହିଁ 
ସେ ନିଜର ସୂର୍ଯ୍ୟଟିକୁ ଆବିଷ୍କାର କରିବାର ସ୍ଵପ୍ନ ଦେଖନ୍ତା, ଆପଣାର ଅସଲ ଅନ୍ତନିହିତ 
ସମ୍ଭାବନା ଏଵଂ ସମ୍ମାନଗୁଡ଼ିକୁ ସେ ଅନୁଭବ କରିପାରନ୍ତା ଓ ସେହିଗୁଡ଼ିକୁ ବଞ୍ଚ୍‌ବା ଲାଗି 
ଚେଷ୍ଟିତ ହୋଇ ରହିବାକୁ ହିଁ ସେ ଅସଲ ଜୀବନ ବୋଲି ବୁଝନ୍ତା - ଭାରତୀୟ ଶାସ୍ତମାନଙ୍କରେ 
ଏସବୁ କେତେକେତେ ଓଡ୍ଵ୍‌ଲ୍ୟ ସହିତ ଲେଖାହୋଇ ରହିଥ୍ଲେ ମଧ୍ଯ ବାହ୍ୟିକ ବିଧ୍୍‌ପାଳନ 
ଏବଂ ନାନା ବ୍ରତାଚରଣର ଜାଲ ଘେରାଇ ଦେଇ ଭାରତର ମଣିଷକୁ ସତେଅବା ଭାରି ଅକିଞ୍ଚନ 
ଏବଂ ଅନ୍ପସନ୍ତୁଷ୍ଟ କରିରଖାଯାଇଛି । ଏବର ଆଧୁନିକ ଶିକ୍ଷାର ପ୍ରଚଳନ ସବ୍ଗେ୍‌ ଶିକ୍ଷିତ ଅଶିକ୍ଷିତ 
ସମସ୍ତେ ସେହି ଜାଲ ଭିତରେ ପଡ଼ି ରହିଛନ୍ତି । ମଣିଷ କେବଳ କେତେଟା ଓଷା ଓ ବ୍ରତ ପାଳନ 
କରିବ, କେତେଟା ବିଧ୍ର ଅନୁସରଣ କରିବ ଓ ତାହାରି ଦ୍ବାରା ହିଁ ତା'ର ମୁକ୍ିକୁ ଲାଭ କରିବ, 
ଏହିପରି ଏକ ପରମ୍ପରାର କୁହୁଡ଼ିକୁ ସୃଷ୍ଟି କରି ଆମ ସମାଜରେ ଅଧ୍କାଂଶ ମଣିଷଙ୍କୁ କେତେ 
ପ୍ରକାରେ ସାନ ସାନ ବୃତ୍ତ ଭିତରେ ବାନ୍ଧି ରଖ୍‌ ଦିଆଯାଇଛି । ଓଷା ଓ ବ୍ରତର ପାଳନ ହେଉଛି 
ସେହିପରି ଅଳପ ଭିତରେ, ଅନ୍ଧତା ଭିତରେ ଏବଂ ବହୁବିଧ ଭୟ ଭିତରେ ଅତ୍ୟନ୍ତ ନିଭରଶୀଳ 
ଭାବରେ ବାନ୍ଧି ହୋଇ ରହିବା ଲାଗି ମଣିଷକୁ ପ୍ରବତ୍ତାଇ ରଖ୍ଥ୍‌ବାର ଏକ ପରମ୍ପରା । ନାନା 
ନିୟମ ଓ ନିଷେଧ ଭିତରେ ମଣିଷର ମନକୁ ଅର୍ଥାତ୍ଵ ବିଚାରକୁ ବାନ୍ଧି ଦିଆଗଲା । ଅନେକ 
ମଣିଷ ଏହିପରି ଭାବରେ ବାନ୍ଧି ହୋଇ ରହିଲେ, ତେଣୁ ଉପରର ବର୍ଗମାନଙ୍କୁ ଆହୁରି ଉଗ୍ର 
ହେବାଲାଗି ଛାଡ଼ିଦେଲେ । ଭଗବାନଙ୍କର ଦୟାପରି ସମାଜରେ ଉପରିସ୍ଥ ବର୍ଗମାନଙ୍କର ଦୟା 
ବ୍ୟତୀତ ଆଉ କେହି ଆମର ଭାଗ୍ୟକୁ ବଦଳାଇ ଦେଇ ପାରିବ ନାହିଁ, ଭୀରତର 
ମନୁଷ୍ଯମାନଙ୍କୁ ଏହିପରି ଏକ ତାମସିକତା ଗ୍ରାସ କରି ପକାଇଲା, ଏବେ ମଧ୍ଯ ଗ୍ରାସ କରି 
ରହିଛି । ଭାରତୀୟ ପୁରାଣମାନେ ମଣିଷର ଏହି ଗ୍ରସ୍ତ ହୋଇ ରହିବାରେ ସବୁଠାରୁ ଅଧ୍କ 
ଚକ୍ରାନ୍ତକାରୀ ରୂପେ କାର୍ଯ୍ୟ କଲେ । ଏବେ ମଧ୍ଯ ଓଡ଼ିଶାରେ ସବୁଠାରୁ ଅଧ୍କ ଲୋକଙ୍କଦ୍ଧାରା 
ଆଦୃତ ହେଉଥ୍ବା ସାହିତ୍ୟ ହେଉଛି ଏହି ପୁରାଣସାହିତ୍ୟ, ମନୁଷ୍ୟର ଅନ୍ତର୍ବିବେକକୁ ନାନାବିଧ 
କୁହୁଡ଼ି ଭିତରେ ଆଚ୍ଛନ୍ନ କରି ରଖ୍‌ବାରେ ସବୁଠାରୁ ଅଧ୍କ ଫଳପ୍ରଦ ଭାବରେ କାର୍ଯ୍ୟସାଧନ 
କରୁଥ୍‌ବା ଏକ ସାହିତ୍ୟ । 

+ 4 + । 

ଚର୍ଯ୍ୟାପଦ, ରୁଦ୍ରସୁଧାନିଧ୍‌, କଳସା ଏବଂ ଆଉ କେତୋଟି ଚଉତିଶା ଓ ଆଉ 

କେତୋଟି ଅତି ପୁରାତନ ବ୍ରତକଥା ପରେ ଓଡ଼ିଆ ସାହିତ୍ୟର ଆବିଷ୍କୃତ ଭଣ୍ଡାରରେ ଆମେ 


ପଞ୍ଚମ ପରିଳ୍ଲେଦ ୯୯ ଆଦିସାହିତ୍ୟ ଓ ଆଦିକବି ସାରଳାଦାସ 
ସାରଳା ଦାସଙ୍କ ପାଖରେ ଆସି ହାବୁଡ଼ିଯାଉ । ହଁ, ସେତେବେଳେ ଓଡ଼ିଶା ନାମକ ଭୂମିରେ 
ଅସୁମାରି ଲୋକଗୀତ ରହିଥ୍‌ବ, ଲୋକକାହାଣୀ ମଧ୍ ରହିଥୁବ । ଲିଖ୍ତ ଆକାରରେ ନୁହେଁ, 
ଲୋକମାନଙ୍କର ମୁହଁରେ ରହିଥ୍ବ । ସାରଳା ଦାସ କଦାପି ଏକାନ୍ତ ଆକସ୍ମିକ ଭାବରେ ଆମ 
ସାହିତ୍ୟର ଘରେ ଆସି ପହଞ୍ଚ୍‌ଯାଇ ନ ଥ୍‌ବେ । ତାଙ୍କର ଓଡ଼ିଆ ମହାଭାରତ, ଚଣ୍ଡୀପୁରାଣ 
ପ୍ରଭୃତି ଗ୍ରନ୍ଥ ପାଠ କଲେ ତାଙ୍କ ସହିତ ତାଙ୍କ କଳ୍ପନା ଓ କଳନାର ବନସ୍ତ ଭିତରେ ବୁଲି 
“ବାହାରିଲେ ଆମର ବାରବାର ଏକ ଦୃଢ଼ ପ୍ରତ୍ୟୟ ହୋଇ ଯାଉଥ୍‌ବ ଯେ ଉଭୟ ଓଡ଼ିଆ ଭାଷା 
ଏବଂ ଓଡ଼ିଆ ଗ୍ରନ୍ଥଲେଖା ଅନେକ ପୋଖତ ହେଲାପରେ ଓଡ଼ିଆ ସାହିତ୍ୟରେ ସାରଳା ଦାସଙ୍କ 
ପରି ଜଣେ କାବ୍ୟକାର ଓ ତାଙ୍କ ଓଡ଼ିଆ ମହାଭାରତ ପରି ଗୋଟିଏ ମହାସିନ୍ଧୁ ସଦୃଶ ଗ୍ରନ୍ଦ୍ର 
ସମ୍ଭବ ହୋଇଥ୍ବ | 

ଆପଣାର ମହାଭାରତ ପୁସ୍ତକରେ ସାରଳା ଦାସ ବହୁବାର ଓଡ଼ିଶାର ତତ୍କାଳୀନ 
ରାଜା କପିଳେନ୍ଦ୍ର ଦେବଙ୍କର ଉଲ୍ଲେଖ କରିଛନ୍ତି । କବି ସାରଳା ଦାସ ଏବଂ ଓଡ଼ିଶାର ରାଜା 
କପିଳେନ୍ଦ୍ର ଦେବ ପରସ୍ପରର ସମସାମୟିକ । କପିଳେନ୍ଦ୍ର ଦେବ ଓଡ଼ିଶାରେ ଗଙ୍ଗ ବଂଶ ପରେ 
ସୂଯ୍ୟ ବଂଶର ପ୍ରତିଷ୍ଠାତା । ଗଙ୍ଗମାନେ ଓଡ଼ିଶାର ବାହାରୁ ସୁଦୂର ଚୋଳ ବା ବରତ୍ତମାନର 
କଣ୍ଠାଟକ ପ୍ରଦେଶରୁ ଆସିଥୁଲେ । ମାତ୍ର କପିଳେନ୍ଦ୍ର ଦେବ ଏହି ଓଡ଼ିଶାର ଥ୍‌ଲେ ବୋଲି ଓଡ଼ିଆ 
ଜାତୀୟତାର ଏକ ଭାବରେ ଉଦ୍‌ବୁଦ୍ଧ ହୋଇ ଓଡ଼ିଆ ସାହିତ୍ୟର କେତେକ ଆଲୋଚକ ତାଙ୍କୁ 
ଏକ ବିଶେଷ ଅନୁରାଗ ପୂର୍ଣ୍ଣ ଚକ୍ଷୁରେ ଦେଖ୍‌ବାକୁ ଚେଷ୍ଟା କରିଥାନ୍ତି ଏବଂ କବି ସାରଳା ଦାସଙ୍କ 
ସହିତ ତାଙ୍କୁ ଆଣି ଯୋଡ଼ି ମଧ୍ଯ ଦେଇଥାଚ୍ତି । କପିଳେନ୍ଦ୍ର ଦେବ ଜଣେ ପ୍ରତାପଶାଳୀ ରାଜା 
ଥ୍ଲେ, ସମର - ଅଭିଯାନରେ ଅନେକ ରାଜାଙ୍କୁ ପରାଜିତ କରିଥ୍ଲେ; ହୁଏତ ଏ କଥା ମଧ୍ୟ 
ହୋଇପାରେ ଯେ ତାଙ୍କର ରାଜତ୍ସ ସମୟରେ ଓଡ଼ିଶାରେ ସୁଖସମୃଦ୍ଧି ବିରାଜମାନ କରୁଥ୍ଲା । 
ମାତ୍ର, ସେହିସବୁ ପରିସ୍ଥିତି ମଧ୍ୟରୁ ଯେ ସାରଳା ଦାସ ସମ୍ଭବ ହେଲେ, ଏପରି ଅନୁମାନ 
କରିବା ପଛରେ ସମ୍ଭବତଃ ଆଦୌ କୌଣସି ସାହିତ୍ୟିକ ବିବେକ ରହିଛି ବୋଲି କୁହାଯାଇ 
ପାରିବ ନାହିଁ । ରାଜା ପ୍ରତାପୀ ହେଲେ ଏବଂ ସାଧାରଣ ପ୍ରଚ୍ଚା ସୁଖରେ ରହିଲେ ଯେ ସାହିତ୍ୟ 
ମଧ୍ଯ ସମୃଦ୍ଧ ଏବଂ ପୁଷ୍ପିତ ହେବାକୁ ସେଥ୍‌ରୁ ଉତ୍ସାହ ବା ପ୍ରେରଣା ପାଏ, ସେକଥା କଦାପି ସୂତ୍ର 
ପକାଇ କହିହେବ ନାହିଁ । ଅନେକ ସମୟରେ ଏପରି ମଧ୍ଯ ହୋଇଥାଏ ଯେ ତଥାକଥ୍ତ ସୁଖ, 
ଭୋଗ ଏବଂ ସମ୍‌ଦ୍ଧି ସମୟରେ ଏକ ମିଛ-ପରିତୂୃପ୍ରର ଭାବ ଅଧ୍କା°ଶ ମନୁଷ୍ୟଙ୍କର 
ଚେତନାକୁ ଗୋଟାସୁଦ୍ଧା ଗିଳି ପକାଇଥାଏ ଓ ତଦ୍ଧାରା ସର୍ଜନାତ୍ମକତାର କ୍ଷେତ୍ରରେ ଏକ ଘୌର 
ନିଦ୍ରା ଘାରି ରହିଥାଏ । କାହାରି ଭିତରେ ହୁଏତ ଅସଲ ତୃଷ୍ଣା ନ ଥାଏ । ସାମୂହିକ ଜୀବନର 
ଦୁର୍ଦିନରେ ହୁଏତ ମଣିଷ ଭିତରର କବି, ଲେଖକ ଏବଂ ସର୍ଚନାମ୍ବକ ବ୍ୟ ତୃଟି ସକାଶେ 
ଅପେକ୍ଷାକୃତ ଅଧ୍କ ଆହ୍ବାନ ଆସି ପହଞ୍ଚେ ଓ ସିଏ ସେହି ଆହ୍ବାନଗୁଡ଼ିକର ଜବାବ ଦେବାଲାଗି 
ଅଧ୍କ କ୍ରିୟାଶୀଳ ହୁଏ । 

ଆପଣାର ରଚିତ ଓଡ଼ିଆ ମହାଭାରତରେ ସାରଳ୍ା ଦାସ ନିଜକୁ ଅତ୍ୟନ୍ତ ନ୍ୟୁନ ଓ କ୍ଷୁଦ୍ର 
କରି ବଣ୍ଠନା କରିଛନ୍ତି । ସିଏ ଅକ୍ଷର ଅର୍ଥାତ ବିଦ୍ୟା ପଢ଼ିନାହାନ୍ତ ବୋଲି କହିଛନ୍ତି, ଶାସ୍ତ୍ରରେ 


ପଞ୍ଚମ ପରିଚ୍ଳେଦ ୧୦୦ ଆଦିସାହିତ୍ୟ ଓ ଆଦିକବି ସାରଜାଦାସ 
ଅବଗାହି ନାହାନ୍ତି, ଅଧ୍କନ୍ତୁ, କୁସ୍ଥାନରେ ବସିଛନ୍ତି, ବିପ୍ରଗୋଷ୍ଠୀରେ କେବେହେଲେ ଯାଇ 
ବସିନାହାନ୍ତି, ତାଙ୍କର ଶିଶୁବୁଦ୍ଧି ବି ଯାଇନାହିଁ ଓ ତାଙ୍କର ବୟସ ମଧ୍ୟ ଯଥେଷ୍ଟ ପରିମାଣରେ 
ପୋଖତ ହୋଇନାହିଁ । ସେ କୌଣସି ଗୁରୁଙ୍କଠାରୂ ପଦମନ୍ତ୍ର ନେଇନାହାନ୍ତି, ତୀର୍ଥ ଯାଇ 
ନାହାନ୍ତି, ଯାଗଯଜ୍ଞାଦି କୌଣସି ଅନୁଷ୍ଠାନରେ ଅଂଶଗ୍ରହଣ କରିନାହାନ୍ତି ଅଥବା କୌଣସି 
ମନ୍ତ୍ରର ମନନ ବି କରିନାହାନ୍ତି । ସାରଳା ଦାସଙ୍କର ମହାଭାରତ ପାଠ କଲେ ଅତ୍ୟନ୍ତ ସ୍ପଷ୍ଟ 
ଭାବରେ କହିଦେବ ଯେ ଏହିସବୁ କଥା ଆଦୌ ସତ୍ୟ ନୁହେଁ । ସାରଳା ଦାସ ହୁଏତ ବିନୟ କରି 
ମଧ୍ଯ ଏସବୁ ଭଣିମା କରିନାହାନ୍ତି । ତାଙ୍କ କାଳରେ ଶାସ୍ତଟିଏ ଲେଖ୍‌ବା ସକାଶେ ଯେଉଁସବୁ 
ଞ୍ଜ ପଚାରିକ ନିଷେଧ ସବୁ ରହିଥ୍‌ଲା, ସେଗୁଡ଼ାକ ଆଦୌ ଅପରିହାର୍ଯ୍ୟ ନୁହେଁ ବୋଲି ଘୋଷଣା 
କରିବା ପାଇଁ ସେ ଏପରି କଥାମାନ କହିଛନ୍ତି । ସେତେବେଳର ଓଡ଼ିଶାରେ ଯୋଗ, ତନ୍ତ ଏବଂ 
କାମଶାସ୍ତ୍ର ପରସ୍ପର ସହିତ ଅତ୍ଯନ୍ତ ଘନିଷ୍ଠ ଭାବରେ ଘଣ୍ଟାଘଣ୍ଟ ହୋଇ ରହିଥ୍ଲେ | 
ବାସ୍ସାୟନଙ୍କର କାମଶାସ୍ତ୍ର ମଧ୍ଯକୁ ସାରଳା ଦାସଙ୍କର ବିସ୍ତୃତ ପ୍ରବେଶ ମଧ୍ୟ ଘଟିଥ୍‌ଲା । ସାରଳା 
ଦାସ କୌଣସି ରାଜସଭାରେ କବି ହୋଇ ବସି ନ ଥ୍ଲେ, ସିଏ ଗାରେ ଢନୁ ହୋଇଥ୍ଲେ, 
ରାଜସଭାର ବହୁ ଦୂରରେ ତାଙ୍କର ପ୍ରତିଭାମାନ ଫୁଲ ପାଣି ପାଇ ସଂଜୀବିତ ହୋଇଥ୍ଲା । ନିଜ 
ଗାଆଁର ଚିହ୍ନା ଦେବୀଙ୍କର ପାଖରେ ତାଙ୍କର ଯାବତୀୟ ସାଧନା ପରିଣତି ଲାଭ କରିଥ୍ଲା ଓ 
ସେହି ଗାଆଁରେ ରହି ହିଁ ସେ ନିଜର ଗ୍ରନ୍ଥଗୁଡ଼ିକୁ ରଚନା କରିଥ୍‌ଲେ । 

ଆପଣାର ଲେଖାଗୁଡ଼ିକରେ ସାରଳା ଦାସ ନିଜକୁ ଶୃଦ୍ରମୁନି ବୋଲି ଘୋଷଣା 
କରିଛନ୍ତି । ତାଙ୍କୁ ଜଗନ୍ନାତା ପ୍ରସନ୍ନ ହେବା ସମୟରେ ସେ ତାଙ୍କରିଠାରୁ ଏହି ନାମଟି କୁ 
ପାଇଛନ୍ତି ବୋଲି ଉଲ୍ଲେଖ କରିଛନ୍ତି ସତ, ମାତ୍ର ତକ଼ଳୀନ କାବ୍ୟକାରିତାର ସମସ୍ତ ପରମ୍ପରାକୁ 
ଭାଙ୍ଗି ରାଜସଭା ଅର୍ଥାତ ରାଜଛାୟାର ଏତେ ଦୂରରେ ରହି କବିତଚ୍ସ କରିବା, ସମସାମୟିକ 
ସମାଜରେ ଆପଣାର କୃତିଗୁଡ଼ିକୁ ଗୃହୀତ କରାଲ ନେଇ ପାରିବା ଏବଂ ଏହିସବୁ କୃତିତ୍ଵ 
ନିମନ୍ତେ ନିଜକୁ ଶୂଦ୍ରମୁନି ବୋଲି ଘୋଷଣା କରିବା ସକାଶେ ସେତେବେଳେ କମ୍‌ ସାହସ 
କରିବାକୁ ପଡ଼ି ନ ଥ୍ବ । ଏକ ଶୂଦ୍ର ପରିବାରରେ ଜନ୍ମ ହୋଇଥ୍ବାରୁ ଯେ ସାରଳା ଦାସ ନିଜକୁ 
ଶୂଦ୍ରମୁନିର ଆଖ୍ୟା ଦେବାକୁ ମନ କଲେ, ସେକଥା ମଧ୍ଯ ଆଦୌ ସତ ନୁହେଁ । ସେତେବେଳେ 
ପଶ୍ଚିତମାନେ ସମସ୍ତେ ବ୍ରାହୃଣ ଥ୍‌ଲେ ଏବଂ ପାଣ୍ଡିତ୍ୟ ଓ କାବ୍ୟରଚନାର କ୍ଷେତ୍ରରେ ସେମାନେ 
ବ୍ରାହ୍ନଣେତର ଆଉ ସବୁ ମଣିଷଙ୍କୁ ଶୂଦ୍ରଞ୍ଜାନରେ ହିଁ ଦେଖୁଥ୍‌ଲେ । ସେହି ପରମ୍ପରା ଏବଂ ସେହି 
ରୀତିଟି ବିରୋଧରେ ନିଜର ପ୍ରତିବାଦକୁ ବ୍ୟକ୍ତ କରି ସାରଳା ଦାସ ନିଜକୁ ଶୂଦ୍ରମୁନି ବୋଲି 
କହିଲେ; ଶୂଦ୍ର ଜଣେ ଯେ ଅବଶ୍ୟ ସାହିତ୍ୟ ରଚନାରେ ଅଧ୍କାରୀ ହୋଇପାରିବ, ସେ ସେହି 
କଥାଟିକୁ ସାବ୍ୟସ୍ତ କଲେ ଏବଂ ଏକ ଅସାମାଜିକ ଦୃଷ୍ଟିକୋଣର ଖଣ୍ଡନ କରିଥ୍ଲେ | 
ବ୍ରାହ୍ନମଣକୁଳରେ ଜନ୍ମ ନ ହୋଇଥ୍‌ ଲେ ମଧ୍ୟ ଯେ ଜଣେ ମୁନି ହୋଇପାରେ, ଅର୍ଥାତ୍‌ 
ସାଧନାମାଗରେ ଯାଇପାରେ, ଦେବୀପ୍ରସାଦ ଲାଭ କରିପାରେ ଏବଂ ଶାସ୍ତ୍ର ଲେଖ୍‌ପାରେ, 
ତାଙ୍କର ସମସାମୟିକ ଅବିବେକ ପାଖରେ ସେ ସେହି କଥାଟିକୁ ଘୋଷଣା କରିଥ୍‌ଲେ । ଦେବୀ 
ସାରଳା କବିଙ୍କ ଗ୍ରାମର ଅଧ୍ଷ୍ଠାତ୍ରୀ ଦେବୀ ଥ୍‌ଲେ । ସାରଳା ଦାସ ତାଙ୍କୁ ମହିଷମଦ୍ଦିନୀ ବୋଲି 


ପଞ୍ଚମ ପରିଚ୍ଳେଦ ୧୦୧ ଆଦିସାହିତ୍ୟ ଓ ଅ।ଦିକବି ସାରଳୀଦାସ 
କହିଛବି, ତାଙ୍କୁ ବାଗ୍ଦେବୀ ବୋଲି ମଧ୍ୟ ମାନିଛନ୍ତି । ସାଧନା ମାର୍ଗପ୍ରଧାନ ହୋର ରହିଥ୍ବା 
ପର୍ଯ୍ୟନ୍ତ ସାଧକ -ଏ ପରି କଦାପି କରିପାରେ ନାହିଁ । ମାତ୍ର, ସାଧନା ମୂଳତଃ ସାଧନାପ୍ରଧାନ 
ହୋଇ ଆସୁଥ୍ ବା ସଙ୍ଗେ ସଙ୍ଗେ ସେ ଗୋଟିଏ ମୂର୍ଭି ମଧ୍ଯରେ ସବୁ ମୂର୍ରିଙ୍କୁ ମଧ୍ୟ ଘ୍ରାଣ 
କରିବାରେ ସମର୍ଥ ହୋଇଯାଏ । ପ୍ରତିମାମାନଙ୍କର ବାଡ଼କୁ ତେଇଁଯାଏ ଏବଂ ଯଦି ସାଧକ କବି 
ମଧ୍ଯ ହୋଇଯାଏ, ଅର୍ଥାତ୍‌ ଯଦି ତା'ଠାରେ କବିତ୍ଵର ବାସନା ସତକୁ ସତ ପୁରୋଭାଗରେ ଆସି 
ରହିଥାଏ, ତେବେ ତାହାର ଅନୁରାଗ ଭିତରେ ଏହି ସମନ୍ନୟଟି ଆହୁରି ଅଧ୍କ ସହଜ 
ହୋଇଥାଏ | କବିର ହୃଦୟ ପଶ୍ଚିତମାନଙ୍କର ସବୁ ପ୍ରତିମାଭେଦକୁ ଅତିକ୍ରମ କରିଯାଏ । 

କିମ୍ବଦନ୍ତୀର ବ୍ୟାସଦେବ ଏକ ମହାପୁରାଣ ହିସାବରେ ସଂସ୍କୃତ ମହାଭାରତର ରଚନା 
କରିଥ୍‌ଲେ | ସଂସ୍ତତ ମହାଭାରତକୁ ଭାରତୀୟ ପ୍ରାଚୀନ ଜୀବନର ଏକ ମହାକାବ୍ୟ ବୋଲି 
କୁହାଯାଏ | ସେଥ୍‌ରୁ ଆମକୁ ସମକାଳୀନ ଭାରତୀୟ ସମାଜ ଏବଂ ସାମାଜିକତା ବିଷୟରେ 
ଅନେକ ପରିଚୟ ମଧ୍ୟ ମିଳିଯାଉଛି । ରାଜାର ଧ ମଁ, ନାରୀର ଧର୍ମ, ଯୁଦ୍ଧକ୍ଷେତ୍ରର ଧର୍ମ ଏବଂ 
ଗୋଷ୍ଠୀଜୀବନର ଧର୍ମ ବିଷୟରେ ମହାଭାରତର ଗବେଷକମାନଙ୍କୁ ସେଥ୍‌ରୁ ଅନେକ ତଥ୍ୟ 
ଉପଲବ୍‌ ଧ ହୋଇପାରୁଛି । ସେହି ମହାଭାରତକୁ ମୂଳକରି ହିଁ ତାହାର ଭାରତୀୟ ବିଭିନ୍ନ 
ଭାଷାରେ ଅନୁବାଦ ହୋଇଛି । ମଧ୍ୟଯୁଗରେ ହିଁ ସେହି ସବପ୍ରଥମ ଭାଷାନୁବାଦଗୁଡ଼ିକ 
କରାଯାଇଛି । ମାତ୍ର ସେଗୁଡ଼ିକୁ ପ୍ରାୟ ସବୁଗୁଡ଼ିକୁ ଆମେ ଅନୁବାଦ ବୋଲି ନ କହି ଗୋଟିଏ 
ଗୋଟିଏ ଅନୁସୂଜନ ବୋଲି କହିପାରିବା । ଭାଷାର ମହାଭାରତକାରମାନେ ମୂଳ ସଂସ୍କୃତ 
ମହାଭାରତଠାରୁ କେଡ଼େ ଅବଲୀଳା ସହିତ କେତେ କୁଆଡ଼କୁ ହୂଡ଼ି ଯାଇଛନ୍ତି ଏବଂ ଏହିପରି 
ହୁଡ଼ି ଯିବା ଦ୍ଵାରା ହିଁ ଆପଣାର ଗ୍ରନ୍ଥଟିକୁ ଏକ ସ୍ଵତନ୍ତ୍ର ମହିମା ଆଣି ଦେଇଛନ୍ତି । ସାରଳା 
ଦାସଙ୍କର ମହାଭାରତ ଏହି କ୍ଷେତ୍ରରେ ଅନ୍ୟାନ୍ୟ ଭାଷା- ମହାଭାରତଗୁଡ଼ିକର ତୁଳନାରେ 
ସମ୍ଭବତଃ ସର୍ବାଗ୍ରରେ ରହିଛି । ସାରଳା ଦାସ ବ୍ୟାସଦେବଙ୍କୁ ମୋଟେ ମାନି ନାହାନ୍ତି । କେବଳ 
ସଂସ୍କୃତ ମହାଭାରତର ଦୃଷ୍ଟି ଗତ ଆଧାରର କ୍ଷେତ୍ରରେ ନୁହେଁ, ମୂଳ କାହାଣୀଟିର କ୍ଷେତ୍ରରେ 
ମଧ୍ୟ ସେ କେତେ କେତେ ପରିବର୍ତନ କରି ଦେଇଛନ୍ତି । ସଂସ୍କୃତ ମହାଭାରତରେ ମଧ୍ଯ 
ହସ୍ତିନାପୁରର ଅସଲ କାହାଣୀଟି ସହିତ ଆହୁରି କେତେ କାହାଣୀ ଓ ଉପାଖ୍ୟାନକୁ ଆଣି 
ଯୋଡ଼ି ଦିଆଯାଇଛି । ସେହି ଅନ୍ୟ ଉପାଖ୍ୟାନଗୁଡ଼ିକୁ ଅଧାର କରି ମଧ୍ୟ ସଂସ୍କତ 
ଭାଷାରେ ଅନ୍ୟ ଶାସ୍ତ୍ରମାନ ଲେଖାଯାଇଛି । ମାତ୍ର ସାରଳା ଦାସ ତାଙ୍କ ମହାଭାରତରେ 
କାହାଣୀ ସହିତ ଯେଉଁସବୁ ଉପକାହାଣୀକୁ ଆଣି ଗୁନ୍ଥି ଦେଇଛନ୍ତି, ସେଗୁଡ଼ିକୁ ଆମେ 
କୌଣସି ଶାସ୍ତ୍ର ଭିତରେ କଦ।ପି ଖୋଜି ପାଇବା ନାହିଁ । ଏହିସବୁ ଆଖ୍ୟାନ ଓ 
ଉପାଖ୍ୟାନଗୁଡ଼ିକୁ ସେ ନିଜର ସାହସୀ କଳ୍ପନା ଭିତରୁ ବାହାର କରିଛନ୍ତି । 

ସଂସ୍କୃତ ମହାଭାରତକୁ ସବାଆଗ ସମସ୍ତେ ଏକ ଧମ୍ଗ୍ରନ୍ଥ ବୋଲି ମାନିଥାନ୍ତି । ଓଡ଼ିଆ 
ମହାଭାରତକୁ ମଧ୍ୟ ଓଡ଼ିଶାର ପୁରପଲ୍ଲୀରେ ସମସ୍ତ ସନ୍ତର୍ପଣ ସହିତ ଏକ ଧମ୍ଗ୍ରନ୍ଥର 
ଜ୍ଞାନରେ ପାଠ ଓ ପାରାୟଣ କର।ଯାଇଥାଏ। ମାତ୍ର, ଗୋଟିଏ ଧମଗ୍ରନ୍ଥ କହିଲେ 
ସାଧାରଣତଃ ଯାହା ବୂଝାଏ, ଓଡ଼ିଆ ମହାଭାରତ ଭିତରେ ଆମକୁ ସେହି ଉପାଦାନନି ଖୁବ୍‌ 


ପଞ୍ଚମ ପରିଚ୍ଛେଦ ୧୦୨ ଆଦିସାହିତ୍ଯୟ ଓ ଆଦିକବି ସାରଳାଦାସ 


ବେଶୀ ଉପଲବ୍‌ଧ ହୋଇ ନ ଥାଏ । ଓଡ଼ିଆ ମହାଭାରତରେ ଦେବତାମାନେ ସମସ୍ତେ 
ରହିଛନ୍ତି, ମାତ୍ର ଜଣେ ଅନୁରାଗୀ କବିର କନ୍ପନା ଭିତରେ ମଜାହୋଇ ସେମାନେ ସମସ୍ତେ 
କାବ୍ୟରୂପୀ ମଞ୍ଚ ଉପରେ ସତେଅବା ଗୋଟିଏ ଗୋଟିଏ କ୍ରୀଡ଼ନକ ପରି ନାଚିବାରେ ହିଁ 
ଲାଗିଛନ୍ତି । କବି ସାରଳା ଦାସ କୌଣସି ଦେବାଦେବୀଙ୍କୁ ଆଦୌ କୌଣସି ପ୍ରକାରର ଅବସ୍ଞା 
ପ୍ରଦର୍ଶନ କରିନାହାନ୍ତି । ତଥାପି ଲେ।କମାନସର ମାଧୁମର୍ଯ୍ୟସ୍ତରକୁ ଅସି ଦେବତାର 
କଳ୍ପନାଗୁଡ଼ିକ ଯେପରି ଏକାବେଳକେ ଆମର ଏହି ଜୀବନରୂପୀ ଇହତୂମିର ସ୍ତରକୁ ଓହ୍ଲାଇ 
ଆସିଛନ୍ତି, ସାରଳ। ଦସ ନିଜର ପାତ୍ରପାତ୍ରୀଙ୍କୁ ସେହିପରି ଆଣି ଉପସ୍ଥାପିତ 
କରିପାରି ଛନ୍ତି । ହସ୍ତ ନାପୁର ଓଡ଼ିଶାଠାରୁ ଏବପରି ସେତେବେଳେ ମଧ୍ୟ ବହୁଦୂରରେ 
ଅବସିତ ରହିଥ୍ଲା । ମାତ୍ର ସାରଳା ଦାସ ସେମାନଙ୍କୁ ଏକାବେଳକେ ତାଙ୍କ ନିଜ ଓଡ଼ିଶାର 
ଏକ ସ୍ଥାନୀୟ ମଞ୍ଚ ଉପରେ ଆଣି ଅବତୀଣ୍ଠ କରାଇଛନ୍ତି ଓ ଓଡ଼ିଆ ମହାଭାରତ ସତେଅବା 
ତାଙ୍କ ସମସାମୟିକ ଓଡ଼ିଶାର ଏକ ମହାକୀବ୍ୟ ବୋଲି ଆମ ଆଗରେ ଏକ ପ୍ରତୀତିର 
ଜାଇକୁ ବିସ୍ତୃତ କରିରଖ୍‌ଛି । ଏଭଳି ଏକ ପ୍ରତୀତି ଅ।ମକୁ ଭଲ ଲାଗୁଛି - ମୂଳ 
ମହାଭାରତଟିକୁ ସାରଳା ଦାସ ଏପରି ଭାବରେ ବିକୃତ ଏବଂ ବିଘଟିତ କରି ଦେଇଛନ୍ତି 
ବୋଲି ଭାବି ଆମ ମନରେ ଆଦୌ କୌଣସି କ୍ଷୋଭ ଜାତ ବି ହେଉ ନାହିଁ । ସମ୍ଭବତଃ 
ଜଣେ କବିର ସବଶ୍ରେଷ୍ଠ କରାମତି ହେଉଛି ଏହିଠାରେ । ଦୂରକୁ ଏକାନ୍ତ ନିକଟ କରି 
ଆଣିବା, ଦେବତାମାନଙ୍କୁ ଏକାନ୍ତ ଗୋଟିଏ ଗୋଟିଏ ମନୁଷ୍ୟ-ଚରିତ୍ରରେ ପରିଣତ କରି 
ଆମର କଳ୍ପନାନୁରାଗକୁ ଏକ ଅଭୂତପୂର୍ବ ଆତ୍ମୀୟତା ଭିତରକୁ ସଞ୍ଚାଳିତ କରିନେବା, ଏହି 
କୃତିତ୍ବଟି ସକାଶେ ସାରଳା ଦାସ ଏବେ ମଧ୍ୟ ଅ।ପଣାକୁ ଆମର ଏତେବେଶୀ ପ୍ରିୟ 
କରିରଖଛନ୍ତି । 

ସାରଳା ସାହିତ୍ୟ ମୂଳତଃ ଏକ ପ୍ରତିବାଦ ସାହିତ୍ୟ । ରାଜସଭାର ପଣ୍ଡିତମାନଙ୍କୁ 
ଉଦ୍ଦେଶ୍ୟ କରି ଏକ ପ୍ରତିବାଦ, ରାଜାଙ୍କର ପୃଷ୍ଠପୋଷକତା ଲାଭ କରି ଗୋଟିଏ ଗୋଟିଏ 
ସଂପ୍ରଦାୟ ରୂପେ ସ୍ପର୍ଶକାତର ହୋଇ ରହିଥ୍‌ବା ଧର୍ମୀୟ ଆସକ୍ତିଗୁଡ଼ିକର ଉଦ୍ଦେଶ୍ୟରେ ଏକ 
ପ୍ରତିବାଦ ଏବଂ ସବୋପରି ସେହି ରାଜାଙ୍କ ଦ୍ଵାରା ପୋଷା ହୋଇ ରହିଥ୍ବା ସଂସ୍କୃତ ସାହିତ୍ୟର 
କୃପଣ ପରମ୍ପରାଟିକୁ ଉଦ୍ଦେଶ୍ୟ କରି ମଧ୍ୟ ଏକ ପ୍ରତିବାଦ । ରାଜସଭାର ବହୁ ଦୂରରେ 
ବୃହତ୍ତର ଲୋକଜୀବନରେ ସେତେବେଳେ ଯେଉଁସବୁ ଦୃଶ୍ୟ ଓ ଚିତ୍ର ଅଭିନୀତ ହେବାରେ 
ଲାଗିଥ୍‌ଲା, ସଂପ୍ରଦାୟଗୁଡ଼ିକୁ ପରସରଠାରୁ ବିଛିନ୍ନ କରି ସୂଚାଇ ଦେଉଥ୍ବା ଧମ୍ଶାସ୍ତ୍ରଗୁଡ଼ିକର 
ବହୁ ଦୂରରେ ସବୁ ଧମ ଓ ତଦୂଗତ ଆଚାରଚୟକୁ ଏ କାଠି ମିଶାଇ ତାହାକୁ ନାନା ପ୍ରତିମା ଏବଂ 
ପ୍ରତୀକ ରୂପେ ବଳି ଯେଉଁସବୁ ବିଶ୍ଵାସ ଏବଂ ଅତିବିଶ୍ଵାସ ବହୁ କାଳରୁ ଉଦ୍‌ଭୂତ ହୋଇ 
ଆସିଥ୍‌ଲା, ଆଗରୁ ସେଗୁଡ଼ିକର ଅଭିବ୍ୟଚ୍ରି ନିମନ୍ତେ ଆଦୌ କୌଣସି ଅନୁକୂଳତା ନ ଥ୍ଲା | 
ବ୍ରାହ୍ମଣମାନେ ଶାସ୍ତ୍ରଗୁଡ଼ିକର ଅଧ୍କାରୀ ଥ୍‌ଲେ । ତେଣୁ କେବଳ ତଥାକଥ୍ତ ଶୁଦ୍ଧ ଓ 
ଅନୁମୋଦିତ ସାମାଗ୍ରୀମାନ ହିଁ ଶାସ୍ତ୍ର ଭିତରକୁ ପ୍ରବେଶ କରିପାରୁଥ୍‌ଲା । ସତେଅବା ସାରଳା 
ଦାସ ସେହି ଅନୁକ଼ଳତାଟି ଲାଗି ବାଟ ଫିଟାଇ ଦେବା ଲାଗି ଆପଣାର ଲେଖନୀ ଧାରଣ 


ପଞ୍ଚମ ପରିଚ୍ଲେଦ ୧୦୩ ଆଦିସାହିତ୍ୟ ଓ ଆଦିକବି ସାରଳାଦାସ 
କରିଥ୍ଲେ । ସିଏ ବୃହତ୍ତର ସମାଜକୁ କାବ୍ୟ ଭିତରକୁ ପ୍ରବିଷ୍ଟ କରାଇ ଆଣିଥ୍‌ଲେ । ପାତ୍ର ଓ 
ପାତ୍ରୀମାନଙ୍କର ନାମଗୁଡ଼ିକୁ ଓ ସଂସ୍କୃତଗ୍ରନ୍ଥର ପୃଷ୍ଠଭୂମିଟିକୁ ସେ ନିଜର ମୂଳପୁଞ୍ଜ ରୂପେ ଗ୍ରହଣ 
କରିଥ୍‌ଲେ ଏବଂ ସେମାନଙ୍କୁ ଓ ତାହାକୁ ତଳ୍ଛାଳୀନ ଲୋକଢୀବନର କେତେକେତେ କ୍ଷୈତ୍ର 
ଏବଂ ଉପକ୍ଷେତ୍ର ମଧ୍ଯକୁ ଲଟାଇ ନେଇଗଲେ । ସେ ଠାକୁରମାନଙ୍କୁ ଜୀବନ୍ୟାସ ଦେଇ ମଣିଷ 
କଲେ, ସେମାନଙ୍କୁ ନିଜ କାଳର ଅଧ୍କ ନିକଟବର୍ତୀ କରାଇ ଆଣିଲେ | ତାଙ୍କର କୁରୁକ୍ଷେତ୍ର 
ପ୍ରକ୍ତରେ ତାଙ୍କ ଚତୁଙ୍ଦିଗରେ ହିଁ ବିସ୍ତୃତ ହୋଇ ରହିଥ୍‌ଲା ଏବଂ ତାଙ୍କ ନିଜ ଅନୁଭବ ତଥା 
ଅନୁରାଗ ହିଁ ତାଙ୍କର ବଳିଷ୍ଠତମ କାବ୍ୟନୟନ ରୂପେ କାର୍ଯ୍ୟ କରିଥ୍‌ଲା । ସାରଳା ଦାସ କେଉଁ 
କିସମର ଦେବୀଭକ୍ତ ଥ୍ଲେ ଓ ଦେବୀ- ଆରାଧନୀ କରି କେଉଁ ପ୍ରକାରର ସିଵିଗୁଡ଼ିକୁ ହାସଲ 
କରିଥ୍‌ଲେ, ସେସବୁ ବିଷୟରେ ଆମର ଅନୁମାନ ଯେପରି ହେଉ କିମ୍ବା ନ ହେଉ ପଛକେ, ସିଏ 
ଯେ ଅତ୍ୟନ୍ତ ଉଦାର ଓ ଅତ୍ୟନ୍ତ ଉନ୍ମ୍‌ ନ୍ତ ଭାବରେ ସର୍ବପ୍ରଥମେ ଜୀବନର ଜଣେ ପରମ ଭକ୍ତ ଓ 
ପରମ ଅନୁରାଗୀ ଥ୍ଲେ, ତାଙ୍କର ରଚନାଗୁଡ଼ିକରୁ ଆମକୁ ତାହାର ଭୁରି ଭୁରି ପ୍ରମାଣ ଅବଶ୍ୟ 
ମିଳିଯିବ । ଜୀବନର ଜଣେ ଭକ୍ତ ହିସାବରେ ସେ ସ୍ଵୀକୃତ କେତେକେତେ ବାଡ଼କୁ ଡେଇଁଯାଇ 
ପାରିଥ୍ଲେ | 

ସାରଳା ଦାସଙ୍କର ସାହିତ୍ୟରେ ଜୀବନ ସାହିତ୍ୟର ପଂଚନ୍ତି ଭିତରକୁ ଆସିଲା । ଆଗେ 
ସ୍ଵଗବାସୀ ଦେବତାମାନେ ହିଁ ସାହିତ୍ୟର ସମଗ୍ର ଇଲାକାଟିକୁ ଅଧ୍କାର କରିରହିଥ୍ଲେ | 
ଅର୍ଥାତ୍‌ କାବ୍ୟକାରମାନେ ମନୁଷ୍ୟଜୀବନର ଆବେଗ ଓ ଆ କ଼ୃତିଗୁଡ଼ିକୁ ସାହିତ୍ୟ ମଧ୍ୟରେ 
ଆଣି ପ୍ରବିଷ୍ଟ କରାଇବାକୁ ସତେଅବା ଏକ ଅପରାଧ ବୋଲି ମନେ କରୁଥ୍ଲେ । ଏହି ମନୁଷ୍ୟ 
ହିଁ ତା'ର ଦେବତାମାନଙ୍କୁ ସ୍‌ଷ୍ଟି କରିଥାଏ, ଅପଣ। ଜୀବନର ପ୍ରାବୁ ଯ୍ୟ ଏବଂ 
ମାଧୁର୍ଯ୍ୟଗୁଡ଼ିକୁ ଜୀବନ୍ୟାସ ଦେଇ ହିଁ ଯ଼େ ଦେବତାମାନଙ୍କୁ ଗଢ଼ିଥାଏ- ସାରଳା ସାହିତ୍ୟ 
ତାହାରି ଏକ ଦୃଷ୍ଟାନ୍ତ ହୋଇ ରହିଛି । ସାରଳା ଦାସ ଶିଷ୍ଟ ଅଶିଷ୍ଟ ମାନି ନାହାନ୍ତି, ଶ୍ଳୀଳ 
ଅଶ୍ଳୀଳ ମାନି ନାହାନ୍ତି, ସିଦ୍ଧ ଓ ଅସିଦ୍ଧ ମଧ୍ୟ ମାନି ନାହାନ୍ତି । ନିଜର କଳ୍ପନାରେ ଦେବତା, 
ନର ଓ ଦାନବମା ନଙ୍କୁ ସର୍ଜିଲ।ବେଳେ ସେ କେତେ କୁଆଡ଼େ ଉଡ଼ି ଚାଲି ଯାଇଛନ୍ତି, 
କେତେକେତେ ଅକଳ୍ପନୀୟ ଭିତରକୁ ପଶି ଯାଇଛନ୍ତି । ସାରଳା ଦାସଙ୍କର ଅସଇ ଚକ୍ଷୁ 
ହେଉଛି କବିର ଚକ୍ଷୁ । କୌଣସି ଗୋଟିଏ ନିଦ୍ଦିଷ୍ଟ ମାଗ ବା ସଂପ୍ରଦାୟର ଗାର ଭିତରେ 
ଆବଦ୍ଧ ରହିବାକୁ ଯଦି ଭନ୍ତି ବୋଲି କୁହାଯାଏ, ତେବେ ସାରଳା ଦାସ ହୁଏତ ଆଦୌ ଜଣେ 
ଭକ୍ତ ନ ଥ୍ଲେ |। ଓଡ଼ିଆ ଭାଷା ଦ୍ଵାରା ଯେ ବହୁତ କିଛି ସମ୍ଭବ ହୋଇପାରିବ, ଆପଣାର 
ଭାବଗୁଡ଼ିକୁ ପ୍ରକାଶ କରିବାର କ୍ଷେତ୍ରରେ ଓଡ଼ିଆ ଯେ କଦାପି ସଂସ୍କୃତର ପଛରେ ପଡ଼ିଯିବ 
ନାହିଁ, ଅତ୍ୟନ୍ତ ବିଚକ୍ଷଣ ଭାବରେ କବି ସାରଳା ଦାସ ତାହା ପ୍ରମାଣ କରିଦେଇଥ୍ଲେ । 
ସେତେବେଳର ମାପକାଠି ଉପରେ ସେ ଅସମ୍ଭବକୁ ସମ୍ଭବ କରିଥ୍ଲେ | 

ସାରଳା ଦାସଙ୍କର କୃତି ଗୁଡ଼ିକରେ କଳ୍ପନା ଅଧ୍କ ରହିଛି, ଇତିହାସ କମ୍‌ ଅଛି | 
ଯେକୌଣସି ମହା ପୁରାଣ ପରି ତାଙ୍କର ମହାଭାରତକୁ ଏକ ଭାବୋଚଳ୍ଛଳ କାବ୍ୟୋପନ୍ୟାସ 
ବୋଲି କୁହାଯାଇପାରିବ । ଆପଣାର ରଚନା ପାଇଁ ପ୍ରାସଙ୍ଗିକ ଯାବତୀୟ ଶାସ୍ତ୍ରଗ୍ରନ୍ଦରୁ ସେ 


ପଞ୍ଚମ ପରିଚ୍ଛେଦ ୧୦୪ ଆଦିସାହିତ୍ୟ ଓ ଆଦିକବି ସାରଳାଦାସ 


ଅନେକ ସାମଗ୍ରୀ ସଂଗ୍ରହ କରି ଆଣିଥ୍‌ଲେ ସତ, ମାତ୍ର ସମସାମୟିକ ଲୋକଚଳଣି ମଧ୍ଯରୁ 
ତାହାଠାରୁ ଅନେକ ଗୁଣ ଅଧ୍କ ସଂଗ୍ରହ କରିଥ୍‌ଲେ । ସେହି ଚଳଣିଗୁଡ଼ିକ ସହିତ ଆପଣାର 
କଳ୍ପନାକୁ ଯୋଡ଼ି ସିଏ ସବୁକିଛିକୁ ଅତ୍ୟନ୍ତ ସରସ କରିଦେଇ ପାରିଥ୍‌ଲେ । ଏହିସବୁ ସୌଧ 
ଗଢ଼ିବାରେ ସେ ଦେବଦେବୀଙ୍କୁ ମାନି ନ ଥ୍ଲେ, ଧମଶାସ୍ତରଗୁଡ଼ିକର ସିଦ୍ଧାନ୍ତକୁ ମାନି ନ 
ଥ୍ଲେ, ଠାକୁରମାନଙ୍କୁ କେତେ ପ୍ରକାରର କାଳନିକତା ଓ କାହାଣୀର ଦଉଡ଼ିରେ ବାନ୍ଧି 
ସତେଅବା ଦାଣ୍ଡରେ ଆଣି ନଚାଇଥ୍‌ଲେ ଏବଂ ଯେକୌଣସି ସଫଳ କାବ୍ୟକାର ପରି ସେ 
ଏସବୁ ଜାଣିଶୁଣି କରିଥ୍‌ଲେ । ଦେବତା ଏବଂ ଦେବତାମାନଙ୍କର ଉପାସନା ବିଷୟରେ 
ସେତେବେଳେ ବିଭିନ୍ନ ସଂପ୍ରଦାୟର ପୁରାଣମାନଙ୍କରେ ଯେପରି ବହୁସଂଖ୍ୟାରେ ନାନା 
ଉପାଖ୍ୟାନ ରହିଥ୍‌ଲ।, ଲେ।କମାନଙ୍କର ଚଳଣିରେ ମଧ୍ୟ ପ୍ରାୟ ସମାନ୍ତର ଭାବରେ 
ସେହିପରି କେତେ କେତେ କଥା ଓ ଉପକଥା ରହି ଆସିଥ୍ଲା । ସାରଳା ଦାସ ଅତ୍ୟନ୍ତ 
ନିପୁଣତା ସହକାରେ ସେଗୁଡ଼ିକୁ ଶାସ୍ତ ଭିତରକୁ ଆଣିଲେ । ଏହିପରି ଭାବରେ ସେ କେତେ 
ଅଲେଖାକୁ ଲେଖାରେ ପରିଣତ କରାଇଥ୍‌ଲେ । 

ତକ୍ରାଳୀନ ସମାଜ ବିଷୟରେ କବି ସାରଳା! ଦାସ ଯାହାସବୁ ଲେଖଛନ୍ତି, 
ସେତେବେଳର ସମାଜ ପ୍ରକୃତରେ ସେହିଭଳି ଥ୍୍‌ଲା ବୋଲି ବିଶ୍ବାସ କରିବାକୁ ଆରମ୍ଭ କଲେ 
ଆମେ ହୁଏତ ନାନା ଭ୍ରାନ୍ତି ଭିତରେ ଆସି ପଡ଼ିଯିବା । ଆମ ଆଧୁନିକ କାଳରେ ମଧ୍ଯ ସାହିତ୍ୟ 
ଭିତରେ ସମାଜକୁ ନେଇ ଫନ୍ଦା ହୋଇଥ୍‌ ବା ନାନା କିସମର ଚିତ୍ର ରହିଥାଏ। ମାତ୍ର 
ତା'ବୋଲି ସମାଜରେ ବାସ୍ତବତଃ ସେହିସବୁ କଥା ରହିଛି ବୋଲି ସବୁବେଳେ ବିଶ୍ଵାସ ହେବ 
କି ? ତଥାପି, ନାରୀମାନଙ୍କ ବିଷୟରେ ସାରଳା ଦାସ ଯାହା ସବୁ ବର୍ଣନା ଦେଇଛନ୍ତି, ନାରୀ 
ବିଷୟରେ ତକ୍ରାଳୀନ ସମାଚ୍ଚର ଦୃଷ୍ଟି ଅଳ୍ପ ବହୁତେ ସେହିପରି ଥ୍‌ଲା ବୋଲି ହୁଏତ ଅନୁମାନ 
କରିହେବ | ଏକ ସାମନ୍ତବାଦ ସମାଢରେ ଗୃହ ନାମକ ସାମ୍ରାଜ୍ୟରେ ପୁରୁଷ ହେଉଛି 
ଅଧୀଶ୍ଵର ସାମନ୍ତ, ସ୍ତ୍ରୀ ହେଉଛି ତା'ର ପରିଚାରିକା ଏବଂ ସେହି ସୀମନ୍ତବାଦୀ ଯୁଗରେ 
ମଧ୍ୟ ନାରୀ ହେଉଛି ଦେବୀ, ସାକ୍ଷାତ ଠାକୁରାଣୀ ଓ ସେହିପରି ଆଉ ସବୁକିଛି । ନିଜର 
ଲିଖ୍ତ ' ଚଣ୍ଡୀପୁରାଣ' ରେ ସାରଳା ଦାସ ନାରୀ ମାତ୍ରକେ ସମସ୍ତଙ୍କୁ ସ୍ବୟଂ ଦେବୀଙ୍କର ଅଂଶ 
ବୋଲି ଘୋଷଣା କରିଛନ୍ତି । ପୃଥ୍‌ବୀରେ ଯେତେ ନାରୀ ଜନ୍ମଗ୍ରହଣ କରନ୍ତି, ସେମାନେ 
କୁଆଡ଼େ ସମସ୍ତେ ଦେବୀଙ୍କର କଳା ଏବଂ ଅଂଶ ନେଇ ସଂସାରକୁ ଆସନ୍ତି । ସଂସାରରେ 
ଯେତେ ଯୁବତୀ ଅଛନ୍ତି, ସମସ୍ତେ ସେହି ଦେବୀଙ୍କର ହିଁ ପ୍ରତୀକ । ଆହୁରି ପାଦେ ଆଗକୁ 
ଯାଇ ସାରଜା ଦାସ ଆହୁରି ମଧ୍ୟ ପରାମର୍ଶ ଦେଇଛନ୍ତି ଯେ, ବିପଦରେ ପଡ଼ିଥ୍ବା 
ସମୟରେ ମୁଖରେ ନାରୀର ନାମ ଉଚ୍ଚାରଣ କଲେ ପୁରୁଷ ସକଳ ପ୍ରକାରର ସଂକଟରୁ 
ଅବଶ୍ୟ ଉଦ୍ଧାର ପାଇବ । 

ମାତ୍ର, ମହାଭାରତର ଲେଖକ ଏକଥା ମଧ୍ୟ ଲେଖୁଛନ୍ତି ଯେ, ଦ୍ରୌପଦୀ ବିବାହ 
କରି ପାଣ୍ଡବମାନଙ୍କ ସହିତ ଯିବାବେଳେ ରାଜା ଦ୍ରୁପଦ ତାଙ୍କ ସହିତ ବିବିଧ ଅଳଙ୍କାର ଦ୍ଵାରା 
ଭୂଷିତ ହୋଇଥ୍‌ବା ଏକଲକ୍ଷ ଦାସୀ ଯେତୁକ ସ୍ଵରୂପ ଦେଇଥ୍ଲେ । ଠିକ୍‌ ସେହି ପରି 


ପଞ୍ଚମ ପରିଚ୍ଛେଦ ୧୦୫ ଆଦିସାହିତ୍ୟ ଓ ଆଦିକବି ସାରଳାଦାସ 
ଉତ୍ତରାଙ୍କର ବିବାହ ସମୟରେ ଏକସହସ୍ର ଦାସୀ, ଭାନୁମତୀଙ୍କ ସହିତ ନୁତ୍ୟରେ ନିପୁଣା 
ଗଣିକ। ଏବଂ ଦୁଃଶୀଳାଙ୍କର ବିବାହ ସମୟରେ ବହୁସଂଖ୍ୟକ ଦାସୀ ଯୌତୁ କରେ 
ଆସିଥ୍‌ଲେ । ବୀର କଣ୍ଠ ଶଲ୍ୟଙ୍କୁ ଲୋଭ ଦେଖାଇ କହିଥ୍‌ଲେ ଯେ, ସିଏ ତାଙ୍କର ରଥରେ 
ସାରଥ୍‌ ହୋଇ କାର୍ଯ୍ୟ କଲେ ଉପହାର ସ୍ଵରୂପ ଏକ ସହସ୍ର ପଦ୍ମିନୀ ନାରୀ ପାଇବେ । 
ଆପଣାର ଏକ ସାନ ପୋଥ୍‌ “ଲକ୍ଷ୍ମୀନାରାଣ ବଚନିକା 'ରେ ସାରଳା ଦାସ ସ୍ବୟଂ ଲକ୍ଷ୍ମୀ 
ଠାକୁରାଣୀଙ୍କ ମୁହଁରେ ନାରାୟଣଙ୍କ ଆଗରେ କୁହାଇଛନ୍ତି ଯେ, ଯିଏ ଭାର୍ଯ୍ୟା ହୋଇ ମଧ୍ୟ 
ନିଜ ଗୃହସ୍ଥର ସେବା ନ କରେ, ତାକୁ ସ୍ତ୍ରୀମାନଙ୍କର ସଂସାରରେ ଜଣେ ବୋଲି ଆଦୌ 
ଗଣନା କରିବା ଉଚିତ ନୁହେଁ ଏବଂ ଅନ୍ୟ କଥାଟି ମଧ୍ଯ ସେହିପରି ସମାନ ଭାବରେ ସତ୍ୟ; 
ଅର୍ଥାତ୍‌ ଗୃହସ୍ଥ ହୋଇ ମଧ୍ଯ ଜଣେ ପୁରୁଷ ଯଦି ଭାର୍ଯ୍ୟାର ସେବା ନ କଲା, ତେବେ ତାହାକୁ ବହୁତ 
କଷ୍ଟ ଭୋଗିବାକୁ ପଡ଼ିବ । ସ୍ତ୍ରୀମାନଙ୍କ ବିଷୟରେ ସାରଳା ଦାସଙ୍କ ମନରେ କେଉଁ ପ୍ରକାରର 
ଧାରଣା ରହିଥ୍ଲା, ସାରଳା ମହାଭାରତରେ ଦ୍ରୌପଦୀଙ୍କର ଗୋଟିଏ ଉଚିରୁ ଆମେ ତାହାର 
କୌଣସି ଇଙ୍ଗିତ ପାଇପାରିବା କି ? ସେହି ଉଚ୍ତିରେ ଦ୍ରୌପଦୀ କହିଛନ୍ତି ଯେ, ସୁବେଶ ପୁରୁଷ 
ଦେଖ୍‌ଲେ ତା' ଆଡ଼କୁ ଆକୃଷ୍ଟ ହୋଇପଡ଼ିବା ହେଉଛି ସ୍ତ୍ରୀମାନଙ୍କର ପ୍ରକୃତି । ` ସେହି ପୁରୁଷ 
ନିଜର ଭାଇ ହୋଇଥାଉ, ପୁଅ ହୋଇଥାଉ ପଛକେ, ଏଥ୍‌ରେ ଆଦୌ କୌଣସି ବ୍ୟତିକ୍ରମ 
ଘଟିବ ନାହିଁ ଏବଂ ସତେଅବା ସେହି କାରଣରୁ ହିଁ ଆପଣାର ପାଞ୍ଚ ପାଞ୍ଚଟା ସ୍ଵାମୀ ଥାଉ ଥାଉ 
ଦ୍ରୌପଦୀ ତଥାପି କର୍ଣ୍୪ଙ୍କ ଆଡ଼କୁ ଆକୃଷ୍ଟ ହୋଇ ପଡ଼ୁଥ୍‌ଲେ । ନିଜ କାଳର ଯେକୌଣସି ପୁରୁଷ 
ପରି ସାରଳୀ ଦାସ ହୁଏତ ସ୍ତ୍ରୀମନର କଳ୍ପନା କରିଛନ୍ତି । 

ଓଡ଼ିଆ ମହାଭାରତରେ ସାରଳା ଦାସ ପାଣ୍ଡବ ଓ କୌରବମାନଙ୍କର କଥା ଯେତେ 
କହିଛନ୍ତି, ତାଙ୍କର ସମକାଳୀନ ଓଡ଼ିଶାର କଥାଗୁଡ଼ିକୁ ହିଁ ତାହାଠାରୁ ଅନେକ ଅଧ୍କ 
ପରିମାଣରେ କହିଛନ୍ତି । ଏତେ ଟିକିଏ ସୁଯୋଗ ପାଇବା ମାତ୍ରକେ କବି ହସ୍ତିନାପୁର ଛାଡ଼ି 
ସିଧା ତାଙ୍କ ଓଡ଼ିଶାକୁ ବାହାରି ଆସିଛନ୍ତି ଓ ଏହି ଭୂମିର ନାନା ବ୍ୟାପାର ଓ ପ୍ରସଙ୍ଗର 
ସତେଅବା ଏକ ଚାକ୍ଷୁଷ ବଣ୍ଠନ। ପ୍ରଦାନ କରିଛନ୍ତି । ଓଡ଼ିଶାରେ ସେତେ ବେଳେ 
ଯେତେଯେତେ ସାଧନାମାଗ ପ୍ରଚଳିତ ରହିଥ୍ଲ|।, ଓଡ଼ିଅ ମହ।[ଭ।ରତରେ ସେହି 
ସବୁଗୁଡ଼ିକର ଆଲୋଚନା ରହିଛି । ସେଥ୍‌ରୁ ସାରଳା ଦାସ ଅମୁକ ମାଗ ଅପେକ୍ଷା ଅମୁକ 
ମାର୍ଗକୁ ଅଧ୍କ ସମର୍ଥନ କରୁଥ୍‌ଲେ ଅଥବା ସେ ଅମୁକ ମାଗଁର ଥ୍‌ଲେ ବୋଲି କେତେ ଭଳି 
ଅନୁମାନ କରାଯାଉଛି । ସାରଳା ଦାସ ସମ୍ଭବତଃ ସବୁ ଥ୍ଲେ, ଅଥଚ କିଛି ନ ଥ୍ଲେ | ଅର୍ଥାତ୍‌ 
ସେ ସବୁ ମାରଗଁର ଥ୍ଲେ ଓ ନିଦ୍ଦିଷ୍ଠ ଭାବରେ ଆଦୌ କୌଣସି ମାଗର ନ ଥ୍ଲେ | କବି 
ଆପଣାର ଶ୍ରଦ୍ଧା ଦ୍ଵାରା କେତେକେତେ ଥାନରେ ନିଜକୁ ଏକାତ୍ମ କରି ରଖ୍ଥାଏ ଏବଂ ତଥାପି 
କେଉଁଟିକୁ ହେଲେ ଏକମାତ୍ର ଶୁଦ୍ଧ ମାର୍ଗ ବୋଲି ଗ୍ରହଣ କରି ନ ଥାଏ । କବି ସବୁଟି ଭିତରେ 
ଥାଏ, ସବୁରି ଲାଗି ଏକାନ୍ତ ସହାନୁଭୂତି ରଖ୍ଥାଏ, ତଥାପି କେଉଁଠି ବାନ୍ଧି ହୋଇ ରହି ନ 
ଥାଏ । ସେହି ଦୃଷ୍ଟିରୁ ବିଚାର କଲେ ସେ ସେହି ସବୁଗୁଡ଼ିକର ସ୍ତରରୁ ଉଦ୍ଧ୍ବରେ ରହିଥାଏ । କବି 


ପଞ୍ଚମ ପରିଚ୍ଛେଦ ୧୦୬ ଆ ଦିସାହିତ୍ୟ ଓ ଆଦିକବି ସାରଳାଦାସ 
ସାରଳା ଦାସ ଆପଣାର ଧର୍ମଭାବନାରେ ସେହିପରି ଉଦ୍ଧ୍ବରେ ରହିଥ୍ଲେ; ସେଥ୍ଲାଗି 
ସହାନୁଭୂତି ସହିତ ସବୁଗୁଡ଼ିକର ଆଲୋଚନା କରିପାରି ଲେ, ପ୍ରାୟ ପ୍ରତ୍ୟେକଟି ସହିତ 
ଆପଣାର ଫନ୍ଦା କାହାଣୀମାନ ଯୋଡ଼ି ଦେଇପାରିଲେ ଓ ତଥାପି କୌଣସି ବିଶେଷ 
ପକ୍ଷାଗ୍ରହ ଦେଖାଇ ଗୋଟିକୁ ଆଉ ଗୋଟିଏଠାରୁ ହୀନ ବା ନ୍ୟୂନ ବୋଲି କହିଲେ ନାହିଁ । 

ସେତେବେଳର ଓଡ଼ିଶାର ସମାଚ୍ଚ, ସେହି ସମାଜର ରୀତି-ନୀତି, ନାନା ବିଶ୍ଵାସ ଓ 
ଅବିଶ୍ବାସ - ଏହି ସବୁଗୁଡ଼ିକର ମନୋରମ ସମଗ୍ର ଚିତ୍ରଗୁଡ଼ିକୁ ଆମ ପାଇଁ ସାରଳା ଦାସଙ୍କର 
ଓଡ଼ିଆ ମହାଭାରତ ମଧ୍ଯରେ ସତେଅବା ଠୁଳ କରି ରଖାଯାଇଛି । ବୂହତ୍ଵ ପରମ୍ପରାଗୁଡ଼ିକର 
ଉଲ୍ଲେଖ ଏବଂ ଇଙ୍ଗିତ ଅବଶ୍ୟ ରହିଛି, ତଥାପି କ୍ଷୁଦ୍ର ପରମ୍ପରାଗୁଡ଼ିକୁ ଅଧ୍କରୁ ଅଧ୍କ ବିଶଦ 
ଭାବରେ ବଣ୍ଠନା କରି ଦେଖାଇ ଦେବାରେ ସାରଳା ଦାସ ସତେଅବା ଅଧ୍କ ଆନନ୍ଦ.ଲାଭ 
କରିଛନ୍ତି । ବ୍ହତ୍‌ ପରମ୍ପରାଟି ତୁଳନାରେ କ୍ଷୁଦ୍ର ପରମ୍ପରା ଅର୍ଥାତ୍‌ ସ୍ଥାନୀୟ ପରମ୍ପରାଗୁଡ଼ିକ 
ମଧ୍ୟରେ ସଚରାଚର ଅଧୁକ ଚିତ୍ରମୟତା ରହିଥାଏ, ସେଗୁଡ଼ିକ ହିଁ ସର୍ବଦା ଅଧ୍କ ବିଚିତ୍ର 
ମନେ ହୁଏ । କ୍ଷୁଦ୍ର ପରମ୍ପରାମାନେ ବୃହତ୍ଵ ପରମ୍ପରାଟିକୁ ଯେ ବହୁ ବାଟରେ ଅଧ୍କ ସମୃଦ୍ଧ ଓ 
ଅଧ୍କ ବଣ୍ଠ୍ରାଢ଼୍ୟ କରି ରଖ୍‌ବାରେ ସାହାଯ୍ୟ କରନ୍ତି, ସାରଳା ଦାସଙ୍କର ଓଡ଼ିଆ ମହାଭାରତକୁ 
ଆମେ ତାଁହାର ଗୋ ଟିଏ ପ୍ରାଞ୍ଜଳ ଦୃଷ୍ଟାନ୍ତରୂପେ ଗ୍ରହଣ କରି ପାରି ବା । ଅର୍ଥାତ୍‌ କ୍ଷୁଦ୍ର 
ପରମ୍ପରାଗୁଡ଼ିକ ଯେ କେବଳ ବୃହତ ପରମ୍ପରାଟି ଭିତରୁ ନିଷ୍ପନ୍ନ ହୋଇ ଆସିଥାନ୍ତି, 
ସେକଥା ଆରେ ନୁ ହେ । କ୍ଷୁଦ୍ର ପରମ୍ପର।ମାନେ ବୃହତ୍‌ ପରମ୍ପର।ଟିର ସମୃଦ୍ଧିଲ।ଗି 
ନିରନ୍ତର ନାନ। ସମ୍ଭାବନ। ଅ।ଣି ଯୋଗାଇ ମଧ୍ଯ ଦେଇଥାନ୍ତି । ଭ।ର ତୀୟ 
ଭ।ଷାମାନଙ୍କରେ ଯଦି ସଂସ୍କୃତ ମହାଭ।ରତର କେବଳ ଏକ ନିମଳ ଅନୁବାଦ 
କର।ଯାଉଥାନ୍ତା, ତେବେ ତଦ୍ଦ୍ରାରା ଭାରତବଷ୍ଷରେ ଏହି ମହାକାବ୍ୟର ପରମଅ୍ପରୀଟି 
ପ୍ରକୃତରେ କେତେ ନା କେତେ ଏଶ୍ଵଯ୍ୟଯରୁ ବଞ୍ଚୁତ ହୋଇ ରହିଥାନ୍ତ। । ଅତ୍ୟନ୍ତ ଭଲ 
ହୋଇଛି ଯେ ନିମଳ ଓ ସତକ ତଥା ବିଶ୍ଵସ୍ତ ମାଗୀମା।ନେ ମହାଭାର ତର ବିଭି ନ୍ନ 
ରଭାଷାନୁବାଦରେ ହାତ ଦେଇନାହାନ୍ତି । ସବୁ ଭାଷାରେ କବିମାନେ ହିଁ ସେଥ୍‌ଲାଗି ସାହସ 
କରିଛନ୍ତି, ସ୍ପର୍ଧା କରିଛନ୍ତି । ମହାଭୀରତକୁ ସେମାନେ ତାହାର ସଂକୀର୍ଣ୍ମ କୂଅଟି ଭିତରୁ 
ବାହାର କରି ସତେ ଅବା ଗୋଟି ଏ ନଦୀରୂପେ ବୁହାଇ ଆଣିଛନ୍ତି, ତାହାକୁ ସମଗ୍ର 
ଭାରତବର୍ଷର ବ୍ୟ।ପ୍ତି ଓ ବୃହତ୍ତା ଆଣି ଦେଇଛନ୍ତି । ମୂଳ ସଂସ୍କୃତ ମହାଭାରତ ସହିତ 
ଭାରତୀୟ ଭାଷାନୁବାଦଗୁଡ଼ିକୁ ଏକତ୍ର ପାଠ କଲେ ଆମକୁ ପ୍ରକ୍ତରେ ସମଗ୍ର ଭାରତର 
ସେହି ବହୁ ବୈଚିତ୍ର୍ୟମୟ ଏକତ୍ସଟିର ଅନୁଭୂତି ଉପଲବ୍‌ ଧ ହୋଇଥାଏ । ଏଥ୍‌ଲାଗି ଆମେ 
ଓଡ଼ିଶାରେ ତଥା ଓଡ଼ିଆ ଭାଷାରେ କବି ସାରଳା ଦାସଙ୍କ ପାଖରେ ଚିର କୃତଜ୍ଞ ହୋଇ 
ରହିଥ୍ବା | 

ଓଡ଼ିଆ ଭାଷାରେ ସାରଳା ଦାସଙ୍କର ମହାଭାରତ ରହିଛି, ମୂଳ ସଂସ୍କୃତରୁ ନିମଳ 
ଭାବରେ ଅନୁବାଦ ହୋଇ ଆସିଥ୍ବା ଅନ୍ୟ ମହାଭାରତ ମଧ୍ଯ ରହିଛି । ରାଜା କୃଷ୍ଣ ସିଂହ 
ସଂସ୍କୃତ ମହାଭାରତର ଓଡ଼ିଆ ଅନୁବାଦ କରିଛନ୍ତି । ସାରଳାଙ୍କର ମହାଭାରତ ଗ୍ରନ୍ଥ ତାଙ୍କୁ 


ପଞ୍ଚମ ପରିଚ୍ଛେଦ ୧୦୭ ଆଦିସାହିତ୍ୟ ଓ ଅ।ଦିକବି ସାରଳାଦାସ 
ପ୍ରକ୍ଷିପ୍ନ ଅଥବା ପଙ୍କିଳ ଲାଗିଲା ବୋଲି ଯେ ସେ ଏକ ଶୁଦ୍ଧ ଅନୁବାଦ ସମ୍ଭବ କରିବାରେ 
ପ୍ରୟାସୀ ହୋଇଥ୍‌ଲେ, ସେକଥା କହିବା ଲାଗି ଆମ ପାଖରେ କୌଣସି ସ୍ପଷ୍ଠ ପ୍ରମାଣ ନାହିଁ । 
ତଥାପି ଏକଥା ହୁଏତ ସମ୍ଭବ ଯେ, ସଂସ୍କୃତ ମହାଭାରତର ଗୋଟିଏ ସିଧା ଅନୁବାଦ କରିବା 
ପାଇଁ ମନ ବଳାଉଥ୍ବା ଜଣେ ବ୍ୟକ୍ତିଙ୍କୁ ସାରଳାଙ୍କ ଦ୍ବାରା ପୁନଃସର୍ଜିତ ଓଡ଼ିଆ ମହାଭାରତ 
ଏକାଧ୍କ ଦୃଷ୍ଟିରୁ ସତେଅବା ଗୋଟିଏ ଅରଣ୍ୟ ପରି ଲାଗିବ । ସେହି କାରଣରୁ ହୁଏତ ସିଏ 
ସଂସ୍କୃତ ମହାଭାରତର ଅନୁକୃତିରେ ଓଡ଼ିଆ ଭାଷାରେ ମଧ୍ଯ ମହାଭାରତର ଗୋଟିଏ 
ଉପବନ ଗଢ଼ି ସଂପୃକ୍ତ ସମସ୍ତଙ୍କ ଲାଗି ଆଣିଦେବା ନିମନ୍ତେ ଇଚ୍ଛା ବଳାଇବେ । କଥ୍ତ ଅଛି, 
ଗତ ଶତାବ୍ଦୀରେ କବି ଫକୀରମୋହନ ସେନାପତି ମଧ୍ୟ ତାଙ୍କ ସହଧର୍ମିଣୀଙ୍କ ପ୍ରୀତ୍ୟର୍ଥେ 
ସଂସ୍କୃତ ମହାଭାରତର ଓଡ଼ିଆ ଅନୁବାଦ କରିଦେଇଥ୍‌ଲେ । ଫକୀର ମୋହନ ସାରଳା 
ମହାଭାରତ ସହିତ ଅବଶ୍ୟ ପରିଚିତ ହୋଇ ସାରିଥ୍ବେ । ତଥାପି ସେ ସେଥ୍‌ରୁ ଗୋଟିଏ 
ପୋଥ୍‌ ଆଣି ସହଧର୍ମିଣୀଙ୍କୁ ପଢ଼ି ଶୁଣାଇଲେ ନାହିଁ କାହିଁକି ? କବି ଫକୀରମୋହନ ବି କ'ଣ 
ତାହାକୁ ଗୋଟାଏ ଅରଣ୍ୟ ଅର୍ଥୀତ୍‌ ବହୁ ପ୍ରକ୍ଷେପର ଏକ ସମାହାର ବୋଲି ଭାବି ସଂସ୍କୃତ 
ମହାଭାରତକୁ ହିଁ ଏକ ଶୁଦ୍ଧ ଧର୍ମଗ୍ରନ୍ଥ ସଦୃଶ ବିଚାର କରୁଥ୍‌ଲେ କି ? ସଂସ୍କୃତ ମହାଭାରତର 
ଓଡ଼ିଆ ଅନୁବାଦ ଏବେ ଏହି ବିଂଶ ଶତାବ୍ଦୀର ଦ୍ବିତୀୟାର୍ଦରେ ମଧ୍ୟ କରାଯାଇଛି । ଏହି 
କ୍ଷେତ୍ରରେ ମଧ୍ୟ ଅନୁବାଦକ ସାରଳା ମହାଭାରତକୁ ଏକ ବିଶୁଦ୍ଧ ଗ୍ରନ୍ଥ ବୋଲି ଧରିନାହାନ୍ତି 
କି ? ଧର୍ମଗ୍ରନ୍ଥ ଏକାନ୍ତ ଭାବରେ ଏକ ଶୁଦ୍ଧ ଗ୍ରନ୍ଥ ହୋଇଥ୍‌ବ, କୌଣସି ଏକ ସାହିତ୍ୟଗ୍ରନ୍ଧର 
ପରି ଏପାଖକୁ ସେପାଖକୁ ଆଦୌ ଟଳି ଯାଇ ନ ଥ୍ବ -ସମ୍ଭବତଃ ଏହିପରି ଏକ ବିଚାର 
ଦ୍ଵାରା ପ୍ରେରିତ ହୋଇ ଏ ବେ ମଧ୍ୟ ଅନେକ ସଂସ୍କ୍‌ ତ ମହାଭାରତ ଆଡ଼କୁ ଆଗ ଆଖ୍‌ 
ପକାଇଛନ୍ତି । ସାରଳା ମହାଭାରତକୁ ସେମାନେ ଏକ ଅମୂଲ୍ୟ ସାହିତ୍ୟଗ୍ରନ୍ଥ ଭାବରେ 
ଗ୍ରହଣ କରୁଛନ୍ତି ଓ ସେଥ୍‌ ପାଇଁ ତାହାର ଭୁରି ଭୁରି ପ୍ରଶଂସା କରୁଛନ୍ତି ସତ, ମାତ୍ର ଅଶୁଦରୁ 
ଶୁଦ୍ଧକୁ ଅଲଗ। କରି ଦେଖ୍ବାର ପ୍ରୟାସୀ ସେମାନଙ୍କର ଅନ୍ୟ ମନଟି ହୁଏତ ମହାଭାରତ 
ନାମକ ଧମ୍ଗ୍ରନ୍ଥ କହିଲେ କେବଳ ସଂସ୍କୃତ ମହାଭାରତକୁ ହିଁ ବୁଝୁଛି । ତଥାପି, ଏକ 
ଧମ ଗ୍ରନ୍ଥ ଓ ଏକ ସାହିତ୍ୟ-ଗ୍ରନ୍ଥ ମଧ୍ଯରେ ଯେତେଭଳି ଭେଦ ଯିଏ ଦେଖୁଥାଉ ପଛକେ, 
ଓଡ଼ିଶାର ଗ୍ରାମମାନଙ୍କରେ ପ୍ରାୟ ସବୁଥାନରେ ମହାଭ।ରତର ପାର।ୟଣ କହିଲେ 
ସାରଳା ମହାଭାରତର ପାରାୟଣକୁ ହିଁ ବୁଝାଉଛି । ସାରଳା ଦାସଙ୍କର ଭାରତ ହିଁ 
ସଂସ୍କୃତରୁ ନିର୍ମଳ ଭାବରେ ଅନୁବାଦ କରାହୋଇ ଆସିଥ୍‌ବା ଭାରତଠାରୁ ଅଧ୍କଚର 
ସଂଖ୍ୟାରେ ବିକ୍ତୀ ହେଉଛି, ତେଣୁ ଅଧ୍କ ସ୍ଵୀକୃତି ପାଉଛି । ପଣ୍ଡିତ ଓ ସମ୍ଭ୍ରାନ୍ତମାନଙ୍କର 
ସକଳ ସଂଶୟ ସନ୍ତେ୍‌ ସାରଳା ଦାସ ହିଁ ଓଡ଼ିଶାର ବ୍ୟାସଦେବ ହୋଇ ରହିଛନ୍ତି । 


ଷଷ୍ଠ ପରିନ୍ଥେଦ 


ଓଡ଼ିଶାର ପଞ୍ଚସଖା 


ପଞ୍ଚଦଶ ଶତାବ୍ଦୀର ସାରଳା ଦାସଙ୍କଠାରୁ ଷୋଡ଼ଶ ଶତାବ୍ଦୀର ପଞ୍ଚସଖାଙ୍କ ପାଖକୁ 
ଓଡ଼ିଆ ସାହିତ୍ୟର ଏହି ଆଲୋଚନାଟିକୁ ଅଗ୍ରସର କରାଇନେବା ପୂର୍ବରୁ ଆମକୁ ଓଡ଼ିଶାର 
ଆଦି ଦୁଇ ଜଣ ପ୍ରଖ୍ୟାତ ବ୍ୟଚ୍ତିଙ୍କୁ ଅବଶ୍ୟ ସ୍ମରଣ କରିବାକୁ ହେବ । ଜଣେ ହେଉଛନ୍ତି 
ସାହିତ୍ୟ ଦର୍ପଣ'ର ରଚୟିତା ଶ୍ରୀ ବିଶ୍ଵନାଥ ମହାପାତ୍ର ବା ବିଶ୍ଵନାଥ କବିରାଜ । ଆଉ ଜଣେ 
ହେଉଛନ୍ତି ପ୍ରଖ୍ୟାତ “ ଗୀତଗୋବିନ୍ଦ”ର ରଚୟିତା ଶ୍ରୀ ଜୟଦେବ । ଏହି ଦୁଇଜଣଯାକ ଓଡ଼ିଆ 
ଭାଷାରେ ଆଦୌ କିଛି ହେଲେ ଲେଖ୍‌ଵାହାନ୍ତି । ଏମାନେ ଯାହା କିଛି ଲେଖଛନ୍ତି, ସବୁ 
ସଂସ୍କୃତରେ ଜେଖ୍‌ଛନ୍ତି । ସେମାନଙ୍କ ସମୟରେ ଓଡ଼ିଶାରେ ଓଡ଼ିଆ ହିଁ ପ୍ରଚଳିତ ଅର୍ଥୀତ୍‌ 
କଥ୍ତ ଭାଷା ଥ୍ଲା ସତ, ମାତ୍ର ଶାସ୍ତ୍ର ଲେଖ୍‌ବାର ଭାଷା ରୂପେ ସ୍ଵୀକୃତ ହୋଇ ନ ଥଲା । 
ଏବେ ମଧ୍ୟ ବରକନ୍ୟା, ବରଯାତ୍ରୀ ଓ ସଂପ୍କ୍ତ ଆଉ ସମସ୍ତେ ବିଶୁଦ୍ଧ ଓଡ଼ିଆ ଭାଷୀ 
ହୋଇଥ୍‌ ଲେ ମଧ୍ୟ ଏବଂ ସେମାନଙ୍କ ଭିତରୁ ପ୍ରାୟ ଜଣେ କେହି ସଂସ୍କୃତ ଭାଷାକୁ ବୁଝୁ ନ 
ଥ୍ଲେ ମଧ୍ୟ ଯେପରି ବିବାହ, ହୋମ, ଦେବାର୍ଟନା ପ୍ରଭୂତି କାର୍ଯ୍ୟ ସଂସ୍କତ ଭାଷାରେ ହିଁ 
ଚାଲୁଛି, ସେହିପରି ଏକଦା ଏଭଳି ଏକ ପର୍ଯ୍ୟାୟ ଥ୍ଲା, ଯେତେବେଳେ କି ଜନପଦଗୁଡ଼ିକର 
ଅଧ୍କ।ଂଶ ମନୁଷ୍ୟ ସଂସ୍କୃତ ବୁଝୁ ନ ଥ୍‌ଲେ ମଧ୍ୟ ସଂସ୍କୃତ ଭାଷା ହିଁ ଯାବତୀୟ 
ସାହିତ୍ୟକାରିତାକୁ କାମୁଡ଼ି ଧରିଥ୍ଲ। | ବୃହତ୍‌ ପରମ୍ପରାଟିର ପରି ପୂରକ ରୂପେ କ୍ଷୁଦ୍ର 
ପରମ୍ପରାଗୁଡ଼ିକ ରହିଥ୍‌ଲେ ସତ, ମାତ୍ର ବ୍ହତ୍‌ ପରମ୍ପରାର ସ୍ଵତନ୍ତ୍ର ଅଧ୍ୁକ।ରୀମାନେ 
କେତେକ ନିଦ୍ଦିଷ୍ଟ କ୍ଷେତ୍ରରେ କ୍ଷୁଦ୍ର ପରମ୍ପରାକୁ ବୀଟ ଛାଡ଼ି ଦେଉ ନ ଥ୍ଲେ । ସାହିତ୍ୟ 
ସେହିଭଳି ଗୋଟିଏ ନିଦ୍ଦିଷ୍ଟ କ୍ଷେତ୍ର ବା ଅବସର ହୋଇ ରହିଗଲ। । ଭାରତବର୍ଷରେ 
ଜାତିଭେଦ-ପ୍ରଥାକୁ ପ୍ରାୟ ପରମେଶ୍ବରଙ୍କର ଏକ ବ୍ୟବସ୍ଥା ବୋଲି ମାନୁଥ୍ବା ତଥାକଥ୍ତ 
ଉତ୍ତମମାନେ ସାହିତ୍ୟରେ ସଂସ୍କୃତ ଭାଷ। ଓ କଥ୍ତ ଭାଷା ମଧ୍ୟରେ ସେହିପରି ଏକ 
ଶିଷ୍ଟଅଶିଷ୍ଟ ନ୍ୟାୟ ସୃଷ୍ଟି କରି ରଖ୍ଥ୍‌ଲେ ଏବଂ କଥ୍ତ ଭାଷାରେ ଦୈନନ୍ଦିନ ଜୀବନ ବଞ୍ଚୁଥ୍‌ଲେ 
ମଧ୍ୟ ସାହିତ୍ୟ ଲାଗି ତାହାକୁ ବାଟ ଛାଡ଼ୁ ନ ଥ୍ଲେ । 

ଶ୍ରୀ ବିଶ୍ଵନାଥ କବିରାଚଚ ଅଠରଗୋଟି ଭାଷାରେ ବ୍ୟୁପ୍ବଭି ଲାଭ କରିଥ୍‌ଲେ ବୋଲି 
ସ୍ଵୟଂ ଘୋଷଣା କରିଛନ୍ତି । ମାତ୍ର ମନେହୁଏ, ତଜଳ୍ାଳୀନ ଓଡ଼ିଆ ଭାଷାଟି ତାଙ୍କ ଲାଗି 
ସତେଅବା ଉନବିଂଶ ଭାଷାଟିଏ ପରି ହୋଇ ରହିଥୁଲା । ସେତେବେଳେ ମନୁଷ୍ୟମାନେ 
ଘରେ କହୁଥ୍ବା ଓ ବଞ୍ଚୁଥ୍‌ବା ଭାଷାଟିକୁ ନିଜର ମାତ୍‌ଭାଷା ବୋଲି କହିବାର ରିବାଜଟି 


ଷଷ୍ଠ ପରିଚ୍ଛେଦ ୧୦୯ ଓଡ଼ିଶାର ପଞ୍ଚସଖା 


ଜନ୍ମଲାଭ କରି ନ ଥୁଲା । ଶାସ୍ତ୍ରରେ ବ୍ୟବହୃତ ଭାଷାଟି ହିଁ ସର୍ବଶ୍ରେଷ୍ଠ ଭାଷା ବୋଲି ବିବେଚିତ 
ହେଉଥ୍‌ଲ। । କାରଣ ସଭାରେ ବସିବ। ଲୋକମାନେ ସଭ। ବାହାରର ମଣି ଷମାନଙ୍କୁ 
ଏକାଧ୍କ ଦୃଷ୍ଟିରୁ ଅପାଂକ୍ତେୟ ଜ୍ଞାନରେ ଦେଖୁଥ୍‌ଲେ । ଚାରିପାଖରେ ଓଡ଼ିଆ ଭାଷାର ଚହଳ 
ଲାଗି ରହିଥ୍ବା ସମୟରେ ଉଭୟେ ବିଶ୍ଵନାଥ କବିରାଜ ଏବଂ କବି ଶ୍ରୀ ଜୟଦେବ କିପରି 
ସେହି ଭାଷାରେ ପଦେ ହେଲେ ଲେଖ୍୍‌ବାକୁ ମନ କଲେ ନାହିଁ, ପଛର ସେହି ସଂସ୍କୃତ - 
ପ୍ରପୀଡ଼ିତ ଯୁଗଟି ଆଡ଼କୁ ଅନାଇ ପ୍ରକୃତରେ ଅତୀବ ବିସ୍ମୟ ଜାତ ହୂଏ । ଯେଉଁମାନେ ଅଧ୍କ 
ସାହସ କରନ୍ତି, ଅନୁରାଗ ଦ୍ଵାରା ପ୍ରତିଷ୍ଠିତ ଗାରଗୁଡ଼ିକୁ ଅତିକ୍ରମ କରିଯାଆତ୍ତି, ଜାତି ହରାନ୍ତି, 
ସେହିମାନେ ହିଁ ଯାବତୀୟ ନୂତନ ସ୍ଜନର ଦାୟାଦ ହୁ ଅନ୍ତି । ବିଶ୍ଵନାଥ କବିରାଜ୍ଚ ଓ 
ଜୟଦେବ ଗୁଳା ଡେଇଁବାକୁ ମନ କରି ନ ଥ୍‌ଲେ ଏବଂ ସଭାନୁମୋଦିତ ସଂସ୍କୃତ ଭାଷାରେ ହିଁ 
ନିଜ ନିଜ ମନୀଷା ଏବଂ ପ୍ରତିଭାର ପରିଚୟ ଦେଇଥ୍ଲେ । ତଥାପି, ଓଡ଼ିଶାର ସାହିତ୍ୟ- 
ପରମ୍ପରାକୁ ଦୁହେଁଯାକ ପ୍ରଭୂତ ଭୀବରେ ପ୍ରଭାବିତ କରିଯାଇଛନ୍ତି । ସାହିତ୍ୟ ଦର୍ପଣର ଓଡ଼ିଆ 
ଅନୁବାଦ ସିନା ଏବେ ଚାଳିଶ ପଚାଶ ବର୍ଷ ମଧ୍ୟରେ କରାଗଲା, ମାତ୍ର ସେହି ଜୟଦେବଙ୍କର 
ନିଜ ସମୟରୁ ହିଁ ତାଙ୍କ ସଂସ୍କୃତ “‹ ଗୀତଗୋବିନ୍ଦ”ର ଏକାଧ୍କ ଅନୁବାଦ ହୋଇଥ୍୍‌ଲା । ଭଳି 
ଭଳି ଅନୁବାଦ ହୋଇଥ୍ଲା, ତାଳପତ୍ର ପୋଥ୍‌ ଉପରେ ସଚିତ୍ର ଅନୁବାଦମାନ ମଧ୍ୟ 
ହୋଇଥ୍‌ଲା, କେତେକ ସରଳରେ ସମାନ୍ତର ତରାର ପ୍ରବେଶ ଘଟାଇ ଟୀକା ମଧ୍ୟ ଲେଖା 
ଯାଇଥ୍ଲା | 

କବି ଜୟଦେବ ଶ୍ବଙ୍ଗାରିକ ଥ୍ଲେ । ଶ୍ରୀକୃଷ୍ଣଙ୍କର ଲୀଳାକୁ ବଣ୍ଣଠନା କରିବାର 
ମାଧ୍ୟମରେ ସେ ଅପୂର୍ବ ଲାଳିତ୍ୟର ଧାରା ବୁହାଇ ଦେଇ ଶ୍ବଙ୍ଗାରର ଲୀ ଳାକୁ ହିଁ ବର୍ଣ୍ବନା 
କରିଥ୍‌ଲେ | ଆଦୌ ସଂସ୍କୃତ ନ ଜାଣିଥ୍ବା ଜଣେ ଓଡ଼ିଆ ' ଗୀତଗୋବିନ୍ଦ'ର ପଦଗୁଡ଼ିକୁ 
ଆବୂରି କଲାବେଳେ ସତେଅବା ସବୁଯାକ ଅର୍ଥ ଦ୍ୟୋତନାକୁ ବୁଝିପାରୁ ଥ୍‌ବା ପରି ଯେଉଁ 
ପୁଲକଟିକୁ ଅନୁଭବ କରିଥାଏ, ସେଇଥ୍ରୁ ହିଁ 'ଗୀତଗୋବିନ୍ଦ'ର ମୁଗ୍ଧକାରୀ ଶବ୍ଦ - 
ଶୃଙ୍ଗାରିକତାର ପ୍ରମାଣ ସ୍ପଷ୍ଟ ଭାବରେ ମିଳିଯାଇଥାଏ । ସମ୍ଭବତଃ ତାହା ହିଁ ଏକ ପ୍ରଧାନ 
କାରଣ, ଯେଉଁଥ୍ପାଇଁ କି ' ଗୀତଗୋ ବିନ୍ଦ'ର ଓଡ଼ିଆ ଅନୁବାଦଗୁଡ଼ିକର ତୁଳନାରେ ମୂଳ 
ସଂସ୍କୃତର, ଗୀତଗୋବିନ୍ଦଂ ଓଡ଼ିଆ ଗୀତାମୋଦୀମାନଙ୍କର କାନଲାଗି ଏବେ ମଧ୍ୟ ଏତେ 
ଅଧ୍‌କ ପରିମାଣରେ ପ୍ରିୟ ହୋଇ ରହିଛି । ପ୍ରାଚୀନ ଭାରତୀୟ କାବ୍ୟତତ୍ତ୍ଵରେ ଯେଉଁ ବୃହତ୍ଵ 
ପରମ୍ପରାଟି ଆମର ଏହି ଭୂମିରେ ପ୍ରାୟ ରଷିମୁନିଙ୍କର ସମୟରୁ ରହିଆସିଛି, ବିଶ୍ଵନାଥ 
କବିରାଜ ଓଡ଼ିଶାର ସ୍ଥାନୀୟ ଅଳିନ୍ଦଟିରେ ତାହାରି ଜଣେ ଶକ୍ତିଶାଳୀ ପ୍ରତିଭୂ ହୋଇ ରହିଛନ୍ତି । 
ସାହିତ୍ୟ-ତନ୍ଵ୍୍‌ର ହିସାବ ଭିତରେ ସେ ସମଗ୍ର ଭାରତବର୍ଷରେ ଆଲୋଚିତ ହେଉଛନ୍ତି । 
ବିଶ୍ଵନାଥଙ୍କ ପରେ ଏହି କ୍ଷେତ୍ରରେ ଓଡ଼ିଶାର ଏକାଧ୍‌କ ତତ୍ତ୍ଵକାର ରହିଛନ୍ତି ସତ, ମାତ୍ର 
ବିଶ୍ଵନାଥଙ୍କର ସ୍ଥାନ ତଥାପି ଆପଣାର ସ୍ବତନ୍ତ୍ରତାକୁ ଅକ୍ଷୁଣ୍ତ ରଖ୍‌୍ଛି ଏବଂ କବି ଜୟଦେବଙ୍କର 
କବିତ୍ସ-ପ୍ରଖ୍ୟାତି ଭାରତର କାବ୍ୟାମୋଦୀମାନଙ୍କୁ ସେହି କାଳରୁ ଆଜିଯାଏ ଏପରି ସ୍ଵବଶ 
କରି ରଖୁଛି ଯେ, ଭାରତବର୍ଷର କେତେ କେତେ ଅଞ୍ଚଳରେ ତାଙ୍କ ଗୀତଗୋବିନ୍ଦକୁ ନକଲ 


ଷଷ୍ଟ ପରିଚ୍ଛେଦ ୧୧୦ ଓଡ଼ିଶାର ପଞ୍ଚସଖା 


କରି ପୋଥ୍‌ ତିଆରି ହୋଇଛି ଏବଂ ସେଗୁଡ଼ିକରେ ସ୍ଥାନୀୟ କଳାରେ ଲେଖନୀ- ଚିତ୍ରମାନ 
ଫୁଟାଇ ଦିଆଯାଇଛି । 

ଓଡ଼ିଆ ସାହିତ୍ୟର ଯେଉଁ ଯୁଗଟିକୁ ପଞ୍ଚସଖାଙ୍କର ଯୁଗ ବୋଲି କୁହାଯାଏ, ସେଥ୍‌ରେ 
ଉଭୟେ ଜୟଦେବ ଓ ବିଶ୍ଵନାଥ ସତେଅବା ଗୌଣ ହୋଇ ରହିଯାଇଥ୍ବା ପରି ମନେହୁଏ । 
ତାହାର ଅର୍ଥ ନୁହେଁ ଯେ ସେତେବେଳେ ଓଡ଼ିଶାରେ ସାହିତ୍ୟତତ୍ଵ୍‌ର ଆଲୋଚନା ହେଉ ନ 
ଥ୍‌ଲା କିମ୍ବା ଶ୍ବଙ୍ଗାରକୁ ସବୁକିଛିର ଦପଣ ରୂପେ ବ୍ୟବହାର କରି ସାହିତ୍ୟ ଲେଖା ଯାଉ ନ 
ଥ୍ଲା । କେତେକ କାରଣରୁ ତାହା ଗୌଣ ହୋଇ ଯାଇଥ୍ଲା । ପଞ୍ଚସଖାଙ୍କ ପରେ ଓଡ଼ିଶାର 
ସନ୍ଥପରମ୍ପରାଟି ଯେତେବେଳେ କ୍ରମେ ଓଡ଼ିଆ ସାହିତ୍ୟର କ୍ଷେତ୍ରରେ ଗୌଣ ହୋଇ ଆସିଲା 
ଏବଂ ରୀତିଯୁଗୀ ପଦ୍ୟକାରମାନେ ସତେ ଅବା ସମସ୍ତଙ୍କଠାରୁ ପ୍ରବୀଣ ହୋଇ ଦି ଶିବାକୁ 
ଆରମ୍ଭ କଲେ, ସେତେବେଳେ ବିଶ୍ବନାଥ ଓ ଜୟଦେବ ଉଭୟେ ପୁନର୍ବାର ନିମନ୍ତିିତ ହୋଇ 
ସାହିତ୍ୟଘରକୁ ଆସିଥ୍‌ଲେ, କାବ୍ୟକାରିତାର ଯାବତୀୟ ହିସାବରେ ସେହିମାନେ ସବାଆଗ 
ଲୋଡ଼ା ହେଲେ । ସେତେବେଳେ କାବ୍ୟଗୁଡ଼ିକ ଓଡ଼ିଆ ଭାଷାରେ ଲିଖ୍‌ତ ହେଉଥ୍‌ଲା ସତ, 
ମାତ୍ର କାବ୍ୟରୀତିର ସୌଧଗୁଡ଼ିକ ସାହିତ୍ୟତତ୍ତ୍ଵର ଗଣିତ ଦ୍ଵାରା ତିଆରି ହେଲା ଏବଂ ସତେ 
ଯେପରି ଶୃଙ୍ଗାର ହିଁ କାବ୍ୟସଭାର ଏକମାତ୍ର ବ୍ୟଞ୍ଜନ ରୂପେ ବଢ଼ାହେବାକୁ ଆରମ୍ଭ କଲା । 
ସେତେବେଳେ ତକ୍ରାଳୀନ ଯୋଦ୍ଧାମାନଙ୍କୁ କବି ଜୟଦେବ ଅନେକ ପ୍ରେରଣା ଅବଶ୍ୟ 
ଦେଇଥ୍୍‌ବେ, ବିଶ୍ଵନାଥ କବିରାଜ ମଧ୍ୟ ମାର୍ଗଦର୍ଶକ ପରି କାର୍ଯ୍ୟ କରିଥ୍ବେ | 

ଓଡ଼ିଶାର ପଞ୍ଚସଖା, ଅଥ।ତ୍‌ ଷୋଡ଼ଶ ଶତାଦ୍ଦୀ ଓଡ଼ିଶାକୁ ସାହିତ୍ୟ ତଥ। 
ଧମ ପ୍ରେର ଣାର ମାଧ୍ଯମରେ ଏକ ଅଭୂତପ୍ରବ ଉଦ୍‌ ବେଳନ ମଧ୍ୟରେ ଆଣି ପ୍ରବିଷ୍ଟ 
କରାଇଥ୍୍‌ବା ପାଞ୍ଚଜଣ ସନ୍ଥ । ସନ୍ଥ ହେଉଛି ଏପରି ଜଣେ ଭକ୍ତ, ଯିଏ କି ଆପଣାର 
ଅଧ୍ୟାତ୍ମଚାରଣା ଦ୍ଵାରା ଉଦ୍‌ବୁଦ୍ଧ ହୋଇ ଲୋକହିତ ସାଧନ କରିବାରେ ରତ ରହିଥାଏ । 
ଗୋଟିଏ ପ୍ରକାରର ଧର୍ମଜୀବନ ରହିଛି, ଯେଉଁଥ୍ରେ କି ଧର୍ମସ୍ ବ୍ୟଛି ପ୍ରଧାନତଃ ନିଜର 
ମୁକ୍ତି ନିମନ୍ତେ ହିଁ ଭଗବାନଙ୍କୁ ଲୋଡୁଥାଏ ବା ଭଗବାନଙ୍କୁ ଆଶ୍ରା କରିଥାଏ । ସେ ସଂସାର 
ପ୍ରତି ମୂଳତଃ ଉଦାସୀନ ହୋଇ ରହିଥାଏ । ସଂସାରକୁ ମାୟା ବୋଲି କହୁଥାଏ ଓ 
ସଂସାର ତ୍ୟାଗ କରିବ।କୁ ହିଁ ଭଗବାନଙ୍କର ନିକଟବର୍ତୀ ହୋଇ ରହିବ। ବୋଲି 
ବୁଝୁଥାଏ । ସନ୍ଥ ଏକ ଅନ୍ୟ ଧାତୁର ଧମ ୍ଥ ବ୍ୟକ୍ତିକୁ ବୁଝାଏ । ଭଗବତ୍‌ - ଉପଇବ୍‌ ଧ୍‌ 
ଦ୍ଵାରା ସେ ପ୍ରକୃତରେ କିଭଳି ଗୋଟିଏ ଭିନ୍ନ ସମ୍ପଦ ଲାଭ କରେ କେଜାଣି, ସେ ସଂସାର 
ଭିତରୁ ପଳାଇ ନଯାଇ ସଂସାର ଭିତରକୁ ଫେରିଆସେ । ସଂସାରକୁ ସେ ସତେଅବା ଏକ 
ନୂତନ ଆଖ୍‌ରେ ଦେଖେ, ଆପଣାର ଆଲୋକଟିର ମାଧ୍ୟମରେ ସଂସାରକୁ ଦେଖେ | 
ସେହି ଆଲୋକଟି ଦ୍ଵାରା ସେ ସତେଅବା ସଂସାରକୁ ଅନ୍ୟ ଏକ ସମ୍ଭାବ୍ୟ ସ୍ଥିତି ଆଡ଼କୁ 
ଉତ୍ତୋଳିତ କରିନେବାକୁ ଇଚ୍ଛା କରୁଥାଏ । ସିଏ ସତେ ଯେପରି କେବଳ ନିଜର ମୁଲ୍ତି ନ 
ଚାହିଁ ସମଗ୍ର ପୃଥ୍ବୀର ହିଁ ମୁକ୍ତି କାମନା କରୁଥାଏ । ସନ୍ଥର ଜୀବନ ଓ ସନ୍ଦେଶ ଆମର 
ଏହି ପୃଥ୍‌ବୀରେ, ମନୁଷ୍ୟମାନେ ବାସ କରୁଥ୍ବା ବୃହତାର ସମାଚ୍ଟିରେ ମଧ୍ୟ ଅଭୂତପୂର୍ବ 


ଷଷ୍ଠ ପରିଳ୍ଳେଦ ୧୧୧ ଓଡ଼ିଶାର ପଞ୍ଚସଖା 
ଜାଗରଣ ଆଣିଦିଏ | ପୁରୁଣା ମୂଲ୍ୟଗୁଡ଼ିକ ଭାଙ୍ଗିଭାଙ୍ଗି ଯାଏ, ନୂତନ ମୂଲ୍ଯଗୁଡ଼ିକର 
ପ୍ରତିଷ୍ଠା ହୁଏ । ମନୁଷ୍ୟମାନଙ୍କ ମଧ୍ୟରେ ଏକ ନୂତନ ବିଶ୍ଵାସ ସଞ୍ଚାରିତ ହୋଇଆସେ । 

ଏହି ପାଞ୍ଚଳଣ ସଖା ହେଉଛନ୍ତି ବଳରାମ ଦାସ, ଜଗନ୍ନାଥ ଦାସ, ଅଚ୍ୟୁତାନନ୍ଦ 
ଦାସ, ଯଶୋବନ୍ତ ଦାସ ଏବଂ ଅନନ୍ତ ଦାସ । ସେମାନେ ଓଡ଼ିଶାର କଟକ ଓ ପୁରୀ ଅଞ୍ଚଳର 
ବିଭିନ୍ନ ସ୍ଥାନରେ ଜନ୍ମଗ୍ରହଣ କରିଥ୍‌ଲେ ଏବଂ ଷୋଡ଼ଶ ଶତାବ୍ଦୀର ଆରମ୍ଭରେ ବଙ୍ଗଦେଶରୁ 
ଶ୍ରୀ ଚୈତନ୍ୟଙ୍କର ଓଡ଼ିଶା ଆଗମନ ପରେ ଶ୍ରୀକ୍ଷେତ୍ର ପୁରୀରେ ପରସ୍ପରର ପରିଚୟରେ 
ଆସିଥ୍‌ଲେ । ସେମାନେ ପ୍ରତ୍ୟେକେ ଶ୍ରୀଚୈତନ୍ୟଙ୍କୁ ଆପଣାର ଦୀକ୍ଷାଗୁରୁ ରୂପେ ଗ୍ରହଣ 
କରିଥ୍ଲେ | ମାତ୍ର, ଆପଣା ଭିତରର ବାସନା ଅନୁସାରେ ସେମାନେ ସେହି ପ୍ରଥମ ଦୀକ୍ଷାର 
ଯାବତୀୟ ପରିଧ୍‌କୁ ଅତିକ୍ରମ କରିଯାଇଥ୍ଲେ | ଶଙ୍କରାଚାର୍ଯ୍ୟ ଯେପରି ଅଦ୍ଵୈତ ବେଦାନ୍ତର 
ପ୍ରଚାର କରିଥ୍‌ଲେ, ରାମାନୁଜ, ନିମ୍ନାର୍କ କିମା ବଲ୍ଭାଚାର୍ଯ୍ୟ ଯେପରି ବିଶିଷ୍ାଦ୍ବୈତ, ଦ୍ଵୈତ 
ବା ଆଉ କେଉଁ ଦାର୍ଶନିକବାଦର ପ୍ରଚାର କରିଥ୍‌ଲେ, ଏପରିକି ବଙ୍ଗଦେଶରୁ ଶ୍ରୀଚୈତନ୍ୟ 
ଓଡ଼ିଶା ଆସି ଯେପରି ଗୌଡ଼ୀୟ ବୈଷ୍ଣବ ଧର୍ମର ପ୍ରଚାର କରିଥ୍‌ଲେ, ପଞ୍ଚସଖା ସେହିପରି 
କୌଣସି ଏକ ନିଦ୍ଦିଷ୍ଟ ଧର୍ମର ପ୍ରଚାର କରିଥ୍‌ଲେ ବୋଲି ଆଦୌ କୁହାଯାଇପାରିବ ନାହିଁ । 
ସମଗ୍ର ଭାରତରେ ପଞ୍ଚଦଶ ଏବଂ ଷୋଡ଼ଶ ଶତାବ୍ଦୀରେ ସନ୍ଥ୍ରମାନେ ଯାହା କରିଥ୍ଲେ, 
ଓଡ଼ିଶାରେ ପଞ୍ଚସଖା ମୂଳତଃ ସେହି କଥାଟିକୁ କରିଥ୍ଲେ । ସବୁଧମ୍ମ, ସବୁ ମାର୍ଗ ଓ ସବୁ 
ଦୀକ୍ଷା ମନୁଷ୍ୟକୁ ଯେଉଁ ଅସଲ ଉପଲବ୍‌ଧ୍ଟି ପାଖକୁ ବାଟ କଢ଼ାଇ ନେଇଯାଏ, ଆପେ 
ହୁଏତ ପଛରେ ରହିଯାଏ, ମାତ୍ର ଯେଉଁ ଅସଲ ପରିଚୟଟିକୁ ଆଣି ଦେବାଲାଗି ମନୁଷ୍ୟର 
ଅଧ୍ଧାତ୍ମ ବାସନାକୁ ଗାର ଡିଆଁଇ ନେଇଯାଏ, ଭାରତୀୟ ସନ୍ଥ୍ମାନେ ମଧ୍ୟଯୁଗରେ ପ୍ରାୟ ଏକ 
ସାମୂହିକ ଆଧ୍ୟାମ୍ମିକ ଆନ୍ଦୋଳନର ମାଧ୍ୟମରେ ମନୁଷ୍ୟମାନଙ୍କ ଭିତରେ ସେହି ବାସନାଟିକୁ 
ଜାଗୃତ କରାଇ ଆଣିବାକୁ ଚେଷ୍ଟା କରିଥ୍‌ଲେ । ସେମାନେ ସମସ୍ତେ କବିଂ ଥ୍ଲେ, ଭାରତୀୟ 
ସାହିତ୍ୟକୁ ଏକ ଅଭିନବ ସତ୍ୟସମୃଦ୍ଧି ଆଣି ଦେଇଥ୍‌ଲେ । ଭାରତୀୟ ଅଧ୍ଯାତ୍ମର ଏକ 
ଅଭିନବ ଦିଗରେ ଉନ୍ମୋଚନ କରାଇଥ୍‌୍ଲେ । 

ପଞ୍ଚଦଶ-ଷୋଡ଼ଶ ଶତାବ୍ଦୀରେ ଆମେ ଉତ୍ତର ଭାରତରେ କବୀର, ଦାଦୂ, ରଜଠବ, 
ରବିଦାସଙ୍କୁ ଦେଖ୍‌ବାକୁ ପାଇବା, ପଞ୍ଜାବରେ ଗୁରୁନାନକଙ୍କୁ ଦେଖ୍ବାକୁ ପାଇବା | ସେହି 
ଧାଡ଼ିରେ ଆମକୁ ଗୁଜରାଟରେ ନର୍ସୀ ମେହେଟା ଦିଶିଯିବେ, ମହାରାଷ୍ଟ୍ରରେ ତୁକାରାମ, 
ଞ୍ଞାନଦେବ, ଏକନାଥ ଦୂଷ୍ିିଗୋଚର ହେବେ ଏବଂ କଣ୍ଠାଟକରେ ପୁରନ୍ଦର ଦାସ, କନକ 
ଦାସ ଓ ଜଗନ୍ନାଥ ଦାସ ଝଲଝଲ ହୋଇ ଦିଶିବାକୁ ଆରମ୍ଭ କରିବେ । ଆସାମରେ 
ଶଙ୍କରଦେବ ଓ ବଙ୍ଗପ୍ରଦେଶରେ ଶ୍ରୀ ଚୈତନ୍ୟ ଦେବ ମଧ୍ଯ ସେହି ସମୟର । ଏହି ସନ୍ଦ୍ରମାନେ 
ଭିନ୍ନ ଭିନ୍ନ ଜାତିର ପରିବାରରେ ଜନ୍ମଗ୍ରହଣ କରିଥ୍‌ଲେ, ସେମାନେ ବେଶୀ କିଛି ଶାସ୍ତ ପଢ଼ି ନ 
ଥ୍‌ଲେ । ସେମାନଙ୍କ ମଧ୍ୟରୁ କେତେଜଣ ହୁଏତ ନିରକ୍ଷର ଥ୍ଲେ । ହିନ୍ଦୁ ସମାଜରେ ଯେଉଁ 
ଜାତି ଗୁଡ଼ିକୁ ଶୁଦ୍ଧ ବଣ୍ପବିଚାର ଅନୁସାରେ ଅସ୍ପୃଶ୍ୟ ଜାତି ବୋଲି କୁହାଯାଏ, କେତେକ ସନ୍ଥ 
ସେହିସବୁ ଜାତିରେ ଜନ୍ମଗ୍ରହଣ ବି କରିଥ୍‌ଲେ । ସେମାନେ ସମସ୍ତେ ଆଦୌ ସଂସାରତ୍ୟାଗ 


ଷଷ୍ଟ ପରିଚ୍ଛେଦ ୧୧୨ ଓଢ଼ିଶାର ପଞ୍ଚସଖା 


କରି ନ ଥ୍ଲେ । ଅସଇ ବୈରାଗ୍ୟକୁ ଯେ ସକଳ ସକାରାତ୍ମକତା ସହିତ ଜୀବନ ପ୍ରତି, 
ଭଗବାନଙ୍କର ଏହି ସଂସାର ପ୍ରତି ଏକ ଗଭୀର ଶ୍ରଦ୍ଧା ବୋଲି କୁହାଯିବ, ମଧ୍ୟଯୁଗରେ 
ସନ୍ଥମାନେ ନିଜ ନିଜର ଜୀବନଦ୍ଧାରା ସେହି ଅନ୍ୟ ସତ୍ଯଟିକୁ ପ୍ରତିପାଦିତ କରିଦେଇଥ୍‌ଲେ । 
ଭାରତୀୟ ମାୟାବାଦ ଶତାବ୍ଦୀ ଶତାବ୍ଦୀ ପରି ଏଠି ମନୁଷ୍ୟମାନଙ୍କୁ ଜୀବନ ପ୍ରତି ବୀତଶ୍ରଦ୍ଧ 
କରି ରଖ୍‌ଥ୍ଲା, ସଂସାର ପ୍ରତି ଅନ୍ଯୁନ୍ତ ଉଦାସୀନ କରି ରଖ୍‌୍ଥ୍ଲା ଓ ଚେତନାରେ ଅତ୍ୟନ୍ତ 
କୃପଣ କରି ରଖ୍ଥ୍ଲା । ସାମାଜିକ ସମ୍ବନ୍ଧଗୁଡ଼ିକର କ୍ଷେତ୍ରରେ ସେହି ଉଦାସୀନତା ମନୁଷ୍ୟକୁ 
ଅତ୍ୟନ୍ତ ନିଦାରୂଣ ଓ ନୃଶଂସ କରି ରଖ୍‌ଥ୍ଲା, ଭାଗ୍ୟବାଦର ତୁଣ୍ଡି ପକାଇ ଅତ୍ୟନ୍ତ ଅସମର୍ଥ 
କରି ରଖ୍‌ଥ୍ଲା । ସନ୍ଥ୍ରମାନେ ଆସି ସେହି ସ୍ଥିତିରେ ଏକ ବ୍ୟତିକ୍ରମ ଘଟାଇଲେ । 

ମୂଳ ଭାରତୀୟ ଅଧ୍ୟାମ୍ବ ଆଦୌ ମାୟାବାଦୀ ନ ଥ୍ଲା । ଜଗତଯାକ ବ୍ରହ୍ମରେ ପୂର୍ଣ୍ର 
ହୋଇ ରହିଛି, ଏହାଠାରୁ ଅଧ୍ୟାତ୍ମ ଦର୍ଶନରେ ଅଧ୍କ ସକାର।ମ୍କ କଥା ଆଉ କ'ଣ 
ହୋଇପାରେ ? ଭାରତୀୟ ଉପନିଷଦ ମନୁଷ୍ୟମାତ୍ରକେ ସବୁରି ମଧ୍ୟରେ ବ୍ରହ୍ମର ନିବାସ ରହିଛି 
ବୋଲି ଘୋଷଣା କରିଥ୍ଲା । ଭାରତବର୍ଷର ସାଧକ ସେହି ସତ୍ୟର ପ୍ରେରଣାଟି ଦ୍ଵାରା ନିଜ 
ଭିତରକୁ ଅନାଇ “ ଅହଂ ବ୍ରହ୍ମାସ୍ମି" ବୋଲି ଉଚ୍ଚାରଣ କରିଥ୍ଲା ଏବଂ ପୃଥ୍ବୀ ଆଡ଼କୁ ଦୃଷ୍ଠିପାତ 
କରି “ ସର୍ବଂ ଖଳୁ ଇଦଂ ବ୍ରହ୍ମ” ବୋଲି କହିପାରିଥ୍ଲା | ମାତ୍ର, ବ୍ରାହ୍ମଣ୍ୟ ଧର୍ମର ପରବର୍ରୀ 
ଉପଦ୍ରବଟି ଆସି ନିଜକୁ ପ୍ରତିଷ୍ଠିତ କରିବା ଫଳରେ ସ୍ିତି ବଦଳିଗଲା । ସେତେବେଳେ 
ସାହିତ୍ୟଗୁଡ଼ିକ ଦ୍ଵାରା ସମାଜ ଚାଲିଲା । ଉପନିଷଦଗୁଡ଼ିକୁ ଅତି ପବିତ୍ର ବୋଲି କହି ପୂଜା 
କରାଗଲା ସିନା, ମାତ୍ର ଉପନିଷଦ ଅନୁସାରେ ଜୀବନର ପରିଚାଳନା ହେଲାନାହିଁ । ଅଧ୍ୟାତ୍ମ 
ଭାଙ୍ଗି ଧ୍ମୋପାସନାଗୁଡ଼ିକର ପ୍ରବତ୍ତନ ହେଲା, ସେଥ୍ରୁ ଭଳି ଭଳି ସମ୍ପ୍ରଦାୟ ବାହାରିଲେ, 
ସମ୍ପଦ୍ରାୟ ଗୁଡ଼ିକୁ ଏକମାତ୍ର ମାର୍ଗ ବୋଲି ଘୋଷଣା କରି ଭଳି ଭଳି ପୁରାଣ ଲେଖାଗଲା ଏବଂ 
ପୁରାଣଗୁଡ଼ିକ ଦ୍ହାରା ମନୁଷ୍ୟମାନେ ମଣ ହୋଇରହିଲେ । ଅସଲ ସତ୍ୟକୁ ଭାଗ ବାଣ୍ଟି 
ନେଲାପରି ଭଳି ଭଳି ଦେବତା ତିଆରି ହେଲେ, ଠାକୁର ହୋଇ ଅତ୍ୟନ୍ତ ତାମସିକ ଭାବରେ 
ପୂଜା ପାଇଲେ । 

ସତ୍ୟଗୁଡ଼ିକ ଯେତେବେଳେ ଠାକୁର ହୁଅନ୍ତି, ମନୁଷ୍ୟର ଚେତନା ସମ୍ଭବତଃ 
ସେତିକିବେଳେ ସତ୍ୟରୁ ଛାଡ଼ିଯାଏ । ସେତେବେଳେ ବିଧ୍ମାନେ ପ୍ରବଳ ହୁଅନ୍ତି, ମଣିଷ 
ପାଖରୁ ତା'ର ଅସଇ ଉଦୟର ଲକ୍ଷ୍ମୀ ତାକୁ ଛାଡ଼ି ଚାଲିଯାଆନ୍ତି । ସନ୍ଥମାନେ ସବୁଠାରେ 
ମଣିଷ ପଟେ ରହି ତାକୁ ତାଂର ଏହି ସ୍କଳନଟି ବିଷୟରେ ଚେତାଇ ଦେଇ ଆ ସିଛନ୍ତି । 
ଯାବତୀୟ ବାହ୍ୟିକତା ମଧ୍ଯରୁ ସେମାନେ ମନୁଷ୍ୟକୁ ତାଂର ଅସଇ ଘରକୁ, ଅସଇ ସମ୍ପଦଟି 
ପାଖକୁ ଓ ଅସଲ ଶଚ୍ତିଟି ପାଖକୁ ଫେରି ଆସିବାର ଉଦ୍‌ବୋଧନ ଦେଇଛନ୍ତି । ଓଡ଼ିଶାର 
ପରମ ସୌଭ।॥ଗ୍ୟ ଯେ, ମଧ୍ଯଯୂଗରେ ସେହି ସତ୍ଯ ପାଖକୁ ଫେରି ଆସିବ।ର 
ଉଦ୍‌ବେଳନଟିରେ ଆମର ଏହି ଭୂମିରେ ମଧ୍ୟ କେତେ ଜଣ ସନ୍ଥ୍ରଙ୍କର ଆବିଭାବ ଘଟିଥ୍‌ଲା । 
ଓଡ଼ିଆ ସାହିତ୍ୟର ପରମ ଭାଗ୍ୟ ଯେ ସେହି ସନ୍ଥମାନେ ସେହି ଉଦ୍‌ବେଳନର ଏକ ପ୍ରଧାନ 
ଅଙ୍ଗ ସ୍ଵରୂପ ଅଚସ୍ର ସାହିତ୍ୟ ଲେଖ୍‌ ଯାଇଥ୍ଲେ । ସେହି ସାହିତ୍ୟକୁ ପଞ୍ଚସଖା ସାହିତ୍ୟ ବୋଲି 

କୁହାଯାଉଛି । ପଞ୍ଚସଖା ତକ୍ରାଳୀନ କୌଣସି ଧର୍ମକୁ, କୌଣସି ମାର୍ଗକୁ ଅଥବା କୌଣସି 
ସମ୍ପ୍ରଦାୟକୁ ଆଦୌ ଅସ୍ଵୀକାର କରି ନାହାନ୍ତି, ମାତ୍ର ଯାବତୀୟ ଧର୍ମ, ମାଗଁ ଏବଂ 
ସାମ୍ପ୍ରଦାୟିକତାକୁ ଗ୍ରାସ କରି ରହିଥ୍‌ବା ଶୂନ୍ୟମର୍ମ ବାହ୍ୟିକତାଗୁଡ଼ିକୁ ହିଁ ଛାଡ଼ି ଅନ୍ତର ଭିତରେ 
ଅନୁସନ୍ଧାନ କରିବାଲାଗି ଉଦ୍‌ବୋଧନ ଦେଇଛନ୍ତି । ସେମାନେ କୌଣସି ନାମ ବା ରୂପର 
ନିନ୍ଦା କରିନାହାନ୍ତି, ମାତ୍ର କୌଣସି ଏକ ନାମ ବା ରୂପକୁ ପିତୁଳାରେ ପରିଣତ କରିଦେଇ 
ତାହାରି ଭିତରେ ଅଟକି ଯିବାକୁ ହିଁ ଯାବତୀୟ ଉଦୟ ଲାଗି ପରମ ପ୍ରମାଦ ବୋଲି କହିଛନ୍ତି 
ଏବଂ ସଂପୃକ୍ତ ସମସ୍ତଙ୍କୁ ସେହି ବିଷୟରେ ସତର୍କ କରିଦେଇଛନ୍ତି । ସଗୁଣ ଉପାସନା କିମ୍ବା 
ନିଗୁଣ ଉପାସନା - ଦୁଇଟି ମଧ୍ୟରୁ କୌଣସିଟିକୁ ସେମାନେ ଭୂଲ ବୋଲି ଆଦୌ 
କହିନାହାନ୍ତି । ମାତ୍ର, ଉଚିତ ବାସନା ଏବଂ ଉଚିତ ଆଧ୍ଯାତ୍ମ-ଦୃଷ୍ଟି ନ ଥ୍ଲେ ସାଧନାରେ ଯେ 
ସଗୁଣ ତଥା ନିର୍ଗୁଣ ଦୁଇଟିର ଜାଲରେ ଛନ୍ଦି ହୋଇ ସବୁକିଛି ବ୍ୟର୍ଥ ହୋଇଯାଏ, ସେହି 
ବିଷୟରେ ସେମାନେ ବାରବାର ସାବଧାନ କରିଦେଇଛନ୍ତି । 

ଓଡ଼ିଆ ସାହିତ୍ୟରେ ପଞ୍ଚସଖାଙ୍କର ଯେକୌଣସି ଆଲୋଚନା ଆରମ୍ଭ କରିବାକୁ 
ବାହାରିଲେ ସବାଆଗ ସେମାନେ ବ୍ୟବହାର କରିଥ୍ବା ଓଡ଼ିଆ ଭାଷାଟି ସବାଆଗ ଆଖ୍‌ରେ 
ଆସି ପଡ଼ିଯାଏ । ଧର୍ମ ଯଦି ମନୁଷ୍ୟର ପ୍ରଭାବ ଅର୍ଥାତ୍‌ ଉଦୟ ନିମନ୍ତେ ହୋଇଥାଏ, ତେବେ 
ମନୁଷ୍ୟ ବୁଝୁଥ୍‌ବା ଭାଷାରେ ହିଁ ତାହାର ଯାବତୀୟ ପ୍ରବଚନ ହୋଇପାରିବା ଉଚିତ । ଧର୍ମ 
କହିଲେ ଯଦି ସମାଜରେ ବିଶେଷ କେତୋଟି ଶ୍ରେଣୀ ଏବଂ କେତେଜଣ ସଂସାରତ୍ୟାଗୀଙ୍କୁ ନ 
ବୁଝାଇ ସବୁ ମଣିଷଙ୍କର ଉନ୍ନୟନକୁ ବୁଝାଉଥାଏ, ତେବେ ଧର୍ମର ପ୍ରବଚନ ଓ ପ୍ରସାର ଏପରି 
ଏକ ଭାଷାର ମାଧ୍ୟମରେ ହେବା ଉଚିତ ଯାହାକୁ ସମାଜରେ ସମସ୍ତେ ବୁଝିପାରିବେ । 
ଅର୍ଥାତ୍‌ ଲୋକମାନଙ୍କର ନିଜ ଭାଷାରେ ହିଁ ଧମ ଶାସ୍ତ୍ରଗୁଡ଼ିକର ରଚନା ହେବା ଉଚିତ । 
ଭାରତବର୍ଷର ଇତିହାସରେ ସମ୍ଭବତଃ ଗୌତମ ବୁଦ୍ଧ ହିଁ ସର୍ବପ୍ରଥମେ ସେହି ଦାବୀଟିକୁ 
କରିଥ୍ଲେ | ସେ ଲୋକମାନେ ବୁଝିପାରୁଥ୍ବା ଭାଷାରେ ଆପଣାର ପରବଚନଗୁଡ଼ିକୁ 
ଦେଉଥ୍‌ଲେ ଏବଂ ସେଗୁଡ଼ିକ ସେହି ଭାଷାରେ ଲିପିବଦ୍ଧ ହୋଇ ହିଁ କାଳକାଳକୁ ତ୍ରିପିଟକ 
ନାମରେ ପ୍ରଖ୍ୟାତ ହୋଇ ରହିଲା । ମାତ୍ର, ତା'।ପରେ ମହାଯାନୀମାନେ ଅନ୍ୟ ଆକର୍ଷଣରେ 
ପଶି ପୁନର୍ବାର ସଂସ୍କୃତ ଭାଷାର ଆଶ୍ରୟ ନେଲେ ଓ ସଂସ୍କୃତରେ ବୌଦ୍ଧଧ ମର ଶାସ୍ତ୍ରମାନ 
ଲେଖା ହୋଇଥଲା । ମଧ୍ୟଯୁଗର ସନ୍ଥ୍ରମାନେ ହିଁ ପୁନର୍ବାର ଲୋକଭାଷାର ସପକ୍ଷରେ ଧ୍ଵନି 
ଉତ୍ତୋଳନ କରିଥ୍ଲେ । ସେମାନଙ୍କୁ ସେଥ୍ଲାଗି ବ୍ରାହ୍ମଣ ପଣ୍ଡିତମାନଙ୍କଠାରୁ ଅପବାଦ ସହ୍ୟ 
କରିବାକୁ ପଡ଼ିଥ୍‌ଲା ସତ, ମାତ୍ର ସଂସ୍ତତର ଲୁହାବାଡ଼ ଭିତରୁ ମୁକୁଳି ଭାରତୀୟ ଭାଷାଗୁଡ଼ିକ 
ଆପଣା ଆପଣାର ପ୍ରତିଷ୍ଠା ଏବଂ ପରିପକ୍ଵସତା ଲାଭ କରିବାର କ୍ଷେତ୍ରରେ ସନ୍ଥସାହିତ୍ୟର ଏକ 
ବହୁମୂଲ୍ୟ ଅବଦାନ ରହିଗଲା । 

ଓଡ଼ିଶାରେ ପଞ୍ଚସଖାଙ୍କୁ ମଧ୍ଯ ଆମେ ଠିକ୍‌ ଏହି କ୍ଷେତ୍ରରେ ସେମାନଙ୍କର ମହାନ୍‌ 
ଅବଦାନଟି ସକାଶେ ସବାଆଗ ମନେ ପକାଇବା । ସେମାନେ ଭାରତୀୟ ଧର୍ମଗ୍ରନ୍ଥଗୁଡ଼ିକର 
ଭାଷାନୁବାଦକୁ ସତେ ଅବା ନିଜର ସବ୍ବପ୍ରଥମ #ର୍ଯ୍ୟରୂପେ ଗ୍ରହଣ କରିଥ୍‌ଲେ । ସାରଳା 


ଶଷ୍ଠ ପରିଚ୍ଲେଦ ୧୧୪ ଓଢ଼ିଶାର ପଞ୍ଚସଖା 


ଦାସ ପୁରୋଗାମୀ ରୂପେ ଓଡ଼ିଆରେ ମହାଭାରତ ଲେଖ୍‌ ଯେଉଁ ନୂଆ ବାଟଟିକୁ ଫିଟାଇ 
ଦେଇଥ୍ଲେ, ପଞ୍ଚସଖା ସେହି କାର୍ଯ୍ୟଟିକୁ ପୂର୍ଣ୍ଚତା ଆଣି ଦେଇଥ୍‌ଲେ । ଅଚ୍ୟୁତାନନ୍ଦ ଦାସ 
ହରିବଂଶର ଓଡ଼ିଆ ଅନୁବାଦ କଲେ, ବଳରାମ ଦାସ ରାମାୟଣର ଅନୁବାଦ କଲେ ଏବଂ 
ଜଗନ୍ନାଥ ଦାସ ସଂସ୍କତ ଭାଗବତର ଅନୁବାଦ କରିଥ୍ଲେ । ମାତ୍ର, ଠିକ୍‌ ସାରଳା ଦାସଙ୍କର 
ଓଡ଼ିଆ ମହାଭାରତ ପରି, ଏଗୁଡ଼ିକ, ମଧରୁ କୌଣସିଟି ମୂଳ ସଂସ୍କୃତ ଗ୍ରନ୍ଥର ଅ।କ୍ଷରିକ 
ଅନୁବାଦ ଆଦୌ ନ ଥ୍ଲା । ମୂଳ ସଂସ୍କୃତ ରାମାୟଣ ଏବଂ ବଳରାମ ଦାସଙ୍କର ଜଗମୋହନ 
ରାମାୟଣ ବା ଦାଣ୍ଡି ରାମାୟଣ ମଧ୍ଯରେ ଯେତିକି ଫରକ, ମୂଳ ସଂସ୍କୃତ ଭୀଗବତ ଏବଂ 
ଜଗନ୍ନାଥ ଦାସଙ୍କର ବିରଚିତ ଓଡ଼ିଆ ଭାଗବତ ମଧ୍ଯରେ ବି ଆମେ ଠିକ୍‌ ସେତିକି ଫରକ 
ରହିଥ୍ବାର ଦେଖ୍ବାକୁ ପାଇବା । ଜଗନ୍ନାଥଙ୍କର ଭାଗବତ ତ ଆପଣାର ସ୍ଵକୀୟ ଗୁଣ ଏବଂ 
ସ୍ଵକୀୟ ମର୍ଯ୍ୟାଦାରେ ସତେଅବା ସବୁକାଳ ଲାଗି ଓଡ଼ିଆ ଜୀବନ- ସଂସ୍କୃତିର ଏକ ଅଳ୍ଛେଦ୍ୟ 
ଅଂଶ ହୋଇ ରହିଗଲ। |। ଓଡ଼ିଆ ଭାଗବତକୁ ଓଡ଼ିଅ। ଭାଷାଭ।ଷୀମ।ନେ ଯେତେ 
ପରିମାଣରେ ଆପଣାର କରି ନେଇ ପାରିଛନ୍ତି, ସଂସ୍କୃତ ମୂଳ ଭ।ଗବତକୁ କୌଣସି 
ସମୟରେ କୌଣସି ପଣ୍ଡିତ ଶ୍ରେଣୀ ଆଦୌ ସେହିପରି ଭାବରେ କଦାପି ଆପଣାର 
କରିନେଇ ନ ଥ୍ବେ | ଯଦି ସାରଳା ଦାସ ଏବଂ ପଞ୍ଚସଖାଙ୍କ ମଧ୍ୟରେ ସମୟର ବ୍ୟବଧାନକୁ 
ଦେଢ଼ କିମ୍ବା ଦୁଇ ଶତାବ୍ଦୀ ବୋଲି ଅନୁମାନ କରାଯାଏ, ତେବେ ଏହି ଅବଧ୍ଟି ଭିତରେ 
ଓଡ଼ିଆ ଭାଷା ଆପଣାର ପ୍ରତିଷ୍ଠାରେ ଏକାବେଳକେ କେତେ ଅଧ୍କ ସୋପାନ ଯେ ଅତିକ୍ରମ 
କରି ଚାଲିଆସି ପାରିଲା, ସେକଥା ଭାବିଲେ ପ୍ରକୃତରେ ବିସ୍ମିତ ହେବାକୁ ହୁଏ । ସାରଳା 
ମହାଭାରତରେ ଭାଷା ତଥାପି କ୍ିଷ୍ଟ । ତାହାକୁ ଅଦୈୌ ଏକ ସାବଲୀଳ ଭାଷା ବୋଲି 
କୁହାଯାଇପାରିବ ନାହିଁ । ଦାଣ୍ଡିବୃତ୍ତ ପରି ଏକ ମୁକ୍ତ ବୃତ୍ତରେ ରଚିତ ହୋଇଥ୍ଲେ ମଧ୍ଯ ତଥାପି 
ପାଠକକୁ ମଝିରେ ମଝିରେ ଝୁଣ୍ଢିଲା ପରି ମନେ ହେବ । ସମ୍ଭବତଃ ସେହି କାରଣରୁ ଅର୍ଥାତ୍‌ 
ପଠନ ଓ ପାରାୟଣ ସମୟରେର ଅଧ୍କ ସୁଖକର ଲାଗିବ ବୋଲି ପୋଥ୍‌୍କୁ ଉତରା ହେବାର 
ପ୍ରତିକ୍ରିୟାରେ ତାହାକୁ କ୍ରମେ ଚଉଦ ଅକ୍ଷରର ପାଦବିଶିଷ୍ଟ ଯତିପାତ ପଡ଼ୁଥ୍‌ବା ଧାଡ଼ିରେ ହିଁ 
ପରିଣତ କରି ଦିଆଯାଇଥ୍ଲା । ମାତ୍ର, ନବାକ୍ଷରୀ ଭାଗବତ କ୍ଷେତ୍ରରେ ସେପରି ଘଟିବାର 
ଅବକାଶ ଆସିନାହିଁ । ଓଡ଼ିଶାର ନିରକ୍ଷରଙ୍କ ତୁଣ୍ଡରେ ମଧ୍ଯ ଭାଗବତର ଅଧ୍କ ଆକର୍ଷକ 
ଅଂଶଗୁଡ଼ିକ ଯେ ଶୁଣି ଶୁଣି ମନେ ରହିଯାଉଥ୍ଲା, ସେହି ଗ୍ରନ୍ଥଟିର ପ୍ରଶଂସା କରି ତାହାଠାରୁ 
ଅଧ୍କ କଥା ଆଉ କ'ଣ କୁହାଯାଇପାରିବ ? ଅନେକ ଓଡ଼ିଆ ଘରେ ଜଗନାଥ ଦାସଙ୍କର 
ଭାଗବତ ଦୈନନ୍ଦିନ ସଂସ୍କୃତିର ଯେ ଏକ ଅତ୍ୟନ୍ତ ଶ୍ରଵ୍ରାମୟ ଅଂଶ ହୋଇ ରହିଛି, ଏଥ୍‌ରେ 
ଆଶ୍ଚର୍ଯ୍ୟ ହେବାର ଆଦୌ କୌଣସି କାରଣ ନାହିଁ । 

ଭାରତୀୟ ଧମ-ମହାଗ୍ରନ୍ଥଗୁଡ଼ିକ ସଂସ୍କୃତ ଭାଁଷ।ରେ ଲେଖା ହୋଇଥ୍ବାରୁ 
ଲୋକସାଧାରଣ ସେଗୁଡ଼ିକର ପରିଧ୍‌ ଭିତରକୁ ଆସିପାରୁ ନ ଥ୍ଲେ । ସେଗୁଡ଼ିକର ଓଡ଼ିଆ 
ଅନୁବାଦ କରିବୀ ଦ୍ଵାରା ପଞ୍ଚସଖା ଓଡ଼ିଶାର ଜନସାଧାରଣଙ୍କର ହୃଦୟ ଭିତରକୁ ପ୍ରବେଶ 
କରି ପାରିଥ୍‌ଲେ । ଜଗମୋହନ ରାମାୟଣ ଓ ଓଡ଼ିଅ। ଭାଗବତର ଭାଷା ହେଉଛି ହୃଦୟର 


ଷଷ୍ଠ ପରିଳ୍ଳେଦ ୧୧୫ ଓଦ଼ିଶାର ପଞ୍ଚସଖା 


ଭାଷା, ତାହା ପାଣ୍ଡିତ୍ୟର ଭାଷା ଆଦୌ ନୁହେ | ବଳରାମ ଦାସ ଓ ଜଗନ୍ନାଥ ଦାସ ଉଭୟେ 
ଶ୍ରୀମଦ୍‌ ଭଗବତ୍‌ ଗୀତାର ମଧ୍ୟ ସରଳ ଓଡ଼ିଆ ଅନୁବାଦ କରିଥ୍‌ଲେ । ବଳରାମ ଦାସ 
ତାହାର ଅନୁବାଦକୁ ବିଭିନ୍ନ ଓଡ଼ିଆ ଛାନ୍ଦରେ କରିଥ୍‌ଲେ ଏବଂ ଜଗନ୍ନାଥ ଦାସ ନବାକ୍ଷରୀ 
ପଦରେ କରିଥ୍ଲେ [ ଭାରତର ଅଧାମ୍ଭାବନା ସମ୍ଭବତଃ ପ୍ରଥମଥର ପାଇଁ ଓଡ଼ିଶାର 
ସାଧାରଣ ଲୋକଙ୍କର ପହୁଞ୍ଚ ଭିତରକୁ ଆସିଥ୍‌ଲା । କହିବା ବାହୁଲ୍ୟ, ଢଗନ୍ନାଥ ଦାସଙ୍କର 
ଓଡ଼ିଆ ଭାଗବତକୁ ସେତେ ବେଳର ବ୍ରାହ୍ମଣ ଉଚ୍ଚବର୍ଗମାନେ ଆଦୌ ଶ୍ରଦ୍ଧାର ସହିତ ଗ୍ରହଣ 
କରି ନ ଥ୍ଲେ | ଭାଗବତର ଗୂଢ଼ ଅଥଚ ଜୀବନ - ଅଆଲୋେ|କନକାରୀ ତକ୍ଗୁଡ଼ିକ 
ଲୋକଙ୍କର ନିଜ ଭାଷାରେ ଏବଂ ଏପରି ହୃଦୟଗ୍ରାହୀ ହୋଇ ଲୋକଙ୍କ ପାଖରେ 
ପହଞ୍ଚ୍‌ଗଲେ ମଝିରେ ବାଡ଼ଟିଏ ହୋଇ ରହିଥ୍ବା ବ୍ରାହ୍ମଣ ପରମ୍ପରାଟି ଯେ କ୍ର ମେ 
ଅନାବଶ୍ୟକ ହୋଇପଡ଼ିବ, ଏହି ଅସଲ କାରଣଟି ସକାଶେ ହିଁ ସେମାନେ ଓଡ଼ିଆ 
ଭାଗବତକୁ ସହ୍ୟ କରିପାରି ନ ଥ୍ଲେ । ହସରେ ଉଡ଼େଇ ଦେଇ ସେମାନେ ତାହାକୁ 
ତେଲି ଭାଗବତ ବୋଲି କହୁଥ୍‌ଲେ, ତାହାକୁ ଅପାଠ୍ୟ ବୋଲି କହି ତାହାର ନିନ୍ଦା 
କରିଥ୍ଲେ | ରାଜା ପ୍ରତାପରୁଦ୍ରଙ୍କ ସଭ।ରେ ଜଗନ୍ନାଥ ଦାସଙ୍କ ନାମରେ ସେମାନେ 
ନାନାଭଳି ଅଭିଯୋଗ ଆଣିଥ୍‌ଲେ, ତଥାପି ତାଙ୍କ ରଚିତ ଓଡ଼ିଆ ଭାଗବତର ପ୍ରତିଷ୍ଠାକୁ 
କୌଣସି ପ୍ରକାରେ ଉଣା କରିପାରି ନ ଥ୍ଲେ। ଶ୍ରୀକ୍ଷେତ୍ରକୁ ଆସିବା ପରେ ସ୍ବୟଂ 
ଶ୍ରୀଚୈତନ୍ୟ ଓଡ଼ିଆ ଭାଗବତର ଭୁରିଭୁରି ପ୍ରଶଂସା କରିଥ୍‌ଲେ ଏବଂ ତାହାର ଲେଖକଙ୍କୁ 
ବିଶେଷ ସ୍ଵୀକୃତି ମଧ୍ଯ ଦେଇଥ୍‌ଲେ । ସମ୍ଭବତଃ ସେହି କାରଣରୁ ହିଁ ନିନ୍ଦୁକମାନେ ରାଜାଙ୍କୁ 
ଜଗନ୍ନାଥ ଦାସ ଓ ଓଡ଼ିଆ ଭାଗବତର ବିରୋଧରେ ପ୍ରରୋଚିତ କରିପାରି ନ ଥ୍ଲେ | 
ପ୍ରାୟ ସେହି ସମୟରେ ଆସାମୀ ଭାଷାରେ ଭାଗବତ ରଚନା କରିଥ୍ବା ଶଙ୍କର 
ଦେବଙ୍କୁ ମଧ୍ୟ ଅ।ସାମରେ ଅନେକ ତାଡ଼ନା ସହ୍ୟ କରିବାକୁ ହୋଇଥ୍‌ଲା । ଆସାମର 
କୁଳୀନ ବ୍ରାହ୍ମଣମାନେ ଶଙ୍କରଦେବ ଲେଖ୍‌ଥ୍‌ବା ଅହମୀୟା ଭାଷା-ଭାଗବତରେ ଅନେକ 
ଅବୈଦିକ ଓ ତେଣୁ ଅଗ୍ରହଣୀୟ ଉପାଦାନ ରହିଛି ବୋଲି ରାଜାଙ୍କ ପାଖରେ ଯାଇ 
ଅଭିଯୋଗ କରିଥ୍ଲେ । ରାଜା ଶଙ୍କରଦେବଙ୍କୁ ରାଜସଭାକୁ ଡକାଇ ଆଣିଲେ ଏବଂ ବ୍ରାହ୍ମଣ 
ପଶ୍ଚିତମାନଙ୍କର ଉପସ୍ଥିତି ରେ ସେଠାରେ ତାଙ୍କୁ ଆପଣା ପକ୍ଷର ସମର୍ଥନ କରିବାକୁ 
ହୋଇଥଲା । ସେହି ତକ୍ଵତର୍କରେ ବ୍ରାନ୍ମଣମାନେ ପରାଜିତ ହେଲେ । ଅର୍ଥାତ୍‌ ପ୍ରମାଣିତ 
ହୋଇ ଯାଇଥ୍‌ଲା ଯେ, ମୂଳତକ୍ଟି ବିଷୟରେ ଅନବଗାହିତ ରହିଥ୍ବାରୁ ଶଙ୍କରଦେବ ଯେ 
ଅହମୀୟା ଭାଷାରେ ଭାଗବତ ଲେଖ୍‌ଥ୍‌ଲେ, ସେକଥା ଆଦୌ ନୁହେଁ, ସଂସ୍କୃତ ଭାଗବତ 
ଭିତରେ ସେ ଗଭୀର ଭାବରେ ପ୍ରବେଶ ଅବଶ୍ୟ କରିଥ୍ଲେ, ମାତ୍ର ଭାଗବତର ସତ୍ୟ ଏବଂ 
ତବତ୍ଵଗୁଡ଼ିକୁ ଲୋକମାନଙ୍କର ବୋଧ ଭିତରକୁ ଆଣିବା ଉଦ୍ଦେଶ୍ୟରେ ହିଁ ମୂଳ ଭାଗବତକୁ 
ଲେ।କଭ।ଷାରେ ରଚନା କରିଥ୍ଲେ | ଓଡ଼ିଶାରେ ଭାଗବତକାର ଜଗନାଥ ଦାସଙ୍କ 
ବିଷୟରେ ମଧ୍ଯ ଠିକ୍‌ ସେହି କଥା କୁହାଯାଇପାରିବ । ଓଡ଼ିଆ ଭାଗବତ ଆପଣାର ପ୍ରତିଷ୍ଠା 
ବଳରେ ଓଡ଼ିଶା ବାହାରେ ବଙ୍ଗଦେଶରେ ମଧ୍ୟ ପ୍ରଭୂତ ଆଦର ଲାଭ କରିଥଲା । ପ୍ରାୟ 


ଷଷ୍ଠ ପରିଚ୍ଛେଦ ୧୧୬ ଓଡ଼ିଶାର ପଞ୍ଚସଖା 


ଦେଢ଼ଶହ ବର୍ଷ ପରେ ଭାଗବତର ବଙ୍ଗଳାଭାଷାରେ ଅନୁବାଦକାର ଆପଣାର ସେହି 
କାର୍ଯ୍ୟଟିକୁ ସମ୍ପନ୍ତ କରିବାରେ ଓଡ଼ିଆ ଭ।ଗବତକୁ ସହାୟକ ଭ।ବରେ ବ୍ୟବହାର 
କରିଥ୍ଲେ | ସେତେ ବେଳେ ଓଡ଼ିଶାରେ ପାଣିତ୍ୟର ତଥ। ଉଚ୍ଚବଗଗୁଡ଼ିକର ଯେଉଁ 
ପ୍ରାଦୁଭ।ବ ରହିଥ୍ଲ।, ସେଥ୍‌ରେ ଜଗନାଥ ଦାସଙ୍କୁ ମଧ କମ୍‌ ସଙ୍କୌେଚର ସହିତ 
ଆପଣୀର ସେହି ଅନୁବାଦ କାର୍ଯ୍ୟରେ ହାତ ଦେବାକୁ ପଡ଼ି ନ ଥ୍ବ। ତାଙ୍କ ନିଜ 
କଥାଗୂଡ଼ିକରୁ ମଧ୍ୟ ବେଳେ ବେଳେ ସେକ ଥା ଅତ୍ୟନ୍ତ ସ୍ପଷ୍ଟ ହୋଇଯାଏ । ଓଡ଼ିଅ। 
ଭାଗବତରେ ଜଗନ୍ନାଥ ଦାସ ଏକାଧ୍କ ଅବସରରେ ଆଶା ପୋଷଣ କରିଛନ୍ତି ଯେ, ସିଏ 
ପ୍ରାକୃତ ବନ୍ଧରେ ଅର୍ଥାତ ଲୋକଙ୍କର ପ୍ରଚଳିତ ଭାଷାରେ ଭାଗବତ ଭଳି ଗୋଟିଏ ପବିତ୍ର 
ଗ୍ରନ୍ଥର ରଚନା। କଲେ ବୋଲି ତାହ। ଯେପରି କାହାର ଘୂଣାର ପାତ୍ର ନ ହୁଏ। 
ଭାଗବତରେ କୃଷ୍ଣଚରିତ୍ରର ବର୍ଣ୍ଣନା ରହିଛି ଏବଂ ତାହାକୁ କଥ୍ତ ଭାଷାରେ ବର୍ଣ୍ଣନା କଲେ 
ତାହା ଯେ ଅନେକ ମନୁ ଷ୍ୟଙ୍କୁ ଅବିହିତ ପରି ଲାଗିବ, ସେକଥା ସେ ଭଇ କରି 
ଜାଣିଥ୍ଲେ | 

ସେତେବେଳେ ଓଡ଼ିଶାରେ ଯେତେଗୁଡ଼ିଏ ଧର୍ମମାର୍ଗ ଲୋକଜଢୀବନରେ ଆପଣାର 
ଆସ୍ଥାନ ତିଆରି କରି ସାରିଥ୍‌ଲା, ପଞ୍ଚସଖା ସେଗୁଡ଼ିକର ଆଦୌ କୌଣସି ନିନ୍ଦା କରି ନ 
ଥ୍‌ଲେ । ସେମାନେ ତଦନ୍ତର୍ଗତ କୌଣସି ଧର୍ମାଚରଣର ନିନ୍ଦା ମଧ୍ୟ କରି ନ ଥ୍ଲେ । ତୁମେ 
ଯେଉଁ ମାର୍ଗର ହୁଅ ପଛକେ, ତୁମର ସେହି ମାର୍ଟରେ ନିଷ୍ଠା ରହିଥ୍ବା ଉଚିତ | ଅର୍ଥାତ୍‌ ତାହା 
ତୁମର ଅନ୍ତର୍ଜୀବନକୁ ପ୍ରକୃତରେ ସ୍ପର୍ଶ କରି ପାରିଥ୍‌ବା ଉଚିତ । ମାର୍ଗ ବା ଅ।ଚରଣକୁ 
ଯେଉଁମାନେ କେତେଟା ବାହ୍ୟ ଭେଦ ଏବଂ ଆଚାର ରୂପେ ବୁଝନ୍ତି ଓ ସେହି ଭେଦ ଓ 
ଆଚାରଗୁଡ଼ିକ ଭିତରେ ଲିପ୍ତ ହୋଇ ରହିଥାନ୍ତି, ପଞ୍ଚସଖା ସେହିମାନଙ୍କର ଆନ୍ତରିକତା 
ବିଷୟରେ ସଂଶୟ ପ୍ରକାଶ କରିଥ୍‌ଲେ ଓ ତାହାକୁ ଏକ ଅରୀତି ବୋଲି କହିଥ୍‌ଲେ । ଅନ୍ତର 
ଭିତରେ ଯଥାର୍ଥ ନିଷ୍ଠାଟି ରହିଥ୍‌ଲେ ତୁମେ ଯେଉଁ ମାର୍ଗଟିକୁ ଗ୍ରହଣ କଲେ ମଧ୍ୟ ତାହା ତୁମକୁ 
ଅବଶ୍ୟ ଅଧ୍ୟାତ୍ମମାର୍ଗରେ ଅଗ୍ରସର କରାରନେବ, ଏକ ମୂଳଭୂତ ସର୍ବସ୍ବୀକାରୀ ଦୃଷ୍ଟିରେ 
ପଞ୍ଚସଖା ତାହାରି ଉପରେ ହିଁ ସବୁଠାରୁ ଅଧ୍କ ଗୁରୁତ୍ବ ଦେଇଥ୍‌ଲେ । ସେହି ଦୃଷ୍ଟିକୁ ହିଁ ଆମେ 
ପଞ୍ଚସଖା ସାହିତ୍ୟର ମୂଳସୂତ୍ର ବୋଳି ଗ୍ରହଣ କରିବା ଏବଂ ସେହି ମୂଳସୂତ୍ରଟିକୁ ଧରି ତାହାର 
ଯଥାର୍ଥ ଆବେଦନଟିକୁ ବୁଝିବା ଲାଗି ସମର୍ଥ ହେବା । କେବଳ ମାର୍ଗିଆଡ଼ୁ ବିଚାର କଲେ, 
ପଞ୍ଚସଖାଙ୍କୁ ବୈଷ୍ଣବ କୁହାଯାଇପାରିବ, କାୟାସାଧକ ବୋଲି କୁହାଯାଇପାରିବ, ବୌଦ୍ଧ ବି 
କୁହାଯାଇପାରିବ । ସେମା ନେ ଏହି ସବୁକିଛି ଥ୍ଲେ, ମାତ୍ର ତଥାପି ଏଗୁଡ଼ିକରୁ ଖାସ୍‌ 
କୌଣସିଟି ନ ଥ୍ଲେ !। ମାର୍ଗଗୁଡ଼ିକର ଖୋଳକୁ ଭେଦି ସେମାନେ ଭିତରକୁ ପ୍ରବେଶ କରି 
ପାରିଥ୍ଲେ; ଆପଣାର ଗଭୀରତମ ଆଗ୍ରହଗୁଡ଼ିକର କ୍ଷେତ୍ରରେ ସେମାନେ ବ୍ରହ୍ମବାଦୀ 
ଥ୍ଲେ, ତଥାପି କଠୋର ଓ ଶୁଷ୍ପ୍ରାୟ ଅଦ୍ଦୈତବାଦୀ ନ ଥ୍ଲେ; ସେମାନେ ମଧ୍ଯ ସଂସାରକୁ 
ମାୟା ବୋଲି କହୁଥ୍‌ଲେ, ତଥାପି ନିରାଟ ଓ ନିର୍ମଳ ମାୟାବାଦୀ ବି ନ ଥ୍ଲେ | ସେମାନେ 
ଜୀବନବାଦୀ ଥ୍‌ଲେ । ଜୀବନର ଉନ୍ମୋଚନରେ ବିଶ୍ଵାସ କରୁଥ୍‌ଲେ ଓ ତାହାକୁ ହିଁ ଯଥାର୍ଥ 

ମୁନ୍ତି ବୋଲି ମାନୁଥ୍‌ଲେ । ସେମାନଙ୍କର ଏହି ଜୀବନଦୃଷ୍ଟି ମଧ୍ୟକୁ ଆସି ସଗୁଣ ଓ ନିର୍ଗୁଣ 
ଏକ ଉଚ୍ଚତର ସମଗ୍ରତାର ସହଜ ଗ୍ରନ୍ଛିରେ ଏ କାଠି ବାନ୍ଧି ହୋଇ ରହିଥ୍‌ଲା । ସେମାନେ ପିଣ୍ଡ 
ଭିତରେ ବ୍ରହ୍ମାଣ୍ଡକୁ ଦେଖୁଥ୍‌ଲେ ଏବଂ ବ୍ରହ୍ମାଣ୍ଡକୁ ମଧ୍ୟ ପିଣ୍ଡର ବିଶ୍ଵବାଚୀ ଅଭିବ୍ୟକ୍ତି ବୋଲି 
ଅନୁଭବ କରୁଥ୍ଲେ | ଏକ ଅଭିନବ ଭାବାର୍ଥକୁ. ତଥୀ ସକାରାମ୍କ ଚେତନା-ଭୁମିରେ 
ପଞ୍ଚସଖା ବ୍ରହୂ ଅର୍ଥାତ୍‌ ପରମ ସତ୍ୟକୁ ଶୂନ୍ୟ ବୋଲି କହିଛନ୍ତି ଏବଂ ତାହାକୁ ଏକ ଠୁଳ କଳ୍ପନା 
ଦେଇ ଶୂନ୍ୟପୁରୁ ଷ ରୂପେ ବଣ୍ଠନା କରି ଛନ୍ତି । ମାକ ବା ଛାଞ୍ଚଗୁଡ଼ାକର ମାଧ୍ୟମରେ 
ସବୁକଥା ବୁଝିବାକୁ ଚେଷ୍ଟା କରୁଥ୍‌ବା ସାଧନାର ଓ ସାହିତ୍ୟର ଗବେଷକମାନଙ୍କୁ ସେମାନେ 
ତଦ୍ଦ୍ରାରା ଅନେକ ଭ୍ରମରେ ପକାଇ ଦେଇଛନ୍ତି । 

ପ୍ରକୃତ କଥା ହେଉଛି, ପଞ୍ଚସଖା ବୌଦ୍ଧ ନ ଥ୍ଲେ କି ଶୂନ୍ଯବାଦୀ ନ ଥ୍ଲେ | 
ସେମାନେ ବିବାଦୀ ନ ଥ୍ଲେ; ଅର୍ଥାତ୍‌ ଗୋଟିଏ ମାଗକୁ ମୋହମୁକ୍ତ ଭାବରେ ଆବୋରି 
ଧରି ସେମାନେ ଅନ୍ୟ ମାର୍ଗଗୁଡ଼ିକୁ ନୀରସ କିମ୍ବା ଭ୍ରାନ୍ତ ବୋଲି କଦାପି କହୁ ନ ଥ୍ଲେ | 
ସେମାନେ ସାଧକ ଥ୍ଲେ, ଅଧାମ୍‌ ପଥରେ ଚାଲୁଥ୍ଲେ; ଅର୍ଥାତ୍‌ ମାଗ ଚାଲୁଥ୍‌ଲେ, ମାର୍ଗ 
ବାରୁ ନ ଥ୍ଲେ । ସେମାନେ ଭକ୍ତ ଥ୍ଲେ, ଜ୍ଞାନୀ ମଧ ଥ୍ଲେ; ତେଣୁ ଜ୍ଞାନ ଓ ଭଚ୍ି 
ମଧ୍ୟରେ ଆଦୌ କୌଣସି ଭେଦ ଦେଖୁ ନ ଥ୍ଲେ । ଭକ୍ତି ବ୍ୟତୀତ କୌଣସି ଜ୍ଞାନ ଜ୍ଞାନ 
ନୁହେଁ ଏବଂ ଜ୍ଞାନ ବ୍ୟତୀତ କୌଣସି ଭଡ୍ତି ଭନ୍ତି ନୁ ହେଁ ବୋଲି ସେମାନେ ଅନୁଭବରୁ 
ଉପଲବ୍‌ଧ୍‌ କରିଥ୍ଲେ ଓ ଖାଲି ଭଚି ଓ ଖାଲି ଜ୍ଞାନ ଉଭୟର ଉପରକୁ ଉଠିଯାଇ ଭଚି ଓ 
ଜ୍ଞାନ ଭିତରେ ଏକ ସମନ୍ନୟ ସ୍ଥାପନ କରିଥ୍ଲେ | ଅଚ୍ୟୁତାନନ୍ଦଙ୍କର ଭାଷାରେ ପକ୍ଷୀର 
ଦୁଇ ଡେଣା ପରି ଜ୍ଞାନ ଓ ଭନ୍ତି ହେଉଛନ୍ତି ସାଧନାପଥର ଦୁଇଟି ଡେଣା । ଯେକୌଣସି 
ଗୋଟିଏ ଡେଣାର ଅଭାବରେ ଉଡ଼ିବା କଦାପି ସମ୍ଭବ ହେବ ନାହିଁ । ତେଣୁ ସବଦା 
ଦୁଇଟିଯାକ ମହଜୁଦ ହୋଇ ରହିଥ୍‌ବା ଆବଶ୍ୟକ । 

ବଳରାମ ଦାସ ତାଙ୍କର ବ୍ରହ୍ମାଣ୍ଡ ଭୂଗୋଳ' ପୁସ୍ତକରେ ମନୁଷ୍ୟର ଶରୀରକୁ ହିଁ 
ସକଳ ମହିମା ଏବଂ ସକଳ ଏ ଶ୍ବର୍ଯ୍ୟର ଭଣ୍ଡାର ବୋଲି କହିଛନ୍ତି । ଏହି ଶରୀର ମଧ୍ଯରେ ହିଁ 
ସକଳ ସମ୍ଭାବନା ନିହିତ ହୋଇ ରହିଛି । ଶରୀର ଭିତରେ ସ୍ଵର୍ଗ ରହିଛି, ମର୍ୟ ରହିଛି, 
ପାତାଳ ମଧ୍ୟ ରହିଛି । ଶ୍ରୀକ୍ଷେତ୍ରରେ ବାଇଶି ପାହାଚଠାରୁ ଆରମ୍ଭ କରି ମହାପ୍ରଭୁଙ୍କର 
ଆସ୍ଥାନ ପର୍ଯ୍ୟନ୍ତ ସବୁକିଛି ଶରୀର ଭିତରେ ରହିଛି। ଆଗରୁ ଗୋର ଖପନ୍ଥୀ 
କାୟାସାଧକମାନେ ମଧ୍ଯ ସେକଥା କହିଥ୍‌ଲେ । ତଥାପି ଆମେ ପଞ୍ଚସଖାଙ୍କୁ କାୟାବାଦୀ 
ବୋଲି କହି ପାରିବା ନାହିଁ । ଆମ ଆତ୍ମ-ଉପଲବ୍‌ଧ୍ରେ ଶରୀରର ପୂର୍ଣ୍ତା ମଧ ଗୋଟିଏ 
ପାହାଚ ପରି ଗୋଟିଏ ଗୋଟିଏ ସାଧନା । ଅଚ୍ୟୁତାନନ୍ଦଙ୍କର ଭାଷାରେ ଅସଲ ଜ୍ଞାନ ଆମ 
ଭିତରେ ରହିଛି, ଆମର ହୃଦୟରେ ଅଛି, ତେଣୁ ବାହାରେ ନ ଖୋଜି, ବାହାର ନ ଭ୍ରମି 
ଭିତରେ ଖୋଜିବାକୁ ପଡ଼ିବ, ସେହି ଭିତରେ ଠାବ କରିବାକୁ ହେବ । ବାହ୍ୟିକତା ଉପରେ 
ନିର୍ଭର କରି ସବୁକାଳ ପରି ସେତେବେଳେ ମଧ୍ଯ କେତେ କେତେ ମାର୍ଟ ରହିଥ୍ଲା ଓ ସେହି 

ଅନୁସାରେ କେତେ ଭଳି ଭଜ୍ତ ରହିଥ୍‌ଲେ । କିଏ ଖାଲି କଥ। କହୁଥ୍ଲେ, ବଚନିକା 
କରୁଥ୍‌ଲେ; କିଏ ଏଣେତେଣେ ଧାଇବାରେ ଲାଗିଥ୍ଲେ, ଆଉ କିଏ ବାନା ଧରିଥ୍‌ଲେ ଓ 
ବିଭୂତି ମାଖ୍‌ ବୁଲୁଥ୍‌ଲେ । ଅଚ୍ୟୁତାନନ୍ଦ ଦେଖ୍‌ବା ଭକତକୁ ହିଁ ଟାଣ ବା ଯଥାର୍ଥ ଭକ୍ତ ବୋଲି 
କହିଛନ୍ତି । ` 

ତେଣୁ ଦେଖ୍୍‌ବାକୁ ବାସନା ରଖ୍ଥ୍ବା ଭକ୍ତ ଅନେକ ଗୁରୁଙ୍କ ମଧ୍ଯରୁ ଆପଣାର ଗୁରୁଙ୍କୁ 
ମଧ୍ୟ ବାଛିନେବ । ସବୁକାଳ ପରି ସେକାଳରେ ମଧ୍ଯ ଅଶେଷ ପ୍ରକାରର ଗୁରୁ ରହିଥ୍‌ଲେ । 
ସେମାନେ ମନୁଷ୍ଯମାନଙ୍କୁ ଲକ୍ଷ୍ୟ ସ୍ଥାନରେ ନେଇ ପହଞ୍ଚାଇ ଦେବେ ବୋଲି କେଡ଼େ ପାଟି 
କରି କହୁଥ୍‌ଲେ । କିଏ ଜିହ୍ନାରେ ଅକ୍ଷରବସାଣ କରି ଦେଉଥ୍ଲା, କିଏ ଷଡଚକ୍ର ଟାଣି ଯନ୍ତ୍ର 
ବସାଉଥ୍‌୍ଲା, ଜ୍ୟୋତି, ଅବାଡ଼, ଛାୟାମନ୍ତ ଓ ହଂସଦୀକ୍ଷା ପ୍ରଭୂତି କେତେ କ'ଣ ପରାମର୍ଶ 
ଦିଆଯାଉଥ୍ଲା । ସେମାନେ ପ୍ରାୟ ସମସ୍ତେ ମନୁଷ୍ୟର ଉଦୟପଥକୁ ବଣା କରିଦେଉଥ୍‌ଲେ 
ବୋଲି ଅଚ୍ୟୁତାନନ୍ଦ ସାବଧାନ କରି ଦେଇଛନ୍ତି । ପଞ୍ଚସଖାଙ୍କର ଦୃଷ୍ଟି ଅନୁସାରେ ମାର୍ଗ 
ଆଦୌ ଅସଲ ନୁହେଁ, ଅସଲ ମାନଦଣ୍ଡରେ ପରୀକ୍ଷା କରି ଦେଖ୍ଲେ, ହୁଏତ ଗୁରୁ ମଧ୍ୟ 
ଅସଲ ନୁହଁନ୍ତି । ନିଜର ମନ ହେଉଛି ଅସଲ, ବାସନା ହେଉଛି ଅସଲ | ଗୁରୁ ହୁଏତ ବାଟଟିଏ 
ବତାଇ ଦେବେ, ମାତ୍ର ନିଜେ ବାଟଟିକୁ ଚାଲି ଅସଲ ସାକ୍ଷାତକାରଟିକୁ ଲାଭ କରିବ । 
ଆମର ଯଥାର୍ଥ ଉତ୍ପରିସ୍ଥଳ ହେଉଛି ଜ୍ୟୋତି, ସେହି ଜ୍ୟୋତି ହିଁ ଆମର ଲକ୍ଷ୍ୟସ୍ଥଳ । ସୋପାନ 
ପରେ ସୋପାନ ଆରୋହଣ କରି ସାଧକ ସେହି ଜ୍ୟୋତି ପାଖରେ ଯାଇ ପହଞ୍ଚୁବ, ସେହି 
ଜ୍ୟୋତିକୁ ସ୍ପଶ୍ଚ କରିବ ଏବଂ ନିଜକୁ ସେହି ଜ୍ୟୋତିଠାରୁ ଅଭେଦ ବୋଲି ଉପଲବ୍‌ଧ୍‌ କରିବ । 
ପଞ୍ଚସଖାଙ୍କର ନିର୍ଦେଶ ହେଉଛି ବାହାରୁ ଭିତରକୁ, ଯାବତୀୟ ବାହ୍ୟିକତାକୁ ଅତିକ୍ରମ କରି 
ଆନ୍ତରିକତା ମଧ୍ଯକୁ । ଅନ୍ତର ଭିତରେ ଅସଲ ଆସ୍ଥାନଟିକୁ ପ୍ରସ୍ତୁତ କରିବା, ତାହା ହଁ ଅସଲ; 
ସେଇଟି ସାଧ୍ଯ ହୋଇ ନ ଥ୍‌ଲେ କୌଣସି ମାର୍ଗ, କୌଣସି ସୂତ୍ର ବା କୌଣସି ଶାସ୍ତ୍ର ଆମକୁ 
କଦାପି ଯଥାର୍ଥ ଉପଲବ୍‌ ଧ୍ରେ ନେଇ ପହଞ୍ଚାଇ ଦେଇପାରିବ ନାହିଁ । ସମ୍ଭବତଃ ସେହି 
କାରଣରୁ ହିଁ ଅଚ୍ୟୁତାନନ୍ଦ ଏହି ମନକୁ ଭାଗବତ ଓ ଗୀତା ବୋଲି କହିଛନ୍ତି; ମନ ନ ବୁଝିଥ୍‌ଲା 
ପର୍ଯ୍ୟନ୍ତ ସବୁକିଛିକୁ ପିତା ବୋଲି କହିଛନ୍ତି । 

ଭିତରେ ଅସଲ ଆତ୍ଥାନଟି ତିଆରି ହୋଇଗଲେ ସାଧକ ସତେଅବା ସମଗ୍ର ବିଶ୍ଵ 
ମଧ୍ଯକୁ ସଂପ୍ରସାରିତ ହୋଇଯାଏ । ଏହି ସବୁକିଛି ସହିତ ସେ ଏକାମ୍ମତାର ସୂତ୍ରରେ ବାନ୍ଧି 
ହୋଇଯାଏ । ତା'ର ଭିତର ବାହାର ପରସ୍ପରଠାରୁ ଅଲଗା ହୋଇ ରହନ୍ତି ନାହିଁ । ତେଣୁ 
ସାଧକ ଏହି ସଂସାରକୁ ମାୟାବୋଲି ମଣି ଏଠୁ ପଳାଇଯିବାର କୌଣସି ଆବଶ୍ୟକତା ମଧ୍ଯ 
ଅନୁଭବ କରେ ନାହିଁ । ପଞ୍ଚସଖା ସଂସାର ଛାଡ଼ି ପଳାଇଯାଇ ନ ଥ୍‌ଲେ ସେମାନେ ସତେଅବା 
ଏକ ନୂଆ ଆଖ୍‌ରେ ମନୁଷ୍ୟକୁ ଦେଖ୍ଥ୍‌ଲେ ଏବଂ ସେହି ଆଖ୍ଟିକୁ ଲାଭ କଲେ ମଣିଷ ତା'ର 
ଯାବତୀୟ ସମ୍ବନ୍ଧକୁ ନୂଆ ପ୍ରକାରେ ଗଢ଼ିପାରିବ ବୋଲି ବିଶ୍ଵାସ କରୁଥ୍‌ଲେ । ସେହି ଆଖ୍‌ 
ହେଉଛି ସମତାର ଆଖ୍‌, ଶ୍ରଦ୍ଧାର ଆଖ୍‌ । ତେଣୁ ପ୍ରଚଳିତ ସମାଚ୍ଚର ଅନେକ କଥ। 
ସେମାନଙ୍କୁ ଭାରି ଅସୁନ୍ଦର ଦେଖା ଯାଉଥ୍‌ଲା । ସମତା, ଅର୍ଥାତ୍‌ ଯେଉଁଠାରେ ଉଚ୍ଚନୀଚର 

ଭେଦ ନାହିଁ, ଯେଉଁଠାରେ ଅହଙ୍କାର ନାହିଁ, କୌଣସି ଦୂରତା ନାହିଁ, ମଣିଷ ମଣିଷ ସହିତ 
ଏକ ଅଧ୍ଯାତ୍ମର ସୂତ୍ରରେ ବାନ୍ଧି ହୋଇ ରହିଛି ବୋଲି ଉପଲବ୍‌ ଧ୍‌ କଲେ ଆମେ ଆଉ କାହିଁକି 
କୌଣସି ଦୂରତା ଭିତରେ ରହିବାକୁ ଇଚ୍ଛା କରିବା ? ସେତେବେଳେ ସମସାମୟିକ ଧମ ଓ 
ସମସାମୟିକ ସମାଜରେ କେତେ କେତେ ଦୂରତା ଓ ଅସମାନତା ଆସନ ଜମାଇ 
ରହିଥ୍ଲା । ଅସମାନତାକୁ ଆଦର୍ଶ ବୋଲି ପ୍ରଚାର କରି ମୁନିମାନେ ଯୁଗଯୁଗରୁ ଶାସ୍ତ୍ରମାନ 
ଲେଖ୍‌ ଆସିଥ୍ଲେ | ହୁଏତ ସେହି ଆଦିକାଳରୁ ସେଗୁଡ଼ିକର ଏକ ପ୍ରତିବାଦ ମଧ୍ଯ 
ହେ।ଇଥ୍‌ଲ।, ତଥାପି ସମାଜ ଅସମାନତା।ଗୁଡ଼ିକୁ ମୂଳ କରି ହିଁ ଚଳୁଥ୍ଲ! | 
ସିଦ୍ଧାଚାର୍ଯ୍ୟମାନଙ୍କର ପଦଗୁଡ଼ିକରେ ଆମେ ଏହି ପ୍ରତିବାଦର କିଞ୍ଚ୍‌ତ୍‌ ଆଭାସ ରହିଥ୍‌ବାର 
ଦେଖ୍‌ବାକୁ ପାଉ । ଆପଣା କାଳରେ ଓଡ଼ିଶାର ପଞ୍ଚସଖା ସେହି ପ୍ରତିବାଦର ପ୍ରତି ନିଧ୍‌ଟ୍ସ 
କରିଥ୍ଲେ | 

ଅଧ୍ଯାତ୍ବର ଦୃଷ୍ଟିରେ ମଣିଷ ହେଉଛି ଏକ । ସମାଜ ହିଁ କେତେ ମଣିଷଙ୍କୁ ବଡ଼ କରି 
ରଖ୍‌ବ ବୋଲି ଆଉ କେତେ ମଣିଷଙ୍କୁ ଛୋଟ କରି ରଖୁଛି । ଭାରତୀୟ ଅଧ୍ୟାତ୍ମ ଓ ଭାରତୀୟ 
ସମାଜ-ବ୍ୟବସ୍ଥା ମଧ୍ଯରେ ପ୍ରାୟ ଆବହମାନ କାଳରୁ ଏହି ଯେଉଁ ବିରୋଧ ରହି ଆସିଛି, 
ଭାରତର ସନ୍ଥ୍ରମାନେ ତାହାକୁ ଆଦୌ ସ୍ଵୀକାର କରିନାହାନ୍ତି ଏବଂ ସୁସ୍ଥ ବୋଲି ମାନି 
ନାହାନ୍ତି । ଏହି ବିଷୟଟିର କ୍ଷେତ୍ରରେ ଧମ ସର୍ବଦା ଏକ ସାଲିଶ କରି ଆସିଛି ଏବଂ ଅଧ୍କତର 
ଅବସରରେ ସତେ ଯେପରି ସାମାଜିକ ବ୍ୟବସ୍ଥାର ପଟେ ରହିଛି । ସନ୍ଧ୍ରମାନେ ଅଧ୍ୟାତ୍ମ ଦୃଷ୍ଟିରୁ 
ମଣିଷକୁ ଦେଖ୍‌ବାର ଚେଷ୍ଟା କରିଛନ୍ତି ଏବଂ ସେଥ୍‌ଲାଗି ସମାଜରେ ପ୍ରଚଳିତ ରହି ଆସିଥ୍ବା 
ଭେଦଗୁଡ଼ିକର ପ୍ରତିବାଦ କରିଛନ୍ତି । ପ୍ରଚଳିତ ସମାଜରେ ବ୍ରାହ୍ମଣ ହେଉଛି ସବୁଠାରୁ ବଡ଼ 
ଜାତି, ଶୂଦ୍ର ସବୁଠାରୁ ଛୋଟ | ବ୍ରାହ୍ମଣମାନେ ହିଁ ଉଚ୍ଚନୀଚର ନିର୍ଣୟ କରି ନିଜକୁ ସବୋଚ୍ଚ ବା 
ସର୍ବୋତ୍ତମ ଜାତି ବୋଲି ପ୍ରତିପାଦିତ କରି ଆସିଥ୍‌ଲେ । ପଞ୍ଚସଖା ସେହି ଭେଦକୁ ମାନି ନ 
ଥ୍‌ଲେ । ନିଜର ସେହି ନ ମାନିବାକୁ ସେମାନେ ଏକ ଅଭିନବ ରୀତିରେ ଘୋଷଣା କରିଛନ୍ତି । 
ବ୍ରାହ୍ମଣ, କ୍ଷତ୍ରିୟ ବୈଶ୍ୟ ଓ ଶୂଦ୍ର ଜାତି ବଦଳରେ ସେମାନେ ବ୍ରାହ୍ମଣ, କ୍ଷତ୍ରିୟ, ବୈଶ୍ଯ ଓ 
ଶୂଦ୍ର - ଏହିପରି ଚାରି ଭାବର ଅବତାରଣା କରିଛନ୍ତି ଓ ଶୂଦ୍ର ଭାବକୁ ସବୁଠାରୁ ଶାଳୀନ ଏବଂ 
ପ୍ରଶସ୍ତ ବୋଲି କହିଛନ୍ତି । ସେମାନେ ନିଜକୁ ଶୂଦ୍ବ ବୋଲି ଘୋଷଣା କରିଛନ୍ତି । 

ଚାରିଜାତିର ଉତ୍ପତ୍ତି ସମ୍ବନ୍ଧରେ ଅଚ୍ୟୁତାନନ୍ଦ ଦେଇଥ୍‌ବା ବ୍ୟାଖ୍ୟାଟି ହେଉଛି 
ଶାସ୍ତ୍ରୋନ୍ତ ବୋଲି କୁହାହୋଇ ଆସିଥ୍‌ବା ଓ ସମସ୍ତେ ବିଶ୍ବାସ କରି ଆସିଥ୍‌ବା ବ୍ୟାଖ୍ୟାଟିଠାରୁ 
ଏକାନ୍ତ ଭିନ୍ନ । ଅଚ୍ୟୁତାନନ୍ଦଙ୍କର ' ଗୁପ୍ତ ଗୀତା'ରେ ଥ୍ବା କେତୋଟି ପଦ ଅନୁସାରେ ବ୍ରାହୁଣ, 
କ୍ଷତ୍ରିୟ, ବୈଶ୍ୟ ଓ ଶୂଦ୍ର ଚାରି ଜାତି ପରମେଶ୍ବରଙ୍କର ଜ୍ୟୋତିରୁ ହିଁ ଜନ୍ମ ହୋଇଛନ୍ତି । ନିଜ 
ସମୟରେ ଏହି କଥାଟି କହିବାକୁ ଅଚ୍ୟୁତାନନ୍ଦଙ୍କୁ ଭିତରେ କେତେ ବିଶ୍ଵାସ ଏବଂ ବାହାରେ 
କେତେ ସାହସର ଯୋଗ୍ୟ ହେବାକୁ ପଡ଼ିଥ୍ବ । ଏହି ନୂତନ ବ୍ୟାଖ୍ୟାଟି ଅନୁସାରେ ବୈଶ୍ୟ 
ହେଉଛି ପରମେ ଶ୍ଵରଙ୍କର ନୟନ, କ୍ଷତ୍ରିୟ ହେଉଛି ତାଙ୍କର କଣ୍ଠ, ବ୍ରାହ୍ମଣ ନାସିକାର ପବନ 
ଏବଂ ଶୂଦ୍ର ହେଉଛି ମୁଖ । ସମାଜରେ ନିରୂପିତ ହୋଇ ଆସିଥ୍ବା ବର୍ଣ୍ବବିଭାଗର ଗୁଣ କର୍ମ 


ଷଷ୍ଠ ପରିଚ୍ଳେଦ ୧୨୦ ଓଡ଼ିଶାର ପଞ୍ଚସଖା 


ସହିତ କିପରି ଆଉ ଆଦୌ କୌଣସି ସଙ୍ଗତି ନାହିଁ; “ବଣ୍ତଟୀକାଂ ନାମକ ଆଉ ଗୋଟିଏ 
ପୁସ୍ତିକାରେ ଅଚ୍ୟୁତାନନ୍ଦ ସେହି କଥାଟିକୁ ସୂଚିତ କରାଇ ଦେଇଛନ୍ତି । ଅତ୍ୟନ୍ତ ସହଜ ଯୁକ୍ତି 
ଦର୍ଶାଇ ସେ କହିଛନ୍ତି ଯେ, ତାଙ୍କର ବାପା କରଣ କୁଳରେ ଓ ମାଆ କ୍ଷତ୍ରିୟ କୁଳରେ ଜନ୍ମ 
ହୋଇଥ୍ଲେ ମଧ୍ଯ ସିଏ ନିଜେ କରଣ ନୁହଁନ୍ତି କିମ୍ବା କ୍ଷତ୍ରିୟ ନୁହଁତ୍ରି । କାରଣ ସେ କରଣର କର୍ମ 
କରୁନାହାଚି ବା କ୍ଷତ୍ରିୟର କର୍ମ ବି କରୁନାହାନ୍ତି {ଏହିସବୁ ଜାତିର କୁଳକର୍ମ ସେ କରୁନାହାନ୍ତି 
ବୋଲି ତାଙ୍କୁ ସେହି ଜାତିର ବୋଲି କୁହାଯିବା ଆଦୌ ଉଚିତ ହେବ ନାହିଁ । ତାଙ୍କ କରିଥ୍ବା 
କର୍ମଟି ଅନୁସାରେ ତାଙ୍କର ଜାତି ନିଣ୍ଢିତ ହେବା ଉଚିତ ବୋଲି ସେ ଯୁଜି ବାଢ଼ିଛନ୍ତି । 

ସେହି ଅନ୍ୟ ଯୁଚ୍ତିଟି ଅନୁସାରେ, ଯୁଗ ଯୁଗ ଧରି ଅନ୍ୟ ତିନି ବଣ୍ତର ସେବା କରିବା 
ପାଇଁ ପ୍ଥ୍ବୀରେ ଶୃଦ୍ର ଜାତି ହୋଇଆସିଛି । ସ୍ଵୟଂ ଜଗନ୍ନାଥ ମଧ୍ଯ ତିନିଯୁଗରେ ତିନି ବର୍ଣ୍ରର 
ପ୍ରଚ୍ଛନ୍ନ ମୂରତି ହୋଇ ରହିଛନ୍ତି ଏବଂ ପଞ୍ଚସଖା ଯେହେତୁ ତିନି ଯୁଗଯାକ ଚାଙ୍କରି ପଦସେବା 
କରିଆସିଛନ୍ତି, ତେଣୁ ସେମାନେ ହେଉଛନ୍ତି ଶୂଦ୍ର ଓ ଶୂଦ୍ର ବ୍ୟତୀତ ଆଉ ଆଦୌ କିଛି ନୁହଁନ୍ତି, 
ସତେଅବା କେଡ଼େ ଗୌରବର ସହିତ ଅଚ୍ୟୁତାନନ୍ଦ ସେକଥା ଘୋଷଣା କରିଛନ୍ତି । 
ଆପଣାର ଶୂଦ୍ର ଭାବଟିକୁ ସେ ତାଙ୍କ ଜାତି- ନିରୂପଣର ଅସଲ ନିଣ୍ଠାୟକ ବୋଲି କହିଛନ୍ତି । 
ଅର୍ଥାତ୍‌ ଭାବ ଅନୁସାରେ ମଣିଷର ଜାତି । ଏହି ସବୁଯାକ ଭାବ ପ୍ରତ୍ୟେକ ମନୁଷ୍ୟ ଭିତରେ 
ରହିଛି; ତଥାପି ଯେଉଁ ଭ।ବଟି ଜଣେ ମଣିଷଠାରେ ବିଶେଷ ଭାବରେ ରହିଛି, ସେହି 
ଅନୁସାରେ ତାକୁ ବ୍ରାହଣ, କ୍ଷତ୍ରିୟ, ବୈଶ୍ଯ ଅଥବା ଶୂଦ୍ର ବୋଲି କୁହାଯାଇ ପାରିବ | ଶୂଦ୍ୁ ଭାବ 
ଅର୍ଥାତ ସେବାର ଭାବ, ଜଗତ ମଧ୍ଯରେ ବାସ କରୁଥ୍ବା ସମସ୍ତଙ୍କର କଲ୍ୟାଣ ନିମନ୍ତେ 
ଉତ୍ସଗୀକ୍ତ ହୋଇ ରହିଥ୍ବାର ଭାବ | ସମ୍ଭବତଃ ସେହି କାରଣରୁ ବୃହଦାରଣ୍ୟକ 
ଉପନିଷଦରେ ଜଗତକଲ୍ୟାଣକାରୀ ସୂର୍ଯ୍ୟଙ୍କୁ ଜଗତଯାକର ପ୍ରଥମ ଶୂଦ୍ର ବୋଲି କୁହାଯାଇଛି । 
ଅଚ୍ୟୁତାନନ୍ଦଙ୍କର ଲେଖାରୁ ଦୁଇଟି ପଦ ଉଦ୍ଧାର କରି କହିଲେ, “ ' ନାହିଁ ମୋହର ବିପ୍ରବର୍ଣ୍ରେ 
ଆଶା, କ୍ଷତିୟ ବୈଶ୍ୟରେ ନାହିଁ ଭରସା | ସାନ ହେଲେ ମନ ସରୁଆ ହୋଇ, ତହୁଁ ଅଚ୍ୟୁତ ଯେ 
ଶୂଦ୍ର ବର୍ଣ୍ର ହିଁ |” ଶୂଦ୍ର ହେବାର, ଅଥୀତ୍‌ ଜନୁ ଓ କୁଳ ଦ୍ବାରା ବାଧ୍ୟ ହୋଇ ନୁହେଁ, ମାତ୍ର ଏହିପରି 
ସ୍ଵନିର୍ବାଚିତ ଭାବରେ ଶୂଦ୍ର ହେବାର ପ୍ରଶଂସା କରି ଅଚ୍ୟୁତାନନ୍ଦ ଶୂଦ୍ରଠାରେ କୌଣସି ଅହଙ୍କାର 
ନ ଥାଏ ଓ ସେବା ଦ୍ଵାରା ହିଁ ଗୋଲୋକ ପ୍ରାପ୍ତି ହୁଏ ବୋଲି କହିଛନ୍ତି । 

'ବଣ୍ରଟୀକା' ପରି “ଅବତାର ମାଳିକା' ହେଉଚି ଅଚ୍ୟୁତାନନ୍ଦଙ୍କର ଆଉ ଗୋଟିଏ 
ସାନ ବହି । ସେଥ୍ରୁ ଜଣାଯାଉଛି ଯେ, ତକ୍ରାଳୀନ ଉଚ୍ଚଢାତିମାନେ ପଞ୍ଚସଖାଙ୍କୁ ବହୁତ 
ବିଦ୍ଵେଷ କରୁଥ୍‌ଲେ । ପ୍ରତିଷ୍ଠିତ ବ୍ୟବସ୍ଥା ବିରୋଧରେ ବିଦ୍ରୋହ ବା ପ୍ରତିବାଦ କଲେ ପ୍ରତିଷ୍ଠିତ 
ବର୍ଗଙ୍କଠାରୁ ଏହିପରି ଭାବରେ ଉତ୍ପୀଡ଼ନ ଭୋଗିବାକୁ ହୋଇଥାଏ । ବେଦପାଠ ପ୍ରଭ୍‌ତି 
ଶାସ୍ତୀୀୟ ଯୋଗ୍ୟତା ନ ଥ୍ବାରୁ ହିଁ ପଞ୍ଚସଖା ନିଜକୁ ଶ୍ରଦ୍ର ବୋଲି କହୁଛନ୍ତି ବୋଲି 
ବ୍ରାର୍ଣ୍ମଣମମାନେ ସେମାନଙ୍କୁ ବିଦ୍ରୁପ କରି କହୁଥ୍‌ଲେ ଏବଂ ଅଚ୍ୟୁତାନନ୍ଦ ସେହି ଆରୋପଟିର 
ମଧ୍ଯ ଉତ୍ତର ଦେଇଥ୍‌ ଲେ । ସେ ସମ୍ପୂଣ୍ଣ୍ର ବିନୟର ସହିତ କହିଛନ୍ତି ଯେ, ସମସ୍ତ ପ୍ରକାରର 
ଶାସ୍ତ୍ରମତ ଏବଂ ଯୋଗସାଧନା ମଧ୍ଯରେ ଯଥାରୀତି ଅବଗାହନ କରିଥ୍‌ଲେ ମଧ୍ଯ ଆପଣାର 


ଷଷ୍ଠ ପରିଚ୍ଛେଦ ୧୨୧ ଓଡ଼ିଶାର ପଞ୍ଚସଖା 
ସେବାଶ୍ରିତ ଅନ୍ତରଭ।ଗଟି ସକ।ଶେ ହିଁ ସେମାନେ ଆପଣାକୁ ଶୂଦ୍ର ବୋଲି ଘୋଷଣା 
କରିଥ୍ଲେ | ତାଙ୍କରି ଭାଷାରେ ଆଉଥରେ କହିଲେ; ‹ ' ସାନ ହେବାକୁ ଆମ୍ଭରି ମନ, ତହୁଁ 
ଶୂରଦ୍ରକୁ ଯେ ନ ମଣୁ ଆନ । ଶୁଣ ରାମଚନ୍ଦ୍ର ଗୋପ କୁମର, ସେବା ଆମ୍ଭର ଶ୍ରୀ କୃଷ୍ଣ 
ପୟର । ତହୁ ପଞ୍ଚସଖ। ଶୂଦ୍ର ହେ।ଇଲୁ, ଜ୍ୟେଷ୍ଠ କନିଷ୍ଠ ବାରି ନ ପାରିଲୁ । 
ପଞ୍ଚିସଖାମାନେ ବ୍ରାହ୍ମଣ ନୋହୂ, ବୈଶ୍ୟ କ୍ଷତ୍ରିୟ ଅବା ହେବୁ କାହୁଁ ।'' ପିତା ଓ ମାତାଙ୍କ 
ଅନୁସାରେ ଅଚ୍ୟୁତାନନ୍ଦ କରଣ ଏବଂ କ୍ଷତ୍ରିୟ ଥ୍‌ଲେ । ଜଗନ୍ନାଥ ଦାସ ବ୍ରାହ୍ମଣ ଥ୍ଲେ, 
ଯଶୋବନ୍ତ ଦାସ କ୍ଷତ୍ରିୟ ଘରେ ଜନ୍ମ ହୋଇଥ୍‌ଲେ, ବଳରାମ ଦାସ ବଳରାମ ମହାପାତ୍ର 
ଥ୍‌ଲେ ଏବଂ ଅନନ୍ତ ଦାସ ଅନନ୍ତ ମହାନ୍ତି ଥ୍ଲେ । ଭାରତବର୍ଷର ସନ୍ଥ  -ପରମ୍ପରା ଆପଣା 
ଆଧ୍ୟାତ୍ବମର ଏକ ଅବ ଶ୍ୟ କତ୍ତ ବ୍ୟ ରୂପେ ସବୁ ଠାରେ ଜାତି -ବ୍ୟବସ୍ାାକୁ ଭାଙ୍କଛନ୍ତି , 
ମନୁଷ୍ଯମାନଙ୍କୁ ସେମାନଙ୍କୁ ସେମାନଙ୍କର ଆଧ୍ୟାତ୍ମିକ ପରିଚୟରେ ହିଁ ଏକତ୍ର କରିବାକୁ 
ପ୍ରୟାସ କରିଛନ୍ତି । ଏହି ଦୃଷ୍ଟିରୁ ବିଚାର କଲେ ଓଡ଼ିଶାର ସାମାଜିକ ଇତିହାସରେ ତଥା 
ଅଧ୍ୟାମ୍ବ ପରମ୍ପରାରେ ପଞ୍ଚସଖା ଗୋଟିଏ ଗୋଟିଏ ଉଜ୍ଜଳ ଦୃଷ୍ଟାନ୍ତ ହୋଇ ରହିଛନ୍ତି । 
ଓଡ଼ିଆ ସାହିତ୍ୟକୁ ମଧ୍ଯ ଏକ ନୃତନ ଉଚ୍ଚତା ପ୍ରଦାନ କରିଛନ୍ତି । 

ବ୍ରାହ୍ମଣ, କ୍ଷତ୍ରିୟ, ବୈଶ୍ଯ ଓ ଶୂଦ୍ର - ଏଗୁଡ଼ିକ କେବଳ ଜଣେ ମନୁଷ୍ୟର ସ୍ଵଭାବରେ 
ଚାରିଗୋଟି ଭାବ ନୁହଁନ୍ତି, ନିଜ ଜୀବନକୁ ସାଧନାର ଏକ ମାଧ୍ୟମରୂପେ ଗ୍ରହଣ କରିଥ୍ବା 
ଯେକୌଣସି ମନୁଷ୍ୟ ପାଇଁ ଏଗୁଡ଼ିକ ହେଉଛନ୍ତି ଚାରି ଗୋଟି ସ୍ତର ବା ସୋପାନ । 
'ବଣ୍ରଟୀକ।'ରେ ଅବ୍ୟୁତାନନ୍ଦ ସେହି ଅଭିନବ କ୍ରମଟିର ନିରୂପଣ କରି ଦେଇଛନ୍ତି । 
ନିରୂପଣର ସେହି ସୂତ୍ରଟି ଧରି ପ୍ରତ୍ୟେକ ସାଧକ ତଥା ପ୍ରତ୍ୟେକ ମନୁଷ୍ୟ ଜୀବନ ବଞ୍ଚ୍‌ବାର 
କ୍ଷେତ୍ରରେ ଆପଣାର ଯଥାର୍ଥ ସୋପାନଟିକୁ ଇଚ୍ଛା କଲେ ଅବଶ୍ୟ ଠଉରାଇ ନେଇପାରିବ । 
ସାଧନାରେ ସାଧକ ଅଚ୍ୟୁତାନନ୍ଦ ତାହାକୁ ହି ଭକତ ବୋଲି କହିଛନ୍ତି । ସାଧନାର ସର୍ବପ୍ରଥମ 
ପର୍ଯ୍ୟାୟରେ ଭକତ ହେଉଛି କ୍ଷତ୍ରିୟ, ତା'ର ଭା|ବଟି ହେଉଛି କ୍ଷତ୍ତିୟର ଭ|ବ | 
ସେତେବେଳେ ତାକୁ କେବଳ ଯୁଝିବାକୁ ପଡ଼ିଥାଏ, ରିପୁମାନଙ୍କ ସହିତ ଯୁଦ କରି ସେମାନଙ୍କୁ 
ନାଶ କରିବାକୁ ପଡ଼େ । ପାଞ୍ଚମନ ଓ ପଚିଶି ପ୍ରକାରର ପ୍ରକୃତି ଉପରେ ବିଜୟ ହାସଲ କରେ, 
ଛଅଟିଯାକ ରିପୁଙ୍କୁ ସଂହାର କରେ । ତା'ପରେ ବୈଶ୍ୟ ଭାବ ଆସେ । ସେତେବେଳେ ଭକ୍ତ 
ଏକାଗ୍ର ଚିତ୍ତରେ ବାଣିଜ୍ୟ କରେ, କୃଷ୍ଣନାମରେ ବଣିଜ କରୁଥାଏ, ନାମ ଭଜନ ଦ୍ଵାରା 
ଆପଣାର ପୁଞ୍ଜରେ ବୃଦ୍ଧି ସାଧନ କରୁଥାଏ । ତ୍ତୀୟ ସୋପାନଟି ହେଉଛି ବ୍ରାହ୍ମଣ ଭାବର 
ସୋପାନ । ସେତେବେଳେ କ୍ରିୟାକମରେ ସମୟ ବିତେ, ମନ୍ତ୍ର ଓ ମୂର୍ଜିକୁ ନେଇ ଉପାସନା 
ଲାଗି ରହିଥାଏ । ଏସବୁ ଫଳରେ ବ୍ରହ୍ମଜ୍ଞାନ ପ୍ରାପ୍ତ ହୁଏ, ଭକ୍ତର ବ୍ରହ୍ମପ୍ରାପ୍ତ ହୁଏ । ଏକ 
ନିଶ୍ଚଳତା ହିଁ ଅଧ୍କାର କରି ରହିଥାଏ ଏବଂ ସେବାଭାବର ଉଦ୍ରେକ ହୁ ଏ। ଶୂଦ୍ର ଭକ୍ତ 
ସେତେବେଳେ ବ୍ରହ୍ମପଦରେ ସେବାରତ ହୋଇ ରହିଥାଏ । ଅର୍ଥାତ୍‌ ସାଧନାରେ ସବଶ୍ରେଷ୍ଠ 
ପ୍ରାପ୍ତି ହେଉଛି ଶୂଦ୍ର ଭାବର ପ୍ରାପ୍ତି । ପ୍ରଥମ ତିନୋଟି ସ୍ତରକୁ ଆମେ ହୁଏତ ଧମର ଭିନ୍ନ ଭିନ୍ନ 
ସ୍ତର ବୋଲି କହିପାରିବା ଏବଂ ଶେଷଟିକୁ ଅଧ୍ୟାତ୍ମ ବୋଲି କହିବା । ଅଧ୍ଯାତ୍ମ ସ୍ତରକୁ ଆସି 


ଷଷ୍ଠ ପରିଚ୍ଛେଦ ୧୨୨ ଓଡ଼ିଶାର ପଞ୍ଚସଖା 


ସାଧକ ଭଗବାନଙ୍କର ଦାସ ହୋଇ ରହେ । ପୂଣ୍ଠ ସମପିତ ହୋଇ ରହେ । ଭଗବାନଙ୍କର 
ଏହି ଜଗତରେ ସେ ଭଗବାନଙ୍କର ହିଁ କାର୍ଯ୍ୟ କରେ । 

ଏବେ ମଧ୍ଯ ଭାରତୀୟ ସମାଜରେ ଜାତିପ୍ରଥା ରହିଛି । କେବଳ ତଥାକଥ୍ତ 
ହିନ୍ଦୁମାନଙ୍କର ସମାଜରେ ନୁହେଁ, ଭାରତର ଅନ୍ୟାନ୍ୟ ଧର୍ମଗୋଷ୍ଠୀର ସମାଜ୍ଚ ଭିତରକୁ ମଧ୍ଯ 
ତାହାର ସଂକ୍ରମଣ ହୋଇଯାଇଛି । ଭାରତବର୍ଷ ସ୍ଵାଧୀନତା ଲାଭ କଲାପରେ ତାହାର ନୂତନ 
ସଂବିଧାନରେ ଭାରତରେ ସବୁଲୋକ ସମାନ ଓ ଜାତି ଅନୁସାରେ ସେମାନଙ୍କୁ ଆଉ ଉଚ୍ଚ ବା 
ନୀଚ ବୋଲି ବିଚାର କରାଯିବ ନାହିଁ ବୋଲି ବିଧାନଗତ ଘୋଷଣା ମଧ୍ଯ ହୋଇସାରିଛି । 
ଆଧୁନିକ ଭାରତୀୟ ସାହିତ୍ୟରେ ଜାତିପ୍ରଥାକୁ ଅସ୍ଵାସ୍ଥ୍ୟକର ବୋଲି ଘୋଷଣା କରି କେତେ 
କବିତା, ନାଟକ, ଗଳ ଓ ଉପନ୍ୟାସମାନ ଲେଖାଯାଇଛି | .ଆଧୁନିକ ସଭ୍ୟତାର ନୂତନ 
ମୂଲ୍ଯଗୁଡ଼ିକ ଭାରତୀୟ ଜୀବନରେ ଆସି ପ୍ରବେଶ କରିବାପରେ ଆମର କେଟେଟା ବାହ୍ୟ 
ସାମୂହିକ ଜୀବନକ୍ଷେତ୍ରରୁ ଜାତିଗତ ଉଚ୍ଚନୀଚ ଭାବ ଛାଡ଼ି ଚାଲି ଯାଇଥ୍‌ବା ପରି ବୋଧ 
ହେଉଛି ସତ, ମାତ୍ର ତଥାପି ଅନ୍ତ୍ରଭିତରେ, ଅଧ୍କାଂଶ ଭାରତୀୟଙ୍କର ଦୃଷ୍ଟିରେ ସେହି ବିଷ 
ଘର କରି ରହିଛି । ସଚେତନ ଓ ଅବଚେତନ ଉଭୟ ମଧ୍ଯରେ ରହିଛି । ଜାତିଗତ ଭାବ 
ଅର୍ଥାତ୍‌ ଦୂରତାଗୁଡ଼ିକୁ ସତେଅବା ଧର୍ମ ବୋଲି ସ୍ଵୀକାର କରି ନେଇଥ୍‌ବାର ଭାବ । ଭାରତର 
ଧମ ସେହି ଦୂରତାକୁ ପରୋକ୍ଷ ତଥା ପ୍ରତ୍ୟକ୍ଷରେ ଅନେକ ସମର୍ଥନ ଚିରଦିନ ଦେଇଆସିଛି, 
ଏବେ ମଧ୍ଯ ଦେଉଛି । ଜାତି ଜାତି ଭିତରେ ଭେଦଗୁଡ଼ିକୁ ବାରିବାର ପୁରୁଣା ସନ୍ତକ ସବୁ 
ହୁଏତ ଏବେ କ୍ରମେ ଅପ୍ରାସଙ୍ଗିକ ହେବାରେ ଲାଗିଛି, ତଥାପି ନୂଆ ନୂଆ ଅନ୍ୟ ସନ୍ତକମାନେ 
ଜନ୍ମ ନେଉଛନ୍ତି । ତେଣୁ, ଓଡ଼ିଶା ସମେତ ସମଗ୍ର ଭାରତବର୍ଷରେ ସନ୍ଥ୍ରମାନେ ସାଧନା ଓ 
ଧମଚାରଣର ଯାବତୀୟ ପ୍ରସଙ୍ଗରେ ଜାତିଭେଦ ଓ ସାମାଜିକ ଅନ୍ୟ ଯାବତୀୟ ଦୂରତା- 
ଜ୍ଞାନର ବିରୋଧରେ ପ୍ରାୟ ଅନମନୀୟ ଭାବରେ ଯେଉଁ ସ୍ଵର ଉତ୍ତୋଳନ କରି ଆସିଛନ୍ତି, 
ତାହାକୁ ଖାଲି ସାହିତ୍ୟ ଭିତରେ ରହିଥ୍‌ବା ଏକ ମହତ୍ଵ ଭାବନା ବୋଲି କହି ପ୍ରଶଂସା 
କରିଦେଲେ ତାହା କଦାପି ଯଥେଷ୍ଟ ହେବ ନାହିଁ । ବତ୍ତମାନ ସମାଜର ପରିପ୍ରେକ୍ଷୀରେ ମଧ୍ଯ 
ତାହା ଆମ ସମସ୍ତଙ୍କ ଲାଗି ଏକ ପ୍ରାସଙ୍ଗିକ ଆହ୍ଵାନ ହୋଇ ରହିଛି । ସନ୍ଥମ।ନେ କେବଳ 
ସାହିତ୍ୟର ମାଧ୍ଯମରେ ହିଁ ପ୍ରଚଳିତ ସମାଜର ଅବିବେକିତା ବିରୋଧରେ ପ୍ରତିବାଦ କରି ନ 
ଥ୍‌ଲେ । ସେମାନେ ସେହି ପ୍ରତିବାଦଟିକୁ ନିଜ ଜୀବନରେ ବଞ୍ଚ୍‌ଥ୍‌ଲେ । 

ପଞ୍ଚସଖା “ ଶୂଦ୍ର' ଶବ୍ଦଟିର ଅର୍ଥରେ ଏକ ନୂତନ ସଂଜ୍ଞା ଆଣି ଦେଇଥ୍‌ଲେ | ଆଗରୁ 
ଚଳି ଆସୁଥ୍‌ବା ସମାଜର ରୀତିକୁ ଭାଙ୍ଗି ବ୍ରାହ୍ମଣ ଉପରେ ଶୂତଦ୍ରକୁ ପ୍ରତିଶ୍ଚିତ କରାଇବା 
ଅଭିପ୍ରାୟରେ ସେମାନେ ସେକଥା ଆଦୌ କରି ନ ଥ୍ଲେ। ଶୂଦ୍ର ଜାତିର ସ୍ଥାନରେ ସେମାନେ 
ଶୂଦ୍ର ଭାବର ବିକଳ୍ପଟି ଆଣି ରଖ୍‌ଥ୍‌ଲେ ଏବଂ ପ୍ରତ୍ୟେକ ପୂଣ୍ଠ ତାକାଙ୍‌ କ୍ଷୀ ମନୁଷ୍ୟକୁ 
ସ୍ବାଧୀନତା ଦ୍ବାର। ପାହାଚ ପରେ ପାହାଚ ଉଠି ଶୃଦ୍ରତ୍ବର ଅଧ୍କାରୀ ହେବାଲାଗି 
ଉଦ୍‌ବୋଧନ ଦେଇଥ୍ଲେ । ସେତେବେଳେ ପୁରୀ ଶ୍ରୀକ୍ଷେତ୍ରରେ ଚୈତନ୍ୟଦେବଙ୍କର ବୈଷ୍ଣବ 
ଧମ ଗଜପତି ରାଜାଙ୍କର ବିଶେଷ ପୃଷ୍ଠପୋଷକତ। ଲାଭ କରି ପ୍ରାୟ ର।ଜଧର୍ମର 


ଷଷ୍ଠ ପରିଚ୍ଛେଦ ୧୨୩ ଓଡ଼ିଶାର ପଞ୍ଚସଖା 
ପରାକ୍ରମରେ ପ୍ରତିଷ୍ଠତ ହୋଇ ରହିଥ୍ଲା | ଶ୍ରୀଚୈତନ୍ୟ ଜାତି ମାନୁ ଥ୍ଲେ | ଅନ୍ତତଃ 
ଶ୍ରୀକ୍ଷେତ୍ରରେ ଜାତିଗତ ବାରଣକୁ ସେ ପୂଣ୍ଠ ସମ୍ମାନ ଦେଉଥ୍‌ଲେ । ପୁରୀ ମନ୍ଦିରର ଯାବତୀୟ 
ରୀତି ଓ ପରମ୍ପରା ଉପରେ ମାଲିକ ହୋଇ ବସିଥ୍ବା ପଣ୍ଡାମାନଙ୍କର କୋପଦୂଷ୍ଟି ରେ 
ପଡ଼ିବାକୁ ସେ ଆଦୌ କିଛି କରୁ ନ ଥ୍‌ଲେ । ଚୈତନ୍ୟଙ୍କର ଶିଷ୍ୟମାନଙ୍କ ମଧ୍ଯରୁ ଯେଉଁମାନେ 
ଦୀକ୍ଷା ଗ୍ରହଣ କରିବା ପୂର୍ବରୁ ମୁସଲମାନ ଥ୍ଲେ, ସେମାନଙ୍କୁ ସ୍ଵୟଂ ଗୁରୁଙ୍କର ପରାମର୍ଶରେ 
ଜଗନ୍ନାଥ ମନ୍ଦିର ଭିତରେ ପ୍ରବେଶ କରିବା ମନା ହୋଇ ରହିଥ୍ଲା । ତାଙ୍କର ଜଣେ ଭକ୍ତ 
ଯବନ ହରିଦାସ ବୈଷ୍ଣବ ହୋଇ ସାରିବା ପରେ ମଧ୍ଯ ଯବନବତ୍ ଚୈତନ୍ୟଙ୍କର ଅନ୍ୟ 
ଶିଷ୍ୟମାନଙ୍କଠାରୁ ଅଲଗା ହୋଇ ଏକ ଅଲଗା ସ୍ଥାନରେ ବାସ କରୁଥ୍‌ଲେ । ଗୌଡ଼ୀୟ 
ବୈଷ୍ଣବ ଧର୍ମର ଆଉ ଦୁଇଜଣ ପ୍ରଖ୍ୟାତ ଅନୁଗାମୀ ରୂପ ଓ ସନାତନ ମଧ୍ଯ ପୁରୀରେ ଯବନ 
ହରି ଦାସଙ୍କ ସହିତ ରହିବା ନିମନ୍ତେ ଆଦେଶ ପାଇଥ୍ଲେ । ବୈଷ୍ଣବ ଦୀକ୍ଷା ଗ୍ରହଣ କରିବା 
ପୂର୍ବରୁ ସେମାନେ ଗୌଡ଼ରାଜ୍ୟର ମୁସଲମାନ ଶାସକଙ୍କର ଦରବାରେ ବହୁକାଳ କାର୍ଯ୍ୟ 
କରୁଥ୍‌ଲେ ଏବଂ ସେହି କାରଣରୁ ସେମାନଙ୍କର ଗୋତ୍ର ଦୂଷିତ ହୋଇ ଯାଇଥ୍‌ଲା ବୋଲି 
ବିଶ୍ଵାସ କରାଯାଉଥ୍‌ଲା । ସେମାନଙ୍କ ଲାଗି ଜଗନ୍ନାଥ ମନ୍ଦିରକୁ ଯିବା ନିଷିଦ୍ଧ ଥ୍ଲା । ଓଡ଼ିଶାର 
ପଞ୍ଚସଖାଙ୍କୁ ଆମେ ଏହି ଦୃଷ୍ଟିରୁ ଏକ ଅନ୍ୟ ଧାତୁର ବୋଲି ବିଚାର କରିପାରିବା । ବଳରାମ 
ଦାସଙ୍କର ଜୀବନରେ ଏପରି ତିନୋଟି ଘଟଣା ଘଟିଥ୍ବାର କିମ୍ବଦନ୍ତୀ ରହିଛି, ଯେଉଁଥ୍‌ରେ କି 
ସେ ବ୍ରାହ୍ମଣ ନ ହୋଇଥ୍ ଲେ ମଧ୍ଯ ମନ୍ଦିର ବେଢ଼ା ଭିତରେ ବ୍ରାହ୍ମଣ ପଣ୍ଡିତମାନଙ୍କର ଗହଣରେ 
ବସି ଶାସ୍ତ - ଆଲୋଚନାରେ ଭାଗ ନେଇଥ୍ବା ଏବଂ ଆଉ ଥରେ ବଡ଼ଦାଣ୍ଡରେ ରଥ 
ଉପରକୁ ଉଠି ଯାଇଥ୍ବାର ଓ ସେଥ୍‌ଲାଗି ବିହିତ ଶାସ୍ତି ଭୋଗ କରିଥ୍‌ବାର ଅପବାଦ ରହିଛି । 
ରଥଯାତ୍ରା ସମୟରେ କେବଳ ବ୍ରାହ୍ମଣମାନେ ହିଁ ଠାକୁରମାନଙ୍କର ରଥ ଉପରକୁ ଯିବାର 
ବିଧାନ ରହିଛି । ବଳରାମ ଦାସ ବ୍ରାହ୍ମଣ ନ ହୋଇ ମଧ୍ଯ ବ୍ରାହ୍ମଣ ପରି ଚିତା ଲଗାଇ ଦେହରେ 
ଓତା ପକାଇ ରଥ ଉପରକୁ ଉଠି ଯାଇଥ୍‌ଲେ ଓ ଧରାପଡ଼ିବା ମାତ୍ରକେ ତାଙ୍କୁ ପଣ୍ଡାମାନେ 
ରଥରୁ ଟେକି ତଳକୁ ଫିଙ୍ଗି ଦେଇଥ୍‌ଲେ । ଏହି ସାହସୀମାନେ ଓ ଅଧ୍ଯାତ୍ବମାନେ ଯେ ଆମ 
ଓଡ଼ିଆ ସାହିତ୍ୟରେ ଥ୍‌ଲେ, ତାହା କାଳ କାଳକୁ ଓଡ଼ିଆ ସାହିତ୍ୟ ନିମନ୍ତେ ଗବର ବିଷୟ 
ହୋଇ ରହିଥ୍ବ । 

ଜାତିଭେଦ ବିଷୟରେ ପଞ୍ଚସଖାଙ୍କର ବିରୋଧ ପଛକୁ ପଞ୍ଚସଖାଙ୍କର ଭାଷା । 
ଓଡ଼ିଶାରେ ଯେଉଁ ମାନେ ଶ୍ରୀଚୈତନ୍ୟଙ୍କର ଗୋଷ୍ଠୀଦ୍ବାର। ପ୍ରଚାରିତ ଗୌଡ଼ୀୟ ବୈ ଷ୍ଣବ 
ଧର୍ମକୁ ଦୀକ୍ଷିତ ହୋଇଥ୍‌ ଲେ, ସେମାନଙ୍କ ଭିତରୁ ସେତେବେଳେ ଯେତେ ଯିଏ ଯାହାକିଛି 
ଲେଖଛନ୍ତି, ତାହାକୁ ବ୍ରଜବୋଲି ଅଥବା ବଙ୍ଗଳା ଭାଷାରେ ଲେଖୁଛନ୍ତି । ଓଡ଼ିଆ ଭାଷାରେ 
କେହି କିଛି ଲେଖ୍‌ ନାହାନ୍ତି । ଧର୍ମ ପରି ଧମ୍ମଶାସ୍ତ୍ରର ଭାଷାକୁ ମଧ୍ଯ ପବିତ୍ର ବୋଲି ଜ୍ଞାନ କରିବା 
ଓ ତାହାକୁ ସାଧାରଣ ସଂସାରର କଥ୍ତ ଭାଷାଠାରୁ ଯଥାସମ୍ଭବ ଦୂରକରି ରଖ୍ବା, ତାହା ହିଁ 
ପ୍ରାଚୀନ ଧର୍ମଗୁଡ଼ିକର ପରମ୍ପରାରେ ପ୍ରାୟ ସବତ୍ର ଏକ ନିୟମ ପରି ହୋଇ ରହିଥ୍ଲା । 
ଆର୍ଯ୍ୟମାନେ ସଂସ୍କୃତ ଭାଷାକୁ ଦେବଭାଷା ବୋଲି କହୁଥ୍‌ଲେ । ଓଡ଼ିଶାର କେତେ ଭକ୍ତ ଏବଂ 


ଷଷ୍ଠ ପରିଚ୍ଛେଦ ୧୨୪ ଓଡ଼ିଶାର ପଞ୍ଚସଖା 


କବି ତ।ହାକୁ ଦିବ୍ୟ ଭ।ଷା ବୋଲି କହିଛନ୍ତି । ଏବେ ମଧ୍ଯ ଭର ତୀୟ ସ୍ଥାନୀୟ 
ଭାଷାମାନଙ୍କରେ ସଂସ୍କୃତରୁ ଆସି ପଶିଥ୍ବା ତତ୍‌ସମ ଶବ୍ଦଗୁଡ଼ିକୁ ସାଧୁଶବ୍ଦ ବୋଲି 
କୁହାଯାଏ । କର୍ଣ୍ମାଟକର ମଧ୍ୟଯୁଗୀୟ ସନ୍ଥମାନେ ସଂସ୍କୃତକୁ ଗୀର୍ବାଣ ଭାଷା ଅର୍ଥାତ ସ୍ଵର୍ଗରେ 
ପ୍ରଚଳିତ ଭାଷା ବୋଲି କହୁଥ୍‌ଲେ । ସମ୍ଭବତଃ ସେହିଭଳି ଏକ ଭାବନାର ବଶବର୍ତୀ ହୋଇ 
ବଙ୍ଗଦେଶରୁ ଆସି ପ୍ରଚାରିତ ହୋଇଥ୍ବା ବୈଷ୍ଣବ ଭାବରେ ଦୀକ୍ଷିତ ଓଡ଼ିଆ ଭକ୍ତ ଏବଂ 
କବିମାନେ ବଙ୍ଗଳା ଭାଷାକୁ ଗୀବ।ଣ ଭାଷାର ସମତୁଲ କରି ଗ୍ରହଣ କରିଥ୍ଲେ | 
ସେତେବେଳେ ପୁରୀ ବଡ଼ଦାଣ୍ଡରେ ବଙ୍ଗଳା କୀତ୍ତନମାନ ବୋଲା ହେଉଥ୍‌ବା ସମୟରେ 
ସଂପୃନ୍ତ ଭକ୍ତମାନେ ଭଗବାନଙ୍କର ହୁଏତ ଅଧ୍କ ନିକଟବତ୍ତୀ ହୋଇ ଆସୁଥ୍‌ବା ପରି ମନେ 
କରିଥ୍‌ବେ । ସେତେବେଳେ ମାଧବୀ ଦାସୀ, ମାଧବ ପଟ୍ଟନାୟକ ଓ ସାଲବେଗଙ୍କ ସମେତ 
ଓଡ଼ିଆ ଗୌଡ଼ୀୟ ବୈଷ୍ଣବମାନେ ଓଡ଼ିଆ, ବଙ୍ଗଳା ଓ ବ୍ରଜବୋଲି ଏହିପରି ତିନି ଭାଷାରେ 
ପଦମାନ ରଚନା କରିଛନ୍ତି । ଗଜପତି ରାଜାଙ୍କର ସମର୍ଥନ ଲାଭ କରି ଗୌଡ଼ୀୟ ବୈଷ୍ଣବ 
ଧର୍ମର ବଙ୍ଗଳା ଭାଷା ସେତେବେଳେ ସେପରି ପ୍ରାୟ ସମ୍ପୂଣ୍ଠ ସାମ୍ଭାଜ୍ୟଟିର ଅଧ୍‌କାର ଲାଭ 
କରିଥ୍ଲା, ପଞ୍ଚସଖା ଏକ ବଳିଷ୍ଠ ପ୍ରତିନିଧ୍ତ୍ କରି ଓଡ଼ିଅ ଭାଷାରେ ସାହିତ୍ୟ ଲେଖ୍‌ ନ ଥ୍ଲେ 
ସମ୍ଭବତଃ ଭାଷାର କ୍ଷେତ୍ରରେ ଓଡ଼ିଶାକୁ ଏକ ଚରମ ଦୁର୍ଗତି ଭୋଗ କରିବାକୁ ପଡ଼ିଥାନ୍ତା । 

ପଞ୍ଚସଖା ବହୁସଂଖ୍ୟକ ପୁସ୍ତକ ଲେଖ୍‌ ଯାଇଛନ୍ତି । କେବଳ ଅଚ୍ୟୁତାନନ୍ଦ ହିଁ ନିଜର 
ଗୋଟିଏ ପୋଥ୍‌ରେ ସହସ୍ର ସଂଖ୍ୟାରେ ସ୍ଵଲିଖ୍ତ ଗ୍ରନ୍ଥଗୁଡ଼ିକର ସୁମାରି କରିଛନ୍ତି । ଭାରତୀୟ 
ସନ୍ଥ ସାହିତ୍ୟରେ ପଞ୍ଚସଖା - ସାହିତ୍ଯର ଏକ ବଳିଷ୍ଠ ସ୍ଥାନ ରହିଛି । ଭାରତୀୟ ତର୍ଵ୍‌ ଓ 
ଦଶନକୁ ଓଡ଼ିଆ ଭାଷାରେ ଫୁଟାଇ ଆଣି ପଞ୍ଚସଖା ଓଡ଼ିଆ ସାହିତ୍ୟର ତଥା ଭାରତୀୟ 
ପରମ୍ପରାର ଏକ ଅପଟାନ୍ତର ଉପକାର ସାଧନ କରିଛନ୍ତି । ଭାରତୀୟ ତତ୍ଵ୍‌ ଓ ଦର୍ଶନ 
ସବୁକିଛି ସଂସ୍କୃତ ଭ।ଷାରେ ରହିଥ୍ଲ। |! ତାହ। ନିରବଧ୍‌ କ|ଳରୁ ରହିଥ୍ଲ!, 
ପଣ୍ଡିତମାନଙ୍କର ପେଟର। ଭିତରେ କୃପଣର ଲୁଚାଧନ ହୋଇ ରହିଥ୍ଲ। | ଅନ୍ତତଃ 
ଓଡ଼ିଶାରେ ପଞ୍ଚସଖା ପୁରୋଗାମୀ ଭଳି ସେଗୁଡ଼ିକୁ ସରଳ କବିତ୍ସ ଦ୍ଵାର। ଓଡ଼ିଆ ଭାଷାକୁ 
ବହିଆଣି ନ ଥ୍ଲେ ସେଗୁଡ଼ିକ ହୁଏତ କାଳକ୍ରମେ ଅଳପ କେତେକଙ୍କ ପାଇଁ ଏକ ବୌଵିକ 
ସାମଗ୍ରୀ ହୋଇ ରହି ଯାଇଥାନ୍ତା । ଅଥବା କେତୋଟି ବିଶିଷ୍ଟ ସାଧନା- ସଂପ୍ରଦାୟର ଗୁପ୍ତ 
ସମ୍ପରି ଭଳି ହୋଇ ରହି ଯାଇଥାନ୍ତା । ପଞ୍ଚସଖା ଏକାଧାରରେ ସାଧକ ଥ୍ଲେ, ଶା ସ୍ତରଜ୍ଞ 
ଥ୍‌ଲେ ଏବଂ ସବୌପରି ଅଧ୍ୟାତ୍ମ ସଂସ୍କତିର ବହୁମୂଲ୍ୟ ସମ୍ପଦଗୁଡ଼ିକୁ ଭାଷାରେ ଲେଖ୍‌ 
ଲୋକଜୀବନ ମଧ୍ଯରେ ବିତରଣ କରିଦେବାକୁ ମଧ୍ଯ ଆପଣାର କତ୍ତବ୍ୟ ବୋଲି ମନେ 
କରୁଥ୍ଲେ | ଓଡ଼ିଶାର ଅଧାତମ୍ମ ବିଷୟରେ ଲୋକସାଧାରଣଙ୍କର ଦୃଷିକୁ ଅବଗତ କରାଇ 
ରଖ୍‌ବାରେ ପଞ୍ଚସଖାଙ୍କର ଅବଦାନକୁ ପ୍ରକୃତରେ ଅତୁଳନୀୟ ବୋଲି କହିବାକୁ ହେବ । 
ଆମର ଏହି ଆଧୁନିକ ଯୁଗରେ ମଧ୍ଯ ପଞ୍ଚସଖାଙ୍କର କୃତିଗୁଡ଼ିକ ଏହି ଭୂମିର ଅଧ୍କାଂଶ 
ମନୁଷ୍ୟଙ୍କ ପାଖରେ ଅତ୍ୟନ୍ତ ଆଦରର ସମ୍ପଦ ହୋଇରହିଛି । ଭାରତୀୟ ଲୋ କଦୃଷ୍ଟି କୁ 
ଏକ ବିମୋଚନକାରୀ ଅଧ୍ୟାତ୍ମଦ୍ଵାରା ଅନୁସେଚିତ କରିରଖୁଛି । 

ଶାସ୍ତ୍ରୀୟମାନେ କାଳେ କାଳେ ସାହିତ୍ୟକୁ ଏକ ବିଶେଷ କ୍ଷେତ୍ରରୂପେ ଗ୍ରହଣ କରି 
ଆସିଛନ୍ତି । ମନୁଷ୍ୟର ଜୀବନକୁ ଯେତେବେଳେ ତା 'ର ବିଭିନ ପ୍ରୟୋଜନ ଅନୁସାରେ ଭାଗ 
ଭାଗ କରି ଦିଆଯାଏ, ସେତେବେଳେ ଜୀବନ କହିଲେ ସତେଅବା କେତେଗୁଡ଼ିଏ ଖୋପକୁ 
ଏକାଠି ବାନ୍ଧି ରଖ୍‌ ଦିଆଯାଇଥ୍‌ବା ଏକ ସମଷ୍ଟି ବୋଲି ଧରି ନିଆଯାଏ । ଏକ ବିଶେଷ 
ପ୍ରକାରର ବିନୋଦନ ଲାଗି ସାହିତ୍ୟର ମନୁଷ୍ୟ-ଜୀବନରେ ପ୍ରୟୋଜନ ରହିଛି ବୋଲି 
ସେତେବେଳେ ବିଶ୍ଵାସ କରାଯାଏ । କାବ୍ୟତତ୍ତ୍ଵର ବହିମାନଙ୍କରେ ପଣ୍ଡିତମାନେ “ରସ” 
ବୋଲି ଯେଉଁ ବିଶେଷ ସାମଗ୍ରୀଟିର ଚର୍ଚ୍ଚା କରିଛନ୍ତି, ତାହାକୁ ହିଁ ସାହିତ୍ୟର ଏକ ତୁଙ୍ଗତମ 
ଧ୍ଚେୟ ବୋଲି କୁହାଯାଇଛି । ଜୀବନର ଅନ୍ୟ ଅଂଶଗୁଡ଼ିକୁ ସତେ ଅବା ରସଶୂନ୍ୟ ବା 
ରସବଚ୍ଚ୍ଚିତ ବୋଲି ସୂଚନା ଦେଇ ସେହି ଅଭାବର ଏକ ସାମୟିକ ପୂରଣ ନିମନ୍ତେ 
ସାହିତ୍ୟରସର ଆସ୍ଵାଦନ ଲାଗି ପରାମର୍ଶ ଦିଆଯାଇଛି । ଏହିପରି ଏକ ସଂଜ୍ଞା ଦେଇ 
ସାହିତ୍ୟକୁ ବୁଝୁଥ୍‌ବା ପର୍ଯ୍ୟନ୍ତ ପଞ୍ଚସଖା ସାହିତ୍ୟ ଆମକୁ ଆଦୌ କୌଣସି ରସ ରହିଥ୍ବା 
ଭଳି ମନେ ହେବ ନାହିଁ । ମାତ୍ର ଯଦି, ଅନ୍ୟପକ୍ଷରେ, ସାହିତ୍ୟ ମଧରେ ମନୁଷ୍ଯକୁ ତା'ର 
ଚେତନାରେ, ତା 'ର ସମ୍େଦନାରେ ଓ ତା'ର ଏକାତ୍ମତାର କ୍ଷେତ୍ରରେ ସୋପାନ ସୋପାନ 
କରି ଉଠାଇ ନେବାର ଏକ ଶଚ୍ତି ରହିଛି ବୋଲି ସ୍ଵୀକାର କରାଯାଏ, ତେବେ ପଞ୍ଚସଖାଙ୍କର 
ସାହିତ୍ୟକୁ ପ୍ରକୃତରେ ଅମିତ ଶଚ୍ତିର ଏକ ଉତ୍ସାହ-ଭଣ୍ଡାର ବୋଲି ଅବଶ୍ୟ 
କୁହାଯାରପାରିବ । ଆମ ତକ୍କାଳୀନ ଓଡ଼ିଶାର ସ୍ଥାନୀୟ ଭୂମି ଓ ସ୍ଥାନୀୟ ପ୍ରେରଣାଗୁଡ଼ି କୁ 
ପଞ୍ଚସଖା ସାହିତ୍ୟ ଭାରତୀୟ ବୃହତ୍‌ ପରମ୍ପରାଟି ସହିତ କେଡ଼େ ସୁଦୂଢ଼ ଖ୍‌ଅ ଇଗାଇ 
ସମ୍ମିଳିତ କରି ରଖ୍‌ଥ୍ଲା । ଭାରତୀୟ ଅଧ୍ୟାମ୍‌ ସଂସ୍କୃତିର ପ୍ରାଣଧାରାଗୁଡ଼ିକ କେଡ଼େ ସହଜ 
ଭାବରେ ପଞ୍ଚସଖାଙ୍କର ସାହିତ୍ୟ ମଧ୍ୟରେ ଆପଣାକୁ ଉକୁ ଟାଇ ଦେଇ ପାରିଥ୍ଲା | 
ଅଧ୍କାଂଶ ମଣିଷଙ୍କର ହୃଦୟକୁ ସର୍ଶ କରୁଥ୍‌ବା ଏକ ଭାଷାରେ ତଥା ଆବେଦନ- ଶୈଳୀରେ 
ସେହି ସାହିତ୍ୟ ଆପଣାକୁ ବ୍ୟକ୍ତ କରି ପାରୁଥ୍‌ଲା. ଏବଂ ଆପଣାର ସେହି ଅସଲ କର୍ତବ୍ୟଟିର 
ସମ୍ପାଦନ କରିପାରୁଥ୍ଲ। | ସମ୍ଭବତଃ ଆଦୌ କୌଣସି ଅତିରଞ୍ଜନ ନ କରି ଏପରି 
କୁହାଯାଇପାରିବ ଯେ, ଏହି ପଞ୍ଚସଖା ଯୁଗରେ ହିଁ ମଣିଷର ଅନ୍ତରଙ୍ଗ କଥା ଏବଂ 
ଆକାତ୍‌କ୍ଷାଗୁଡ଼ିକ ସବୁଠାରୁ ଅଧ୍କ ପରିମାଣରେ ଏବଂ ଅତ୍ୟନ୍ତ ଅକୃତ୍ରିମ ଓ ନିରଭିମାନ 
ଭାବରେ ପ୍ରଥମ କରି କୁହାଯାଇ ପାରିଥ୍ଲା । ସାରଳା ଦାସ ଗନ୍ଧକାରିତାର କବି ଥ୍ଲେ, 
ପାଠକମାନଙ୍କୁ କୁଆଡ଼େ ମନ କୁଆଡ଼େ ଉଡ଼ାଇ ନେଇ ଚମକ୍ଲ୍‌ତ କରିଦେଉଥ୍‌ ଲେ; ମାତ୍ର 
ପଞ୍ଚସଖା ହିଁ ଓଡ଼ିଆ ସାହିତ୍ୟରେ ସତେଅବା ପ୍ରଥମଥର ପାଇଁ ମଣିଷକୁ ତା” ଭିତରକୁ 
ଯିବାଲାଗି ବାଟ ବତାଇ ଦେଇଥ୍‌ ଲେ, ତାକୁ ତା ` ଦିବ୍ୟତାର ପରିଚୟ ଥାଣି ଦେଇଥ୍ଲେ | 
ସେହି ପରିଚୟଟି ଆଣି ଦେବାଲାଗି ସେମାନେ ସାହିତ୍ୟକୁ ଏକ ଶଚ୍ଚିଶାଳୀ ବାହନ ରୂପେ 
ବ୍ୟବହାର କରିପାରିଥ୍ଲେ | 

ପଞ୍ଚସଖା କେତେ କେତେ କଠିନ କଥାକୁ ଓ ଗହନ ତତ୍ସଵକୁ ଅକଞ୍ନର ଆହର 
ଅକିଞ୍ଚନ ଅତ୍ୟନ୍ତ ସାଧାରଣ ମନୁଷ୍ଯମାଠନ ମଧ୍ଯ ସହଜରେ ବଝଝି ପାରିବାର ଭାଷାରେ ଯେ 

ବ୍ୟକ୍ତ କରିଛନ୍ତି, ସେମାନଙ୍କର ରଚନାଗୁଡ଼ିକୁ ପାଠକଲେ ପ୍ରକୃତରେ ଅତ୍ୟନ୍ତ ଆଶ୍ଚର୍ଯ୍ୟ 
ହେବାକୁ ହୋଇଥାଏ । ପ୍ରକୃତ କଥା ହେଉଛି, କୌଣସି ଲେଖକ ଜାଣିଶୁଣି ନିଜର ଭାଷାକୁ 
ସହଜ କିମ୍ବା କଠିନ କଦାପି କରେ ନାହିଁ । କେତେବେଳେ କଠିନ ଶବ୍ଦମାନ ଖୋଜି ନିଜର 
ଲେଖାକୁ କଠିନ କରିବାକୁ କିମ୍ବା ଆଉ କେତେବେଳେ ସହଜ ଶବ୍ଦଗୁଡ଼ିକୁ ଅଣ୍ଡାଳି ଆଣି ସହଜ 
ବୋଲି ପ୍ରତୀତ ହେବାକୁ ଜାଣିଶୁଣି ଚେଷ୍ଟା କରୁଥ୍‌ଲେ ଲେଖୁଥ୍‌ବା ସାହିତ୍ୟ ଭାରି ଭଣ୍ଡୁର 
ହୋଇଯାଏ । ଜଣେ ଲେଖକ ଯାହା ଲେଖ୍୍‌ବାକୁ ଯାଉଛି, ସେଗୁଡ଼ିକୁ ସେ ନିଜେ ଯେତିକି 
ଅଳପ ବା ଅଧ୍କ ପରିମାଣରେ ବୁଝିଥାଏ ବା ହଜମ କରିଥାଏ, ସେହି ଅନୁସାରେ ତା'ର 
ଭାଷା କଠିନ ବା ସହଜ ହୁଏ । ଖାଲି ମାନସିକ ସ୍ତରରେ ରହିଥ୍‌ଲେ ମଣିଷ ଅଳପ ବୁଝେ, 
ଅଳପ ବୁଝିବାକୁ ଅଧ୍କ ଓ କଠିନ ଶବ୍ଦଫନ୍ଦାଣ ଦ୍ଵାରା ଘୋଡ଼ାଇ ରଖ୍‌ବାକୁ ଚେଷ୍ଟା କରୁଥାଏ । 
ମାତ୍ର, ଭାବଗୁଡ଼ିକର ହୃଦୟ ଭିତରକୁ ପଶିବା ସହଚ୍ଚ ହୋଇଗଲେ ଲେଖୁଥିବା ଭାଷାଟି ମଧ୍ଯ 
ସତେଅବା ସିଧା ହୃଦୟ ଭିତରୁ ଆସୁଥ୍‌ବାପରି ଅନୁଭବ ହୋଇଥାଏ । ପଞ୍ଚସଖାଙ୍କର ଭାଷା 
ହୃଦୟର ଭାଷା, ଅଙ୍ଗେ ନିଭାଇଥ୍‌ବା ଜୀବନର ଭାଷା, ସାଧନାର ଭାଷା | ତେଣୁ ସହଜ 
ଭାଷା । ମଣିଷ ନିଜେ ଯାହା ସତକୁ ସତ ହୋଇଥାଏ, ତାହାକୁ ଭାଷାରେ ପ୍ରକାଶ କରିବାକୁ 
ବସିଲେ ସେହି ଭାଷା ବିନା ଚେଷ୍ଟାରେ ହିଁ ସହଜ ହୋଇଯାଏ । 

ପଞ୍ଚସଖା ସଂସ୍କୃତ ଭତରୁ ବହୁ ତଦ୍‌ଭବ ଶବ୍ଦର ଉଭାବନ କରି ଆଣିଛନ୍ତି । 
ସେଗୁଡ଼ିକ ଏଡ଼େ ଅକୃତ୍ରିମ ଓ ସହଜ ଭାବରେ କରାଯାଇଛି, ପଢ଼ିବା ମାତ୍ରକେ ସତେଅବା 
ପ୍ରାକୃତ ଅଥବା ନିତାନ୍ତ ଦେଶଚ୍ଚ ଶବ୍ଦ ପରି ମନେ ହୋଇଥାନ୍ତି ଓ ଭାରି ଆପଣାର ଲାଗନ୍ତି । 
ଓଡ଼ିଆ ଭାଷାରେ ଆମେ ଅନେକ ଭାବକୁ କଦାପି ବ୍ୟକ୍ତ କରି ପାରିବା ନାହିଁ ବୋଲି ଅନେକ 
ଓଡ଼ିଆଙ୍କର ଏବେ ମଧ୍ଯ ଧାରଣା ରହିଛି । ତେଣୁ ସେମାନେ ସେଥ୍ପାଇଁ ତଥାକଥ୍ତ ଉପଯୁକ୍ତ 
ଶବ୍ଦଗୁଡ଼ିକୁ ଜବରଦସ୍ତ ଆଣି ଓଡ଼ିଆ ଭିତରେ ପୂରାଇ ଦେବାକୁ ଇଚ୍ଛା କରୁଛନ୍ତି। ଏହି 
କାଯ୍ୟଟିରେ ମଧ୍ଯ ପଞ୍ଚସଖାଙ୍କର ଶବ୍ଦ-ବ୍ୟବହାର ଶୈଳୀ ଆମକୁ ଅନେକ ସାହାଯ୍ୟ 
କରିପାରିବ । ଯେତେବେଳେ ପାରିଭାଷିକ ଶବ୍ଦଗୁଡ଼ିକୁ ବାହାରୁ ଜାଇ ପକାଇ ଆଣୁଥ୍‌ଲେ 
ମଧ୍ଯ ତଥାପି ଚେରଛିଣ୍ଡା ହେବା ପରି ଆଦୌ ମନେ ହୁଏ ନାହିଁ, ସେତିକିବେଳେ ହିଁ ଯଥା 
ଆହରଣ ସମ୍ଭବ ହୁଏ । ଏକଥା କରିପାରିବାକୁ ହେଲେ ଆମକୁ ପଞ୍ଚସଖାଙ୍କର ଶ୍ରଦ୍ଧା, 
ଅନୁରାଗ ଏବଂ ଅଙ୍ଗୀକାରବଦ୍ଧତାକୁ କେତେକ ପରିମାଣରେ ନିଜଯ୍ବଵ କରିପାରିବାକୁ ହେବ, 
ଆପଣାର ଚେରଗୁଡ଼ିକୁ, ଉଭୟ ଏହି ମାଟି ସହିତ ତଥା ଏହି ମନୁ ଷ୍ୟମାନଙ୍କ ସହିତ 
ଲାଗିଥ୍‌ବା ଆମର ଚେରଗୁଡ଼ିକୁ ଅତ୍ୟନ୍ତ ନିବିଡ଼ ଭାବରେ ଅନୁଭବ କରିପାରିବାକୁ ହେବ । 
ତେବେ, ଅତ୍ୟନ୍ତ ସାବଲୀଳ ହୋଇ ଓଡ଼ିଆ ଭିତରକୁ ସଂସ୍କୃତ ଆସିପାରିବ, ଆହୁରି କେତେ 
ଭାଷା ମଧ୍ଯ ଆସିପାରିବ । ତଥାପି ଆମରି ଭାଷା ପରି ଲାଗିବ, କସରତ କରି ଅଣା 
ଯାଇଥ୍ବା ଭାଷା ପରି ଖାପଛଡ଼ା ଲାଗିବ ନାହିଁ - ଆମ ହୃଦୟକୁ ସିଧା ସର୍ଶ କରିପାରୁଥ୍ବ । 
ଆମେ ଆହରଣ କରି ଆଣୁଥ୍‌ବା ଯାବତୀୟ ସାଧୂଭ।ଷା ତଥାପି ଲେ।କଭ।ଷାରେ 
ରୂପାନ୍ତରତ ହୋଇଯିବ; ସେଗୁଡ଼ିକ ଯେଉଁଠାରୁ ଆସିଥ୍‌ଲେ ମଧ୍ୟ ଆମ ନିଜର ଯଥାର୍ଥ 


ଷଷ୍ଠ ପରିଚ୍ଛେଦ ୧୨୭ ଓଡ଼ିଶାର ପଞ୍ଚସଖା 
କଥାଗୁଡ଼ିକୁ ତାହା ସମ୍ପୂରଣ୍ଣ ସୁସ୍ଥ ଭାବରେ ବ୍ୟକ୍ତ କରି ପାରୂଥ୍‌ବ । ପଞ୍ଚସଖା ଆପଣାର 
ପୋଥ୍‌ ଗୁଡ଼ିକରେ କେତେ କେତେ ନୂଆ ଶବ୍ଦ ତିଆରି କରିଛନ୍ତି । ପଞ୍ଚସଖା ସାହିତ୍ୟ ଏବଂ 
ସମଗ୍ର ଭାବରେ ଓଡ଼ିଆ ସନ୍ଥ୍ରସାହିତ୍ୟର ଭାଷାତାକ୍ତ୍ରିକ ଆଲୋଚନା ଏପଯ୍ୟ୍ନ୍ତ ପ୍ରାୟ 
କରାଯାଇନାହିଁ । ସେହି ଆଲୋଚନା ଆମକୁ ଆମର ବର୍ତମାନ ଭାଷାକୁ ମଧ୍ଯ ସାବଲୀଳ 
କରିବାରେ ବହୁତ ସାହାଯ୍ୟ କରିପାରିବ । 

ପଞ୍ଚସଖାଙ୍କର ସାହିତ୍ୟ ସମସାମୟିକ ଓଡ଼ିଶାରେ ଏକ ସାମାଜିକ ଉଦ୍‌ବେଳନ ସୃଷ୍ଟି 
କରିଥ୍ଲା ବୋଲି ଗବେଷକମାନେ ମତ ଦେଇଥାନ୍ତି । ସନ୍ଥମାନେ ସବୁ ଯୁଗରେ ଓ ସବୁ 
ଦେଶରେ ଯାହା କରିଛନ୍ତି, ଓଡ଼ିଶାରେ ପଞ୍ଚସଖା ସମ୍ଭବଚଃ ତାହା ହିଁ କରିଛନ୍ତି । 
ଭାରତୀୟ ଉପନିଷଦରେ ଅନ୍ନଠାରୁ ଆ ନନ୍ଦ ପର୍ଯ୍ୟନ୍ତ ପାଞ୍ଚଗୋଟି ସୋପାନରେ ବ୍ରହ୍ମର ବା 
ପରମ ସତ୍ୟର ବ୍ୟାଖ୍ୟା କରାଯାଇଛି । ପାଞ୍ଚଟିଯାକ ସୋପାନକୁ ଏକତ୍ର ଗୋଟିଏ ସମଗ୍ର 
ରୂପେ ଜାଣିଲେ ଆମେ ବ୍ରହ୍ମକୁ ଜାଣିବା ବୋଲି ଘୋଷଣା କରାଯାଇଛି । ଅନ୍ନ ବା ଜଡ଼ 
ହେଉଛି ଜୀବନର ପ୍ରଥମ ଭୂମି । ତେଣୁ ସର୍ବାବଶ୍ୟକ ଭୂମି । ମନୁଷ୍ୟର ସମାଜ ପ୍ରତ୍ୟେକ 
ମନୁଷ୍ୟକୁ ସେହି ପ୍ରଥମ ଭୂମିଟିକୁ ଅବଶ୍ୟ ଯୋଗାଇଦେବ । ଗଛକୁ ତା'ର ଉପୟୁକ୍ତ ମାଟି 
ଯୋଗାଇ ଦେଲେ ତାହାର ଶାଖାପ୍ରଶାଖା ବିସ୍ତାର କରି ଫୁଲ ଓ ଫଳକୁ ସମ୍ଭବ କରି 
ଆଣିବା ନିମନ୍ତେ ଯେପରି ବାଟ ଫିଟାଇ ଦିଆଯାଏ, ପ୍ରାୟ ସେହିପରି ମନୁଷ୍ୟର ଅର୍ଥୀତ୍‌ 
ପ୍ରତ୍ୟେକ ମଣିଷର ସବମୂଳ ଆବଶ୍ୟକତାଟିର ପୂରଣ ଲାଗି ଅନୁକୁଳ ଭୂମିଟିଏ 
ଉପଲବ୍‌ ଧ ହୋଇପାରିଲେ ମନୁଷ୍ୟ ଆପଣାର ଦିବ୍ୟ ସମ୍ଭାବନାଗୁଡ଼ିକୁ ଉନ୍ମୋଚିତ କରି 
ଆଣିବ। ଦିଗରେ ଯଥାଥ ସାମର୍ଥ୍ୟଟିକୁ ଲ।ଭ କରିବ - ଏଇଟି ଆମ ସଂସ୍କୃତିର 
ସବପ୍ରାଚୀନ କଥା, ଆମ ସବାଧୁନିକ ସଂସ୍କୃତିର କଥା 1 ଇତିହାସର ଧମମ।|ନେ 
ଅଧ୍କାଂଶ କ୍ଷେତ୍ରରେ ସେହି କଥାଟିକୁ ଗୌଣ କରି ରଖୁଛନ୍ତି । ସେଥ୍‌ଲାଗି ସେମାନେ 
ମନୁଷ୍ଯମାନଙ୍କୁ ଯଥାର୍ଥ ପ୍ରେରଣାଗୁଡ଼ିକୁ ଯୋଗାଇଦେବା ପରିବତ୍ତେ ତାକୁ ଅଫିମ ଖୁଆଇ 
ଅଳପ ଓ ଶୀତଳ କରିରଖ୍‌ ଛନ୍ତି । ସନ୍ଥମାନେ ଚିରଦିନ ଏହିପରି ଅଫିମ ଖୁଆଇ ରଖ୍‌ବାର 
ପ୍ରଚିବାଦ କରିଛନ୍ତି । ସେମାନେ ମନୁଷ୍ୟର ଅସଲ ଜାଗୃତିର କଥାଟିକୁ କହିଛନ୍ତି । 

ଠିକ୍‌ ସେହି କାରଣରୁ ପଞ୍ଚସଖା ମଣିଷ ଭିତରେ ଛୋଟ ବଡ଼ ମାନି ନାହାନ୍ତି, 
ଉଚ୍ଚନୀଚ ମାନି ନାହାନ୍ତି । ଭାରତୀୟ ସମାଜକୁ ପ୍ରାୟ ପଙ୍ଗୁ ଏବଂ ଭୀରୁ କରି ରଖ୍‌ ଆସିଥ୍‌ବା 
ଜାତିଆଣ ଭେଦକୁ ସେମାନେ ପ୍ରାୟ ଏକ ମନୁଷ୍ୟକୃତ ଅଧର୍ମ ବୋଲି ଘୋଷଣା କରିଛନ୍ତି । 
ଏହି ଘୋଷଣାଟିକୁ କରିବାକୁ ଯାଇ ସେମାନେ ରାଜାର କଟାଳକୁ ମଧ୍ୟ ମାନି ନାହାନ୍ତି, 
ସମାଜକୁ ଅନ୍ଧାର ଭିତରେ ରଖ୍ଥ୍ବା ଅଭିମାନୀ ମାନଙ୍କୁ ମଧ୍ଯ ମାନି ନାହାତ୍ରି। ଜଗତରେ 
ସମସ୍ତେ ସମାନ, କାରଣ ସବୁରି ଭିତରେ ସତ୍ୟ ରହିଛି, ପରମେଶ୍ବର ମଣିଷ ମାତ୍ରେ 
ସମସ୍ତଙ୍କ ଭିତରେ ସମ୍ଭାବନା ରୂପେ ରହିଛନ୍ତି । ନିଜ ଭିତରର ସେହି ସମ୍ଭାବନାଟିକୁ ଘ୍ରାଣ 
କରିପାରିବା ଲାଗି ପ୍ରତ୍ୟେକ ମନୁଷ୍ୟ ସମର୍ଥ ହେବ, ମନୁଷ୍ଯର ସମାଜରେ ସେଥ୍ପାଇଁ 
ଅନୁକୁଳ ପରିବେଶଟି ଅବଶ୍ୟ ରହିବ। ଉଚିତ । ନିଜ ଭିତରେ ସମ୍ଭାବନାର ଅସଲ 


ଷଷ୍ଠ ପରିଚ୍ଛେଦ ୧୨୮ ଓଡ଼ିଶାର ପଞ୍ଚସଖା 


ବାସନାଟିକୁ ପାଇଲେ ସମାଚ୍ଚର ବ୍ୟବସ୍ଥା ଭିତରେ ରହିଥ୍‌ବା ଯାବତୀୟ ଭେଦ ଏକାନ୍ତ 
ଅର୍ଥହୀନ ଓ ଅନାବଶ୍ୟକ ପରି ଅବଶ୍ୟ ଲାଗିବ - ଭାରି ନୂଶଂସ ବୋଲି ମନେ ହେବ | 
ଅଚ୍ୟୁତାନନ୍ଦ 'ଗୁରୁଭନି ଗୀତା”'ରେ ଘୋଷଣା କରି କହିଛନ୍ତି ଯେ, ଜନ୍ମ ଅନୁସାରେ 
ମଣିଷମାନଙ୍କ ଭିତରେ କେହି ସାନ ନୁହେଁ କି କେହି ବଡ଼ ନୁହେଁ । କେବଳ ଏହି ମର୍ତ୍ୟମଣ୍ଡଳର 
ଭିଆଣ ଅନୁସାରେ କିଏ ବଡ଼ ହୋଇଛି ତ ଆଉ କାହାକୁ ସାନ କରି ରଖାଯାଇଛି । ମନୁଷ୍ୟ 
ମାତ୍ରକେ ସମସ୍ତଙ୍କୁ ଗୋଟିଏ ଜାତି ବୋଲି ବୁଝିବା ଲାଗି ତାଙ୍କର ଆଉ ଗୋଟିଏ ପୋଥ୍‌ 
( କୈବର୍ର ଗୀତା 'ରେ କୁହାଯାଇଛି | ସମାଜର ଉଚ୍ଚ ବର୍ଣ୍ଣମାନେ ନିଜର ପୋଥ୍‌ ମାନଙ୍କରେ 
ନିଜ ଅଭିପ୍ରାୟଗୁଡ଼ିକୁ ସିଦ୍ଧ କରିବା ନିମନ୍ତେ ଶୂଦ୍ର ଭଗବାନଙ୍କର ଚରଣରୁ ଜାତ ବୋଲି କହି 
ଆସିଛନ୍ତି । ସଂସାରର ଭାବନା ଅନୁସାରେ ମସ୍ତକକୁ ଚରଣଠାରୁ ଉଚ୍ଚରେ ବୋଲି ବିବେଚନା 
କରାଯାଏ । ମାତ୍ର, ଆଧ୍ୟାମ୍ମିକ ହୃଦୟରେ ଭାବିଲେ ଭଗବାନଙ୍କର ମସ୍ତକ ଏବଂ ଚରଣ 
ଭିତରେ ଆଦୌ କୌଣସି ଅନ୍ତର କାହିଁକି ବା ରହିବ ? ଅଚ୍ୟୁତାନନ୍ଦ ଦାସ ଶୂଦ୍ରର ଚରଣରୁ 
ଜାତ ହୋଇଥ୍ବାର ପ୍ରସଙ୍ଗଟିକୁ ସେହି ଆଧ୍ୟାମ୍ବିକ ଅର୍ଥରେ ହିଁ ଗ୍ରହଣ କରିଛନ୍ତି । 

ଶୂଦ୍ର ହେଉଛି ଚରଣରୁ ଜାତ ଏବଂ ଚରଣସେବକ । ତେଣୁ ଶୃଦ୍ରର ସ୍ଥିତି ହେଉଛି ଏକ 
ଅତ୍ଯନ୍ତ ପବିତ୍ର ସ୍ଥିତିତି ତାହା କେବଳ ସାଧନ ନା ଦ୍ଵାର। ପ୍ରାପ୍ତ ହୋଇପାରେ । “କୈବର୍ 
ଗୀତାରେ ସେହି କଥାଟିକୁ ବାରବାର କୁହାଯାଇଛି ଏବଂ ଶୋଇଥ୍ବା ଜାତିଗୁଡ଼ିକୁ 
ଭଗବାନଙ୍କର ବିଧାନ ବୋଲି ମାନି ନେଇଥ୍‌ବା ମନୁଷ୍ଯ ଭିତରେ ତା'ର ଅସଲ ମହିମ୍ନ 
ଭାବଟିକୁ ଜାଗୃତ କରାଇ ଆଣିବାର ଉଦ୍‌ ବୋଧନ ଦିଆଯାଇଛି । ' ଶୂଦ୍ର ଚରଣରୁ ଜାତ 
ହୋଇଛି, ଭଗବାନଙ୍କର ପୟରର ସେବା କରୁଛି, ତାଙ୍କର ପଦକୁ ପଖାଳି ପବିତ୍ର କରୁଛି | 
ବାରିକ, ଭଂୟାରି, ହାଡ଼ି ଏମାନେ ସ୍ବୟଂ ଭଗବାନଙ୍କ ବ୍ୟତୀତ ଆଉ କିଛି ନୁହଁନ୍ତି ବୋଲି 
ଅଚୁ୍‌ୟତାନନ୍ଦ ସେହି ପୋଥ୍‌ରେ କୃଷ୍ଣ-ଅର୍ଜୁନ ସମ୍ବାଦରେ ସ୍ଵୟଂ କୃଷ୍ଣଙ୍କର ମୁଖରେ 
କୁହାଇଛନ୍ତି । ଏକ ନିଦ୍ଦିଷ୍ଟ ଅଭିପ୍ରାୟର ସାଧନଲ।ଗି ସମାଜରେ ଜାତି ଭେ ଦର ସୃଷ୍ଟି 
କରାଯାଇଥ୍ଲା । ଜାତି ଅନୁସାରେ କର୍ମର ଭେଦ କରାଯାଇ ଶାସ୍ତ୍ରର ଅଧ୍ୟୟନ- କ୍ଷେତ୍ରରେ 
ନୀଚଜାତିମାନଙ୍କଠାରୁ ସମସ୍ତ ଅଧ୍କାର କାଢ଼ି ନିଆଯାଇଥ୍ଲା | ତଳେ ରହିଥ୍ବା ଜାତିମାନେ 
ସମାଜ ବରାଦ କରାଇ ଦେଇଥ୍ବା ସେହି ଭେଦଗୁଡ଼ିକୁ ମାନି ଭାଗ୍ୟକୁ ନେଇ ରହିଥ୍ଲେ । 
ସେହିପରି ଏକ ଅନ୍ଧକାରର ରାଜତ୍ଵ ଭିତରେ ପଞ୍ଚସଖା ବାହାରର ଶୁଦ୍ଧତା ବଦଳରେ 
ଅନ୍ତରର ଶୁଦ୍ଧତା ବିଷୟରେ କହିଥ୍‌ଲେ ଏବଂ ପ୍ରତ୍ୟେକ ଜାତିକୁ ତା'ର ଅଧ୍କାରିଚ୍ ବିଷୟରେ 
ସଚେତନ କରାଇ ଦେଇଥ୍ଲେ । ସେମାନେ କେଡ଼େ ଦୂଢ଼ତାର ସହିତ କହିଲେ ଯେ, 
ଭଗବାନଙ୍କର ଆଖ୍‌ରେ କେହି କାହାରିଠାରୂ ମୋଟେ ଛୋଟ ନୁହଁନ୍ତି ଅଥବା ବଡ଼ ମଧ୍ଯ 
ନୁହଁନ୍ତି। ତେଣୁ ସମାଜ ଓ ସଂହିତାର ଭେଦ ଅନୁସାରେ ମଣିଷ ମଣିଷ ଭିତରେ ଆଦୌ 
କୌଣସି ପାତ୍ରାନ୍ତର କରାଯାଇ ପାରିବନାହିଁ । 


ଷଷ୍ଠ ପରିଳ୍ଳଲେଦ ୧୨୯ ଓଡ଼ିଶାର ପଞ୍ଚସଖା 

ପଞ୍ଚସଖାଙ୍କର ବ୍ରହ୍ମସାଧନା ଏହିଭଳି ଏକ ସମଚକ୍ଷୁ ସାମାଜିକ ବିବେକରୁ ଆରମ୍ଭ 
ହୋଇଛି । ପରମେଶ୍ବରଙ୍କର ଜଢ୍ୟୋତିରୁ ହିଁ ଚରାଚର ବିଶ୍ଵଭୁବନର ସୃଷ୍ଟି ହୋଇଛି ବୋଲି 
ଗ୍ରହଣ କରିନେଇ ପାରିଲେ ଏବଂ ସେହି ଜ୍ୟୋତିକୁ ନିଜ ଭିତରେ ମଧ୍ଯ ଅନୁଭବ କରିପାରିଲେ 
ମଣିଷ ଆଉ କଦାପି ସେହି ପୁରୁଣା ଭେଦଗୁଡ଼ିକର ପଙ୍କ ଭିତରେ ଲିପ୍ତ ହୋଇ ରହିବାକୁ ମନ 
କରିବ ନାହିଁ । 'ଗୁରୁଭନ୍ତି ଗୀତା'ରେ ଅଚ୍ୟୁତାନନ୍ଦ ଉଲ୍ଲେଖ କରିଛନ୍ତି ଯେ, ଗୁରୁଙ୍କଠାରୁ 
ଦୀକ୍ଷାଗ୍ରହଣ କରିବା ପୂର୍ବରୁ ଜଣେ ବ୍ୟକ୍ତିକୁ ଚାରି ଜାତିରୁ ଚାରିଜଣ ବ୍ୟକ୍ତିଙ୍କୁ ଡାକିଆଣି 
ସେମାନଙ୍କର ପୂଜା କରିବାକୁ ପଡ଼ିବ । ଅର୍ଥାତ୍ବ, ବ୍ୟକ୍ତି ବ୍ୟନ୍ତି ଭିତରେ ଜାତିର ଭେଦ ଅନୁସାରେ 
ଯେଉଁ ଅବିବେକଟି ପରମ୍ପରା ଅନୁସାରେ ରହିଆସିଛି, ସାଧନାର ଜୀବନରେ ପ୍ରବେଶ କରିବା 
ପୂର୍ବରୁ ସବା ଆଗ ସେହି କଥାଟିକୁ ଅତିକ୍ରମ କରିବାକୁ ହେବ । ଅଧ୍ଯାତ୍ମର ଅର୍ଥ ହେଉଛି ମନୁଷ୍ୟ 
ସହିତ ଏକାବେଳକେ ଯେ ଏକ ଅନ୍ୟ ସମ୍ବନ୍ଧ ଏକ ଆଧ୍ୟାତ୍ମିକ ସମ୍ବନ୍ଧ, ସର୍ବପ୍ରଥମେ ତାହାର 
ପ୍ରମାଣ ଦେବାକୁ ପଡ଼ିବ । ଆପଣାର 'ଗୀତାବକାଶ 'ରେ ବଳରାମ ଦାସ ଓଡ଼ିଶାର ରାଢା ଏବଂ 
ସମାଜର ଅଧ୍କାରୀ ବ୍ରାହ୍ମଣମାନଙ୍କ ଆଗରେ ଅତ୍ୟନ୍ତ ନମ୍ର ଅଥଚ ସ୍ପଷ୍ଟ ଭାବରେ ଘୋଷଣା 
କରିଛନ୍ତି ଯେ, ଆପଣାର ଜାତି ନି ବିଶେଷରେ ବ୍ରହ୍ମକୁ ଚିହ୍ନିଥ୍୍‌ବା ଯେକୌଣସି ମନୁଷ୍ୟ 
ବ୍ରହ୍ମବିଦ୍ୟାର ଅଧ୍କାରୀ ହୋଇପାରିବ । କୌଣସି ଯଥାର୍ଥ ବିଦ୍ୟାରେ କେବଳ ବ୍ରାହ୍ମଣର ହିଁ 
କଦାପି ଅଧ୍କାର ରହିବା ଉଚିତ ନୁହେଁ ଏବଂ ଜଣେ ଯଥାର୍ଥ ଭକ୍ତ ଲାଗି ସେଗୁଡ଼ିକୁ କଦାପି 
ଅଗୋଚର ବା ଗୋପ୍ୟ କରି ରଖାଯାଇ ପାରିବନାହିଁ । ଭାରତବର୍ଷର ଅଧ୍ଯାମତ୍ବ ବିଦ୍ୟା 
ଯେତିକି ପୁରୁଣା, ଜାତି ଜାତି ଭିତରେ ଏହି ଉଚ୍ଚନୀଚ - ବିଚାର ମଧ୍ୟ ହୁଏତ ସେତିକି 
ପୂରୂଣ।। ସେହି ପ୍ରାଚୀନ ଯୁଗରୁ ଲେଖା ହୋଇ ରହିଥ୍ବ। ତଥାକଥ୍ତ 
ଧର୍ମଶାସ୍ତ୍ରମାନଙ୍କରେ ସେହିସବୁ ଭେଦ ବିଷୟରେ କେତେ ବିସ୍ତାରିତ ବଣ୍ଟନାମାନ ରହିଛି । 
ସେତେବେଳେ ଆର୍ଯ୍ୟବର୍ତରେ ଦୁଇଟି ନିୟମ ଚଳୁଥ୍‌ଲା । ଗୋଟିଏ ଆର୍ଯ୍ୟମାନଙ୍କ ପାଇଁ 
ଏବଂ ଆଉ ଗୋଟିଏ ଆଯ୍ୈତର ମାନଙ୍କ ପାଇଁ । ଅପର।ଧ ଏବଂ ଶାସ୍ତିବିଧାନର 
କ୍ଷେତ୍ରରେ ମଧ୍ୟ ଉଚ୍ଚ ଜାତି ଏବଂ ନିମ୍ନ ଜାତିର ବିଚାର କରାଯାଉଥ୍‌ଲା ଏବଂ ସମ୍ଭବତଃ 
ସେହି ଆଦ୍ୟକାଳରୁ ହିଁ ସନ୍ଥମାନେ ତାହାର ପ୍ରତିବାଦ କରି ଆସିଥ୍‌ଲେ । 

ପ୍ରତ୍ୟେକ ମନୁଷ୍ୟକୁ ମନୁଷ୍ୟ ରୂପେ ସ୍ଵୀକାର କରିବ।ର ଆହ୍ବାନ, ଏଇଟି 
ସନ୍ଥମାନଙ୍କର ଆହ୍ବାନ । ଭାରତବର୍ଷର ଅଧ୍ଯାତ୍ମବିଦ୍ୟା ଏବଂ ଭାରତବର୍ଷର ସାମାଜିକ ବାସ୍ତବ 
ଜୀବନ ମଧ୍ୟରେ ପ୍ରାୟ ସେହି ମୂଳ କାଳରୁ ଯେଉଁ ଦୂରତାଗୁଡ଼ିକ ଉପରର ସମର୍ଥନ ପାଇ 
ରହିଆସିଛି, ଆପଣାର ବାଣୀ ତଥା ଆଚରଣ ଦ୍ଵାରା ଭାରତରେ ସନ୍ଧ୍ରମାନେ ତାହାକୁ 
ଅସ୍ଵୀକାର କରିଛନ୍ତି । ପ୍ରଧାନତଃ ସନ୍ଥମାନେ ହିଁ ଭାରତବର୍ଷର ବାଣୀ ଓ ଭାରତବର୍ଷର 
ଜୀବନକୁ ପରସ୍ପରର ଯଥାସମ୍ଭବ ଅଧ୍କ ନିକଟବର୍ରୀ କରି ରଖ୍ବାର ପ୍ରୟାସ କରିଛନ୍ତି । 
ଓଡ଼ିଶାର ପଞ୍ଚସଖାଙ୍କୁ ଆମେ ସେହି ପର୍ଯ୍ୟାୟରେ ହିଁ ଏକତ୍ର କରି ଗଣନା କରିପାରିବା । ସମାଜ 
ଭିତରେ ସାନ ଓ ପଛ ହୋଇ ରହିଥ୍ବା ସମୂହଗୁଡ଼ିକ ମଧ୍ୟରେ ଏକ ମାନବୋଚିତ 
ସମ୍ମାନବୋଧ ଆଣି ଦେବାଲାଗି ପଞ୍ଚସଖା ଆପଣାର ସାଦହିଚ୍ୟଯ ତଥା ଜୀବନଯାପନର 


ଷଷ୍ଠ ପରିଚ୍ଛେଦ ୧୩୦ ଓଡ଼ିଶାର ପଞ୍ଚସଖା 


ମାଧ୍ୟମରେ ଯେଉଁ ସାହସ ଓ ଉଦ୍ୟମ କରିଥ୍ଲେ, ସେହି ସାହସ ଓଡ଼ିଶାରେ ଏବେ ମଧ ବିରଳ 
ହୋଇ ରହିଛି । ଉଦାହରଣ ସ୍ଵରୂପ ଆମେ ଅଚ୍ୟୁତାନନ୍ଦ ଦାସଙ୍କର “ଗୋପାଳଙ୍କ ଓଗାଳ' ଓ 
'କୈବର୍ତ ଗୀତା' ପୋଥ୍‌ ଦୁଇଟିକୁ ଗ୍ରହଣ କରିପାରିବା | ସାନ ଜାତିମାନଙ୍କର ଚିତ୍ତରେ, 
ସେହିସବୁ ଜାତିର ପୂଜାପାର୍ବଣଗୁଡ଼ିକର ଜରିଆରେ ସେମାନେ ଏକ ଆତ୍ମବୋଧର ଜାଗରଣ 
ସମ୍ଭବ କରିବାର ପ୍ରୟାସ କରିଛନ୍ତି । ଯିଏ ଯେଉଁ ଜାତିର ହୋଇଥାଉ ପଛକେ, ଏକ ଅନ୍ତର୍ଗତ 
ବାସନାର ଯୋଗ୍ୟ ହୋଇପାରିଲେ ସିଏ ଯେ ଭଗବାନଙ୍କର ଅବଶ୍ୟ ଯୋଗ୍ୟ ହୋଇପାରିବ, 
ପୋଥ୍‌ଗୁଡ଼ିକରେ ତାହାରି ଘୋଷଣା କରାଯାଇଛି । 

ଅଧ୍ୟାତ୍ମର କଳ୍ପନା ହେଉଛି ଏକ ସମଗ୍ର କଳ୍ପନା । ଇତିହାସର ଧର୍ମମାନେ ସମ ଗ୍ରତାର 
ସେହି ମେଦିନୀଟିକୁ ଚିରକାଳ ଖଣ୍ଡଖଣ୍ଡ କରିଦେବାର ଅପଚେଷ୍ଟୀ କରି ଆସିଛନ୍ତି । ଏବେ 
ମଧ୍ୟ ଧର୍ମାଙ୍ଗନର ଧୁରନ୍ଧରମାନେ ପ୍ରଧାନତଃ ତାହା ହିଁ କରୁଛନ୍ତି । ଭାରତୀୟ ଧର୍ମ ଓ ସମାଜ 
ବ୍ୟବସ୍ଥା ଭାରତୀୟ ମନୁଷ୍ୟ ସମାଜକୁ ଯୁଗେ ଯୁଗେ ଖଣ୍ଡଖଣ୍ଡ କରି ରଖ୍‌ବାର ଯେଉଁ ଦୁଷ୍ଟ 
ପ୍ରରୋଚନା ଦେଇଆସିଛନ୍ତି, ଭାରତୀୟ ସନ୍ଥ୍ରମାନଙ୍କର ବିଦ୍ରୋହୀ ସନ୍ଦେଶଟି ହିଁ ସମ୍ଭବତଃ 
ସବୁଠାରୁ ଅଧ୍କ ଶକ୍ିଶାଳୀ ଭାବରେ ସେଗୁଡ଼ିକର ପ୍ରତ୍ୟୁତ୍ତର ଦେଇଆସିଛି । ଭାରତୀୟ 
ଅଧ୍ୟାତ୍ମକୁ ସଚଳ ଓ ଜୀବନ୍ତ ରଖ୍‌ଛି । ଓଡ଼ିଶାରେ ମଧ୍ୟ ପଞ୍ଚସଖା ସେହିକଥା କରିଛନ୍ତି । 
ଯେଉଁ ସାହିତ୍ୟ ମନୁଷ୍ୟର ଆଖ୍‌କୁ ତା' ଭିତର ଆଡ଼କୁ ମୁହୀଇ ଦେଇ ତା 'ର ଅନ୍ତନିହିତ 
ବିରାଟ ଓ ଶକ୍ତିମାନ୍‌ଟି ବିଷୟରେ ମଣିଷକୁ ଜାଗ୍ତ କରାଇ ଆଣେ, ମନୁଷ୍ୟକୁ ଜଣେ 
ମନୁଷ୍ୟ ହିସାବରେ ତା'ର ସମ୍ମାନବେଧ ବିଷୟରେ ସଚେତନ କରି ଜାଣେ, ଜଡ଼ତା 
ରାଙ୍ଗିଦିଏ, ଭୀରୁତାକୁ ହରଣ କରିନିଏ, ସାହିତ୍ୟ ନାମରେ ପ୍ରତିଷ୍ଠିତ ଯାବତୀୟ ଅନ୍ୟ 
ମତଗୁଡ଼ିକ ସବ୍ବେ ଆମେ ତାହାକୁ ହିଁ ଅସଲ ସାହିତ୍ୟ ବୋଲି କହିବା । ସେହି ସାହିତ୍ୟ ହିଁ 
ମଣିଷର ଅସଲ କାମରେ ଆସେ । ସେହି ସାହିତ୍ୟ ଯଥାର୍ଥ ସମ୍ବେଦନଶୀଳତା ଏବଂ 
ଯାରସ୍ପରିକତୀର ଉଦ୍ରେକ କରାଏ । ଓଡ଼ିଆ ଭାଷାରେ ପଞ୍ଚସଖା ସାହିତ୍ୟ ହେଉଛି ସେହିପରି 
କାଟର ଏକ ସାହିତ୍ୟ, ଓଡ଼ିଆ ସାହିତ୍ୟର ବିଭିନ୍ନ ଯୁଗ ମଧ୍ଯରେ ପଞ୍ଚସଖା -ଯୁଗ ହେଉଛି 
ସେହିଭଳି ଗୋଟିଏ ଯୁଗ । ଏବେ ମଧ୍ୟ ଆମ ସମାଜରେ ବହୁ ମନୁଷ୍ୟ ଅସମ୍ମାନ ଭିତରେ 
ଅସମ୍ମାନକୁ ଆଦରି ରହିଛନ୍ତି । ଏବେ ମଧ୍ୟ ବହୁ ପାଷଣ୍ଡତ। ମନୁଷ୍ଯମାନଙ୍କୁ ଯଥାର୍ଥ 
ମନୁଷ୍ୟପଣରୁ ବିଚ୍ୟୁତ ଓ ବଞ୍ଚ୍‌ତ କରି ରଖ୍‌ଛି । ଉଚ୍ଚ ଓ ନୀଚ ଉଭୟ ମଣିଷ ବଞ୍ଚୁତ ହୋଇ 
ରହିଛନ୍ତି । ଏ ବେ ମଧ୍ଯ ପଞ୍ଚସଖା ଓ ପଞ୍ଚସଖା ସାହିତ୍ୟର ଏକ ବିଶେଷ ପ୍ରାସଙ୍ଗିକତା ରହିଛି । 

ସପ୍ତମ ପରିଚ୍ଛେଦ 


ସାହିତ୍ୟରେ ରୀତିଯୁଗ ଏବଂ... 


ଜୀବନର ସବୁ କ୍ଷେତ୍ରପରି ସାହିତ୍ୟରେ ମଧ୍ୟ ଏକ ରୀତି ସବୁବେଳେ ରହିଆସିଛି । 
ଗଦ୍ୟ ସାହିତ୍ୟରେ ରହିଆସିଛି, ପଦ୍ୟ ସାହିତ୍ୟରେ ରହିଆସିଛି । ପ୍ରାଚୀନ ସାହିତ୍ୟରେ 
ଥ୍ଲା, ଆଧୁନିକ ସାହିତ୍ୟରେ ମଧେ ରହିଛି | ରୀତି ଅର୍ଥାତ୍‌ ଏକ ଶୂଙ୍ଖଳ, ଯାହାଦ୍ବାରା ଢଣେ 
ଲେଖକ ଆପଣାର ଭାବନାରାଜିକୁ ବ୍ୟକ୍ତ କରିପାରିବ । ସେହି ଶୃଙ୍ଖଳା ବା ରୀତି ବିଭିନ୍ନ 
କାଳର ନାନା ପରିସ୍ଥିତି ଏବଂ ଆବଶ୍ୟକତାକୁ ମାନି ସର୍ବଦା ବଦଳି ଯାଇଛି । ଜଣେ ବିଶେଷ 
ମେଧାସମ୍ପନ୍ନ ତଥା ବିଶେଷ ଭାବରେ ସୂଜନସମର୍ଥ ଲେଖକ ମଧ୍ଯ ତା” କାଳର ପ୍ରଚଳିଚ 
ରୀତିଟି ସତ୍ବେ ଆପଣାଲାଗି ସାହିତ୍ୟ-ରଚନାର ସମ୍ପୂଶ୍ଚ ଏକ ନୃତନ ରୀତିର ଉଦ୍ଭବ 
କରିଆସିଛି । ସେ ଏକ ନୂତନ ବାଟ ଫିଟାଇଛି । ଆମେ ରୀତିକୁ ଆଧୁନିକ ଭାଷାରେ ଶୈଳୀ 
ବୋଲି କହୁଛୁ । ଅନେକ ସମୟରେ ସାହିତ୍ୟର ଶୈଳୀ ଦେଇ ସାହିତ୍ୟିକକୁ ଚିତ୍ନିପାରୁଛୁ, 
ବିଭିନ୍ନ ସାହିତ୍ୟିକଙ୍କୁ ଗୋଟିଏ ଶ୍ରେଣୀରେ ଅନ୍ତର୍ଗତ କରି ପାରୁଛୁ । ଯାବତୀୟ ସାହିତ୍ୟ - 
ବିଚାରରେ ଗୋଟିଏ ହେଉଛି ଆତ୍ମିକ, ଆଉ ଗୋଟିଏ ହେଉଛି ଆଙ୍ଗିକ । ଜଣେ ଲେଖକ 
କ'ଣ ସବୁ ଲେଖ୍‌ଛି, ଅର୍ଥାତୃ ଆପଣାର ଲେଖାଗୁଡ଼ିକୁ ଦେଇ ସେ ଆମକୁ କ'ଣ ସବୁ 
କହିବାକୁ ଇଚ୍ଛା କରିଛି, ସେଇଟି ହେଉଛି ଆତ୍ମିକ । ପ୍ରତ୍ୟେକ ଆମ୍ମିକର ଏକ ଉଚ୍ଚତା 
ରହିଛି, ଅଥାଁଦ୍‌ ଏକ ଗଭୀରତ। ରହିଛି । ଏହି ଗଭୀରତ। ବ। ଉଚ୍ଚତା ହେଉଛି 
ସାହିତ୍ୟିକର ନିଜ ଉପଲବ୍‌ ଧ୍ର ଗଭୀରତା ବା ଉଚ୍ଚତା । ଜଣେ ଲେଖକ ଯାହାକିଛି 
ଲେଖ୍‌ଛି ବା ପ୍ରକାଶ କରିଛି, ତାହାକୁ ସେ କିପରି ଭାବରେ ପ୍ରକାଶ କରିଛି, କେଉଁ 
ଗଢ଼ଣର ସାହାଯ୍ୟ ନେଇଛି, ସେଇଟି ହେଉଛି ତାହାର ଆଙ୍ଗିକ | ମାତ୍ର ଏଥ୍ରୁ ଆମେ 
କଦାପି ଏଭଳି ବୁଝିବାକୁ ଇଚ୍ଛା କରିବା ନାହିଁ ଯେ, ସାହିତ୍ୟର ଭିତରଟା ବା ଅନ୍ତରଟା 
ହେଉଛି ତା'ର ଆତ୍ମିକ ଏବଂ ବାହାର ଟା ହେଉଛି ଆଙ୍ଗିକ । ଆତ୍ମିକ ଅନୁସାରେ ସବଦା 
ଏକ ଆଙ୍ଗିକର ଲୋଡ଼ା ହୋଇଥାଏ, ପୁଣି ଏକ ନିଦ୍ିଷ୍ଠ ଆଙ୍ଗିକଟିଏ ବ୍ୟବହାର କରିବାକୁ 
ମନ କଲେ ଏକ ଅନୁରୂପ ଆତ୍ମିକର ଅଧ୍କାରୀ ହେବାକୁ ମଧ୍ଯ ପଡ଼ିଥାଏ । 

ଯଦି ସାହିତ୍ୟ ସହିତ ରୀତିଟିଏ ସବୁ ଯୁଗରେ ଥ୍‌ଲା ଏବଂ ରହିବ, ତେବେ ଓଡ଼ିଆ 
ସାହିତ୍ୟର ଗୋଟିଏ ଯୁଗକୁ କାହିଁକି ସ୍ଵତନ୍ତ୍ର ନାମଟିଏ ଦେଇ ରୀତିଯୁଗ ବୋଲି କୁହାଯାଇଛି ? 
ଖାଲି ଓଡ଼ିଆ ସାହିତ୍ୟରେ ନୁହେଁ, ଭାରତୀୟ ଅନ୍ୟାନ୍ୟ ଭାଷାର ସାହିତ୍ୟରେ ମଧ୍ୟ 
ରୀତିଯୁଗ ରହିଛି । ଇଂରାଜୀ ପ୍ରଭୃତି କେତେକ ଇଉରୋପୀୟ ସାହିତ୍ୟରେ ଏପରି ଗୋଟିଏ 
ଗୋଟିଏ ସମୟ ଦେଖବାକୁ ମିଳିବ, ଯାହାକୁକି ସମ୍ପୂଣ୍ତ ଯୁକ୍ତି ସହିତ ରୀତିଯୁଗ ବୋଲି 
କୁହାଯାଇ ପାରିବ । ଓଡ଼ିଆ ସାହିତ୍ୟର ରୀତିଯୁଗ ଭିତରେ ପ୍ରବେଶ କରିବା ପୂର୍ବରୁ ଆମେ 


ସପ୍ତମ ପରିଚ୍ଛେଦ ୧୩୨ ସାହିତ୍ୟରେ ରୀତିଯୁଗ ଏବଂ... 


ସମସାମୟିକ ଓଡ଼ିଶାର ପରିସ୍ଥିତି ସମ୍ବନ୍ଧରେ କିଞ୍ଚ୍‌ତ୍‌ ଆଲେ।ଚନା କରିବା । ଗଜପତି 
ରାଜାମାନଙ୍କର ଶାସନ ଯାଇ ୧୫୬୮ ଖ୍ରୀଷ୍ଟାବ୍ଦରୁ ଓଡ଼ିଶାକୁ ମୁସଲମାନ ଓ ମୋଗଲ ଶାସନ 
ଆସିଲା । ତା'ପରେ ପ୍ରାୟ ତିନିଶହ ବର୍ଷ ପର୍ଯ୍ୟନ୍ତ ଅର୍ଥାଦ୍ବ ୧୮୦୩ ଖ୍ରୀଷ୍ଟାବ୍ଦରେ ଇଂଲଣ୍ଡର 
ଇଷ୍ଟ ଇଞ୍ଚିଆ କମ୍ପାନୀ ଓଡ଼ିଶା ଉପରେ ଅଧ୍୍‌କାର ବିସ୍ତାର କରିବା ପର୍ଯ୍ୟନ୍ତ ଓଡ଼ିଶା ପ୍ରାୟ ଏକ 
ରାଜନୀତିକ ଅରାଜକତାର ରାତ୍ରି ଭିତରେ ରହିଥ୍ଲା । ଶାସନର ମୂଳ କେନ୍ଦ୍ରଟି ଭାଙ୍ଗିଯିବା 
ପରେ ଓଡ଼ିଶା ଏକାବେଳକେ କେତେ କେନ୍ଦ୍ରରେ ଛିନ୍‌ଛତ୍ର ହୋଇଗଲା । କୁନି କୁନି ଓ କୁଜି 
ରାଜାମାନେ ନିଜ ନିଜର ସାନ ସାନ ଡିହ ଉପରେ ଆପଣାକୁ ସତେଅବୀ ସପ୍ତଦଶ 
ପୃଥ୍ବୀଯାକର ଖ୍ଳ- ଅଧୀଶ୍ବର ବୋଲାଇଲେ | ଏକ ପରବର୍ତୀ କାଳରେ ଭାରତବର୍ଷରେ 
ମୋଗଲ ସାମ୍ରାଜ୍ୟ ଭାଙ୍ଗିଯିବା ପରେ ଯେପରି ସ୍ଥାନୀୟ କୁଜି ନବାବମାନେ ଆପଣାର ସାନ 
ସାନ ଦ୍ଵୀପବତ୍‌ ରାଜ୍ୟଗୁଡ଼ିକ ମଧ୍ୟରେ ନିଜକୁ ତଥାପି ପୂର୍ବର ସେହି ପ୍ରତାପଶାଳୀ ଯୁଗର 
ଦାୟାଦ ବୋଲାଉଥ୍ଲେ, ଓଡ଼ିଶାରେ ପ୍ରାୟ ସେହିପରି ଏକ ସିତି ରାଜତ୍ବ କରିବାକୁ 
ଆସିଥ୍ଲା । ଓଡ଼ିଶାର ସାଂସ୍କୃତିକ ସଂହତିକୁ ସେହି ସ୍ଥିତି ଛାରଖାର କରିଦେଇଥ୍ଲା | 
ମୁସଲମାନ ଏବଂ ମୋଗଲ ସାଙ୍ଗକୁ ମରହଟ୍ଟାମାନେ ଆସି ପହଞ୍ଚଗଲେ । ଛତ୍ରପତି 
ଶିବାଜୀଙ୍କର ସମୟରେ ଯଦି ତାଙ୍କର ଶାସନାଞ୍ଚଳଟିକୁ ମରହଟ୍ଟା ସାମ୍ରାଜ୍ୟ କୁହାଯାଏ, ତେବେ 
କହିବାକୁ ପଡ଼ିବ ଯେ ମରହଟ୍ଟାମାନେ ଏଠି ଓଡ଼ିଶାରେ ଆସି ପହଞ୍ଚୁବା ସମୟକୁ ସେହି 
ସାମ୍ରାଜ୍ୟଟି ମଧ୍ୟ ଛିନଛତ୍ର ହୋଇ ଯାଇଥ୍ଲା । ଗୋଟିଏ କେନ୍ଦ୍ର ପାଞ୍ଚୋଟି କେନ୍ଦ୍ରରେ ବିଭକ୍ତ 
ହୋଇ ଯାଇଥ୍ଲା । ନାଗପୁରକୁ ନିଜ ମୂଳ ଛାଉଣି କରି ଯେଉଁ ଭୌସଲାମାନେ କେତେ 
ବର୍ଷ ପାଇଁ ଶାସନରେ ପ୍ରତିଶ୍ଵିତ ହୋଇ ରହିଥ୍‌ଲେ, ସେହିମାନେ ହିଁ ମାତୁ ମାତୁ 
ପୂର୍ବଦିଗରେ ଓଡ଼ିଶାଯାଏ ମାଡ଼ି ଆସିଥ୍‌ଲେ | ଓଡ଼ିଶାରେ ସେମାନଙ୍କୁ ଅଧ୍କ ପରି ଚିତ 
ଭାଷାରେ ବଗୀ ବୋଲି କୁହାଯାଉଥ୍ଲା । ସ୍ଥାନୀୟ ଅର୍ଥରେ ବର୍ଗୀ କହିଲେ ଲୁଟତରାଜ 
କରି ଲେ।କଙ୍କୁ ଭୟଭୀତ କର।ଉଥ୍ବ। ତସ୍କର ମାନଙ୍କୁ ବୁଝ।ଉଥ୍ଲ | | ସେହି 
ବଗୀମାନଙ୍କର ପ୍ରକେ।ପରେ ତକ୍ରାଳୀନ ଓଡ଼ିଶା କିପରି ତ୍ରସ୍ତ ହୋଇ ରହିଥ୍ଲ।!, 
ଫକୀର ମୋହନଙ୍କର “ଲଛମା ' ଉପନ୍ୟାସରୁ ତାହାର କିଞ୍ଚତ୍‌ ଆଭାସ ପ୍ରାପ୍ତ ହୋଇଥାଏ | 
ଏହି ସବୁକିଛିକୁ ରୋକିବା ଲାଗି ସେତେବେଳେ ଓଡ଼ିଶାରେ ଶକ୍ତିର କୌଣସି କେନ୍ଦ୍ର ନ 
ଥ୍ଲା । ଯେଝା ଅଞ୍ଚଳକୁ ଯିଏ ଯଥାସମ୍ଭବ ଅଧ୍କ ନିରଙ୍କୁଶ ଭାବରେ ଉପ୍‌ୀୀଡ଼ିତ କରିବାରେ 
ଲାଗିଥ୍‌ଲେ । ରାଜବଂଶରୁ ଜାତ ହୋଇଥ୍ବାରୁ ସ୍ଥାନୀୟ ସାମନ୍ତ ଓ ଶାସକ ମାନେ 
ଆପଣାକୁ ରାଜା ବୋଲି କହୁଥ୍‌ଲେ । ସେମାନେ ଆପଣାର ଗୋଟିଏ ଗୋଟିଏ ସଭା 
ମଣ୍ଡାଇ ବସୁଥ୍‌ଲେ । ସେହି ସଭାରେ କବିମାନେ ବି ଥ୍‌ଲେ ଏବଂ ନଷ୍ଟଦପ ଗଗନର ଏହି 
କୁନି କୁନି ତାରକ।ମାନଙ୍କର ପ୍ରୀତ୍ୟଥେ ସେମାନେ କାବ୍ୟ ଓ କବିତାମାନ ରଚନା 
କରୁଥ୍‌ଲେ ! ରାଜସଭାମାନଙ୍କରେ ଯେଉଁ ସାହିତ୍ୟ ଜମୁଥ୍ଲା, ପ୍ରଧାନତଃ ସେହିଗୁଡ଼ିକୁ 
ଗୋଟିଏ ଯୁଗର ଗଣ୍ଠିରେ ବାନ୍ଧି ଓଡ଼ିଆ ସାହିତ୍ୟର ଇତିହାସରେ ରୀତିଯୁଗ ବୋଲି 


ସପ୍ତମ ପରିଚ୍ଳେଦ ୧୩୩ ସାହିତ୍ୟରେ ରୀତିଯୁଗ ଏବଂ... 
କୁହାଯାଉଛି । ର।ଜସଭ।ମାନଙ୍କରେ ଯାହାର ଆଦର ହେଲା।, ସେହି ସାମନ୍ତବାଦୀ 
ସମାଜରେ ଅନ୍ୟମାନେ ମଧ୍ଯ ତାହାକୁ ହିଁ ମଡ଼େଲ ବୋଲି ଗ୍ରହଣ କରିନେଲେ । 

ଭାରତୀୟ ସାହିତ୍ୟରେ ରୀତିର ପରମ୍ପରା ହେଉଛି ମୂଳତଃ ସଂସ୍କୃତ ସାହିତ୍ୟର ଏକ 
ପରମ୍ପରା । ସଂସ୍କୃତ ରୀତିକ୍ଯବ୍ୟର ପରମ୍ପରା ପଛରେ ଏକ ରୀ ତିଶାସ୍ତ୍ର ରହିଛି । ରୀତିର 
ସୂତ୍ରଗୁଡ଼ିକୁ ନିଣ୍ଟୟ କରାଯାଇ ସେହି ରୀତିଶାସ୍ତ୍ର ଲେଖାଯାଇଛି ଏବଂ ସୃତ୍ରଗୁଡ଼ିକୁ ଅନୁସରଣ କରି 
ରୀତିକବିମାନେ ଅକ୍ଷର ଏବଂ ଶବ୍ଦାବଳୀ ସହିତ କସରତ କରି ରୀତିକାବ୍ୟଗୁଡ଼ିକ ରଚନା 
କରିଛନ୍ତି । ଓଡ଼ିଶାରେ ସଂସ୍କୃତ କବି ଜୟଦେବଙ୍କୁ ଅ।ମେ ସବ।ଆଗ ସେହି ସଂସ୍କୃତ 
ପରମ୍ପରାରେ ଜଣେ ରୀତିକବି ବୋଲି ଗଣନା କରିପାରିବା । କାବ୍ୟର ଅନ୍ତର ଉପରେ 
କାବ୍ୟର ସଜ଼ାକୁ ଅଧ୍କ ପ୍ରାଧାନ୍ୟ ଦେଇ, ଆତ୍ମିକ ଉପରେ ଆଙ୍ଗିକକୁ ଅଧ୍କ ପ୍ରଧାନ ବୋଲି 
ମାନି ସମ୍ଭବତଃ ସାହିତ୍ୟ - ଶାସ୍ତ୍ରେ ରୀତି- ଦିଗଟିକୁ ଠାବ କରାଯାଇଛି ଏବଂ ସୂତ୍ର ସହିତ ସୂତ୍ର 
ଯୋଡ଼ି ରୀତିଶାସ୍ତ୍ରର ଭିଆଣ ହୋଇଛି । ରୀତିନାମକ ସମଗ୍ର ଦେହଟି ମଧ୍ୟରେ କୌଣସି 
ବିଶେଷ ଅବୟବକୁ ସ୍ଵତନ୍ତ୍ର ମହତ୍୍‌ ଦେଇ ରୀତି ସଂପ୍ରଦାୟରେ କେତେ କେତେ ଉପସମ୍ପ୍ରଦାୟ 
ମଧ୍ୟ ଜନ୍ମ ନେଇଛନ୍ତି ଏବଂ ସେହି ଅନୁସାରେ କାବ୍ୟତର୍ଵର ଭିନ୍ନ ଭିନ୍ନ ମତବାଦଗୁଡ଼ିକର 
ସର୍ଜନା ହୋଇଛି । ଖୁବ୍‌ସମ୍ଭବ ବାତ୍ସାୟନ ମୁନିଙ୍କର “କାମଶାସ୍ତ୍ର' ଗ୍ରନ୍ଥଟି ରୀତିନାମକ ଏହି 
ସବୁକିଛିକୁ ମୂଳ ପ୍ରେରଣା ଯୋଗାଇଛି । ବାପ୍ସାୟନ ମୁନି ଚାର୍ବାକ୍‌ଙ୍କର ଶିଷ୍ୟ ଥ୍‌ଲେ । ଚାର୍ବାକ 
ସୁଖବାଦରେ ବିଶ୍ଵାସ କରୁଥ୍‌ଲେ ଓ ସୁଖବାଦକୁ ନେଇ ଦର୍ଶନରେ ସିଦ୍ଧାନ୍ତ କରିଥ୍‌ଲେ । 
' କାମ ଶାସ୍ତ୍ର ପ୍ରୀତିର ଶାସ୍ତ୍ର ନୁହେଁ । ତାହା ହେଉଛି କାମର ଶାସ୍ତ୍ର । କାମକୁ ହିଁ ପ୍ରୀତିର ସବୁକିଛି 
ବୋଲି ସ୍ଵୀକାର କରି ନେଉଥ୍‌ବା ଏକ ମତବାଦକୁ ସାବ୍ୟସ୍ତ କରୁଥ୍‌ବାର ଶାସ୍ତ୍ର । ପ୍ରୀତିର 
ହୃଦୟକୁ ନୁହେଁ, ପ୍ରୀତିର ରୀତିଟିକୁ ହିଁ ଗୋଟାସୁଦ୍ଧା ପ୍ରୀତି ବୋଲି ଧରି ନେଇ ତାହାରି ଏକ 
ଗଣିତ ଲେଖ୍୍‌ବାକୁ ଚେଷ୍ଟା କରି ବାତ୍ସାୟନ “କାମଶାସ୍ତ' ଲେଖ୍ବାକୁ ମନ କରିଥ୍ବେ | 
ସେହିଭଳି ସାହିତ୍ୟର ହୃଦୟଟିକୁ ନୁହେଁ, ସାହିତ୍ୟର ରୀତିଟିକୁ ହଁ ଗୋଟାସୁଦା ସାହିତ୍ୟ 
ବୋଲି ଧରି ନେଇ ପ୍ରାୟ ଯେଉଁ ଗାଣିତିକ ପରାମର୍ଶମାନ ସଂସ୍କୃତ କାବ୍ୟତତ୍ଵଵକାରମାନେ 
ଦେଇଥ୍‌ଲେ, ଭାରତୀୟ ସାହିତ୍ୟମାନେ ସେହିଠାରୁ ହିଁ ଆପଣାର ମୁଖ୍ୟ ଉନ୍ମାଦନାମାନ 
ପାଇଥ୍‌ଲେ । ଏକଥା ଏକାନ୍ତ ସତ୍ୟ ଯେ, ଆମର ଦେହଟାଏ ଅଛି ବୋଲି ଆମେ ହୃଦୟ 
ବୋଲି ସେହି ଅନ୍ୟ ସମ୍ପଦଟିକୁ ଅନୁଭବ କରିପାରୁଛୁ । ସେହି ହୃଦୟ ହେଉଛି ଯାବତୀୟ 
ପ୍ରୀତିର ସମ୍ଭୂତିସ୍ଥଳ । ସେଥ୍୍‌ଲାଗି ଆମେ ଦେହକୁ ହିଁ ହୃଦୟ ବୋଲି ଗ୍ରହଣ କରିନେଲେ ତାହା 
ଯେପରି ଅସଲ ସତ୍ୟଟି ପାଖରୁ ପଳାଇ ଗଲାପରି ହୁଅନ୍ତା, ରୀତିବାଦୀମାନେ ସେହିପରି 
ରୀତିକୁ ହିଁ ସାହିତ୍ୟର ସବୁ କିଛି ବୋଲି ମାନିନେଇ ସାହିତ୍ୟକୁ ସେହିପରି ଏକ ବିଶେଷ 
ଦଶାରେ ନେଇ ପକାଇ ଦେଇଥ୍‌ଲେ । 

ସଂସ୍କୃତ ସାହିତ୍ୟ -ତର୍ଵର ରୀତିପ୍ରକରଣରେ ପ୍ରଧାନତଃ ଦଣ୍ଡୀ ଏବଂ ଭାରବିଙ୍କର 
ନାମର ଉଲ୍ଲେଖ କର।ଯାଇଥାଏ। ଖ୍ରୀଷ୍ଟ ଷଷ୍ଠ ଶତ।ବଦ୍ଦୀର କବି ଭ।ରବି ଆପଣାର 


ସପ୍ତମ ପରିଚ୍ଛେଦ ୧୩୪ ସାହିତ୍ୟରେ ରୀତିଯୁଗ ଏବଂ... 


ସାହିତ୍ୟରଚନାରେ କେତେକେ ତେ ଚମକ୍ରାରି ତା ଏବଂ ପ୍ରବୀଣତା ପ୍ରଦର୍ଶନ କରି ଛନ୍ତି । 
ଚାରୋଟି ଲେଖାଏଁ ଧାଡ଼ି ରହିଥ୍‌୍ବା ଏଭଳି ପଦମାନ ସେ ରଚନା କରିଛନ୍ତି, ଯେଉଁଥ୍‌ରେ କି 
ପ୍ରଥମ ଓ ତ୍ତୀୟ ପାଦଗୁଡ଼ିକ ଅବିକଳ ଏକାପରି ଏବଂ ଦ୍ଵିତୀୟ ଓ ଚତୁର୍ଥ ପାଦଗୁଡ଼ିକ ମଧ୍ଯ 
ଅବିକଳ ଏକାପରି ଏବଂ, ଶବ୍ଦଗୁଡ଼ିକ ଏକାପରି ହୋଇଥ୍ଲେ ମଧ୍ୟ ତାହା ବିଭିନ୍ନ ଅର୍ଥର 
ପ୍ରକାଶ କରୁଛି ଏବଂ ଆମକୁ ଶବ୍ଦକାରିଗରିର କଳନା କରିବାର କ୍ଷେତ୍ରରେ ଏକାବେଳକେ 
ଅବାକ୍‌ କରିଦେଇଛି । ସେହି କାରିଗରି ହେଉଛି କୃତିତ୍ଵ ଏବଂ ତାହା ହିଁ ଅସଲ କବିତ୍ସ । 
ଭାରବି ଏପରି କେତୋଟି ପଦ ମଧ୍ଯ ରଚନା କରିଛନ୍ତି, ଯେଉଁଥ୍‌ରେ କି ପାଦଗୁଡ଼ିକ ଏକା 
ଶବ୍ଦରେ ରଚିତ ହୋଇଥ୍ଲେ ମଧ୍ୟ ଭିନ୍ନ ଭିନ୍ନ ଅର୍ଥ ପ୍ରକାଶ କରିଛନ୍ତି । ପଦମାନଙ୍କରେ 
ଭାରବି କେତେକ ସ୍ଥାନରେ କେବଳ “କ' ବର୍ଣ, କେବଳ “ଚ', 'ୟ' ଅଥବା ' ଲ” ବଣ୍ରକୁ 
ବ୍ୟବହାର କରିଛନ୍ତି । କେତେକ କ୍ଷେତ୍ରରେ ପ୍ରଥମ ପାଦର ବାମରୁ ଡାହାଣକୁ ପଢ଼ିଲେ 
ଯାହା, ଦ୍ଵିତୀୟ ପାଦର ଡାହାଣରୁ ବାମକୁ ପଢ଼ିଲେ ମଧ୍ୟ ଠିକ୍‌ ସେଇଆ | ଦୁଇଟି ଶ୍ଳୋକରେ 
ପ୍ରଥମଟିକୁ ଶେଷଆଡ଼କୁ ପାଠ କଲେ ଯାହା, ଦ୍ବିତୀୟ ଶ୍ଳୋକଟି ଅବିକଳ ସେଇଆ | ଏପରି 
ଶ୍ଳୋକମାନ ମଧ୍ଯ ଭାରବିଙ୍କର କାରିଗରି ଭିତରୁ ବାହାରିଛି, ଯେଉଁଥ୍ରୁ କି ଏକାବେଳକେ 
ତିନୋଟି ଅର୍ଥ ବାହାର କରାଯାଇପାରିବ । କେତେକ ଶ୍ଳୋକରେ ଆଗରୁ ପଛଆଡ଼କୁ ଏବଂ 
ପଛଆଡ଼ୁ ଆଗଆଡ଼କୁ ପଢ଼ି ଆସିଲେ ଏକ ଅର୍ଥ ବାହାରୁଛି ଏବଂ ପାଠକଚିରତ୍ତକୁ ଆପ୍ୟାୟିତ 
କରିଦେଉଛି । 

ଭାରବିଙ୍କ ସାଙ୍ଗକୁ ଦଣ୍ଡୀ ଆପଣାର କାବ୍ୟରେ ଅଦଵଭ୍ଭୁତ ବିଚକ୍ଷଣତାର ପ୍ରୟୋଗ କରି 
ଏଭଳି ଶବ୍ଦବସାଣ ସମ୍ଭବ କରିପାରିଛନ୍ତି, ଯାହାକୁ କି ଏଣୁ ପଢ଼ିଗଲେ ତାହା ରାମଙ୍କର କୀରି 
ବଣ୍ଠନା କରୁଥ୍‌ବ ଏବଂ ସେପାଖରୁ ପଢ଼ି ଆସିଲେ ଆମକୁ ମହାଭାରତର କଥା ମଧ୍ଯ ମିଳିଯିବ । 
ଏଭଳି ପଦମାନ ସମ୍ଭବ କରିବାରେ କବି ଦଣ୍ଡୀଙ୍କୁ କମ୍‌ କସରତ ଓ ଶ୍ରମ କରିବାକୁ ପଡ଼ି ନ 
ଥ୍ବ । ଚିତ୍ରବନ୍ଧର ଶୈଳୀ ଅନୁସାରେ କାବ୍ୟ ଲେଖ୍ବାର କ୍ଷେତ୍ରରେ ଦଣ୍ଡୀ ଭାରତବର୍ଷରେ 
ସର୍ବପ୍ରଥମ ବୋଲି ଅ।ଲୋଚକମାନେ କହନ୍ତି । ଭାରତର ସବୁ କାବ୍ୟତତ୍ତ୍ବକୁ ଯେ ରୀତିକୁ 
ସାହିତ୍ୟର ସବ୍ବଶ୍ରେଷ୍ଠ ଅଙ୍ଗ ବୋଲି ମାନିଛନ୍ତି, ସେକଥା ଆଦୌ ନୁହେଁ । ଖ୍ରୀଷ୍ଟ ତ୍ରୟୋଦଶ 
ଶତାବ୍ଦୀରେ ଓଡ଼ିଶାରେ କାବ୍ୟତତ୍ଵ୍୍‌ର କେତେକ ମୌଳିକ ନିରୂପଣ କରି ଯାଇଥ୍‌୍ବା ଶ୍ରୀ 
ବିଶ୍ଵନାଥ କବିରାଜ ରୀତିକୁ ପ୍ରାୟ ସମ୍ପୂର୍ଣ୍ଣ ଭାବରେ ବର୍ଜନ କରିଛନ୍ତି । ଏହି ପ୍ରସଙ୍ଗରେ ଓଡ଼ିଶା 
ବାହାରର ତତର୍ଵ୍‌ କାର ଆନନ୍ଦବର୍ଦନ ଓ କୁନ୍ତକଙ୍କର ଉଦାହରଣ ମଧ୍ଯ ଦିଆଯାଇ ପାରିବ । 
ଶ୍ରୀଯୁକ୍ତ କବିରାଜ ତ୍ରୟୋଦଶ ଶତାବ୍ଦୀରେ ସାହିତ୍ୟର ଯେଉଁ ଦିଗଟାକୁ ଅପ୍ରଶସ୍ତ ବୋଲି 
କହିଛନ୍ତି, ଷୋଡ଼ଶ ଏବଂ ସପ୍ତଦଶ ଶତାବ୍ଦୀ ବେଳକୁ ତାହା ଯେ ଓଡ଼ିଆ ସାହିତ୍ୟର 
ଆକାଶଟାକୁ କେଡ଼େ ପରାକ୍ରମ ସହିତ ପ୍ରାୟ ଗ୍ରାସ କରି ପକାଇଥ୍‌ବା ପରି ମନେହେଉଛି, 
ତାହାର କାରଣଗୁଡ଼ିକୁ ଅବଶ୍ୟ ଖୋଜି ବାହାର କରିବାକୁ ହେବ । 

ଓଡ଼ିଆ ସାହିତ୍ୟରେ ପ୍ରାୟ ତିନି ଶହ ବର୍ଷ ପାଇଁ ରୀତିଯୁଗ ସବବୋଚ୍ଚ ଆସନ ମାଡ଼ି 
କରି ବସିଛି । ସେତେବେଳେ ଆଉ ଅନ୍ୟ କୌଣସି ପ୍ରକାରର ସାହିତ୍ୟ ଯେ ଆଦୌ 


ସପ୍ତମ ପରିଚ୍ଛେଦ ୧୩୫ ସାହିତ୍ୟରେ ରୀତିଯୁଗ ଏବଂ ,.. 


ଲେଖାଯାଇ ନାହିଁ ସେକଥା ନୁହେଁ, ମାତ୍ର ସାହିତ୍ୟିକ ପ୍ରଦର୍ଶନର କ୍ଷେତ୍ରରେ ରୀତି ହିଁ 
ପରାକ୍ରମୀ ହୋଇ ରହିଛି । ସମ୍ଭବତଃ ସେହି କାରଣରୁ ସାହିତ୍ୟର ଗବେଷକମାନେ ସେହି 
ଯୁଗଟିକୁ ରୀତିର ଯୁଗ ବୋଲି କହୁଛନ୍ତି । ରୀତିଯୁଗର ସ୍ତୁତିକାରମାନେ ମଧ୍ୟ ଏବେ 
ଓଡ଼ିଶାରେ ରହିଛନ୍ତି ଏବଂ ଓଡ଼ିଆ ଆଧୁନିକ କବିତାରେ ରୀତିକୁ ହିଁ ସର୍ବପ୍ରଧାନ ଅଥବା 
ସବମୀମାଂସକ ବୋଲି ମାନୁଥ୍ବା କବିସମୀକ୍ଷକମାନେ ଏବେ ମଧ୍ଯ ଅଛନ୍ତି । ଓଡ଼ିଶାର 
ସେକାଳର ସେହି ରୀତିଯୁଗ ଏବଂ ଆମ ଏକାଳର ଏହି ଆଧୁନିକ ଯୁଗର ସାମାଜିକ, 
ସାଂସ୍କୃତିକ ଜୀବନ ଦୃଷ୍ଟିରେ ହୁଏତ କେଉଁଠାରେ କୌଣସି ସାମଞ୍ଜସ୍ୟ ରହିଥ୍‌ବାରୁ ଏପରି 
ସମ୍ଭବ ହୋଇଛି । ସେତେବେଳେ ଓଡ଼ିଆ ଭଳି ଆଉ କେତୋଟି ଭାରତୀୟ ସାହିତ୍ୟରେ 
ମଧ୍ୟ ରୀତିର ଗୋଟିଏ ପର୍ଯ୍ୟାୟ ରହିଥ୍‌ଲା । ସେହି ପର୍ଯ୍ୟାୟରେ ତେଲେଗୁ ଭାଷାରେ 
ଲିଖ୍ତ “ ନିଲିପ୍ତ ରାମାୟଣମ୍‌' ନାମକ ଏକ ଗଚାଛରେ କବି କୌଣସିଠାରେ ଆଦୌ ଗୋଟିଏ 
ହେଲେ ଓ ଷ୍ଠ୍ୟ ବଣ୍ଠ ବ୍ୟବହାର କରିନାହାନ୍ତି । ସପ୍ତଦଶ ଶତାବ୍ଦୀର କେରଳରେ କବି 
ନାରାୟଣ ଭଟତିରି ତାଙ୍କର “ ନିରନୁନାସିକ ପ୍ରବନ୍ଧ” ନାମକ ଏକ କୃତିରେ ଆଦୌ କୌଣସି 
ଅନୁନାସିକ ଅକ୍ଷର ଅର୍ଥାତ୍‌ ଧ୍ଵନିର ବ୍ୟବହାର କରିନାହାନ୍ତି । ଲକ୍ଷ୍ମଣଙ୍କ ଦ୍ଵାରା ଆପଣାର 
ନାକକୁ ହରାଇ ବସିବା ପରେ ସୂପଣଖା ଲଙ୍କାକୁ ବାହୁଡ଼ିଯାଇ ଭାଇ ରାବଣ ଆଗରେ 
ଘଟିଥ୍‌ବ। ଘଟଣାଗୁଡ଼ିକର ଯେଉଁ ବଣ୍ଠନ। କରିଛି, ପୋଥ୍ଟି ସେହିଗୁଡ଼ିକୁ ନେଇ 
ଲେଖାଯାଇଛି । କବି ଅତ୍ୟନ୍ତ ସମୀଚୀନ ଭାବରେ ଭାବିଛନ୍ତି ଯେ ସେତେବେଳେ ତ 
ସୂପଣଖାର ନାକ କଟିଯାଇଥ୍ଲା, ତେଣୁ ସେ ଲଙ୍କାରେ ଯାହାକିଛି କହିଥ୍ବ, ସେଥ୍‌ରେ 
କୌଣସି ଅନୁନାସିକ ବଣ୍ତକୁ କଦାପି ଉଚ୍ଚାରଣ କରିପାରି ନ ଥ୍ବ । କବି ପରିସୁିତିଟି ଏ କାନ୍ତ 
ବାସ୍ତବ ଭାବରେ ବିଚାର କରି ନିଜର ସମ୍ପୂଣ୍ଠ ଜାବ୍ୟଟିକୁ କେବଳ ନିରନୁନାସିକ ଅକ୍ଷରମାନ 
ଦେଇ ଲେଖୁଛନ୍ତି । ଅର୍ଥାତ୍‌ ନାସିକା ସାହାଯ୍ୟରେ ଉଚ୍ଚାରିତ ଅକ୍ଷରଗୁଡ଼ିକୁ ବାଦ ଦେଇ ସେ 
କାବ୍ୟଟିକୁ ଲେଖ୍‌ଛନ୍ତି । ପ୍ରକୃତ ଘଟଣାଟି ଘଟିଥ୍‌ବା ସମୟରେ ସୂର୍ପଣଖା ନିଜେ ନିଜର 
ଅସମର୍ଥତା ହେତୁ କେବେହେଲେ କୌଣସି ଅନୁନାସିକ ବଣ୍ଠ ଲଗାଇ କଥା କହି ନ ଥ୍ବ 
ବୋଲି କବି ଅନୁମାନ କରିନେଇଛନ୍ତି । ବୁଦ୍ଧିର ସୂତା ପକାଇ କବିତ୍ସ୍‌ ରୀତିର ଗହୀରରେ 
କେତେ ଯେ ଦଉଡ଼େ, ଏଇଟି ହେଉଛି ତାହାର ଗୋଟିଏ ଦୃଷ୍ଟାନ୍ତ । ଭାରତ ବାହାରେ ମଧ୍ଯ 
ମଧ୍ୟଯୁଗରେ କେତେ ସାହିତ୍ୟରେ ସେହି ଦୃଷ୍ଟାନ୍ତମାନ ରହିଛି । 

ତଥାପି ଭାରତୀୟ ଅନ୍ୟାନ୍ୟ ସାହିତ୍ୟରେ ରୀତିଯୁଗର କାବ୍ୟବନ୍ଧଗୁଡ଼ିକ ସମଗ୍ର 
ସାହିତ୍ୟର ଯେତେ ଜାଗା ମାଡ଼ି ବସିଥ୍‌ଲା ବା ଯେତେ ଅଧ୍କ ବଷପଯାଏ ବିସ୍ତାରିତ ହୋର 
ଯାଇଥ୍ଲା, ଓଡ଼ିଆ ସାହିତ୍ୟରେ ତାହ ଅପେକ୍ଷାକୃତ ଅଧ୍କ ଜାଗା ମାଡ଼ି ବସିଥ୍ଲା ଏବଂ 
ଅଧ୍କ ବର୍ଷ ଯାଏ ବିସ୍ତାରିତ ହୋଇ ରହିଥ୍ଲା । ଓଡ଼ିଶାର ସାଂସ୍କୃତିକ ମାଟିରେ ରୀତି ଲାଗି 
ଅର୍ଥାତ୍‌ କାବ୍ୟର ଦେହଟାକୁ ହିଁ କାବ୍ୟର ଏକମାତ୍ର ପରିଚୟ ବୋଲି ଧରିନେଇ ତାହାକୁ 
ଯଥାସମ୍ଭବ ଅଧ୍କ ଅଳଙ୍କାରମାନ ଛନ୍ଦି ସଜାଇବା ଲାଗି ସମ୍ଭବତଃ ଅଧ୍କ ଅନୁକୁଳ ପରିସିତି 
ମହଜୁଦ ରହିଥ୍ଲ। | ତଳାଳୀନ ଓଡ଼ିଶାର ସାମୂହିକ ଓ ରାଜନୀତିକ ଅବକ୍ଷୟ ହୁଏତ 


ସପ୍ତମ ପରିଚ୍ଛେଦ ୧୩୬ ସାହିତ୍ୟରେ ରୀତିଯୁଗ ଏବଂ... 


ସେଥ୍‌ ଲାଗି ଏକ ବିଶେଷ ଉବରତ। ଆଣି ଯୋଗାଇ ଦେଇଥ୍ଲ। | ତଥାକଥ୍ତ ଏହି 
ରୀତିଯୁଗଟିର ପୂର୍ବରୁ ମଧ୍ୟ ଓଡ଼ିଆ ସାହିତ୍ୟରେ ଆମେ ରୀତିର ଏକାଧ୍କ ଉଦାହରଣ 
ଦେଖ୍‌ବାକୁ ପାଇବା । ଅବଧୂତ ନାରାୟଣାନନ୍ଦ ସ୍ଵାମୀଙ୍କର “ ରୂଦ୍ର ସୁଧାନିଧ୍‌' ଗ୍ରଛ୍ଥଟି ଭାଷାର 
ବନ୍ଧ ଅନୁସାରେ ଗଦ୍ୟ ହୋଇଥ୍ଲେ ମଧ୍ଯ ସେଇଟିରେ ଆମକୁ ପ୍ରଧାନତଃ ରୀତିର ଆସ୍ଵାଦନ 
ହିଁ ପ୍ରାପ୍ତ ହୋଇଥାଏ । ତା'ପରେ ଷୋଡ଼ଶ ଶତାବ୍ଦୀର ଆରମ୍ଭରେ ଓଡ଼ିଶାର ପଞ୍ଚସଖା 
ଯୁଗରେ ମଧ୍ୟ କବି ଅର୍ଚନ ଦାସଙ୍କର “ରାମବିଭା' ଓ “କଳଲତା', ଦେବଦୁରଲ୍ଲଭ ଦାସଙ୍କର 
ରହସ୍ୟ ମଞ୍ଜରୀ” ଓ ପ୍ରତାପ ରାୟଙ୍କର ' ଶଶୀସେଣା'ରେ ରୀତିର ବହୁ ଆମୋଦଦାୟକ 
ନମୁନା ଆମକୁ ମିଳିଯିବ । ଆହୁରି ଟିକିଏ ଆଗକୁ ଯାଇ ଯାର ଆମେ ଶିଶୁ ଶଙ୍କରଙ୍କର 
' ଭଷାଭିଳାଷ', କାରିକ ଦାସଙ୍କର “ ରୁକୃଣୀ ବିଭା, ବିଷଯ ଦାସଙ୍କର “ ପ୍ରେମଲୋଚନା' ଏବଂ 
ଧନଞ୍ଜୟ ଭଞ୍ଜଙ୍କର “ଇଚ୍ଛା ବତୀ” ଓ ଆହୁରି ଅନେକ ରୀତିକାବ୍ୟର ଭେଟ ପାଇବା । 
ଧନଞ୍ଜୟ ଭଞ୍ଜ କବି ସମ୍ରାଟ ଉପେନ୍ଦ୍ର ଉରଞ୍ଜଙ୍କର ପିତାମହ ଥ୍‌ଲେଏବଂ ତାଙ୍କର ପ୍ରେରଣାଦାତା 
ରୂପେ କାର୍ଯ୍ୟ କରିଥ୍‌ଲେ । ଏମାନଙ୍କ ପରି ରୀତିର ଅସଲ ଗହଳଟି ଭିତରେ ଆମେ 
ସତେ ଅବା ପଞ୍ଚଶର ସଦୂଶ ଦୀନକୃଷ୍ଣ, ଉପେନ୍ଦ୍ର ଭଞ୍ଜ, ଅଭିମନୁ ସାମନ୍ତସିଂହାର, 
କବିସୂର୍ଯ୍ୟ ବଳଦେବ ରଥ ଏବଂ ଗୋପାଳ କୃଷ୍ଣ ପଟ୍ଟନାୟକଙ୍କୁ ଦେଖ୍‌ବାକୁ ପାଇବା । 
ଏମାନଙ୍କ ପରେ ବ୍ରଜନାଥ ବଡ଼ଜେନା । 

ଓଡ଼ିଶାକୁ ଗୋଟିଏ କରି ଅନ୍ତତଃ ଲୋକଚିତ୍ତରେ ମଧ୍ୟ ଧରି ରଖ୍‌ବାକୁ ସପ୍ତଦଶ 
ଶତାଦ୍ଦୀରେ ସତେଅବା କେଉଠି କିଛି ଦିଶୁ ନ ଥ୍ଲା । ମୁସଲମାନ, ମୋଗଲ ଅଥବା 
ମରହଟା- ଏହି ଆକ୍ରମଣକାରୀମାନଙ୍କ ଭିତରେ କେହି ହେଲେ ଓଡ଼ିଶା ଭୂମିକୁ ଏକ 
ଯଥାର୍ଥ ଶାସନର ପ୍ରତ୍ୟୟ ଦେଇପାରୁ ନ ଥ୍ଲେ । ଅସଲ ରାଜ୍ୟଟା ଭାଙ୍ଗି ଖଣ୍ଡ ଖଣ୍ଡ 
ହେୋଇ ଯାଇଥ୍ଲ। ଏବଂ ସମ୍ପୂଣ୍ଣ ଭ।ବରେ ଖଣ୍ଡିଆ ଦେଖା ଯାଉଥ୍‌ବା କୁନି କୁନି 
ରାଜାମାନେ ଆପଣାର ଦ୍ଵୀପଗୁଡ଼ିକରେ ନିଜକୁ କେଡ଼େ ପ୍ରତାପୀ ବୋଲି ମଣୁଥ୍‌ଲେ ଏବଂ 
ନିଜକୁ ସତେଅବା ଅଖ୍‌ଳ ବ୍ରହ୍ମାଣ୍ଡର ଚକ୍ରବତ୍ତୀ ପରି ବିଚାର କରୁଥ୍‌ଲେ । ସେମାନେ ମଧ୍ଯ 
ସଭ।ରେ କବିମାନଙ୍କୁ ପାଳୁଥ୍‌ଲେ । କବିମାନେ ତେ|।ଷାମଦକ।ର1 ଥ୍ଲେ, 
ରୀତିକ।ବ୍ୟମାନ ଲେଖ୍‌ବ।କୁ ହିଁ ସତେଅବ। ତୋଷାମଦର ପରମ ରୀତି ସଦୂଶ 
ମଣୁଥ୍‌ଲେ । ସେମାନେ ମୂଷିକପ୍ରାୟ ରାଜାମାନଙ୍କୁ ସତେ ଅବା ପୃଥ୍‌ବୀର ସବୁଠାରୁ ବଡ଼ 
ସିଂହ ବୋଲି ବଣ୍ଠନା କରିବାରେ ଧୂରନ୍ଧର ଥ୍‌ଲେ | ରାଜାମାନେ ସେଥ୍‌ରେ ପରମ 
ଆପ୍ୟାୟିତ ହେଉଥ୍‌ଲେ । ସେହି ଯୁଗର କବିସୂର୍ଯ୍ୟ ବଳଦେବ ରଥ ସେହି ଅନୁସାରେ 
ତାଙ୍କ ଆଶ୍ରୟଦୀାତା ରାଜାଙ୍କୁ ସିଧା ନେଇ ରନ୍ଦ୍ରପଦରେ ଥୋଇ ଦେଇଛନ୍ତି ଓ ତାଙ୍କ ସଭାକୁ 
ସୁଧର୍ମା ସଭା ବୋଲି କହିଛନ୍ତି । କୁନି ରାଜାଙ୍କୁ ସେ କୋଟି କନ୍ଦପଁଙ୍କଠାରୁ ଆହୁରି ସୁନ୍ଦର 
ବୋଲି ବଣ୍ଠନା କରିଛନ୍ତି । ଓଡ଼ିଶାର ଜଣେ ଇତିହାସ- ଲେଖକ ଓଡ଼ିଆ ରୀତିଯୁଗର ଏହି 
ସାହିତ୍ୟକୁ ସାମନ୍ତ-ସାହିତ୍ୟ ଓ ଅନ୍ତଃପୁରର ସାହିତ୍ୟ ବୋଲି କହିଛନ୍ତି । ସେହି ସାହିତ୍ୟର 
କବିମାନଙ୍କୁ ସାମନ୍ତ- ଶ୍ରେଣୀୟ ବା ସାମନ୍ତାଶ୍ରିତ ବୋଲି କହିଛନ୍ତି । 


ସପ୍ତମ ପରିଚ୍ଛେଦ ୧୩୭ ସାହିତ୍ୟରେ ରୀତିଯୁଗ ଏବଂ... 

କବିସମ୍ରାଟ ଉପେନ୍ଦ୍ର ଭଞ୍ଜ ରାଜପରିବାରର ଥ୍ଲେଏ କବି ଅଭିମନ୍ୟୁ ସାମନ୍ତସିଂହାର 
ଏପରି ଗୋଟିଏ ଜମିଦାର ବା ସାମନ୍ତ ପରିବାରର ଥ୍ଲେ, ଯିଏ କି ଆପଣାକୁ ଯେକୌଣସି 
ରାଜାଠାରୁ କୌଣସି ଗୁଣରେ ଆଦୌ କମ୍‌ ବୋଲି ବିଚାର କରୁ ନ ଥ୍ଲେ । କବିସୂର୍ଯ୍ୟ 
ବଳଦେବ ରଥ ରାଜାଶ୍ରିତ ଥ୍ଲେ । ରୀତିକାବ୍ୟମାନେ ପ୍ରାୟ ସମସ୍ତେ କାବ୍ୟରଚନାରେ 
ବିଚକ୍ଷଣ ସାମର୍ଥ୍ୟ ଲାଭ କରିବାକୁ ଦେବତାମାନଙ୍କର ଉପାସନା କରୁଥ୍ଲେ | ରୀତିର 
ଅରଣ୍ୟ ଭିତରେ ପଶି କୃତିତ୍ଵ ଦେଖାଇବା ଲାଗି ସେମାନଙ୍କୁ ବହୁ ପାଣ୍ଡିତ୍ୟର ଅଧ୍କାରୀ 
ହେବାକୁ ପଦ଼ୁଥ୍‌ଲା । ଧୀଷଣା ଅର୍ଥାତ୍‌ ବୁଦ୍ଧିମତ୍ତାର ଏଷଣା ଅର୍ଥାତ୍ଵ ଶାସ୍ତ୍ରର କ୍ଷଣ କରିବାକୁ 
ପଡ଼ୁଥ୍‌ଲା । “ ରସକଲ୍ଲୋଳ'ର କବି ଦୀନକୁଷ ‹ଧୀ1ଷଣାକୁ ମନ୍ଦର ପର୍ବତ ସଦୃଶ' ବ୍ୟବହାର 
କରି କାବ୍ୟର, ସିନ୍ଧୁକୁ ମନ୍ଥନ କରି ରସ ଜାତ କରିବାର କଥା କହିଛନ୍ତି । “ରସକଲ୍ଲୋଳ' 
ଗ୍ରନ୍ଥରେ କବି ଆପଣାର କାବ୍ୟଟିକୁ କେବଳ “କ' ଅକ୍ଷରରେ ଗୁନ୍ଥି ଛନ୍ତି ଏବଂ ବହୁତ ଶ୍ରମ 
କରି ସିଏ ଏକଥା କରିପାରିଛନ୍ତି ବୋଲି ସ୍ଵୟଂ ସ୍ଵୀକାର କରିଛନ୍ତି । କୁଞ୍ଜବିହାରୀ ଭ୍ରମରବର 
ରାୟ ତାଙ୍କର ' ପ୍ରେମଶୀଳା' କାବ୍ୟରେ ସାଥକ କବିଟିଏ ହେବାଲାଗି କିପରି ଅମରକୋଷ, 
ବ୍ୟାକରଣ, ଅଳଙ୍କାରଶାସ୍ତ, ଜ୍ୟୋତିଷ, ସଙ୍ଗୀତ, ଧମପୁରାଣ, ନୀତିଶାସ୍ତ, ବୈଦ୍ୟବିଦ୍ଯା, 
ପିଙ୍ଗଳ ଏବଂ ବୈଷ୍ଣବ ଶାସ୍ତ ଭାଗବତକୁ ସାଧ୍ଯ କରିବାକୁ ପଡ଼ିଥାଏ, ତାହାର ସୂଚନା 
ଦେଇଛନ୍ତି। ଶବ୍ଦ କାରିଗରି ଦେଖାଇ କବିତ୍ବ କରିବାର ଏହି ରୀତି ସାଧନାରେ 
'ଅମରକୋଷଂ ଗାନ ଅ।ଦେ ଯଥେଷ୍ଠ ହେଉ ନ ଥ୍ଲା | ଅକ୍ଷର ବସାଣ, ଯମକ ଓ 
ଅନୁପ୍ରାସଗୁଡ଼ିକୁ ରଵିିମନ୍ତ କରିବା ପାଇଁ କବିମାନଙ୍କୁ ଅନେକ ସମୟରେ ଶବ୍ଦଗୁଡ଼ିକ ଲାଗି 
ନିଜ ମଥାରୁ ନୂଆ ନୂଆ ଅର୍ଥ ଫାନ୍ଦିବାକୁ ପଡ଼ୁଥ୍‌ଲା । ଏହି ପ୍ରୟୋଜନଟି କୁ ମେଣ୍ଟାଇବା 
ନିମନ୍ତେ ଉପେନ୍ଦ୍ର ଭଞ୍ଜ ସଂସ୍କତ ଅମରକୋଷର ଢଙ୍ଗରେ ଏକ “ଗୀତାଭିଧାନ' ରଚନା କରି 
ଥୋଇ ଦେଇଥ୍‌ଲେ । କେଉଁ କେଉଁ ଶବ୍ଦକୁ କେଉଁ କେଉଁ ସ୍ଵତନ୍ତ୍ର ଅର୍ଥରେ ବୁଝିଲେ ଯାଇ ତାଙ୍କ 
କାବ୍ୟ ଭିତରେ ପ୍ରବେଶ କରିହେବ, ଏହି ପୁସ୍ତକଟି ଆମକୁ ତାହାରି ତାଲିକାଟିଏ ଯୋଗାଇ 
ଦେଇପାରିବ । ଓଡ଼ିଆ ଭାଷାରେ ରୀତିର କବିମାନେ ଯେତିକି ତତ୍ସମ ଅର୍ଥାତ୍‌ ସଂସ୍କୃତ ଶବ୍ଦ 
ବ୍ୟବହାର କରିଛନ୍ତି, ସେଗୁଡ଼ିକ ସବୁଯାକ ସେତେବେଳେ ଓଡ଼ିଆ ଭାଷାରେ ଆଦୌ ଚଳୁ ନ 
ଥ୍‌ଲା! | ସେମାନେ ବେଳେବେଳେ ନିଜ ମୁଣ୍ଡରୁ ମଧ୍ଯ ଅନେକ ତତ୍ସମ ତିଆରି କରି ଦେଉଥ୍‌ଲେ 
ଏବଂ ସେଗୁଡ଼ିକୁ ନିଜ ନିଜର ରଚନାରେ ବ୍ୟବହାର କରୁଥ୍ଲେ । ଶବ୍ଦମାନଙ୍କୁ ନେଇ ରୀତିମତ 
ବଳାତ୍କାର କରିବାଟା ସତେଅବା କାବ୍ୟଧର୍ମରେ ପରିଣତ ହୋଇଥ୍ଲା । ସାରଳା ଦାସ ଏବଂ 
ପଞ୍ଚସଖାଙ୍କ ସମୟରେ ଲୋକମୁହଁର ଚଳନ୍ତି ଭାଷାଟି ଯେପରି ସାହିତ୍ୟର ପରିସର ଭିତରକୁ 
ଆସିଲା, ତଦ୍ଵାରା କଥ୍ତ ଭାଷା ଏବଂ ଶାସ୍ତର ଭାଷା ମଧ୍ୟରେ ରହି ଆସିଥ୍‌ବା ବ୍ଯବଧାନ କ୍ରମେ 
ହ୍ରାସ ହୋଇ ଆସୁଥ୍ଲା । ରୀତିକବିମାନେ ପୁନର୍ବାର ସାହିତ୍ୟକୁ ନେଇ ସଂସ୍କୃତ ଶାସ୍ତ୍ରଭାଷାର 
ଗହନରେ ପୂରାଇ ଦେଇଥ୍୍‌ଲେ ଓ ବ୍ୟବଧାନଗୁଡ଼ିକୁ ପୁନଃପ୍ରତିଷ୍ପିତ କଲେ । ପୁନର୍ବାର ଏକ 
ତଥାକଥ୍ତ ସାଧୂଭାଷା ଆସି କଥ୍ତ ଭାଷାର ମୁହ ମାଡ଼ି ବସିଲା ଏବଂ ସାହିତ୍ୟକୁ ସତେଅବା 
ଏକ କକଶ ଅଟ୍ଟାଳିକାରେ ପରିଣତ କରିଦେଇଥ୍୍‌ଲା । 


ସପ୍ତମ ପରିଚ୍ଛେଦ ୧୩୮ ସାହିତ୍ୟରେ ରୀତିଯୁଗ ଏବଂ... 

ରୀତିଯୁଗର କାବ୍ୟଗୁଡ଼ିକ ପଛରେ କାବ୍ୟର ପ୍ରେରଣା ଯେତେ ରହିଛି, କାବ୍ୟ 
ସୂତ୍ରଗୁଡ଼ିକୁ ଅନୁସରଣ କରିବାର ଉତ୍ସାହ ତା'ଠାରୁ ଅନେକ ଅଧ୍କ ପରିମାଣରେ ରହିଛି | 
ସ୍ଵୟଂ ରୀତିକବିମାନେ ମଧ୍ଯ ଏକଥାକୁ ସ୍ଵୀକାର କରିଛନ୍ତି ଓ ସେଥ୍‌ରେ ଆହ୍ଲାଦ ଅନୁଭବ 
କରିଛନ୍ତି । ଆପଣାର କୃତିଟି ନିମନ୍ତେ ସେମାନେ ନିଜକୁ ବୀରବର ବୋଲି କହି ଭଣିତା ମଧ୍ଯ 
କରିଛନ୍ତି । ରୀତିକାବ୍ୟର ଯଥାର୍ଥ ରସଟି କେବଳ “ କାମ ଶାସ୍ତ୍ର 'ର ପ୍ରଣେତା ବାସ୍ସାୟନ ରଷିଙ୍କୁ 
ଗୋଚର ବୋଲି ଉପେନ୍ଦ୍ର ଭଞ୍ଜ (ରସିକ ହାର।ବଳୀ? କାବ୍ୟରେ ସ୍ଵୀକାର କରିଛନ୍ତି । 
ଦେହରେ ବିଭିନ୍ନ ଅଳଙ୍କାରର ମଣ୍ଡନ କରାଇ କାମିନୀ ବା ନାରୀ ନିଜର ଶୋଭା ବୂଵି 
କରେ । ଅନ୍ତତଃ ସୁନାରୂପାକୁ ମହାଘ ଧନ ବୋଲି ଜ୍ଞାନ କରୂଥ୍‌ବା ଏକ ସମାଜରେ 
ଅଧ୍କାଂଶ ମନୁଷ୍ୟ ସେହିପରି ଭାବିଥାନ୍ତି ଏବଂ, ବିଭିନ ଅଳଙ୍କାର ଦ୍ଵାରା ମୟ୍ତିତ ହୋଇଥ୍ବା 
ଏକ କାବ୍ୟକୁ କାମିନୀ ବୋଲି କାହିଁକି କୁହା ନ ଯିବ ? ରୀତିକବିମାନଙ୍କର ତଉଲରେ ଆମେ 
କାବ୍ୟ ଏବଂ କାମିନୀ ଭିତରେ ସତେଅବା ଆଦୌ କୌଣସି ପ୍ରଭେଦ ରହିଥ୍ବାର ଦେଖ୍ବାକୁ 
ପାଇବା ନାହିଁ । ଗୋଟିଏ କାବ୍ୟକୁ ସୁନ୍ଦର ଓ ଆହୁରି ଅଧ୍କ ସୁନ୍ଦର କରି ଗଢ଼ିବା ଅର୍ଥାତ 
ତାହାକୁ ଅବିକଳ ଗୋଟିଏ କାମିନୀ ପରି ହିଁ ଗଢ଼ିବ।, ରୀତିଯୁଗର ଯ।ବତୀୟ 
କାବ୍ୟାନୁଶୀଳନରେ ସତେଅବା ତାହା ହିଁ ସର୍ବପ୍ରଧାନ କାବ୍ୟାଦର୍ଶ ହୋଇ ରହିଥ୍ଲା । ତାଙ୍କର 
ପ୍ରସ୍ତାବିତ କାବ୍ଯଟି କାମିନୀପ୍ରାୟେ ହେବ, କାମଜଚଳଧ୍‌କୁ ଉନ୍ଥୁଳାଇ ଦେଇପାରିବ, 
ରସିକଚ୍ଚନଙ୍କର ମନ କିଣି ନେବ, ଆପଣାର “ୟଯୁଗଳରସାବୃତ ଲହରୀ'ରେ ସଦାନନ୍ଦ 
କବିସୂର୍ଯ୍ୟ ବ୍ରହ୍ମା ଏହିପରି ଏକ ଇଚ୍ଛା ପ୍ରକଟ କରିଛନ୍ତି ଏବଂ ଆପଣାର ସେହି କାର୍ଯ୍ୟରେ 
କବିମାନଙ୍କର କରୁଣା ପାଇବେ ବୋଲି କାମନା କରିଛନ୍ତି । ଏହାଠାରୁ ଅଧ୍କ ବଡ଼ କୀରିଟିଏ 
ପୃଥ୍ବୀରେ ଆଉ କ'ଣ ହୋଇପାରେ ବୋଲି ସେ ସାଧୁମାନଙ୍ୁ ପ୍ରଶ୍ନ ପଚାରିଛନ୍ତି । କବି 
ଅଭିମନ୍ୟୁ ସାମନ୍ତସିଂହାରଙ୍କର 'ସୁଲକ୍ଷଣା' କାବ୍ୟରେ ମଧ୍ଯ ସେହିଭଳି ଗୋଟିଏ ଅଭିଳାଷ 
ବ୍ୟକ୍ତ କରାଯାଇଛି; ସୁଲକ୍ଷଣା କାବ୍ୟ ସରସ ଲକ୍ଷଣାଳଙ୍କାରରେ ବିରାଜିତ ହେବ ଏବଂ 
ସମସ୍ତ ରମ୍ୟରେ ରାମାପ୍ରାୟ ସୁଖ ମଧ୍ଯ ଦେବ । ଅନୁରୂପ ସୁଜନ ଅର୍ଥାତ୍ବ ରସିକଜନମାନେ ହିଁ 
ସେହି କାବ୍ୟରେ ଅବଗାହି ପାରିବେ । 

ରୀତିଯୁଗର କବିତା ହେଉଛି ଶୂଙ୍ଗାରପ୍ରଧାନ କବିତା । କବିସମ୍ରାଟଙ୍କର ଭାଷାରେ 
ଏଥ୍‌ରେ “ରସସାର ଶୂଙ୍ଗାର' ହିଁ ବ୍ୟକ୍ତ ହୋଇଥାଏ । ଖ୍ଅଗୁଡ଼ିକୁ ଏକତ୍ର କରି କହିବାକୁ 
ଗଲେ, ରସ ମଧ୍ୟରେ ସାର ରସ ହେଉଛି ଶୂଙ୍ଗାର, କାବ୍ୟ ମଧ୍ୟରେ ଶ୍ରେଷ୍ଠ କାବ୍ୟ ହେଉଛି 
ରୀତିକାବ୍ୟ, ରୀତିକବି ହେଉଛି କବିମାନଙ୍କ ମଧ୍ୟରେ ନୃପତି ଏବଂ ପାଠକମାନଙ୍କ ମଧ୍ଯରେ 
ସୁରସିକ ହେଉଛନ୍ତି ସାର ପାଠକ । ଶ୍ଵଙ୍ଗାରକୁ ଏଠାରେ ସମଗ୍ର ଅର୍ଥରେ ଆଦୌ ନିଆଯାଇ 
ନାହିଁ । ଶୃଙ୍ଗାର କହିଲେ ରୀତିକାବ୍ୟରେ ତୁଚ୍ଛା କାମନା ଓ କାମୁକତାକୁ ବୁଝାଉଛି, ଦେହଗତ 
ଏବଂ ଦେହସର୍ବସ୍ଵ ସମ୍ଭୋଗକୁ ବୁଝାଉଛି । ' ' ମୁଁ ସଂସାରୀ ପାସୋରି ପାରିବି କି କିଶୋରୀ 
ଅଛି ମୋ ' କେଉଁ ଦମ୍ଭପଣ' ବୋଲି କବି ଉପେନ୍ଦ୍ର ଭଞ୍ଜ 'ରସଲେଖା' କାବ୍ୟରେ ଆପଣାର 
ଏକ ସବେଦନ ପରିଚୟ ଦେଇଛନ୍ତି । ଧର୍ମରେ ବଣ୍ଢିତ ଠାକୁରମାନଙ୍କୁ ନେଇ ମଧ୍ଯ କେତେକ 


ସପ୍ତମ ପରିଚ୍ଛେଦ ୧୩୯ ସାହିତ୍ୟରେ ରୀତିଯୁଗ ଏବଂ... 
ରୀତିକାବ୍ୟ ରଚିତ ହୋଇଛି । ଏଥ୍‌ରେ ରାମ ଆସିଛନ୍ତି, କୃଷ୍ଣ ମଧ୍ଯ ଆସିଛନ୍ତି । ମାତ୍ର 
କବିମାନଙ୍କର ଶ୍ବଙ୍ଗାରାତ୍ମକ ଉତ୍ତାପ ଭିତରେ ପଡ଼ି ସେମାନେ ମଧ୍ଯ ସତେଅବା କାମୁକ 
ପାଲଟି ଯାଇଛନ୍ତି । ରୀତିଯୁଗର ତଥାକଥ୍ତ ରାମକାବ୍ୟ ଏବଂ କୃଷ୍ଣକାବ୍ୟଗୁଡ଼ିକରେ ଆମେ 
ତାହାର ଅସୁମାରି ଉଦାହରଣ ପାଇପାରିବା । ଯେହେତୁ ରସ ମଧ୍ଯରେ ଶ୍ବଙ୍ଗାର ହେଉଛି 
ସର୍ବସାର, ତେଣୁ ରାମ, କୃଷ ଅଥବା କୈଳାସପତି ଶିବ ଯିଏ ହୁଅନୁ ପଛକେ, ତାଙ୍କୁ ଆଗ 
ଶୃଙ୍ଗାର କୁଣ୍ଡରେ ନେଇ ପକାଇବାକୁ ହିଁ ପଡ଼ିବ । ତେବେ ଯାଇ ରୀତିର ସଭାମଧ୍ୟକୁ 
ଆସିବାର ପାତ୍ରତା ଅର୍ଜନ କରିପାରିବେ । ଓଡ଼ିଆ ରୀତିକାବ୍ୟର ଆଦ୍ୟରୁ ପ୍ରାନ୍ତଯାଏ ସେହି 
କଥାଟିକୁ ସୂଚାଇ ଦିଆଯାଇଛି । 

'ଲାବଣ୍ୟବତୀ' କାବ୍ୟରେ କାବ୍ଯକାର ଂନବରସରେ ସାର, ଆଦ୍ୟେ ଲେଖ୍‌ 
ଶୂଙ୍ଗାର' ବୋଲି କହିଛନ୍ତି । ଯିଏ ଶୂଙ୍ଗାର ରସକୁ ଘେନା କରି ପାରୁ ନ ଥ୍ବ, କବି ସମ୍ରାଟ 
ତାହାକୁ ନରପଶୁ ଅର୍ଥାତ୍‌ ନରମାନଙ୍କ ମଧ୍ଯରେ ପଶୁ ବୋଲି ଆଖ୍ୟା ଦେଇଛନ୍ତି । ସଂସାର 
ପାଇଁ ଅନୁସୂଚିତ ହୋଇଥ୍ବା ଯାବତୀୟ ସୁଖ ମଧ୍ଯରୁ ସେ ଶୃଙ୍ଗାର ଏବଂ କାମସମ୍ଭୋଗକୁ ହିଁ 
ସର୍ବଶ୍ରେଷ୍ଠ ସୁଖ ବୋଲି ମାନିଛନ୍ତି । ତାଙ୍କ ଭାଷାରେ, ନୁପତି ହେବା ବଡ଼ ନୁହେଁ; ଇନ୍ଦ୍ରସମ୍ପରି 
ମଧ୍ଯ ବଡ଼ ନୁହେଁ, ଦମ୍ପତି ହିଁ ହେଉଛି ସବୁ ସୁଖର ଉପୂଭିସ୍ଥାନ । କାରଣ ତାହା ବିରହରୂପକ 
ତପତି ଅଥୀତ୍‌ ତାପକୁ ବିନାଶ କରିପାରିବ, ଇତ୍ୟାଦି ଇତ୍ୟାଦି । ଭଞ୍ଜଙ୍କର 
'ପ୍ରେମସୁଧାନିଧ୍‌' ରେ ମଧ ସମାନ ଉଚ୍ଚାଟ ସହିତ ଅବିକଳ ସେହି କଥା - ପରମ ଦ୍ରବ୍ଯ 
ପୀରତି, ପରମ ସୁଖ ସୁରତି, ରତିରୁ ଜାତ ପୀରତି, ପ୍ରୀତିରୁ ରତି ଏବଂ 'ମହାସୁଖ ନାହିଁ 
ଦମ୍ପତିରୁ, କି କାର୍ଯ୍ୟ କୁବେର ସମ୍ପରିରୁ' । ପୁନଶ୍, ଆପଣାର ସେହି ଏକାଚାରୀ ଉଚିଟି ମୁଣି 
ମାରିଲା ପରି, “ରାଜାଙ୍କୁ ହେବାର ରାଜ୍ୟଭ୍ରଷ୍ଟ, ଯୁବାକୁ ହେବାର ପତ୍ନୀକଷ୍ଟ, ବୋଲେ 
ଉପଇନ୍ଦ୍ର ଭଞ୍ଜ ବୀରବର ଏ ଥୁ ବଳି ନାହିଁ ଆନ କଷ୍ଟ ।' 

ଗବେଷକମାନେ କହନ୍ତି ଯେ କବି ଉପଇନ୍ଦ୍ର ରାମତାରକ ମନ୍ତ୍ରର ସାଧନା କରିଥ୍‌ଲେ 
ଓ ସେହି ସାଧନାରେ ସିଦ୍ଧିଲାଭ କରିଥ୍‌ଲେ । ସେ ହରି ଏବଂ ହର ଉଭୟଙ୍କର କୃପାପ୍ରସାଦ 
କାମନା କରିଥ୍ଲେ । ' ସୁଭଦ୍ରା ପରିଣୟ' ଗ୍ରନ୍ଥରେ ରାମଚନ୍ଦ୍ରଙ୍କୁ ଶ୍ରୀକ୍ଷେତ୍ର ପୁରୀର ଦାରୁବ୍ରହ୍ମ 
ସହିତ ସମତୁଲ କରି ସ୍ତୂତି କରିଥ୍‌ଲେ । ଉପେନ୍ଦ୍ର ଭଞ୍ଜ ନିଜ ଜୀବନର କେତୋଟି ବର୍ଷ 
ନୀଳାଚଳରେ ମଧ୍ଯ ଅତିବାହିତ କରିଥ୍‌ଲେ ଏବଂ ଜଗନ୍ନାଥଙ୍କ ନାମରେ ଗୋଟିଏ ସ୍ଵତନ୍ତ୍ର 
ଚଉତିଶା ରଚନା କରିଥ୍‌ଲେ । ତଥାପି ଆଦୌ କୌଣସି ସଂଶୟ ନ ରଖ୍‌ କୁହାଯାଇପାରିବ 
ଯେ; ତାଙ୍କର ରଚିତ କାବ୍ୟଗୁଡ଼ିକରେ ଶୃଙ୍ଗାର ହେଉଛି ପ୍ରଧାନତମ ଚେତନା, ତାହା ହିଁ 
ତାଙ୍କର ସ୍ଥାୟୀଭାବ, ରାମଭଳ୍ତି କୃଷ୍ଣଭତ୍ତି ବା ଜଗନ୍ନାଥ ଭକ୍ତି ହେଉଛନ୍ତି ଗୋଟିଏ ଗୋଟିଏ 
ଉପଚେତନା । ରୀତିକାବ୍ୟଗୁଡ଼ିକରେ ରାମ, କୃଷ୍ଣ ପ୍ରଭୃତି ଦେବତାମାନେ ସତେ ଯେପରି 
ଉପଜୀବ୍ୟ ରୂପେ କେବଳ ଯୋଡ଼ା ହୋଇ ରହିଛନ୍ତି । ରୀତିକାବ୍ୟ ସହିତ ଭାରତୀୟ ପ୍ରାୟ 
ସକଳ ସାହିତ୍ୟ ଭିତରେ ଦେହକାମନାଟା କିପରି ପରମ ଘନିଷ୍ଠ ଭାବରେ ଯୋଡ଼ା ହୋଇ 
ରହିଲା, ସେକଥା ଭାବିଲେ ଅତୀବ ଆଶ୍ବଯ୍ୟ ହେବାକୁ ହୁଏ | ରୀତି ହେଉଛି ସାହିତ୍ୟର 


ସପ୍ତମ ପରିଚ୍ଳଲେଦ ୧୪୦ ସାହିତ୍ୟରେ ରୀତିଯୁଗ ଏବଂ... 


ବାହ୍ୟ ଅଙ୍ଗ ସେହିପରି କାମୁକତା ମଧ୍ଯ ପ୍ରୀତିର ସମଗ୍ର ଭୁବନଟି ମଧ୍ଯରେ ଏକ ଅତ୍ୟଳ୍ପ ଅଂଶ 
ମାତ୍ର । ଅଥବା, ଯେଉଁଠି ଅସଲ ପ୍ରୀତି ସମ୍ଭବ ନ ହୁଏ, ସେଠାରେ ଅସମର୍ଥ ମଣିଷମାନେ 
କେବଳ ଏକ ଆତୁରତା ବା କାମୁକତାରେ ହିଁ ଆନନ୍ଦ ଅନୁଭବ କରନ୍ତି । ସେହିପରି ଅସଲ 
ସାହିତ୍ୟ ବିଷୟରେ ଏକ ଅସମର୍ଥ ତା ରହିଥ୍‌ଲେ ଜଣେ ସାହିତ୍ୟକାର ସମ୍ଭବତଃ ରୀତିଟା 
ଆଡ଼କୁ ଅତିରିକ୍ତ ଭାବରେ ଆସକ୍ତ ହୋଇପଡ଼େ । 

ସାହିତ୍ୟରେ ପ୍ରୀତି ଓ ରୀତି ଚିରକାଳ ରହିଆସିଛନ୍ତି, ଏମ।ନେ ଚିରକାଳ ଲାଗି 
ଅବଶ୍ୟ ରହିଥ୍ବେ | ମାତ୍ର, ଯେତେବେଳେ ରୀତି ଅତିକାୟ ଏବଂ ଅତି ସ୍ଥଳ ହୋଇ 
ଯାବତୀୟ ପ୍ରୀତିକୁ ପ୍ରକୃତରେ ଗିଳି ପକାଇବ ବୋଲି ବାହାରେ, ସେତେବେଳେ କେବଳ 
ସାହିତ୍ୟ ଉପରକୁ ନୁହେଁ, ଜୀବନ ଉପରକୁ ପ୍ରମାଦ ମାଡ଼ିଆସେ । ପୂର୍ବରୁ ସଂସ୍କୃତ ଭାଷା 
ସାହିତ୍ୟକୁ ଏକ ଗୋଷ୍ଠୀସାହିତ୍ୟ କରି ରଖ୍ଥ୍ଲା, ଓଡ଼ିଆ ସାହିତ୍ୟର ଏହି ରୀତିଯୁଗଟି ମଧ 
ଓଡ଼ିଆ ଭାଷା ଏବଂ ଓଡ଼ିଆ ସାହିତ୍ୟକୁ ପ୍ରଧାନତଃ ଗୋଷ୍ଠୀର ଭାଷ। ଏବଂ ସାହିତ୍ୟ କରି 
ରଖ୍ବାର ଚକ୍ରାନ୍ତ ଲାଗି ଭୂମିରୂପେ କାର୍ଯ୍ୟ କରିଥ୍ଲା । ରୀତି- ସାହିତ୍ୟରେ ପ୍ରାୟ ଏକ ନିୟମ 
ସଦୃଶ ଛାନ୍ଦ ଏବଂ ସଙ୍ଗୀତକୁ ପୂରାଇ ଦିଆଯାଇଥ୍‌ଲା ଏବଂ ତାହାରି ବଳରେ ତାହା ଅତ୍ୟନ୍ତ 
ଜନପ୍ରିୟ ଏବଂ ଜନାଦୂୃତ ମଧ୍ଯ ହେଲା । ଜଣେ ରୀତିକବିକୁ ପ୍ରାୟ ଏକ ନିୟମ ମାନିଲା ପରି 
ସଙ୍ଗୀତ ଶାସ୍ତ୍ରରେ ମଧ୍ଯ ପ୍ରବୀଣ ହେବାକୁ ପଡ଼ୁଥ୍ଲ। | ସଙ୍ଗୀତ ଏବଂ ଛାନ୍ଦଗୃଡ଼ିକ 
ରାଜସଭାମାନଙ୍କରେ ରାଜା ସମେତ ସେଠାରେ ଥ୍ବା ସମସ୍ତଙ୍କୁ ଆମୋଦ ଦାନ କରୁଥ୍ଲା, 
ରାଜାଶ୍ରିତ ଠାକୁରମାନଙ୍କୁ ମଧ୍ଯ ଆମୋଦ ଦେଉଥ୍‌ଲା । ଜନସାଧାରଣ ତାହାର କେବଳ 
ସଙ୍ଗୀତ ପକ୍ଷଟିକୁ ହିଁ ଗ୍ରହଣ କରିପାରିଥ୍‌ଲେ ଏବଂ ଆପ୍ୟାୟିତ ହେଉଥ୍‌ଲେ । ଅବଶ୍ୟ 
ଏକଥା ସତ୍ୟ ଯେ, କାବ୍ଯଗୁଡ଼ିକ ଭିତରେ ରହିଥ୍ବା ଶୃଙ୍ଗାର ସୂଚକ ଯେତିକି ଶବ୍ଦ ବା 
ଯେତିକି ବାକ୍ୟ ସେମାନଙ୍କର ବୋଧଗମ୍ୟ ହେଉଥ୍ଲା, ସେତିକି ଦ୍ଵାରୀ ସେମାନେ ମଧ 
କମ୍‌ ଆମୋଦିତ ହେଉ ନ ଥ୍ଲେ । ସାଚଳା ଦାସ ଏବଂ ପଞ୍ଚସଖାଙ୍କ ସମୟରେ ଓଡ଼ିଆ 
ସାହିତ୍ୟ ସଭ।କୁ ଛାଡ଼ି ଜନଜୀବନ ମଧ୍ଯରେ ଯେତିକି ପ୍ରବେଶ କରି ପାରିଥ୍ଲା, 
ରୀତିଯୁଗର ଅନ୍ୟ ପ୍ରଭାବଟି ଫଳରେ ତାହା ସତେଅବା ପୁନରାୟ ଜନଜୀବନକୁ ଛାଡ଼ି 
ସଭାକୁ ଫେରି ଆସିଥ୍ଲା । ଜନମାନଙ୍କୁ ଛାଡ଼ି ସୁଜନ ଅର୍ଥାତ୍‌ ଶାସ୍ତ୍ର ପଢ଼ିଥ୍ବା ଜନମାନଙ୍କ 
ପାଖକୁ ଫେରି ଆସିଲା । ଏକ କ୍ଷୁଦ୍ର ପରିଧ୍‌ ଭିତରେ ତାହାର ଆବେଦନ ପାଚେରୀଘେରା 
ହୋଇ ରହିଗଲା । 

ରୀତିସାହିତ୍ୟ ସମ୍ଭବତଃ ଅତ୍ୟନ୍ତ ସହଜରେ ରାଜାମାନଙ୍କର ପୃଷ୍ଠପୋଷକତା ଲାଭ 
କରିଥ୍ଲା, କାରଣ ତାହା ଯାବତୀୟ ଦ୍ଷ୍ଟିରୁ ଏକ ନିରାପଦ ସାହିତ୍ୟ ହୋଇ ରହିଥ୍ଲା | 
ମନୁଷ୍ୟକୁ ଭାରି ଚମକ୍ରାର ଭାବରେ ଶୁଆଇ ବା ଶୀତଳ କରି ରଖୁଥ୍‌ଲା, ତା'ର ଚେତନା 
ଲାଗି ସତେଅବା ଏକ ଅଫିମ ପରି କାର୍ଯ୍ୟ କରୁଥ୍ଲା । ପୁନଶ୍ଚ ଠାକୁରମାନଙ୍କ ନାମରେ 
ସବୁକିଛି ବଣ୍ତୁନା କରି ପାରିବାର ସେହିପରି ଏକ ରାଜକୀୟ ଗେହ୍ଲାପଣରେ ମଧ୍ଯ ତାହା 
ଠାକୁରମାନଙ୍କୁ ପ୍ରାୟ ଗୋଟାସୁଦ୍ଧା ଲୋସଡ଼ା କରି ପକାଉଥ୍‌ଲା ।` ଆମ ଠାକୁରମାନେ ଆମ 


ସପ୍ତମ ପରିଚ୍ଳେଦ ୧୪୧ ସାହିତ୍ୟରେ ରୀତିୟୁଗ ଏବଂ... 
ଲାଗି କୌଣସି ଆରୋହଣ ବା ଉତ୍‌କ୍ରମଣ ଲାଗି ପ୍ରେରଣା ଦେବା ପରିବର୍ତେ ନହୂଏତ ଆମକୁ 
ଲୋସଡ଼ା ହୋଇ ରହିବା ଲାଗି ହିଁ ଅଧ୍କ ଖୋରାକ ଆଣି ଯୋଗାଇ ଦେଉଥ୍‌ଲେ । 

ଖାସ୍‌ ଏହି ସମୟଟାରେ ରୀତିର ଏହି ଅତିରିକ୍ତତାଟା ଆସି ଏପରି ଭାବରେ ଓଡ଼ିଆ 
ସାହିତ୍ୟକୁ କାହିଁକି ମାଡ଼ି ବସିଲା, ସେହି ପ୍ରଶ୍ନଟିର ଏକ ଉତ୍ତର ଖୋଜିବାକୁ ହୁଏତ ଏକ 
ଚେଷ୍ଟା କରାଯାଇପାରେ । ସେତେବେଳେ ବାହ୍ୟ ସମାଜରେ ରାଜନୀତିକ ଅନିଶ୍ଚୟତା 
ରହିଥ୍ଲା । କବିମାନେ ରାଜାମାନଙ୍କ ପାଇଁ କାବ୍ୟ ଲେଖୁଥ୍‌ଲେ, ରାଜାଙ୍କୁ ରସିକ କରି ଥାପି 
ଓ ତାଙ୍କୁ ଶ୍ବଙ୍ଗାରାଧ୍‌ପତିର ସ୍ଥାନରେ ବସାଇ ତାଙ୍କଠାରୁ ଅନୁକମ୍ପା ଲାଭ କରୁଥ୍‌ଲେ | 
ପୁରୁଷପ୍ରଧାନ ସମାଜରେ ନାରୀ ସତେଅବା ଏକ କ୍ରୀଡ଼ାପୁତ୍ତଳି ହୋଇ ରହିଥ୍ଲା । ପୁରୁଷ 
ପାଇଁ ତାହା ଭେୋ।ଗର ଏକ ଅନ୍ୟତମ ପଣ୍ୟ ପରି ଦି ଶୁଥ୍‌ଲ। । କଳ।କୁ କେବଳ 
କାବ୍ୟରଚନାର ଏକ କୌଶଳ ମଧ୍ଯକୁ ସୀମାବଦ୍ଧ କରି ଆଣିବାର ଏହି ଉତ୍ସାହରେ କେତେକ 
ରୀତିକବିଙ୍କ ଜୀବନରେ ବେଳେବେଳେ ଅବସାଦ ମଧ୍ଯ ଆସୁଥ୍ଲା । କବିସୂର୍ଯ୍ୟ ବଳଦେବ 
ରଥଙ୍କୁ ଆମେ ଏହାର ଏକ ଦୃଷ୍ଟାନ୍ତ ବୋଲି ଗ୍ରହଣ କରିପାରିବା । ଧନ ଅର୍ଚନର ମୋହରେ 
ପଡ଼ି ଛାର ଜନମାନଙ୍କର ଅର୍ଚ୍ଚନାରେ ରତ ରହି ସେ କିପରି “ଅମାପ ଦୋଷ) କରିଥ୍ଲେ, 
ସେଥ୍ଲାଗି ' ରମାପତି ଙ୍କ ପାଖରେ ସେ କ୍ଷମାଭିକ୍ଷା କରିଛନ୍ତି । ତା'ପରେ ତାଙ୍କ କାବ୍ୟ 
ରଚନାରୁ ତତ୍ସମ କଟୁ ଶବ୍ଦଗୁଡ଼ିକର ପ୍ରାଦୁଶାବ କମ୍‌ ହୋଇ ଆସିଲା, ଦେଶଜ ଏବଂ 
ପାରସିକ କେତେ ଶବ୍ଦର ପ୍ରବେଶ ଘଟିଥ୍‌ଲା । କବି ଗୋପାଳକୃଷ୍ଣଙ୍କର ପଦଗୁଡ଼ିକରେ ମଧ୍ଯ 
ରୀତି ତୁଳନାରେ ପ୍ରୀତିକୁ କ୍ରମେ ଅଧ୍କ ସ୍ଥାନ ଛାଡ଼ି ଦିଆ ଯାଇଥ୍‌ବା ପରି ଆମକୁ ସୂଚନା 
ମିଳିଥାଏ । କବି ବନମାଳୀ ସେହି ବାଟରେ ପାଦେ ଆଗକୁ ବି ପକାଇଥ୍‌ଲେ । ତଥାପି ରୀତି 
କମ୍‌ ବଳବାନ୍‌ ହୋଇ ରହି ନ ଥ୍ଲା । ଅଷ୍ଟାଦଶ ଶତାବ୍ଦୀର କବି ବ୍ରଜନାଥ ବଡ଼ଜେନା ମଧ୍ଯ 
ତାଙ୍କ ସାହିତ୍ୟକାରିତାର ପ୍ରଥମ କାଳରେ ରାଜାଙ୍କର ଅନୁଗ୍ରହ ପାଇବା ପାଇଁ 'ଅମ୍ବିକା- 
ବିଳାସ” ଓ (କେଳି କଳ।ନିଧ୍‌' ପ୍ରଭୂତି କାବ୍ୟ ରଚନା କରିଥ୍ଲେ | ସେହି ରୀତିରେ 
'ବିଚକ୍ଷଣା' ନାମକ ଆଉ ଗୋଟିଏ କାବ୍ୟ ଲେଖ୍‌ବାକୁ ଯାଇ ସେ ଶବ୍ଦବନ୍ଧର: 
ସୀମାବନ୍ଧନଟିକୁ ଉପଲବ୍‌ଧ୍‌ କରିଥ୍ଲେ ଓ ନିଜ ଭାଷା ଅର୍ଥାତ୍‌ ଦେଶ- ବୋଲିରେ ଲେଖ୍ବାକୁ 
ସାହସ କଲେ । 

ଓଡ଼ିଆ ରୀତିଯୁଗର ସାହିତ୍ୟ ପ୍ରଧାନତଃ ଏକ ମେରୁଦଶ୍ରହୀନ ସାହିତ୍ୟ, ଅଳପଟାକୁ 
ନେଇ ଅଧ୍‌କ ଫୁଲାଇ ହେବାକୁ ଉଦ୍ୟମ କରୁଥ୍‌ବା ଏକ ସାହିତ୍ୟ । ତଥାପି ତାହାରି ଭିତରେ କବି 
ଦୀନକୃଷ୍ଣ ଦାସ ବେଳେବେଳେ ଏକ ବ୍ୟତିକ୍ରମ ବୋଲି ମନେ ହୋଇଥାନ୍ତି । ତଳ୍କାଳୀନ ରାଜା 
ଦିବ୍ୟସିଂହ ଦେବଙ୍କୁ ଦେଇଥ୍‌ ବା ଆପଣାର ଉତ୍ତରରେ ସେ ନିଜ୍ଚ କବିତ୍ସର ଏକ ସମ୍ମାନିତ 
ପରିଚୟ ଦେଇଛନ୍ତି । ଦୀନକୃଷ୍ଣଙ୍କର “ରସକଲ୍ଲୋଳ' ରେ ମୁଗ୍ଧ ହୋଇ ରାଜା କବିଙ୍କର ଆଉ 
ଗୋଟିଏ କାବ୍ୟକୁ ରାଜାଙ୍କ ନାମରେ ଭଣିତା କରିବାର ପ୍ରସ୍ତାବ ଦେଇଥ୍‌ଲେ । ଦୀନକୃଷ୍ଣ ସେହି 
ପ୍ରସ୍ତାବକୁ ଗ୍ରହଣ କରି ନ ଥ୍‌ଲେ । ,ରାଜକୋପର ଶରବ୍ୟ ହୋଇ କାରାବରଣ କରିଥ୍ଲେ | 


ସପ୍ତମ ପରିଳ୍ଲେଦ ୧୪୨ ସାହିତ୍ୟରେ ରୀତିଯୁଗ ଏବଂ... 
ତଥାପି ସ୍ଵକବିତ୍ଵ୍‌ର ମହତ ରଖ୍‌ଥ୍ଲେ । “କୃଷ୍ଣ ଆଶ୍ରେ କରି ସୁବିଦ୍ୟା ଆଚରି ପାଷଣ୍ଡକୁ ଯାହା 
ସ୍ତୁତି, କୃଷ୍ଣ ଦାସ କହେ କିଛି ଭଲ ନୋହେ କେବଳ ଛାତିକି କାତି” ଏବଂ କବି ଯା' କରେ ମୂଖକୁ 
ସ୍ତତି, ଏଥ୍ରୁ ନାହିଁ ବଡ଼ ବିପଭି; ଏଥ୍କି ପ୍ରତି ଛାତିରେ କାତି ମାରିବା ଭଲ ହେ !!' - ଏହି 
ପଦଗୁଡ଼ିକ ଆମକୁ ଦୀନ କୃଷ୍ଣଙ୍କର “ରସକଲ୍ଲୋଳ 'ରେ ପାଠ କରିବାକୁ ମିଳିଥାଏ ଏବଂ 
ସେଗୁଡ଼ିକୁ ପାଠ କରି ଛାତି ଫ୍ରୁଲି ଉଠିଥାଏ । 
× » ¥ 

ପଞ୍ଚସଖାଙ୍କ ସମୟରେ ଓଡ଼ିଆ ସାହିତ୍ୟରେ ଯେପରି ଆମକୁ ରୀତିକାବ୍ୟର ନମୁନା 
ମାନ ଦେଖ୍ବାକୁ ମିଳେ, ରୀତିକାବ୍ୟର ପ୍ରାଧାନ୍ୟ ସମୟରେ ମଧ୍ଯ ସେହିପରି ସନ୍ଥ୍ସାହିତ୍ୟର 
ଗୋଟିଏ ପରମ୍ଫର। ତଥାପି ଗଡ଼ି ଚାଲିଥ୍‌ବାର ତଥାପି ଦୂ ଷ୍ଟିଗୋେଚର ହୋଇଥାଏ । 
ପଞ୍ଚସଖାଙ୍କର ବଞ୍ଚ୍‌ ଥାଉଁ ଥାଉଁ ହିଁ ଓଡ଼ିଶାର ବୈଷ୍ଣବପଥ ଦୁଇଭାଗ ହୋଇ ଯାଇଥ୍ଲା ଏବଂ 
ଏହି ଦୁଇଭାଗ ମଧ୍ଯରେ ରହିଥ୍ବା ଦୂରତା କ୍ରମଶଃ ବଢ଼ିବାରେ ଲାଗିଥ୍ଲା | ମହାପ୍ରଭୁ 
ଚୈତନ୍ୟଙ୍କୁ ଓଡ଼ିଶାର ଗଜ୍ଚପତି ରାଜା ନିଜର ଗୁରୁ ବୋଲି ଗ୍ରହଣ କରି ନେବାପରେ 
ଗୌଡ଼ୀୟ ବୈଷ୍ଣବଧମ୍ମ ଯାବତୀୟ ଅର୍ଥରେ ଓଡ଼ିଶାରେ ରାଜଧର୍ମରେ ପରିଣତ ହୋଇଗଲା । 
ମଣିଷର ବାହାର ମନ ଓ ବାହାର ଉତ୍ସାହକୁ ଟାଣିନେଇ ପାରିବା ନିମନ୍ତେ ଗୌଡ଼ୀୟ 
ବୈଷ୍ଣବଧ ମରେ ସମ୍ଭବତଃ ଅଧ୍ଳ ଆକର୍ଷଣକାରୀ ଉପାଦାନ ରହିଥ୍ଲା | ଶ୍ରୀ ଚୈତନ୍ୟ 
ତାଙ୍କର ଦେହ ଛାଡ଼ିବା ପର୍ଯ୍ୟନ୍ତ ପୁରୀ ଧାମରେ ହିଁ ରହିଥ୍‌ଲେ । ତାଙ୍କ ସହିତ ଗୌଡ଼ ଦେଶରୁ 
ଆସିଥ୍‌ବା ତାଙ୍କର ଅନୁଗାମୀ ସମ୍ପରଦାୟଟି ଓଡ଼ିଶା ଛାଡ଼ି ବୃନ୍ଦାବନକୁ ଚାଲିଗଲେ । ତାଙ୍କର 
ଓଡ଼ିଆ ଭକ୍ତ ଯେତିକି ଥ୍‌ଲେ, ସେମାନେ ମଧ୍ଯ ଓଡ଼ିଶାର ବୈଷ୍ଣବ ପରମ୍ପରାଟିଠାରୁ 
ଆନୁଷ୍ଠାନିକ ଭାବରେ ନିଜକୁ ଅଲଗା କରିରଖ୍‌ଲେ । ସେହିମାନଙ୍କର ସମ୍ପ୍ରଦାୟକୁ ହିଁ ରାଜା 
ପୃଷ୍ଠପୋଷକତା କରୁଥ୍‌ଲେ । ପଞ୍ଚସଖାଙ୍କର ତିରୋଧାନ ଘଟିବା ପରେ ଓଡ଼ିଆ ବୈଷ୍ଣବ 
ଗୋଷ୍ଠୀଟିରେ ସେମାନଙ୍କ ପରି ଆଉ କେହି ସେପରି ବଳିଷ୍ଠ ନେତୃତ୍ଵ ଦେଇପାରି ନ ଥ୍ଲେ । 
ସେତେବେଳେ ପରବର୍ତୀ କାଳରେ ଯେଉଁ ମାନେ ଆସିଲେ, ସେମାନେ ନିଜ୍ଚ ନିଜର 
ଗାଦୀରେ ଅଲଗା ହୋଇ ରହିଗଲେ । ରାଜାଙ୍କର କୋପକୁ ଡରି ଅନେକେ ଗିରିକନ୍ଦରାକୁ 
ମଧ୍ଯ ଆଶ୍ରୟ କରିଥ୍ଲେ । ସେମାନଙ୍କୁ ଏକାଠି ଧରି ରଖ୍‌ବା ନିମନ୍ତେ କୌଣସି ନେତୃତ୍ସ ଆଉ 
ମିଳିଲା ନାହିଁ । । 

ଗଜପତି ରାଜାଙ୍କର କେନ୍ଦ୍ର ଆସ୍ଥାନଟି ଭାଙ୍ଗିଯିବା ଫଳରେ ଯେତେବେଳେ ଓଡ଼ିଶା 
ସାନ ସାନ ଶାସନରେ ବିଭକ୍ତ ହୋଇଗଲା, ସେତେବେଳେ ସେମାନଙ୍କଠାରୁ ଅନୁକୁଳତା ଓ 
ପୃଷ୍ଠପୋଷକତା ପାଇ ଗୌଡ଼ୀୟ ଧର୍ମ ମଧ୍ଯ କେତେକେତେ ଆଡ଼କୁ ଖେଳାଇ ହୋଇଗଲା । 
ଗୌଡ଼ୀୟ ଉପଚାରରେ ରହିଥ୍ବା ରାଧାକୃଷ୍ଣଲୀଳାରୁ ମଧ୍ଯ ସେହି ସମୟର ରୀତିସାହିତ୍ୟ 
କମ ପ୍ରେରଣା ପାଇ ନ ଥ୍ବ । ରୀତିସାହିତ୍ୟ ରାଜସଭା ଓ ଶିଷ୍ଟ ସଭାମାନଙ୍କରେ ରହିଲା 
ଏବଂ ବୃହତ୍ତର ଲୋକାୟତନ ତାହାର ସଙ୍ଗୀତାଂଶଟିକୁ ଅଧ୍କ ପରିମାଣରେ ଉପଭୋଗ 
କରୁଥ୍ଲା । ଏଗୁଡ଼ିକ ଅଥାତ୍‌ ସଙ୍ଗୀତ ତଥା ପ୍ରଦର୍ଶନର ଦିଗଗୁଡ଼ିକ କ୍ରମେ ଗୋଟିପଅ ନାଚ, 


ସପ୍ତମ ପରିଚ୍ଛେଦ ୧୪୩ ସାହିତ୍ୟରେ ରୀତିଯୁଗ ଏବଂ... 
ଠିଆପାଲା ଓ ଦାସକାଠିଆ ପ୍ରଭୂତି ନାନା ମାଧ୍ୟମରେ ଲୋକମାନଙ୍କର ମନୋରଞ୍ଜନ 
କରିବାକୁ ଆରମ୍ଭ କରିଥ୍‌ଲା । ସହଜ ଦୀକ୍ଷା ଏବଂ ସଂକୀର୍ଭନ ମଧ୍ଯ ଲୋକ ସାଧାରଣଙ୍କୁ କମ୍‌ 
ମୁଗ୍ଧ କରୁ ନ ଥ୍ଲା । ପୁରପଲ୍ଲୀରେ ସେହି ସଂକୀତ୍ତନର ପ୍ରସାର ଲୋକମା ନଙ୍କୁ ଅନ୍ୟ 
ଉତ୍ସାହରେ ମତାଇ ନେଇଗଲା। | ସେହି ଉତ୍ସାହ ଆଗରେ ଲେ।କମାନଙ୍କର ଆଖ୍‌ରେ 
ଓଡ଼ିଶାର ସନ୍ଥପରମ୍ପରା କ୍ରମେ ଭାରି ମଳିନ ଦିଶିଥ୍‌ବ । ଚୈତନ୍ୟ ଠାକୁର ହୋଇଗଲେ ଏବଂ 
ଏଣେ ଅନ୍ୟ ପକ୍ଷରେ ସନ୍ଥ ପରମ୍ପର।ଟି ଆପଣାକୁ ପ୍ରତ୍ୟାହୃତ କରିନେଇ ସତେ ଅବା 
ଅନ୍ତରାଳକୁ ଚାଲିଗଲା । ଗୋଟିଏ ପରମ୍ପରା କ୍ରମେ ଅନେକ ଶାଖାରେ ବିଭକ୍ତ ହୋଇଗଲା । 
ଜଣେ ଜଣେ ଗୁରୁଙ୍କୁ କେନ୍ଦ୍ର କରି ପ୍ରାୟ ଅଲଗା ଅଲଗା ହୋଇ ରହିଲ। । ଏପରିକି 
ପଞ୍ଚସଖାଙ୍କର ପାଞ୍ଚ ଗାଦୀ ବା ପାଞ୍ଚଟି ପୀଠ ଭିତରେ ମଧ୍ଯ ନିକଟତା ରହିଲା ନାହିଁ । ସେହି 
ସମୟର ଏକ ଅବଶେଷ ରୂପେ ଏବେ ମଧ୍ଯ ଓଡ଼ିଶାର ନାନା ସ୍ଥାନରେ ବହୁସଂଖ୍ୟକ ଗାଦୀ 
ଦେଖ୍‌ବାକୁ ମିଳିଥାଏ । ସେହି ଗାଦୀଗୁଡ଼ିକୁ ସତେଅବା ଏକ ଆଶ୍ରୟରୂପେ ବ୍ୟବହାର କରି 
ସେଠାରେ କେତେଜଣ ଭଚ୍ତ'ବା ବାବାଜୀ ମାଟି କାମୁଡ଼ି ପଡ଼ି ରହିଲେ । ଗାଦୀରେ 
ପୋଥ୍‌ଗୁଡ଼ିକ ସାଇତା ହୋଇ ରହିଲା ଏବଂ ସେହି ଗାଦୀକୁ ଗାଦୀବ୍ରହ୍ମ କୁହାଗଲା । 

ସନ୍ଥ -ମାଗ ଓ ନିଗ୍ଣ-ଉପାସନ।ର ଏହି ପ୍ରତ୍ୟାହାର - ପର୍ଯ୍ୟାୟରେ ଓଡ଼ିଅ 
ସାହିତ୍ୟରେ ଆମେ ଯେଉମାନଙ୍କୁ ସ୍ମରଣ ରଖ୍‌ବା, ସେମାନଙ୍କ ମଧ୍ରେ ଚୈତନ୍ୟ ଦାସ, 
ହାଡ଼ି ଦାସ, ଦ୍ଵାରକା ଦାସ, “' ରସବିନୋଦନ 'ର ରଚୟିତା ଦୀନକୃଷ ଦାସ, ଦେବାନନ୍ଦ ଦାସ 
ଓ ଅରକ୍ଷିତ ଦାସ ପ୍ରଭୃତି କେତେଜଣ ସବାଆଗ ଧାଡ଼ିରେ ରହିଛନ୍ତି । ଚୈତନ୍ୟ ଦାସ 
ପଞ୍ଚିସଖାଙ୍କର ପ୍ରାୟ ସମକାଳୀନ ଥ୍‌ଲେ ଅଥବା ଠିକ୍‌ ଅବ୍ୟବହିତ ପରେ ଆବିଭ୍‌ତ 
ହୋଇଥ୍ଲେ । ସେ ପଶ୍ଚିମ ଓଡ଼ିଶାର ସମ୍ବଲପୁର ଅଞ୍ଚଳର ଖଡ଼ିଅ।ଳଠାରେ ଜନ୍ମଗ୍ରହଣ 
କରିଥ୍ଲେ | ଓଡ଼ିଶାର ପଶ୍ଚିମ ଏବଂ ପୂର୍ବାଞ୍ଚଳ ମଧରେ ସେଚେବେଳେ ଭୌଗୋଳିକ 
ଦୂରତାଟି ପ୍ରକୃତରେ ଏ ତେ ଅଧ୍କ ଦୂର ବୋଲି ଲାଗୁଥ୍‌ଲା ଯେ ଖୁବ୍‌ ସମ୍ଭବ ସେହି କାରଣରୁ 
ଚୈତନ୍ୟ ଦାସ ପଞ୍ଚସଖାଙ୍କର କୌଣସି ସମ୍ପର୍କରେ ଆସି ନ ଥ୍ଲେ । ତାଙ୍କ ଦ୍ଵାରା ଲିଖ୍‌ତ 
ପୋଥ୍‌ମାନଙ୍କରେ ଆମେ ପଞ୍ଚସଖାଙ୍କର ନାମୋଲ୍ଲେଖ ମଧ୍ଯ ଦେଖ୍‌ବାକୁ ପାଇବା ନାହିଁ । 
ଚୈତନ୍ୟ ଦାସ ଏକ ମାଳି ପରିବାରରେ ଜନ୍ମ ଗ୍ରହଣ କରିଥ୍‌ଲେ। ତାଙ୍କର ଦୁରଟି ଗ୍ରନ୍ଥ 
ନିଗୁଣ ମହାତ୍ମା' ଏବଂ 'ବିଷୁଗଭ ପୁରାଣ' ଇତିମଧ୍ଯରେ ପ୍ରକାଶିତ ହୋଇଛି | ଓଡ଼ିଆ 
ସାହିତ୍ୟର ଇତିହାସରେ ଜ୍ଞାତସାରକୁ ଆସିଥ୍‌ବା ଲେଖକମାନଙ୍କ ମଧ୍ଯରେ ଚୈତନ୍ୟ ଦାସ 
ହେଉଛନ୍ତି ସବପ୍ରଥମ ବ୍ୟନ୍ତି, ଯିଏ କି ପଶ୍ଚିମ ଓଡ଼ିଶାର ଥ୍ଲେ । ସିଏ ଆଦୌ ଉପକୂଚଚ 
ଓଡ଼ିଶାକୁ ଆସିଥ୍‌ଲେ କି ନାହିଁ ଏବଂ ଏହି ପାଖଟିର ଧମ ଓ ସାହିତ୍ୟ ଦ୍ଵାରା ପ୍ରଭାବିତ 
ହୋଇଥ୍‌ଲେ କି ନାହିଁ, ତାଙ୍କର ଲେଖାଗୁଡ଼ିକରୁ ତାହାର କୌଣସି ସୁରାଖ ମିଳେ ନାହିଁ । 
ତାଙ୍କର ଲେଖାମାନଙ୍କରେ ଯେଉଁ ଭାଷା ବ୍ୟବହୃତ ହୋଇଛି, ସେଥ୍ରେ ପଶ୍ଚିମାଞ୍ଚଳର 
ସ୍ଵତନ୍ତ୍ର ମାଧୁ ଯ୍ୟଟି ଅତ୍ଯନ୍ତ ସ୍ପଷ୍ଟ ଭାବରେ ବାରି ହୋଇ ପଡ଼ିଥାଏ । ଚୈତନ୍ୟ ଦାସଙ୍କର 


ସପ୍ତମ ପରିତ୍କେଦ୍ବ ୧୪୪ ସାହିତ୍ୟରେ ରୀତିଯୁଗ ଏବଂ... 


ଜୀବନୀ, ତାଙ୍କର ସାହିତ୍ୟ- କୃତି ଏବଂ ତାଙ୍କ ପ୍ରେରଣାର ଉତ୍ସଗୁଡ଼ିକ ବିଷୟରେ ଆହୁରି 
ଅଧ୍କ ଆଲୋଚନା ଓ ଅନୁସନ୍ଧାନ ହୋଇପାରିବା ଉଚିତ | 

‹ ବିଷ୍ୁଗଭ ପୁରାଣ'କୁ ଚୈତନ୍ୟ ଦାସ ମୁକ୍ତ ଦାଶ୍ଡିବୂତ୍ତରେ ଲେଖୁଛନ୍ତି । ପଞ୍ଚସଖା- 
ସାହିତ୍ୟ ପରି ସେଥ୍‌ରେ ମଧ୍ଯ ବାହ୍ୟଗୁଡ଼ିକୁ ଛାଡ଼ି ମୂଳକୁ ଓ ଅନ୍ତର ଭିତରକୁ ଫେରି ଆସିବାର 
ଆହ୍ବାନ ସର୍ବପ୍ରଧାନ ହୋଇ ରହିଛି । ସର୍ବୋଚ୍ଚ ଭଗବାନଙ୍କୁ ଏଥ୍‌ରେ ଅଗୋଚର ପୁରୁଷ 
ବୋଲି କୁହାଯାଇଛି । ଚୈତନ୍ୟ ଦାସ ତାଙ୍କୁ ଅଲେଖ ବୋଲି ମଧ୍ଯ କହିଛନ୍ତି । ସେହି 
ଅଲେଖଙ୍କୁ ଶୂନ୍ୟର ଆଖ୍ୟା ଦିଆଯାଇଛି । ' ଶୂନ୍ଯଗର୍ଭେ ଅଲେଖ, ଅଲେଖ ଗଭେ ଶୂନ୍ୟ! 
ଏବଂ “ଅଲେଖ ପୁରୁଷ ଶୂନ୍ଯ ଦୁହେଁ ଏକଇ ସମାନ) ବୋଲି ବଣ୍ଠନା ହୋଇଛି । ସେହି 
ଅଲେଖଙ୍କୁ ଯିଏ ଲୋଡ଼େ ବୈକୁଣ୍ଠ ସମ୍ପଦକୁ ମଧ୍ଯ ତାହାର ଇଚ୍ଛା ବଳେ ନାହିଁ ଓ ସିଏ ବ୍ରହ୍ମ ଓ 
ଶିବଙ୍କର ପାଦକୁ ମଧ୍ଯ ତୁଚ୍ଛ ବୋଲି ମଣୁଥାଏ । ତେଣୁ ଅସଲ ଭଜ୍ଜି ହେଉଛି ଅଲେଖ ଭକ୍ତି । 
ଏହି ଭଳିକୁ ଚୈତନ୍ୟ ଦାସ ଗୋଟିଏ ବୃକ୍ଷ ସହିତ ତୁଳନା କରିଛନ୍ତି ଏବଂ କୌଣସି ପ୍ରକାରର 
ବାହ୍ୟ ମାଧ୍ୟମ ଦ୍ଵାରା ନୁହେଁ, କେବଳ ଅନୁଭବ ଦ୍ଵାରା ହିଁ ସେହି ବୃକ୍ଷରେ ଚଢ଼ି ହୁଏ ବୋଲି 
କହିଛନ୍ତି । ଚକ୍ରଗୁଡ଼ିକର ସାଧନା ଦ୍ଵାରା କ୍ରମଶଃ ଅଗ୍ରସର ହୋଇ ପରମସତ୍ୟର ଉପଲବ୍‌ଧ୍‌ 
କରିବାର ନିର୍ଦେଶ ଦିଆଯାଇଛି । ` ବ୍ରହ୍ମବିଦ୍ୟା ସାଧ୍‌ ବ୍ରହ୍ନକୁ ଉଦେ କର” ବୋଲି ବତାଇ 
ଦିଆଯାଇଛି । ଏହି ସବୁ ତତ୍ଵଵକୁ ଚୈତନ୍ୟ ଦାସ ନିଜସ୍ଵ ଏକ ସରଳ ଭାଷାରେ କେଡ଼େ ସରଳ 
ଭାବରେ ବ୍ୟାଖ୍ୟା କରିପାରିଛନ୍ତି । ସ୍ଥାନୀୟ ଶବ୍ଦଗୁଡ଼ିକ୍‌ ସେ କେତେକେତେ ଭାବୋତ୍ତରଣର 
ଯୋଗ୍ୟ କରି ପାରିଛନ୍ତି । ଯେଉଁ ଭାଷା ଛଞ୍ଚାଣ ପରି ଉପରୁ ଆସି ପଡ଼େ ଓ ପାଣ୍ଡିତ୍ୟର 
ପରାକ୍ରମ ଦ୍ଵାରୀ ସବୁକିଛି କହିଦେଇପାରିବ ବୋଲି ଦମ୍ଭ କରୁଥାଏ, ସେହି ଭାଷାକୁ 
ଶିଷ୍ଟଭାଷା ବୋଲି କୁହାଯାଏ ସତ, ମାତ୍ର ସେଇଟି ଦ୍ଵାରା ପ୍ରକୃତରେ ବେଶୀ କିଛି ଆଦୌ 
ସାଧ୍ଧ ହୁଏ ନାହିଁ । ତାହା ଆମ ହୃଦୟର ବାହାରେ ବାହାରେ ରହିଯାଏ, ଅସଲ ପ୍ରତିସ୍ବନ୍ଦନଟିକୁ 
ମୋଟେ ଜାଗୃତ କରି ଆଣିପାରେ ନାହିଁ । ଯେଉଁ ଭାଷା ତଳୁ ଉପର ଆଡ଼କୁ ଅଭିଳାଷ କରି 
ବାହାରେ, ଅନୁଭବକୁ ସମ୍ବଳ କରି ବାହାରେ, ସେହି ଭାଷା ଯଥାର୍ଥ ପରିଚୟ କରାଇଦିଏ, 
ଦ୍ଵାରଗୁଡ଼ିକର ଉନ୍ମୋଚନ କରାଏ । ଚୈତନ୍ୟ ଦାସଙ୍କର ପୋଥ୍‌ଗୁଡ଼ିକୁ ପଢ଼ିବା ସମୟରେ 
ସେହି କଥାଟି ବାରବାର ସ୍ପଷ୍ଟ ହୋଇଆସେ । 

ଚୈତନ୍ୟ ଦାସଙ୍କର “ବିଷ୍ୁଗଭ ପୂର।ଣ?ରେ ଜଗନ୍ନାଥଙ୍କର ଅଥବ। ପୂର1 
ଶ୍ରୀକ୍ଷେତ୍ରର ନାମ କେଉଁଠାରେ ହେଲେ ଦେଖବାକୁ ମିଳେ ନାହିଁ । ପଞ୍ଚସଖା ସାହିତ୍ୟରେ 
ଜଗନ୍ନାଥଙ୍କୁ ପରଂବ୍ରହ୍ମର ସ୍ଥାନକୁ ଉନ୍ନୀତ କରି ନିଆଯାଇଥ୍ଲା, ତାଙ୍କୁ ଅବତାରୀ ବୋଲି କୁହା 
ଯାଇଥ୍୍‌ଲା । ଦିବାକର ଦାସ ତାଙ୍କର “ଜଗନ୍ନାଥ ଚରିତାମୃତ' ପୁସ୍ତକରେ ଜଗନ୍ନାଥଙ୍କୁ ସମ୍ପୂଣ୍ଠ 
ଷୋଳକଳା ବୋଲି କହି ଶ୍ରୀକୃଷ୍ଣ ବା ନନ୍ଦବଳାଙ୍କୁ ତହିଁରୁ ଗୋଟିଏ ମାତ୍ର କଳା ରୂପେ 
ଦେଖ୍ଥ୍ଲେ | ଚୈତନ୍ୟ ଦାସ ପଶ୍ଚିମ ଓଡ଼ିଶାର ବାସିନ୍ଦା ଥ୍‌ଲେ । ତାଙ୍କ ସମୟରେ 
ଉପକୂଳାଞ୍ଚଳ ଓଡ଼ିଶାରେ ଜଗନ୍ନାଥଙ୍କୁ ମଝିରେ ବସାଇ ଶ୍ବଙ୍ଗାର ଓ ଭଜନର କୋଳାହଳ 
ଲାଗିଥୁଲା । ଜଗନ୍ନାଥଙ୍କୁ ଅବଲମ୍ବନ କରି କବିମାନେ ତାଙ୍କରି ଭକ୍ତ ବୋଲି ନିଜର ପରିଚୟ 


ସପ୍ତମ ପରିଚ୍ଛେଦ ୧୪୫ ସାହିତ୍ୟରେ ରୀଚିଯୁଗ ଏବଂ... 
ଦେଉଥ୍‌ଲେ ଏବଂ ତା'ପରେ ପ୍ରାୟ ସବୁ ଦଉଡ଼ି କାଟି ଦେଇ ଶବଙ୍ଗାରୀ ହେଉଥ୍‌ଲେ । ମାତ୍ର, 
ପଣ୍ଢିମ ଓଡ଼ିଶାରେ ସେତେବେଳେ ଜଗନାାଥଙ୍କୁ ସମ୍ଭବତଃ ସେତେ ପ୍ରଶସ୍ତି ଓ ସ୍ଵୀକୃତି ମିଳି ନ 
ଥ୍ଲା । ଚୈତନ୍ୟ-ପ୍ରଚାରିତ ଗୌଡ଼ୀୟ ବୈଷ୍ଣବଧମର କଲ୍ଲୋଳଗୁଡ଼ିକ ମଧ୍ଯ ଏତେ ବାଟ 
ଅତିକ୍ରମ କରି ପଶ୍ଚିମ ଓଡ଼ିଶାରେ ପହଞ୍ଚ୍‌ପାରି ନ ଥ୍‌ଲା । ଗୋଟିଏ ଅଧ୍ୟୟନରୁ ସୂଚନା ମିଳୁଛି 
ଯେ, ଓଡ଼ିଶାର ଉପକୁଳ ଅଞ୍ଚଳଟି ମୁସଲମାନମାନଙ୍କର ଦଖଲକୁ ଆସିଯିବା ପରେ ଯାଇ 
ପଶ୍ଚିମ ଓଡ଼ିଶାର ବିଭିନ୍ନ ସ୍ଥାନରେ ଜଗନ୍ନାଥ - ମୂର୍ରିର ସ୍ଥାପନା ହୋଇଥ୍ଲ। । ଅଷ୍ଟାଦଶ 
ଶତାବ୍ଦୀର ଶେଷ ଭାଗରେ ଯାଇ ସମ୍ବଲପୁରଠାରେ ଦଧ୍ବାମନଙ୍କର ବିଗ୍ରହ ସହିତ ଜଗନ୍ନାଥ 
ମନ୍ଦିରର ପ୍ରତିଷ୍ଠା ହେଲା । ସମ୍ଭବତଃ ଏଭଳି ଏକ ଗୋଟିଏ ଅନୁମାନ କରାଯାଇପାରିବ ଯେ, 
ଓଡ଼ିଶାରେ ମୁସଲମାନ ଆଧ୍‌ପତ୍ୟ ପ୍ରତିଷ୍ଠିତ ହେବା ପରେ ସେତେବେଳେ ଗଚ୍ଚପତିଙ୍କର 
କେନ୍ଦ୍ର ଆସ୍ଥାନଟି ଭାଜିଗଲା ଓ ତାଙ୍କର ବଂଶଜମାନେ ଓଡ଼ିଶାର ବିଭିନ୍ନ ଉପରାଜ୍ୟକୁ ଆସି 
ସ୍ଥାନାଧ୍ପତି ହେଲେ, ହୁଏତ ତାହାରି ସହିତ ସେମାନଙ୍କର ପରମ୍ପରାଗତ ପ୍ରୟୋଜନଟିକୁ 
ମେଣ୍ଟାଇବା ପାଇଁ ଜଗନ୍ନାଥ ବିଗ୍ରହ ମଧ୍ଯ ଓଡ଼ିଶାର ବିଭିନ୍ନ ସ୍ଥାନରେ ପ୍ରତିଷ୍ଠିତ ହୋଇଛନ୍ତି । 
ପଶ୍ଚିମ ଓଡ଼ିଶାର ନିର୍ଗୁଣ ସାହିତ୍ୟରେ ଯେ ଜଗନ୍ନାଥଙ୍କର ପ୍ରାୟ କୌଣସି ଉଲ୍ଲେଖ ନାହିଁ, ଏହି 
କଥାଟିକୁ ମଧ୍ଯ ତାହାରି ପରିପ୍ରେକ୍ଷୀରେ ବିଚାର କରାଯାଇପାରିବ । 

ମଧ୍ଯବର୍ତୀ କେତେଜଣ ଲେଖକଙ୍କୁ ଡେଇଁ ଆମେ ଏକାବେଳକେ ଅରକ୍ଷିତ ଦାସଙ୍କ 
ପାଖରେ ଯାଇ ପହଞ୍ଚ୍ଯିବା । ଅରକ୍ଷିତ ଦାସ (୧୭୭୨-୧୮୦୩) ଓଡ଼ିଶାର ସନ୍ଥ 
ସାହିତ୍ୟରେ ଏକ ଅନନ୍ୟ ଦୃଷ୍ଟାନ୍ତ । ଦକ୍ଷିଣ ଓଡ଼ିଶାର ଗୋଟିଏ ରାଜପରିବାରରେ ତାଙ୍କର 
ଜନ୍ମ ହୋଇଥ୍ଲା ଏବଂ ଦିବ୍ୟ ସତ୍ୟର ଅନ୍ଵେଷଣରେ ଗୃହତ୍ୟାଗ କରି ସେ ସକଳ ଦାରିଦ୍ର୍ୟ ଓ 
ସକଳ କଷ୍ଟକୁ ସ୍ଵେଚ୍ଛାରେ ବରଣ କରି ନେଇଥ୍‌ଲେ । ତାଙ୍କ ସମୟର ସଗୁଣ ବୈଷ୍ଣବ ହାଉଆର 
ପ୍ରତିକୂଳ ପଚିବେଶଟିକୁ ପହଁରି ପହଁରି ସେ ଓଡ଼ିଶାର ସନ୍ଧରପରମ୍ପରାରେ ଏକ ନିଜସ୍ଵ ଉଚ୍ଚତାରେ 
ଯାଇ ପହଞ୍ଚ୍‌ ପାରିଛନ୍ତି ଏବଂ ତଥାପି ସଂସାରରେ ବାସ କରୁଥ୍ବା ମନୁଷ୍ୟପ୍ରତି ଆପଣାର 
ଶ୍ରଵ୍ତାରେ ଆଦୌ କୌଣସି କାର୍ପଣ୍ୟ ଦେଖାଇ ନାହାନ୍ତି | ଆପଣାର ସତ୍ୟାନ୍ଲେଷଣରେ ଅରକ୍ଷିତ 
ଦାସ ପ୍ରଥମେ ପୁରୀରେ ଆସି ପହଞ୍ଚ୍‌ଲେ । ବ୍ରାହ୍ମଣଠାରୁ ଚଣ୍ଡାଳ ପର୍ଯ୍ୟନ୍ତ ସେ ସମସ୍ତଙ୍କ ଘରେ 
ଖାଇଥ୍‌ଲେ ଏବଂ ଦାହ୍ୟ ଯାବତୀୟ ଭେଦକୁ କାଟି ସତେଯେପରି ଏକ ସର୍ବାନୁଭବର ସ୍ତରରେ 
ଯାଇ ପହଞ୍ଚ୍‌ ପାରିଥ୍‌ଲେ । ଅଠର ବର୍ଷ ବୟସରେ ଘର ଛାଡ଼ିଥ୍‌ବା ଏହି ସତ୍ୟାନ୍ସେଷୀ ସାଧନାର 
ଯାବତୀୟ ଗାରପକା ସୀମାଗୁଡ଼ିକୁ ଡେଇଁ ଏକ ସମତାମୟ ଭାବଦୃଷ୍ଟି ଅର୍ଜନ କରିଥ୍‌ଲେ । ସେ 
ପାଦରେ ନାନା ସ୍ଥାନ ବୁଲି ଶେଷରେ କଟକ ଜିଲ୍ଲାର ଓଳାସୁଣୀ ପାହାଡ଼ରେ ଥ୍‌ବା ଗୋଟିଏ 
ଗୁମ୍ଫାକୁ ନିଜର ଥାନ ରୂପେ ବାଛି ନେଇଥ୍୍‌ଲେ । ଶେଷରେ ସେହିଠାରେ ହିଁ ଦେହରକ୍ଷ। 
କରିଥ୍‌ଲେ । ଏବେ ମଧ୍ଯ ଓଳାସୁଣୀ ଗୁମ୍ଫାରେ ଅରକ୍ଷିତ ଦାସଙ୍କର ଗାଦୀ ରହିଛି । ମାତ୍ର, ଗାଦୀର 
ତତ୍ବାବଧାନରେ ରହିଥ୍‌ବା ବାବାଜୀମାନେ ଅରକ୍ଷିତ ଦାସଙ୍କର ଶିଷ୍ୟ ନୁହଁନ୍ତି । ତାଙ୍କର ନିଜ 
ଶିଷ୍ୟମାନେ କାହିଁକି ଓ କିପରି ନିଜ ଗୁରୁଙ୍କର ଗାଦୀସ୍ଥାନରୁ ବିଲୁପ୍ତ ହୋଇ ଯାଇଛନ୍ତି, ସେହି 
ବିଷୟରେ କୌଣସି ସ୍ପଷ୍ଟ ସତ୍ୟ ମିଳି ନାହିଁ । 


ସପ୍ତମ ପରିଚ୍ଛେଦ ୧୪୬ ସାହିତ୍ୟରେ ରୀତିଯୁଗ ଏବଂ... 


ଅରକ୍ଷିତ ଦାସଙ୍କର ଯେଉଁ ପୋଥ୍‌ଟି ପ୍ରକାଶିତ ହୋଇ ଏପର୍ଯ୍ୟନ୍ତ ଲୋକ ଗୋଚରକୁ 
ଆସିଛି, ସେଇଟି ହେଉଛି 'ମହୀମଣ୍ଡଳ ଗୀତା” | ସେ ନିଶ୍ଚୟ ଆହୁରି କେତେକ ଗଚ୍ରାନ୍ତ 
ଲେଖ୍ଥ୍ବେ । ସେଗୁଡ଼ିକ ହୁଏତ କ୍ରମେ ଆବିଷ୍କୃତ ତଥା ପ୍ରକାଶିତ ହେବ । ମହୀମଣ୍ଡଳ 
ଗୀତାରେ ମନ ପ୍ରଶ୍ନ ପଚାରୁଛି ଓ ଚୈତନ୍ୟ ତାହାର ଉତ୍ତର ଦେଉଛନ୍ତି । ଗ୍ରନ୍ଥଟିରେ ସୃଷ୍ଟିର 
ଆଦିକାରଣ ରୂପେ ମହାଶୂନ୍ୟ ଓ ବ୍ରହ୍ମଙ୍କୁ ସ୍ଵୀକାର କର।ଯାଇଛି । ଏହାର ଗ୍ୟେଟି ଏ 
ଅଧ୍ୟାୟରେ ସର୍ବୋଚ୍ଚ ପରମସତ୍ତାଙ୍କୁ ସତେ ଅବା ଏକାଧାରରେ ବ୍ରହ୍ମା, ଶିବ, ବିଷୁ ଓ 
ଶୂନ୍ୟଦେହୀ ବୋଲି କୁହାଯା ଇଛି । ମହାଶୂନ୍ୟରେ ହିଁ ପରଂବ୍ରହ୍ମଙ୍କର ଆଶ୍ରମ ରହିଛି ବୋଲି 
କୁହାଯାଇଛି ଏବଂ ସଂସାରର ଜୀବମାନେ ତାଙ୍କର ଆଜ୍ଞାରୁ ଜାତ ହୋଇଛନ୍ତି ବୋଲି ବଣ୍ଡତନା 
କରାଯାଇଛି । ସେହି ଆଜ୍ଞାରୁ ହିଁ ଅବତାରମାନେ ନିଷ୍ପନ୍ନ ହୋଇଛନ୍ତି । ଜଗନ୍ନାଥଙ୍କର ଜନ୍ମ 
ମଧ୍ୟ ସେହି ପରଂବ୍ରନ୍ମଙ୍କର ଆଜ୍ଞାରୁ । ଓଡ଼ିଶାର ସାଧନା -ପରମ୍ପରାରେ ଯେପରି କୌଣସି 
ଜଣେ ଆରାଧଙ୍କୁ ଅବତାରୀ ବୋଲି ମାନି ନେଇ ଅନ୍ୟ ଯାବତୀୟ ଅବତାରଙ୍କୁ ତାଙ୍କରିଠାରୁ 
ଜାତ ବୋଲି ଘୋଷଣା କରାଯାଇଛି, ଅରକ୍ଷିତ ଦାସ ତାହାକୁ ମାନି ନାହାନ୍ତି । ଅର୍ଥାତ୍‌, 
ଆପଣାର ଉପଲବ୍‌ଧ୍‌ରେ ସେ ଅନ୍ୟମାନଙ୍କର ତୁଳନାରେ ପାଦେ ଉପରକୁ ଉଠି ଯାଇଛନ୍ତି । 
ଅବତାରୀ ସଂସ୍କାରଟି ଏବେ ମଧ୍ଯ ସମ୍ପଦାୟମାନଙ୍କ ମଧ୍ଯରେ ପ୍ରଚଳିତ ରହିଛି । ପଞ୍ଚସଖା ମଧ୍ଯ 
ଭାଗବତରେ ବଣ୍ଠିତ ଦଶୋଟି ଯାକ ଅବତାର ମୂଳ -ଅବତାର ଜଗନାଯଥଙ୍କଠାରୁ ନିଷ୍ପନ୍ନ 
ହୋଇ ଆସିଛନ୍ତି ବୋଲି ଯେପରି କଳ୍ପନା କରିଥ୍‌ଲେ, ଅରକ୍ଷିତ ଦାସ ସେପରି କରି ନାହାଚ୍ତ | 
ସମ୍ପ୍ରଦାୟଟିଏ କରି ତାହାରି ଭ ତରେ ଅନନ୍ୟ ହୋଇ ରହିବାକୁ ମନ କରିଥ୍ବ। 
ଧର୍ମଚାରୀମାନେ ହିଁ ସମ୍ଭବତଃ ଅବତାରୀତକ୍ଵ୍‌ ଦ୍ଵାରା ଆକୃଷ୍ଟ ହୋଇଛନ୍ତି । 

ସନ୍ଥସାହିତ୍ୟ ସବୁକାଳେ ସବୁଠାରେ ଯାବତୀୟ ବାହ୍ୟତାର ନିନ୍ଦା କରିଆସିଛି । 
ଅନ୍ତର ଭିତରେ ଯଥାଥ ଦିବ୍ୟତାର ପରିଚୟ ଲାଭ କରିବା ନିମନ୍ତେ ବାହ୍ୟିକତାଗୁଡ଼ାକର 
ପ୍ରକୃତରେ ଆଦୌ କୌଣସି ପ୍ରୟୋଜନ ରହିଛି କି ନାହିଁ, ସେଥ୍‌ରେ ସନ୍ଥ୍ରସାହିତ୍ୟ ଚିରଦିନ 
ସଂଶୟ ପ୍ରକାଶ କରିଆସିଛି । ଅନ୍ୟପକ୍ଷରେ ଧର୍ମ ଓ ଧର୍ମ-ସଂପ୍ରଦାୟମାନେ ସବୁବେଳେ 
ଭେକ ଓ ବେଶ, ଉପଚାର ଏବଂ ଉପାସନାଗୁଡ଼ିକ ଉପରେ ସର୍ବାଧ୍କ ଗୁରୁତ୍ବ ଦେଇ 
ଆସିଛନ୍ତି । ଅରକ୍ଷିତ ଦାସ ଅତ୍ୟନ୍ତ କଠୋର ଭାବରେ ସେଗୁଡ଼ିକର ଅନାବଶ୍ୟକତାକୁ 
ଘୋଷଣା କରିଥ୍ଲେ | ମହୀମଣ୍ତଳ ଗୀତାରୁ ଉଦ୍ଧାର କରି କହିଲେ, କେହି କେହି ଭଶ୍ଵର 
ପୂଜା କରନ୍ତି, ଆଉ କେହି ମୁଣ୍ଡରେ ଜଟା ଧାରଣ କରିଥାଏ, କିଏଁ ଆପଣାକୁ ସଖୀରୂପରେ 
ସଚ୍ଚାଇବାରେ ଲାଗିଥାଏ, ଆଉ କିଏ ଦୁର୍ଗାଙ୍କର ଉପାସନା କରେ | ଏମାନେ କେହି ହେଲେ 
ଯଥାର୍ଥ ଭଚ୍ଛିକୁ ଜାଣି ନ ଥାନ୍ତି କିମ୍ବା ଯଥାର୍ଥ ଭନ୍ତି ସହିତ ଜୀବନ ବଞ୍ଚୁ ନ ଥାନ୍ତି । ତଳ୍କାଳୀନ 
ଯାବତୀୟ ବାହ୍ୟ ଉପଚାରକୁ ଲକ୍ଷ୍ୟ କରି ଅରକ୍ଷିତ ଦାସ ଏସବୁ କଥା କହିଛନ୍ତି । ସିଏ 
ଯଥାସମ୍ଭବ ଏକ ମୋହମୁକ୍ତ ବିବେକ ସହିତ ନିଜ ପାଇଁ ସାର ବାଟଟିଏ ଗ୍ରହଣ କରିବେ 
ବୋଲି ବାସନା ରଖୁଛନ୍ତି ଏବଂ ଅସାରଗୁଡ଼ିକ ବିଷୟରେ ସାବଧାନ ରହିଛନ୍ତି । ଏପରିକି, 
ସେ କୌଣସି ଜଣେ ନିଜଦ୍ଦିଷ୍ଟ ଗୁରୁଙ୍କର ଦଉଡ଼ିରେ ବାନ୍ଧି ହୋଇ ଦଉଡ଼ିବାକୁ ମଧ୍ଯ ଇଚ୍ଛା 


ସପ୍ତମ ପରିଚ୍ଛେଦ ୧୪୭ ସାହିତ୍ୟରେ ରୀଚିଯୁଗ ଏବଂ... 
କରିନାହାଚ୍ତି । ଗୁରୁ ହେଉଛନ୍ତି ସାଧନ, ସାଧନାପଥରେ ସହାୟକ, ସିଏ ଆଦୈୌ ସାଧେ 
ନୁହଚ୍ି । ଜଣେ ଗୁରୁ କରି ପକାଇଲେ ଯେ ତାହାରି ଦ୍ଵାରା ଭକ୍ତି ସମ୍ଭବ ହୋଇଯିବ, ସେ ତାହା 
ଆଦୌ ସ୍ଵୀକାର କରିନାହାନ୍ତି । ' ଗୁରୁଙ୍କ ହାତେ ଭଚ୍ିି ନାହିଁ” ବୋଲି ଘୋଷଣା କରିଛନ୍ତି । “ଏ 
ଘେନି ଗୁରୁ ନ ସେବିଲି; ଏକା ପ୍ରଭୁ ଭରସା କଲି' ବୋଲି କହିଛନ୍ତି । 

ଭକ୍ତି ଯୋଗକୁ ଅରକ୍ଷିତ ଦାସ ଏକ ଅଥଳ ଯୋଗ ବୋଲି ବଣ୍ଠରନା କରି ଛନ୍ତି । 
ସମ୍ପ୍ରଦାୟମାନେ ସର୍ବଦା କେଡ଼େ ସହଜରେ ତଥାକଥ୍ତ ଏକ ଥଳରେ ନେଇ ପହଞ୍ଚାଇ 
ଦିଅନ୍ତି । ଜଣେ ଗୁରୁଙ୍କ ପାଖରେ ନେଇ ହାବୁଡ଼ାଇ ଦିଅନ୍ତି ଅଥବା ଏକ ନିର୍ଦିଷ୍ଟ ଆଚାରରେ 
ବାନ୍ଧି ଦିଅନ୍ତି । ଅରକ୍ଷିତ ଦାସ ସେଗୁଡ଼ିକୁ ଅତିକ୍ରମ କରି ଯାଇଛନ୍ତି । ଅସଲ ଭଚ୍ିି କହିଲେ, 
ସେ ଏକ ନିବିଡ଼ ଏକାତ୍ମକତା ଅର୍ଜନ କରିବାକୁ ବୁଝିଛନ୍ତି । ସର୍ବୋଚ୍ଚ ପରମସତ୍ତା ବିଶ୍ଵମୟ 
ହୋଇ ରହିଥ୍ବାରୁ ଏହି ଏକାମ୍ବକତା ବିଶ୍ଵର ଉପାଦାନଗୁଡ଼ିକ ସହିତ ମଧ୍ଯ ଏକାତ୍ମକତା 
ଅର୍ଜନ କରିବାକୁ ବୁଝାଇବ । ଅରକ୍ଷିତ ଦାସ କେଡ଼େ ସରଳ ଓଡ଼ିଆ ଭାଷାରେ ସେହି 
ଏକାତ୍ମକତାର ଅନୁଭବଗୁଡ଼ିକୁ ବୁଝାଇ କହିଦେଇଛନ୍ତି; ' ପୃଥ୍ଵୀ ସହିତ ପୃଥ୍ଵୀ ହେବୁ, ସକଳ 
ସମାନ ଦେଖ୍୍‌ବୁ ।' ପୁନଶ୍ଚ, ' “ଜଳ ସଙ୍ଗତେ ଜଳ ହେବୁ; ସକଳ ସମାନ ଦେଖ୍ବୁ' ଏବଂ 
ଆକାଶ ସଙ୍ଗତେ ତୁହି, ମିଶି ଆକାଶେ ଥ୍ବୁ ରହି |' ' ସେହିପରି, ଆଉ କେତେକ ସ୍ାନରେ, 
' ସକଳ ସମାନ ଦେଖ୍ବୁ, ଭୟ ତୁ କାହୁଁ ନ ରଖ୍ବୁ !' ଏବଂ ' ଦେଖ ଆକାଶ ଶୂନ୍ୟେ ଥାଇ, 
ସେ ଭାବେ ରହି ମୁଁ କହଇ, ଦେଖ ଏ ସୂର୍ଯ୍ୟ ଘୋଟିଅଛି, ତା' ତେଜ ନାହିଁ କାହିଁ ନ ଛାଡୁଛି । 
ତୁହିଁଟି ସେହିଭାବେ ରହ, ତେବେ ରହିବ ସିନା ଦେହ !' ' 

ଭାରତୀୟ ଅଧ୍ୟାତ୍ମରେ ଏହି ସମତା ଓ ଏକାମତ୍ବକତା ମୂଳରେ ଅବଶ୍ୟ ରହିଥ୍ଲା ମାତ୍ର, 
ମାୟାବାଦ ତାହାକୁ ଗ୍ରାସ କରିବା ଲାଗି ଉଦ୍ୟତ ହେବା ଦିନଠାରୁ ସେଇଟି ସତେଅବା ଅନ୍ତରାଳ 
ହୋଇ ରହିଗଲା । ଶ୍ରଦ୍ଧା ହଟିଗଲା, ବୈରାଗ୍ୟ ଭାରତୀୟ ଜୀବନଦୃଷ୍ଠିକୁ ଆଚ୍ଛନ୍ନ କରି ପକାଇଲା । 
ଏକ ଉଦାସୀନତା ବା ଉପେକ୍ଷାଭାବ ଭାରତୀୟ ଜୀବନକୁ ମାଡ଼ି ବସିଲା । ସନ୍ଥ୍ରମାନେ ସେହି 
ମାୟାବାଦର ବିରୋଧରେ ସ୍ଵର ଉତ୍ତୋଳନ କରି ଆସିଛନ୍ତି । ସେମାନେ ସମତା କଥା କହହନ୍ତି । 
ସମତାରୁ ଶ୍ରଦ୍ଧା । ଶ୍ରଦ୍ଧାର ଏକାତ୍ମକତା । ଓଡ଼ିଆ ସାହିତ୍ୟରେ ଅରକ୍ଷିତ ଦାସଙ୍କର ରଚନାରେ ଏହି 
ଦୃଷ୍ଟିଟି ସମ୍ଭବତଃ ସବୁଠାରୁ ଅଧ୍କ ସ୍ପଷ୍ଟ ଭାବରେ ବ୍ୟକ୍ତ ହୋଇପାରିଛି । 

ମହୀମଣ୍ଡଳ ଗୀତାର ବୟାନବେ ଅଧ୍ଯାୟରୁ ମଝିରେ ଗୋଟିଏ ଅଧ୍ୟାୟ ଗଦ୍ୟରେ 
ଲେଖାଯାଇଛି । ସେତିକିବେଳର ଯେତିକି ଗଦ୍ୟର ନମୁନା ଓଡ଼ିଆ ସାହିତ୍ୟ ଓ ରାଜାମାନଙ୍କ 
ଦ୍ଵାରା ପ୍ରଦତ୍ତ ସନନ୍ଦଗୁଡ଼ିକରୁ ମିଳୁଛି, ସେଗୁଡ଼ିକ ତୁଳନାରେ ଅରକ୍ଷିତ ଦାସଙ୍କର ଗଦ୍ୟ 
ଅନେକ ଅଧ୍କ ପ୍ରାଣବନ୍ତ । ସେହି ଗଦ୍ୟରେ ଏକ କାବ୍ୟିକତା ଭରପୂର ହୋଇ ରହିଛି । 
ଏକାତ୍ମକତା ଅର୍ଜନ କରିବାର ଉପାୟଗୁଡ଼ିକୁ ବତାଇ ଅରକ୍ଷିତ ଅପୂର୍ବ ବ୍ୟଞ୍ଜନାଯୁକ୍ତ ଗଦ୍ୟରେ 
ଯାହାସବୁ କହିଛନ୍ତି, ଆମେ ଏଠାରେ ତାହାର କିୟଦଂଶ ପାଠ କରି ଦେଖ୍ବା - ' ' ଅଦେଖା 
ଦେଖ୍‌ବ; ଅତୋଳା ତୋଳିବ, ଅମପା ମାପିବ, ଅସାଧା ସାଧ୍ବ, ଅଭକ୍ଷ ଭକ୍ଷିବ, ଅଢପା 
ଜପିବ, ଅକମ କରିବ | ଏତେ କମ କରିପାରିଲେ ବ୍ରହୁକୁ ଚିହ୍ନିବ । ବ୍ରହ୍ମକୁ ଚିହ୍ନି ଆହାରକୁ ନ 


ସପ୍ତମ ପରିଚ୍ଛେଦ ୧୪୮ ସାହିତ୍ୟରେ ରୀତିଯୁଗ ଏବଂ... 
ଜଗଇ, ନିଦ୍ରାକୁ ନ ଜଗଇ, ମୈଥୁନକୁ ନ ଜଗଇ, ବାୟୁକୁ ନ ଜଗଇ, ତୃଷାକୁ ନ ଜଗଇ, 
ଖରା ବରଷା ଶୀତକୁ ନ ଜଗଇ, ପାଞ୍ଚ ମନକୁ ନ ଜଗଇ, ପଚିଶ ପ୍ରକ୍ତିକୁ ନ ଜଗଇ, 
ଏକାଦଶ ଇନ୍ଦ୍ରିୟକୁ ନ ଜଗଇ, ଷଡ଼ ରିପୁକୁ ନ ଜଢଗଇ, ତ୍ରିଗୁଣକୁ ନ ଜଗଇ, ରୋଗମା ନଙ୍କୁ 
ନ ଜଗଇ, ପାପ ପୁଣ୍ୟ ଧର୍ମ ଅଧର୍ମ ନ ଜଗଇ, ଭଲ ମନ୍ଦକୁ ନ ଜଗଇ, ଜାତି ଅଜାତିକୁ ନ 
ଜଗଇ । ... ଚାରି ବେଦ, ଯୋଗାନନ, ବେଦାନ ନ, ସିଦଧାନ୍, ନାଗାନ୍, ଏମାନଙ୍କୁ କେବେ ନ 
ସାଧଇ । ବ୍ରହ୍ମକୁ ଯେବେ ଚିଦ୍ନିଥାଇ, ଭଜନ, ସ୍ନରଣ, ଅର୍ଚ୍ଚନ ବନ୍ଧନ, ଧାନ, ଜ୍ଞାନ, ତପ, 
ମନ୍ତ୍ଥ ଯୋଗ, ସୂତ୍ର, ଲୟ, ତୀର୍ଥ, ବ୍ରତ, ଉପାସ, ଏମାନଙ୍କୁ କେବେ ନ ଜଗଇ | ନାନାଦି 
ନାମ, ନାନାଦି ଭଳି, ନାନାଦି ସ୍ମରଣ, ନାନାଦି ଜପ, ନାନାଦି କୀରନ, ନାନାଦି ତିଳକ, 
ମନ୍ତ୍ର ଯନ୍ତ୍ର ମଉଷଧ୍‌, ଦେବତା, ଚଣ୍ଡୀ, ଚାମୁଣ୍ଡା, ଭୃତପେତ, ଡାହାଣୀ, ଚିରୁଗୁଣୀ 
ଏମାନଙ୍କୁ କେବେ ନ ଜଗଇ, କେବେ ନ ଜଗଇ, କେବେ ଭୟ ନ କରଇ, ମନେ ନ ଗଣଇ | 
ଶୁଣ ହୋ ମନ ଭଚ୍ଚିର ମହିମା, କିଛି ମନେ ନ ଜାଣଇ, କେବଳ ବ୍ରହୁକୁ ଜାଣଇ, ବ୍ରହୁ 
ବ୍ୟତିରେକେ କାହାକୁ ନ ଜାଣଇ, ଜଗଚଯାକ ବ୍ରହ୍ମ ମଣଇ ଏକ ବ୍ରହ୍ମକୁ ଭାବଇ... ବ୍ରହୁକୁ 
ସଙ୍ଗ କରିଥାଇ... ସେ ବ୍ରହ଼କୁ ଜାଣଇ, ବ୍ରହୁକୁ ଧାନ, ବ୍ରହୂରେ ସ୍ମରଣ, ବ୍ରହ୍ରେ ଉପାସନା, 
ବ୍ରହୂରେ ରଚନା, ବ୍ରହ୍ମରେ ଗାୟନ, ବ୍ରହୂରେ ଲୀନ | '' ଅସଲ ଜାନ ଓ ଭଳି ଏହିପରି ସବୁ 
ଭାଙ୍ଗିଦିଏ, ସବୁ ଗାରକୁ ଟପି ଚାଲିଯାଏ । ଅରକ୍ଷିତ ଦାସ ଉପଲବ୍‌ଧ୍ର ସେହି ସ୍ତରଟିକୁ 
ଚିହ୍ନାଇ ଦେବାକୁ ଇଚ୍ଛା କରିଛନ୍ତି । 

ଅରକ୍ଷିତ ଦାସ ସଂସାର ଛାଡ଼ିବାର ମୋଟେ ପଚାଶ ବର୍ଷ ପରେ ଓଡ଼ିଆ ସାହତ୍ୟରେ 
ଆମେ କବି ଭୀମ ଭୋଇଙ୍କୁ ଆସି ଭେଟିବା । ଅରକ୍ଷିତ ଦାସ କଟକ ଜିଲ୍ଲାର, ପୂର୍ବ 
ଓଡ଼ିଶାର । ଭୀମ ଭୋଇ ଏକାବେଳକେ ପଶ୍ଚି ମ ଓଡ଼ିଶାର । ବଣ୍ଣଠର ଓ ଜାତି ଅନୁସାରେ 
ସମାଜରେ ମଣିଷମାନେ ଯେମିତି ଥାକ ଥାକ ହୋଇ ରହି ଆସିଛନ୍ତି, ସେହି ଦୃଷିରୁ ବିଚାର 
କଲେ ଭୀମ ଭୋଇ ଏକାବେଳକେ ତଳୁ ଆସିଥ୍ଲେ । ସେ କନ୍ଧ କୁଳରେ ଜନ୍ମ ହୋଇଥ୍ଲେ, 
ଏକ ଦରିଦ୍ର ପରିବାରରେ ଜନ୍ମ ଗ୍ରହଣ କରିଥ୍ଲେ | ତାଙ୍କ ପିଲାବେଳରେ ସେ କୌଣସି 
ଓପଚାରିକ ଶିକ୍ଷା ଲାଭ କରି ନ ଥ୍ଲେ । ଅନୁକୂଳ ପରିବେଶରେ ହିଁ ମନୁଷ୍ୟ ପ୍ରତିଭାର 
ଯଥାର୍ଥ ବିକାଶ ହୋଇଥାଏ ବୋଲି ଯେଉଁ ସାଧାରଣ ବିଶ୍ଵାସଟି ସର୍ବଦା ରହିଆସିଛି, ଭୀମ 
ଭୋଇଙ୍କ ଜୀବନରେ ସେପରି କୌଣସି ପରିବେଶର ସୁଯୋଗ ଆସି ଯୁଟି ନ ଥ୍ଲା |! 
ପ୍ରଧାନତଃ ଏହିସବୁ କାରଣରୁ ଭୀମ ଭୋଇ ଓଡ଼ିଆ ସାହିତ୍ୟରେ ସତକୁ ସତ ଏକ ବିସ୍ମୟ 
ହୋଇ ରହିଛନ୍ତି । ସାହିତ୍ୟ ବା କବିତ୍ସର ଉନ୍ମେଷଣା ବିଷୟରେ ଆମ ମନ ଭିତରେ ରହିଥ୍ବା 
ଯାବତୀୟ ସିଦ୍ଧାନ୍ତର ଧାରଣାକୁ ସେ ମିଛ୍ଥ ପ୍ରମାଣ କରି ଦେଇଛନ୍ତି । ଯେଉଁଠାରେ ସଭ୍ୟତା ଓ 
ସମ୍ପନ୍ଧତାର ଆଲୋକ ଆଦୌ ପ୍ରବେଶ କରିନାହିଁ ବୋଲି ବାହାରୁ ଦେଖାଯାଉଛି, ସେଠାରେ 
ମଧ୍ଯ ସଂସ୍କତିର ଓ ସ୍ଜନତାର ଏପରି ଏକ ପ୍ରାୟ ଚିରବହମାନ ଧାରା ରହିଛି ଓ ତାହା ଯେ 
ମଝିରେ ମଝିରେ ଜଣେ ଜଣେ ପ୍ରତିଭାଙ୍କୁ ମାଧ୍ଯମରୂପେ ବ୍ୟବହାର କରି ଆପଣାକୁ ପ୍ରସ୍ତଟିତ 
କରି ଆଣିପାରୁଛି, ଓଡ଼ିଶାରେ ଏବଂ ବିଶେଷ କରି ଓଡ଼ିଆ ସାହିତ୍ୟରେ ଭୀମ ଭୋଇ ତାହାରି 


ସପ୍ତମ ପରିଚ୍ଲେଦ ୧୪୯ ସାହିତ୍ୟରେ ରୀଚିଯୁଗ ଏବଂ... 
ଏକ ଉଜ୍ଜଳ ଦୃଷ୍ଟାନ୍ତ ହୋଇ ରହିଛନ୍ତି, ଚିରଦିନ ରହିଥ୍ବେ | 

ଭୀମ ଭୋଇ ମହିମା ଧର୍ମର କବି ଥ୍ଲେ । ମହିମା ଧର୍ମ ସନାତନ ଭାରତୀୟ 
ସମାଜରେ ରହି ଆସିଥ୍‌ବା ଯାବତୀୟ ଅସମାନତାର ବିରୋଧରେ ଏକ ପ୍ରତିବାଦରୂପେ 
ଓଡ଼ିଶାରେ ଆତ୍ମପ୍ରକାଶ କରିଥ୍‌ଲା । ଏକ ଅସମାନ ସମାଜରେ ଯେଉଁମାନେ ହେୟ ହୋଇ 
ତଳେ ରହିଥାନ୍ତି, ସମାନତାର ଯାବତୀୟ ଆହ୍ଵାନ ସର୍ବପ୍ରଥମେ ସେହିମାନଙ୍କୁ ହଁ ଆକର୍ଷିତ 
କରି ଆଣେ, ସେମାନଙ୍କ ଭିତରେ ଏକ ବିମୋଚନର ଆଶାକୁ ଜାଗୃତ କରିଆଣେ। 
ଉନବିଂଶ ଶତାବ୍ଦୀର ଓଡ଼ିଶାରେ ମହିମା ଧର୍ମ ମୂଳତଃ ତାହା ହିଁ କରିଥ୍ଲା | ମହିମା ଧମ 
ରାଜାଙ୍କୁ ମାନୁ ନ ଥ୍ଲା, ବ୍ରାହ୍ମଣର ସର୍ବାଧ୍‌କାରିତ୍ସକୁ ମାନୁ ନ ଥ୍ଲା, ଜାତିଭେଦ ମାନୁ ନ 
ଥ୍ଲା | ସବୋପରି, ଓଡ଼ିଶାର ବରିଷ ଠାକୁର ଜଗନ୍ନାଥଙ୍କୁ ମଧ୍ୟ ତାହା ସ୍ଵୀକାର କରୁ ନ 
ଥ୍ଲା | ମହିମା ଗୋସାଇଁ ଏହି ଧର୍ମର ପ୍ରଚାର କରିଥ୍ଲେ । ଓଡ଼ିଶାର ଉପକୂଳ ଅଞ୍ଚଳରେ 
ବହୁ ବର୍ଷ ବୁଲିବା ପରେ ସେ ଢେଙ୍କାନାଳର ଯୋରନ୍ଦାଠାରେ ଆପଣାକୁ ପ୍ରକାଶିତ କରିଥ୍‌ଲେ 
ଏବଂ ସେହିଠାରୁ ହିଁ ଓଡ଼ିଶ୍ରାର ସମାଜ ଉପରେ ବହୂ ଅର୍ଥରେ ଏକ ଆଲୋଡ଼ନକାରୀ ଆଘାତ 
ଆଣି ଦେଇଥ୍ବା ମହିମା ଧର୍ମର ପ୍ରଚାର କରିଥ୍ଲେ । ସେହି ମହିମା ଗୋସ୍ଵାମୀଙ୍କର ପ୍ରତ୍ୟକ୍ଷ 
ପ୍ରେରଣାରୁ ଭୀମ ଭୋଇଙ୍କର କବିତ୍ସ ପ୍ରକାଶ ଲାଭ କରିଥ୍‌ଲା । ତାଙ୍କରି ଆଦେଶରେ ଭୀମ 
ଭୋଇ କବି ହେଲେ, ଆମ ସାହିତ୍ଯକୁ ପ୍ରକୃତରେ ଧନୀ କରିଦେଇଗଲେ । 

ଭୀମ ଭୋଇଙ୍କର ଚଉତିଶା ଓ ଜଜନଗୁଡ଼ିକ ଓଡ଼ିଶାରେ ଏକ ଯଥାର୍ଥ ସାଂସ୍କୃଚିକ 
ପ୍ରେରଣାର ଗନ୍ତାଘରେ ବହୁକାଳ ଲାଗି ଗୋଟିଏ ଗୋଟିଏ ରତ୍ନ ପରି ହୋଇ ରହିଥ୍ବ । 
ତାଙ୍କର ସର୍ବପ୍ରଧାନ ଗ୍ରନ୍ଥ ହେଉଛି “ସ୍ତୁତି ଚିନ୍ତାମଣି" | ସେଇଟି ବ୍ୟତୀତ ସେ ଆହୁରି ଅନେକ 
ପୋଥ୍‌ ଲେଖୁଛନ୍ତି, ସେଥ୍‌ମଧ୍ୟରୁ ଆମେ ' ଶ୍ରୁତି ନିଷେଧ ଗୀତା' ଓ 'ନିର୍ବେଦ ସାଧନ'କୁ 
ପ୍ରଧାନ ବୋଲି କହିବା । ଅଧା ଓଡ଼ିଆ ଓ ଅଧା ବଙ୍ଗଳା ଭାଷାରେ ଲେଖା “ମହିମା ବିନୋଦ' 
ବୋଲି ତାଙ୍କର ଆଉ ଗୋଟିଏ ପୋଥ୍‌ ଏବେ ମଧ୍ୟ ଅପ୍ରକାଶିତ ରହିଛି । ମାତ୍ର ଶହେ ବା 
ଦେଢ଼ଶହ ବର୍ଷ ତଳେ ତାଙ୍କର ଜନ୍ମ ହୋଇଥ୍‌ ଲେ ମଧ୍ୟ କବିଙ୍କର ଜନ୍ମସ୍ଥାନ ଓ ବାଲ୍ୟଜ୍ନୀବନ 
ବିଷୟରେ ସମ୍ପୂଣ୍ଣର ସ୍ପଷ୍ଟ କୌଣସି ତଥ୍ୟ ନାହିଁ । ଅତି ଅଳ୍ପ ବୟ ସରେ ସେ ଅନ୍ଧ ହୋଇ 
ଯାଇଥ୍‌ଲେ ବୋଲି ନିଜର ରଚନାରେ ଭୀମ ଭୋଇ ସ୍ବୟଂ ସ୍ଵୀକାର କରିଛନ୍ତି । ଏବେ ମଧ୍ୟ 
ସୋନପୁରର ଖଲିଆପାଲି ଗ୍ରାମରେ ତାଙ୍କର ପୀଠ ରହିଛି, ଯେଉଁ ଦୁଇଜଣ ପଣ୍ଡାଙ୍କୁ କବି 
ପଦମାନ ଡାକି ଦେଉଥ୍‌ ଲେ ଓ ଯେଉଁମାନେ ସେଗୁଡ଼ିକୁ ତାଳପତ୍ର ଉପରେ ଲେଖ୍‌ 
ରଖୁଥ୍‌ଲେ, ସେମାନଙ୍କ ନାମରେ ନିର୍ମିତ ଦୁଇଟି ମନ୍ଦିର ସେଠାରେ ରହିଛି । 

ଭୀମ ଭୋଇ କହଚ୍ତି ଯେ ଏକଦା କୂଅଭିତରେ ପଡ଼ି ଯାଇଥ୍‌ବା ସମୟରେ ସ୍ଵୟଂ 
ମହିମା ଗୋସ୍ଵାମୀ ଆସି ତାଙ୍କୁ ସେଠାରୁ ଉଦ୍ଧାର କରିଥ୍‌ଲେ ଏବଂ ତାଙ୍କୁ ଜ୍ଞାନଆଖ୍‌ ପ୍ରଦାନ 
କରିଥ୍ଲେ | ତାହାରି ବଳରେ ହିଁ ସେ କବି ହେଳେ ଏବଂ ଶାସ୍ତ ଲେଖ୍ଲେ | କବିଙ୍କ ନାମରେ 
ଯେଉଁସବୁ ଡାଲଖାଇ,ଆଦି ଗୀତ ରହିଛି, ସେଗୁଡ଼ିକୁ ସେ ମହିମା ସ୍ଵାମୀଙ୍କ ପାଖରୁ ଆଦେଶ 
ପାଇବା ପୂର୍ବରୁ ନିଶ୍ଚୟ ଲେଖ୍ଥ୍‌ବେ । ଶୁଣାଯାଏ ଯେ ରେଢ଼ାଖୋଲ ଗଡ଼ଜାତର ରାଜା ଭୀମ 


ସପ୍ତମ ପରିଚ୍ଛେଦ ୧୫୦ ସାହିତ୍ୟରେ ରୀଚିଯୁଗ ଏବଂ... 


ଭୋଇଙ୍କର ଏହି ଧମ୍ପ୍ରଚାର ଓ ସାହିତ୍ୟରେ ପ୍ରମାଦ ଗଣିଥ୍‌ଲେ ଏବଂ ତାଙ୍କୁ ନାନା ପ୍ରକାରେ 
ଉତ୍ପୀଡ଼ନ ଦେଇ ତାଙ୍କୁ ଅନ୍ୟତ୍ର ଯିବାଲାଗି ବାଧ୍ଯ କରିଥ୍‌ଲେ । ତା'ପରେ ଭୀମ ଭୋଇ 
ସୌନପୁର ଗଡ଼ଜାତକୁ ଚାଲି ଆସିଥ୍‌ଲେ । ତାଙ୍କର ଗୁଣ ଓ କବିତ୍ଵ ବଳରେ ସେ 
ସୋନପୁରରେ ମଧ୍ଯ ପ୍ରକଟ ହୋଇ ଆସିବା ସଙ୍ଗେ ସଙ୍ଗେ ସୋନପୁରର ରାଜା ମଧ୍ୟ ତାଙ୍କ 
ଉପରେ ବରୁଷ୍ଟ ହେଲେ । ବାହାରକୁ ଯାହା ଧର୍ମ ବୋଲି ଦେଖାଯାଉଥାଏ, ଯଦି ତାହା ଅସଲ 
ଧର୍ମ ହୋଇଥାଏ, ତେବେ ସମାଜରେ ପୁରାତନ ବିକୃତିଗୁଡ଼ାକୁ ମଧ୍ୟ ତାହା ଖୋଳି ତାଡ଼ି 
ବାହାର ଦେଖାଇ ଦେବାକୁ ଆରମ୍ଭ କରେ ଏବଂ ପ୍ରତିଷ୍ଠିତ ଅନେକ ସ୍ଵାର୍ଥ ରେ ବାଧା 
ପହୁଞ୍ଚାଏ । ସୋନପୁରର ରାଜା ଭୀମ ଭୋଇଙ୍କର ପ୍ରଖ୍ୟାତିକୁ ସହିପାରି ନ ଥ୍‌ଲେ ଏବଂ କନ୍ଧ 
ଅର୍ଥାଦ୍‌ ଛୋଟ ଜାଚିର ହୋଇ ମଧ୍ଯ ଯେ ସେ ଆବ୍ରାହ୍ମଣ ସମସ୍ତଙ୍କଠାରୁ ଏପରି ଆଦର 
ପାଇବେ,ଏକଥା ତାଙ୍କୁ ଅତ୍ୟନ୍ତ ବିଚଳିତ କରି ପକାଇଲା । କବିଙ୍କର ଧର୍ମ ପରୀକ୍ଷ। ଲାଗି 
ରାଜା ନିଜ ଲୋକଙ୍କୁ ଖଲିଆପାଲି ପଠାଇଥ୍‌ଲେ । ଅବଶ୍ୟ କୌଣସି କାରଣରୁ ପରୀକ୍ଷା 
ହୋଇ ନ ଥ୍ଇଲା ଏବଂ ମୃତ୍ୟୁ ପର୍ଯ୍ୟନ୍ତ ଭୀମ ଭୋଇ ସେହି ଖଲିଆପାଲିରେ ହିଁ ଆପଣାର 
ଗ୍‌ହସ୍ଥ ଜୀବନଯାପନ କରିଥ୍‌ଲେ । ଭୀମ ଭୋଇ ମହିମାଧମର ବ୍ୟାଖ୍ୟା କରି ଯାହାକିଛି 
ଲେଖ୍‌ଛନ୍ତି ସତ, ମାତ୍ର ତାଙ୍କ ଚିତ୍ତରେ ରହିଥ୍‌ବା କବିସୁଲଭ ସଂବେଦଶୀଳତା ସଚେଅବା 
ସେହି ନିଦ୍ଦିଷ୍ଟ ଧମର ଗଣ୍ଡିଟିକୁ କେଡ଼େ ସହଜରେ ଅତିକ୍ରମ କରିଯାଇଛି ଏବଂ ଆମ ଲାଗି 
ଏଡ଼େ ବଡ଼ କବିସାନିଧ୍ୟକୁ ସମ୍ଭବ କରାଇପାରିଛି । 

ଭୀମ ଭୋଇ ଶୈଶବକାଳରୁ ହିଁ ଜୀବନର ଯାବତୀୟ କଷଣରେ ମଣ ହୋଇ 
ଜୀବନକୁ ଅତ୍ୟନ୍ତ ପ୍ରଗାଢ଼ ରାବରେ ଅଙ୍ଗେ ନିଭାଇଥ୍ଲେ । ତାଙ୍କର ସମ୍ବେଦନଶୀଳତାର 
ଉତ୍ସରୂପେ ଆମେ ସେହି କଥାଟିକୁ ହିଁ ସର୍ବଦା ସ୍ମରଣ ରଖ୍‌ଥ୍ବା । ସେ ଅଧ୍ୟାତ୍ମ ଦୀକ୍ଷା ଗ୍ରହଣ 
କରିବା ପରେ ତାଙ୍କ ସମ୍ବେଦନଶୀଳତ!। ଏକ ଆଧ୍ୟାତ୍ମିକ ସ୍ତରକୁ ଉତ୍ତେଳିତ ହୋଇ 
ଯାଇଥ୍ଲା । ସେହି ସମ୍ବେଦନଶୀଳତା ହିଁ ତାଙ୍କୁ ସନ୍ଥ କରିଥ୍ଲା, କବି ମଧ୍ୟ କରିଥ୍ଲା ଏବଂ 
ସବୋପରି, ସେହି ସମ୍ବେଦନଶୀଳତା ଭୀମ ଭୋଇଙ୍କର ଭାଷାକୁ ମଧ୍ୟ ଅନୁରୂପ ଭାବରେ 
ବିବରଭିତ କରି ଆଣିଥ୍ଲା । ଅଥବା ଓଲଟାଇ କରି କହିଲେ, ଚିରା ଭିତରେ ସେହିପରି ଏକ 
ସମ୍ବେଦନଶୀଳଚା ଅଜଜନ କରିପାରିଲେ ତାହାର ଅଭିବ୍ୟକ୍ତି ନିମନ୍ତେ ଗୋଟିଏ ମାଧ୍ଯମ 
ଅନ୍ଵେଷଣ କରୁ କରୁ କବି ଯେଉଁ ଭାଷାଟିକୁ ବିକଶିତ କରି ନେଇଆସେ, ଭୀମ ଭୋଇଙ୍କର 
ଭାଷା ତାହାରି ସମତୁଲ ହୋଇ ରହିଗଲା । କିମ୍ବଦନ୍ତୀ କହୁଛି, ଭୀମ ଭୋଇ ମୁର୍ଖ ଥ୍ଲେ, 
ଶାସ୍ତ୍ର ପୁରାଣ ପଢ଼ି ନ ଥ୍‌ଲେ । କବିନ୍ସ୍‌ର ଯାବତୀୟ କୁଳୀନ ସଂସ୍କାର ଦୃଷ୍ଟିରୁ ବିଚାର କଲେ 
ସେ ନିରକ୍ଷରପ୍ରାୟ ଥ୍‌ଲେ । ତଥାପି ତାଙ୍କର ଅଧ୍ଯାତ୍ମ- ବାସନା ତାଙ୍କୁ ସୂଜନଶୀଳତାର କେଡ଼େ 
ଉଚ୍ଚସ୍ତରକୁ ଉନ୍ନୀତ କରି ଆଣିଥ୍‌ଲା । ଭୀମ ଭୋଇଙ୍କର ଶୈଳୀ ବୁଦଵି ଦ୍ଵାରା କର୍ଷିତ ଆଦୌ 
କୌଣସି ଶୈଜୀ ନୁହେଁ, ତାହା ସନ୍ଥର ଶୈଳୀ । ନିଜେ ଉନ୍ମୋଚିତ ଏବଂ ସମର୍ପିତ ହୋଇ 
ପାରିଲେ ଯେ ଭିତରର ଯାବତୀୟ ଅବ୍ୟକ୍ତ ଅତ୍ୟନ୍ତ ସହଜରେ ବ୍ୟକ୍ତ ହୋଇ ଆସେ ଏବଂ 
ଏକ ଅନୁରୂପ ଭାଷା ମଧ୍ୟ ପାଇଯାଏ, ଭୀମ ଭୋଇ ଓଡ଼ିଆ ସାହିତ୍ୟରେ ତଥା ସକଳ 


ସପ୍ତମ ପରିଚ୍ଛେଦ ୧୫୧ ସାହିତ୍ୟରେ ରୀତିଯୁଗ ଏବଂ... 
ସାହିତ୍ୟରେ ତାହାରି ଦୃଷ୍ଟାନ୍ତ ହୋଇ ରହିଛନ୍ତି । ଭୀମ ଭୋଇ ଯାହାକିଛି ଲେଖୁଛନ୍ତି, ତାହା 
ଏକ ମୂଳଭୂତ ସହଜାତ ଏବଂ ମୂଳଭୂତ ପରିଚୟ ମଧ୍ୟରୁ ଉତ୍ସାରିତ ହୋଇ ଆସିଛି ଏବଂ 
-ପାଠକ ଭାବରେ ଆମ ସମସ୍ତଙ୍କୁ ଏତେ ନିବିଡ଼ ଭାବରେ ସ୍ବର୍ଶ କରିପାରୁଛି | 

ଆପଣୀର ଗୋଟିଏ ଅତ୍ୟନ୍ତ ପରିଚିତ ଭଜନରେ ଭୀମ ଭୋଇ “ଅକ୍ଷର ନ ବସେ 
ତାଙ୍କ କରୁଣା ନୋହିଲେ ହେ, ବୋଲି କହିଛନ୍ତି । ଆଉ ଗୋଟିଏ ଚଉତିଶାରେ ସେ କେଡ଼େ 
ନିଶ୍ଚଳ ଭାବରେ ସ୍ଵୀକାର କରିଛନ୍ତି - “ ତରତର କରି ମୁଁ ଯେ ତିୟାରୁଛି ପଦ, ତାକି ନାହିଁ 
ଆଗପଛ, ବେଦ କି ନିବେଦ; ତିନି ତ୍ରୈଲୋକ୍ୟ ଦେବତା, ତାଳପତ୍ରେ ଲେଖୁଅଛି ବୁଝିବ 
ବାରତା ।' ପୁନଶ୍, ଆଉ ଗୋଟିଏ ଭଜନରେ “ସବେ “ଥାଅ ହୋ ଶୁଣି, କବିପସରା 
ମୋତେ ଶିରେ ବୁହାଇ ଦେଲେ, ଅତିଥରୂପେ ସ୍ଵାମୀ ବ୍ରହ୍ମାଣ୍ଡରେ ବୁଲିଲେ, ଭଣେ ଭୀମ 
ଅରକ୍ଷିତ ନୁହେଁ ମୁରୁଛି ହେ ।' ଏସବୁ କଥାରେ ଭାବପ୍ରବଣତା ଆଦୌ ନାହିଁ, ଏଥ୍‌ରେ ଆମ 
ଆଧୁନିକ ସାହିତ୍ୟକାଳ ପାଇଁ ମଧ୍ଯ ଏକ ପ୍ରାସଙ୍ଗିକତା ରହିଛି । ଏକ ସମର୍ପିତ ଜୀବନ 
ସାହିତ୍ୟ ଲାଗି ଅଧ୍କରୁ ଅଧ୍କ ସମଗ୍ର ଭାବରେ ପ୍ରେରଣା ଯୋଗାଇ ଦେଉଥ୍‌ବ ଏବଂ 
ସାହିତ୍ୟ ଅଧ୍କରୁ ଅଧ୍କ ନିବିଡ଼ ଭାବରେ ଏକ ଆହୁରି ଅଧ୍କ ସମର୍ପିତ ଜୀବନ ଲାଗି 
ସତେଅବା ଦିହୁଡ଼ି ଦେଖାଇ ଦେଉଥ୍‌ବ । ଏ ଵା ହେଉଛି ଏକାବେଳକେ ଏକ ଅନ୍ୟ ସ୍ତରର 
ଅନୁଭବ । ସାହିତ୍ୟ ଜୀବନକୁ ସତତ ଅଧ୍କରୁ ଅଧ୍କ ପୂର୍ଣ୍ତା ଆଣି ଦେଉଥ୍ବ ଏବଂ ପୂର୍ଣ୍ରରୁ 
ପୂଣ୍ଢତର ହେବାର ଆକାଡ୍‌କ୍ଷା ରଖ୍ଥ୍ବା ଏକ ଜୀବନ ସାହିତ୍ୟଲାଗି ନୂଆ ନୂଆ ଭୂମିକୁ 
ଉନ୍ମୋଚିତ କରି ଦେବାରେ ଲାଗିଥ୍ବ । 

ଗୋଟିଏ ପାଖରେ ଭା ବସିନ୍ଧୁ, ଆଉ ଗୋଟିଏ ପାଖରେ ଭବ ସିନ୍ଧୁ । ସ୍ତୁତି 
ଚିନ୍ତାମଣି” ଗ୍ରକନ୍ତରେ ଭୀମ ଭୋଇ ଭଗବାନ ତାଙ୍କୁ ଏହି ଦୁଇଟି ଭିତରେ ଆଣି ଛାଡ଼ିଦେଇ 
ଯାଇଛନ୍ତି ବୋଲି କହିଛନ୍ତି (୩୪ଶ ବୋଲି ) । ଭବସିନ୍ଧୁ ମାୟାରେ ପୂଣ୍ଠ ହୋଇ ରହିଛି । 
ଏଠାରେ ପାପ ଓ ଅନାଚାର ପରାକ୍ରମ ଦେଖାଉଛନ୍ତି । ତଥାପି ସନ୍ଥ୍ର ମାୟାବାଦୀ ପରି 
କଦାପି ସଂସାର ଭିତରୁ ଛାଡ଼ି ପଳାଏ ନାହିଁ । ସିଏ ଭବସିନ୍ଧୁ ଭିତରେ ଭାବସିନ୍ଧୁର ସନ୍ଧାନ 
କରି ବାହାରେ । ଏକ ଅନ୍ତଗତ ଚକ୍ଷୁରେ ତାହାର ସନ୍ଧାନ କରି ବାହାରେ । ଭୀମ ଭୋଇ 
ମଧ୍ୟ ସେହି କଥା କରିଛନ୍ତି । ସିଏ ଏହି ସଂସାରର ପକ୍ଷ ନେଇ ପରମ ସମ୍ବେଦନଶୀଳତା 
ସହିତ ଆପଣା କବିତ୍ସର ନିବେଦନ କରିଛନ୍ତି । ପରମ ଭଗବାନ୍‌ଙ୍କୁ ସେ ଅକଳଣା ବାରନିଧ୍‌ 
ବୋଲି କହିଛନ୍ତି ଓ ତାଙ୍କର ସ୍ଥାନଟିକୁ ମହାନିତ୍ୟ ଭୁବନ ବୋଲି କହିଛନ୍ତି । ସେଠାରେ 
ଚାରିଦ୍ଵାରେ ମନୁଷ୍ୟର କଳଛିତ ଦେବତାସକଳ - ରାମ, ହରି, ଜଗନାଥ ସମସ୍ତେ, ତାଙ୍କରି 
ସ୍ତୁତି କରିବାରେ ଲାଗିଛନ୍ତି । 'ବ୍ରହ୍ମନିରୂପଣ ଗୀତା'ରେ ପରମମହିମାଙ୍କର ଅଙ୍ଗରେ ହର 
କୌପୁନୀ ହୋଇଛନ୍ତି ଓ ବିଷ୍ଣୁ ତାଙ୍କ ଅଙ୍ଗରେ ବିଭୂତି । ସେଠାରେ ରାତି ଦିନ ଗୋଟିଏ ହୋଇ 
ରହିଛି, ଚନ୍ଦ୍ର ଓ ସୂଯ୍ୟ ଦୀପ ହୋଇ ଜଳୁଛନ୍ତି, ଯୋଗର ଚାରିମାଗଁ ସେଠାରେ ଏକଠୁଳ 
ହୋଇଛନ୍ତି, ସେଠାରେ ଶୁଭ ବା ଅଶୁଭ ବୋଲି ଆଦୌ କୌଣସି ଲଗ୍ନ ନାହିଁ । କାରଣ 
ସର୍ବଦା ମଙ୍ଗଳ ହିଁ ବିରାଜିତ ରହିଛି ଏବଂ ସବାଶେଷକୁ କବି ଆମ ସମସ୍ତଙ୍କୁ ଉଦ୍‌ବୋଧନ 


ସପ୍ତମ ପରିଚ୍ଛେଦ ୧୫୨ ସାହିତ୍ୟରେ ରୀତିଯୁଗ ଏବଂ,.. 


ଦେଇ କହିଛନ୍ତି ଯେ, ସେହି ମହାନିତ୍ୟ ମଣ୍ଡଳରେ ପ୍ରବେଶ କରି ପାରିଲେ ଯାଇ ଜଣେ 
ମଣିଷ ନିଜ ମହିମାର ମଧ୍ଯ ଦର୍ଶନ ଲାଭ କରିପାରିବ । ଭାରତୀୟ ବୃହତ୍‌ ପରମ୍ପରାର ଅଧ୍ଯାତ୍ମ 
ଉଦ୍‌ବୋଧନଟିକୁ କେବଳ ଭାରତର ସନ୍ଥ୍ରମାନେ ହିଁ ଏତେ ଅଧ୍କ ମାଧୁର୍ଯ୍ୟର ସହିତ ବ୍ୟକ୍ତ 
କରି ପାରିଛନ୍ତି । 

ତେଣୁ ଭୀମ ଭୋଇଙ୍କର ଭାଷାରେ, ତାହା ' ପାଶେ ଅଛି ହେ, ନ ଦିଶୁଚି, ଆବୋରି 
ରହିଛି” | ତାଙ୍କୁ ପାଇଲେ ନିଜକୁ ପାଇବ, ତାଙ୍କରି ଦର୍ଶନରେ ନିଜର ଦର୍ଶନ ମଧ୍ଯ 
ହୋଇଯିବ । ସେଥ୍ଲାଗି ଭିତରେ ଯଥାଥ ଭଚ୍ତି ରହିଥ୍‌ବା ଉଚିତ । ତେଣୁ ତାଙ୍କର ଆଉ 
ଗୋଟିଏ ଭଜନରେ, ' ସେହି ଭକ୍ି ଦ୍ଵାରା ପାଷାଣ ହୁଅଇ ପାଣି, କୁସୁମ ଫୁଟନ୍ି ଗୋ, କାଷ୍ଠ 
ପଲୁବନ୍ତି ।। ଭନ୍ତି ତ କେତେ ପ୍ରକାରର ରହିଛି । ଭନ୍ତିର ଭାଜନ ହେବାଲାଗି ପରାମର୍ଶ 
ଦିଆଯାଇଥ୍‌ବା ଯାବତୀୟ ବାହ୍ୟ ବିଧ୍‌କୁ ସେ କାଟି ଚାଲି ଯାଇଛନ୍ତି । ଉପାୟ ହେଉଛି, 
ଆମେ ଯେଡ଼େ ପ୍ରଭୁଙ୍କୁ ଭଜିବା, ନିଜର ବୁଵିକୁ ମଧ୍ଯ ସେହି ଅନୁସାରେ ତେଡ଼େ କରି ତିଆରି 
କରିବାକୁ ରାଜି ହୋଇଯିବା । ଭୀମ ଭୋଇଙ୍କ ଭାଷାରେ ଏହି ମାର୍ଗ ଟି ହେଉଛି ବ୍ରହ୍ମଜ୍ଞାନ - 
ଭଚିଯୋଗ । ଏଥ୍ପାଇଁ ଉପାସନାର ଯାବତୀୟ ଗାରକୁ ଅତିକ୍ରମ କରି ବାହାରି ଯିବାକୁ 
ହେବ । ଅନ୍ତର୍ଗତ ଅନୁଭବରେ ଯାଇ ଥାନ ପାଇବ, ସିର ହେବ । ଅନୁଭବରେ ଖୋଜିବ, 
ଅନ୍ତର୍ଗତରେ ହେଜିବ । ଅନ୍ତର୍ଗତ ଅନୁଭବରୁ ସମତ। ସମ୍ଭବ ହେବ । ସେହି ସମତାକୁ 
ଅର୍ଜନ କରି ପାରିବାର ପ୍ରକରଣରେ ଭୀମ ଭୋଇ ଅରକ୍ଷିତ ଦାସଙ୍କ ପରି ପୃଥ୍ବୀ ସହିତ 
ପ୍ଥ୍ବୀ ହେବା ଏବଂ ଜଳ ସହିତ ଜଳ ହେବା ବିଷୟରେ କହିଛନ୍ତି । ସନ୍ଥ ସବାଆଗ ଆପଣା 
ଭିତରେ ଚିହ୍ନେ; ଅନୁଭବ ଦ୍ଵାରା ଚିହ୍ନେ, ତାହାରି ଦ୍ଵାରା ପାଏ । ତା'ପରେ ସେହି ନୂତନ 
ଉପଲବ୍‌ ଧ୍ର ନୟନଟିକୁ ସାଙ୍ଗରେ ଧରି ସେ ନିଜକୁ ବ।ହାରକୁ ସଂପ୍ରସାରିତ 
କରିଆଣେ । ଭିତରେ ପରମ ସତ୍ୟଟି ସହିତ ଯୁକ୍ତ ହୋଇଥ୍ବାରୁ ସେ ବାହାରେ ସେହି 
ସତ୍ୟଦ୍ଵାରା ଆତଯାତ ହେଉଥ୍୍‌ବା ଏହି ସଂସାରଟି ସହିତ ମଧ୍ଯ ଯୁକ୍ତ ହୁଏ । ସେ ଶ୍ରଦ୍ଧା 
ଦ୍ଵାରା ମାୟାକୁ କାଟେ, ଭାବ ଦ୍ଵାରା ସକଳ ଅଭାବକୁ କାଟି ଦେଇଥାଏ | 

ଏହିପରି ଭାବରେ ଭୀମ ଭୋଇ ହେଉଛନ୍ତି ବ୍ରହ୍ମାନୁଭବର କବି, ତେଣୁ ସେହି ବ୍ରହୂଦ୍ବାରା 
ପରିପୂଣ୍ଠ ହୋଇ ରହିଥ୍‌ବା ଏହି ସଂସାରର କବି । ଓଡ଼ିଆ ସାହିତ୍ୟରେ ତାଙ୍କ ସମ୍ବେଦନଶୀଳତାର 
କୌଣସି ପଟାନ୍ତର ନାହିଁ । ସମ୍ଭବତଃ ସମଗ୍ର ବିଶ୍ଵ ସାହିତ୍ୟରେ୭୩ମଧ୍ୟ ତାହା ବିରଳ ହୋଇ 
ରହିଛି । କେଡ଼େ ଅନ୍ତରଙ୍ଗ ବ୍ୟାକ୍ରଳତାରେ ସେ ପ୍ରାଣୀମାନଙ୍କର ଉଦ୍ଧାର କାମନା କରିଛନ୍ତି ଏବଂ 
ସଂସାରର ଉଦ୍ଧାର ଲାଗି ପ୍ରାଥନା କରି ଛନ୍ତି । ସେହି ବ୍ରହ୍ମାଣ୍ଡ ନିମନ୍ତେ ସେ ବ୍ରନ୍ମାଣ୍ଡକତ୍ତାଙ୍କ 
ନିକଟରେ ଦୁଃଖ ଜଣାଇଛନ୍ତି । ଆମ ଏଯୁଗରେ କବିମାନେ ନିଜର ତଥାକଥ୍ତ ବିଷାଦ, 
ଅବସାଦ ଏବଂ ଦୁଃଖ ଓ ତଡ୍ନନିତ ନିଃସଙ୍ଗତାକୁ ନେଇ କେତେ ରୋଦନ କରୁଛନ୍ତି ଓ କେତେ 
ଅଭିଯୋଗ କରିବାରେ ଲାଗିଛନ୍ତି । ଭୀମ ଭୋଇ ତ ପୃଥ୍୍‌ବୀର ପ୍ରାୟ ସବୁଯାକ ଦୁଃଖକୁ ଅଙ୍ଗେ 
ନିଭାଇଛନ୍ତି, ମାତ୍ର ଭଗବାନଙ୍କ ପାଖରେ ବ୍ରହ୍ମାଣ୍ଡର ଦୁଃଖ ମୋଚନ ନିମନ୍ତେ ବିକଳ ହୋଇ 
ପ୍ରାଥନା କରିଛନ୍ତି । ଏପରି କବି କେବେ ନିଃସଙ୍ଗ ହୁଏ ନାହିଁ । ବ୍ରହ୍ମାଣ୍ଡ ନୁବିଯାଉ ପଛକେ, 


ସପ୍ତମ ପଢିଚ୍ଛେଦ ୧୫୩ ସାହିତ୍ୟରେ ରୀତିଯୁଗ ଏବଂ... 
ସେମାନେ ନିଜେ ଆପଦଶୂନ୍ୟ ହୋଇ ରହିଥାନ୍ତୁ ବୋଲି ଅନେକ ମଣିଷ କେତେ କୃଚ୍ଛ କରି 
ଭଗବାନଙ୍କର ପିଛା କରୁଥାନ୍ତି । ଭୀମ ଭୋଇ “ଅଶେଷ ବ୍ରହ୍ମାଣ୍ଡ ତୁବିଯିବ ଯେବେ କାହିଁରେ 
ରହିବି ମୁହିଁ' ବୋଲି ଦଇନି କରିଛନ୍ତି ଏବଂ ନିଜର ସେହି ବିଶ୍ଵବିଶ୍ରୁତ ପଦଟିରେ, ପ୍ରାଣୀଙ୍କର 
ଆରତ ଏବଂ ଅପ୍ରମିତ ଦୁଃଖ ଦେଖ୍‌ ସେ କିପରି ସହିବେ ବୋଲି ଗୁହାରି କରିଛନ୍ତି ଏବଂ ନିଜ 
ଜୀବନ ନର୍କରେ ପଡ଼ିଥ୍‌ଲେ ମଧ୍ୟ ଆଗେ ଜଗତର ଉଦ୍ଧାର ହେଉ ବୋଲି ବାଜି ବସାଇ 
ଦେଇଛନ୍ତି । କବି ଓ ଭକ୍ତର ଅନ୍ତର୍ଗତତମ କଥାକୁ କହିଛନ୍ତି । 

ଭିତରେ ବ୍ରହ୍ମାଣ୍ଡକତ୍ତାଙ୍କ ସହିତ ଯୁକ୍ତ ହୋଇ ରହିଥ୍‌ବା ବ୍ୟନ୍ତି ବାହାରେ ମଧ୍ଯ ସେହି 
ସମତାକୁ ଦେଖ୍‌ବାର ବାସନା ରଖ୍୍‌ଥାଏ । କବି ଭୀମ ଭୋଇ ଆଶ୍ରୟ କରିଥ୍ଵବା ମହିମା 
ଧମରେ ଉଚ୍ଚ ଓ ନୀଚର ବାରଣ ନାହିଁ, ଜାତି ଓ ଅଜାତିର ବାରଣ ନାହିଁ । ସମସ୍ତେ ଯଦି 
ଗୋଟିଏ ଥାନରୁ ନିଷ୍ପନ୍ନ ହୋଇ ଆସିଛନ୍ତି, ତେବେ ସେମାନଙ୍କ ଭିତରେ ଆଉ ସାନବଡ଼ 
ଭେଦ କାହିଁକି ରହିବ ? ତେଣୁ ଭୀମ ଭୋଇଙ୍କ ଭାଷାରେ, ତିନି ବ୍ରହ୍ମାଣ୍ଡରେ ଲୋଡ଼ିଆସ 
ତୁଣ୍ଢେ ଏକ ଜଣ ଏକ ଜାତି, ସେହି ସବୁଙ୍କୁ ଶତ ଜାତି କରିଛି ତାହାର ରଞ୍ଚୁଲା ପ୍ଥ୍ବୀ ।' 
କବି ଏହି ଜଗତକୁ “ମୋହର ପିତାର ଜଗତ” ବୋଲି କହିଛନ୍ତି । ଅନାଦି ଠାକୁରଙ୍କୁ ପିତା 
ଓ ଆଦିଶକ୍ତି ନାରୀକୁ ମାତ। ବୋଲି କହିଛନ୍ତି । ଭଗବାନଙ୍କୁ ପିତା ବୋଲି କହିବା 
ଖ୍ରୀଷ୍ଟିଆନ୍‌ ଧର୍ମର ଏକ ମୁଖ୍ୟ ପ୍ରସଙ୍ଗ । ଏହି ପ୍ରେରଣାଟିକୁ ସେ ଖୁବ୍‌ ସମ୍ଭବ ସେହିଠାରୁ 
ଆଣିଛନ୍ତି ଏବଂ ସେଥ୍ଲାଗି ମଧ୍ୟ ତାଙ୍କୁ ଅନେକ ଗଞ୍ଜଣା ସହିବାକୁ ପଡ଼ିଛି, ତାଙ୍କୁ 
ଲୋକମାନେ କିରସ୍ତାନ୍‌ ବୋଲି କହି ନିନ୍ଦା ଓ ଗାଳି କରୁଛନ୍ତି ବୋଲି ସେ ଏକାଧ୍କ 
ଅବସରରେ ଉଲ୍ଲେଖ କରି ଛନ୍ତି । ସାତ ପୁରୁଷ ଯେଉଁ ବାଟରେ ଯାଉଛନ୍ତି, ଆମେ ମଧ୍ୟ 
ସେହି ବାଟରେ ଯିବୁ, ମହିମା ମାର୍ଗରେ ଯାଇ କଦାପି ଜାତି ଗୋତ୍ରକୁ ବୁଡ଼ାଇବୁ ନାହିଁ 
ବୋଲି ସେତେବେଳେ ବାହାରୁ କେତେ ବିରୋଧ ହୋଇଛି । ନୂଆକୁ ନିରନ୍ତର ସେହିପରି 
ବିରେୋଧମାନ ସହିବାକୁ ହୋଇଥାଏ । ରାଜା ଓ ବିପ୍ରମାନେ ମେଳି ହୋଇ ତାଙ୍କର 
ପରୀକ୍ଷା ନେବାଲାଗି ଆହ୍ବାନ ଦେଇଥ୍‌ଲେ ଏବଂ ତାଙ୍କୁ ମନ୍ଦ ଜାତି ଓ କନ୍ଧ କହି ଝିଙ୍ଗାସି 
ଥ୍‌ଲେ ବୋଲି ଭୀମ ଭୋଇ ନିଜେ ସ୍ଵୀକାର କରିଛନ୍ତି । ଭୀମ ଭୋଇ ତଥାପି ମୁଣ୍ଡ ନୁଆଇ 
ନ ଥ୍ଲେ | 

କବି ଜାତି ମାନି ନ ଥ୍‌ଲେ, ସମାଜକୁ ମାନିଲେ ନାହିଁ, ଧର୍ମ ଭିତରେ ପ୍ରତିଷ୍ଠିତ ହୋଇ 
ରହିଥ୍ବା ଦେବଦେବୀଙ୍କୁ ମଧ୍ୟ ମାନିଲେ ନାହିଁ । ନୂଆ ପାଖରେ ଅଙ୍ଗୀକାରବଦ୍ଧ ହୋଇ 
ରହିଥ୍ବା କବି ଏହିପରି ଭାବରେ ସବୁ ମାୟାକୁ କାଟି ବାହାରି ଆସେ ଏବଂ ନିଜର ନୂତନ 
ଅଙ୍ଗୀକାର ଟିକୁ ଘୋଷଣା କରିଥାଏ । ସବୁଯାକ ଅବତାରଙ୍କ ସମେତ ଜଗନ୍ନାଥ ମଧ୍ୟ 
ବ୍ରହ୍ନରେ ବିଲୀନ ହୋଇ ଆପଣାର ଅବତାରଗୁଡ଼ିକୁ ହରାଇଛନ୍ତି ବୋଲି ଭୀମ ଭୋଇ କେଡ଼େ 
ସାହସର ସହିତ କହିଛନ୍ତି, କେଡ଼େ ବିଶ୍ବାସର ସହିତ ମଧ୍ୟ କହିଛନ୍ତି । “' ରାଜାର ପରଜା 
ନୋହୁ ସିନା ଆମ୍ଭେ ନୋହୁ ସାହୁର ଖାତକ' ବୋଲି ସେ କେଡ଼େ ସାହସ ଓ ବିଶ୍ଵାସର ସହିତ 
ଘୋଷଣା କରିଛନ୍ତି । ଆପଣାର ଜୀବନରେ ଅଗ୍ରସର ହୋଇ କବି ଯାହା ପାଇଥାଏ, ସେ 


ସପ୍ତମ ପରିଚ୍ଛେଦ ୧୫୪ ସାହିତ୍ୟରେ ରୀତିଯୁଗ ଏବଂ... 


ତାହାକୁ ସତ୍ୟ ବୋଲି ଗ୍ରହଣ କରିଥାଏ । ସେ ସେହି ସତ୍ୟକୁ ନେଇ ବଞ୍ଚେ । ସେଥ୍ଲାଗି 
ଭିତରୁ ବଳ ପାଏ । ତକ୍ରାଳୀନ ସମାଜର ଆଖ୍‌ରେ ଏତେ ତଳେ ରହିଥ୍ବା ଜଣେ ମଣିଷ ଯେ 
ହାତରେ ନିଖ୍ଳ ବ୍ରହ୍ମାଣ୍ଡର ଭଶ୍ବରଙ୍କର ଆଜ୍ଞାପତ୍ରକୁ ଧରି କଥା କହୁଥ୍‌ବା ପରି ଏଡ଼େ ଭୟମୁକ୍ତ 
ଅଥଚ ଶ୍ରଦ୍ଧାଯୁକ୍ତ ଭାବରେ ଏତେ କଥା କହିପାରେ ଏବଂ ସବୁ ମଣିଷଙ୍କର ଜଣେ ପରମ 
ସୁହୃତ୍ବପରି ଏତେ ସମ୍ବେଦନଶୀଳ ଭାବରେ ଏତେ ଏତେ ଉଦ୍‌ବୋଧନ ଦେଇପାରେ, ଓଡ଼ିଆ 
ସାହିତ୍ୟରେ ହୁଏତ ତାହାର କେବଳ ଗୋଟିଏ ମାତ୍ର ଦୃଷ୍ଟାନ୍ତ ରହିଛି । ସେଥ୍‌ପାଇଁ ସେହି ଭୀମ 
ଭୋଇଙ୍କର କଥା ପଡ଼ିବା ମାତ୍ରକେ ଓ ତାଙ୍କୁ ଜଣେ ଅନ୍ତରଙ୍ଗ ସଙ୍ଗୀ ବୋଲି ଅନୁଭବ କରିବା 
ମାତ୍ରକେ ଆମ ଛାତି ସତେ ଅବା କୁଣ୍ଢେମୋଟ ହୋଇଯାଏ, ଆଗରେ ଥ୍ବା କୌଣସି 
ଶିଖରକୁ ଲୟ କରି ତାଙ୍କ ସହିତ ବାଟ ଚାଲିଯାଉଥ୍‌ବା ପରି ଅନୁଭବ ହୁଏ । 

ସତ୍ୟରେ ମରିବି ସତ୍ୟରେ ତରିବି ଏହି ଆଜ୍ଞା ମୋତେ ହେଉ, କହେ ଭୀମ ଭୋଇ 
ଏ ମୃତ୍ୟୁମଣ୍ଡଳେ ଯଶ ଅପଯଶ ଥାଉ | ସ୍ତୁତି ଚିନ୍ତାମଣିର ଗୋଟିଏ ପଦରେ କବି ଆପଣାର 
ବାସନାକୁ ଏହିପରି ଭାବରେ ପ୍ରକଟ କରିଛନ୍ତି । ଭୀମ ଭୋଇଙ୍କୁ ହିଁ ଆମେ ଓଡ଼ିଶା ଲାଗି 
ମହିମାଧର୍ମର ସର୍ବଶ୍ରେଷ୍ଠ ଦାନ ବୋଲି କହିପାରିବା । ଭୂମିର ଏତେ ନିକଟରେ ରହି ସମ୍ଭବତଃ 
ଏତେ ଏତେ ସମ୍ଭାବନା ଏବଂ ଶ୍ରଦ୍ଧାର କଥା ତାଙ୍କ ବ୍ୟତୀତ ଓଡ଼ିଆ ସାହିତ୍ୟରେ ଆଉ କେହି 
ହେଲେ କହି ନାହାନ୍ତି ଏବଂ ଏକ ଅନନୁକରଣୀୟ ଭାଷାରେ ସେ ଏସବୁ କଥା କହିଛନ୍ତି । 
ତାଙ୍କର ଭାଷା ମସ୍ତିଷ୍କର ଭାଷା ନୁହେଁ, ତାହା ହୃଦୟର ଭାଷା, ଆହୁରି ନିଭୁଲ ଭାବରେ 
କହିଲେ, ତାହା ହେଉଛି ଉପଲବ୍ଧ୍ର ଭାଷା ¦ ଜୀବନରେ ସତକୁ ସତ ଶିଖରଟିଏ ରହିଥ୍ଲେ 
ମଣିଷ ନିରତ ବାଟ ଚାଲିବାରେ ଲାଗିଥାଏ । ସେହିଭଳି ଜୀବନରେ ସତକୁ ସତ 
ଉପଲବ୍‌ଧ୍ଟିଏ ରହିଥ୍‌ଲେ ଜଣେ କବି ଏକ ଅନନ୍ୟ ସହଚ୍ଚତା ଲାଭ କରିଥାଏ । ତା'ର ଭାଷା 
ପ୍ରକୃତରେ ଭଲ ଲ।ଗେ, ଆମକୁ ଉତୋଳିତ କରି ନେବାର ସାମର୍ଥ୍ୟ ସେହି ଭାଷାରେ 
ରହିଥାଏ । କବିଙ୍କର ପ୍ରାୟ ସମସାମୟିକ କେରଳର ଶ୍ରୀ ନାରାୟଣ ଗୁରୁଙ୍କ ସହିତ ହୁଏତ 
ଭୀମ ଭୋଇଙ୍କର ଏକାଧ୍‌କ ଦୃଷ୍ଟିରୁ ତୁଳନା ହୋଇପାରିବ । ସାନ କୁଳରେ ଜନ୍ମ ହୋଇଥ୍‌ ଲେ 
ମଧ୍ଯ କେରଳର ସେହି କାଳର ସମାଜରେ ଏକ ଆଧ୍ୟାତ୍ମିକ ଉଦ୍ବେଳନ ଏବଂ ଉତ୍ତୋଳନ 
ଆଣି ଦେବାରେ ନାରାୟଣ ଗୁରୁଙ୍କର ଏକ ମହତ୍ଵପୂର୍ଣ୍ଣ ଭୂମିକା ରହିଥ୍‌ଲା । ଓଡ଼ିଶାର ସମାଜ 
ଓ ସାହିତ୍ୟରେ ଏକ ଉତ୍ତୋଳନ ନିମନ୍ତେ ମନ କରିବା ମାତ୍ରକେ କବି ଭୀମ ହୋଇ ମଧ୍ଯ ଆମ 
ଲାଗି ଏକ ମୁଖ୍ୟ ପ୍ରେରଣାର ଭୂମିକାରେ ଅବତୀଣ୍ଧ ହୋଇ ଆ ସୁଥ୍‌ବା ପରି ଅବଶ୍ୟ 
ମନେହେବ । 


ଅଷ୍ଟମ ପରିଚ୍ଛେଦ 


ଆଧୁନିକ ସାହିତ୍ୟର ପ୍ରଥମ ଶହେବର୍ଷ 
(୧୮୫୦-୧୯୫୦) 


(୧) 


ଇଉରୋପର ଇତିହାସରେ ଆଧୁନକ ଯୁଗ କହିଲେ ପ୍ରାୟ ଚତୁ୍ଦଶ ଶତାବ୍ଦୀରୁ 
ସେଠାରେ ଆରମ୍ଭ ହୋଇଥ୍‌ବା ଏକ ବିଶେଷ ¢ ଝବେଳନକୁ ବୁଝାଉଛି । ଆଧୁନିକ ବିଜ୍ଞାନ, 
ରେନେସାସ୍‌, ଶିଳପବିପ୍ଳବ - ଏହି ସବୁକିଛିର ସମୟ ହେଉଛି ସେହି ଚତୁର୍ଦ୍ଦଶ ଓ ପଞ୍ଚଦଶ 
ଶତାବ୍ଦୀ । ଆଗରୁ ରାଜାମାନେ ସବେସର୍ବା ଥ୍ଲେ, ଧର୍ମ ମଧ୍ୟ ତା” ନିଜ ସାମାଚ୍ୟ୍ରେ 
ସର୍ବେସର୍ବା ହୋଇ ବସିଥ୍‌ଲା । ଆଧୁନିକ କାଳରେ ମନୁଷ୍ୟ କେନ୍ଦ୍ରକୁ ଆସିଲା । ମନୁଷ୍ୟର 
ଭାବନାରୁ ପ୍ରତ୍ୟେକ ମନୁଷ୍ୟର ଭାବନା ଜନ୍ମଲ।ଭ କଲା । ଅର୍ଥାତ୍‌, ମନୁଷ୍ୟ କହିଲେ 
ସମାଜରେ ବିଶେଷ ଭାବରେ ସମ୍ପନ୍ନ ଓ ଭାଗ୍ୟବାନ୍‌ କେତେକ ଶ୍ରେଣୀ ବା କେତେକ ବ୍ୟକ୍ତିଙ୍କୁ 
ବୁଝାଇବ ନାହିଁ । ମଣିଷ ମାତ୍ରକେ ସମସ୍ତଙ୍କୁ ବୁଝାଇବ - ସେଇଥ୍ରୁ ହିଁ ଗଣତନ୍ତର ଭାବନା 
ଆସିଲା, ବ୍ୟଚି- ସ୍ବାଧୀନତାର ଭାବନା ଆସିଲା | କୌଣସି ଭଗବାନ ପୃଥ୍ବୀର ବାହାରେ 
ଥାଇ ରହୁ ପକାଇ ଏଠାରେ ମନୁଷ୍ୟମାନଙ୍କର ଭାଗ୍ୟର ନିୟନ୍ତ୍ରଣ କରୁନାହାନ୍ତି, ମନୁଷ୍ୟ 
ହାତରେ ହିଁ ତା' ଭାଗ୍ୟର ମୂଳ ଡୋରିଟି ରହିଛି । ପ୍ରତ୍ୟେକ ମନୁଷ୍ୟ ଭିତରେ ଅମିତ ସମ୍ଭାବନା 
ବିକାଶ ଲାଗି ନିହିତ ହୋଇ ରହିଛି, ଉପଯୁକ୍ତ ପରିବେଶ ମିଳିଲେ ମନୁଷ୍ଯ ଯେ କେତେ କ'ଣ 
ହୋଇପାରିବ ଏବଂ ସମ୍ଭବ କରିପାରିବ, ତା'ର କୌଣସି ସୀମା ନାହିଁ, ଗତ ଚାରିଶହ 
ପାଞ୍ଚଶହ ବର୍ଷ ଭିତରେ ଇଉରୋପ ବୃହତ୍ତର ପ୍ଥ୍‌ବୀରେ ପ୍ରଧାନତଃ ସେହି ସନ୍ଦେଶଟିକୁ 
ଶୁଣାଇ ଆସିଛି । ମନୁଷ୍ୟର ଦୃଷ୍ଟିକୋଣରେ ସେଠି ତାହାରି ଦ୍ଵାରା ଯାବତୀୟ ପରିବର୍ତନ 
ହୋଇଛି । ରଉରୋପୀୟ ସଭ୍ୟତାର ସେହି ଦିଗଟି କ୍ରମେ ସମଗ୍ର ପୃଥ୍‌ବୀକୁ ମଧ୍ଯ ଆଲୋଡ଼ିତ 
କରିଛି ଏବଂ ବିଭିନ୍ନ ମହାଦେଶରେ ବାସ କରୁଥ୍‌ବା ମନୁଷ୍ୟମାନେ ଗତ ଦୁଇ ତିନି ଶତାବ୍ଦୀ 
ମଧ୍ଯରେ ତାହାରି ଦ୍ଵାରା ଅଧ୍କରୁ ଅଧ୍କ ସଂକ୍ରମିତ ହେବାକୁ ମନ କରିଛନ୍ତି । 

ଭାରତବର୍ଷରେ ଆଧୁନିକ ଯୁଗର ଆରମ୍ଭ ଉନବିଂଶ ଶତାଦ୍ଦୀରୁ । ପ୍ରାୟ ପାଞ୍ଚଶହ ବଷ 
ହେଲା ଇଉରୋପୀୟମାନେ ଭାରତବର୍ଷକୁ ଆସିଲେଣି । ପ୍ରଥମେ ଏକାଧ୍କ ଇଉରୋପୀୟ 
ଦେଶରୁ ଆସିଥ୍‌ଲେ, ସେମାନେ ମୂଳତଃ ବାଣିଜ୍ୟ କରିବା ପାଇଁ ଏଠାକୁ ଆସିଥ୍ଲେ | ବାଣିଜ୍ୟ 
କରୁ କରୁ ଗୋଟିଏ ସାମ୍ରାଜ୍ୟର ସ୍ଥାପନା ହେଲା । ବଣିକମାନଙ୍କର ପଛେ ପଛେ ପାଦ୍ରୀମାନେ 
ଆସିଥ୍ଲେ । ଯୀଶୁର୍ରୀଷ୍ଟଙ୍କର ବାର୍ତାକୁ ପୂଥ୍ବୀର ସବୁ ଲୋକଙ୍କ ପାଖକୁ ବହନ କରି ନେବା ଲାଗି 


ଅଷ୍ଟମ ପରିଚ୍ଛେଦ ୧୫୬ ଅଅଧୁନିକ ସାହିତ୍ୟରେ ପ୍ରଥମ ଶହେବଷ 


ଓ ତଦ୍ଵାରା ସେମାନଙ୍କୁ ଗ୍ରାସ କରି ରହିଥ୍‌ବା ଧର୍ମାନ୍ଧକାରକୁ ଦୂର କରି ପରିତ୍ରାଣର ଯୋଗ୍ୟ କରିବା 
ଲାଗି ଖ୍ରୀଷ୍ଟୀୟ ଧମଶାସ୍ତ୍ରରେ ଯେଉଁ ନିର୍ଦେଶ ଦିଆଯାଇଛି, ପ୍ରଧାନତଃ ତାହାରି ଦ୍ବାରା ପ୍ରେରିତ 
ହୋଇ ପାଦ୍ରୀମାନେ ଭାରତବର୍ଷ ଆସିଥ୍‌ଲେ । ଇଂରେଜମାନେ ଇଉରୋପୀୟଙ୍କୁ ହଟାଇ କ୍ରମେ 
ଏକା ଏହି ଦେଶର ମାଲିକ ହୋଇ ରହିଲେ, ଆପଣାର ସମୂଦି ଲାଗି ଭାରତବର୍ଷକୁ ଶାସନ 
କଲେ । ଶାସନ ସହିତ ସଂସ୍କତି ବି ଆସିଲା, ଇଉରୋପୀୟ ଜୀବନଦୂଷ୍ଟି ଭାରତୀୟ ପ୍ରାଚୀନ 
ସୌଧଟିକୁ ସ୍ପର୍ଶ କଲା । ଆଦାନପ୍ରଦାନ ବଢ଼ିଲା । ଇଉରୋପୀୟ ଗବେଷକମାନେ ଭାରତବର୍ଷକୁ 
ଆସି ଭାରତର ଇତିହାସକୁ ମାଟିତଳୁ ଖୋଳି ବାହାର କଲେ, ଭାରତୀୟ ଭାଷାଗୁଡ଼ିକୁ ଛାପାବହ 
ଭିତରକୁ ଆଣିଲେ; ଭାରତୀୟମାନଙ୍କୁ ସେମାନଙ୍କର ନିଜ ଜୀବନ-ଏତିହ୍ୟଟି ବିଷୟରେ ଏକ 
ସମ୍ୟକ୍‌ ଅନୁଭବ ଆଣିଦେଲେ, ନିଜ ସଂସ୍କୃତିକୁ ନେଇ ଗର୍ବ ଅନୁଭବ କରି ଶିଖାଇଲେ । 
ସେଇଥ୍‌ରୁ ଜାତୀୟତାବୋଧ ଜନ୍ମଲାଭ କଲା । ଭାରତବର୍ଷ ପ୍ରଥମ କରି ଗୋଟିଏ ହେଲା । 
ଗୋଟିଏ ଏକକ ରୂପେ ଶାସିତ ହେଉ ହେଉ ଗୋଟିଏ ଏକକ ରୂପେ ବିଦେଶୀ ଶାସନର 
ବିରୋଧରେ ସଂଗ୍ରାମ କରି ଶିଖ୍‌ଲା । ଆଧୁନିକ ଆଖ୍‌ରେ ଆପଣାର ଅତୀତକୁ ଦେଖ୍‌ ଶିଖ୍ଲା, 
ଘାଣ୍ଟ ଶିଖ୍ଲା - ଅତୀତରୁ ପୁଞ୍ଜ ଓ ପ୍ରେରଣା ନେଇ ଭବିଷ୍ଯତ ଆଡ଼କୁ ଆପଣାକୁ ପ୍ରକ୍ଷେପିତ ବି 
କରି ଶିଖ୍‌ଲା, ଭବିଷ୍ୟତକୁ ନେଇ ଚିତ୍ର ଆଙ୍କି ପାରିଲା । ସ୍ଵାଧୀନ ହେବାକୁ ମନ କଲା ଏବଂ 
ସଂଗ୍ରାମଟିଏ କରି ସ୍ଵାଧୀନ ହେଲା । ସ୍ଵାଧୀନ ହେଲା, ଅର୍ଥାତୃ ଆପଣାର ମାପକାଠିଗୁଡ଼ିକୁ ଦେଇ 
ଆପଣାକୁ ଚିହ୍ନ ଶିଖ୍‌ଲା । 

ଆଧୁନିକ ପ୍ଥ୍ବୀ, ଅର୍ଥାତ ଆପଣାକୁ କ୍ରମେ ଅଧ୍କରୁ ଅଧ୍କ ପରିମାଣରେ ଗୋଟିଏ 
ବୋଲି ଅନୁଭବ କରି ଶିଖୁଥ୍୍‌ବା ପ୍ଥ୍ବୀ । ପ୍ଥ୍ବୀଟିକୁ ଗୋଟିଏ ବୋଲି ଅନୁଭବ କରି ପାରିବା 
ଲାଗି ସ୍ଥାନୀୟତାଗୁଡ଼ିକର ଦ୍ଵାରକୁ ନାନା ଭାବେ ଉନ୍ମୋଚିତ କରାଇ ଆଣୁଥ୍ବା ପ୍ଥ୍ବୀ | 
ଆଗେ ଯେଝା ଧର୍ମରେ ଯିଏ ଥ୍ଲେ, ଅର୍ଥାତ୍‌ ଆପଣାର ତଥାକଥ୍ତ ଧର୍ମ ଭିତରେ ପ୍ରତ୍ୟେକେ 
କିଳି ହୋଇ ରହିଥ୍‌ଲେ ଏବଂ ଅ।ପଣାର ଧମ ଶାସ୍ତଗୁଡ଼ିକର ବୋଲ ଣା ଅନୁସାରେ 
ଠାକୁରମାନଙ୍କର, ସ୍ବଗର ଓ ନର୍କର ଅର୍ଥାତ୍‌ ପାପପୁଣ୍ୟ, ଭଲମନ୍ଦ ଏବଂ ନୀତି ଅନୀତିର 
କଳ୍ପନା କରି ପାରୁଥ୍‌ଲେ । ଆଧୁନିକ ଯୁଗ ଆସି ସେହି ରୀତିଟିକୁ ଭାଙ୍ଗିଦେଲା । ପୃଥ୍‌ବୀରେ 
ଅନେକ ଧର୍ମ ରହିଛି ବୋଲି ମଣି ଷମାନଙ୍କୁ ଦେଖାଇ ଦେଲ୍ଲା ଏବଂ ସେହି ଅନୁସାରେ 
ସେମାନଙ୍କର ପାରମ୍ପରିକ ସକଳ ଆକଳନକୁ ସମ୍ପର୍ଣ୍ଣ ଭାବରେ ଦୋହଲାଇ ଦେଲା । ଧର୍ମର 
ସଂଜ୍ଞାକୁ ତାହା ଅଧ୍କ ବ୍ୟାପ୍ତ କଲା, ଏକ ନୂଆ ଆଖ୍‌ରେ ଅନେକ ନୂତନ ମୂଲ୍ୟକୁ ଆବିଷ୍କାର 
କରି ଶିଖାଇଲ। । ଆଧୁନିକ ବିଜ୍ଞାନ ମନୁଷ୍ୟର ସମ୍ମୁଖରେ କେତେ କେତେ ନୂଆ 
ସମ୍ଭାବନାପଟକୁ ଖୋଲି ଦେଇଗଲା; କେବଳ ମନୁଷ୍ଯର ଭାବନା ଓ ବିଚାରକୁ ନୁହେଁ, 
ମଣିଷର ହୃଦୟ ଲାଗି ମଧ୍ୟ କେତେ ବିସ୍ତାର ଆଣି ଦେଇଗଲ। । ଆଗେ ରାଜାମାନେ 
ରାଜ୍ୟର ଶାସନ କରୁଥ୍‌ଲେ, ଲୋକମାନେ ତାଙ୍କୁ ଦେବତା ଭଳି ଦେଖୁଥ୍‌ଲେ । ଆଧୁନିକ 
ଯୁଗରେ ରାଜାମାନେ ବିଦା ହୋଇଗଲେ । ସେହି ପ୍ରକ୍ରିୟାରେ କେତେ ରାଜନୀତିକ ଓ 


ଅଷ୍ଟମ ପରିଚ୍ଳେଦ ୧୫୭ ଅ।ଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ସାମାଜିକ ବିପ୍ଳବ ମଧ୍ଯ ହେଲା । କେବଳ ଫରାସୀ ବିପ୍ଲବ ହିଁ ଇଉରୋପୀୟ ବ୍ୟବସ୍ଥାର 
ଚିନ୍ତାର ମାନଦଣ୍ତରେ କେତେ ଓଲଟପାଲଟ ଘଟାଇଥ୍‌ଲା । ଆଧୁନିକ ଯୁଗ ଇଉରୋପରେ 
ଆଧୁନିକ ଭାଷାଗୁଡ଼ିକୁ ମଧ୍ଯ ବିକଶିତ କର।ଇଆଣିଥ୍‌ଲ। | ଭାଷାର ବିକାଶ ହେଲା; 
ସାହିତ୍ୟ କେତେ କେତେ ନୂଆ ଆକାଶକୁ ମନ କଲା, କେତେକେତେ ନୁଆ ପରିବର୍ରନରେ 
ସହଯୋଗ କଲା । ପ୍ରାଚୀନ ଓ ମଧ୍ୟଯୁଗରେ ମଣିଷମାନେ ପଲରେ ବାସ କରୁଥ୍‌ଲେ, ପଲ 
ହୋଇ ବଞ୍ଚୁଥ୍‌ଲେ ଓ ପଲ ପରି ଚିନ୍ତା କରୁଥ୍‌ଲେ । ଆଧୁନିକ ପୃଥ୍ବୀ ସେହି ସଂସାରଟି କୁ 
ବଦଳାଇ ଦେଲା । ବ୍ୟକ୍ତିର ସମ୍ମାନ ଦିଆଗଲା, ବ୍ୟକ୍ତିକୁ ସ୍ଵୀକାର କରି ହିଁ ସମୂହ ଆପଣାର 
ଯାବତୀୟ ଓଚିତ୍ୟକୁ ପ୍ରମାଣ କଲା । 

ଉନବିଂଶ ଶତାବ୍ଦୀର କେତୋଟି ଦଶକକୁ କେତେ ସମୀକ୍ଷକ ଭାରତୀୟ ରେନେ ସାସ୍‌ 
ବା ପୁର୍ନଜାଗରଣର ଯୁଗ ବୋଲି କହିଥାନ୍ତି । ଏକାଧ୍କ ଦୃଷ୍ଟିରୁ ବିଚାର କରି ଆମେ ଏହି 
ଅବଧ୍ଟିକୁ ଏକ ନୃତନ ଜାଗରଣର ବା ନୁତନ ଜନ୍ମର ଯୁଗ ବୋଲି ହିଁ କହିବା । ଇଭରୋପୀୟ 
ସଂସ୍ପର୍ଶରେ ଆସି ଏଠାରେ ମଧ୍ଯ ଏକ ନୂତନ ଜାଗରଣ ସମ୍ଭବ ହୋଇଥ୍‌ଲା । ସତେ ଯେପରି 
ଆପଣାର ପୁରୁଣାଗ୍ୁଡ଼ିକୁ ନେଇ କିଏ ଶୋଇ ରହିଥ୍‌ଲା ଏବଂ ଏକ ନୂତନ ସଂସ୍ପର୍ଶର ଆଘାତ 
.ତା'ର ନିଦକୁ ଭାଙ୍ଗ ଦେଇଗଲା । ପୁରୁଣା ଛାଞ୍ଚଗୁଡ଼ିକ ଆଉ ଆଦୌ ଗ୍ରହଣୀୟ ବୋଲି ମନେ 
ହେଲା ନାହିଁ । ପାଶ୍ଚାତ୍ୟ ପୃଥ୍‌ବୀର ଛାଞ୍ଚଗୁଡ଼ିକୁ ତେଣୁ ଉଠାଇ ଆଣି ଏଠି ମାଡ଼ି ଦେବା ମଧ୍ଯ 
ଆଦୌ ସମ୍ଭବ ନ ଥ୍ଲା । ଅସଲ ଆହ୍ନାନଟି ସେହି ଦ୍ଵନ୍ଦ୍ରକୁ ନେଇ ଅନୁଭୂତ ହୋଇଥ୍ଲା । 
ସେତେବେଳେ ଭାରତୀୟ ସମାଜରେ ସତେଅବା ଗୋଟିଏ ଗୋଟିଏ ବିଶେଷ ଆଖ୍‌ ନେଇ 
ଏପରି ନେତାମାନେ ବାହାରିଲେ, ଯେଉଁମାନେ କି ନୂତନକୁ, ସେହି ନୁଆ ସଂକ୍ରମଣକୁ ସ୍ଵାଗତ 
କରି ନେବାକୁ ହିଁ କଲ୍ୟାଣକାରୀ ବୋଲି ଭାବିଥ୍‌ଲେ, ମାତ୍ର ସେହି ଅନୁସାରେ ନିଜର 
ପରମ୍ପରାଟିକୁ ମଧ୍ୟ ଅନୁରୂପ ଭାବରେ ଗ୍ରହଣକ୍ଷମ କରି ଆଣିବାରେ ଉଦ୍ୟମ କରିଥ୍‌ଲେ । 
ଏହାକୁ ଅନେକ ଅର୍ଥରେ ସମନ୍ଵୟ ବୋଲି ଅବଶ୍ୟ କୁହାଯାଇପାରିବ । ଭାରତବର୍ଷ ଆପଣାର 
ଇତିହାସରେ ଆଗରୁ ମଧ୍ଯ ବହିରାଗତ ସମୁଦାୟ ଓ ବହିରାଗତ ନାନା ସଂସ୍କୃତିର ସମ୍ମୁଖୀନ 
ହୋଇଥ୍ଲା | ଯେଉଁମାନେ ପୂର୍ବରୁ ଥ୍ଲେ ଓ ଯେଉଁମାନେ କାଳାନୁକ୍ରବମରେ ବାହାରୁ 
ଆସିଥ୍‌ଲେ, ସବୁଟି ମିଶି ପ୍ରଧାନତଃ ଏକ ସମନ୍ଵୟର ପ୍ରକ୍ରିୟାରେ ହିଁ ଭାରତୀୟ ସଂସ୍କୃତି 
ଆପଣାକୁ ଗଠିତ କରି ଆଣିଥ୍ଲ। | ଯୁଗଯୁଗର ସେହି ଅଭିଜ୍ଞତା ବର୍ତମାନର ଏହି 
ଅଭିଜ୍ଞତାଟିକୁ ଘରକୁ ଡାକି ଆଣିବାରେ ଓ ସେଥ୍‌ରୁ ଲାଭବାନ ହେବାରେ ନିଶ୍ଚୟ ବହୁ 
ପରିମାଣରେ ସାହାଯ୍ୟ କରିଥ୍ବ | 

ଇଉରୋପୀୟ ଖ୍ରୀଷ୍ଟିଆନ ଧମ ଭାରତର ଧମୀୟ ରକ୍ଷଣଶୀଳତା ଆଗରେ ଏକ 
ବୃହତ୍‌ ଆହ୍ବାନ ରୂପେ ଆସି ଛିଡ଼ା ହୋଇଥ୍‌ଲା । ଫରାସୀ ବିପ୍ଲବର କାହାଣୀ ଭାରତବର୍ଷର 
ସାମାଜିକ ଭାଗ୍ୟବାଦର ଖୁଣ୍ଟଗୁଡ଼ିକୁ ସତେଅବା ଦୋହଲାଇ ଦେବାପରି ମନେ ହେଲା । 
ଇଉରୋପୀୟ ବୁଦ୍ଧିବାଦ, ବ୍ୟକ୍ତି ଉପରେ ଅଧ୍କ ଗୁରୁତ୍ବ ଦେବା, ଇଭରୋପର ଭବିଷ୍ଯତ 


ଅଷ୍ଟମ ପରିଚ୍ଛେଦ ୧୫୮ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଦୃଷ୍ଟି, ନୂତନ ଲାଗି ଆଗ୍ରହ, ଏହି ପୃୂଥ୍ବୀର ଜୀବନକୁ ଅଧ୍କ ସମନ ଏବଂ ସୁନ୍ଦର କରି ଗଢ଼ିବା 
ଲାଗି ଇଉରୋପର ଆକାତଡ୍‌କ୍ଷା ଏବଂ ଗୋଟିଏ କଥାରେ କହିଲେ, ଇଉରୋପୀୟ ପ୍ରାଣଶକ୍ତିର 
ଆକର୍ଷଣ - ସବୁ ମିଶି ଭାରତର ଆଖ୍ଗୁଡ଼ିକୁ ସତେଅବା କେତେ କୁଆଡ଼େ ବିସ୍ତାରିତ କରି 
ନେଇଥ୍ଲେ । ଭାରତୀୟ ମାୟାବାଦ ଏବଂ ଭାଗ୍ୟବାଦ ଉପରେ କଠୋର ପ୍ରହାର କରିଥ୍ଲେ | 
ଏହି ନୂତନ ସଂକ୍ରମଣଟି ବଙ୍ଗଳାକୁ କେନ୍ଦ୍ର କରି କ୍ରମେ ସମଗ୍ର ଭାରତବର୍ଷକୁ ବ୍ୟାପ୍ତ ହୋଇ 
ଯାଇଥଲା । ଶ୍ରୀ ରାମ ମୋହନ ରାୟ, କେଶବ ଚନ୍ଦ୍ର ସେନ୍‌, ସ୍ଵାମୀ ଦୟାନନ୍ଦ, ଭଶ୍ଵରଚନ୍ଦ୍ର 
ବିଦ୍ୟାସାଗର ପ୍ରଭୃତି ତତ୍କାଳୀନ ପ୍ରଖ୍ୟାତ ବ୍ୟନ୍ତିମାନଙ୍କର ଜୀବନକୁ ଆମେ ସେହି ପୃଷ୍ଠଭୂମି 
ଉପରେ ଅଧ୍ୟୟନ କରିପାରିବା । ସେହି ପ୍ରକ୍ରିୟାଟି ଅନେକ ଦୃଷ୍ଟିରୁ ଏପଯ୍ୟନ୍ତ ମଧ୍ଯ ଚାଲିଛି ଓ 
ଭାରତବର୍ଷକୁ ପ୍ରାୟ ଅବିଚ୍ଛିନ୍‌ ଭାବରେ ନାନା ନୂତନ ଆହ୍ଲାନର ସମ୍ମୁଖୀନ କରାଉଛି । ତାହା 
ଭାରତର ସାହିତ୍ୟକୁ ମଧ୍ଯ ସେହିଦିନୁ ଆଜି ପର୍ଯ୍ୟନ୍ତ ନାନାଭାବେ ପ୍ରଭାବିତ ଓ ସଂକ୍ରମିତ 
କରିବାରେ ଲାଗିଛି । ସେହି କେତୋଟି ଦଶନ୍ଧିରେ ସାଧାରଣ ଭାରତବର୍ଷ ଯେ ଏକାବେଳକେ 
କେତେ ଚକ୍ଷୁଷ୍ମାନ୍‌ ପୁରୁଷଙ୍କୁ ଭାରତୀୟ ଜୀବନର ମଞ୍ଚଟି ଉପରେ ଅବତୀର୍ଣ୍ଣ କରାଇଛି, ତାହା 
ଉପରେ ଦୃଷ୍ଟି ପକାଇଲେ ପ୍ରକୃତରେ ଅତ୍ୟନ୍ତ ବିସ୍ମିତ ହେବାକୁ ପଡ଼ିଥାଏ । ରବୀନ୍ଦ୍ରନାଥ, 
ମହାତ୍ମାଗାନ୍ଧୀ ଓ ଶ୍ରୀଅରବିନ୍ଦଙ୍କୁ ଆମେ ସେହି ସମୟଟିର ସବ୍ବଶ୍ରେଷ୍ଠ ଅବଦାନ ବୋଲି ଅବଶ୍ୟ 
କହିବା । ଭାରତ ଏବଂ ଇଉରୋପ ମଧ୍ଯରେ ଏହି ଯେଉଁ ବହୁଭୂମି ସମ୍ପର୍କ ସ୍ଥାପିତ ହେଲା ଏବଂ 
ସେଥ୍‌ରୁ ଯେଉଁ ସମନ୍ଵୟ ସମ୍ଭବ ହେଲା, ତାହା କେବଳ ଭାରତବର୍ଷ ପାଇଁ ନୁହେଁ, ସମଗ୍ର 
ମାନବ-ସମାଜ ପାଇଁ ମଧ୍ଯ ଅତ୍ୟନ୍ତ କଲ୍ୟାଣକାରୀ ହୋଇ ରହିଲା । 

ସେହି ଯୁଗମୁହୂର୍ଭଟି ସମୟରେ ଓଡ଼ିଶା କେଉଁଠାରେ ଥ୍ଲା ? ସେତେବେଳେ ଓଡ଼ିଶାରେ 
ରାତି ହୋଇଗଲା । ଗଜପତି ରାଜା କେଉଁଦିନୁ ବିଦା ହୋଇ ଯାଇଥ୍‌ଲେ । ସ୍ଥାନୀୟ ରାଜାମାନେ 
ଆପଣାକୁ ଜଣେ ଜଣେ ଗଜପତି ସଦୃଶ ଭାବୁଥ୍‌ଲେ ଓ ସେହି ଆତ୍ମସ୍ତୀତି ମଧ୍ୟରେ ଆପଣାକୁ 
ବୁଡ଼ାର ରଖ୍ଥ୍‌ଲେ । ୧୮୦୩ ଖ୍ରୀଷ୍ଟାବ୍ଦରେ ଇଂରେଜମାନେ ଯେଉଁ ଓଡ଼ିଶାକୁ ଅଧ୍‌କାର କଲେ 
ତାହା ତିନି ଭାଗ ହୋଇ ତିନୋଟି ପ୍ରାନ୍ତ ସହିତ ଯୋଡ଼ା ହୋଇ ରହିଥୁଲା । ଉନବିଂଶ ଶତାବ୍ଦୀରେ 
ଏତେ ପାଖରେ କଲିକତାରେ ଯାହା ଘଟୁଥ୍‌ଲା, ଓଡ଼ିଶାରେ ତାହାର ପ୍ରାୟ କୌଣସି ଅନୁସ୍ପନ୍ଦନ ନ 
ଥ୍ଲା । ଏକମାତ୍ର ଓଡ଼ିଆ ଭାଷା ହିଁ ଏକମାତ୍ର ଉପାଦାନ ରୂପେ ଓଡ଼ିଶାକୁ ଏକାଠି କରି ଧରି 
ରଖ୍ଥ୍ଲା | ଇଂରେଜମାନେ ଓଡ଼ିଶାକୁ ଆସିବା ପରେ ସେହିମାନଙ୍କ ଗହଣରେ ଆସିଥ୍ବା 
ବଙ୍ଗଦେଶୀମାନେ ଯେ ସର୍ବପ୍ରଥମେ ଓଡ଼ିଶାର ଜମିଦାରୀଗୁଡ଼ିକୁ ଆତ୍ମସାତ୍‌ କରିନେଲେ, 
ସେକଥା ମୋଟେ ନୁହେଁ । ସେହି ପ୍ରକ୍ରିୟାଟି ଅନେକ ଆଗରୁ ଆରମ୍ଭ ହୋଇ ଯାଇଥ୍ଲା । ବ୍ରିଟିଶ୍‌ 
ରାଜତ୍ସ୍‌ ପୂର୍ବରୁ ମଧ୍ୟ ଏହିପରି ଜମିଦାର ପାଲଟିଥ୍‌ବା ବହୁ ଅଣଓଡ଼ିଆ ବଂଶ ଏବେ ବି ଓଡ଼ିଶାରେ 
ରହିଛନ୍ତି । ପ୍ରଶାସନଗତ କେତେକ କାରଣରୁ ମୋଗଲବନ୍ଦୀରୁ ଅଲଗା ହୋଇ ଓଡ଼ିଶାରେ ଯେଉଁ 
ଗତ଼ଜାତଗୁଡ଼ିକର ସୃଷ୍ଟି ହେଲା, ସେଗୁଡ଼ିକ ଏକ ସ୍ଵତନ୍ତ୍ର ଅନ୍ଧାରମଣ୍ଡଳପରି ହୋଇ ରହିଥ୍‌ଲେ । 
ଗଡ଼ଜାତରେ ରାଜାମାନେ..ଥ୍‌ଲେ ଓ ବିଟିଶ୍‌ ସରକାରଙ୍କର ରଇତ ହୋଇ ରାଜ୍ୟଭୋଗ 
କରୁଥ୍‌ଲେ । ପ୍ରଜାମାନେ ଧର୍ଷିତ ହେଉଥ୍‌ଲେ । 


ଅଷ୍ଟମ ପରିଚ୍ଛେଦ ୧୫୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଇଂରେଜ କମ୍ପାନୀ ଶାସନ ଓଡ଼ିଶାକୁ ଆସିବା ପରେ ମିଶନାରୀମାନେ ମଧ୍ଯ ଏଠାକୁ 
ଆସିଲେ । ସେହିମାନେ ୧୮୨୩ ମସିହାରେ କଟକରେ ପ୍ରଥମ କରି ନୂଆ ସ୍କଲଟିଏ 
ବସାଇଲେ । ୧୮୫୭-୫୮ବେଳକୁ ଓଡ଼ିଶାର ଉପକୂଳ ଅଞ୍ଚଳରେ ମୋଟେ ତି ନୋଟି 
ହାଇସ୍କୁଲ ଥ୍ଲା ଓ ସେଥ୍‌ରେ ସର୍ବମୋଟ ତିନିଶହରୁ କମ୍‌ ଛାତ୍ର ପାଠ ପଢ଼ୁଥ୍‌ଲେ । ଗଡ଼ଜାତ 
ଅଞ୍ଚଳରେ କୌଣସି ସ୍କୁଲ ନ ଥ୍ଲା, କୌଣସି ଡାକଘର ମଧ୍ୟ ନ ଥ୍ଲା । କମ୍ପାନୀ ଶାସନ 
ସିଧା ଇଂଲଣ୍ଡ ସରକାରଙ୍କ ହାତକୁ ଗଲାପରେ କଲିକତାରୁ ଓଡ଼ିଶାର ଶାସନ କାର୍ଯ୍ୟ 
ଚଳୁଥ୍‌ଲା । କଲିକତାର ଇଂରାଜୀ ପଢ଼ିଥ୍‌ବା ବଙ୍ଗଦେଶ। ଅମଲାମାନଙ୍କର ଜରିଆରେ ସେହି 
ଶାସନ ଚଳୁଥ୍ଲା ! ସମ୍ଭବତଃ ସେହିମାନଙ୍କ ମାଧ୍ଯମରେ ହିଁ ଓଡ଼ିଶାର ଉପକୂଳବର୍ତୀ ତିନୋଟି 
ଜିଲ୍ଲା ବଙ୍ଗପ୍ରଦେଶ ଓ ବଙ୍ଗସାହିତ୍ୟର ସିଧା ସମ୍ପର୍କରେ ଆସିଲା । ସେହି ଅମଲାଙ୍କ ମଧ୍ଯରୁ 
କେତେଜଣ କ୍ରମେ ପ୍ରତିପର୍ରିଶାଳୀ ହୋଇ ଏପରି ମଙ୍ଗ ମୋତଡୁଥ୍‌ଲେ ଯେ, ଓଡ଼ିଆକୁ 
ବଙ୍ଗଳାଭାଷାର ଏକ ଉପଭାଷା ବୋଲି କହି ଓଡ଼ିଶାର ସ୍କୁଲମାନଙ୍କରେ ଓଡ଼ିଆ ପରିବର୍ତେ 
ବଙ୍ଗଳା ଭାଷାରେ ପାଠ ପଢ଼ାଯାଉ ବୋଲି କଲିକତାରେ ବେଶ୍‌ ଏକ ଉଷ୍ମତା ପ୍ରକାଶ 
ପାଇଥ୍‌ଲା । ୧୮୬୮ ମସିହା ଡିସେମ୍ବର ମାସରେ କଟକରେ ଡକା ହୋଇଥ୍‌ବା ଗୋଟିଏ 
ସଭାରେ କେତେଜଣ ବଙ୍ଗବାସୀ ଓଡ଼ିଅ ଆଦୌ ଏକ ସ୍ବତନ୍ତ୍ର ଭାଷା ନ ହୋଇଥ୍ବାରୁ 
ଓଡ଼ିଶାର ହିତଦୃଷ୍ଟିରୁ ଓଡ଼ିଆମାନେ ଓଡ଼ିଆ ପରିବତ୍ତେ ବଙ୍ଗଳା ପଢ଼ନ୍ତୁ ବୋଲି ମତବ୍ୟକ୍ତ 
କରିଥ୍ଲେ | କଲିକତାର ଏସିଆଟିକ୍‌ ସୋସାଇଟିରେ ମଧ୍ୟ ସେହି ମମଁରେ ଗୋଟିଏ ପ୍ରବନ୍ଧ 
ପାଠ କରାଯାଇଥ୍ଲା । କୌଣସି ଓଡ଼ିଆ ଏସବୁର ପ୍ରତିବାଦ କରି ନ ଥ୍ଲେ | ଓଡ଼ିଆ ଏକ 
ସମ୍ପୂର୍ଣ୍ଣ ଭାଷାରୂପେ ପ୍ରତିଶ୍ପିତ ହୋଇ ସାରିଥ୍‌ବା ସମୟରେ ବଙ୍ଗଳାର ଲୋକେ ହିନ୍ଦୀଭାଷାର 
ଏକ ପୂର୍ବାଞ୍ଚଳୀୟ ଅପଭ୍ରଂଶରେ କଥାବାର୍ତା ହେଉଥ୍‌ଲେ ବୋଲି ଓଡ଼ିଶାରେ ଜଣେ ଅଫିସ୍‌ର 
ଭାବରେ କାର୍ଯ୍ୟ କରୁଥ୍‌ବା ଜନ୍‌ ବୀମ୍‌ସ୍‌ ଆପଣାର ପ୍ରତିଯୁନ୍ତି ଉପସ୍ଥାପିତ କରିଥ୍‌ଲେ ଓ 
ହାଉଆଟିକୁ ବଦଳାଇ ଦେଇଥ୍ଲେ । ଏହି କାର୍ଯ୍ୟଟି ପାଇଁ ଓ ଆହୁରି ଅନେକ କିଛି ପାଇଁ 
ଓଡ଼ିଆବାସୀ ତାଙ୍କ ପାଖରେ ଚିରଦିନ କୃତଜ୍ଞ ହୋଇ ରହିଥ୍‌ବେ । 

ସେତେବେଳେ ଓଡ଼ିଶା ନାନା ଭାଗରେ ଓ ନାନା ଖଣ୍ଡରେ ବିଭକ୍ତ ହୋଇ ପଡ଼ି ନ 
ଥ୍‌ଲେ ଓଡ଼ିଆମାନଙ୍କୁ ନିଜ ଭାଷାର ରକ୍ଷା ପାଇଁ ସତେଅବା ଦୈବ ଆଣି ପହଞ୍ଚାର 
ଦେଇଥ୍ବା ବୀମ୍‌ସ୍‌ ସାହେବଙ୍କ ଉପରେ କଦାପି ନିଭ୍ଭର କରିବାକୁ ପଡ଼ି ନ ଥାନ୍ତା । ଗୋଟିଏ 
ଦୃଷ୍ଟାନ୍ତରୁ ଆମେ ସେହି ସମୟର ଦୂରତାଗୁଡ଼ିକ ବିଷୟରେ ନିଶ୍ଚୟ କିଞ୍ଚ୍‌ତ ପରି ଚୟ 
ପାଇପାରିବା । ଉତ୍ତର ଓଡ଼ିଶାର ଫକୀର ମୋହନ ସେନାପତି, ପଶ୍ଚିମ ଓଡ଼ିଶାର ଭୀମ ଭୋଇ 
ଏବଂ ଦକ୍ଷିଣ ଓଡ଼ିଶାର ଗୋପାଳକୃଷ୍ଣ ପଟ୍ଟନାୟକ ପରସ୍ପରର ସମସାମୟିକ ହୋଇଥ୍‌ଲେ ମଧ୍ଯ 
ତଥାପି ପରସ୍ପରକୁ ଜାଣି ନ ଥ୍‌ଲେ । ତେଣୁ ଭାଷା ଓ ସାହିତ୍ୟ ବିଷୟରେ ସମଗ୍ର ଭୂମିଟିକୁ ଏକତ୍ର 
କରି ଧରାଇ ଦେଇପାରିବା ଲାଗି ଓଡ଼ିଶାରେ ସେତେବେଳେ ହୁଏତ ନାମମାତ୍ର ସଚେତନତା 
ମଧ୍ଯ ନ ଥ୍ଲା । ଏବେ ଓଡ଼ିଆ ସାହିତ୍ୟରେ ସର୍ବପ୍ରଥମ ନାଟକରୂପେ ଚିହ୍ନିତ ହେଉଥ୍ବା ଶ୍ରୀ 
ଜଗମୋହନ ଲାଲାଙ୍କର ସେତେବେଳର ‹ ବାବାଜୀ ' ନାଟକରେ ଓଡ଼ିଆଭାଷୀ ପାତ୍ରମୀନେ 


ଅଷ୍ଟମ ପରିଚ୍ଛେଦ ୧୬୦ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ବଙ୍ଗଭାଷୀ ପାତ୍ତଙ୍କ ସହିତ ବଙ୍ଗଳାରେ ଏବଂ ଇଂରାଜୀଭାଷୀ ପାତ୍ରଙ୍କ ସହିତ ଇଂରାଜୀରେ 


କଥାବାର୍ଭା କରିଛନ୍ତି । ସେହି ସମୟରେ ସମ୍ଭବତଃ ଶ୍ରୀଯୁକ୍ତ ପ୍ୟାରିମୋହନ ଆ ଚାର୍ଯ୍ୟ ହିଁ 
ଏକମାତ୍ର ବ୍ୟକ୍ତି ଥ୍ଲେ, ଯିଏ ଅନ୍ୟମାନଙ୍କର ତୁଳନାରେ ଅଧ୍‌କ ଦୂରକୁ ଦେଖ୍‌ ପାରୁଥ୍‌ଲେ । 
ଭାରତର ତକ୍କାଳୀନ ନବଜ୍ାଗରଣଟିକୁ ସମ୍ଭବତଃ ସେଇ ତାହାର ପୂର୍ଣ୍ଣତର ପ୍ରସ୍ଥଗୁଡ଼ିକୁ ଦେଇ 
ଅନ୍ଦାଜ କରି ପାରୁଥ୍‌ଲେ ଓ ଓଡ଼ିଶାକୁ ମଧ୍ଯ ସେହି ସଂକ୍ରମଣଟି ଅବଶ୍ୟ ଆସୁଛି ବୋଲି ଘ୍ରାଣ କରି 
ପାରୁଥ୍ଲେ । ତାଙ୍କ ଦ୍ଵାରା ପ୍ରଣୀତ “ଓଡ଼ିଶା ଇତିହାସ 'ରେ ସେ ଲେଖ୍ଥ୍ଲେ - “ ଚାରିଆଡ଼କୁ 
ଅନାଇଲେ ବତ୍ତମାନ ଆ ଶାର ଚିହ୍ନ ଦେଖାଯାଏ । ଆମ୍ଭମାନଙ୍କର ଯେ ଉନ୍ନତି ହେବ ଏବଂ ଏହି 
ପ୍ରକାରେ ବଙ୍ଗ, ପଞ୍ଜାବ, ବମ୍ବେ, ମାନ୍ଦାଜ ପ୍ରଭୂତିରେ ଯେ ଉନ୍ନତି ହେବ ଓ ସମସ୍ତ ଭାରତବର୍ଷ 
ଏକ ଜାଗ୍ତି ଲାଭ କରିବ ଏହା ସ୍ଵପ୍ନର କଥା ନୁହେଁ; ଭଶ୍ଵରଙ୍କର କୃପା ହେଲେ ଆମ୍ଭମାନଙ୍କର 
ଉନ୍ନତି ହେବ, ଆର୍ଯ୍ୟଭ୍ରାତା ଇଂରେଜଙ୍କ ସାହାଯ୍ୟରେ ଆମ୍ଭମାନଙ୍କ ଦେଶରେ ମୁଖଶ୍ରୀ ସମୁଢ୍୍‌ଳ 
ହେବ । ଉନ୍ନତିର ପରାକାଷ୍ଠାରେ ଭାରତବାସୀଏ ଉପସ୍ଥିତ ହେବେ ଏବଂ କରୁଣାମୟ 
ପରମେଶ୍ବରଙ୍କର ମଙ୍ଗଳମୟ ଇଚ୍ଛା ପୂଣ୍ଠ ହେବ ।” 

ଓଡ଼ିଶା ଯେ ବୂହତ୍ତର ଭାରତବର୍ଷ ମଧ୍ୟରେ ଅବସ୍ଥିତ ଥ୍ଲା ଓ ପ୍ୟାରିମୋହନ 
ଯେପରି ଓଡ଼ିଶାକୁ ଭାରତୀୟ ମହାସ୍ରୋତ ମଧ୍ଯରେ ଏକ ଅଙ୍ଗରୂପେ ଦେଖ୍‌ ପାରୁଥ୍‌ଲେ, 
ସେହି ବିଚାର ସେତେବେଳେ ଓଡ଼ିଶାରେ ଏକାନ୍ତ ବିରଳ ଥ୍ଲା । ମୁସଲମାନ ଓ ମରହଟା 
ଶାସନ ପରେ ଓଡ଼ିଶାର ଅଧ୍ବାସୀ ଇଂରେଜ ଶାସନକୁ ସତେ ଅବା ଭଶ୍ଵରଙ୍କ ଦ୍ଵାରା ପ୍ରେରିତ 
ଏକ ଆଶ୍ରୀର୍ବାଦ ବୋଲି ମନେ କରୁଥ୍‌ଲେ । ଏପରିକି ବିଂଶ ଶତାବ୍ଦୀର ଆରମ୍ଭକାଳ ପର୍ଯ୍ୟନ୍ତ 
ଆମେ ଏହି ଦୃଷ୍ଟିଟିକୁ ପ୍ରାୟ ସବୁଠାରେ ଦେଖ୍‌ବାକୁ ପାଇବା । ୧୯ ୬୪ ଖ୍ରୀଷ୍ଟାବ୍ଦରେ 
ଖଡ଼ିଆଳର ରାଜା ବୀର ବିକ୍ରମଦେବ “ଉତ୍କଳ ଦୁଙ୍ଦ୍ଦଶା'" ନାମରେ ଯେଉଁ ନ।[ଟକ 
ଲେଖ୍ଥ୍ଲେ, ସେଥ୍ରେ ସବାଶେଷ ଦୃଶ୍ୟଟିରେ ଉକ୍ରଳଭାଷା ଚରମ ହତାଶରେ ମିୟମାଣ 
ହୋଇ ନିଜ ଦେହରେ ଛୁରିକାଘାତ କଲାବେଳେ ଜଣେ ଇଂରେଜ ଆସି ତାଙ୍କୁ କ୍ଷାନ୍ତ କରିବା 
ସଙ୍ଗେ ମ଼୍ଙ୍ଗେ ' ଗଭଣ୍ର ମେଣ୍ଟ କା ହୁକୁମ ହୋଗୟା | ଅବ୍‌ ଉଟ୍‌କଲ୍‌ ମାଟିକ। ତୁଖ୍‌ ନ 
ରହେଗା ' ' ବୋଲି କହୁଥ୍ବାର ଦୃଶ୍ୟଟି ଦିଆଯାଇଛି | ପ୍ୟାରିମୋହନ ମଧ୍ୟ ସେହିପରି 
ବିଶ୍ଵାସ କରୁଥ୍ଲେ | ତାଙ୍କ ଦ୍ଵାରା ସମ୍ପାଦିତ ' ଉତକ୍କଳପତ୍ର'" ରେ ତଥାପି ' “ଯାହା ମନୁଷ୍ୟ 
କରିଅଛି, ତାହା ଅବଶ୍ୟ ମନୁଷ୍ଯ କରିପାରିବ | ଦିନକେ ନ ହେବ, ସହସ ଦିନେ ହେବ; 
ସହସ୍ର ଦିନେ ନ ହେବ, ସହସ୍ର ବର୍ଷରେ ହେବ, ଯତ୍ନ କଲେ ଅବଶ୍ୟ ହେବ !'? ଭଳି 
ବାଣୀମାନ ଶୁଣିବାକୁ ମିଳୁଥ୍‌ଲା । ତକ୍ରାଳୀନ ଓଡ଼ିଆ ସାହିତ୍ୟର ଅବସ୍ଥାକୁ ସିଏ ଶୋଚନୀୟ 
ବୋଲି ବଣ୍ଠନା କରିଛନ୍ତି । ତଥାପି, ଲୋକମାନଙ୍କର ରୁଚି ପରିବର୍ତିତ ହେଉଛି ବୋଲି ସେ 
ଉଲ୍ଲେଖ କରିଛନ୍ତି, ପରିବତ୍ତନର ସମୟ ନିକଟ ହୋଇ ଆସିଲାଣି ବୋଲି ଅନୁଭବ କରିଛନ୍ତି 
: ଏହି ନୂତନ ରୁଚିକୁ ଅନୁସରି ଭାରତରେ ଏକ ନୂତନ ସାହିତ୍ୟ-ଭଣ୍ଡାର ସଙ୍ଗଠିତ 
ହେଉଅଛି । ଓଡ଼ିଶାରେ ମଧ୍ୟ ଏହିପରି ହେବାର ଉଚିତ ହେବ ଓ ହେବାର ସମୟ ମଧ୍ଯ ଆସି 
ଉପସ୍ଥିତ ହେଲାଣି ।' ' 

ପୁରାତନ ବିରୋଧରେ ଓଡ଼ିଶାରେ ଏହି ସମୟରେ ସବୁଠାରୁ ବଡ଼ ପ୍ରତିବାଦଟି ଧର୍ମର 
କ୍ଷେତ୍ରରେ, ଓଡ଼ିଶାର ମହିମା ଧର୍ମରେ ବ୍ୟକ୍ତ ହୋଇଥିଲା । ରାଜଦରବାରରେ ଗୌଡ଼ୀୟ 
ବୈଷ୍ଣବ ଧର୍ମର କୋଳାହଳ ଦ୍ଵାରା ପ୍ରାୟ ବିତାଡ଼ିତ ହୋଇ ଓଡ଼ିଶାର ଯେଉଁ ସନ୍ଥ୍ର ପରମ୍ପରା 
ଅନେକ ଦିନରୁ ଅରଣ୍ୟ ଓ ପର୍ବତ ମଧ୍ୟରେ ଆପଣାକୁ ଚଥାପି ବଞ୍ଚାଇ ରଖ୍‌ଥ୍ଲା, ମହିମା 
ଧମରେ ତାହା ସତେଅବା ପୁନର୍ବାର ପ୍ରଜ୍ବଳିତ ହୋଇ ଉଠିଲା । ସମାଜରେ ଯେଉଁମାନେ ପ୍ରାୟ 
ସବାତଳେ ରହିଥ୍ଲେ, ମହିମାଧର୍ମ ସେହମାନଙ୍କୁ ହିଁ ମନୁଷ୍ଯ ପରି ଅନୁଭବ କରିବାର ଓ ସିଧା 
ହୋଇ ଠିଆହେବାର ଆହ୍ଵାନ ଦେବାଲାଗି ଆବିଭୂତ ହୋଇଥଲା । ରାଜା, ବ୍ରାହୃଣ, ଜାତିପ୍ରଥା 
- ଏହି. ସବୁକିଛି ବିରୋଧରେ ତାହା ଆପଣାର ପ୍ରତିବାଦ ବ୍ଯକ କଲା ଓ ଭଗବାନଙ୍କୁ ହିଁ 
ସମସ୍ତଙ୍କଠାରୁ ବଡ଼ ବୋଲି ଘୋଷଣା କଲା । ଭଗବାନଙ୍କର ଆଖ୍‌ରେ କେହି ବଡ଼ କିମ୍ବା କେହି 
ସାନ ନୁହଁନ୍ତି, ପାରମ୍ପରିକ ସମାଜର ଚକ୍ରାନ୍ତରେ ହିଁ ବଡ଼ ସାନର ଭେଦ କରାଯାଇଛି ବୋଲି 
ତାହା କେଡ଼େ ସାହସର ସହିତ କହିପାରିଲ। । ସେତେ ବେଳେ ଓଡ଼ିଶାରେ ଖ୍ରୀଷ୍ଟିଆନ 
ମିଶନାରୀମାନେ ମଧ୍ୟ ଧମ ପ୍ରଚାର ଆରମ୍ଭ କରି ଦେଇଥ୍‌ଲେ । ସମାଜରେ ଯେଉଁମାନେ 
କାଳକାଳରୁ ତଳେ ରହି ଆସିଛନ୍ତି, ନିନ୍ଦାର ପାତ୍ର ହୋଇଛନ୍ତି ଏବଂ ଉଚ୍ଚମାନଙ୍କର ସେବା 
ଖଟୁଛନ୍ତି, ଧର୍ମାନ୍ତର ଗ୍ରହଣ କରି ଖ୍ରୀଷ୍ଟିୟାନ୍‌ ହୋଇଯିବାକୁ ସେମୀନେ ସେତେବେଳେ ଏକ 
ବୃହତ୍‌ ଆକର୍ଷଣ ଅନୁଭବ କରିଥ୍ବେ | ବଙ୍ଗପ୍ରଦେଶରେ ବ୍ରାହ୍ମଧର୍ମ ସେତେବେଳେ ସେହି 
ଆକଷିଣକୁ ପ୍ରତିହତ କରିବା ଲାଗି ଏକ ପ୍ରୟାସ କରିଥ୍‌ଲା । ମାତ୍ର କେତେକ କାରଣରୁ 
ବ୍ରାହ୍ମ ଧର୍ମ ଭଦ୍ରଲେ।କଙ୍କ ମଧ୍ୟରେ ସୀମାବଦ୍ଧ ହୋଇ ରହିଥ୍‌ଲୀା, ପାରମ୍ପରିକ ସମାଜ 
ବିରୋଧରେ ନିଜର ପ୍ରତିବାଦରେ ତାହା ଆ ଦୌ ସ୍ପଷ୍ଟ ନ ଥୁଲା ଏବଂ ପ୍ରଧାନତଃ ବୁଦ୍ିଦ୍ଵାରା 
ପରିଚାଳିତ ହେଉଥ୍ବାରୁ ତାହା ଖ୍ରୀଷ୍ଟିଆନ୍‌ ଧମ ପରି ଖୁବ୍‌ ଶୀଘ୍ର ନାନା ଶାଖାରେ ବିଭକ୍ତ 
ହୋଇ ପଡ଼ିଲା ଏବଂ ଆପଣାର ଜ୍ୟୋତିକୁ ହରାଇ ବସିଲା । 

ମହିମାଧର୍ମ ସମାଜର ଉଚ୍ଚବଗମା ନଙ୍କୁ ସ୍ପର୍ଶ ହିଁ କରି ନଥ୍ଲା, ନିମ୍ନ ଓ ଅବହେଳିତ 
ବର୍ଗଗୁଡ଼ିକୁ ମନୁଷ୍ୟ ହିସାବରେ ସ ଚେତନ କରାଇ ଆଣିବା ଲାଗି ସେଥ୍‌ରେ ସତେଅବା ଏକ 
ସୁକନ୍ଥିତ ଯୋଜନା ରହିଥ୍‌ଲା । ଓଡ଼ିଶାର ଉପକୂଳ ଇଲାକାରେ ହିଁ ସେତେବେଳେ ଭଦ୍ରଲୋକ 
ଏବଂ ଶିକ୍ଷିତମାନଙ୍କର ଯାବତୀୟ କ୍ରିୟାଶୀଳତା ସୀମାବଦ୍ଧ ହୋଇ ରହିଥ୍ଲ। ଏବଂ 
ଉପକୂଳଠାରୁ ବହୁ ଦୂରରେ ମହିମାଧର୍ମ ଆପଣାର ପୀଠଟିକୁ ସ୍ଥାପନା କରିଥ୍‌ଲା ଏବଂ ଆହୁରି 
ଅନେକ ଦୂରରେ ନିଜର କବିଙ୍କୁ ମଧ୍ୟ ଠାବ କରିଥ୍ଲା । ଭଶ୍ଵରଭନ୍ତିର ଯେ ଏକ ଅନ୍ତର୍ଗତ ଶନ୍ଛି 
ରହିଛି ଓ ତାହା ସେହି ଶନ୍ତିବଳରେ ଯେ ସମାଚ୍ଚର ବହୁ ପୁରାତନ ବିଶ୍ଵାସ ଓ ବ୍ୟବସ୍ଥାକୁ 
ଦେୋହଲାଇ ଦେଇପାରେ, ଉଭୟେ ମହିମାଧମ ଏବଂ ଭୀମ ଭୋଇ ତାହା ପ୍ରମାଣ 
କରିଦେଲେ । ଏପର୍ଯ୍ୟନ୍ତ ପ୍ରଧାନତଃ ଏକ ଧର୍ମଆନ୍ଦୋଳନ ରୂପେ ମହିମାଧମ୍ଭର ପ୍ରାୟ 
ସବୁଯାକ ଆଲୋଦନା କରାଯାଇଛି । ମାତ୍ର, ତତ୍‌କାଳୀନ ସମାଜ୍ଚ ସମ୍ମୁଖରେ ଉପସ୍ଥିତ 
ହୋଇଥବା ଆହ୍ଵାନଗୁଡ଼ିକର ଏକ ଜବାବ ଦେଇ ପାରିବାରେ ମହିମାଧର୍ମରେ କେତେ ଦୂର 
ଏକ ସମ୍ଭାବନା ପ୍ରଚ୍ଛନ୍ନ ହୋଇ ରହିଥ୍‌ଲା, ସେହି ବିଷୟରେ ସାହିତ୍ୟରେ ଓ ସାହିତ୍ୟ ବାହାରେ 


ଅଷ୍ଟମ ପରି ଳ୍ଛେଦ ୧୬୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଆହୁରି ଅଧ୍କ ଆଲୋଚନା ହୋଇ ପାରିବା ଉଚିତ । ଓଡ଼ିଶାର ମହିମାଧ ମମ ପଛରେ ପ୍ରାୟ 
ଏକ ଶହ ବଷ୍ଷର ଇତିହାସ ରହିଛି । ଓଡ଼ିଶାରେ ଏବଂ ପ୍ରତିବେଶୀ ଅନ୍ୟାନ୍ୟ ରାଜ୍ୟରେ ଏକ 
ଉପାସନାମାର୍ଗ ରୂପେ ତାହା ଏବେ ମଧ୍ୟ ସଚଳ ଏବଂ ଜୀବନ୍ତ ହୋଇ ରହିଛି । ମହିମାଧର୍ମର 
ମୂଳ ପ୍ରଚାରକ ପ୍ରକୃତରେ ଖ୍ରୀଷ୍ଟିଆନ୍‌ ମିଶନାରୀମାନଙ୍କର ସମ୍ପର୍କରେ ଆସିଥ୍‌ଲେ ବା ସେହି 
ମିଶନାରୀମାନେ ଓଡ଼ିଶାକୁ ଆସିବା ପୂବରୂ ବାଇବେଲ୍‌ ଗ୍ରନ୍ଥର ବଙ୍ଗଳା ଅନୁବାଦର 
ପରି ଚୟରେ ଆସି ତଦ୍ଦ୍ଵାର। ପ୍ରଭାବିତ ହୋଇଥ୍‌ଲେ ବୋଲି କେତେ ଗବେଷକ ଯେଉଁ 
ଅନୁମାନଟି କରିଛନ୍ତି, ସେହି ଅନୁମାନ ବିଷୟରେ ମଧ୍ଯ ଅଧ୍କ ସମୀକ୍ଷା ହେବା ଉଚିତ । ଏବେ 
ମହିମାଧର୍ମକୁ ଭାରତୀୟ ତଥାକଥ୍ତ ସନାତନ ଧମ୍ମଧାରାଟି ସହିତ ଆଣି ଯୋଡ଼ି ଦେବାର 
ଏକ ଶିଷ୍ଟ ପ୍ରୟାସ ମଧ୍ଯ ହେଉଛି । ସମ୍ଭବତଃ ଏକଦା ବୌଦ୍ଧଧର୍ମ କୁ ମଧ୍ୟ ହିନ୍ଦୁ ଧର୍ମର ଗୁଳା 
ଭିତରେ ଆଣି ପକାଇବା ଲାଗି ଏହିଭଳି ପ୍ରୟାସ ହୋଇଥ୍‌ଲା ଏବଂ ବୁଦ୍ଧବାଣୀର ଓଡ୍ଲ୍‌ଲ୍ଯକୁ 
ନଷ୍ଟ କରି ଦିଆଯାଇଥ୍ଲା । ପ୍ରଧାନତଃ ଅନୁରାଗୀର ମନ ନେଇ ଉଚିତ ଜିଜ୍ଞାସା ସହିତ ଏହି 
ସବୁକିଛିଗ ମୂଲ୍ୟାୟନ କରାଯିବା ଉଚିତ । 

କବିବର ରାଧାନାଥ, ଭକ୍ତକବି ମଧୁସୂଦନ ଏବଂ ସେନାପତି ଫକୀର ମୋହନ, 
ଓଡ଼ିଆ ଆଧୁନିକ ସାହିତ୍ୟର ସେହି ପ୍ରଥମୋଦ୍ୟମ କାଳରେ ଆମେ ଓଡ଼ିଶାରେ ସବାଆଗ ଏହି 
ତିନିଜଣ ରଥୀଙ୍କୁ ଯାର ଭେଟିବା । ଏମାନେ ସମସ୍ତେ ଗଦ୍ୟ ଲେଖୁଛନ୍ତି, ପଦ୍ୟ ମଧ୍ୟ 
ଲେଖ ଛନ୍ତି । ଶ୍ରୀ ରାଧାନାଥ ରାୟ ପ୍ରଥମେ ବଙ୍ଗଭାଷାରେ ପଦ୍ୟ ଲେଖୁଥ୍‌ଲେ । ଓଡ଼ିଶାର 
ପ୍ରାଚୀନ କବିମାନଙ୍କର ପ୍ରଶଂସା କରି ଲେଖା ହୋଇଥ୍ବା ତାଙ୍କ କବିତାଗୁଡ଼ିକ ବଙ୍ଗଳା 
ପତ୍ର ପତ୍ରିକାରେ ପ୍ରକାଶିତ ହେଉଥ୍‌ଲ। | ଫକୀର ମୋହନ ମଧ୍ୟ ବଙ୍ଗଳ। ଭାଷାର 
ପତ୍ରିକାମାନଙ୍କୁ “ସମ୍ପାଦକଙ୍କୁ ପତ୍ର'ର ସ୍ତମ୍ରେ କେତେଥର ଚିଠି ଲେଖ୍ବାର ପ୍ରମାଣ ରହିଛି | 
ସମ୍ଭବତଃ ସେଇଥରୁ ହିଁ ସିଏ ତାଙ୍କର ସାହିତ୍ୟିକ ଜୀବନ ଆରମ୍ଭ କରିବାଲାଗି ପ୍ରୟାସୀ 
ହୋଇଥ୍ ଲେ । ତା'ପରେ ସେ ଶଶ୍ଵର ଚନ୍ଦ୍ର ବିଦ୍ୟାସାଗରଙ୍କର ଜୀବନଚରିତକୁ ମଧ୍ୟ 
ଓଡ଼ିଆରେ ଅନୁବାଦ କରିଥ୍ଲେ। ଓଡ଼ିଶାରେ ସେତେବେଳେ ପିଲ।ମାନଙ୍କ ପାଇଁ 
ପାଠ୍ୟପୁସ୍ତକର ନିତାନ୍ତ ଅଭାବ ରହିଥ୍‌ବାରୁ ସିଏ ଏବଂ ରାଧାନାଥ ଉଭୟେ ସେଥ୍‌୍ରେ ମଧ୍ୟ 
ମନ ଦେଇଥ୍ଲେ | ରାଧାନାଥ ଗଦ୍ୟ ଲେଖୁ ଲେଖୁ ତା':ପରେ ପଦ୍ୟ ଲେଖ୍ଲେ। 
ଫକୀରମୋହନ ପଦ୍ୟ ଲେଖୁ ଲେଖୁ ଗଦ୍ୟକୁ କ୍ରମେ ଅଧ୍କ ମନ କଲେ । ଭକ୍ତକବି ମଧୁସୂଦନ 
ରାଓ ମୂଳରୁ ହଁ ଗଦ୍ୟ ଓ ପଦ୍ୟ ଲେଖୁଥ୍‌ଲେ । 

ଓଡ଼ିଆ ଆଧୁନିକ ସାହିତ୍ୟରେ ସେହି ପର୍ଯ୍ୟାୟଟିର ସବୁଠାରୁ ବଡ଼ ଘଟଣା ହେଉଛି 
ଯେ ଗଦ୍ୟ ପ୍ରଥମ କରି ସାହିତ୍ୟ ଭିତରକୁ ପ୍ରବେଶ କଲା । ଆଗରୁ ପ୍ରଧାନତଃ ପଦ୍ୟ ହିଁ 
ରହିଥ୍ଲ। | ସେହି ପ୍ରାଚୀନ କାଳରୁ ସାହିତ୍ୟ କହିଲେ କେବଳ କାବ୍ୟ ଓ କବିତାକୁ 
ବୁଝାଉଥ୍‌ଲ। | ଅବଶ୍ୟ, ସାଧାରଣ ଜୀବନରେ ଲୋକମାନେ ଗଦ୍ଯରେ ହିଁ କଥାବାରା| 
କରୁଥ୍‌ଲେ, ଗଦ୍ୟରେ ଚିନ୍ତା କରୁଥ୍‌ଲେ ଓ ଗଦ୍ୟରେ ସ୍ଵପ୍ନ ଦେଖୁଥ୍‌ଲେ । ତଥାପି ସାହିତ୍ୟକୁ 
ସତେଅବା ସାଧାରଣ ଜୀବନର ବାହାରେ ଥ୍‌ବା ଏକ ଅନ୍ୟ ବ୍ୟାପାର ବୋଲି ଗ୍ରହଣ 


ଅଷ୍ଟମ ପରିଚ୍ଛେଦ ୧୬୩ ଆଧୁନିକ ସାହିତ୍ୟରେ ପ୍ରଥମ ଶହେବଷ 
କରାଯାଉଥ୍‌ଲା ଏବଂ ସେହି କାରଣରୁ କେବଳ ପଦ୍ୟ ହିଁ ସାହିତ୍ୟ ଭିତରକୁ ଅନୁମତିପତ୍ର 
ପାଇଥ୍ଲା । ପୃଥ୍‌ବୀର ସବୁ ସାହିତ୍ୟରେ ପଦ୍ୟ ଆଗ, ତା'ପରେ ଯାଇ ଗଦ୍ୟ | ସାହିତ୍ୟକୁ 
ଆଗେ ସମ୍ପୃକ୍ତମାନେ ସମ୍ଭବତଃ ଗୋଟିଏ ସରାଗ କିମ୍ବା ବିଳାସ ବୋଲି ଭାବୁଥ୍‌ଲେ, ଜୀବନ 
ସହିତ ତାହାର କୌଣସି ନିବିଡ଼ ସମ୍ପର୍କ ରହିଛି ବୋଲି ତୁଏତ ହୃଦୟଙ୍ଗମ କରି ନ ଥ୍ଲେ । 
ସେଥ୍ଲାଗି ସାହିତ୍ୟର ସଭାମାନଙ୍କରେ କେବଳ ପଦ୍ୟ ରହିଥ୍ଲା । ଅର୍ଥାତ୍ବ ମୁଖ୍ୟତଃ ପଳାୟନ 
ଥ୍ଲା, କଳନା ରହି ନ ଥ୍ଲା; ଜୀବନ ନ ଥ୍ଲା, ଭୁଇଁ ନ ଥ୍ଲା | ଆଧୁନିକ ଯୁଗରେ ସାଧାରଣ 
ମନୁଷ୍ୟମାନେ ଯହୁଁ ଯହୁଁ ଆମ ସାମୂହିକ ଜୀବନରେ ବିଚାରକୁ ଆସିଲେ, ତହୁଁ ତହୁଁ ଗଦ୍ୟ 
ମଧ୍ୟ ସାହିତ୍ୟ ଭିତରକୁ ଆସିଲା, ସ୍ଵୀକୃତ ହେଲା ! 

ସେହି ପାରମ୍ପରିକ ସାହିତ୍ୟକାଳରେ ପଦ୍ୟ ଗଦ୍ୟକୁ ସର୍ବଦା ହେୟ ଓ ଅପାଂକ୍ତେୟ 
ବୋଲି ମନେ କରୁଥ୍ଲା । ଖାଲି ପଦ ମିଳାଇ ଲେଖ୍‌ଦେଲେ ଯେପରି ତାହା ପଦ୍ୟ ସାହିତ୍ୟ 
ହୋଇଯାଏ ନାହିଁ, ସେହିପରି ଗଦ୍ଯଗୁଡ଼ିକୁ ଯେମିତି ସେମିତି ସାହିତ୍ୟ ଭିତରେ ଆଣି 
ଥୋଇଦେଲେ ତାହା କଦାପି ଗଦ୍ୟ ସାହିତ୍ୟ ହୋଇଯାଏ ନାହିଁ । ସାହିତ୍ୟ ଭିତରକୁ ଆସିବାକୁ 
ହେଲେ ପଦ୍ୟ ଓ ଗଦ୍ୟ ଉଭୟକୁ ଏକ ନିର୍ଦିଷ୍ଟ ଉପନୟନ ମଧ୍ଯ ଦେଇ ଆସିବାକୁ ହୁଏ । ଓଡ଼ିଆ 
ପ୍ରାଚୀନ ସାହିତ୍ୟରେ ' ରୁଦ୍ରସୂଧ ନଧ୍‌ 'ର ସମୟଠାରୁ ଆମକୁ ଗଦ୍ୟର କେତେକ ନମୁନା 
ଦେଖ୍‌ବାକୁ ମିଳିଥାଏ । ଜଗନ୍ନାଥ ଦାସଙ୍କର “ଅର୍ଥ କୋଇଲି ରେ ମଧ୍ୟ ଗଦ୍ୟ ରହିଛି | 
ସମ୍ଭବତଃ ଓଡ଼ିଆ ଭାଷାତରତ୍‌ର ଗତି ନିରୂପଣ ନିମନ୍ତେ ସେହିସବୁ ଗଦ୍ୟର ଏକ ମହତ୍ଵ ରହିଛି, 
ମାତ୍ର ସାହିତ୍ୟ ଦୃଷ୍ଟିରୁ ସେଗୁଡ଼ିକୁ କେହି ଆଦୌ କୌଣସି ମହନତ୍ଵ୍‌ ଦେବାକୁ ମୋଟେ ଇଚ୍ଛା 
କରିବ ନାହିଁ । ଆମେ ଅରକ୍ଷିତ ଦାସ ଏବଂ ବ୍ରଜନାଥ ବଡ଼ଜେନାଙ୍କର ଗଦ୍ୟ ଲେଖାରେ ଯେଉଁ 
ଗଦ୍ୟର ସାକ୍ଷାତ କରିଥାଉ, ତାହାକୁ ଏବେ ମଧ୍ୟ ସାହିତ୍ୟିକ ଗଦ୍ୟର ନମୁନାରୂପେ ଗ୍ରହଣ 
କରାଯାଇପାରିବ । ଗଦ୍ୟର ଆବିଭ୍ଭାବ ପୃଥ୍ବୀରେ କୌଣସି ସାହିତ୍ୟର ପଦ୍ୟକୁ ସ୍ଥାନଚ୍ୟୁତ 
କରିବାଲାଗି ଅ।ଦୌ କୌଣସି ଷଡ଼ଯନ୍ତ୍ର କରିନାହିଁ । ବରଂ, ଗଦ୍ୟ ପଦ୍ୟକୁ ମଧ୍ୟ ଅଧ୍କ ସମୃଦ୍ଧ 
ହେବାରେ ସାହାଯ୍ୟ କରିଛି, ପଦ୍ୟର ବୂର୍ରଟିକୁ ଅଧ୍କ ପରିସର ଓ ଅଧୁକ ବ୍ୟାପ୍ତି ଆଣି 
ଯୋଗାଇ ଦେଇଛି । ଅପର ପକ୍ଷରେ; ଗଦ୍ୟ ମଧ୍ୟ ପଦ୍ୟଠାରୁ ଆପଣାର ସ୍ଵକୀୟ 
କାବିୟ୍ିକତାଟିକୁ ଶିକ୍ଷା କରିଛି ଏବଂ ସେଥ୍‌ପାଇଁ ଆଧୁନିକ ସାହିତ୍ୟରେ କ୍ରମେ ଏକ 
ଗଦ୍ୟାତ୍ମକ ଛନ୍ଦର ମଧ୍ୟ ବିକାଶ ସମ୍ଭବ ହୋଇଛି । କେବଳ ପଦ୍ୟ ଲେଖା ହେଉଥ୍ବା 
ସମୟରେ ଆମ ସାହିତ୍ୟ ସତେଅବା ଏକ କ୍ଷୁଦ୍ର ବାଟିକାପରି ହୋଇ ରହିଥ୍ଲା, ଗଦ୍ୟ 
ତାହାକୁ କ୍ରମେ ଏକ ପ୍ରଶସ୍ତ ଜୀବନାଙ୍ଗନରେ ପରିଣତ କରିଦେଇଛି । ଅତୀତର ଯେଉଁ 
କାଳରେ ପଦ୍ୟ ଗଦ୍ୟକୁ ସାହିତ୍ୟ ସଭାରେ ପୂରାଇ ଦେଉ ନ ଥ୍ଲ।, ସେତେବେଳେ 
କେବଳ ଉଚ୍ଚ ଏବଂ ତଥା କଥ୍ତ ଶିଷ୍ଟମାନେ ହିଁ ସାହିତ୍ୟକୁ ନେଇ ରମଣ କରୁଥ୍‌ ଲେ ଏବଂ 
ଆପ୍ୟାୟିତ ହେଉଥ୍‌ ଲେ; ଏବଂ ସେହିଭଳି ଏକ ଅସୂୟାର ବଶବରା ହୋଇଥ୍ବାରୁ 
ସେମାନେ ବୃହତ୍ତର ଜୀବନ, ବୃହତ୍ତର ସମାଜ ଏବଂ ସାଧାରଣ ମନୁଷ୍ଯମାନଙ୍କୁ ନିଜ 
ଚଉପାଢ଼ୀଟି ଉପରେ ସ୍ଥାନ ଛାଡ଼ିଦେବ।କୁ ମୋଟେ ଇନ୍ଥା କରୁ ନ ଥ୍ଲେ | ଯୁଗ 


ଅଷ୍ଟମ ପରି(ଚ୍ଳେଦ ୧୬୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ବଦଳିଗଲା, ଜୀବନର ବ୍ୟାସଗୁଡ଼ିକ ଅଧ୍କ ସଚେତନ ହେଲେ | ଗଦ୍ୟ ସାହିତ୍ୟ ମଧ୍ୟକୁ 
ପ୍ରବେଶ କଲା; ପଦ୍ୟ ରହିଲା, ତଥାପି ଗଦ୍ୟର ଯୁଗ ଆସିଲା | 

ଭାରତ ପାଶ୍ଚ।ତ୍ୟ ପୃଥ୍ବୀ ସହିତ ସମ୍ପର୍କରେ ଆସିବା ଫଳରେ ଭାର ତବର୍ଷରେ 
ସାହିତ୍ୟ ମଧ୍ୟକୁ ଗଦ୍ୟର ପ୍ରବେଶ ସମ୍ଭବ ହେଲା । ପାଶ୍ଚ।ତ୍ୟ ସାହି ତ୍ୟରେ ଗଦ୍ୟ 
କୋଉକାଳରୁ ପ୍ରବେଶ କରି ସାରିଥ୍ଲା, ପ୍ରତିଷ୍ଠତ ହୋଇ ସାରିଥ୍ଲା | କଛିତ କାବ୍ୟ - 
ନାୟକମାନଙ୍କୁ ସିଂହାସନଚ୍ୟୂତ କରି ମଣିଷ ସାହିତ୍ୟ ଭିତରକୁ ଆସି ସାରିଥ୍ଲା । ପାଶ୍ଚାତ୍ୟ 
ଢ୍ଗତ, ପାଶ୍ଚାତ୍ୟ ଚିନ୍ତାଚ୍ଚଗତ ଏବଂ ପାଶ୍ଚ।ତ୍ୟ ସାହିତ୍ୟର ସମ୍ପର୍କରେ ଆସି ଭାରତୀୟ 
ସାହିତ୍ୟରେ ଗଦ୍ୟ ପ୍ରତିଷ୍ଠିତ ହେବା ପାଇଁ ଏକ ଅନୁକୂଳ ପରିବେଶ ଲାଭ କରିଥ୍‌ଲା । ଆମ 
ଓଡ଼ିଆ ସାହିତ୍ୟରେ ମଧ୍ୟ ତାହା ହିଁ ଘଟିଲ। । ଗଦ୍ୟ ସହିତ ଓଡ଼ିଆ ସାହିତ୍ୟକୁ ନାଟକ 
ଆସିଲା, ଗଳ ଓ ଉପନ୍ୟାସ ଆସିଲା, ପ୍ରବନ୍ଧ, ସମାଲୋଚନା ଓ ଆହୁରି କେତେ କ'ଣ ଆସି 
ପହଞ୍ଚୁଲା, ସ୍ବୀକୃତ ହେଲା, ଆଦୃତ ହେଲା | ଆମ ସାହିତ୍ୟିକ ଉତ୍ସାହରେ କେତେ କେତେ 
ନୂଆ ଡେଣା ଲଗାଇ ଦେଲା । ସାହିତ୍ୟର ମାଧ୍ୟମରେ ଆଗରୁ ବ୍ୟକ୍ତ ହୋଇ ପାରୁ ନ ଥ୍‌ବା 
ଜୀବନର କେତେ କେତେ କ୍ଷେତ୍ର ସାହିତ୍ୟ ଭିତରକୁ ଆସିଲା । ଓଡ଼ିଶାରେ ପ୍ରଥମ କରି 
ସମ୍ବାଦପତ୍ର ବାହାରିଲା । ସମ୍ବାଦପତ୍ର ପରେ ପତ୍ରିକାଗୁଡ଼ିକ ବାହାରିଲୀ । ଏଗୁଡ଼ିକ ସମ୍ବାଦ 
ସହିତ ସାହିତ୍ୟର ବି ପରିବେଷଣ କଲେ । କର୍ମବୀର ଗୌରୀଶଙ୍କରଙ୍କର “ଉତ୍କଳ ଦୀପିକା” 
ଏହି ସମୟର ଘଟଣା । ସେତେବେଳେ ସେହି ନୂତନ ଉତ୍ସାହରେ ଓଡ଼ିଆରେ କେତେ ପତ୍ରିକା 
ପ୍ରକାଶ ପାଇଥ୍‌ଲା । ସେହି ପତ୍ରିକାମାନେ ଓଡ଼ିଆ ସାହିତ୍ୟକୁ ଏବଂ ଓଡ଼ିଶାର ଚିନ୍ତାକୁ ଏକ 
ବୃହତ୍ତର ପ୍ରସାର ଆଣି ଦେବାରେ କମ୍‌ ସାହାଯ୍ୟ କରିନାହାନ୍ତି । ପତ୍ରିକାର ମାଧ୍ଯମରେ 
ସାଧାରଣ ମଣିଷମାନେ ମଧ୍ଯ ବିଚାରର ପଂଚ୍ତିଗୁଡ଼ିକ ମଧ୍ଯରେ ଆସି ସ୍ଥାନ ପାଇ ପାରିଲେ । 
ଜ୍ଚନମତ, ଜନପ୍ରତିକ୍ରିୟା ପ୍ରଭୂତି ନୂଆ ବଳୟମାନଙ୍କର ସୃଷ୍ଟି ହେଲା । 

ରାଧାନାଥ ରାୟ ଶିକ୍ଷାବିଭାଗର ହାକିମ ଥ୍‌ଲେ । ସେତେବେଳେ ଓଡ଼ିଶା ବଙ୍ଗଳା ସହିତ 
ଏକାଠି ଗୁନ୍ଥା ହୋଇ ରହିଥ୍‌ଲା । ରାଧାନାଥ କଲିକତାରେ ପାଠ ପଢଡ଼ିଥ୍‌ଲେ । ଶିକ୍ଷାବିଭାଗର ମୂଳ 
ଓ ବଡ଼ ମହକୁମାଗୁଡ଼ିକ ସେତେବେଳେ ସେହି କଲିକତାରେ ଥ୍ଲେ । ରାଧାନାଥଙ୍କର ଉପରିସ୍ଥ 
ବିଭାଗୀୟ ପଦଧାରୀମାନେ ସମସ୍ତେ ବଙ୍ଗଦେଶୀ ଓ ବଙ୍ଗଭାଷୀ ଥ୍‌ଲେ ଏବଂ ସେହି ସୁବିଧାଟି 
ହେତୁ ସେ ତକ୍ରାଳୀନ ବଙ୍ଗ ସାହିତ୍ୟ ସହିତ ନିକଟ ପରିଚୟରେ ମଧ୍ୟ ଆସିଥ୍‌ଲେ । ନିଜ 
ସାହିତ୍ୟିକ ଜୀବନର ଆରମ୍ଭ ସ୍ଵରୂପ ସେ ତକ୍ରାଳୀନ ବଙ୍ଗଳା କାବ୍ୟର ପ୍ରଖ୍ୟାତ ରଥୀ ମାଇକେଲ 
ମଧୁସୂଦନଙ୍କର ଶୈଳୀରେ ବଙ୍ଗଳାରେ କବିତା ଲେଖୁଥ୍‌ଲେ ଓ ବଙ୍ଗଳାର ସୁଧୀ ତଥା ଗୁଣୀମାନଙ୍କୁ 
ମୁଗ୍ଧ କରୁଥ୍‌ଲେ । କଥ୍ତ ଅଛି ଯେ ସେହି ଗୁଣୀମାନେ ହିଁ ରାଧାନାଥଙ୍କୁ ବଙ୍ଗଳାରେ ନ ଲେଖ୍‌ 
ଓଡ଼ିଆରେ ଲେଖ୍‌ବା ନିମନ୍ତେ ପ୍ରବର୍ତାଇ ଥ୍‌ଲେ । ଏଭଳି ପ୍ରବର୍ତାଇବାର ପଛରେ ପ୍ରକୃତରେ କେଉଁ 
କାରଣ ରହିଥୁଲା, ସେକଥା କହିହେବ ନାହିଁ | ମାତ୍ର ରାଧାନାଥ ଯେ ଓଡ଼ିଆରେ ଲେଖ୍ଲେ, ତାହା 
ଓଡ଼ିଆ ସାହିତ୍ୟର ସ୍ମୁତିଉଣ୍ଡାରରେ ଏକ ସ୍ମରଣୀୟ ସମ୍ପଦ ହୋଇ ରହିଲା । 

ରାଧାନାଥ ରାୟ ଗଦ୍ୟରେ ଅତି ଅନ୍ପ ଲେଖୁଛନ୍ତି । ଓଡ଼ିଆ କାବ୍ୟକୁ ଏତେ ଏତେ 
ଉଚ୍ଚତା ଆଣି ଦେଇଥ୍‌ବା ବେଳେ ସେ କାହିଁକି ଏଭଳି ଗଦ୍ୟ ଲେଖୁଛନ୍ତି, ତାହାର କାରଣ 


ଅଷ୍ଟମ ପରିଚ୍ଳେଦ ୧୬୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଖୋଜିବାକୁ ଭାରି ଇଚ୍ଛା ହୁଏ । ସେହି ଗଦ୍ୟକୁ ସାହିତ୍ୟିକ ଗଦ୍ୟ ବୋଲି ଆଦୌ କୁହାହେବ 
ନାହିଁ । ସମ୍ଭବତଃ, ତାଙ୍କ ପୂର୍ବରୁ ଲେଖା ହୋଇଥ୍ବା ଓଡ଼ିଆ ଗଦ୍ୟ ସହିତ ତାଙ୍କର ଆଦୌ 
କୌଣସି ପରିଚୟ ନ ଥ୍ଲା । ବ୍ରଜନାଥ ବଡ଼ଜେନାଙ୍କର ' ଚତୁର ବିନୋଦ? ସେ କଦାପି ପଢ଼ି ନ 
ଥ୍‌ବେ । ଅରକ୍ଷିତ ଦାସଙ୍କର ଗଦ୍ୟକୁ ସେ ପାଠ କରିଥ୍୍‌ବାର ତ କୌଣସି ପ୍ରଶ୍ନ ହଁ ଉଠୁ ନାହିଁ | 
ରାଧାନାଥଙ୍କର ଗଦ୍ୟଲେଖା ଭାରି ନୀରସ, ଛନ୍ଦହୀନ ଏବଂ ଶୁଷ | ସେହି ଗଦ୍ୟରେ କବି 
ରାଧାନାଥଙ୍କର କଳ୍ପନାସାମର୍ଥ୍ୟର ଆଦୌ କୌଣସି ପରିଚୟ ମିଳେ ନାହିଁ । ପଦ୍ୟରେ ମଧ୍ୟ 
ରାଧାନାଥ ପ୍ରାୟ ତାଙ୍କର ଶେଷ ପର୍ଯ୍ୟାୟ ପର୍ଯ୍ୟନ୍ତ ଭାରି ଅଳଙ୍କାରପ୍ରଧାନ ହୋଇ 
ରହିଯାଇଛନ୍ତି, ଭାରି ବଣ୍ଠନାପ୍ରଧାନ ହୋଇ ରହିଛନ୍ତି । ବ୍ୟଞ୍ଜନା ଯାହା ଅଛି, ତାହା ଅତ୍ୟନ୍ତ 
ବିରଳ, ଅତ୍ୟନ୍ତ ଅଗଭୀର । କାବ୍ୟ ବଣ୍ତନାପ୍ରଧାନ ହେଲେ ଓ ଶବ୍ଦର ସଜ୍ଥଜାରେ ଅତିଶୟ 
ପରିମାଣରେ ଜଡ଼ିତ ହୋଇ ରହିଗଲେ ତାହା ଅତ୍ୟନ୍ତ କୃତ୍ରିମ ଲାଗେ, ସେଥ୍‌ରେ ବ୍ୟବହୃତ 
ହୋଇଥ୍ବା ଉପମାଗୁଡ଼ିକ ସତେଅବା ଅଳଙ୍କାର ପରି ହିଁ ଲାଗେ । ସାହିତ୍ୟ ପ୍ରାୟ ଏକ 
ଚମତ୍କାରିତା ଓ ଶବ୍ଦଘନତାର ସ୍ତରରେ ରହିଯାଏ । ଭାବ ଅତ୍ଯନ୍ତ ଗୌଣ ହୋଇ ରହିଥାଏ 
ଏବଂ ଅନୁଭୂତିସକଳ ସତେ ଅବା ଅତିବର୍ଣ୍ଣନ ଦ୍ଵାରା ପଦାରେ ପଡ଼ି ଯାଆନ୍ତି ଓ ଭାରି ଭେସରା 
ଦିଶୁଥାନ୍ତି । 

କବିବର ରାଧାନାଥ ରାୟ ତୀଙ୍କ କାବ୍ୟଗୁଡ଼ିକରେ ପାଶ୍ଚ।ତ୍ୟ କାବ୍ୟଗୁଡ଼ିକର 
କଥାବସ୍ତୁଗୁଡ଼ିକୁ ଆଣି ବ୍ୟବହାର କରିଛନ୍ତି । ସେହି କଥାବସ୍ତୁକୁ ଭାରତୀୟ ଅଥବା ଉତ୍କଳୀୟ 
ପରିଚ୍ଛଦ ପିନ୍ଧାଇ ସେଗୁଡ଼ିକୁ ଏକ ପ୍ରଶଂସନୀୟ ସ୍ତରର ମୌଳିକତା ମଧ୍ଯ ପ୍ରଦାନ କରିଛନ୍ତି । 
ତଥାପି ରାଧାନାଥଙ୍କର କାବ୍ୟାରଣ୍ୟ ମଧ୍ଯରେ ପଶିଥ୍‌ବା ବେଳେ ଓ ସେହି କାହାଣୀଗୁଡ଼ିକର 
ଉତ୍ସଗୁଡ଼ିକୁ ଠାବ କରୁଥ୍‌ବାବେଳେ ନିଜକୁ ପଚାରିବାକୁ ଭାରି ଇଚ୍ଛା ହୁଏ, ରାଧାନାଥ କ'ଣ 
ପ୍ରକ୍ତରେ ଯଥେଷ୍ଟ ଅନୁଧ୍ୟାନ ସହିତ ମୂଳ ପାଶ୍ଚ।ତ୍ୟ କାବ୍ୟଗୁଡ଼ିକୁ ପାଠ କରିଥ୍‌ଲେ ନା 
ଆପଣାର ପ୍ରୟୋଜନରେ ଲଗାଇବେ ବୋଲି ସେଗୁଡ଼ିକର କେବଳ କାହାଣୀ ଅଂଶଗୁଡ଼ିକ ହିଁ 
ସଂଗ୍ରହ କରି ଆଣିଥ୍‌ଲେ ? ପାଶ୍ଚାତ୍ୟ କାବ୍ୟ ଏବଂ ସମଗ୍ରତର ଭାବରେ ଦେଖ୍‌ଲେ ପାଶ୍ଚାତ୍ୟ 
ସାହିତ୍ୟର ଜୀବନବାଚୀ ଆବେଦନମାନ ରାଧାନାଥଙ୍କୁ ସତେଅବା ଆଦୌ ସ୍ପର୍ଶ କରି ନ 
ଥ୍ଲା । ଇଉରୋପୀୟ ଚେତନା, ଇଉରୋପୀୟ ସମାଜ ଏବଂ ଇଉରୋପର ମନୁଷ୍ୟ ସେହି 
ସମୟକୁ ଭାବ ତଥା ସ୍ଵପ୍ନର ସ୍ତରରେ ଯେଉଁଠାରେ ଆସି ପହଞ୍ଚ୍‌ ସାରିଥ୍‌ଲେ, ରାଧାନାଥ 
ସମ୍ଭବତଃ ତାହାର କୌଣସି ପତ୍ତା ମଧ୍ୟ ପାଇ ନ ଥ୍ଲେ । ପାଶ୍ଚାତ୍ୟ ପୃଥ୍ବୀର ପରିଚୟରେ 
ଆସି ପ୍ରତିବେଶୀ ବଙ୍ଗଦେଶରେ ମଧ୍ୟ ସାହିତ୍ୟ ଓ ସମାଜର କ୍ଷେତ୍ରରେ ଯେଉଁ ଜାଗରଣମାନ 
ଆସିଥ୍‌ଲା, ରାଧାନାଥ ସମ୍ଭବତଃ ସେଗୁଡ଼ିକୁ ଦେଖ୍‌ ମଧ୍ୟ ନିଜସ୍ଵ କରିପାରି ନ ଥ୍ଲେ | ତେଣୁ 
ମନେହୁଏ, ରାଧାନାଥ ସତେ ଯେପରି ମୁଖ୍ୟତଃ ପଟ୍‌ ଖୋଜିବା ନିମନ୍ତେ ହିଁ ପାଶ୍ଚାତ୍ୟ ସାହିତ୍ୟ 
ଭିତରକୁ ଯାଇଥ୍‌ଲେ ଏବଂ କେବଳ ସେତିକି ସଂଗ୍ରହ କରି ଘରକୁ ଚାଲି ଆସିଥ୍‌ ଲେ | 
ରାଧାନାଥଙ୍କର ପୂର୍ବବତ୍ତୀ ତରୁଣ ପ୍ୟାରୀମୋହନଙ୍କର ଦେହରେ ଯେତିକି ପରିମାଣରେ 
ପାଶ୍ଚାତ୍ୟର ପବନ ଓ ସଂକ୍ରମଣ ଆସି ବାଜିଥ୍‌ଲା, ରାଧାନାଥଙ୍କଠାରେ ଆମେ ସେତିକି ମଧ୍ୟ 


ଅଷ୍ଟମ ପରିଚ୍ଛେଦ ୧୬୬ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଦେଖ୍‌ବାକୁ ପାଇବା ନାହିଁ । ସେ କ'ଣ ଉପେନ୍ଦ୍ର ଭଞ୍ଜଙ୍କ ପରେ ଓଡ଼ିଆ ସାହିତ୍ଯରୁ ଆଉ କିଛି 
ହେଲେ ଗ୍ରହଣ କରିବାକୁ ମନ କରି ନ ଥ୍ଲେ ? 

କବିବର ରାଧାନାଥଙ୍କର କାବ୍ୟଗୁଡ଼ିକରେ ଅତ୍ୟନ୍ତ ପ୍ରମୁଖ ଭାବରେ ପ୍ରକୃତିର ଚିତ୍ରଣ 
କରାଯାଇଛି । ତାଙ୍କର 'ଚିଲିକା' କାବ୍ୟ ହେଉଛି ତାହାର ଏକ ଅନବଦ୍ୟ ଉଦାହରଣ | 
ତଥାପି, ରାଧାନାଥଙ୍କର ପ୍ରକୁତିବର୍ଣନା ଅଧ୍କତର ପରିମାଣରେ ବଣ୍ତଠନାଧର୍ମୀ ହୋଇ 
ରହିଯାଇଛି, ଆଉ ଅଧ୍କ ଗଭୀରକୁ ପ୍ରବେଶ କରିବାଲାଗି ମନ କରିନାହିଁ | କୁହାଯାଇଥାଏ 
ଯେ, ଶ୍ରୀଯୁକ୍ତ ରାଧାନାଥ ରାୟ ସେତେବେଳେ ଶିକ୍ଷାବିଭାଗର ଉଚ୍ଚ ପଦାସୀନ ହିସାବରେ 
ଗସ୍ତକ୍ରମରେ ଓଡ଼ିଶାର ବିଭିନ୍ନ ସ୍ଥାନକୁ ଯାଉଥ୍‌ଲେ । ସେତେବେଳେ ସେ ଦୃଷ୍କ ପ୍ରତ୍ୟେକ ସ୍ଥାନର 
ବିବରଣୀ ସଂଗ୍ରହ କରୁଥ୍‌ଲେ ଓ ଗୋଟିଏ ଟିପାଖାତାରେ ସେଗୁଡ଼ିକୁ ଲେଖ୍‌ ରଖୁଥ୍ଲେ | କାବ୍ୟ 
ଲେଖ୍‌ବା ସମୟରେ ସେହି ବିବରଣୀ ଗୁଡ଼ିକ ତାଙ୍କର ପ୍ରକୃତରେ ଭାରି କାମରେ ଆସିଥ୍ବ । 
ଓଡ଼ିଶାର ସାନବଡ଼ କେତେ କେତେ ସ୍ଥାନ ତୀଙ୍କ କାବ୍ୟସାହିତ୍ୟ ମଧ୍ୟରେ ଆସି ସ୍ଥାନ ପାଇଛି । 
କିନ୍ତୁ ପ୍ରକୃତି ଓ ପ୍ରାକୃତିକ ଦ୍ଶ୍ୟର ବିବରଣୀ ସଂଗ୍ରହ କରି ସେହି ଅନୁସାରେ ପ୍ରକୃତି- 
ସୌନ୍ଦର୍ଯ୍ୟର ବଣ୍ତ ନା କରିବା ଗୋଟିଏ କଥା ଏବଂ ପ୍ରକୃତି ସହିତ ଯୋଡ଼ି ହୋଇଯିବା, 
ଅନ୍ତରଙ୍ଗତା ଅନୁଭବ କରିବା ଏବଂ ଏକ ଏକାତମ୍ମକତା ମଧ୍ଯରେ ଯାବତୀୟ ଦୂରତାକୁ ପାସୋରି 
ଦେବା, ଇଏ ଆଉ ଗୋଟିଏ କଥା | ଦୁଇଟିଯାକ ଦୁଇ ଅଲଗା ଅଲଗା ସ୍ତରର ଉପଲବ୍‌ଧ୍ର 
କଥା । ଏକାତ୍ମକତାର ପରିଧ୍‌ ଭିତରକୁ ଆସିଗଲେ ବଣ୍ଠନାତ୍ମକତାର କୌଣସି ପ୍ରଦର୍ଶନ 
ମଧ୍ଯରେ ଛନ୍ଦି ହୋଇ ରହିବା ଲାଗି ଆଉ କୌଣସି ଆଗ୍ରହ ରହେ ନାହିଁ । ରାଧାନାଥଙ୍କର 
କବିତାରେ ଏକାତ୍ମକତାର ସେହି ଅନ୍ୟ ପଦାର୍ଥଟି ବଣ୍ତଠନାମ୍ଭକ ହେବାର ଆଡ଼ମ୍ବର ଭିତରେ 
ସତେଅବା କୁଆଡ଼େ ପୋତିହୋଇ ରହିଯାଇଛି । ସତେ ଯେପରି କବି ସବଦା ପ୍ରକୃତିର 
ବାହାରେ ରହିଛନ୍ତି, ବାହାରୁ ପ୍ରକୃତିକୁ ଦେଖୁଛନ୍ତି, ବାହାରୁ ଆସ୍ଵାଦନ କରୁଛନ୍ତି ଏବଂ 
ଆପଣାର ସନ୍ତାପିତ ପ୍ରାଣକୁ ଶୀତଳ କରୁଛନ୍ତି । ସତେ ଯେପରି ତାହାରି ଦ୍ଵାରା ଆପଣା 
ଭିତରେ ରହିଥ୍‌ବା କୌଣସି ଦାହକୁ ଭୁଲିବା ପାଇଁ ଚେଷ୍ଟା କରୁଛନ୍ତି । 

ରାଧାନାଥ ଯାହା ଦେଖୁଛନ୍ତି, ଏହି ଓଡ଼ିଶା ଭିତରେ ଦେଖଛନ୍ତି । ଓଡ଼ିଶା ଭିତରେ 
ରହିଥ୍ବା ହଦ, ପାହାଡ଼, ଅରଣ୍ୟ, ସାଗର ଏବଂ ପ୍ରପାତ ତାଙ୍କୁ ଭାରି ସୁନ୍ଦର ଦେଖାଯାଉଛି । 
ସମ୍ଭବତଃ ଏହିସବୁ ସୁନ୍ଦର ବସ୍ତୁ ଓଡ଼ିଶା ଭିତରେ ଅବସ୍ଥିତ ଅଛନ୍ତି ବୋଲି ତାଙ୍କ ଆଖ୍‌କୁ ଏଡ଼େ 
ସୁନ୍ଦର ଦେଖା ଯାଇଛନ୍ତି । ମୋ ନିଚ୍ଚ ଘରେ ଯାହା ରହିଛି, ମୋ ନିଜ ଘରର ସମ୍ପଦ ବୋଲି 
ମୋତେ ସେଗୁଡ଼ିକ ସୁନ୍ଦର ଦିଶିବ ଏବଂ ମୁଗ୍‌ଧ କରିବ - ଏଇଟି ହେଉଛି ଏକ ନିର୍ଦିଷ୍ଠ ପ୍ରକାରର 
ସୌନ୍ଦର୍ଯ୍ୟାନୁଭବ । ସୌନ୍ଦର୍ଯ୍ୟର ସ୍ପର୍ଶ ଭିତରେ ପ୍ରବେଶ କରିବାର ଆଉ ଏକ ପ୍ରକାର ବା ସ୍ତର 
ମଧ୍ଯ ରହିଛି, ଯେଉଁଠାରେ ବିନ୍ଦୁ ଭିତରେ ସିନ୍ଧୁକୁ ଅନୁଭବ କରିହେବ, ସନ୍ଥ୍ରମାନେ ପିଣ୍ଡ 
ମଧ୍ୟରେ ସମଗ୍ର ବ୍ରହ୍ମାଶ୍ଡର ପ୍ରତ୍ୟକ୍ଷ କଲାପରି ଗୋଟିକୁ ଦେଖୁ ଦେଖୁ ସବୁଟି ସହିତ, ସମଗ୍ରଟି 
ସହିତ, ବିଶ୍ଵମୟଙ୍କ ସହିତ ମଧ୍ୟ ଖ୍ଅ ଯୋଡ଼ି ଦିଆଯାଇପାରିବ । କବିବର ରାଧାନାଥ 
ଜାତୀୟବାଦୀ ଥ୍‌ଲେ, ତେଣୁ ପ୍ରକୃତିର ସୌନ୍ଦର୍ଯ୍ୟକୁ ସେ ସତେଅବା ଭୂଗୋଳ ଦେଇ 

ଦେଖୁଥ୍‌ଲେ, ଆପଣା ପରର ଭେଦ ଦେଇ ଦେଖୁଥ୍ଲେ, ଜାତି ବାରି ଦେଖୁଥ୍୍‌ଲେ | ତେଣୁ 
ଏପରି ଏକ ସଂଶୟ ହୁଏ ଯେ, ରାଧାନାଥ ଓଡ଼ିଶାଯାକ ବୁଲି ସୌନ୍ଦର୍ଯ୍ୟକୁ ଖୋଜି ନାହାନ୍ତି, 
ବରଂ ସୌନ୍ଦର୍ଯ୍ୟର ଯାବତୀୟ ଅଙ୍ଗନରେ ସେ ଓଡ଼ିଶାକୁ ହିଁ ଖୋଜି ବୁଲିଛନ୍ତି । ଏବଂ ଯେତିକି 
ପାଇବାକୁ ଇଚ୍ଛା କରିଛନ୍ତି, କେବଳ ସେତିକିମାତ୍ର ପାଇଛନ୍ତି । ଭାରତବର୍ଷର ସାହିତ୍ୟରେ 
ଓଡ଼ିଶାର ସୁନ୍ଦର ସ୍ଥାନଗୁଡ଼ିକୁ ଯଥେଷ୍ଟ ସ୍ଵୀକୃତି ମିଳି ନାହିଁ ବୋଲି କବି ତୀହାକୁ ଦେବୀ 
ବୀଣାପାଣୀଙ୍କର ଉକ୍କଳ ପ୍ରତି କରୁଣା ଉଣା ରହିଥ୍‌ବାର ଏକ ନିଦର୍ଶନ ବୋଲି ଅନୁଭବ 
କରିଛନ୍ତି । ଉଜ୍ଜଳ ଭୂମି ଶୋଭାର ଗନ୍ତାଘର ହୋଇଥ୍‌ଲେ ମଧ୍ୟ ତାହା ଅରଣ୍ୟପ୍ରସୂନ ପରି 
ଅବହେଳିତ ହୋଇ ରହିଯାଇଛି ବୋଲି ସେ ଖେଦ ପ୍ରକାଶ କରିଛନ୍ତି । ମହାନଦୀକୁ 
ମନେପକାଇ ସେ ସିପ୍ରା ନଦୀକୁ ଖେଦ କରିଛନ୍ତି, ଅଂଶୁପାର ପକ୍ଷ ନେବାକୁ ଯାଇ ସେ 
ଗୋଷ୍ଠଦତୁଲ୍ୟ ପୁଷ୍ପରହ୍ରଦକୁ ଖେଦ କରିଛନ୍ତି । ଓଡ଼ିଶାର ମେଘାସନ ପବତର କଥା କହିବା 
ସମୟରେ କ୍ଷୁଦ୍ରକାୟ ଗୋବର୍ଦନ କାହିଁକି ଗିରୀନ୍ଦ୍ର ବୋଲାଇଲା, ସେଥ୍ପାଇଁ ଅତ୍ୟନ୍ତ ଦୁଃଖ୍ତ 
ହୋଇଛନ୍ତି । ଏକାବେଳକେ ସାଂପ୍ରତିକ କାଳଯାଏ ମଧ୍ୟ ଆମେ ଅନେକ କବିଙ୍କର କ୍ଷେତ୍ରରେ 
ପ୍ରକୃତି ବିଷୟରେ ଏହି ଅପପରମ୍ପରାଟି ରହି ଆସିଥ୍‌ବାର ଦେଖ୍‌ବାକୁ ପାଇବା । ତାହା ଆମର 
ଅସୂୟାକୁ ହିଁ ଅଧ୍କ ସ୍ପର୍ଵିତ କରିଛି, ଅମ ଆଖ୍ଗୁଡ଼ିକୁ ଭାରି ସାନ କରି ରଖ୍‌ଛି, ବହୁ 
ଅନ୍ତଃପ୍ରବେଶ ଲାଗି ଆମକୁ ଅଯୋଗ୍ୟ କରି ରଖୁଛି । 

ପ୍ରକୃତି ମନୁଷ୍ୟଦୁ ଶାନ୍ତି ଦିଏ । ସଂସାରର ଅଶାନ୍ତି ମଧ୍ୟରୁ ତାକୁ ଅନ୍ତତଃ ଘଡ଼ିକ ଲାଗି 
ଫୁରସତ୍ଵ ପ୍ରଦାନ କରିଥାଏ । ରାଧାନାଥ ପ୍ରକୃତିର ସୌନ୍ଦର୍ଯ୍ୟକୁ ବଣ୍ଣ୍ନା କଲାବେଳେ ଯେଉଁ 
ଦୃଷ୍ଟି କୋଣଟିର ପରିଚୟ ଦେଇଛନ୍ତି, ସେଥ୍ରୁ ଏପରି ଅନୁମାନ କରିବା ପାଇଁ ଯଥେଷ୍ଠ କାରଣ 
ରହିଛି ଯେ ସିଏ ଖୁବ୍‌ ସମ୍ଭବ ସଂସାର ଭିତରୁ ପଳାୟନ କରିବାଲାଗି ହିଁ ପ୍ରକୃତିର ଆଶ୍ରୟ 
ନେଉଥ୍‌ଲେ । ରାଧାନାଥଙ୍କର କବିତାର ଆତ୍ମିକ ଅନେକ ସମୟରେ ଭାରି ପଳାୟନଧମୀ 
ହୋଇ ପଡ଼ିଥ୍‌ଲା ପରି ମନେ ହୁଏ । ଆଧୁନିକ ଓଡ଼ିଆ ସାହିତ୍ୟରେ ସେ ଅନେକ ନୂତନ 
ଉପାଦାନର ପ୍ରବେଶ ଘଟାଇଥ୍ଲେ ମଧ୍ଯ ରାଧାନାଥ ସବ ପ୍ରଥମେ ପଳାୟନବାଦୀ ଓ 
ତା'ପରେ ଯାଇ ଆଉ କିଛି | ଆପଣାର କ୍ଷୁଦ୍ର ଦୁଃଖ ଓ ସୁଖଗୁଡ଼ାକୁ ଅତ୍ୟନ୍ତ କାରଣ ଶୂନ୍ୟ 
ଭାବରେ ପ୍ରକୃତି ଉପରେ ଆରୋପିତ କରିଦେଇ ସେ ଅନେକ ସମୟରେ ସୌନ୍ଦଯ୍ୟମୟ 
ପ୍ରକୃତିର ସତେଅବା ଅବମାନନା କରିଛନ୍ତି । ଚିହ୍ନିବା ଲାଗି ମୋଟେ ଯେପରି ଆର୍ଦେୈ କିଛି 
ହେଲେ ଚିହ୍ନ ପାରି ନାହାନ୍ତି । ତାଙ୍କର ' ଚିଲିକା' କାବ୍ୟ ଏହିପରି ଭାବରେ ତାଙ୍କୁ ନିଜର ଅନେକ 
ଅବସାଦ ଏବଂ କ୍ଲେଶ ଭୁଲିବାରେ ସାହାଯ୍ୟ କରିଛି ସତ, ମାତ୍ର ସଂସାରର ହୃଦୟହୀନତା 
ବିଷୟରେ ଅଭିଯୋଗମାନ ବାଢ଼ିବାଲାଗି ତାଙ୍କୁ ଏକ ମାଧ୍ୟମ ଆଣି ଯୋଗାଇ ମଧ୍ୟ 
ଦେଇଛି । ସେହି ଗ୍ରନ୍ଥରୁ ଗୋଟିଏ ଉଦାହରଣ ଦେଇ କହିଲେ - 

° ସେ ଛାୟା ଅନ୍ଧାରେ ଦେଖ୍ଲି ଭୀଷଣ, ନୈରାଶ୍ୟ ପ୍ରେତର ନିକଟ ନତାନ 

ଚାରୁ ଛବି ତୋ'ର ସେହି ବିଭୀଷିକା, ତଡ଼ିଦେଲା ମନୁ ନିମିଷେ ଚିଲିକା ।' ' 


ଅଷ୍ଟମ ପରିଚ୍ଛେଦ ୧୬୮ ଆଧୁନିକ ସାହିତ୍ୟରେ ପ୍ରଥମ ଶହେବଷ 


ରାଧାନାଥଙ୍କର କାବ୍ୟରେ ପ୍ରକୃତି ଲାଗି ଯେପରି ମୋହ, ଅତୀତ ଲାଗି ମଧ୍ୟ 
ସେହିପରି ମୋହ । ଆମର ଆଖ୍‌ ଭବିଷ୍ୟମୁଖୀ ହୋଇଥ୍‌ଲେ ଆମେ ଅତୀତକୁ ମଧ୍ୟ ନୂତନ 
ପ୍ରେରଣାରେ ଦେଖ୍‌ବାକୁ ସମର୍ଥ ହୋଇଥାଉ । ମାତ୍ର, ଆମ ସମ୍ମୁଖରେ ଆହ୍ନାନଗୁଡ଼ିକୁ ଏ ଡ଼ିବା 
ସକାଶେ ଯେତେବେଳେ ଆମେ ଅତୀତକୁ ଏକ ଆଶ୍ରୟ ରୂପେ ଗ୍ରହଣ କରିନେଉଭ, 
ଯେତେବେଳେ ଆମର ସେହି ଶ୍ରଦ୍ଧାରେ ସତେ ଯେପରି ଅନେକ ବ୍ୟାଧ୍‌ ରହି ଯାଇଥାଏ । 
ଯେକୌଣସି ଜାଗରଣ ଆମର ନିଦ ଭାଙ୍ଗିଦେବାକୁ ହିଁ ଆସିଥାଏ, ଆମକୁ ଶୁଆଇ ପକାଇବା 
ନିମନ୍ତେ କଦାପି ଆସି ନ ଥାଏ । ସେତେବେଳେ କେତେ ଆହ୍ଲାନ ଏବଂ ସମ୍ଭାବନା ଓଡ଼ିଶାର 
ଦ୍ଵାରଦେଶରେ ଆସି ଉପସ୍ଥିତ ହୋଇ ଥ୍‌ବାବେଳେ କବିବର ରୀାଧାନାଥଙ୍କର ଆମ୍ମା ଅତୀତ 
ଭିତରେ ବିଚରଣ କରି ସତେଅବା ଅଶେଷ ଶାନ୍ତି ଲାଭ କରୁଥ୍‌ଲୀା । ଅତୀତକୁ ସେ ବର୍ତମାନ 
ବୋଲି ମନେ କରୁଥ୍‌ଲେ ଏବଂ ତଦ୍ଵ୍ାରା କେତେ ନା କେତେ ଉଶ୍ବାସ ଅନୁଭବ କରୁଥ୍‌ଲେ - 

ଅତୀତର ଲୀଳାଖେଳା ଦେଖ୍‌ ରଙ୍ଗେ, ଏକୀଭୂତ ହୋଇଯାଏ ତହିଁ ସଙ୍ଗେ 

ଅତୀତର ଧ୍ୟାନେ ହୋଇ ଏ କତାନ, ଅତୀତକୁ ମଣେ ଯେହେ ବର୍ଚମାନ |' 

ରାଧାନାଥଙ୍କର ବିଭିନ୍ନ କାବ୍ୟ ଭିତରେ “ଦରବାର ' ହେଉଛି ଏକ ବ୍ୟତିକ୍ରମ, 
ସତେଅବା ଏକାବେଳକେ ଏକ ଅନ୍ୟ ଆକାଶ । ଆପଣାର ଶେଷ ଜୀବନରେ ସେ ଏହି 
କାବ୍ୟଟିକୁ ଲେଖ୍ଥ୍ଲେ | ତାଙ୍କର “ମହାଯାତ୍ରା' କାବ୍ୟ ପରେ ମଧ୍ଯ “ଦରବାର ' ଲେଖା 
ହୋଇଛି । ' ମହାଯାତ୍ରାଂର ପ୍ରଥମ ସାତୋଟି ସର୍ଗ ପ୍ରକାଶ ପାଇବା ପରେ ତାହାର: କଟ୍‌ 
ସମାଲୋଚନା ହୋଇଥଲା । ବ୍ରିଟିଶ୍‌ ଶାସନକୁ ଟୀକା କରି କିଛି କହିଦେଲେ ସତେ ଅବା 
ଜୀବନ ବିପନ୍ନ ହୋଇଯିବ ବୋଲି ସେତେବେଳେ ଆଶଙ୍କା କରୁଥୁବା ଶିକ୍ଷିତ ବ୍ୟକ୍ତି ଓଡ଼ିଶାରେ 
ଆଦୌ କମ୍‌ ନ ଥ୍ଲେ । ସ୍ଵୟଂ ରାଧାନାଥ ମଧ୍ଯ ସେହି ଭୟରୁ ଆଦୌ ମୁକ୍ତ ନ ଥ୍ଲେ ଏବଂ 
ରାଜରୋଷର ବାହାରେ ରହିବା ଲାଗି ସେ ନିଜ କାବ୍ୟଟିରେ କେତେକ ଅଦଳ ବଦଳ କରି ଓ 
କିୟଦଂଶକୁ ବାଦ୍‌ ଦେଇ କାବ୍ୟଟିର ଏକ ଦ୍ଵିତୀୟ ସଂସ୍କରଣ ପ୍ରକାଶ କରିଥ୍ଲେ । ମାତ୍ର ତାଙ୍କର 
ବିବେକ ତଦଢ୍ଦ୍ଧାରା ବହୃତ ଆଘାତ ପାଇଥ୍‌ଲା ଏବଂ ଅତ୍ୟନ୍ତ ବ୍ୟଥ୍‌ତ ହୋଇ ସେ ଅବଶିଷ୍ଟ ପାଞ୍ଚ 
ସର୍ଗର ପାଣ୍ଡୁଲିପି ଏବଂ ପରବର୍ତୀ ଛଅଟି ସର୍ଗର ପ୍ରଥମ ଚିଠାକୁ ନିଆଁରେ ପକାଇ ନଷ୍ଟ କରି 
ଦେଇଥ୍‌ଲେ । ମନେ ହେଉଛି, ' ଦରବାର ଲେଖ୍ବା ବେଳକୁ ସେ ପୂର୍ବର ସେହି ଅବସ୍ଥାକୁ 
ପାରହୋଇ ସାରିଥ୍ଲେ ଓ ତାଙ୍କର ଦୃଷ୍ଟି ଅଧ୍କ ପରିପକ୍ଵ ହୋଇ ସାରିଥ୍ଲା । ' ଦରବାର” 
କାବ୍ୟରେ ତତ୍କାଳୀନ ସମାଜରେ ଯେତିକି ସମୀକ୍ଷା ରହିଛି, ସେତିକି ପାଇଁ ମଧ୍ୟ କମ୍‌ ସାହସ 
ଆବଶ୍ୟକ ହୋଇ ନ ଥ୍୍‌ବ | ସେହି କାବ୍ୟର ଏ କାଧ୍କ ପଂଚ୍ତିରେ ଏବେ ମଧ୍ୟ ଅତ୍ୟନ୍ତ 
ପ୍ରାସଙ୍ଗିକତା ରହିଛି । ଏହିସବୁ ପଂନ୍ତିରେ ଏକ ଶକ୍ତି ରହିଛି, ଏକ ନିଭୀକ ସତ୍ୟନିଷ୍ଠତା ରହିଛି, 
ଯାହାକି ରାଧାନାଥଙ୍କ ରଚନାରେ ଅନ୍ୟତ୍ର ପ୍ରାୟ ଦେଖ୍‌ବାକୁ ହିଁ ମିଳେ ନାହିଁ । 

ଉପାଧ୍‌ ଜଡ଼ିତେ ଉପାଧ୍‌ ଜଡ଼ିତ, ଉପାଧ୍ରେ ଆଜି କରିବେ ଜଡ଼ିତ... 

ପଦପାଇଁ ଲୋକେ ହୋଇ ଲାଳାୟିତ, ତୋଷିବାକୁ ବ୍ୟସ୍ତ ମଣିଷର ଚିତ୍ତ 


ଅଷ୍ଟମ ପରିଚ୍ଛେଦ ୧୬୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 

ମନୁଷ୍ୟପୂଜାରେ ଯେତେ କାଳ ଯାଏ, ଆତ୍ମତରେ୍‌ ଯେବେ ସେହିଥ୍ରୁ ପାଏ 

ସାରାସାରା ବୁଝି ଦେଉଥାନ୍ତେ ଲୋକେ, ଓହ୍ଲାଇ ଆସନ୍ତା ସ୍ଵର୍ଗ ମର୍ତ୍ୟଲୋକେ... 

ଆସନ ସକାଶେ ବୂଦ୍ଧେ ଏତେ ବାଇ, ବାଳକ ଯେସନେ କ୍ୀଡ଼ନକ ପାଇଁ... 

ଭାଳ ତୁମେ ତିମି, ସଫାରୀ ସରବେ... 

କବିବର ରାଧାନାଥ ଏବଂ ଭକ୍ତକବି ମଧୁସୂଦନ ଦୁହେଁ ଯାକ ବ୍ରିଟିଶ୍‌ ଶାସନର 
ଭୂରିଭୂରି ପ୍ରଶଂସା କରିଛନ୍ତି । ତକ୍ରାଳୀନ ମହାରାଣୀ ଭିକ୍ଜୋରିଆଙ୍କର ସ୍ତୁତିରେ ସେମାନେ 
ସ୍ଵରଚିତ ପଦଗୁଡ଼ିକୁ ପ୍ରୀୟ ଏକ ହାସ୍ୟକର ସ୍ତରକୁ ଖସାଇ ଆଣିଛନ୍ତି । ଶ୍ଵେତ 
ଦ୍ଵୀପବାସୀମାନଙ୍କୁ ରାଧାନାଥ 'ଶମନ ସମାନ ନିରପେକ୍ଷ ରୋଷେ ବୈଶ୍ଵାନର, ନ୍ୟାୟେ 
ବୃହସ୍ପତି, ପାଳନେ ଶ୍ରୀପତି ଏବଂ ଦୟାର ଆଧାର” ବୋଲି କହିଛନ୍ତି । ସାମ୍ରାଜ୍ଜୀ ଭିକ୍ଲୋରିଆଙ୍କୁ 
ସେ ନିଜର ମାତା ବୋଲି ସମ୍ବୋଧନ କରିଛନ୍ତି ଓ ବିଶ୍ଵପତି ତାଙ୍କୁ ଆୟୁଷ୍ମତୀକରି ରଖନ୍ତୁ ବୋଲି 
କାମନା କରିଛନ୍ତି । ବ୍ରିଟିଶ ସମ୍ବିଧାନରେ ସେତେବେଳେ ରାଣୀ ଭିକ୍ଲୋରିଆଙ୍କର କ୍ଷମତାକୁ 
ଗୋଟି ଗୋଟି କରି କାଢ଼ି ନିଆଯାଉଥ୍‌ଲା। ସମସାମୟିକ ବଙ୍ଗ ସାହିତ୍ୟରେ କୌଣସି 
ପ୍ରତିନିଧସ୍ଥାନୀୟ ଲେଖକ ଶାସକମାନଙ୍କର ପ୍ରଶଂସାରେ ଏତେ ଅଧ୍କ ଚାଟୁନଳତା ପ୍ରକାଶ 
କରିଛନ୍ତି କି ନାହିଁ କେଜାଣି ? ମଧୁସୂଦନ ମଧ୍ୟ ଭିକ୍ଜୋରିଆଙ୍କୁ ସର୍ବମନୁଢବନ୍ଦିତା ଏବଂ ସତୀ 
ଶିରେ।ମଣି ବୋଲି କହିଛନ୍ତି । ସମଗ୍ର ଭାରତବର୍ଷରେ ସେତେବେଳେ ଯେଉଁ ନୂତନ 
ପ୍ରାଣଚେତନା ଜୀବନର ଦିଗ୍‌ବଳୟଗୁଡ଼ିକୁ ଆଲୋଡ଼ିତ କରୁଥ୍‌ଲା, ଓଡ଼ିଶାରେ ତାହାର ପ୍ରାୟ 
କୌଣସି ଖବର ରଖୁ ନ ଥ୍ବା ଆମର ତୁଙ୍ଗ କବିମାନଙ୍କୁ ଆମେ କିପରି ଆଧୁନିକ ବୋଲି 
କହିପାରିବା ? 

ବାହ୍ୟ ଜୀବନରେ ଅନେକ ସଫଳତା ଅର୍ଚନ କରିଥ୍ଲେ ମଧ୍ୟ କବି ରାଧାନାଥ ରାୟ 
ନିଜ ଭିତରେ ସତେଅବା ଭାରି ଦୁଃଖୀଟିଏ ହୋଇ ରହିଥ୍ଲେ । ତାଙ୍କ ଭିତରେ କେତେ ଅତୂପ୍ତି 
ଓ ଅଶାନ୍ତି ତାଙ୍କୁ ସର୍ବଦା ସନ୍ତାପିତ କରି ରଖ୍‌ଥ୍ଲା । ସେହି ଅତୃପ୍ତି ପ୍ରଧାନତଃ ନିଜକୁ ନେଉ 
ଅତୃପ୍ତ, ଓଡ଼ିଶା ପରି ଗୋଟିଏ ସାନ କ୍ଷେତ୍ରରେ ରହିଗଲେ ବୋଲି ଅତୃପ୍ତି ଏବଂ ହୁଏତ ସେ 
କ'ଣ ହୋଇଥାନ୍ତେ ମାତ୍ର ତାହା ହୋଇ ପାରିଲେ ନାହିଁ ବୋଲି ଅତୃପ୍ତି । ତାଙ୍କର ସମସାମୟିକ 
ଆଉ ଜଣେ କବି ଶ୍ରୀ ଗଙ୍ଗାଧର ମେହେରଙ୍କ ପାଖକୁ ଲେଖ୍୍‌ଥ୍‌ବା ଦୁଇଟି ଚିଠିରେ ଆମେ ସେହି 
ଅତୃପ୍ତିର କିଞ୍ଚୁତ ପରିଚୟ ପାଇଥାଉ । ପ୍ରଥମ ଚିଠିଟିରେ - ' 'ଇଭରୋପର ରାଜା ଏବଂ 
ଧନବନ୍ତ ବ୍ୟନ୍ତିମାନେ ଯେପରି ବିଦ୍ୟୋତ୍ସାହୀ ଓ ସାହିତ୍ୟରସିକ, ଓଡ଼ିଶାରେ ଯଦି ସେହିପରି 
ଦୁଇ ଚାରିଟି ରାଜା ଥାନ୍ତେ, ତାହାହେଲେ ୫୦ / ୬୦ ବର୍ଷ ମଧ୍ଯରେ ଏହି ଦରିଦ୍ର ଉକ୍ରଳ ଭାଷା 
ମଧ୍ୟ ପୃଥ୍‌ବୀରେ ଗୋଟିଏ ଗଣନୀୟ. ଭାଷା ହୋଇ ପାରନ୍ତା | '' ପୁନଶ୍ ନିଜ ଭିତରେ 
ପୋତି ହୋଇ ରହିଥ୍‌ବା ଆଉ ଗୋଟିଏ ଦୁଃଖକୁ ପ୍ରକାଶ କରି - “` ସାହିତ୍ୟ ଚର୍ଚାରେ ମୁଁ 
ଯେତେ ସମୟ ନଷ୍ଟ କରିଛି, ସେହି ସମୟ ପାଠ୍ୟପୁସ୍ତକ ରଚନାରେ ଦେଇଥ୍ଲେ, ଆଜିସରିକି 
ମୋହୋର ଆର୍ଥ୍‌କ ଅବସ୍ଥା ଅନେକ ଗୁଣ ଭଲ ହୋଇଥାନ୍ତା । ଏତେଦିନେ ଚୈତନ୍ୟଲାଭ 
ହେଲା, ମାତ୍ର ଶରୀରରେ ପୂର୍ବର ପରାକ୍ରମ ନାହିଁ ।'” ଏବଂ ‹ “ ମୋହ ପକ୍ଷରେ ଓଡ଼ିଆ ଏବଂ 


ଅଷ୍ଟମ ପରିଚ୍ଛେଦ ୧୭୦ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ବଙ୍ଗଳା ଉଭୟ ଭାଷା ସମାନ । ବଙ୍ଗଳାରେ ମୋହୋର ରଚନା ବଙ୍କିମ, ଭୁଦେବ, 
ନବୀ ନଚନ୍ଦ୍ର, ରାଜକୃଷ୍ଣ ପ୍ରଭୂତି ମହାତ୍ମାଙ୍କର ପ୍ରଶଂସା ଏବଂ ଆଶୀର୍ବାଦ ଆକର୍ଷଣ କରିଥ୍ଲା । 
ବଙ୍ଗଳାରେ ମୁଁ ପାଠ୍ୟପୁସ୍ତକ ଲେଖ୍ଥ୍‌ଲେ ମୋହୋର ଆଥ୍କ ଅବସ୍ଥା ଭିନ୍ନ ପ୍ରକାର 
ହୋଇଥାନ୍ତା ।' ' 

ଓଡ଼ିଆ ସାହିତ୍ୟରେ ଏହି ଦୁଃଖଦ ପ୍ରବୂତ୍ତିଟି ଏକାବେଳକେ ଆଜି ପର୍ଯ୍ୟନ୍ତ ରହି 
ଆସିଛି । ଏହି ଶତାବ୍ଦୀର ତୃତୀୟ ଦଶକରେ “ମାଟିର ମଣିଷ' ଭଳି ଏକ ସମ୍େଦନାପୂଣ୍ଠ 
ଉପନ୍ୟାସର ଲେ ଖକ “ 'ଓଡ଼ିଅ।ରେ ଲେଖ୍ବି କାହିଁକି'? ବେ।ଲି ଗୋ ଟିଏ ପ୍ରବନ୍ଧ 
ଲେଖ୍୍‌୍ଥ୍ଲେ | ଅବଶ୍ୟ ନିଜ ତରୁଣ ବୟସରେ ସେ ଏପରି ଏକ ଅବସାଦ ଭିତରେ 
ସମ୍ଭବତଃ ସାମୟିକ ଭାବରେ ଯାଇ ପଡ଼ି ଯାଇଥ୍ଲେ, ମାତ୍ର ପରେ ଆପଣାର ପରାକ୍ରମ 
ବଳରେ ବହୁତ କିଛି ଲେଖ୍‌ଲେ ଏବଂ ଓଡ଼ିଆ ସାହିତ୍ୟର ଆମ ସମସ୍ତଙ୍କୁ ଧନୀ କରାଇଲେ । 
ଓଡ଼ିଶା ଯଦି ଇଂଲଣ୍ଡ ହୋଇଥାନ୍ତା, ଯଦି ସେମାନେ ଇଂରାଜୀରେ ସାହିତ୍ୟ କରୁଥାନ୍ତେ, 
ତେବେ ଯଶ ଏବଂ ଅର୍ଥରେ ସେମାନେ କେତେ କୁଆଡ଼େ ଖେଦିଯାଇ ପାରନ୍ତେ, ଏହି 
ଏକାନ୍ତ ଆଧୁନିକ ଯୁଗରେ ମଧ୍ଯ ଏ ପରି ଭାବୁଥ୍‌ବା ଏବଂ ସଭାମାନଙ୍କରେ ଖେଦ ପ୍ରକାଶ 
କରୁଥ୍ବା ଓଡ଼ିଆ ଲେଖକ ଓଡ଼ିଶାରେ ମହଜୁଦ ରହିଛନ୍ତି । ରାଧାନାଥ ଓଡ଼ିଆରେ ଲେଖ୍‌ 
ଏବଂ ଓଡ଼ିଶାରେ ସାହିତ୍ୟର ଚଚ୍ଚା କରି କ'ଣ ପ୍ରକ୍ତରେ ସମୟ ନଷ୍ଟ କରୁଛନ୍ତି ବୋଲି 
ଅନୁଭବ କରୁଥ୍ଲେ ? ପାଠ୍ୟପୁସ୍ତକ ଲେଖ୍‌ ସାହିତ୍ୟ ଲେଖ୍‌ବାର ତୁଳନାରେ ସେ ତୃପ୍ତି 
ପାଇଥାନ୍ତେ ବୋଲି ସତରେ ବିଶ୍ଵାସ କରୁଥ୍‌ଲେ ? ଏବଂ ଗଙ୍ଗାଧର ମେହେରଙ୍କ ପରି 
ଜଣେ ସାହିତ୍ୟସ୍ଥ ବ୍ୟକ୍ତିଙ୍କ ପାଖକୁ ଏସବୁ ଲେଖ୍‌ବାକୁ ସେ ସତରେ ଉଚିତ ମନେ କଲେ ? 
କବି ମେହେରଙ୍କ ପ୍ରସଙ୍ଗରେ ଆମେ ଟିକିଏ ପରେ ଆଲୋଚନା କରିବା । 

ଭକ୍ତକବି ମଧୁସୂଦନ ର ଷିପ୍ରାଣ ଥ୍‌ଲେ । ଓଡ଼ିଶାରେ ଶିକ୍ଷାବିଭାଗରେ କର୍ମ କରୁଥ୍‌ଲେ 
ମଧ୍ୟ ତାଙ୍କର ଅସଲ ଚେତନାଟି ସତେଅବା କେଉଁ ପରମପଦ ସହିତ ଯୋଡ଼ି ହୋଇ 
ରହିଥ୍ଲା । ରଷି ଉଦାସୀନ ହୋଇପାରେ, ଅନୁରାଗୀ ବି ହୋଇପାରେ | ମଧୁସୂଦନ ସଂସାର 
ଛାଡ଼ି ନ ଥ୍‌ଲେ ସତ, ତଥାପି ସଂସାର ଭିତରେ ଥାଇ ମଧ୍ୟ ସିଏ ସଂସାରକୁ ଛାଡ଼ିକରି 
ରହିଥ୍ଲେ | ତାଙ୍କ କବିତାର ପଦଟି ପରି ତାଙ୍କ ଦେହରେ ସଂସାର - ସରୋବରର ବିନ୍ଦୁଏ ପାଣି 
ମଧ୍ୟ ଲାଗୁ ନ ଥ୍ଲା । ମଧୁସୂଦନ ବ୍ରାହ୍ମଧମ ଗ୍ରହଣ କରିଥ୍‌ଲେ । ସେତେବେଳେ ବଙ୍ଗ 
ପ୍ରଦେଶରେ ବ୍ରାହ୍ମଭାବନା ଏବଂ ବ୍ରାହ୍ମସାହିତ୍ୟ ର ଯେଉଁ ଉତ୍ସାହପୂଣ୍ଠ ପବନ ବୋହିବାରେ 
ଲାଗିଥ୍ଲା, ମଧୁସୂଦନ ସେହି ପବନକୁ ଓଡ଼ିଶା ଆଡ଼କୁ ମୁହାଁଇ ଆଣିଥ୍ଲେ | ପ୍ରଧାନତଃ 
ସାହିତ୍ୟ ମାଧ୍ଯମରେ ହିଁ ସେ ସେହି କାର୍ଯ୍ୟଟିକୁ କରିଥ୍ଲେ । ବ୍ରାହ୍ମଧର୍ମ ହିନ୍ଦୁଧର୍ମର ସନାତନ 
ଆବର୍ଜନାକୁ ଦୂର କରି ଏକ ଶୁଦ୍ଧୀକରଣର ବାସନା ରଖ୍‌ଥ୍ଲା। ବ୍ରାହ୍ମଧର୍ମ ପ୍ରଧାନତଃ 
ସମ୍ଭ୍ରାନ୍ତମାନଙ୍କର ଧମ ଥ୍ଲା । ସେହି ଧର୍ମର ମନୀଷୀମାନେ ଭଜ୍ଚି ଅପେକ୍ଷା ସମ୍ଭବତଃ ବୁଦିକୁ ହିଁ 
ପ୍ରଶସ୍ତତର ବୋଲି ଗ୍ରହଣ କରିଥ୍‌ଲେ । ହୁଏତ ସେହି କାରଣରୁ ଏହି ନୂତନ ମାର୍ଗଟି ମଧ୍ୟରେ 
ହିନ୍ଦୁ ସମାଜରେ ଏକ ପ୍ରକୃତ ଉଦ୍‌ବେଳନ ସୃଷ୍ଟି କରିବାର ଅନେକ ସମ୍ଭାବନା ନିହିତ ହୋଇ 


ଅଷ୍ଟମ ପରିଚ୍ଛେଦ ୧୭୧ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ରହିଥ୍ଲେ ମଧ୍ୟ ଏହ! କମେ ନାନା ଦ୍‌ୀପରେ ଅଥ।ତ୍‌ ନ।ନ।| ଶାଖାରେ ବିଭକଚୁ 
ହୋଇଯାଇଥ୍‌ଲା ଏବଂ ଅବଶେଷରେ ମାତ୍ର କେତେକଙ୍କ ନିମନ୍ତେ ପ୍ରାୟ ଏକ କୁଳଧ ମଁ ହୋଇ 
ରହିଗଲା । ବେଳାଭୂମିକୁ ସ୍ପର୍ଶ କରିପାରିଲା ନାହିଁ । 
ମଧୁସୂଦନଙ୍କର କବିତାବଳୀରେ ପଦ୍ମ ଅଛି, ଆକାଶ ଅଛି, ବର୍ଷର ଛଅଟିଯାକ ରତୁ 

ଅଛନ୍ତି ଏବଂ ଜୀବନ ବିଷୟରେ ଚିନ୍ତା ମଧ୍ୟ ରହିଛି, ମାତ୍ର ମଣିଷମାନେ କେଉଁଠି ହେଲେ 
ନାହାନ୍ତି । ସେତେବେଳର ନବଜାଗରଣ କହିଲେ, ପ୍ରକୃତରେ ସବାଆଗ ଯେଉଁସବୁ 
ଉଦ୍‌ବେଳନକୁ ବୁଝାଉଥ୍୍‌ଲା, ମଧୁସୂଦନଙ୍କର ସାହିତ୍ୟରେ ତାହାର ସଙ୍କେତ ମଧ୍ୟ ସତେଅବା 
ଅଦୃଶ୍ୟ ହୋଇ ରହିଥ୍ଲା। ବ୍ରହ୍ମର ବିଶ୍ଵମୟ ତୁଙ୍ଗ କଳ୍ପନା ପରି ସେ ଏକ ବିଶ୍ଵମୟ 
ମାନବିକତାର କଳ୍ପନା କରିଥ୍ଲେ । କ୍ଷୁଦ୍ରକୁ ଛାଡ଼ି ବୃହତ୍‌ କୁ ଆଶ୍ରା କରିବା ଦ୍ଵାରା ହିଁ ଆମର 
ଯାବତୀୟ ଗ୍ଳାନି ଓ ଦୁଃଖ ଦୂର ହୋଇପାରିବ ବୋଲି ସେ ତାଙ୍କ ସାହିତ୍ୟ ମାଧ୍ୟମରେ ସ୍ଵପ୍ନ 
ଦେଖୁଥ୍‌ଲେ । “ଉକୂଳ ପ୍ରତିଂ କବିତାଟି ଲେଖ୍ଥ୍‌ଲେ ମଧ୍ୟ ଆଉ ଗୋଟିଏ କବିତାରେ 
ଉତଲ୍କଳଜନନୀଙ୍କୁ ଉଦ୍ବୋଧନ ଦେଇ ମଧୁସୂଦନ ଜେଖଛନ୍ତି - 

' 'ଶୁଣ ମା' ଶୁଣ ମା' ବାରେ ଡେରିଣ ଶ୍ରବଣ, 

ବିପୁଳ ବିଶ୍ଵର ମଧୁମୟ ଆମନ୍ତ୍ରଣ । 
“ଓଡ଼ିଆ ' “ଓଡ଼ିଆ ” କ୍ଷୁଦ ହୁରି ଛାଡ଼ି କ୍ଷଣେ, 
ପଶନ୍ତୁ ମା' ତୋ' ସନ୍ତାନେ ବିଶ୍ବସଭାଙ୍ଗନେ ! 
ନିଖ୍‌ଳ ମାନବହୃଦେ ମିଶାଇ ହୃଦୟ, 
ଗାଆନ୍ତଚୁ ବିଶ୍ଵସଭାରେ - ଜୟ ସତ୍ୟ ଜୟ !' ' 
ଜାତୀୟତାର ସେହି ଉନ୍ମେଷଣାର ଯୁଗରେ ଅଧ୍କାଂଶ ଭାବନା ବେଳେବେଳେ ଅତି 

ସଂକୀର୍ଣ୍ଣ ଭାବରେ କେବଳ ନିଜର ତଥାକଥ୍ତ ଭୂମିଟି ଆଡ଼କୁ ନିବେଶିତ ହୋଇ ରହିଥ୍ବା 
ସମୟରେ ମଧୁସୂଦନ୍ନ ଯେ ଆମର ଚେତନାକୁ ତଥାପି ବୃହତ୍ତର ବିଶ୍ଵଟି ଆଡ଼କୁ ଉଦ୍‌ଧାବିତ 
କରି ରଖ୍ବାକୁ ଚେଷ୍ଟା କରୁଥ୍‌ଲେ, ଆଧୁନିକ ସାହିତ୍ୟକାଳର ସେହି ପ୍ରଥମ ଯୁଗରେ ଆମେ 
ତାହାକୁ ହିଁ ତାଙ୍କର ବିଶିଷ୍ଠ ଅବଦାନ ବୋଲି ଜାଣି ରଖ୍‌ବା । ସମସ୍ତେ ଅତ୍ୟନ୍ତ ଗୃହନିଷ୍ଠ 
ଭାବରେ ନିଜ ଭାଷା, ନିଜ ଜାତି ଏବଂ ନିଜର ମାତୃଭୂମି କଥା କହିବାକୁ ହିଁ ଯୁଗଧର୍ମ ବୋଲି 
ଘୋଷଣା କରୁଥ୍୍‌ବା ସମୟରେ ମଧୁସୂଦନ ତଥାପି ଆମର ଅନୁରଚି ଗୁଡ଼ିକୁ ବିଶ୍ଵତୋମୁଖ କରି 
ରଖ୍‌ବାକୁ ଅଧ୍କ ସ୍ଵାସ୍ଥ୍ୟକର ମନେ କରୁଥ୍‌ଲେ । ସେଇଟିର ମଧ୍ୟ ସମାନ ଆବଶ୍ୟକତା 
ରହିଥ୍ଲା । ପୁନଶ୍ଚ, “°ନବଯୁଗ' ନାମକ ତାଙ୍କର ଆଉ ଗୋଟିଏ କବିତାରେ- 

' ' ପୃଥ୍ବୀ ଡାକଇ ସକଳେ ଶୁଣ ଭାରତବାସୀ 

ମୋ” ଜନନୀ ତୁମ୍ଭ ଜନନୀ ହୁଅ ପ୍ରେମେ ବିଶ୍ଵାସୀ । 
କୋଟି କୋଟି କଣ୍ଠ ମିଳାଇ ଗାଅ ଆନନ୍ଦେ ମାତି, 
ଏକମାତ୍ଵ୍‌ ବିଶ୍ଵବିଧାତା ଏକ ମାନବଜାତି ।' ' 


ଅଷ୍ଟମ ପରିଚ୍ଛେଦ ୧୭୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ତଥାପି, ମାନବଜାତି ଯେ ଜୀଅନ୍ତା ମାନବମାନଙ୍କୁ ନେଇ ଗଠିତ, ସେହି ଭାବନାଟି 
ମଧୁସୂଦନଙ୍କର ଲେଖାରେ ଆମେ ସ୍ପଷ୍ଟ ଭାବରେ ଆଦୌ ଦେଖବାକୁ ପାଇବା ନାହିଁ । 
ଆଧୁନିକ ସାହିତ୍ୟ ପୃଥ୍ବୀଯାକ ମନୁଷ୍ୟର ଚେତନାକୁ ସେହି ଜୀଅନ୍ତା ମଣିଷମାନଙ୍କର ସୁଖ, 
ଦୁଃଖ, ସ୍ଵପ୍ଥ, ଆକାଙ୍କ୍ଷା, ସମାଜ ଏବଂ ଭାଗ୍ୟର ନିକଟବର୍ତୀ କରି ଆଣିବାକୁ ଚେଷ୍ଟା କରିଛି । 
ସମ୍ଭବତଃ ସେଇଥ୍ଲାଗି ଆଧୁନିକ ପର୍ଯ୍ୟାୟକୁ ଆସି ସାହିତ୍ୟ ସବୁଠାରେ କେବଳ ପଦ୍ୟର 
ରକ୍ଷାପ୍ରାଚୀରଗୁଡ଼ିକୁ ତ୍ୟାଗ କରି ଗଦ୍ୟ ଭିତରକୁ ଓହ୍ଲାଇ ଆସିଛି । ପ୍ରାଚୀନ ସାହିତ୍ୟରେ ମଧ୍ୟ 
ସବୁଠାରେ ଭଶ୍ଵର ଥ୍ଲେ, ବିଶ୍ଵବ୍ରହ୍ମାଣ୍ଡ ରହିଥ୍‌ଲା, ବିଶ୍ବକୁ ପରିଚାଳିତ କରୁଥ୍ବା ବିଧାନଗୁଡ଼ିକ 
ଥ୍ଲା; ସେତେବେଳେ ମୁନିରଷି ଓ ମହାମନାମାନେ ଏକାବେଳକେ ସମସ୍ତ ବିଶ୍ଵର କଲ୍ୟାଣ 
ନିମନ୍ତେ କାମନା ଓ ପ୍ରାର୍ଥନା କରୁଥ୍‌ଲେ, ସମସ୍ତେ ସୁଖୀ ହୋଇ ରହନ୍ତୁ, ଏବଂ କେବଳ ଉତ୍ତମ 
ଓ ଭଦ୍ର ହିଁ ଦେଖନ୍ତୁ ବୋଲି ଭଗବାନଙ୍କଠାରେ ଇଚ୍ଛା ବ୍ୟକ୍ତ କରୁଥ୍‌ଲେ । ମାତ୍ର, ଗୋଟି ଗୋଟିକୁ 
ନେଇ ଯେ ତଥାକଥ୍ତ ଯାବତୀୟ ସମଗ୍ରଟି ଗଠିତ ହୋଇଛି ଏବଂ ମଣିଷମାନଙ୍କୁ ନେଇ ଯେ 
ବିଶ୍ଵର ମାନବସମୂହ ସାକାରତା ଲାଭ କରିଛନ୍ତି, ପାରମ୍ପରିକ ସାହିତ୍ୟରେ ସେହି ଆଡ଼କୁ 
ବେଶୀ ବିଚାର କରାଯାଉ ନ ଥ୍ଲା । ତେଣୁ, ସକଳ ଭାବରେ ସମସ୍ତଙ୍କର ମଙ୍ଗଳ ବାଞ୍ଚା 
କରାଯାଉଥ୍‌ଲେ ମଧ୍ୟ ପୃଥ୍‌ବୀରେ ବହୁ ଅମଙ୍ଗଳ ରହିଥ୍‌ଲା, ବହୁ ଦୈନ୍ୟଯ ରହିଥ୍ଲା ଓ ଦୀନ 
ମନୁଷ୍ୟମାନେ ରହିଥ୍ଲେ । ସେହି ଅନୁରାଗ ଓ ଅନ୍ୟ କାମନାଟି ଆଧୁନିକ କାଳରେ ଯାଇ 
ଆସିଲା । ତେଣୁ ଆଧୁନିକ ସାହିତ୍ୟ ଭିତରକୁ ମଧ୍ୟ ପ୍ରବେଶ କଲା । 

ଓଡ଼ିଆ କବିତାର ଭାଷା ଭକ୍ତକବି ମଧୁସୂଦନଙ୍କର ହାତକୁ ଆସି ଏକ ଅଭୂତପୂର୍ବ 
ଇାାବଣ୍ୟ ଲାଭ କଲା । ମଧୁସୂଦନ ଓଡ଼ିଆ କବିତାକୁ ଏକ ନୂତନ ଛନ୍ଦୋମୟତା ଆଣି 
ଦେଇଥ୍‌ଲେ । ଓଡ଼ିଆରେ ରହି ଆସିଥ୍ବା ପୁରୁଣା ରାଗମାନଙ୍କରେ ସେ ନିଜେ କବିତାଗୁଡ଼ିକୁ 
ଲେଖ୍ଥ୍ଲେ ମଧ୍ୟ ସେଥ୍ରେ ସବତ୍ର ଏକ ଆଧୁନିକ ପ୍ରାଣବନ୍ତତ। ଭରି ରହିଥ୍‌ଲା | 
ମଧୁସୂଦନଙ୍କର “ ସାହିତ୍ୟ କୁସୁମ ଏବଂ ' ସାହିତ୍ୟ ପ୍ରସଙ୍ଗଂ ଓଡ଼ିଶାରେ ସାହିତ୍ଯ- ପାଠ୍ୟପୁସ୍ତକ 
ବିଷୟରେ ତତ୍କାଳୀନ ଧାରଣାକୁ ଏକ ପ୍ରସ୍ଥ ମଧ୍ୟ ଯୋଗାଇ ଦେଇଥ୍୍‌ଲା । ସେତେବେଳେ 
ସେ ଯେଉଁ ‹ ବର୍ଣ୍ଵବୋଧ ' ଲେଖ୍ଥ୍ଲେ, ଏବେ ମଧ୍ୟ ତାହାର ପ୍ରଭୂତ ଆଦର ରହିଛି । ଆଧୁନିକ 
ରୁଚିକୁ ଅଧ୍କ ସୁନ୍ଦର ଦିଶିବ ବୋଲି ତାହାକୁ ଇତିମଧ୍ୟରେ ଛବିଳ କରି ଦିଆଗଲାଣି ସିନା, 
ମାତ୍ର ତାହାର ପାଠରେ ଆଦୌ କୌଣମି ପରିବର୍ତନ କରାଯାଇନାହିଁ । ଓଡ଼ିଆ ଅକ୍ଷର ଶିଖ୍‌ବା 
ନିମନ୍ତେ ପିଲାମାନଙ୍କ ଲାଗି ନୂଆ ନୂଆ ଠାଣିରେ ନାନା ଭଳି ବହି ପ୍ରକାଶ ପାଇଗଲାଣି ସିନା, 
ତଥାପି ମଧୁସୂଦନଙ୍କର “ ବଣ୍ତବୋଧ 'ର ସେହି ସମ୍ନାନସ୍ଥାନଟି ପୂର୍ବବତୃ ବଳବତ୍ତର ରହିଛି । 
ଓଡ଼ିଆ ସାହିତ୍ୟର ଗବେଷକମାନେ ମଧୁସୂଦନଙ୍କର ଅନ୍ୟ ଦୁଇ ସମସାମୟିକ - ରାଧାନାଥ 
ଓ ଫକୀର ମୋହନଙ୍କ ବିଷୟରେ ଯେତେ ବିସ୍ତୃତ ଭାବରେ ଗବେଷଣା କରି ବାକୁ ମନ 
ଦେଇଛନ୍ତି, ମଧୁସୂଦନଙ୍କ ଲାଗି କୌଣସି କାରଣରୁ ସେତେ ମନ ଦେଇ ନାହାନ୍ତି । ତଥାପି 
ବିଶ୍ବକବି ରବୀନ୍ଦ୍ରନାଥଙ୍କ ସହିତ ତାଙ୍କୁ କେହି କେହି ତୁଳନା କରିବାକୁ ମନ କରିଛନ୍ତି । 
ରାଧାନାଥ ଓ ଫକୀରମୋହନଙ୍କର ମଝିରେ ମଧୁସୂଦନଙ୍କୁ ରଖ୍‌ ଏକ ଚମତ୍କାର ତୁଳନାରେ 


ଅଷ୍ଟମ ପରିଚ୍ଛେଦ ୧୭୩ ଆଧୁନିକ ସାହିତ୍ୟରେ ପ୍ରଥମ ଶହେଵବର୍ଷ 
ଅଧ୍ଯୟନ ହୁଏତ କରାଯାଇପାରନ୍ତା । ତେବେ ମଧୁସୂଦନଙ୍କର ସାହିତ୍ୟକାରିତାକୁ ଆହୁରି ନାନା 
ଗବାକ୍ଷ ଦେଇ ଦେଖ୍‌ବା ଲାଗି ଆମକୁ ସମ୍ଭବତଃ ବହୁ ଅବକାଶ ମଧ୍ୟ ମିଳନ୍ତା । 
ଫକୀରମୋହନ ସେ୍‌ନାପତି ଅକଳ୍ପନୀୟ ଶକ୍ତିର ବାହକ ହୋଇ ଆସିଥ୍ଲେ । ଅତ୍ୟନ୍ତ 
ଅଳପ ଭିତରେ ପରିପାଳିତ ହୋଇଥ୍ଲେ ମଧ୍ୟ ସିଏ ଯେ ତାଙ୍କର ଜୀବନରେ ଏତେ ବେଶୀ 
ସାଧ୍ଯ କରିପାରିଲେ, ସେକଥା ଭାବିଲେ ଅନେକ ସମୟରେ ଭାରି ବିସ୍ମିତ ହେବାକୁ 
ହୋଇଥାଏ | ସାହିତ୍ୟ ଭିତରେ ସାଧ୍ଯ କରି ପାରି ଲେ, ସାହିତ୍ୟ ବାହାରେ ମଧ୍ଯ ସାଧ୍ୟ 
କରିପାରିଲେ | ରାଧାନାଥ ଓ ମଧୁସୂଦନ ସତେ ଅବା ଉତ୍ଗ୍ବରୁ ଆସି ଓଡ଼ିଆ ସାହିତ୍ୟରେ 
ଆବିଭୂତ ହୋଇଥ୍‌ଲେ, ମାତ୍ର ଫକୀରମୋହନ ଏକାବେଳକେ ତଳୁ ସମ୍ଭବ ହୋଇଥ୍ଲେ ଓ 
ସୋପାନ ସୋପାନ ଉଠି ଉପରକୁ ଯାଇଥ୍‌ଲେ । ସତେଅବା ଆମ ସମସ୍ତଙ୍କୁ ମଧ୍ଯ ସାଙ୍ଗରେ 
ଧରି ସେ ସେହି ପାହାଚଗୁଡ଼ିକୁ ଉଠିଥ୍‌ଲେ । ଯାବତୀୟ ପ୍ରତିକୃଳତାକୁ ଏକ ଆହ୍ବାନରୂପେ 
ଗ୍ରହଣ କରି ତାହାକୁ ଯଥାସମ୍ଭବ ଏକ ଅନୁକୃଳତାରେ ପରିଣତ କରିବା - ଏହା ଯେପରି 
ଫକୀର ମୋହନଙ୍କ ର ଜୀବନଧ ମରେ ପରିଣତ ହୋଇଯାଇଥ୍ଲ] । ଫକୀରମୋହନଙ୍କର 
ଅନୁଭବ ଏବଂ ଅମିତ ଗ୍ରହଣଶୀଳତା ହିଁ ତାଙ୍କୁ ଜୀବନର ଅଙ୍ଗନରେ ଏକ ଦୁର୍ଦର୍ଷ ସେନାପତି 
ରୂପେ ତିଆରି କରି ଆଣିଥ୍ଲା । ରାଧାନାଥ ଓ ମଧୁସୂଦନ ତ କେବଳ ସାହିତ୍ୟ ଭିତରେ 
ରହିଲେ, ମାତ୍ର ସାହିତ୍ୟକୁ ହିଁ ଆପଣାର ପରି ଚୟଟିକୁ ପ୍ରଦାନ କରିବାର କ୍ଷେତ୍ରରେ 
ସର୍ବପ୍ରଧାନ ମାଧ୍ଯମ ରୂପେ ବ୍ୟବହାର କରିଥ୍‌ଲେ ମଧ୍ୟ ଫକୀରମୋହନ ବହୁବିଧ କ୍ଷେତ୍ରରେ 
ଆମକୁ ଏକ ଆ ଦର୍ଶ ହୋଇ ଦିଶିପାରିଲେ, ଏବେ ମଧ୍ଯ ସେହିଭଳି ଦିଶୁଛନ୍ତି । ଆପଣାର 
ସମସାମୟିକମାନଙ୍କ ମଧ୍ୟରେ ଫକୀରମୋହନ ପ୍ରକୃତରେ ଅନନ୍ୟ ହୋଇ ରହିଗଲେ । 
ଫକୀରମୋହନଙ୍କର ପରିବାର ପ୍ରଥମରୁ ଦରିଦ୍ର ନ ଥ୍ଲେ, ମାତ୍ର କାଳକ୍ରମେ ଦରିଦ୍ର 
ହୋଇ ଯାଇଥ୍ଲେ । ସେ ବାଲ୍ୟକାଳରୁ ବାପାମାଆଙ୍କୁ ହରାଇଥ୍‌ଲେ । ସତେଅବା ଏକୁଟିଆ 
ଠିଆ ହେବାକୁ ଏବଂ ଏକୁଟିଆ ଆପଣା ଆକାଶର ସୂର୍ଯ୍ୟଟିକୁ ଆବିଷ୍କାର କରିବା ହିଁ ତାଙ୍କ ଲାଗି 
ନିୟତିନିର୍ଦିଷ୍ଟ ହୋଇ ରହିଥ୍‌ଲା । ଯାବତୀୟ ପ୍ରକାରେ ବଞ୍ଚୁତ ହୋଇ ରହିବା ହିଁ ସମ୍ଭବତଃ ତାଙ୍କୁ 
ପ୍ରାୟ ଜୀବନଯାକ ପୂର୍ଣ୍ଣ ବିଶ୍ଵାସ ଏବଂ ସଂକଳ୍ପର ସହିତ ପରିସ୍ଥିତି ସହିତ ଲଢ଼ି ମନୋମତ 
ସବୁକିଛି ହେବାଲାଗି ଅମିତ ବଳ ଯୋଗାଇ ଆସିଥ୍ଲା । ସେତେବେଳେ ମଧ୍ଯ ପାଠ କହିଲେ 
ଶିକ୍ଷିତମାନଙ୍କର ଆଖ୍‌ରେ ଯେତିକି ବୁଝାଉଥ୍‌ଲ।, ସେତିକି ପାଠ ପଢ଼ିବାବି 
ଫକୀରମୋହନଙ୍କର ଜୀବନରେ ସମ୍ଭବ ହୋଇ ନ ଥ୍ଲା । ନିମ୍ନତମ ଶିକ୍ଷା ସମାପ୍ତ କରିବାର 
ପୂର୍ବରୁ ସେ ପାଠ ଛାଡ଼ିଲେ ଏବଂ ଚାକିରି କରିଥ୍‌ଲେ । ପ୍ରଥମେ ଶିକ୍ଷକ ହେଲେ, ତା'ପରେ 
ବନ୍ଦର ମହକୁମାରେ ପଶିଲେ | ଓପଚାରିକ ପାଠଶାଳାର ପାଠରୁ ବଞ୍ଚ୍‌ତ ହୋଇ ସେ 
ଜୀବନର ପାଠଶାଳାରୁ ପାଠ ପଢ଼ିଲେ, ମଣ ହେଲେ, ଦୃଢ଼ ହେଲେ | ଅତି ଅଳ ବୟସରୁ ସେ 
ଜୀବନର ବୋଝକୁ ନିଜେ ବୋହିବାକୁ ବାଧ୍ଯ ହେଲେ, ତଥାପି ଅଳପଟିକୁ ମାନି ନେଇ କଦାପି 
ଅଟକି ଯାଇ ନ ଥ୍ଲେ । ସବଦା ଅଧ୍କ ଓ ଆହୁରି ଅଧ୍କ ଲାଗି ଆପଣାକୁ ଉନ୍ଲ୍‌ କ୍ତ ଏବଂ 
ଗ୍ରହଣଶୀଳ କରି ରଖ୍‌ ପାରୁଥ୍‌ଲେ । ତାହା ହିଁ ତାଙ୍କ ଜୀବନରେ ସବୁଠାରୁ ବଡ଼ ବରଦାନ ପରି 


ଅଷ୍ଟମ ପରିଚ୍ଳେଦ ୧୭୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
କାର୍ଯ୍ୟ କରିଥ୍‌ଲା । ସାଧାରଣ ଅବସ୍ଥାଟିକୁ ମାନି ନେଇଥ୍‌ଲେ ସେ ହୁଏତ ସୈନିକଟିଏ ବି ହୋଇ 
ପାରି ନ ଥାନ୍ତେ, ଅନ୍ୟ ଅନେକଙ୍କ ପରି କୁଆଡ଼େ ମରି ହଜି ଯାଇଥାନ୍ତେ, ମାତ୍ର ସେନାପତି 
ହେବା ଯେପରି ତାଙ୍କ ପାଇଁ ଲେଖା ହୋଇ ରହିଥ୍ଲା । 

ଶିକ୍ଷକତା କରୁଥ୍‌ବା ସମୟରେ ସମ୍ପୂର୍ଣ୍ଣ ଭାବରେ ନିଜ ଚେଷ୍ଟାରେ ଫକୀରମୋହନ 
କେତୋଟି ଅନ୍ୟାନ୍ୟ ଭାରତୀୟ ଭାଷା ଶିକ୍ଷା କରିଥ୍‌ଲେ । ସେଥ୍ମଧ୍ଯରୁ ସଂସ୍କୃତ ପ୍ରଧାନ 
ଥ୍ଲା । ସତେଅବା ଜଣେ ସମଧମ୍ୀର ଅପେକ୍ଷା ରଖ୍ଥ୍‌ବା ସମୟରେ ସେ ଜନ୍‌ ବୀମ୍‌ସ୍‌ଙ୍କ ପରି 
ଜଣେ ଗୁଣୀ ଓ ପଣ୍ଡିତ ଉଚ୍ଚ ଅଫିସରଙ୍କର ଘନିଷ୍ଟ ପରିଚୟରେ ଆସିଥ୍‌ଲେ । ତାଙ୍କ ଲେଖକ- 
ଜୀବନରେ ଇତିହାସରେ ଏହି ପରିଚୟର ଏକ ଗୁରୁତ୍ସପୂର୍ଣ୍ର ସ୍ଥାନ ଅବଶ୍ୟ ରହିଛି । ସମ୍ଭବତଃ 
ଜନ୍‌ ବୀମ୍‌ସ୍‌ଙ୍କ ମାଧ୍ଯମରେ ପାଶ୍ଚାତ୍ୟ ଜ୍ଞାନସଂସ୍କୃତି ସହିତ ମଧ୍ୟ ଫକୀର ମୋହନଙ୍କର ପରିଚୟ 
ହୋଇ ଯାଇଥ୍ଲା । ପାଶ୍ଚାତ୍ୟ ସଂସ୍କୃତିର ପ୍ରତିନିଧ୍‌ ହିସାବରେ ବୀମ୍‌ସ୍‌ଙ୍କ ସହିତ ପରିଚିତ 
ହୋଇ ସେହି ବ୍ୟକ୍ତିତ୍ବଵଟିର ଦର୍ପଣ ଉପରେ ସେ ପାଶ୍ଚାତ୍ୟ ସଂସ୍କୃତିର ବିଶେଷତାଗୁଡ଼ିକୁ ମଧ୍ଯ 
ହୃଦୟଙ୍ଗମ କରିବାର ସୁଯୋଗ ପାଇଥ୍‌ବେ । ସେତେବେଳେ କାହିଁକି, ଏବେ ଆମ ସ୍ଵାଧୀନ 
ଭାରତରେ ଜିଲ୍ଲାର ସବୋଚ୍ଚ ହାକିମ ପ୍ରାଥମିକ ସ୍କୁଲର ଜଣେ ଶିକ୍ଷକଙ୍କର ନିକଟ ସମ୍ପର୍କରେ 
ଆସିବାକୁ ଏକ ଅସାମାନ୍ୟ ଘଟଣା ବୋଲି ନିଶ୍ଚୟ କୁହାଯାଇପାରିବ । ଜନ ବୀମ୍‌ସ୍‌ଙ୍କ 
ଭିତରେ ଏପରି କିଛି ରହିଥ୍ଲୀ, ଯାହାକି ସକଳ ଦୂରତା ସବେ୍‌ ଫକୀରମୋହନଙ୍କୁ ତାଙ୍କ 
ଆଡ଼କୁ ଆକଷ୍ଷିତ କରି ନେଇଥ୍‌ଲା ଏବଂ ଫକୀରମୋହନଙ୍କ ଭିତରେ ବି ଏପରି କିଛି ଥ୍ଲା, 
ଯାହାକି ସ୍ଥାନ, କାଳ ଓ ପାତ୍ରର ଅପେକ୍ଷା ନ ରଖ୍‌ ବୀମ୍‌ସ୍‌ଙ୍କୁ ମଧ୍ଯ ତାଙ୍କର ଏତେ ଅଧ୍କ ନିକଟ 
କରି ଆଣିଥ୍ଲା | ଏହାକୁ ଓଡ଼ିଶାର ଏବଂ ଓଡ଼ିଶା ସାହିତ୍ୟର ଭାଗ୍ୟ ବୋଲି କୁହାଯାଇପାରିବ | 

ଓଡ଼ିଶାରେ ଆଧୁନିକ ଲେଖା ବୋଲି ସେତେବେଳେ ପ୍ରାୟ କିଛି ନ ଥୁଲା । ମାତ୍ର 
ପଡ଼ୋଶୀ ବଙ୍ଗଳା ଭାଷାରେ ଆଖ୍‌ଦୂଶିଆ ହୋଇ ବେଶ୍‌ କିଛି ଲେଖାହୋଇ ସାରିଥ୍ଲା । 
ଫକୀରମୋହନ ବଙ୍ଗଳା ସାହିତ୍ୟର ଆଧୁନିକ ଲେଖାମାନ ଅବଶ୍ୟ ପଢ଼ିଥ୍ବେ । ତାଙ୍କର ଆଖ୍‌ 
ସବାଆଗ ଯାଇ ପଣ୍ଡିତ ଲଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ଉପରେ ପଡ଼ିଥ୍ଲା । ବିଦ୍ୟାସାଗର 
ଇଉରୋପର ବୈଜ୍ଞାନିକମାନଙ୍କର ଜୀବନକୁ ଏକାଠି କରି “ଢୀବନଚରିତ” ବୋଲି ଖଣ୍ଡେ ବହି 
ଲେଖ୍‌ଥ୍‌ଲେ । ଫକୀରମୋହନ ସେହି ପୁସ୍ତକଟିର ଓଡ଼ିଆ ଅନୁବାଦ କଲେ । ବୃହତ୍ତର ତଥା 
ଆଧୁନିକ ପୃଥ୍ବୀ ଆଡ଼କୁ ଓଡ଼ିଶାର ଦୁଆରଟିକୁ ଖୋଲିଦେବା ଲାଗି ସେ ସତେଅବା ସେହି 
ଆରମ୍ଭରୁ ହିଁ ସଂକଳ୍ପ କରି ସାରିଥ୍‌ଲେ । ତା'ପରେ ନିଜେ ବାଲେଶ୍ଵରରୁ ପତ୍ରିକା ଓ ସମ୍ବାଦପତ୍ର 
ବାହାର କଲେ । କଲିକତା ଯାଇ ଗୋରୁ ଗାଡ଼ିରେ ଲଦି ଛାପାଯନ୍ତ୍ରଟିଏ ବାଲେଶ୍ଵରକୁ 
ଆଣିଲେ । ସେତେବେଳେ ମିଶନାରୀମାନଙ୍କ ବ୍ୟତୀତ ଛାପାକଳ ଓଡ଼ିଶାରେ କାହାରି 
ପାଖରେ ନ ଥ୍ଲା | ଛାପାଯନ୍ତ୍ରରୁ ଛାପା କାଗଜ ବାହାରିବ, ଏହା ଦେଖ୍ବା ବାଲେଶ୍ରବାସୀଙ୍କ 
ନିମନ୍ତେ ନିଶ୍ଚୟ ଏକ ଅଭିନବ ଅଭିଜ୍ଞତା ହୋଇଥ୍ବ । ତା'ପରେ ଫକୀରମୋହନ ଓଡ଼ିଆରେ 
ପାଠ୍ୟପୁସ୍ତକ ଲେଖ୍‌ଲେ । ଶିକ୍ଷକର ଚାକିରି ଛାଡ଼ି ସେ ତାଂ ପରେ ଓଡ଼ିଶାର ନାନା ଗଡ଼ଜାତକୁ 


ଅଷ୍ଟମ ପରିଚ୍ଛେଦ ୧୭୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଜୀବିକା ଅର୍ଜନ କରିବାକୁ ଯାଇଥ୍‌ଲେ । ସେତିକିବେଳେ ସେ ରାମାୟଣ, ଭଗବତ୍‌ ଗୀତା, 
ମହାଭାରତ, ହରିବଂଶ ଓ କେତୋଟି ଉପନିଷଦର ଓଡ଼ିଆ ଅନୁବାଦ କରୁଥ୍ଲେ ଏବଂ କବିତା 
ଲେଖୁଥ୍‌ଲେ । 

ନିଜର ସବବପ୍ରଥମ ଛାପା ବହି (ଜୀବନଚରିତ 'ର ଓଡ଼ିଆ ଅନୁବାଦରେ ପ୍ରଦତ୍ତ 
ମୁଖବନ୍ଧଟିରେ ଫକୀର ମୋହନ ପ୍ରସଙ୍ଗକ୍ରମେ ଲେଖ୍ଥ୍‌ଲେ ଯେ, ଓଡ଼ିଆ ଏବଂ ବଙ୍ଗଳା ଦୁଇ 
ଭାଷା ମଧ୍ଯରେ ସେପରି କୌଣସି ପ୍ରଭେଦ ଦେଖ୍ବାକୁ ମିଳେ ନାହିଁ । ମାତ୍ର କେତୋଟି ବିଲଚ୍ଛି 
ଏବଂ ପ୍ରତ୍ୟୟକୁ ବଦଳାଇ ଦେଲେ ଓଡ଼ିଆକୁ ବଙ୍ଗଳା କରିଦେଇ ହେବ ଓ ବଙ୍ଗଳାକୁ ଓଡ଼ିଆ 
ମଧ୍ଯ କରିଦେଇ ହେବ । ତାଙ୍କର ସେହି ମନ୍ତବ୍ୟଟି ତାଙ୍କ ପାଇଁ କାଳ ପରି ହୋଇଥ୍ଲା । ସେହି 
ମନ୍ତବ୍ୟଟିକୁ ଉଦ୍ଧାରକରି ବାଲେଶ୍ଵରର ଜଣେ ବଙ୍ଗପ୍ରଦେଶୀ ଶିକ୍ଷକ ଓଡ଼ିଆ ଗୋଟିଏ ସ୍ଵତନ୍ତ୍ର 
ଭାଷା ନୁହେଁ ବୋଲି ଯେତେବେଳେ ସିଦ୍ଧାନ୍ତ ବାଢ଼ି ଲେଖାଟିଏ ଲେଖ୍‌ଲେ, ସେତେବେଳେ ତାହା 
ଆପଣାକୁ ଓଡ଼ିଆ ବୋଲି ଅନୁଭବ କରୁଥ୍ବା ସମ୍ପୃକ୍ତ ସମସ୍ତଙ୍କ ଲାଗି ଏକ ଆହ୍ଲାନ ପରି ଆସି ଛିଡ଼ା 
ହୋଇଥଲା । ଓଡ଼ିଆ ଭାଷାକୁ ଏହି ଆହ୍ବାନର ସମ୍ମୁଖରେ ବଞ୍ଚାଇ ରଖ୍‌ବା ପାଇଁ ଫକୀରମୋହନ 
ସଂଗ୍ରାମ କରି ବାହାରିଲେ । ଓଡ଼ିଆ ଭାଷାର ସେହି ପର୍ଯ୍ୟାୟଟିରେ ସେ ସେନାପତିର କାର୍ଯ୍ୟ 
କରିଥୁଲେ ! ସେହି ବାଲେଶ୍ଵରରେ ରାଧାନାଥ ଓ ଫକୀରମୋହନଙ୍କର ପରସ୍ବର ମଧ୍ଯରେ 
ପରିଚୟ ହୋଇଥ୍‌ଲା ଏବଂ ସେହି ପରିଚୟ କ୍ରମେ ଘନିଷ୍ଟ ସମ୍ପର୍କରେ ପରିଣତ ହୋଇଥ୍ଲା । 
ଦୁହେଁ ବହୁତ ସମୟରେ ଏକତ୍ର ସାହିତ୍ୟଚର୍ଚ୍ଚା କରୁଥ୍‌ଲେ । ବୀମ୍‌ସ୍‌ ସାହେବ ମଧ୍ଯ ହାତ 
ପାଆନ୍ତାରେ ଥୁଲେ । ଓଡ଼ିଆ ଭାଷାର ଯେ ଅତ୍ୟନ୍ତ ସ୍ପଷ୍ଟ ଭାବରେ ଏକ ସ୍ଵାତନ୍ତ୍ର୍ୟ ରହିଛି ଏବଂ 
ତାହାକୁ ଯେ କଦାପି ବଙ୍ଗଳାର ଏକ ଉପଭାଷା କହି ଉଡ଼ାଇ ଦେଇହେବ ନାହିଁ, ସେହି ସତ୍ୟର 
ପ୍ରତିଷ୍ଠା କରି ଜନ୍‌ ବୀମ୍‌ସ୍‌ କଲିକତାର ଏସିଆଟିକ୍‌ ସୋସାଇଟିରେ ଏକ ଭାଷାତାନ୍ଧ୍ରିକ 
ସମୀକ୍ଷାଗତ ପ୍ରବନ୍ଧ ଉପସ୍ଥାପିତ କରିଥ୍‌ଲେ ଓ ସମସ୍ତଙ୍କର ହୃଦ୍‌ବୋଧ କରାଇ ପାରିଥ୍‌ଲେ । 
ଓଡ଼ିଆ ଭାଷା ରହିଲା । ଶାସକମାନେ ତାହାକୁ ସ୍ଵୀକୃତି ଦେଇଥ୍‌ଲେ । 

ରାଧାନାଥ ଓ ଫକୀରମୋହନ ଏକତ୍ର ଜୀବନ ଚଚ୍ଚାଁ ବି କରୁଥ୍‌ଲେ । ସେମାନଙ୍କୁ 
ବେଷ୍ଟନ କରି ଓଡ଼ିଶାରୁ ବଙ୍ଗଳା ପର୍ଯ୍ୟନ୍ତ ଯାହାସବୁ ଘଟୁଥ୍‌ଲା ଏବଂ ସମସାମୟିକ ବିବତ୍ତନର 
ଯେଉଁସବୁ ତରଙ୍ଗ ଆସି ସେମାନଙ୍କୁ ସ୍ପର୍ଶ କରୁଥ୍‌ଲା, ସେମାନେ ପରସ୍ପର ପାଖରେ ଅତ୍ୟନ୍ତ 
ବିଶ୍ବସ୍ତ ପରି ସେଗୁଡ଼ିକର ଆଲେ।ଚନ। କରୁଥ୍‌ଲେ | ସେତେବେଳେ ଓଡ଼ିଶାରେ 
ଖ୍ରୀଷ୍କିଅନ୍‌ ମାନଙ୍କର ଧମପ୍ରଚାର ଆରମ୍ଭ ହେ।ଇଗଲାଣି । ମିଶନାରୀମା ନେ ହିନ୍ଦୁ 
ଧର୍ମାଚାରଗୁଡ଼ିକୁ କିପରି ନିରାଟ ଅନ୍ଧବିଶ୍ଵାସ ବୋଲି କହି ନିନ୍ଦା କରୁଥ୍‌ଲେ, ଫକୀରମୋହନ 
ତାଙ୍କ  ଆମ୍ମଜୀବନ ଚରିତ'ରେ ତାହାର ସୂଚନା ଦେଇଛନ୍ତି । ତଥାପି, ନିଜର ଧର୍ମରେ ଯେ 
ଅନେକ ଅଜ୍ଞାନ ଓ ଆବର୍ଚଚନା ପଶିଯାଇଛି ଓ ମଣିଷର ଗୋ ଡ଼ହାତକୁ ବାନ୍ଧି ରଖ୍‌୍ଛି ଏବଂ ଅପର 
ପକ୍ଷରେ, ଖ୍ରୀଷ୍ିଆନ୍‌ ଧର୍ମସନ୍ଦେଶରେ ଯେ ଜାଗରଣକାରୀ ଅନେକ ଉପାଦାନ ରହିଛି, ସେହି 
କଥାଗୁଡ଼ିକୁ ଦୁଇଜଣଯାକ ଖୁବ୍‌ ଭଲଭାବରେ ହୃଦୟଙ୍ଗମ କରି ପାରୁଥ୍‌ଲେ । ଥରେ କୌଳିକ 


ଅଷ୍ଟମ ପରିଚ୍କେଦ ୧୭୬ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ହିନ୍ଦୁଧର ପରିତ୍ୟାଗ କରି ଦୁହିଁଙ୍କର ଖ୍ରୀଷ୍ଟିଆନ ହେବାକୁ ମନ ହେଲା । ଏକଥା ଅନ୍ୟମାନଙ୍କର 
ଗୋଚରକୁ ଆସିଲେ ପରିବାର ତଥା ପରିଚିତମାନଙ୍କଠାରୁ ନିଶ୍ଚୟ ଅନେକ ବିରୋଧ ସହିବାକୁ 
ପଡ଼ିବ; ତେଣୁ ହୁଏତ କମ୍‌ ଭୟ ଲାଗିବ ବୋଲି ଆଶା କରି ଉଭୟେ ଏକାଦିନକେ ଧର୍ମାନ୍ତର 
ଗ୍ରହଣ କରିବାକୁ ନିଷ୍ପତି ନେଇଥ୍‌ଲେ । ମାତ୍ର ପରେ ଚିନ୍ତା କରି ରାଧାନାଥ ତାଙ୍କୁ ତା 'ପରେ 
ଆସି ଜଣାଇଲେ ଯେ ସେ କଦାପି ହିନ୍ଦୁଧର୍ମ ଛାଡ଼ି ପାରିବେ ନାହିଁ ଏବଂ ଏକଥା ଶୁଣି ଏକୁଟିଆ 
ଖ୍ରୀଷ୍ଟିଆନ ହେବାଲାଗି ଫକୀର ମୋହନଙ୍କର ବି ଆଉ ସାହସ ହେଲା ନାହିଁ । 

ପରବର୍ତୀ କାଳରେ ଫକୀରମୋହନ ଖ୍ରୀଷ୍ଟିଆନ ଧର୍ମଶାସ୍ତ୍ର ବାଇବେଇକୁ “ସରକାରୀ 
ମହାପୁରାଣ' ବୋଲି କହିଛନ୍ତି । ଅନୁମାନ କରାଯାଇପାରେ, ଖ୍ରୀଷ୍ଟପ୍ରଚାରିତ ଧର୍ସସନ୍ଦେଶର 
କେତୋଟି ପ୍ରସଙ୍ଗ ଓ ଉପାଦ।ନ ତାଙ୍କୁ ଅବଶ୍ୟ ପ୍ରେରଣା ଦେଇଥ୍ବ। ମାତ୍ର 
ମିଶନାରୀମାନଙ୍କର ଧମର୍ମପ୍ରଚାରର ପ୍ରଣାଳୀ ତାଙ୍କୁ ମୋଟେ ଯଥାର୍ଥ ବୋଲି ଲାଗି ନ ଥ୍ବ । 
୧୯୦୯ ମସିହାରେ ପ୍ରକାଶିତ ହୋଇଥ୍୍‌ବା ଆପଣାର ‹ ବୌଦ୍ଧାବତାର କାବ୍ୟର' ଭୂମିକାରେ 
ଫକୀର ମୋହନ “ “ ଭାରତର ସମସ୍ତ ଦୁର୍ଦ୍ଦଶାର କାରଣ ହିନ୍ଦୁଧର୍ମ ଅଟେଂ? ବୋଲି ଉଲ୍ଲେଖ 
କରିଛନ୍ତି । ହିନ୍ଦୁଧର୍ମ ନାମରେ ଯେଉଁସବୁ ଜଡ଼ତା ଏବଂ ଗ୍ରହଣକାତରତା ହିନ୍ଦୁ ଧର୍ମକୁ ପ୍ରାୟ 
ପାରମ୍ପରିକ ଭାବରେ ଅନ୍ଧାରଜର୍ଜର` କରି ରଖ୍ଥ୍ଲା, ଫକୀରମୋହନ ସବଦା ସେଗୁଡ଼ିକୁ 
ବର୍ଜନୀୟ ବୋଲି ବିଚାର କରୁଥ୍ଲେ । ତାଙ୍କର ଏ କାଧ୍କ କ୍ଷୁଦ୍ରଗଳ୍ପ ଅଳ୍ପ ବହୁତ ସେହି ମର୍ମରେ 
ରଚିତ ହୋଇଛି । ଆଧୁନିକ ଶିକ୍ଷା, ଆଧୁନିକ ସଂସ୍କାର - ଏଗୁଡ଼ିକ ଲାଗି ସମାଚ୍ରେ ବାଟ 
ଛାଡ଼ି ଦିଆଯାଉବୋଲି ସେ ତାଙ୍କର ଉପନ୍ୟାସ ଓ କବିତାଗୁଡ଼ିକରେ କୌଣସି ସଙ୍କୋଚ ନ 
ରଖ୍‌ ଘୋଷଣା କରିଥ୍ଲେ । ଧର୍ମ ଓ ଆଚାର ନାମରେ ସମାଜରେ ମନୁଷ୍ଯମାନଙ୍କୁ କେଡ଼େ 
ଅସହାୟ ଭାବରେ ଗଧ କରି ରଖାଯାଇଥ୍‌ଲା, ଫକୀରମୋହନ ସେହି ବିଷୟରେ ଅତ୍ୟନ୍ତ 
ସଚେତନ ଥ୍୍‌ଲେ ଏବଂ ଆପଣାର ଶାଣିତ ଅଥଚ ବିନୋଦପୂର୍ଣ୍ବ ଶୈଳୀରେ ତଥା ତଦନୁରୂପ 
ଏକ ଭାଷାରେ ଆପଣାର କଥାଗୁଡ଼ିକୁ କହିବାକୁ ସେ ଆଦୌ କୌଣସି କାର୍ପଣ୍ୟ କରୁ ନ 
ଥ୍‌ଲେ । ମନୁଷ୍ୟ ବିଷୟରେ ତାଙ୍କର ଚେତନାରେ ଯେଉଁ ଚିତ୍ରଟି ସବୁବେଳେ ରହିଥ୍ଲା, ତାହା 
ହିଁ ତାଙ୍କର ଗଦ୍ୟ ଏବଂ ପଦ୍ୟକୁ ଅନୁରୂପ ଭାବରେ ପରିଚାଳିତ କରି ନେଇଥ୍ଲା । 

ଆପଣାର କବିତା ଲେଖାରେ ଫକୀରମୋହନ, ଦୀନକୃଷ୍ଣ ଓ ଜଗନ୍ନାଥ ଦାସଙ୍କର 
ପଦାଙ୍କ ଅନୁସରଣ କରୁଥ୍‌ଲେ ବୋଲି ସ୍ଵୟଂ ସ୍ଵୀକାର କରିଛନ୍ତି । ଚାକିରି କାଳରେ ସିଏ 
କେବଳ ପଦ୍ୟ ହିଁ ଲେଖ୍‌ଛନ୍ତି, ଚାକିରିରୁ ଅବସର ଗ୍ରହଣ କରିବା ପରେ ଯାଇ ଯାହାକିଛି ଗଦ୍ୟ 
ଲେଖ ଛନ୍ତି । ଫକୀରମୋହନଙ୍କର ଗଳ୍ପ ଏବଂ ଉପନ୍ୟାସଗୁଡ଼ିକର ଯେତେ ଆଲୋଚନା ହୁଏ, 
କୌଣସି କାରଣରୁ ତାଙ୍କର କବିତାଗୁଡ଼ିକର ସେତେ ଆଲୋଚନା ହୁଏ ନାହିଁ । ଓଡ଼ିଶା 
ବାହାରେ ଯେ ବୃହତ୍ତର ପୃଥ୍‌ବୀଟିଏ ରହିଛି, ସମ୍ଭବତଃ ଫକୀରମୋହନ ହିଁ ପ୍ରଥମ ଥର ପାଇଁ 
ଓଡ଼ିଆ ସାହିତ୍ୟରେ, ବିଶେଷତଃ, ଓଡ଼ିଆ କବିତାରେ ସେହି ଅନୁଭବଟିକୁ ଆଣି ଦେଇଥ୍ଲେ | 
ତାଙ୍କ କବିତାର ସାମଗ୍ରୀ ସତେଅବା ସମଗ୍ର ପୃଥ୍ବୀଯାକରୁ ଚୟନ ହୋଇ ଆସିଥ୍ଲା । 
ବଙ୍ଗଳାର ତତ୍କାଳୀନ ଗଦ୍ୟରେ ଭଶ୍ଵରଚନ୍ଦ୍ର ବିଦ୍ୟାସାଗରଙ୍କର “ ଆଖ୍ୟାନ- ମଞ୍ଜରୀ” ଯେମିତି, 


ଅଷ୍ଟମ ପରିଚ୍ଛେଦ ୧୭୭ ଆଧୁନିକ ସାହିତ୍ୟରେ ପ୍ରଥମ ଶ ହେବର୍ଷ 
ଫକୀରମୋହନଙ୍କର କବିତାଗୁଡ଼ିକ ପ୍ରାୟ ସେମିତି, ଆମକୁ ପୃଥ୍‌ବୀର କେତେ କେତେ ଆଡ଼କୁ 
ଉଡ଼ାଇ ନେଇଯାଏ । ତାଙ୍କ କବିତାରେ ସନ୍ଥ ତୁକାରାମ ଅଛନ୍ତି, ଯୀଶୁଖ୍ରୀଷ୍ଟ ଓ ଜୋସେଫାଇନୂ 
ଅଛନ୍ତି, କ୍ଲିଓପେଟ୍ରା ଅଛନ୍ତି, ରଷ୍‌- ଜାପାନ ଯୁଦ୍ଧ ମଧ ରହିଛି । ' ' ଚାରିଆଡ଼େ ପଡ଼ିଅଛି ଉନ୍ନତି 
ଚହଳ, ନିଦ୍ରି ତ କି ରହିଥ୍ବ ଉତ୍କଳ କେବଳ” ବୋଲି ସେ ଆମ କାନପାଖରେ ଆସି ସତେଅବା 
କେଡ଼େ ପାଟି କରି କହିବାକୁ ଇଚ୍ଛା କରିଛନ୍ତି । ସମ୍ଭବତଃ ପ୍ରଥମ କରି ସେ ଧମ୍ମର ମାଧ୍ୟମରେ 
ସାମାଜିକ ସ୍ଥିତିଗୁଡ଼ିକର ମୂଲ୍ୟସମୀକ୍ଷା କରିବା ନିମନ୍ତେ ଚେଷ୍ଟା କରିଛନ୍ତି ରାଧାନାଥ ବା 
ମଧୁସୂଦନଙ୍କ ପରି କୁଆଡ଼େ ପଳାଇଯାଇ ନାହାନ୍ତି । ଧର୍ମ ଧର୍ମର ସନ୍ଦେଶ ବିଷୟରେ ତାଙ୍କର 
ସମନ୍ଵୟ- କଳ୍ପନା - ତାହା ସେହି ସମୟରେ ପ୍ରକ୍ତରେ ଏକ ସାହସିକତାର କାଯ୍ୟ 
ହୋଇଥ୍ବ । ଆମର ଏହି କାଳରେ ମଧ୍ୟ ତାହାର ଏକ ପ୍ରାସଙ୍ଗିକତା ରହିଛି । ତାହା ଆମର 
ସାଂପ୍ରତିକ ପୌତ୍ତଳିକତା ଉପରେ କଠୋର ଆଘାତ କରୁଛି । 

ଇସ୍‌ଲାମ୍‌ର ବିଶ୍ଵାସ, ଯୀଶୁଖୀଷ୍ଠ ପ୍ରଚାର କରିଥ୍ବା ପ୍ରେମ, ଗୌତମଙ୍କର ବୈରାଗ୍ୟ 
ଓ ଶ୍ରୀଚୈତନ୍ୟଙ୍କର ଭକ୍ତି ଏକାଧାରେ ନିଜର ଜୀବନ ମଧ୍ୟରେ ଏହି ଚାରୋଟିର ଯୋଗ୍ୟ 
ହେଲେ ଆମକୁ ସ୍ଵଗର ଅଧ୍କାର ମିଳିପାରିବ ବୋଲି ସେ ଘୋଷଣା କରିଛନ୍ତି । 
ଆଧ୍ୟାତ୍ମିକତାର ଆକାଶରେ ସେ ଗୌତମ, ଯୀଶୁ, ମହମ୍ନଦ, ନାନକ, ଶଙ୍କରାଚାର୍ଯ୍ୟ, 
ରାମମୋହନ ଏବଂ ଚୈତନ୍ୟଙ୍କୁ ସପ୍ତଷ୍ପି ରୂପେ ମାନିଛଚ୍ତି । କୃଷ୍ଣ ଏବଂ ଯୀଶୁଙ୍କୁ ଗୋଟିଏ 
ବୂନ୍ତରେ ଦୁଇଟି ଫ୍ରୁଲ ବୋଲି କହିଛନ୍ତି । ବିଶ୍ବାସ, ବୈରାଗ୍ୟ, ପ୍ରେମ ଓ ରଚିକୁ ସେ ଧର୍ମର 
ଚାରୋଟି ପାଦ ବୋଲି ଘୋଷଣା କରିଛନ୍ତି । ଏହି ଧର୍ମ, ଏ ଧର୍ମ କିମ୍ବା ସେ ଧମ ମୋଟେ ନୁହେଁ; 
ଏହା ହେଉଛି ଯଥାର୍ଥ ଧର୍ମ, ପୃଥ୍‌ବୀକୁ ଆଖ୍‌ ଯୋଗାଇଦେବା ଭଳି ଏକ ଧମଦଦୃଷ୍ଟି । ଏହି 
ସମନ୍ଵୟଟି ସକାଶେ ସେ ଇସ୍‌ଲାମ୍‌ରୁ ବିଶ୍ଵାସ ଆଣିଛନ୍ତି, ବୌଦ୍ଧଧର୍ମରୁ ବୈରାଗ୍ୟ ଆଣିଛନ୍ତି, 
ଚୈତନ୍ୟମାରଗରୁ ଭଜ୍ତି ଏବଂ ଖ୍ରୀଷ୍ଟଧମରୁ ପ୍ରୀତିକୁ ଆଣି ଏକାଠି ଗୋଳିଛନ୍ତି । ଯିଏ ଦେହକୁ ଚିତ୍ର 
କରେ, ଜଟା, ମୂଗଚର୍ମ, କମଣ୍ଡଳୁ, ଦଣ୍ଡ ବା ବିଭୂତି ଧାରଣ କରିଥାଏ ଏବଂ ' ଧନୀଦରା 
ବିତ୍ତଅର୍ଥେ ଜୀବିକା ପୋଷଣ' କରୁଥାଏ, ଫକୀରମୋହନ ତାକୁ ପ୍ରକୃତ ଯୋଗୀ ବୋଲି କହିବାକୁ 
ଇଚ୍ଛା କରି ନାହାନ୍ତି । ତାଙ୍କର ଯମ ଦରବାର” କବିଚାରେ ସମସ୍ତଙ୍କୁ ଗାଳି ଦେଉଥ୍‌ବା ବଦରାଗୀ, 
ଖବରକାଗଜ ପଢ଼ି ପଇସା ଦେଉ ନ ଥୁବା ଜମିଦାର, ପିଲାଙ୍କୁ ମାଡ଼ ମାରୁଥ୍ବା ଇସ୍କ୍‌ଲ ମାଷ୍ଟର, 
ମାଆକୁ ଅବହେଳା ଦେଖାଇ ଶ୍ଵଶ୍ଵରଘରେ ଯାଇ ରହୁଥ୍‌ବା ଇଂରେଜୀ ପାଠ ପଢ଼ିଥ୍‌ବା ଯୁବକ 
ଏବଂ ଅଶ୍ଳୀଳ କବିତା ଲେଖୁଥ୍‌ବା କବି ଯମରାଜା ଦରବାରରେ ଦଣ୍ଡ ପାଇଛନ୍ତି । ମାତ୍ର, ପେଟ 
ବିକଳରେ ଚୋରି କରୁଥ୍‌ବା ଚୋର ‹ ନଟ୍‌ ଗିଲ୍‌ଟିଂ ବୋଲି ଘୋଷିତ ହୋଇଛି । ଆଉ ଗୋଟିଏ 
କନିତାରେ ଅନ୍ୟମାନଙ୍କୁ କାଫେର୍‌ ବୋଲି କହୁଥ୍‌ବା ମୁସଲମାନ, ଭେକ ଗଳାଇଥ୍ବା ବୈଷ୍ଠବ, 
ଖାଲି ଯୀଶୁଖ୍ରୀଷ୍ଟଙ୍କର ଉପାସନା କରୁଥ୍ବା ଖ୍ରୀଷ୍ଟିଆନନ - ଏମାନେ କେହିହେଲେ ସ୍ବର୍ଗରାଜ୍ୟକୁ 
ଯିବାର ଅଧ୍କାର ଲାଭ କରି ନାହାନ୍ତି । 

„। ପଣାର କବିତାରେ ସେ ସମାଜର ନିମ୍ନବତମ ମଣିଷର କଥା ୩ ଧ୍ୟ କହିଥ୍ଲେ | 
ତାଙ୍କର ' ଉଳ୍କଳ କୃଷକ' ନାମକ କବିତା ତାହାର ଉଦାହରଣ | ' ' କୃଷକ ତ କରେ ନାହିଁ 


ଅଷ୍ଟମ ପରିଚ୍ଳେଦ ୧୭୮ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ବଲ୍ପୃତା ରଚନା, କେ କରିବ ତାହା କଥା କିପାଇଁ ଭାବନା ?'' - ଏଇଟି ହେଉଛି ସେହି 
କବିତାରେ ଥ୍ବା ତାଙ୍କର ଗୋଟିଏ ଶ୍ଲଳେଷୋଚି । ସେତେବେଳର ନୂଆ ଇଂରାଜୀ ପାଠ, ନୂଆ 
ଉପରମୁହାଁ। ସଭ୍ୟତା ଆସି ମଣିଷମାନଙ୍କୁ ଯେପରି ଅନ୍ୟ ମଣିଷମାନଙ୍କ ବିଷୟରେ ଉଦାସୀନ 
ଓ ନିର୍ମମ କରି ପକାଉଥୁ୍‌ଲା, ଫକୀରମୋହନ ତାହାର ପ୍ରତିବାଦ କରିଛନ୍ତି, ଜୀବନର ଅସଲ 
ମୂଲ୍ୟଗୁଡ଼ିକୁ ପାସୋରି ଦେବାର ଦୁର୍ବୁଦି ଦେଉଥ୍‌ବା ସେହି ସଭ୍ୟତା ଆଦୌ ଲୋଡ଼ା ନାହିଁ 
ବୋଲି କେତେ ଦୃଢ଼ତାର ସହିତ କହିଛନ୍ତି - 
' ବିଳାସ ବାସନା ଅନାପାଇଁ ହାହାକାର, 
ପ୍ରବଞ୍ଚନା ପ୍ରତାରଣା ଅଳୀକ ବେଭାର 
ସ୍ଵାଥ ଆଶେ ପରାର୍ଥକୁ ଦେବା ବଳିଦାନ 
ନିତ୍ୟ ବ୍ୟସ୍ତ ଲଭିବାକୁ ଗୌରବ ସମ୍ମାନ 
ନାହିଁ ଲୋଡ଼ା ସେ ସଭ୍ୟତା, କି ହେବ ସେ ଜାନେ 
ଦେବାକୁ ଯଦ୍ୟପି ହେବ କଷ୍ଟ ପରପ୍ରାଣେ । 
ଯେ ବିଦ୍ୟା ସଭ୍ୟତା କ୍ଷଣଭଙ୍ଗୁର ଜୀବନ, 
କଳୁଷିତ କରେ, ତହିଁ କିବା ପ୍ରୟୋଜନ ?””? 
ମଣିଷକୁ ପାସୋରି ବଡ଼ ଲୋକ ବୋଲାଉଥ୍‌ବା ଲୋକମାନଙ୍କୁ ଫକୀର ମୋହନ 
ବେଙ୍ଗ ସହିତ ତୁଳନା କରିଛନ୍ତି । ତାଙ୍କର ଚାରିଗୋଟି ଉପନ୍ୟାସ ଏବଂ ବହୁସଂଖ୍ୟକ ଗଳ୍ପ 
ଏହ ପରି ଭାବରେ ସାମାଜିକ ବିଶ୍ଳେଷଣ ଏବଂ ମନୁଷ୍ୟ ପ୍ରତି ତାଙ୍କର ଅଗାଧ 
ସମ୍ବେଦନଶୀଳତାରେ ପୂର୍ଣ୍ଣ ହୋଇ ରହିଛି । ସମାଜକୁ ଗିଳି କରି ରହିଥ୍‌ବା ବିଷମତା ଓ 
ହୃଦୟହୀନତାର ସାଧନାରୂପେ ଫକୀରମୋହନ ଆମକୁ ଯାହା କହିଛନ୍ତି, ସେଥ୍‌ରୁ ସେ ଏକାନ୍ତ 
ଭାବରେ ଭାଗ୍ୟବାଦୀ ଥ୍‌ଲେ ବୋଲି ଅନୁମାନ କରିବାଲାଗି ଯଥେଷ୍ଟ କାରଣ ରହିଛି । 
ତତ୍କାଳୀନ ଓଡ଼ିଶାର ଅମୁହା ଘରଭିତରେ ସମ୍ଭବତଃ ଏତିକି ବ୍ୟତୀତ ଆଉ ଅଧ୍କକୁ ଆଦୌ 
ଆଖ୍‌ ପାଉ ନ ଥୁଲା । ତଥାପି ତାଙ୍କୁ ଆମେ ତତ୍କାଳୀନ ଓଡ଼ିଶାରେ ଆମ ଲାଗି ଏକାବେଳକେ 
ଅନେକ ଝରକା ଖୋଲିଦେଇ ଯାଇଥ୍‌ବା ଜଣେ ବନ୍ଧୁ ଏବଂ ସହଚର ରୂପେ ସବୁଦିନ ଲାଗି 
ଅବଶ୍ୟ ମନେ ରଖ୍ବା । ଏହି ଓଡ଼ିଶାରେ ତଥା ଓଡ଼ିଆ ସାହିତ୍ୟ ଭିତରେ ଯେ ଏତେ ସମ୍ଭାବନା 
ରହିଛି, ଆମର ସର୍ବପ୍ରଥମ ବନ୍ଧୁ ଭଳି ଫକୀରମୋହନ ହିଁ ଅମିତ ବିଶ୍ବାସ, ସଂକଳ୍ପ ଏବଂ 
ପ୍ରତ୍ୟୟ ସହିତ ଆମକୁ ସେହି କଥାଟିକୁ କହି ଯାଇଛନ୍ତି, ଏକ ନୂତନ ଆକାଙ୍‌କ୍ଷା ସହିତ ଆମର 
ଉପନୟନ କରାଇଛନ୍ତି । ତାଙ୍କର ସାହିତ୍ୟ ଯଥାର୍ଥରେ ଆପଣାକୁ ଭବିଷ୍ୟ ଆଡ଼କୁ ପ୍ରକ୍ଷେପିତ 
କରି ରଖ୍ଥ୍ବା ଏକ ସାହିତ୍ୟ, ଯଥାର୍ଥରେ ଆଧୁନିକ ବୋଲି ଦାବୀ କରି ପାରିବାର ଏକ 
ସାହିତ୍ୟ । ଯେଉଁ ସେନାପତି ପ୍ରାୟ ଏକା ଏକା ସେକାଳରେ ଏକାବେଳକେ ଏଚେ କିଛି ସମ୍ଭବ 
କରିପାରିଲେ, ସିଏ ଆମ୍ଭମାନଙ୍କୁ ଚିରଦିନ ସକାଶେ ଅନେକ ପ୍ରେରଣା ଦେଉଥ୍ବେ | 
ଜୀବନର ଶେଷ ଚରଣରେ “ ଜୀର୍ଣ୍ଣ ଫୁଲର ଆଶୀର୍ବାଦଂ ନାମକ ନିଜର ଗୋଟିଏ କବିତାରେ 
ସିଏ ସତେଅବା ପରବର୍ତୀ କାଳର ଆମ ସମସ୍ତଙ୍କୁ ଏକ ଅଭିନବ ଆତ୍ମୀୟତାର ଡୋରରେ 


ଅଷ୍ଟମ ପରିଚ୍ଛେଦ ୧୭୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଏକାଠି ବାନ୍ଧି ଭବିଷ୍ୟ ଆଡ଼କୁ ହାତ ବଢ଼ାଇ ଦେଖାଇ ଦେଇଛନ୍ତି ଏବଂ  ' ଆଶୀବାଦ ! 
ଆଶୀର୍ବାଦ ! ନବ ପତ୍ରଦଳ''” ବୋଲି ଆମ କାନପାଖରେ ଆସି ଶୁଣାଇଛନ୍ତି । ଓଡ଼ିଆ 
ସାହିତ୍ୟର ଆମ ସାଂପ୍ରତିକ ଅତୀତ ମଧ୍ୟରେ ଫକୀରମୋହନ ନିଃସନ୍ଦେହ ଭାବରେ ଆମର 
ଗୌରବ ବଢ଼ାଇ ଥ୍‌ବାର ଜଣେ ପ୍ରିୟଜନ ହୋଇ ଅବଶ୍ୟ ରହିଥ୍‌ବେ, ମାତ୍ର ଆମେ ତାଙ୍କୁ 
ଭବିଷ୍ୟ ବିଷୟରେ ଆମର ଯାବତୀୟ ଉଦ୍ୟମ ଓ ଆକାଦଡ୍‌କ୍ଷାରେ ମଧ୍ୟ ସ୍ମରଣ କରିବାର 
ଯୋଗ୍ୟ ହେବାକୁ ଚେଷ୍ଟା କରିବା, ଏବଂ ବିଶେଷ କରି ଏହି ଦୃଷ୍ଟିରୁ ଫକୀର ମୋହନଙ୍କ 
ସାହିତ୍ୟର ଅନେକ ଅଧ୍କ ଗବେଷଣା ହେବା ଉଚିତ | 

ଗଙ୍ଗାଧର ମେହେରଙ୍କର ' ତପସ୍ଵିନୀ' କାବ୍ୟ ପାଠକଲେ ଅତ୍ୟନ୍ତ ସ୍ପଷ୍ଟ ହୋଇଯାଏ 
ଯେ ସାହିତ୍ୟ ତାଙ୍କ ଲାଗି ଏକ ତପସ୍ୟା ପରି ଥ୍ଲା । କବିବର ରାଧା ନାଥଙ୍କ ପରି ସିଏ ମଧ୍ୟ 
ନିଜର କବିତାଗୁଡ଼ିକ ମଧ୍ୟକୁ ଓଡ଼ିଶାର ପ୍ରାକୃତିକ ସୌନ୍ଦର୍ଯ୍ୟକୁ ଉକୁଟାଇ ଆଣିଥ୍‌ଲେ, 
ସେନାପତି ଫକୀରମୋହନଙ୍କ ପରି ସିଏ ମଧ୍ଯ ମାତୃଭାଷାର ଉନ୍ନତି ପାଇଁ ମସୀ ଧରି ସଂଗ୍ରାମ 
କରୁଥ୍‌ଲେ, ତଥାପି ସିଏ ମୂଳତଃ ଜଣେ ତପସ୍ବଵୀ ଥ୍ଲେ | ତାଙ୍କର ସାହିତ୍ୟ ସାଧନାର ଏକ 
ଅଙ୍ଗ ହୋଇ ରହିଥ୍ଲା ; ତାଙ୍କ ଅଧାମ୍‌ ଜୀବନର ଅଙ୍ଗ ଥ୍ଲା | ସେଥ୍ଲାଗି ତତ୍କାଳୀନ ଓଡ଼ିଆ 
ସାହିତ୍ୟରେ ଗଙ୍ଗାଧର ପ୍ରକୃତରେ ଅନନ୍ୟ ହୋଇ ରହିଛନ୍ତି । ଗଙ୍ଗାଧରଙ୍କର ନିଜ ମାହାଲ 
ସମ୍ବଲପୁର ସେତେବେଳେ ଓଡ଼ିଶା ଭିତରେ ନ ଥ୍ଲା । ତାହା ମଧ୍ଯପ୍ରଦେଶ ଭିତରେ ରହିଥ୍ଲା 
ଓ ସୁଦୂର ନାଗପୁରରୁ ଶାସିତ ହେଉଥ୍‌ଲା । କଲିକତାରୁ ଆଧୁନିକ ସଂକ୍ରମଣଟି ଯେପରି ସିଧା 
ଓଡ଼ିଶାର ଉପ କୂଳ ଅଞ୍ଚଳକୁ ସ୍ପର୍ଶ କରିଥ୍ଲା, ପଶ୍ଚିମ ଓଡ଼ିଶା ଯାଏ ତାହା କେତେଦୂର କିପରି 
ଯାଇ ପହଞ୍ଚ୍‌ ପାରିଥ୍‌ଲା କେଜାଣି ? ପଶ୍ଚିମ ଓ ପୂର୍ବ ଓଡ଼ିଶା ମଧ୍ୟରେ ଗଡ଼ଜାତି ଅନ୍ଧାର ଏକ 
ଅଭୟାରଣ୍ୟ ପରି ବିସ୍ତାରିତ ହୋଇ ରହିଥ୍‌ଲା, ଯାହା ଭିତରେ କି କୌଣସି ନୂତନ 
ଉଦ୍‌ବେଳନ ଆଦୌ ପ୍ରବେଶ କରିପାରୁ ନ ଥ୍ଲା !। ତଥାପି, ନିପଟ ଗାଆଁର ଜଣେ ଭୁଲିଆ 
ଘରର ପିଲା ନିଜ ହାତରେ ଯେ ନିଜକୁ ଗଢ଼ି ସମ୍ପୂର୍ଣ୍ଣ ଭାବରେ ନିଜ ଉତ୍ସାହ ଏବଂ ଉଦ୍ୟମ ଦ୍ଵାରା 
ସାହିତ୍ୟ ଭିତରେ ପ୍ରବେଶ କରି ନିଜ ଆଖ୍‌ରେ ଏପରି ଗଭୀର ସରସ ଏବଂ ଅନୁରାମଯୁକ୍ତ 
ଭାବରେ ଜୀବନକୁ ଓ ସଂସାରକୁ ଦେଖ୍ପାରିଲା, ତାହା ହିଁ ଓଡ଼ିଅ। ସାହିତ୍ୟରେ ଆମ ସମସ୍ତଙ୍କ 
ନିମନ୍ତେ ଗଙ୍ଗାଧର ମେହେରଙ୍କ ଜୀବନର ସବପ୍ରଧାନ ସନ୍ଦେଶ ହୋଇ ରହିଥ୍ବ | 

ଗଙ୍ଗାଧର ପ୍ରାଚୀନ ଥ୍ଲେ, ନବୀନ ମଧ୍ୟ ଥ୍ଲେ | ସେ ଭଞ୍ଜସାହିତ୍ୟ ପଢ଼ିଥ୍ଲେ, 
କାଳିଦାସ ପଢ଼ିଥ୍‌ଲେ, ସେମାନଙ୍କଠାରୁ ଯଥେଷ୍ଟ ସାମଗ୍ରୀ ଓ ଶୈଳୀକୁ ନିଜ ପାଇଁ ସଂଗ୍ରହ କରି 
ଆଣିଥ୍‌ ଲେ ଏବଂ ଆପଣାର ଏକ ଏକାନ୍ତ ସ୍ଵକୀୟ ମଧୁରତାରେ ନିଜର ସୂଜନଗୁଡ଼ିକରେ 
ନବୀନତାର ପରିଚୟ ଦେଇ ପାରିଥ୍ଲେ । ଗଙ୍ଗାଧର ସାହିତ୍ୟ ପାଖରେ ଅତ୍ୟନ୍ତ ସ୍ଵାଭାବିକ 
ଥ୍ଲେ, କସରତ କରି ସେ ଆର୍ଦୌ କିଛି ଲେଖ୍‌ ନ ଥ୍ଲେ | ପ୍ରାଚୀନ ଧାରାରେ ସିଏ ଆପଣା 
ସାହିତ୍ୟିକ ଜୀବନର ପ୍ରଥମ ସୋପାନରେ “ରସ ରତ୍ନାକର” ବୋଲି ଗ୍ରନ୍ଥଟିଏ ଲେଖ୍‌ବା 
ଆରମ୍ଭ କରି ଦେଇଥ୍ଲେ, ମାତ୍ର ତାହା ଅସମ୍ପୂର୍ଣ୍ଣ ହୋଇ ରହିଗଲା । ତାହାକୁ ସମ୍ପୂଣ୍ଠ କରିବା 
ସକାଶେ ଯେତେ ବେଳେ କେହି ତାଙ୍କୁ ପ୍ରସ୍ତାବ ଦେଇଥ୍‌ଲେ, ସେତେବେଳେ ସିଏ ଉତ୍ତର 


ଅଷ୍ଟମ ପରିଚ୍ଛେଦ ୧୮୦ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଦେଇ କହିଥ୍ଲେ - 'ବର୍ରମାନ ଯୁଗରୁଚି ଅନେକ ପରିମାଣରେ ମାର୍ଜିତ ହୋଇ 
ଯାଇଥ୍‌ବାରୁ ଏହା ତହିଁର ବିରୋଧୀ, ତେଣୁ ପ୍ରକାଶଯୋଗ୍ୟ ନୁହେଁ |['› ସେହି ସମୟରେ 
ଓଡ଼ିଆ ସାହିତ୍ୟର ପ୍ରାଚୀନ ଏବଂ ଆଧୁନିକ ରୀତିର ସମର୍ଥକମାନଙ୍କ ମଧ୍ଯରେ “ ଇନ୍ଦ୍ରଧନୁ 
ଏବଂ “ ବିଜୁଳି” ନାମକ ଦୁଇଟି ପତ୍ରିକାର ମାଧ୍ୟମରେ ଯେଉଁ ତର୍କଯୁଦ୍ଧ ଚାଲିଥ୍‌ଲା ଏବଂ 
ଯାହାକୁ “ଆଦି ରସିଆ ' ଏବଂ “ ଅନାଦି ରସିଆ 'ଙ୍କ ଦୁଇ ଶିବିର ଭିତରେ ଏକ ଯୁଦ୍ଧ ବୋଲି 
କୁହାଯାଇଛି, ଗଙ୍ଗାଧର ମେହେର ପ୍ରାଚୀନ ତଥା ନବୀନ ଦୁଇଟିଯାକର ହୃଦୟକୁ ଚିହ୍ନି 
ପାରୁଥ୍ବାରୁ ସେହି ଯୁଦ୍ଧର ବାହାରେ ହିଁ ରହିଥ୍ଲେ | 

କବି ମେହେରଙ୍କ ଭାଷା, ପ୍ରକାଶଭଙ୍ଗୀ ଏବଂ କାବ୍ୟଦୃଷ୍ଟି ଏକାନ୍ତ ସ୍ଵକୀୟ ଥ୍ଲା । 
ବରପାଲିର ତଜ଼ାଳୀନ ରାଜାଙ୍କ ନାମରେ ସେ ଦୁଇଟି କବିତା ଭଣିତା କରି ବାହାର କରିବା 
ପରେ ସୁଦୂର ପୂର୍ବ ଓଡ଼ିଶାରେ ଥାଇ ମଧ୍ଯ କବିବର ରାଧାନାଥ ତାହାକୁ ମେହେରଙ୍କର କବିତା 
ବୋଲି ଚିହ୍ନିନେଇ ପାରିଥ୍‌ଲେ । ବରପାଲି ରାଜା ତାଙ୍କ ନାମରେ କବିତା ଲେଖ୍‌ବାକୁ ଯେ 
ବାଧ୍ୟ କରିଥ୍ଲେ, ସେକଥା ଆଦୌ ନୁହେଁ | ବାମଣ୍ଡା, କଳାହାଶି, ସୋନପୁର ଓ ଟିକିଲି 
ପ୍ରଭୃତି ରାଜ୍ୟର ରାଜା ଓ ଜମିଦାରମାନେ ସର୍ବବିଧ ସମ୍ମାନର ସହିତ କବିଙ୍କୁ ନିଜ ଗହଣରେ 
ରଖ୍‌ବା ସକାଶେ ବିଭିନ୍ନ ସମୟରେ ଇଚ୍ଛା ପ୍ରକାଶ କରିଥ୍‌ଲେ ମଧ୍ୟ କବି ମେହେର ସେଥ୍‌ରେ 
ସମ୍ମତ ହୋଇପାରି ନ ଥଲେ । ଏହିସବୁ ସୁଯୋଗକୁ ସେ ସତେଅବା ନିଜ ସ୍ଵଭାବ ଏବଂ 
ଅଭିରୁଚିର ବିରୋଧୀ ବୋଲି ହୃଦୟଙ୍ଗମ କରୁଥ୍‌ଲେ । ସେତେବେଳେ ରାଜାଙ୍କୁ ଆଶ୍ରା କରି 
କବିତା ବହି ଛପାଇବା ସତେଅବା ଦାଣ୍ଡର ରୀତି ହୋଇ ରହିଥ୍ଲା । ରାଜା କେତେ ଜଣଙ୍କର 
ପୃଷ୍ଠପୋଷକତା ଲାଭ କଲେ ଓଡ଼ିଆ ସାହିତ୍ୟ କେତେ କ'ଣ ହୋଇଯାଇ ପାରନ୍ତା ବୋଲି 
ଖେଦ କରି କବି ରାଧାନାଥ ଗଙ୍ଗାଧରଙ୍କ ପାଖକୁ ଚିଠି ମଧ୍ୟ ଲେଖୁଛନ୍ତି । ଗଙ୍ଗାଧର ସେହି 
ଜାଲରେ ପଡ଼ି ନାହାନ୍ତି, ଜାଲରେ ପଡ଼ିବାକୁ ଯାଉଥ୍‌ବା ଆଉ କାହାରି ବିରୋଧରେ ସେ 
କୌଣସି ଅଭିଯୋଗ ମଧ୍ଯ କେବେହେଲେ କରି ନାହାନ୍ତି । 

ରାଧାନାଥ ଓ ଫକୀରମୋହନ ଆପଣାର ସାହିତ୍ୟିକ ଜୀବନରେ ପ୍ରଥମେ ଅନୁରାଗୀ 
ଥ୍ଲେ, ମାତ୍ର ଜୀବନରେ ଅନ୍ତିମ ସୋପାନରେ ସତେଅବା ବୈରାଗୀ ହୋଇଗଲେ, ଉଦାସୀନ 
ହୋଇଗଲେ । କବି ଗଙ୍ଗାଧର ମେହେର ସମ୍ଭବତଃ ସମ୍ପୂର୍ଣ୍ଣ ଏକ ଅନ୍ୟ ଧାତୁରେ ଗଠିତ 
ହୋଇଥ୍ ଲେ । ତେଣୁ, ଜୀବନରେ ଆପଣାର ସୂଚ୍ଚନଶୀଳତାକୁ ସେ କ୍ରମେ ଅଧ୍କରୁ ଅଧ୍କ 
ପ୍ରଶସ୍ତ କରିଦେଇ ପାରିଥ୍‌ଲେ ଓ ନିଜ ଭିତରେ ପାହାଚ ପାହାଚ ହୋଇ ଉଠି ଯାଇ 
ପାରୁଥ୍‌ଲେ। ତାଙ୍କ ଦ୍ଵାରା ଲିଖ୍ତ ଅନେକଗୁଡ଼ିଏ କ୍ଷୁଦ୍ର କବିତା ରହିଛି, ଯେଉଁଥ୍‌ରେ କି 
ଏକାଧାରରେ ତଥ୍ୟପ୍ରଧାନତା, ସରସତା ଏବଂ ଶ୍ଳେଷ ଭରି ରହିଛି | “ତାକୁ ମଧ୍ୟ ବୋଲିଥାଝି 
ଧର୍ମ ଅବତାର” କବିତାଟିର ଆମ ଆଧୁନିକ କାଳରେ ମଧ୍ଯ ଏକାନ୍ତ ପ୍ରାସଙ୍ଗିକତା ରହିଛି । 
ଚେତନାରେ, ଶ୍ରଦ୍ଧାରେ ଏବଂ ଏ କାମ୍ବମକତାରେ କେତେ ଉପରକୁ ଚାଲି ଯାଇଥ୍ଲେ ମଧ୍ୟ ସେ 
କେତେବେଳେ ହେଲେ ଭୂଇଁ ଛାଡ଼ି ନାହାନ୍ତି । ତାଙ୍କର ସମସାମୟିକ ଅନ୍ୟ କୌଣସି କବିଙ୍କର 
ଚେରଗୁଡ଼ିକ ଏ ତେ ଗଭୀର ଭାବରେ ଭୂଇଁଟିକୁ ଭେଦ କରି ରହିପାରି ନ ଥ୍ଲା ଏବଂ ତଥାପି 


ଅଷ୍ଟମ ପରିଚ୍ଛେଦ ୧୮୧ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଏତେ ସହଜ ଓ ସ୍ଵାଭାବିକ ଭାବରେ ଆକାଶକୁ ହାତ ବଢ଼ାଇ ନ ଥ୍ଲା । ତେଣୁ, ଗଙ୍ଗାଧରଙ୍କ 
କବିତା ପାଠ କଲା ସମୟରେ ସେ ଆମର ଏତେ ଆପଣାର ବୋଲି ମନେହୁଅନ୍ତି, ଏତେ 
ନିକଟରେ ରହିଥ୍ବା ପରି ଲାଗନ୍ତି । ତାଙ୍କର ପ୍ରାଚୀନଟା ମଧ୍ୟ ଆମକୁ ଆଦୌ ପ୍ରାଚୀନ ପରି 
ଲାଗେ ନାହିଁ ଏବଂ ଆଦୌ କିଛି ଲେଖୁଥ୍‌ବା ସମୟରେ କବି ମେହେର କେବେ ସଚେତନ 
ଭାବରେ ଆଧୁନିକ ହେବାକୁ ଉଦ୍ୟମ କରିଛନ୍ତି ବୋଲି ମୋଟେ ମନେହୂଏ ନାହିଁ । ବିଦେଶୀ 
ସାହିତ୍ୟରୁ ସାମଗ୍ରୀ ଆଣି ତାକୁ ଓଡ଼ିଆ ସାହିତ୍ୟର ହାଣ୍ଡିରେ ରାନ୍ଧି କିଛି ବାଢ଼ି ଦେବାଲାଗି ସେ 
ସମ୍ଭବତଃ ଆଦୌ କେବେହେଲେ ମନ କରି ନାହାନ୍ତି । ତପସ୍ବିନୀ” କାବ୍ୟଟି ପ୍ରାଚୀନ 
ରାମାୟଣର କଥାବସ୍ତୁରୁ ପ୍ରେରଣା ପାଇଥ୍‌ଲା ସତ, ମାତ୍ର ତଥାପି ସେଥ୍‌ରେ ରହିଥ୍ବା 
କାବ୍ଯଦୂଷ୍ଟି ଏବଂ ଚରିତ୍ର-ଚିତ୍ରଣଟି ଅନେକ କ୍ଷେତ୍ରରେ ସତେ ଅବା ଏକ ଆଧୁନିକ 
ଅନୁରାଗପୂର୍ଣ୍ଣ ଦୃଷ୍ଟିରେ ଉନ୍ଛଳ ହୋଇ ରହିଥ୍‌ବା ପରି ଅନୁଭବ ହୋଇଥାଏ । ମାତ୍ର ଶହେବର୍ଷ 
ତଳେ ଓଡ଼ିଶାର ଜଣେ କବି ଯେତିକି ଅନୁରାଗ ସହିତ କବିତା ଲେଖ୍‌ ବସୁଥ୍‌ଲେ, ଠିକ୍‌ ସେତିକି 
ଅନୁରାଗ ସହିତ ତନ୍ତରେ ବସି ଲୁଗା ମଧ୍ୟ ବୁଣି ପାରୁଥ୍‌ଲେ । ଏବେ ଆଧୁନିକ କାଳରେ ତ 
ସାହିତ୍ୟ ଏକ ବିଶେଷ ବେଉସା ବା ଧନ୍ଦାରେ ପରିଣତ ହୋଇଗଲାଣି । ଜୀବନଠାରୁ 
ତଥାକଥ୍ତ କଳା ଓ ସାହିତ୍ୟର ବେଉସା ଅଲଗା ହୋଇ ରହିଲାଣି । କବିଜୀବନର ବୃହତ୍ତର 
ବା ସମଗ୍ର ଭୂମିଟି ଉପରେ ତା'ର କାବ୍ୟଜଢଗତର ମଧ୍ଯ ବିଚାର କରିବାର ରୀତିକୁ ଏବେ 
ସାହିତ୍ୟରେ ସତେଅବା ଏକ ପ୍ରମାଦ ପରି ମଣି ଆଉ କେହି ସେଥ୍ଲାଗି ମନ କରୁନାହାନ୍ତି । 
କବି ଗଙ୍ଗାଧର ମେହେର ଏବେ ମଧ୍ଯ ଆମର ସମୀକ୍ଷାଆଖ୍‌ରେ ଯଥାସମ୍ଭବ ଅଧ୍କ ସମଗ୍ର 
ହୋଇ ସାହିତ୍ୟର ବିଚାର କରିବାକୁ ପ୍ରେରଣା ଓ ସାହସ ଦିଅନ୍ତି । ସେହି ସାହସକୁ ପୁଞ୍ଜ କରି 
ଗଙ୍ଗାଧରଙ୍କ ସାହିତ୍ୟର ଏକ ସମଗ୍ରତର ସମୀକ୍ଷା ମଧ୍ଯ ଅବଶ୍ୟ କରାଯାଇପାରନ୍ତା । 

ଉତ୍କଳ ଗୌରବ ମଧୁସୂଦନ ଯଥାର୍ଥରେ ଉତ୍କଳର ଗୌରବ ଥ୍‌ଲେ । କୌଣସି ମାଆର 
ଗୋଟିଏ ମାତ୍ର ପୁଅ ଯେପରି ବ୍ୟାକୁଳ ଭାବରେ ମାଆକୁ ଲୋଡ଼େ, ଉତ୍ଳଗୌରବ ଠିକ୍‌ 
ସେହିପରି ବ୍ୟାକୁଳ ହୋଇ ଉତ୍କଳକୁ ଲୋଡ଼ୁଥ୍‌ଲେ । ଓଡ଼ିଶା କହିଲେ ଯେ ଏକ ଜନସମୂହକୁ 
ବୁଝାଏ, ଏହି ଢନସମୂହର ଯେ ଏକ ଭାଗ୍ୟ ଏବଂ ଏକ ଭବି ଷ୍ୟ ମଧ୍ୟ ରହିଛି, 
ଓଡ଼ିଶାବାସୀଙ୍କର ସମ୍ମୁଖରେ ମଧୁସୂଦନ ହିଁ ସର୍ବପ୍ରଥମେ ସେହି କଥାଟିକୁ ଯଥେଷ୍ଟ ଗୁରୁତ୍ଵ 
ଦେଇ କହିଥ୍‌ଲେ ଏବଂ ସେମାନଙ୍କର ହୃଦବୋଧ କରାଇବାକୁ ଚେଷ୍ଟା କରିଥ୍‌ଲେ । ଇଂରେଜ 
ସରକାରଙ୍କ ଦରବାର ଏବଂ ଓଡ଼ିଶାକୁ ଘେରି ରହିଥ୍‌ବା ପ୍ରତିବେଶୀମାନଙ୍କର କାନଯାଏ ସେ 
ସେହି କଥାଟିକୁ ପହୁଞ୍ଚାଇ ପାରିଥ୍‌ଲେ । ମଧୁସୂଦନ ଓଡ଼ିଆ ଭାଷା ଜାଣିଥ୍‌ଲେ ଓ ବୁଝୁଥ୍‌ଲେ, 
ସେହି ଭାଷାରେ ସେ କେତେଗୋଟି କବିତା ଲେଖ୍‌ଥ୍‌ଲେ, ମାତ୍ର ଓଡ଼ିଆମାନଙ୍କ ସହିତ ଓଡ଼ିଆ 
ଭାଷାରେ କଥା କହିବାକୁ ସେ ନିଢକୁ ସମର୍ଥ ବୋଲି ବିଚାରୁ ନ ଥ୍‌ଲେ । ସିଏ ଇଂରାଜୀ 
ପଢ଼ିଥ୍‌ଲେ, ବିଲାତ ଯାଇ ବାରିଷ୍ଠରୀ ବିଦ୍ୟା ପଢ଼ିଥ୍‌ଲେ, ବଙ୍ଗପ୍ରଦେଶର ଶିକ୍ଷିତ ସଂସ୍କୃତି ଚଥା 
ସଂସ୍କାରଗୁଡ଼ିକ ସହିତ ନିକଟ ପରିଚୟରେ ଆସିଥ୍‌ଲେ ଏବଂ ନିଜର ବୁଦ୍ଧିବଳରେ ନିଜ 
ଓଡ଼ିଶାକୁ ମଧ୍ୟ ବଙ୍ଗଳା ବା ଅନ୍ୟ ଯେକୌଣସି ପ୍ରଦେଶ ପରି ପ୍ରବୀଣ ଏବଂ ଉନ୍ନତ କରି 


ଅଷ୍ଟମ ପରିଚ୍ଛେଦ ୧୮୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଗଢ଼ିଆଣିବା ଲାଗି ସତେଅବା ଆବଶ୍ୟକ ଉଦ୍ୟମ କରିବେ ବୋଲି ନିଜପାଖରେ ସଂକଳ୍ପବଦ୍ଧ 
ହୋଇଥ୍ଲେ । ବଙ୍ଗପ୍ରଦେଶ ଏବଂ ତାହାର ଅଧ୍ବାସୀମାନେ ଭାରତରେ ପ୍ରାୟ ସର୍ବପ୍ରଥ ମେ 
ଇଂରାଜୀ ଶାସନର ସମ୍ପର୍କରେ ଆସିଥ୍‌ଲେ, ଆଧୁନିକ ଇଉରୋପର ପରିଚୟରେ ଆସି 
ସବାଆଗ କେତେ ଲାଭବାନ ହୋଇ ସାରିଥ୍ ଲେ । ଶିକ୍ଷିତ ବଙ୍ଗପ୍ରଦେଶୀମାନେ ଆପଣାର 
ଉପଯୁକ୍ତତା ଦେଖାଇ ବ୍ରିଟିଶ୍‌ ଶାସନଠାରୂ କେତେ କ”ଣ ହାସଲ କରି ନେଇଥ୍ଲେ ଏବଂ 
ତତ୍କାଳୀନ ଭାରତରେ ଅନ୍ୟ ପ୍ରଦେଶୀୟମାନଙ୍କଠାରୁ ସବାଆଗରେ ରହିଥ୍ଲେ । ମଧୁବାବୁ 
ଓଡ଼ିଶା ଲାଗି ମଧ୍ୟ ସେହିସବୁ ସମ୍ପନ୍ନତା ହାସଲ କରିବାର ଅଭିପ୍ରାୟରେ ଆପଣାକୁ ଜଣେ 
ମଙ୍ଗୁଆଳ ପରି ବ୍ୟବହାର କରିଥ୍ଲେ । 

ବ୍ରିଟିଶ୍‌ ଜାତିର ପ୍ରଶଂସାରେ ସେ ସର୍ବଦା ଶତମୁଖ ଥ୍‌ଲେ । ଗୋଟିଏ ସାନ ଦେଶର 
ଏତେ ଅଳପ ଅଧ୍ବାସୀ ମୂଳତଃ ଆପଣାର ଉଦ୍ୟମ ବଳରେ ସେତେ ବେଳେ ଅଧେ ପୃଥ୍ବୀ 
ଉପରେ ମାଲିକ ହୋଇ ରହିଥ୍ଲେ, ସେହି କଥାଟି ତାଙ୍କୁ ସବୁବେଳେ ଆଚମ୍ବିତ କରି 
ରଖ୍ଥ୍ଲା | ବ୍ରିଟିଶ୍‌ ଜାତିର ଉଦ୍ୟମକୁ ହିଁ ସେ ଏହି ନିପୁଣତାର ପ୍ରାୟ ଏକମାତ୍ର କାରଣ ବୋଲି 
ବୁଝୁଥ୍‌ଲେ । ସେହି ଉଦ୍ୟମଶୀଳତାର ମନ୍ତ୍ର ନେଇ ମଧୁସୂଦନ ଓଡ଼ିଶାକୁ ଆସିଥ୍‌ଲେ ଏବଂ 
ଓଡ଼ିଶାବାସୀଙ୍କର ନିଦକୁ ଭଙ୍ଗାଇ ସେମାନଙ୍କୁ ଡେଙ୍ଗା କରି ଛିଡ଼ା କରାଇବାର ଉଦ୍ୟମ 
କରିଥ୍ଲେ | ସେ ଉପରକୁ ସେତିକି ବିଚକ୍ଷଣ ଏବଂ ମେଧାସମ୍ପନ ଥ୍ଲେ, ଭିତରେ ସମ୍ଭବତଃ 
ଯେତିକି ଭାବପ୍ରବଣ ଥୁଲେ । ତାହାରି ଫଳରେ ସେ ଓଡ଼ିଶାରେ ଆପଣାକୁ ଓଡ଼ିଶାର ଅତି 
ଆପଣାର କରି ଆଣିପାରିଥ୍ଲେ | ତତ୍କାଳୀନ ଓଡ଼ିଶାରେ ସତେଅବା ଜଣେ କିମ୍ବଦନ୍ତୀ - 
ପୁରୁଷରୂପେ ପରିଚିତ ହୋଇଥ୍ଲେ | ମାତ୍ର, ତତ୍କାଳୀନ ଓଡ଼ିଶାର ସାମାଜିକ ଏବଂ ମାନସିକ 
ସ୍ଥିତିଟିକୁ ସେ ପ୍ରକୃତରେ କେତେ ଅଳପ ବୁଝିପାରୁ ଥୁଲେ ! ଗୋଟିଏ ଘର ତିଆରି କରିବା 
ବେଳକୁ ଯେମିତି, ଗୋଟିଏ ଢାତି ବା ସମୂହକୁ ତିଆରି କରିବାର କ୍ଷେତ୍ରରେ ମଧ୍ୟ 
ମୂଳଦୁଆଟିକୁ ତଳୁ ପକାଇ ଆଣିବାକୁ ପଡ଼େ । ତେବେ ଯାଇ ସ୍ଥାୟୀ ଓ ମଜବୂତ କରି କିଛି 
ତିଆରି ହେବା ସମ୍ଭବ ହୋଇଥାଏ । ମଧୁସୂଦନ ଆପଣାର ଭାବଗତ ଦୃଷ୍ଟିର କ୍ଷେତ୍ରରେ ଏଭଳି 
ତିଆରି ହୋଇଥ୍ଲେ ଯେ, ସେ ସବୁକିଛିକୁ ଉପରୁ ହିଁ କରାଇ ଆଣିବାକୁ ଅର୍ଥାତ୍‌ ମଡ଼ାଇ 
ଦେବାକୁ ସବୁବେଳେ ଇଚ୍ଛା କରୁଥ୍‌ଲେ । ଓଡ଼ିଶାର ଭାଗ୍ୟକୁ ନିର୍ମାଣ କରିବାର ଅର୍ଥାତ୍‌ ସେହି 
ଭାଗ୍ୟରେ ଏକ ପରିବର୍ତନ ସମ୍ଭବ କରିବାର କ୍ଷେତ୍ରରେ ସେ ଓଡ଼ିଶାବାସୀଙ୍କ ଅପେକ୍ଷା 
ଇଂରେଜ ଶାସକମାନଙ୍କ ଉପରେ ଅଧ୍କ ବିଶ୍ବାସ ରଖ୍ଥ୍ଲେ | ବିଟିଶ୍‌ ସରକାରଙ୍କର 
ପ୍ରସନ୍ତତାଭାଜନ ହୋଇ ଓଡ଼ିଶାର ଅଧ୍ବାସୀ ଆପଣା ଭାଗ୍ୟବୃକ୍ଷଟିକୁ ରୋପଣ କରି 
ଯଥାସମୟରେ ତାହାର ଫଳକୁ ଭୁଞ୍ଜବାଲାଗି ସମର୍ଥ ହେବେ ବୋଲି ମଧୁସୂଦନ ଅତ୍ୟନ୍ତ 
ନିଷ୍ଠାପର ଭାବରେ ବିଶ୍ବାସ କରୁଥ୍‌ଲେ । 

ଗୋଟିଏ ପାଖରେ ବ୍ରିଟିଶ ସରକାର ଓ ସରକାରୀ ସାମନ୍ତମାନେ ଓ ଏପାଖରେ 
ସେତେବେଳେ ଓଡ଼ିଶାର ପ୍ରତିନିଧ୍ତ୍ କରୁଥ୍‌ବା ପ୍ରାୟ ଏକମାତ୍ର ସଙ୍ଗଠନ ଉତ୍କଳ ସମ୍ମିଳନୀ - ଏବଂ 


ଅଷ୍ଟମ ପରିଚ୍ଳେଦ ୧୮୩ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ମଧୁସୂଦନ ମଝିରେ ଛିଡ଼ା ହୋଇ ରହିଥ୍‌ଲେ । ଉତ୍କଳ ସମ୍ମିଳନୀରେ ଗଡ଼ଜାତର ରାଜାମାନେ 
ରହିଥ୍‌ଲେ, ମୋଗଲବନ୍ଦୀର ବଡ଼ ଜମିଦାର କେତେଜଣ ମଧ୍ଯ ରହିଥ୍‌ଲେ । ସେମାନଙ୍କ ସଭାରେ 
ଯେଉଁଭଳି ଏକ ନେତୃତ୍ଵ ଓଡ଼ିଶାର ସମସ୍ୟା ତଥା ଆବଶ୍ୟକତାଗୁଡ଼ିକୁ ବୁଝିବାଲାଗି ଚେଷ୍ଟା 
କରୁଥ୍‌ଲା ଏବଂ ସେହି ଅନୁସାରେ ନିଷ୍ପତ୍ତିମାନ ନେଉଥ୍‌ଲା, ଓଡ଼ିଶାର ଅନେଶ୍ଵତ ଭାଗ ମଣିଷଙ୍କ 
ସହିତ ତାହାର କୌଣସି ସଂଯୋଗ ନ ଥ୍ଲା । ମଧୁସୂଦନ କିପରି ଯେ ସେହିମାନଙ୍କ ଦ୍ବାରା ଯଥାର୍ଥ 
କୂଳଗୁଡ଼ିକରେ ଯାଇ ପହଞ୍ଚ୍‌ ହେବ ବୋଲି ଏତେ ବିଶ୍ଵାସ ରଖ୍‌ଥ୍‌ଲେ, ଏପର୍ଯ୍ୟନ୍ତ ମଧ୍ଯ ସେକଥା 
ଏକ ସଂଶୟ ହୋଇ ରହିଛି । ମଧୁବାବୁଙ୍କର ପାଣ୍ଡିତ୍ୟ ଥ୍ଲା, ଏକ ହୃଦୟ ମଧ୍ଯ ରହିଥ୍ଲା, ରାଜା ଓ 
ଜମିଦାରମାନଙ୍କର ସମ୍ଭବତଃ ଦୁଇଟା ମଧ୍ଯରୁ କୌଣସିଟି ନ ଥ୍ଲା । ଓଡ଼ିଶା କହିଲେ ଯେ ବହୁ 
ପ୍ରକାର ଅନ୍ଦକାରର ଅରଣ୍ୟ ଭିତରେ ଅବଶପ୍ରାୟ ପଡ଼ି ରହିଥ୍‌ବା ଲକ୍ଷ ଲକ୍ଷ ମନୁଷ୍ୟଙ୍କୁ ବୁଝାଏ, 
ଉତ୍କଳ ସମ୍ମିଳନୀ ପାଖରେ ସେହି ଅନୁଭବ କିମ୍ବା ଅକଲଟି ଆଦୌ ନ ଥଲା । 

ସେତେବେଳେ ଭାରତବର୍ଷରେ ଜାତୀୟ କଂଗ୍ରେସର ଯୁଗ । କଂଗ୍ରେସର ତତ୍ବକାଳୀନ 
ନେତାମାନେ ଯେତେ ମାନ୍ଦା ହୋଇଥ୍‌ଲେ ମଧ୍ୟ ଏକମାତ୍ର ସେହି ସଙ୍ଗଠନଟି ହିଁ ଯେ ସମଗ୍ର 
ଭାରତର ହୋଇ ଆଗାମୀ ବିଷୟରେ ଚିନ୍ତା କରୁଥ୍‌ଲା, ସେଥ୍‌ରେ ଆଦୌ କୌଣସି ସଂଶୟର 
ଅବକାଶ ନାହିଁ । ଉପସ୍ଥିତ ଆହ୍ବାନଗୁଡ଼ିକ ବଦଳି ଯାଉଥ୍‌ବା ସଙ୍ଗେ ସଙ୍ଗେ କଂଗ୍ରେସ ମଧ୍ୟ 
ବଦଳି ବଦଳି ଯାଉଥ୍ଲା । ପୁରୁଣାମାନେ ହଟି ଯାଉଥ୍‌ଲେ ଏବଂ ନୂଆମାନେ ନେତୃତ୍ସଗ ନେବାକୁ 
ଆସୁଥ୍‌ଲେ । ଓଡ଼ିଶା ପ୍ରଦେଶରେ ଜାତୀୟ କଂଗ୍ରେସର ବିଚାରକୁ ଆଣି ପ୍ରବେଶ କରାଇବାରେ 
ମଧୁସୂଦନ ଅଗ୍ରଣୀ ଥ୍‌ଲେ । ମାତ୍ର, ଅତ୍ୟନ୍ତ ସତକଥା କହିବାକୁ ଗଲେ, ସେ ଓଡ଼ିଶା ପାଇଁ ହିଁ 
ଭାରତକୁ ମନ କରୁଥ୍‌ଲେ । ସମଗ୍ର ଭାରତବର୍ଷକୁ ଏକତ୍ର ଗୋଟିଏ ରାଜନୀତିକ ଆ କାଦ୍କ୍ଷା 
ଭିତରେ ବାନ୍ଧି ସେତେବେଳେ ଯେଉଁ ଜାତୀୟତା ତିରିଶି କୋଟି ଭାରତବାସୀଙ୍କୁ ଗୋଟିଏ 
ମତିରୂପେ ସଚେତନ, ସଂବଦ୍ଧ ଏବଂ ସଂଗ୍ରାମୋଦ୍ୟତ କରାଇ ଆଣୁଥ୍ଲା, ପ୍ରଥମେ ଓଡ଼ିଶାକୁ 
ଦେଖ୍‌ ତା'ପରେ ଯାଇ ଭାରତବର୍ଷକୁ ଦେଖୁଥ୍ବାରୁ ଅର୍ଥାତ୍‌ ଓଡ଼ିଶାର ଯାବତୀୟ ଭାଗ୍ୟ 
ଭାରତବର୍ଷର ଭାଗ୍ୟ ସହିତ ଏକତ୍ର ବନ୍ଧାହୋଇ ରହିଛି ବୋଲି ଅନୁଭବ ନ କରୁଥ୍ବାରୁ 
ମଧୁସୂଦନ ସେହି ଜାତୀୟତାକୁ ବୁଝିପାରିଲେ ନାହିଁ ଓ କଂଗ୍ରେସ ଭିତରୁ ପରାଙ୍କଖ ହୋଇ 
ବାହାରି ଆସିଥ୍‌ଲେ । ଫଳରେ କଂଗ୍ରେସ ଅର୍ଥାତ୍‌ ଆଗାମୀ ଭାରତବର୍ଷର ତକ୍କାଳୀନ ଏକମାତ୍ର 
ମୁଖପାତ୍ର ସହିତ ଓଡ଼ିଶାର ଆଉ ସଂଯୋଗ ରହିପାରିଲା ନାହିଁ । ୧୮୯୮ ମସିହାରେ 
କଂଗ୍ରେସର ମାନ୍ଦ୍ରଚ୍ଚ ଅଧ୍‌ ବେଶନରେ ଓଡ଼ିଶାକୁ ଜଣେ ଅନ୍ୟତମ ପ୍ରତିନିଧ୍ରୂପେ 
ଯୋଗଦେବାକୁ ଯାଇଥ୍‌ବା ଫକୀରମୋହନଙ୍କର ଆତ୍ମଜୀବନଚରିତରୁ ସେହି ଉଦାସୀନତାର 
ଆଭାସ ମଧ୍ୟ ମିଳିଯାଉଛି । କଂଗ୍ରେସର ମଞ୍ଚରେ ଓଡ଼ିଶାର କଥା ବିଶେଷ କିଛି ପଡ଼ିଲା ନାହିଁ 
ବୋଲି ଫକୀରମୋହନ ଓ ତାଙ୍କର ସଙ୍ଗୀମାନେ ସମ୍ପୂର୍ଣ୍ଣ ଅଧଧ୍‌ବେଶନକାଳଟି ଆଉ ସେଠାରେ 
ନ ରହି ରାମେଶ୍ଵର ଚାଲି ଯାଇଥ୍‌ଲେ ଓ ଆଉ କେତେକ ତୀର୍ଥ ଦର୍ଶନ କରି ସିଧା ଓଡ଼ିଶା ଫେରି 
ଆସିଥ୍‌ଲେ । ଓଡ଼ିଶା ଓ ତାହାର ନେତୃତ୍ଵ ସେତେବେଳେ ଅତ୍ୟନ୍ତ କ୍ଷୁଦ୍ରଚକ୍ଷୁ ହୋଇ ରହିଥ୍ଲା । 


ଅଷ୍ଟମ ପରିଚ୍ଳେଦ ୧୮୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 

ଉତ୍କଳ ସମ୍ମିଳନୀରେ ମଧୁସୂଦନଙ୍କ ସହିତ ଅନ୍ୟମାନେ ଯେଉଁମାନେ ରହିଥ୍ଲେ, 
ସେମାନେ ପ୍ରଧାନତଃ ରାଜା ଥ୍‌ଲେ, ଜମିଦାର ଥ୍ଲେ | ମୟୂରଭଞ୍ଜର ମହାରାଜା ଶ୍ରୀ 
ରାମଚନ୍ଦ୍ର ଭଞ୍ଜଦେବ ଥ୍‌ଲେ, ପାରଳାର ମହାରାଜା ଶ୍ରୀଯୁକ୍ତ କୃଷ୍ଣଚନ୍ଦ୍ର ଗଜପତି ମଧ୍ଯ 
ରହିଥ୍ଲେ | ଓଡ଼ିଶା ବିଷୟରେ ସେମାନଙ୍କ ମନରେ ଅପାର ଶୁଭଚିନ୍ତା ଯେ ରହିଥ୍ଲା, 
ସେଥ୍‌ରେ ଆଦୌ କୌଣସି ସନ୍ଦେହ ନାହିଁ, ମାତ୍ର ଯେଉଁ ରାଜନୀତି ଏବଂ ଯେଉଁ ସାମାଜିକ 
ସ୍ଵପ୍ନଗୁଡ଼ିକ ସେତେବେଳେ ସମଗ୍ର ଭାରତକୁ ଆଲୋଡ଼ିତ କରିବାକୁ ଆସୁଥ୍୍‌ଲ। ଏବଂ 
ଭାରତବର୍ଷ ଯେଉଁ ସଂଗ୍ରାମଟି ଲାଗି ପ୍ରସ୍ତୁତ ହେବାକୁ ଆରମ୍ଭ କରିଥ୍‌ଲା, ସେଗୁଡ଼ିକ ବିଷୟରେ 
ସେମାନେ ସତେଅବା ଆଦୌ ଅବହିତ ନ ଥ୍ଲେ | ସେମାନଙ୍କର ନେତୃତ୍ଵ ସତେ ଯେପରି 
ଓଡ଼ିଶାକୁ ବୃହତ୍ତର ଭାରତବର୍ଷରୁ ଅଲଗା କରି ରଖ୍‌ବାକୁ ଇଚ୍ଛା କରୁଥ୍‌ଲା । ସମଗ୍ର ଦେଶ ବିଂଶ 
ଶତାବ୍ଦୀର ସ୍ଵପ୍ନଗୁଡ଼ିକ ମଧ୍ଯକୁ ପ୍ରବେଶ କରୁଥ୍‌ବା ସମୟରେ ଓଡ଼ିଶାରେ ଉତ୍କଳ ସମ୍ମିଳନୀ 
ହୁଏତ ସପ୍ତଦଶ ଶତାବ୍ଦୀ ଭିତରକୁ ଫେରି ସେହିଠାରେ ହିଁ ବାନ୍ଧି ହୋଇ ରହିବାକୁ ମନ 
କରୁଥ୍ଲା । ଓଡ଼ିଶାର ରାଜାମାନେ ସେତେବେଳେ ଆଦର୍ଶର ଏବଂ ଭବିଷ୍ୟଚିନ୍ତାର କେଉଁ 
ସ୍ତରରେ ରହିଥ୍‌ଲେ, କବିବର ରାଧାନାଥଙ୍କର ' ଦରବାର” କାବ୍ୟଟିରୁ ଆମକୁ ତାହାର ଅବଶ୍ୟ 
କିଞ୍ୁତ ଆଭାସ ମିଳିଯାଇ ପାରିବ । ସେହି ରାଜାମାନେ ଓଡ଼ିଶା କହିଲେ ସମ୍ଭବତଃ ଆପଣାକୁ 
ବୁଝୁଥ୍‌ଲେ ଏବଂ ଭାରତବର୍ଷ କହିଲେ ବ୍ରିଟିଶ୍‌ ସରକାରଙ୍କୁ ହିଁ ବୁଝୁଥ୍‌ଲେ । ଭାରତବାସୀ 
କହିଲେ ହୁଏତ ସେମାନଙ୍କୁ ମଣିଷ ଦିଶୁ ନ ଥ୍ଲେ, ପ୍ରଜାମାନେ ହିଁ ଦେଖା ଯାଉଥ୍ଲେ | 
ସେତେବେଳେ ଓଡ଼ିଶାର ଗଡ଼ଜାତମାନଙ୍କରେ ଯେଉଁ ଅନ୍ଧାରୀ ହୁଣ୍ଡା ଶାସନ ଚାଲିଥ୍ଲା, 
ର।ଜାମାନଙ୍କର ର।ଜନୀତିକ ଅକଲଗୃଡ଼ିକର କିଞ୍ଚ୍‌ତ ଅନୁମାନ ସେଇଥ୍ରୁ ହିଁ 
କରାଯାଇପାରିବ । 

ଓଡ଼ିଆଭାଷୀ ଅଞ୍ଚଳଗୁଡ଼ିକ ଏକାଠି ହେବ, ତାହା ଗୋଟିଏ ଶାସନର ଏକକ ଭିତରକୁ 
ଆସିବ, ଏହି ଦାବିଗୁଡ଼ିକ ଯେ ଏକାନ୍ତ ଯଥାର୍ଥ, ସେଥ୍‌ରେ ଆଦୌ କୌଣସି ସନ୍ଦେହ ନାହିଁ | 
ମାତ୍ର ଏକ ପରାଧୀନ ଭାରତବଷରେ ଯେ ପ୍ରାଦେଶିକ ଓଡ଼ିଶା ଖୁବ୍‌ ବେଶୀ କିଛି ହାସଲ 
କରିପାରିବ ନାହିଁ, ସେକଥା ଉତ୍କଳ ସମ୍ମିଳନୀର ଢମିଦାର ଓ ରାଜାମାନେ ଯେ ବୁଝିପାରୁ ନ 
ଥ୍ଲେ ଏବଂ ବୁଝୁଥ୍‌ଲେ ମଧ୍ୟ ତାହା ପ୍ରକୃତରେ ଘଟୁ ବୋଲି ଯେ ମୋଟେ ଇଚ୍ଛା କରୁ ନ ଥ୍ଲେ, 
ସେକଥା ଖୁବ୍‌ ଭଲ ଭାବରେ ହୃଦୟଙ୍ଗମ କରି ହେଉଛି । ମାତ୍ର ମଧୁସୂଦନ ମଧ୍ଯ ସେହି ସ୍ଥିତିଟିକୁ 
ଅନ୍ଦାଜ କରି ପାରୁ ନ ଥ୍‌ଲେ କିପରି କେଜାଣି ? ଏହିସବୁ ପୃଷ୍ଠଭୂମି ଉପରେ ଗୋ ପବନ୍ଧୁ 
ଦାଶଙ୍କର ଆବିଭାବକୁ ଓଡ଼ିଶାର ସାଧାରଣ କ୍ଷେତ୍ରରେ ଏକ ସ୍ଵତନ୍ତ୍ର ଘଟଣା ବୋଲି ଅବଶ୍ଯ 
କୁହାଯିବ । ଶ୍ରୀଯୁକ୍ତ ଗୋପବନ୍ଧୁ ମଧ୍ଯ ଓଡ଼ିଶା ପୂର୍ଣ୍ରାଙ୍ଘ ହେଉ ବୋଲି ଚାହୁଥ୍‌ଲେ; ଓଡ଼ିଶାର 
ଦାରିଦ୍ର୍ୟ ଓ ଦୁଃଖ ତାଙ୍କୁ ଅତ୍ୟନ୍ତ ବ୍ୟାକୁଳ କରି ରଖ୍ଥ୍ଲା । ମାତ୍ର ସେ ଭାରତବର୍ଷର 
ରାଜନୀତିକ ସ୍ଵାଧୀନତା ଲାଭ କରିବା ବିଷୟରେ ମଧ୍ଯ ସଚେତନ ଥ୍ଲେ । ମଧୁସୂଦନଙ୍କୁ 
ନିଜର ଅଭିଭାବକ ଭାବରେ ଗ୍ରହଣ କରି ସେ ଉତ୍କଳ ସମ୍ମିଳନୀରେ ପ୍ରବେଶ କରିଥ୍‌ଲେ ସତ, 
ମାତ୍ର ଓଡ଼ିଶା ନିମନ୍ତେ ସେ ଯେ କେତେ କେତେ ପରିବର୍ତନର ଚିନ୍ତା କରି ସାଧାରଣ 


ଅଷ୍ଟମ ପରିଚ୍ଛେଦ ୧୮୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଜୀବନରେ ନେତୃତ୍ଵ ଦେବାକୁ ଆସିଥ୍‌ଲେ ସେକଥା ଏକାବେଳକେ ମୂଳରୁ ହିଁ ଅତ୍ୟନ୍ତ ସ୍ପଷ୍ଟ 
ହୋଇ ଯାଇଥଲା । ଗୋ ପବନ୍ଧୁଙ୍କର ପାଦ ଦୁଇଟି ଗୋଟାସୁଦ୍ଧା ଓଡ଼ିଶା ଭିତରେ ରହିଥ୍‌ଲା 
ସତ, ମାତ୍ର ସେହି ଓଡ଼ିଶାରେ ସେ ସବାଆଗ ଏହି ଭୂମିରେ ବାସ କରୁଥ୍ବା ମନୁଷ୍ଯମାନଙ୍କୁ ହିଁ 
ଦେଖୁଥ୍‌ଲେ । ସେତେବେଳେ ଓଡ଼ିଶାରେ ସମ୍ଭବତଃ ସେଇ ଏକମାତ୍ର ଚକ୍ଷୁସମ୍ପନ୍ନ ବ୍ୟନ୍ତି ଥ୍‌ଲେ 
ଯିଏକି ଭାରତବର୍ଷର ବୂହତ୍ତର ଭୂମିଟିର ଏକ ଅଂଶରୂପେ ଓଡ଼ିଶାକୁ ଦେଖୁଥ୍‌ଲେ । 

ଗୋପବନ୍ଧୁ ଦାଶ ସାହିତ୍ୟରେ ଥ୍ଲେ, ସାମ୍ବାଦିକତାରେ ମଧ୍ୟ ରହିଥ୍ଲେ | ସାହିତ୍ୟ 
ହିସାବରେ ସେ ଯେତିକି ଲେଖୁଛନ୍ତି, ସାମ୍ବାଦିକ ହିସାବରେ ସେ ସମ୍ଭବତଃ ତାହାଠାରୁ ଅନେକ 
ଅଧ୍କ ଲେଖ୍‌ ଯାଇଛନ୍ତ । ସାନ ଓଡ଼ିଶା ଭିତରେ ଥାଇ ମଧ୍ୟ ତାଙ୍କର ଆଖ୍‌ କିପରି 
ସେତେବେଳେ ବୂହତ୍ତର ପୃଥ୍‌ବୀରେ ନୂତନ ନାନାବିଧ ଉଦ୍‌ ବେଳନ ଏବଂ ପରିବର୍ତନର 
ପ୍ରତିଶ୍ରୁତି ଦେଇ ଘଟୁଥ୍‌ବା ବିଭିନ୍ନ ଘଟଣା ଏବଂ ପ୍ରବୃତ୍ତିଗୁଡ଼ିକ ପର୍ଯ୍ୟନ୍ତ ପ୍ରସାରିତ ହୋଇଯାଇ 
ପାରୁଥ୍‌ଲା; “ସମାଜ ' ସମ୍ବାଦପତ୍ରରେ ତାଙ୍କର ସମ୍ମୀଦକୀୟ ଲେଖାଗୁଡ଼ିକ ତାହାର ସୂଚନା 
ଦେଉଛନ୍ତି । ସେହି ସ୍ତମ୍ଭରେ ସେ ରଷ୍‌ ବିପ୍ଲବର ଆଲୋଚନା କରିଥ୍‌ଲେ ଏବଂ ଗାନ୍ଧୀ ଲେନିନ୍‌ 
ଉଭୟଙ୍କୁ ଭବିଷ୍ୟତ ମାନବ-ନିୟତିର ଦୁଇ ମାର୍ଗ ରୂପେ ଅନୁଭବ କରି ପାରିଥ୍ଲେ । ଉତ୍କଳ 
ସମ୍ମିଳନୀର ନେତୃତ୍ଵରେ ସତେଅବା ଏକ ଅତ୍ୟନ୍ତ ଦୁଃସାହସିକ ପରିବତ୍ତନର ସୂଚନା ଦେଇ 
୧୯୧୯ ମସିହାରେ ଅନୁଷ୍ଠିତ ତାହାର କଟକ ଅଧ୍ବେଶନରେ ସେ ଏହି କଥାଗୁଡ଼ିକୁ କହି 
ପାରିଥ୍‌ଲେ - ' ' ମନେ ରଖ୍ବାକୁ ହେବ, ଆମ୍ଭେମାନେ ପ୍ରଥମେ ମନୁଷ୍ୟ, ପରେ ଭାରତୀୟ 
ଏବଂ ସର୍ବ ଶେଷରେ ଓଡ଼ିଆ । ଏହି ଭାବ ମନରେ ନ ରଖ୍‌ଲେ ଜାଚୀୟ କ୍ରମବିକାଶ ଅସମ୍ଭବ । 
ପ୍ରତ୍ୟେକ ବ୍ୟକ୍ତିର ସ୍ଵାତନ୍ତ୍ରୀ ଅଛି, ମାତ୍ର ସାମାଜିକ ଭିରି ବିନା ସେ ସ୍ବାତନ୍ତ୍ର୍ୟ ପ୍ରକଟିତ ହୁଏ 
ନାହିଁ । ସେହିପରି, ଓଡ଼ିଶାର ଜାତୀୟ ସ୍ଵାତନ୍ତ୍ୟ୍ୟ ଫୁଟିବ ପ୍ରଶସ୍ତତର ଭାରତୀୟ ଜାତୀୟତା 
କ୍ଷେତ୍ରରେ ଓ ସାବଚ୍ଚନୀନ ଉଦାର ମାନବିକତାରେ ।'' ଓଡ଼ିଶାରେ ତଥା ଭାରତରେ 
ଆଭିଜାତ୍ୟର ପ୍ରଭାବ ଆମ ଜାତୀୟ ଶଚ୍ତିକୁ ଅତ୍ୟନ୍ତ ହୀନବଳ କରି ରଖ୍‌ଛି ବୋଲି ସେ 
ଅନୁଭବ କରୁଥ୍ଲେ ଏବିଂ ଉଜଳୁଳ ସମ୍ମଳନୀ ପରି ଜାତୀୟତାଗଠନ ଉଦ୍ୟମରେ ସେହି 
ଆଭିଜାତ୍ୟ ନିମନ୍ତେ କୌଣସି ପ୍ରକାର ଅବକାଶ ରହିବା ବାଞ୍ଚନୀୟ ନୁହେଁ ବୋଲି ସେ 
ଘୋଷଣା କରିଥ୍ଲେ - '‹କେବଳ ଓଡ଼ିଆ ବୋଲି ଅହଂଙ୍କାର କଲେ କିମ୍ବା ପୂବପୁରୁଷର 
ଗୌରବ ଗାଇଲେ ଜାତି ଉଠିବ ନାହିଁ ।'' ଏକଥା ଗୋ ପବନ୍ଧୁ କହିଥ୍‌ଲେ । 

ସାହିତ୍ୟ ବୋଲି ଗୋପବନ୍ଧୁ ଅତ୍ୟନ୍ତ ଅଳପ ଲେଖ୍‌ଥ୍‌ଲେ ମଧ୍ୟ ତାହା ଯେ ଓଡ଼ିଆ 
ସାହିତ୍ୟରେ ଏକ ଅଲଗା ଯୁଗଟିଏ ଆଣି ପ୍ରବିଷ୍ଟ କର।ଇଥ୍ଲ। ଏବଂ ତକ୍ରାଳୀନ 
ଆଧୁନିକତାବୋଧକୁ କେତେ ଅଧ୍କ ଉଚ୍ଚତା ଏବଂ ସଂପ୍ରସାରଣ ଆଣି ଦେଇଥ୍ଲା, ସେହି 
କଥାଟି ଅତ୍ୟନ୍ତ ସ୍ପଷ୍ଟ ହୋଇ ଯାଉଥ୍‌ବା ଗୋ ପବନ୍ଧୁଙ୍କର ସାହିତ୍ୟକୁ ମୂଳତଃ ଆଧ୍ୟାତ୍ମିକ ସାହିତ୍ୟ 
ବୋଲି ହିଁ କୁହାଯିବ । ଜୀବନର ସମଗ୍ର ଭୂମିଟିକୁ ହିଁ ସେ ସାହିତ୍ୟର ବିଚରଣଭୂମି ବୋଲି 
ପ୍ରତ୍ୟକ୍ଷ କରିଥ୍‌ଲେ । ସେଥ୍‌ରେ ମନୁଷ୍ୟର ସର୍ବମୂଳ ମହିମାଟି ବିଷୟରେ ହିଁ ସବୋଚ୍ଚ 
ଭାବଗୁଡ଼ିକର ଉଚ୍ଚାରଣ କରାଯାଇଥ୍ଲା । ଯେଉଁଭଳି ଏକ ସମାଜରେ ସବୁ ମଣିଷଙ୍କର ସେହି 


ଅଷ୍ଟମ ପରିଳ୍ଳେଦ ୧୮୬ ଆ ଧୁନିକ ସାହିତ୍ଯରେ ପ୍ରଥମ ଶହେବର୍ଷ 
ମହିମାଟି ବିକଶିତ ହୋଇ ଆସିପାରିବ, ଗୋପବନ୍ଧୁ ସେହିଭଳି ଏକ ସ୍ଵପ୍ନ ଆଣି ଓଡ଼ିଶାକୁ 
ଦେଖାଇଥ୍ଲେ ଏବଂ ସବୁଠାରୁ ବଡ଼ କଥା ହେଉଛି, ସାହିତ୍ୟର ସବାଆଗ ଯେ ଏକ 
ଅଙ୍ଗୀକାରବଦ୍ଧତା ରହିଛି, ଶ୍ରୀ ଗୋପବନ୍ଧୁ ଦାଶ ସେତେ ବେଳେ ଓଡ଼ିଆ ସାହିତ୍ୟରେ 
ଆପଣାର ସମକାଳୀନମାନଙ୍କୁ ସେହି ବିଷୟରେ ସଚେତନ ଓ ଉଦ୍‌ବୁଦ୍ଧ କରାଇ ପାରିଥ୍‌ଲେ । 
ତାଙ୍କଦ୍ବାରା ପ୍ରତିଷ୍ଠିତ ସତ୍ୟବାଦୀ କର୍ମକେନ୍ଦ୍ରଟି ଓଡ଼ିଶାର ସାହିତ୍ୟ ଏବଂ ଶିକ୍ଷାର କ୍ଷେତ୍ରରେ 
ଯେଉଁସବୁ ଶ୍ରଦ୍ଧାର ପଥ ଉନ୍ମୋଚନ କରାଇଥ୍‌ଲା, ସମ୍ଭବତଃ ଏବେ ମଧ୍ୟ ସେଗୁଡ଼ିକର 
ସମ୍ୟକ୍‌ ଆଲୋଚନା ଓଡ଼ିଶାର ସମ୍ୟକ୍‌ ଭାବରେ କରାଯାଇ ନାହିଁ । ଓଡ଼ିଶାର ରାଜନୀତି 
ମଧ୍ୟ ଗୋ ପବନ୍ଧୁଙ୍କ ପରେ ତାଙ୍କର ମୂଳ ଦୃଷ୍ଟିଗୁଡ଼ିକ ଦ୍ଵାରା ଯଥେଷ୍ଠ ପରିମାଣରେ ପରିଚାଳିତ 
ହେବାକୁ ମନ କରି ନାହିଁ । ମୋଟେ ପଚାଶ ବର୍ଷ ବୟସରେ ଗୋ ପବନ୍ଧୁ ଯେ ଇହଧାମ ତ୍ୟାଗ 
କରିଥ୍ଲେ, ତାହା ହିଁ ଓଡ଼ିଶାର ବଡ଼ ଦୁର୍ଭାଗ୍ୟ ହୋଇ ରହିଲା | ଜଣେ ଜନନାୟକକୁ ପ୍ରାୟ 
ନିୟମତଃ ଆହୁରି ଅନେକ ଅଧ୍କ ବର୍ଷ ବଞ୍ଚୁବାକୁ ହୁଏ । ତଥାପି ଗୋପବନ୍ଧୁ ଯେତିକି ସାଧ୍ଯ କରି 
ଯାଇଛନ୍ତି, ମନୁଷ୍ଯର ଉଦ୍ୟମ ଦ୍ଵାରା ଗୋଟିଏ ଭୂମିରେ ଯେତିକି ସମ୍ଭବ ନୋଲି ପ୍ରମାଣ 
କରିଛନ୍ତି ଓ ସାହିତ୍ୟ ବୋଲି ଯେତିକି ଲେଖୁଛନ୍ତି, ଆଧୁନିକ ଓଡ଼ିଶାରେ ସାମୂହିକ ଜୀବନର 
ଯଥାର୍ଥ ଦୃଢ଼ ଭୂମିଟିଏ ପ୍ରକୃତରେ ନିମିତ ହୋଇପାରିବା ପର୍ଯ୍ୟନ୍ତ ତାହା ଆମ ସମସ୍ତଙ୍କ ଲାଗି 
ଅନ୍ତତଃ ପ୍ରେରଣାର ଉତ୍ସ ହୋଇ ରହିଥ୍ବ । ସ୍ଵାଧୀନ ଭାରତବର୍ଷରେ ଓଡ଼ିଶାରେ ନେତୃତ୍ସ ଓ 
ଘଟଣାମାନ ଯେପରି ଅସମର୍ଥ ଭାବରେ ଆପଣାର ପରିଚୟ ଦେଲେ ବା ଦେଉଛନ୍ତି, 
ଗୋପବନ୍ଧୁ ସତେଅବା ଏଠାରେ ସେତିକି ଅଧ୍କ ଆବଶ୍ୟକ ବୋଲି ଅନୁଭୂତ ହେବାରେ 
ଲାଗିଛି । ଗୋପବନ୍ଧୁ ଓଡ଼ିଆ ସାହିତ୍ୟରେ ଓ ଓଡ଼ିଶାର ରାଜନୀତିରେ ହୃଦୟର ପ୍ରତୀକ ଓ 
ଦୃଷ୍ଟାନ୍ତ ହୋଇ ରହିଥ୍‌ଲେ । 

ଗୋପବନ୍ଧୁଙ୍କର ପ୍ରେରଣାରେ ସେତେବେଳେ ଆଉ ଯେଉଁ ତରୁଣମାନେ ତାଙ୍କ ସହିତ 
କାର୍ଯ୍ୟ କରିବା ନିମନ୍ତେ ସତ୍ୟବାଦୀରେ ଆସି ଏକତ୍ର ହୋଇଥ୍‌ଲେ, ସେମାନଙ୍କ ମଧ୍ଯରୁ ପଣ୍ଡିତ 
ନୀଳକଣ୍ଠ ଓ ପଣ୍ଡିତ ଗୋଦାବରୀଶ ଓଡ଼ିଆ ସାହିତ୍ୟରେ ମଧ୍ଯ ଆପଣାଲାଗି ସ୍ଵତନ୍ତ୍ର ସ୍ଥାନମାନ 
ଅର୍ଚନ କରି ଯାଇଛନ୍ତି । ଏମାନେ ଦୁହେଁଯାକ ସତ୍ୟବାଦୀ ବିଦ୍ୟାଳୟରେ ଶିକ୍ଷକତା କରିବାରୁ 
ହିଁ ଆପଣାର ସାଧାରଣ ଜୀବନ ଆରମ୍ଭ କରିଥ୍ଲେ । ମାତ୍ର, ଗୋପବନ୍ଧୁଙ୍କର ତିରୋଧାନ 
ପରେ ଏମାନେ ଆଉ ସତ୍ୟବାଦୀକୁ ଆଦୌ ମନକରି ନାହାନ୍ତି । ଏବେ ଆମେ ସେମାନଙ୍କୁ 
ପ୍ରଧାନତଃ ସାହିତ୍ୟରେ ସ୍ମରଣ କରୁଛୁ, ସେମାନଙ୍କ ସମୟର ରାଜନୀତିରେ ମଧ୍ୟ ସ୍ମରଣ 
କରୁଛୁ । ଗୋଦାବରୀଶ ଏବଂ ନୀଳକଣ୍ଠ ଉଭୟେ ଗଦ୍ୟ ଲେଖୁଛନ୍ତି, ପଦ୍ୟ ବି ଲେଖୁଛନ୍ତି । 
ଗୋଦାବରୀଶଙ୍କର ପଦ୍ୟକୁ ତା'ର ସ୍ଵତନ୍ତ୍ର ଲାଳିତ୍ୟ ଏବଂ କାରୁଣ୍ୟ ନିମନ୍ତେ ଆମେ ସର୍ବଦା 
ଏକ ଅଇଗା ଧରଣର ବୋଲି ବାରିନେବାକୁ ସମର୍ଥ ହୋଇଯାଉ । ନୀଳକଣ୍ଠଙ୍କର କବିତାରେ 
କାବ୍ୟତ୍ଵ ଅପେକ୍ଷା ପାଣ୍ଡିତ୍ୟ ସତେଅବା ଅଧ୍କ ପ୍ରଧାନ ହୋଇ ରହିଛି । ଗୋଦାବରୀଶ 
ଉପନ୍ୟାସ ଲେଖ୍‌ଛନ୍ତି, ନାଟକ ମଧ୍ଯ ଲେଖଛନ୍ତି । ନୀଳକଣ୍ଠ ତାଙ୍କର ବୃହତ କାବ୍ୟ 
“କୋଣାକେ? ବ୍ୟତୀତ ଏକାଧ୍କ ପ୍ରବନ୍ଧ ରଚନା କରିଛନ୍ତି, ଶ୍ରୀମଦ୍‌ ଭଗବତଗୀତ।ର 


ଅଷ୍ଟମ ପରିଚ୍ଳେଦ ୧୮୭ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଗବେଷଣା କରିଛନ୍ତି, ଓଡ଼ିଅ ସାହିତ୍ୟର ଇତିହାସ ମଧ୍ୟ ଆଲୋଚନା କରିଛନ୍ତି । ଏଗୁଡ଼ିକର 
ପର୍ଯ୍ୟାଲୋଚନା କଲେ ଗୋ ଦବିନ୍ଧୁଙ୍କ ଦ୍ଵାରା ରଚିତ ସାହିତ୍ୟ ସହିତ ଏମାନଙ୍କ ସାହିତ୍ୟର 
ଆବେଦନଗତ ଆଦୌ କୌଣସି ସାମଞ୍ଜସ୍ୟ ନ ଥ୍ଲା ଭଳି ଅନେକ ସମୟରେ ମନେ 
ହୋଇଥାଏ । 

ନୀଳକଣ୍ଠଙ୍କର “କୋଣାକେ? ଏବଂ ଗୋଦାବରୀଶ ଲେଖ୍ଥ୍ବା ଦୁଇଟି ନାଟକ 
 ପୁରୁଷୋତମ ଦେବ' ଓ ' ମୁକୁନ୍ଦ ଦେବ' ର ମୂଳ ଆବେଦନଟି ହେଉଛି ଜାତୀୟତା | ମାତ୍ର 
ଏହି ଜାତୀୟତାର ଭାବପରିଧ୍ଟି ସତେଯେପରି ସେମାନଙ୍କୁ ଏତେ ପ୍ରେରଣା ଦେଇଥ୍ବା 
ଗୋପବନ୍ଧୁଙ୍କର ଜାତୀୟତାଠାରୁ ଏକାବେଳକେ ଅଲଗା । ଗୋ ପବନ୍ଧୁଙ୍କର ଜାତୀୟତା ଆମକୁ 
ଯେତିକି ଗାର ପରେ ଗାର ଡିଆଁଇ ସତେଅବା ସମଗ୍ର ବିଶ୍ଵପାଖରେ ନେଇ ହାବୁଡ଼େଇ ଦିଏ 
ଏବଂ ବିଶ୍ଵର ମାଧ୍ଯମରେ ବିଶ୍ଵନିୟନ୍ତାଙ୍କର ଚରଣସ୍ପର୍ଶ କରାଇ ଆଣେ, ନୀଳକଣ୍ଠ ଓ 
ଗୋଦାବରୀଶଙ୍କର ଜାତୀୟତା ସତେଅବା ସେତିକି ସେତିକି ସଙ୍କୁଚିତ କରି ଆଣୁଥ୍‌ବା ପରି 
ମନେ ହୋଇଥାଏ । ଇତିହାସର ଯେଉଁ ପର୍ଯ୍ୟାୟରେ କୋଣାର୍କ ଗଢ଼ା ହୋଇଥ୍‌ଲା ଅଥବା 
ପୁରୁଷୋତ୍ତମ ଦେବ ତଥା ମୁକୁନ୍ଦ ଦେବ ରାଜତ୍ଵ କରୁଥ୍‌ଲେ, ସେତେବେଳେ ଜାତୀୟତା 
ନାମକ ଏବର ଆଧୁନିକ ବୋଧଟି କେଉଁଠି ହେଲେ ନ ଥ୍ଲା । ତେଣୁ ସେହିସବୁ ସମୟର 
କରଣିଗୁଡ଼ିକ ସହିତ ଜାତୀୟତା ଭାବଟିକୁ ନେଇ ଯୋଡ଼ିବା ପ୍ରକୃତରେ କେତେଦୂର ପ୍ରାସଙ୍ଗିକ 
ହୋଇପାରେ, ସେହି ବିଷୟରେ ମଧ୍ୟ ଏକ ଆଲୋଚନା କରାଯାଇପାରିବ । ପୁରୁଷୋତ୍ତମ 
ଦେବ କିମ୍ବା ମୁକୂନ୍ଦଦେବ ଯେଉଁ ସବୁ ଯୁଦ୍ଧ ଲଢ଼ିଥ୍‌ଲେ ସେସବୁ ଓଡ଼ିଆ ଜାତିର ଯୁଦ୍ଧ ନୁହେଁ, 
ସେଗୁଡ଼ିକ ହେଉଛି ରାଜା ରାଜା ମଧ୍ଯରେ ହୋଇଥବା ଯୁଦ୍ଧ । ଜାତୀୟଚା ନାମକ ପ୍ରେରଣା 
ଏବଂ ସମ୍ବେଦନାଟି ସେହିସବୁ ରାଜାଙ୍କ ରାଜୁତିର କେତେ ଶହ ବର୍ଷ ପରେ ଯାଇ ଭାରତବର୍ଷକୁ 
ଓ ଓଡ଼ିଶାକୁ ଆସିଲା । ତାହା ଇଉରୋପରୁ ଆସିଥ୍ଲା । ତାହାରି ଦ୍ଵାରା ଉତ୍ସାହିତ ଏବଂ 
ଉଦ୍‌ବୁଦ୍ଧ ହୋଇ ଭାରତୀୟ ସାହିତ୍ୟରେ ମଧ୍ଯ ତା'ପରେ ଯାଇ ଜାତୀୟତାକୁ ଏକ ମୁଖ୍ୟ 
ଆବେଦନ ରୂପେ ସ୍ଵୀକାର କରାଗଲା । ଭାରତର ସ୍ଵାଧୀନତା- ସଂଗ୍ରାମରେ ତାହା ଅନେକ 
ଉତ୍ସାହ ଯୋଗାଇଲା । ତଥାପି, ନାନା କାରଣରୁ ଢାତୀୟତାକୁ ଆମେ ଭାରତରେ ହୁଏତ 
ଏବେ ମଧ୍ୟ ତାହାର ସମ୍ପୂର୍ଣ୍ଣ ବ୍ୟଞ୍ଜନା ଏବଂ ପ୍ରସ୍ଥଗୁଡ଼ିକ ଦେଇ ଗ୍ରହଣ କରି ପାରି ନାହୁଁ । ଏବେ 
ମଧ୍ଯ ଜାତୀୟତା ଭାରତବର୍ଷର ଅପେକ୍ଷାକୃତ ଉଚ୍ଚତର ବର୍ଗଙ୍କ ଲାଗି ପ୍ରଧାନତଃ ଏକ 
ଭାବପ୍ରବଣତାପୂର୍ଣ୍ର ମାଦକଦ୍ରବ୍ୟ ହୋଇ ରହିଛି ଏବଂ ମୁଖ୍ୟତଃ ସେହି କାରଣରୁ ଏକ ସମୂହ 
ହିସାବରେ ଆମେ ଏବେ ମଧ୍ଯ ଅତ୍ୟନ୍ତ କୁତ୍ସିତ, ବିକାରଗ୍ରସ୍ତ ଏବଂ କ୍ଷତବିକ୍ଷତ ହୋଇ ରହିଛୁ । 

ଗୋପବନ୍ଧୁ ଓଡ଼ିଆ ସାହିତ୍ୟର କ୍ଷେତ୍ରରେ ଅ।ପଣାର ତଥାକଥ୍ତ ସଖା କିମ୍ବା 
ଅନୁଗାମୀମାନଙ୍କୁ ଯେତେ ଅନୁପ୍ରେରିତ କରିପାରି ନ ଥ୍ଲେ, ସମ୍ଭବତଃ ଅନ୍ୟମାନଙ୍କ ତା ଠାରୁ 
ଅଧ୍କ ପ୍ରଭାବିତ କରିଥ୍ଲେ | ଏହି ପ୍ରସଙ୍ଗରେ ଆମେ କାନ୍ତକବି ଲକ୍ଷ୍ମୀକାନ୍ତଙୁ ସମ୍ଭବତଃ 
ଅଧ୍କ ସଙ୍ଗତି ସହିତ ସ୍ମରଣ କରିପାରିବା । ନିଜର ସାହିତ୍ୟିକ ଉନ୍ମେଷ ସମ୍ବନ୍ଧରେ ସେ 


=. 


ଗୋଟିଏ ସ୍ଥାନରେ କହିଛନ୍ତି - ' “ବାଲେଶ୍ଵର ସହରର କୁଳୀନ ପରିବାର ମଧ୍ୟରେ ପିଲାକାଳ 


ଅଷ୍ଟମ ପରିଚ୍ଛେଦ ୧୮୮ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


କଟାଇଥ୍ବାରୁ ଓଡ଼ିଆ ଜାତି ଓ ଭାଷାକୁ ବେପସନ୍ଦ କରିବାଟା ଶିକ୍ଷା କରିଥ୍‌ଲି । କଟକ ଆସି 
ପ୍ରଥମେ ମୋ? ଆଖ୍‌ରେ ପଡ଼ିଲା “ ଅବକାଶ ଚିନ୍ତା' । କ୍ଷୁଦ୍ର ପୁସ୍ତିକାଟିର ପ୍ରତ୍ୟେକ କବିତା 
ମୋର କିଶୋର ପ୍ରାଣରେ ଏପରି ଗୋଟିଏ ଦ୍ୟୋତନା ଯୋଗାଇ ଦେଲା ଯେ, ମୁଁ ଆଉ ଥୟ 
ଧରି ରହିପାରିଲି ନାହିଁ । ଲେଖ୍‌ଲି ବସି ଲୁଚି ଲୁଚି କବିତା । “ ଅବକାଶ ଚିନ୍ତା' ଗୋପବନ୍ଧୁଙ୍କର 
ଏକାବେଳକେ ପ୍ରଥମକାଳର ରଚନା । ୧୯୫୦ ମସିହା ପର୍ଯ୍ୟନ୍ତ ଓଡ଼ିଆ କବିତାର ଏକ 
ମୁଖ୍ୟ ଭାଗ ପଣ୍ଡିତ ଗୋ ପବନ୍ଧୁଙ୍କର କାବ୍ୟଦୂଷ୍ଟି ଦ୍ଵାରା ନାନାଭାବେ ଅନୁସେଚିତ ହୋଇ 
ଆସିଛି । ଜାତି ଓ ଜାତୀୟତାର କ୍ଷେତ୍ରରେ ଗୋପବନ୍ଧୁଙ୍କର ଯେଉଁ ଅଧ୍ଯାତ୍ମମୂଳ ଭବିଷ୍ୟମୁଖୀ 
ଦୃଷ୍ଟି ରହିଥ୍ଲା, ସେହି ପରିଧ୍ଟି ମଧ୍ୟରେ ପରବର୍ରୀ କାଳରେ କାନ୍କବି ଲକ୍ଷ୍ମୀକାନ୍ତ ଓ ଆହୁରି 
ଏକାଧ୍କଙ୍କର କବିତାର ସମୀକ୍ଷା କରାଯାଇପାରିବ । ଏଠାରେ ଲକ୍ଷ୍ମୀକାନ୍ତଙ୍କର ଗୋଟିଏ 
କବିତାରୁ ଆମେ କେଚୋଟି ଧାଡ଼ି ଦୃଷ୍ଟାନ୍ତ ରୂପେ ଉଦ୍ଧାର କରିପାରିବା - 
ସେ ଦେଶକୁ ଯାଅ ଚାଲି ଯେ ଦେଶ ପ୍ରଧାନ, 
ଯେ ଦେଶ ଗୌରବମୟ ଉଦାର ମହାନ୍‌ । 
ଯହିଁ ଅଛି ସ୍ମରି ତେଜ ଶକତି ଉଦ୍ୟମ, 
ଯେ ଦେଶେ ଅସୀମ ଲକ୍ଷ୍ୟ ଅନନ୍ତ କରମ । 
ଯହିଁ କେବେ ପଡ଼ି ନାହିଁ ବିସ୍ନତିର ଛାୟା, 
ଯହିଁ ପୂଣ୍ଠ ପ୍ରେମ ଦୟା ସ୍ଵେହପ୍ରୀତି ମାୟା । 
ସମବେଦନାର ସୂତ୍ରେ ଗ୍ରଥ୍ତ ସରବେ 
କମ୍ପୁ ନାହିଁ ବସୁନ୍ଧରା ହା ହୁତାଶ ରବେ । 
ଆଧୁନିକ କାଳରେ ଓଡ଼ିଆ କବିତା ସମ୍ଭବତଃ ଅତ୍ୟନ୍ତ ପରିମାଣରେ କୁଳୀନତା 
ଭିତରେ ଗୁଡ଼ାଇ ହୋଇ ରହିଛି ଓ ଅତ୍ୟନ୍ତ ଅଲରା ହୋଇଯାଇଛି । ଏପରି କାହିଁକି ହେଲା, 
ତାହାର ଏକ ସମ୍ପୂଣ୍ତ ଆଲୋଚନା ସର୍ବଦା କରାଯାଇପାରେ । ଗୋପବନ୍ଧୁ ଯୁଗର ଓଡ଼ିଆ 
କବିତା ଓଡ଼ିଆ ସାହିତ୍ୟରେ ସମ୍ଭବତଃ ଏକାଧ୍କ କବି ଏବଂ ସାହିତ୍ୟିକଙ୍କୁ ସେହି କୁଳୀନତା 
ନାମକ କଳୁଷ ଭିତରୁ ବାହାରି ଆସିବା ନିମନ୍ତେ ଦୃଷ୍ଟି ଯୋଗାଇ ଦେଇଥ୍‌ଲା ଓ ସାହସୀ 
କରିଥ୍‌ଲା । ଗୋପବନ୍ଧୁ କେବଳ ସାହିତ୍ୟ କେବେ କରୁ ନ ଥ୍‌ଲେ । ସେ ଏକ ବୃହତ୍ତର ଜୀବନର 
ଆକାଶକୁ ପୃଥ୍ବୀ ଉପରକୁ ଓହ୍ଲାଇ ଆଣିବାର ଆକାଡ୍‌ଂକ୍ଷା ରଖ୍ଥ୍‌ଲେ । ମନୁଷ୍ୟର ଭାଗ୍ୟ 
ଉପରେ ତାଙ୍କର ଅଟଳ ବିଶ୍ବାସ ରହିଥ୍ଲ। । ଭାରତୀୟ ସଂସ୍କୃତିର ଅନ୍ତନାଡ଼ୀ ଏବଂ 
ଅନ୍ତବଳଗୁଡ଼ିକୁ ସେ ଅତ୍ୟନ୍ତ ଅନ୍ତରଙ୍ଗ ଭାବରେ ଚିହ୍ନିଥ୍‌ଲେ । ତେଣୁ ସେ ଓଡ଼ିଆର 
ଜଗନ୍ନାଥଙ୍କଠାରୁ ଯଥାର୍ଥ ପ୍ରେରଣାଟିକୁ ଲାଭ କରିପାରିଥ୍‌ଲେ । ତାଙ୍କ ହାତରେ ଜାତି ଏବଂ 
ଜାତୀୟତା ଉଭୟେ ନିରାପଦ ହୋଇ ରହିଥ୍ଲେ । ଏହି ସବୁ ଦୃଷ୍ଟିରୁ ଗୋପବନ୍ଧୁ ଙ୍କର 
ସାହିତ୍ୟରେ ଏପରି ଗୋଟିଏ ଉତ୍ତୋଳନକାରୀ ସାମର୍ଥ୍ୟ ରହିଛି, ଯାହାକି ତାଙ୍କର ପାଠକ 
ହିସାବରେ ଆମ ସମସ୍ତଙ୍କୁ ଆମ ନିଜର ଶକ୍ତି ବିଷୟରେ ସଚେତନ କରିଦେଇଯାଏ, ଆମକୁ 
ଉତ୍ତୋଳିତ କରିନିଏ ଓ ଶୁଦ୍ଧ କରିନିଏ । ଲେଖକର ଜୀବନ ଏକ ସମଗ୍ର ଆକାଦ୍‌ କ୍ଷାର ଭୂମି 


ଅଷ୍ଟମ ପରିଚ୍ଛେଦ ୧୮୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଉପରେ ଦୃଢ଼ ଓ ପ୍ରତ୍ୟୟପୂଣ୍ଠ ଭାବରେ ପ୍ରତିଷ୍ଠିତ ହୋଇ ରହିଥ୍‌ଲେ ତା'ର ସାହିତ୍ୟ 
ମଧ୍ୟ କିପରି ଏକ ସମଗ୍ର ପ୍ରେରଣାର ମେଦିନୀକୁ ଆମ ଆଗରେ ଉତ୍ତୋଳିତ କରି 
ଧରି ପାରେ, ଓଡ଼ିଆ ସାହିତ୍ୟରେ ଗୋପବନ୍ଧୁ ତାହାର ଏକ ଗୌରବମୟ ଦୃଷ୍ଟାନ୍ତ ହୋଇ 
ରହିଥ୍ବେ | ଗୋପବନ୍ଧୁ ର|[ଜନୀତିରେ ଯାହ। ଥ୍ଲେ, ସମାଜରେ ଦୁ ଗତମାନଙ୍କର 
ସେବାରେ ମଧ୍ୟ ଠକ୍‌ ତାହା ହି ଥ୍ଲେ, ଶିକ୍ଷାର କ୍ଷେତ୍ବରେ ତାଙ୍କର ଯାବତୀୟ 
ଉଦ୍ୟମରେ ଆମେ ଯେଉଁ ସମ୍ବେଦନାମୟ ସବଳ ବ୍ୟଲ୍ତିତ୍ଵର ପରିଚୟ ପାଇବା, ତାଙ୍କର 
ସାହିତ୍ୟରେ ମଧ୍ୟ ସେହି ବ୍ୟକ୍ତିତ୍ବଵଟି ଅମକୁ ଆହ୍ଲାନ ଦେଉଥ୍‌ବା ଆମର ସଖାଟିଏ ପରି 
ଆମ ଆଗରେ ଆସି ଦଣ୍ଡାୟମାନ ହୋଇଥ୍ବା ପରି ଅନୁଭବ କରି ପାରୁଥ୍୍‌ବା । ଜୀବନ 
ପରି ସାହିତ୍ୟ ମଧ୍ୟ ଏକ ସମଗ୍ର ଅନୁଭୂତି । ସାହିତ୍ୟ ଜୀବନକୁ ଅଧ୍କ ସମଗ୍ର ହେବାର 
ତଥା ଆମ ଜୀବନ ମଧ୍ୟ ଆମ ସାହିତ୍ୟକୁ ଅଧ୍କ ସମଗ୍ର ଭାବରେ ଦେଖ୍‌ ପାରିବାର 
ଏକ ଆଦଶ ରୂପେ ବିକଶିତ ହୋଇ ଆସିବାରେ ଯେ ସାହାଯ୍ୟ କରେ, ଗୋ ବନ୍ଧୁ 
କାଳକାଳକୁ ଆମକୁ ସେହିକଥା ସ୍ମରଣ କରାଇ ଦେଉଥ୍‌୍ବେ | 

ଓଡ଼ିଆ ସାହିତ୍ୟର ସତ୍ୟବାଦୀ ଯୁଗ ବା ଗୋପବନ୍ଧୁ ଯୁଗ ସହିତ ସବୁଜ ଯୁଗଟି ଠିକ୍‌ 
ଲଗାଲଗି ହୋଇ ରହିଛି । ଏହି ଯୁଗରେ ପ୍ରତିନିଧ୍‌ମାନେ ପ୍ରଧାନତଃ କବି; ଅବଶ୍ୟ ସେମାନେ 
ଗଦ୍ୟ ମଧ୍ୟ ପ୍ରଚୁର ଲେଖ୍‌ ଛନ୍ତି । ଗୋପବନ୍ଧୁ ଯେପରି ପ୍ରଧାନତଃ ଉକ୍ରଳଗୌରବଙ୍କଠାରୁ 
ପ୍ରେରଣା ନେଇଥ୍‌ଲେ ଓ ସେହି ପ୍ରେରଣା- କେନ୍ଦ୍ରଟିକୁ ସଂପ୍ରସାରିତ କରି ଆପଣାର ଜୀବନ ଓ 
ସାହିତ୍ୟକୁ କେତେ କୁଆଡ଼େ ଲମ୍ବାଇ ନେଇଥ୍‌ଲେ, ସବୁଜମାନଙ୍କର କ୍ଷେତ୍ରରେ ଆମେ 
ସେକଥାଟିକୁ ଆଦୌ ଦେଖ୍୍‌ବାକୁ ପାଇବା ନାହିଁ । ମଧୁସୂଦନ ସବୁଜମାନଙ୍କୁ କୌଣସି 
ପ୍ରେରଣା ଦେଇ ନ ଥ୍ଲେ । ମଧୁସୂଦନଙ୍କର ପ୍ରେରଣା ଯେ ସମସାମୟିକ ଯଥାର୍ଥ ଚକ୍ଷୁଟିଏ 
ଲାଭ କରିବାକୁ ଆଦୌ ଯଥେଷ୍ଟ ନୁହେଁ, ସମ୍ଭବତଃ ଗୋପବନ୍ଧୁଙ୍କର ଜୀବଦ୍ଦଶାରୁ ମଧ୍ଯ ତାହା 
ସୂଚିତ ହୋଇ ଆସିବାକୁ ଆରମ୍ଭ କରିଥ୍‌ଲା । ଗୋପବନ୍ଧୁ ଓ ତାଙ୍କର ସାଥୀମାନେ ଓଡ଼ିଶାକୁ 
ଆପଣାର ଆଦର୍ଶ ଓ ଉପଜୀବ୍ୟ କରି ରଖ୍‌ଥ୍‌ଲେ । ସେମାନେ ଉତ୍କଳ ଜନନୀଙ୍କର ମାଧ୍ଯମରେ 
ଓଡ଼ିଆ ସାହିତ୍ୟ ଭିତରକୁ ଆସିଥ୍‌ଲେ । ସେମାନେ ଶିକ୍ଷାରେ ଥ୍ଲେ, ସମାଜସେବାରେ 
ଥ୍ଲେ, ସଂସ୍।ରରେ ଥ୍ଲେ | ଗୋପବନ୍ଧୁ ଓ ନୀଳକଣ୍୍ ଇଂରେଜମାନଙ୍କ ସମୟର 
କାଉନ୍‌ ସିଲରେ ସଭ୍ୟ ହୋଇ ଯାଇଥ୍‌ ଲେ । ସେମାନେ ସମସ୍ତେ ସଚେତନ ଭାବରେ 
ରାଜନୀତି ଭିତରେ ରହିଥ୍‌ଲେ | ସବୁଜମାନଙ୍କ ବେଳକୁ ଆମେ ଏସବୁ କୌଣସି କଥା 
ଦେଖ୍‌ବାକୁ ପାଇବା ନାହିଁ । 

ସବୁଜମାନେ ଗୋଟାସୁଦ୍ଧା ସାହିତ୍ୟ ଭିତରେ ଥ୍‌ଲେ । ତା' ବୋଲି ଯେ ସେମାନେ 
ସାହିତ୍ୟକୁ ଗୋଟିଏ ସ୍ଵତନ୍ତ୍ର ପେଶା ବୋଲି ଗ୍ରହଣ କରି ନେଇଥ୍‌ଲେ, ତାହା ଆଦୌ ନୁହେ; 
ମାତ୍ର ସେମାନେ ସାହିତ୍ୟର ବୃତ୍ତ ଭିତରେ ରହି ହିଁ ବ୍ୟକ୍ତି ତଥା ସମୂହକୁ ନେଇ ଆଉ ଯାବତୀୟ 
ବୃତ୍ତର ସ୍ଵପ୍ନ ଦେଖୁଥ୍‌ଲେ । ଗୋପବନ୍ଧୁ, ନୀଳକଣ୍ଠ ଓ ଗୋଦାବରୀଶଙ୍କୁ ଆମେ ସାହିତ୍ୟ 
ବ୍ୟତୀତ ଓଡ଼ିଶାର ଆହୁରି ଅନ୍ୟ ଅନେକ କ୍ଷେତ୍ରରେ ସେମାନଙ୍କର ବହୁ କୃତିତ୍ବଯୁକ୍ତ 


ଅଷ୍ଟମ ପରିଚ୍ଳେଦ ୧୯୦ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଅବଦାନଗୁଡ଼ିକ ନିମଓନ୍ତ ସବୁବେଳେ ମନେ କରୁଥ୍‌ବା, ସମ୍ଭବତଃ ସାହିତ୍ୟ ବାହାରେ ରହିଥ୍ବା 
ଅନ୍ୟ କ୍ଷେତ୍ରଗୁଡ଼ିକରେ ସେମାନଙ୍କର ଭୂମିକା ବିଷୟରେ ଅଧୁକ ଦୃଷ୍ଟି ପାତ କରିବାକୁ ଇଚ୍ଛା 
କରିବା - ମାତ୍ର ସବୁଜମାନେ ସବାଆଗ ସବୁବେଳେ ଓଡ଼ିଆ ସାହିତ୍ୟ ମଧ୍ଯରେ ସେମାନଙ୍କର 
ଅବଦାନ ଏବଂ ଭୂମିକାଗୁଡ଼ିକ ଲାଗି ହିଁ ଅଧ୍କତର ପରିମାଣରେ ଆମର ମନେ ପଡୁଥ୍ବେ । 
ଗୋପବନ୍ଧୁ, ନୀଳକଣ୍ଠ ଓ ଗୋଦାବରୀଶଙ୍କ ଭଳି ସବୁଚମାନେ ବଡ଼ ହୋଇ ଓଡ଼ିଶାର ସେବା 
କରିବେ ବୋଲି ଆପଣାର ତରୁଣ ବୟସରେ ଆଦୌ କୌଣସି ଶପଥ ଗ୍ରହଣ କରି ନ ଥ୍ଲେ | 
ଏମାନେ ପ୍ରତ୍ୟେକେ ନିଜ ନିଜର ଜୀବନରେ ପ୍ରତିଷ୍ଠିତ ହେବା ପାଇଁ ହିଁ ପାଠ ପଢ଼ିଥ୍‌ଲେ । 
କଲେଜକୁ ଆସି ପାଠ ପଢ଼ିବା ସହତ ସାହିତ୍ୟକୁ ମନ କଲେ । ପଡ଼ୋଶୀ ବଙ୍ଗଳା ସାହିତ୍ୟ 
ଭିତରକୁ ମନ ବଳାଇଲେ, ସଭଦା କରି ବାହାରିଥ୍ଲେ | ବଙ୍ଗଳା ସାହିତ୍ୟ ଦ୍ଵାରା ଗଭୀର 
ଭାବରେ ପ୍ରଭାବିତ ହୋଇଥ୍ଲେ । ସେତେବେଳେ ବଙ୍ଗଳା ସାହିତ୍ୟ ଓ ଓଡ଼ିଆ ସାହିତ୍ୟର ଦୁଇ 
ପ୍ରସାରଭୂମିର ଯଦି ଏକ ତୁଳନାତ୍ମକ ଅଧ୍ୟୟନ କରାଯାଏ, ତେବେ ଓଡ଼ିଶାରେ ଆଖ୍ଥ୍ବା ଓ 
ସାହିତ୍ୟରେ ମନ ରଖ୍ଥ୍ବା ଯେକୌଣସି ବ୍ୟକ୍ତି ଯେ ବଙ୍ଗଳା ସାହିତ୍ୟ ଦ୍ଵାରା ନିଶ୍ଚୟ ବହୁ 
ପରିମାଣରେ ଉଦ୍‌ବୁଦ୍ଧ ହୋଇଥାନ୍ତା, ସେହି ବିଷୟରେ ଆମର ଆଦୌ କୌଣସି ସନ୍ଦେହ 
ରହିବ ନାହିଁ । 

ସେତେବେଳେ ବଙ୍ଗଳା ସାହିତ୍ୟରେ ବିଶ୍ବକବି ରବିନ୍ଦ୍ରନାଥଙ୍କର ଯୁଗ, ପ୍ରମଥ 
ଚୌଧୁରୀଙ୍କର ଯୁଗ । ବଙ୍ଗଳା ଗଦ୍ୟକୁ ଏକ ଯୁଗାନୁଗତ ଆଭିମୁଖ୍ୟ ଏବଂ ଆଧୁନିକତା ଆଣି 
ଦେବାରେ ସମ୍ଭବତଃ ଏକାଧ୍କ କାରଣରୁ ରବୀନ୍ଦ୍ର ନାଥଙ୍କ ଅପେକ୍ଷା ଶ୍ରୀଯୁକ୍ତ ପ୍ରମଥ 
ଚୌଧୁରୀଙ୍କୁ ହିଁ ଅଧ୍କ ଶ୍ରେୟଃ ଦିଆଯାଇପାରିବ । ତାଙ୍କ ଦ୍ଵାରା ସମ୍ପାଦିତ “ ସବୁଢପତ୍ର' 
ପତ୍ରିକାଟି ଅତ୍ୟନ୍ତ ସଚେତନ ଭାବରେ ଉନବିଂଶ ଶତାବ୍ଦୀରୁ ବଙ୍ଗଳାରେ ଗଡ଼ି ଆସୁଥ୍‌ବା 
ପାରମ୍ପରିକ ଗଦ୍ୟରେ ଏକ ନିଦ୍ଦିଷ୍ଟ ପରିବତ୍ତନ ସମ୍ଭବ କରିବା ଲାଗି ଆପଣାର ଉଦ୍ୟମ 
କରିବାରେ ଲାଗିଥ୍ଲ। | ଓଡ଼ିଶାର ସବୁଜଗୋଷ୍ଠୀ ତାହାରିଦ୍ବାର। ହିଁ ସବୁଠାରୁ ଅଧ୍କ 
ପରିମାଣରେ ଆକୃଷ୍ଟ ହୋଇଥ୍ଲେ । ଏହି ଗୋଷ୍ଠୀଟି କହଲେ ପ୍ରଧାନତଃ ପାଞ୍ଚଳ୍ଣ 
ସାହିତ୍ୟକଙ୍କୁ ବୁଝାଏ । ଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ, ଅନ୍ନଦା ଶଙ୍କର ରାୟ, ବୈକୁଣ୍ଢନାଥ 
ପଟ୍ଟନାୟକ, ଶରତଚନ୍ଦ୍ର ମୁଖାଜୀ ଓ ହରିହର ମହାପାତ୍ର | କିଞ୍ଚ୍ତ୍‌ ନିର୍ଦିଷ୍ଟ ଭାବରେ ବିଚାର କରି 
ଦେଖ୍‌ଲେ ଏହି ପାଞ୍ଚଚ୍ଚଣଙ୍କ ମଧ୍ଯରୁ ପ୍ରଥମ ତିନିଜଣ ହିଁ ସତକୁ ସତ ଓଡ଼ିଆ ସାହିତ୍ୟ ଭିତରେ 
ସକ୍ରିୟ ଭାବରେ ଥ୍ଲେ ଓ ନିଜ ଜୀବନରେ ଉଲ୍ଲେଖଯୋଗ୍ୟ ପରିମାଣରେ ସାହିତ୍ୟ ସୃଷ୍ଟି 
କରିଥ୍ଲେ । ନିଜ ଗୋଷ୍ଠୀଟିର ପ୍ରଥମ କବିତାସଂଗ୍ରହକୁ ଏମାନେ ଯେ ' ସବୁଜ କବିତା? ବୋଲି 
ନାମକରଣ କଲେ ଏବଂ ଓଡ଼ିଶାର ତତ୍କାଳୀନ ସାହିତ୍ୟଅନୁର।ଗୀ ସେମାନଙ୍କୁ ଯେ 
“'ସବୁଜଗୋଷ୍ଠୀ' ବୋଲି କହିଲେ, ସେଥ୍ଲାଗି ବଙ୍ଗ ସାହିତ୍ୟରେ ପ୍ରମଥ ଚୌଧୁରୀ ଓ 
ତାଙ୍କଦ୍ବାରା ସମ୍ପାଦିତ “ ସବୁଢ଼ପତ୍ରିକାଂ ସହିତ କୌଣସି ଖ୍୍‌ଅ ଯୋଡ଼ାଯାଇ ପାରିବ କି ? ମାତ୍ର, 
ସେକଥା ଯାହା ହୋଇଥାଉ ପଛକେ, ସବୁଢଗୌଷ୍ଠୀ ଓଡ଼ିଶାରେ ସାହିତ୍ୟଘରର ଦ୍ବାରଗୁଡ଼ିକୁ 
ଆହୁରି କେତେ ନୂତନ ସମ୍ଭାବନା ଆଡ଼କୁ ଯେ ଉନ୍ଜୋଚିତ କରି ଦେଇଥ୍ଲେ, ସେଥ୍‌ରେ 


ଅଷ୍ଟମ ପରିଳ୍ଳେଦ ୧୯୧ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଆଦୌ ସନ୍ଦେହ ନାହିଁ ଏବଂ ଏହି ସବୁଜଗୋଷ୍ଠୀଙ୍କଠାରୁ ହିଁ ଓଡ଼ିଆ ସାହିତ୍ୟ ଏକ ସମଗ୍ରତର 
ଅର୍ଥରେ ପ୍ରକୃତରେ ଆପଣାର ଆଧୁନିକ ପର୍ଯ୍ୟାୟଟିରେ ପ୍ରବେଶ କରୁଥ୍‌ବା ପରି ମନେ 
ହେଲା । ସେହି କାଳର ପ୍ରେରଣାରୁ ହିଁ ଓଡ଼ିଆ ସାହିତ୍ୟର ଏକାନ୍ତ ଆଧୁନିକ ଯୁଗଟି ନିମନ୍ତେ 
ବସ୍ତୁତଃ ଏ କାଧ୍କ ମୂଳଦୁଆ ପଡ଼ିବାକୁ ଆରମ୍ଭ କଲା । 

ସତ୍ୟବାଦୀ ଯୁଗରେ ଏକ ମାନବବାଦୀ ସଂବେଦନଶୀଳତା ଏବଂ ଭାବୋଳ୍ଛଳ 
ଜାତୀୟତାବୋଧ ପରସ୍ପର ସହିତ ପ୍ରାୟ ଅବିଛ୍ଥିନ୍ନ ଭାବରେ ଯୋଡ଼ା ହୋଇ ରହିଥ୍ଇା । ତଥାପି 
ଜଣଜଣଙ୍କର ଲେଖା ଭିତରକୁ ଆସି ଜାତୀୟତାବୋଧ ଆପଣାର ସୁସ୍ଥ ସୀମାଗୁଡ଼ିକୁ ଲଂଘନ 
କରି ସତେଅବା ଅତିରିକ୍ତ ପରିମାଣରେ ମିଛଟାରେ ଜାତୀୟତାବାଦୀ ହୋଇ ପଡ଼ୁଥ୍‌ଲା ଏବଂ 
ତେଣୁ ଭାରି ଅବର୍ଜିଆ ଲାଗୁଥ୍‌ଲା । ପୁନଶ୍ଚ, ଆହୁରି ଆଗକୁ ଭାରତବର୍ଷର ଭାବାକାଶ ମଧ୍ଯକୁ 
ଯେଉଁ ଯୁଗ ଅର୍ଥାତ୍‌ ଯେଉଁ ଆଗ୍ରହଟି ଆସି ପ୍ରବେଶ କରିବାକୁ ଯାଉଛି ବୋଲି ମନେ ହେଉଥ୍‌ଲା 
ସେଇଟି ସହିତ ସତେଅବା କେବଳ ଓଡ଼ିଶା, ଓଡ଼ିଶାର ଅଭିଯୋଗ, ଓଡ଼ିଶାର ଦୈନ୍ଯ ଏବଂ 
ଓଡ଼ିଆପଣର ଉଗ୍ରତା ଭିତରେ ଆପଣାକୁ କିଳିରଖ୍‌ ତାହାରି ବଳରେ ଅଧ୍କ ଉଜ୍ଜଳ ଏବଂ 
ଅଧ୍କ ବହଳ ହୋଇ ଦିଶୁଥ୍‌ବା ଜାତୀୟତାବାଦର ପ୍ରବୂତ୍ତିଟି ଆଦୌ ଖାପଖାଇ ପାରୁ ନ 
ଥ୍‌ଲା । ସେହି ଅତିରିକ୍ତତାକୁ ବର୍ଚ୍ଚନ କରି ମାନବବାଦୀ ସଂବେଦନଶୀଳତାକୁ କିଞ୍ଚ୍‌ତ ଅଧ୍କ 
ପ୍ରାଧାନ୍ୟ ଦେଇ ପ୍ରଧାନତଃ ଏକ ବ୍ୟଜ୍ତିବାଦୀ ଦୃଷ୍ଟିର ସ୍ପଷ୍ଟ ପରଖ ଦେଇ ସତ୍ୟବାଦୀ ଯୁଗର 
ପ୍ରାୟ ସମସାମୟିକ ଭାବରେ ଆଗକୁ ଆହୁରି ଗୋଟିଏ ବିକଳ୍ପର ପ୍ରତୀତି ବାଢ଼ି ଦେଇ ଓଡ଼ିଆ 
ସାହିତ୍ୟରେ ଯେଉଁ ନୂତନ ଅନ୍ୟ ଆଭିମୁଖ୍ୟଟିର ସୃଷ୍ଟି ହେଲା, ପରମ୍ପରା କ୍ରମେ ସେଇଟି ହିଁ 
ଓଡ଼ିଆ ସାହିତ୍ୟରେ ସବୁଳଯୁଗ ବୋଲି ପରିଣତ ହୋଇ ରହିଲା । 

ଏହି ସବୁଜ ଯୁଗକୁ ତରୁଣମାନେ ଆରମ୍ଭ କରିଥ୍‌ଲେ । ସେମାନେ ସେତେବେଳେ 
କଲେଜରେ ପାଠ ପଢୁଥ୍‌ଲେ । ସମସ୍ତେ ସହରରେ ରହୁଥ୍‌ଲେ ଏବଂ ସହରକୁ ହିଁ ଆଧୁନିକ 
ଜୀବନର ପ୍ରତୀକ ବୋଲି ଅନୁଭବ କରୁଥ୍ଲେ । ଓଡ଼ିଶା କହିଲେ ସେମାନେ ଗୋଟିଏ ବୃହତ୍ତର 
ଦେଶ ବା ପରମ୍ପରାର ଏ କ ଅଂଶ ବୋଲି ବୁଝୁଥ୍‌ଲେ । ତେଣୁ, ସତ୍ୟବାଦୀ ଯୁଗରେ କିମ୍ବା 
ତାହାର ଆ ହୁରି ପୂର୍ବରୁ ଓଡ଼ିଆ ଜାତୀୟତାର ସେହି ପ୍ରଥମ ନବୋଦ୍ୟମର ଯୁଗରେ ଲୋକ ବା 
ନେତାମାନଙ୍କର ପ୍ରାଣ ଯେପରି ବିଶେଷ ଭାବରେ ଓଡ଼ିଶା ଲାଗି କାନ୍ଦୁଥ୍‌ଲା, ସବୁଜଯୁଗରେ 
ଆମକୁ ସେପରି କୌଣସି ଦୃଷ୍ଟାନ୍ତ ଆଦୌ ଦେଖ୍‌ବାକୁ ମିଳିବ ନାହିଁ । ଓଡ଼ିଶାରେ ସେମାନେ 
ଓଡ଼ିଶା ପୂର୍ବରୁ ମଣିଷମାନଙ୍କୁ ଆଗ ଦେଖୁଥ୍‌ଲେ ଓ ତା'ପରେ ଯାଇ ସେମାନଙ୍କୁ ହୁଏତ ଓଡ଼ିଆ 
ବୋଲି ଠାବ କରୁଥ୍ଲେ | ସାହିତ୍ୟ କହିଲେ ଯେ ଏକ ବିଶେଷ ବିଳାସ ଅଥବା ସ୍ଵତନ୍ତ୍ର 
ବେଉସାକୁ ଆଦୌ ବୁଝାଏ ନାହିଁ, ସେମାନେ ସେହି ସତ୍ୟଟିକୁ ଅଧ୍କ ପରିମାଣରେ 
ଉପଲବ୍‌ଧ୍‌ କରୁଥ୍‌ଲେ । ସାଧାରଣ ଜୀବନର ଯାବତୀୟ ନିତ୍ୟନୈମିଭିକତା ଭିତରୁ ସାହିତ୍ୟ 
ମନୁଷ୍ଯକୁ ଅନ୍ତତଃ ଘଡ଼ିକଲାଗି ଶାନ୍ତି ଦିଏ, ବିରାମ ଦିଏ, ତାକୁ ମହାନ୍‌ କରେ ଏବଂ 
ମହାନତାପୂର୍ଣ୍ଣ ରାଜ୍ୟଗୁଡ଼ିକ ଆଡ଼କୁ ଉଡ଼ାଇନିଏ, ଏଇଟି ହେଉଛି ପୁରାତନ ସାହିତ୍ୟବୂତ୍ତିର 
ବିଷୟ । ଗୋଟିଏ ଦେଶର ବା ଭାଷାର ସାହିତ୍ୟ ଯହୁଁ ଯହୁଁ ଅଧ୍କ ପରିମାଣରେ 


ଅଷ୍ଟମ ପରିଚ୍ଛେଦ ୧୯୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଆଧୁନିକତାର ଯୋଗ୍ୟ ହେବାକୁ ଆରମ୍ଭ କରେ, ତୀହାକୁ ଉକ୍ତ ବିଶ୍ଵାସଟିକୁ କ୍ରମଶଃ ଛାଡ଼ି 
ଆଁସିବାକୁ ପଡ଼ିଥାଏ । ଓଡ଼ିଶାର ସବୁଜମାନେ ସାହିତ୍ୟକୁ ଜୀବନ ସହିତ ଯୋଡ଼ି ଶିଖ୍‌ଲେ, 
ଜୀବନକୁ ମଧ୍ୟ ଏକ ଭବିଷ୍ୟମୁଖୀ ପାରସ୍ପରିକତା ସହିତ ଯୋଡ଼ି ଶିଖ୍‌ଲେ, ଜୀବନକୁ ତଥା 
ମନୁଷ୍ୟକୁ ସେଗୁଡ଼ିକର ସର୍ବମୂଳ ଭୂମିରୁ ହିଁ ଠାବ କରିବାକୁ ଆରମ୍ଭ କଲେ । ଜୀବନ ପାଖରୁ 
ପଳାଇବା ଦ୍ଵାରା ଯେ ଜୀବନର କଦାପି ଉପଲବ୍‌ଧ୍‌ ହୁଏ ନାହିଁ, ସେମାନେ ସେହି ସତ୍ୟଟିକୁ 
ଜୀବନସତ୍ୟରେ ପରିଣତ କରିବାର ମାର୍ଗ ଅନ୍ଵେଷଣ କରୁଥ୍‌ଲେ ଏବଂ ସାହିତ୍ୟକୁ ସେହି 
ଅନ୍ବେ ଷଣର ମାଧ୍ୟମରୁ ପେ ଗ୍ରହଣ କରିଥ୍ଲେ | ଓଡ଼ିଆ ସାହିତ୍ୟରେ ଦିଗ୍ବଳୟ- 
ଉନ୍ମୋଚନର ଧାରାରେ ସେମାନେ ଏକ ମହତ୍ଵପୂଣ୍ଠ ଭୂମିକା ଗ୍ରହଣ କରିଥ୍‌ଲେ । 

ପାଶ୍ଚାତ୍ୟର ସଂକ୍ରମଣ ଓଡ଼ିଆ ସାହିତ୍ୟରେ କବିବର ରାଧାନାଥଙ୍କ ସମୟରୁ ହିଁ ଲାଗି 
ସାରିଥ୍ଲା । ରାଧାନାଥ ପାଶ୍ଚାତ୍ୟ କାବ୍ୟମାନଙ୍କରୁ କଥାସାମଗ୍ରୀର ସଂଗ୍ରହ କରିଥୁଲେ, ମାତ୍ର 
ପାଶ୍ଚାତ୍ୟ ସଂସ୍କୃତି ଓ ଆଧୁନିକ ଜୀବନଦୃଷ୍ଟିରୁ ସେ ପ୍ରାୟ କୌଣସି ଖାଦ୍ୟ ଆହରଣ କରି ନ 
ଥ୍ଲେ | ପାଶ୍ଚାତ୍ୟ ଜଗତର ।।।୩୫୩।୮୮ ବା ମାନବବାଦ ହେଉଛି ପାଶ୍ଚ।ତ୍ୟ ଯାବତୀୟ 
ଆବେଦନର ସମ୍ଭବତଃ ସବୁଠାରୁ ଅଧ୍କ ମୂଳଭୂତ କଥା | ମଣିଷ, ପ୍ରତ୍ୟେକ ମଣିଷର ଏକ 
ମର୍ଯ୍ୟାଦା ରହିଛି, ବିଚାର କରିବାର ସ୍ଵାଧୀନତା ରହିଛି ଏବଂ ଯାବତୀୟ ଯଥାର୍ଥ ସମାଜ 
ତାହାକୁ ସେହି ମର୍ଯ୍ୟାଦା ଓ ସ୍ଵାଧୀନତାକୁ ବଞ୍ଚୁବା ଲାଗି ଏକ ଅନୁକୂଳ ପରିବେଶ ଯୋଗାଇ 
ଦେବା ଦ୍ଵାରା ହିଁ ଆପଣାର ଅସଲ କର୍ତ ବ୍ୟଟିକୁ କରିପାରିବ, ଏହିପରି ଏକ ନୂତନ 
ଆହ୍ବାନର ଘୋଷଣା ଦେଇ ଇଉରୋପରେ 114୮୫୮୩15୮ର ଆବିଭୀବ ଘଟିଥ୍ଲ। ଏବଂ 
ଇଉରେ।ପୀୟ ମାନସ ତଥା ମୂଲ୍ୟଗୁଡ଼ିକୁ ତାହା ଅନୁରୂପ ଭାବରେ ସାକାର କରି 
ଆଣିଥ୍‌ଲା । ପଶ୍ଚିମ ଜଗତରୁ ଭାରତକୁ ଆସିଛି ବୋଲି ଭାରତବର୍ଷରେ ଯେ ଆମେ ତା' 
ଆଡ଼କୁ ନାକ ଟେକିବା, ସେହି ପ୍ରବୂରରିଟିକୁ ଏକ ଅସୁସ୍ଥ ବୃତ୍ତି ବୋଲି ଘୋଷଣା କରି 
ସବୁଜଯୁଗର ଜଣେ ତକ୍କାଳୀନ ପ୍ରତିନିଧ୍‌ ଶ୍ରୀ ଅନ୍ନଦା ଶଙ୍କର ରାୟ କହିଛନ୍ତି - ' “ ସେ ତରଙ୍ଗ 
ପଶ୍ଚିମ ସମୁଦ୍ରକୃୂଳରୁ ପୂର୍ବ ସମୁଦ୍ରକୂଳକୁ ମାଡ଼ି ଆସିଛି ବୋଲି ତାକୁ ପାଶ୍ଚାତ୍ୟ ମନେ କରି 
ବର୍ଜନ କରିବୀ ଉଚିତ ନୁହେଁ । ତାହା ବିଶ୍ଵଜନୀନ । ଯେଉଁ ଦିନଠାରୁ 114୩ ୫୮16୮\, ସେହି 
ଦିନଠାରୁ ଆଧୁନିକ ଯୁଗ ।'” ଓଡ଼ିଶାର ତତ୍କାଳୀନ ଗ୍ରହଣକାତରତା ଓ ଭାବପ୍ରବଣତା 
ଉପରେ ଏହି ଉଚନ୍ତି ଏକ କଠୋର ଆଘାତ ଅବଶ୍ୟ ଦେଇଥ୍ବ । 

ସବୁଜମାନଙ୍କର ମତରେ ସାହିତ୍ୟ ତାହାର ଯାବତୀୟ ଆଙ୍ଗିକର ମଧ୍ଯଦେଇ ସେହି 
ସ୍ଵାଧୀନତାର ବାର୍ରାବହ ହେବ । ଶ୍ରୀ ଅନ୍ନଦା ରାୟଙ୍କର ଭାଷାରେ କହିବାକୁ ଗଲେ, ‹ ' ପ୍ରଥମେ 
ଦରକାର ଚିନ୍ତାର ସ୍ଵାଧୀନତା, ଦ୍ଵିତୀୟତଃ ଆର୍ଥୁ୍‌କ ସ୍ବାଧୀନତା, ତୃତୀୟତଃ ରାଜନୈତିକ 
ସ୍ଵାଧୀନତା ।”” ସାହିତ୍ୟର ଧର୍ମକୁ ଆର୍ଥୁକ ଜୀବନ ଓ ଆର୍ଥୁକ ଆଦର୍ଶ ସହିତ ଆଣି ଏପରି 
ସଚେତନ ଭାବରେ ଯୋଡ଼ିବାର ଏଇଟି ହେଉଛି ସମ୍ଭବତଃ ସର୍ବପ୍ରଥମ ଦୃଷ୍ଟାନ୍ତ । କେବଳ ଏକ 
ଅଙ୍ଗୀକାରବଦ୍ଧ ସାହିତ୍ୟ ହିଁ ଏହା କରିପାରିବ, ମନୁଷ୍ଯ ପାଖରେ ପ୍ରତିଶ୍ରୁତିବଦ୍ଧ ହୋଇ 
ରହିଥ୍ବା ସାହିତ୍ୟ ତାହା କରିପାରିବ । ଆଧୁନିକ ଯୁଗ ଆସିବା ପରେ ଇଉରୋପ 


ଅଷ୍ଟମ ପରିଚ୍ଛେଦ ୧୯୩ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ମହାଦେଶରେ ଯେଉଁସବୁ ଆଲୋଡ଼ନ, ଅସନ୍ତୋଷ ଏବଂ ସ୍ବପ୍ନ ସେଠାରେ ମନୁଷ୍ଯର 
ସମାଜକୁ କ୍ରମଶଃ ଅଗ୍ରସର କରାଇ ଆଣିଥ୍‌ଲା, ସବୁଜଗୋଷ୍ଠୀ ସେଗୁଡ଼ିକର ଠାବ କରିଥ୍‌ଲେ 
ଏବଂ ଓଡ଼ିଆ ସାହିତ୍ୟ ମଧ୍ଯକୁ ସେଗୁଡ଼ିକର ପ୍ରବତ୍ତନ କରାଇ ଆଣିଥ୍‌ଲେ । ସବୁଜଗୋଷ୍ଠୀର 
ଆଉ ଜଣେ ଶ୍ରୀ ବୈକୁଣ୍ଠନାଥ ପଟ୍ଟନାୟକ ଇଂରେଜ କବି ଶେଲୀ, ଓାତ଼ସ୍‌ୱ।ଥ୍‌ ଏବଂ 
ଇଏଟ୍‌ସ୍‌ଙ୍କ ଦ୍ଵାରା ପ୍ରଭାବିତ ହୋଇଛନ୍ତି ବୋଲି ସ୍ଵୟଂ ସ୍ଵୀକାର କରିଛନ୍ତି । ସେ ରୋମୀ 
ରୋଲୀ, ମାକ୍ସିମ୍‌ ଗର୍କୀ ଏବଂ ମହାକବି ଦାନ୍ତେଙ୍କର ମାନସପ୍ରଣୟିନୀ ବିଏଟ୍ରିସ୍‌ଙ୍କ ଉପରେ 
ମଧ୍ଯ କବିତା ଳେଖଛନ୍ତି । ପ୍ରାଚୀନ ଉପରେ ଓଡ଼ିଶାର ସାହିତ୍ୟରେ ଓ ଦୃଷ୍ଟିରେ ରହି ଆସିଥ୍‌ବା 
ସକଳ ମୋହ-ଭାବନାକୁ ତୁଟାଇ ସବୁଜମାନେ ଯଥାସମ୍ଭବ ଭବିଷ୍ୟବାଚୀ ଏକ ସମଗ୍ରତର 
ବିକଳ୍ପ ଆଡ଼କୁ ଚାହିଁ ଦେଖ୍‌ବାକୁ ପ୍ରଯାସ କରିଛନ୍ତି। ଶ୍ରୀଯୁକ୍ତ ରାୟଙ୍କର ଭାଷାରେ 
'“‹ ପରିବତ୍ତନଶୀଳ ଜଗତରେ ପ୍ରାଚୀନକୁ ସନାତନ ବୋଲି ଭାବିବା ଆଦୌ ସତ୍ୟ ହୋଇ ନ 
ପାରେ । ସନାତନ ବୋଲି ଯଦି କିଛି ଥାଏ ତେବେ ତାହା ପ୍ରାଚୀନ ବୋଲି ନୁହେଁ, ନିତ୍ୟ ବୋଲି 
ବରଣୀୟ । ତେବେ ତାହା ସ୍ଵଦେଶିକ ନୁହେଁ, ତାହା ବିଶ୍ଵଜନୀନ ।'' 

ପ୍ରାଚୀନକୁ ସନାତନ ଏବଂ ସୁବର୍ଣ୍ର ସଦୃଶ ଭାବିବାର ପ୍ରବୃରିଟି ଓଡ଼ିଶାରେ ଏବେ ମଧ୍ଯ 
କମ୍‌ ଦେଖ୍ବାକୁ ମିଳେ ନାହିଁ । ପ୍ରାଚୀନ ସାହିତ୍ୟରେ ହିଁ ଓଡ଼ିଆ ସାହିତ୍ୟର ସବୁଯାକ ରତ୍ନ 
ଗଚ୍ଛିତ ହୋଇ ରହିଛି, ଏହି କଥାଟିକୁ ଆପଣାର ଏକମାତ୍ର ବିଶ୍ଵାସ ରୂପେ ଗ୍ରହଣ କରି 
ଓଡ଼ିଶାରେ ବିଶେଷ ସାହିତ୍ୟିକ ସଙ୍ଗଠନମାନ ଏବେ ମଧ୍ଯ ସକ୍ରିୟ ଏବଂ ସୋଚ୍ଚାର ହୋଇ 
ରହିଛନ୍ତି । ସବୁଜଯୁଗର ଲେଖକମାନେ ଆଦୌ ପ୍ରାଚୀନବିରୋଧୀ ନ ଥ୍ଲେ । ପ୍ରାଚୀନ 
ମଧ୍ଯରେ କୌଣସି ରତ୍ନ ନାହିଁ ବୋଲି ସେମାନେ କଦାପି କହୁ ନ ଥ୍‌ଲେ । ମାତ୍ର, ପ୍ରାଚୀନ ବୋଲି 
ଯେକୌଣସି ସାହିତ୍ୟ- ସାମଗ୍ରୀକୁ ସେମାନେ ରତ୍ନ ବୋଲି କହିବାକୁ ରାଜି ହେଉ ନ ଥ୍‌ଲେ । 
ବରଂ ନିତ୍ୟମୂଲ୍ୟର ପରିପ୍ରେକ୍ଷୀରେ ପ୍ରାଚୀନ ତଥା ନବୀନ ଉଭୟର ସମ୍ମୁଖୀନ ହେବାକୁ 
ସେମାନେ ଅଧ୍କ ସମୀଚୀନ ବୋଲି ବିବେଚନା କରୁଥ୍୍‌ଲେ | ସେମାନେ ଏକାବେଳକେ 
ବ୍ୟନ୍ତିସଚେତନ ଥ୍ଲେ, ସମାଜ- ସଚେତନ ମଧୁ ଥ୍ଲେ | ଅଥାତ୍‌ ବ୍ୟଛି ଓ ସମାଜ 
ପରସ୍ପରଠାରୁ ଅଲଗା ଦୁଇଟା ପଦାର୍ଥ ବା ଏକକ ବୋଲି ସେମାନେ ଆଦୌ ଭାବୁ ନ ଥ୍‌ଲେ । 
ବ୍ୟକ୍ତି ଓ ସମାଜକୁ ପରସ୍ପରର ପରିପୂରକ ବୋଲି ଭାବିବା, ଏଇଟି ମଧ୍ଯ ଏକ ଆଧୁନିକ 
ଦୃଷ୍ଟିଭଙ୍ଗୀ । ଯଥାର୍ଥ ବ୍ୟକ୍ତିର ଉଦୟ ଲାଗି ଯଥାର୍ଥ ସମାଜଟିଏ ଯେପରି ଅତ୍ୟାବଶ୍ୟକ ହୋଇ 
ରହିଥାଏ, ଏକ ଯଥାର୍ଥ ସମାଜଢ୍ଚ ମଧ୍ୟ ତା'ର ବ୍ୟଲ୍ତିମାନଙ୍କୁ ହିଁ ଅବଲମ୍ବନ କରି କ୍ରିୟାଶୀଳ 
ହେବାକୁ ବାଧ୍ଯ ହୁଏ । ଯେଉଁ ପରିବେଶରେ ବ୍ୟଚନ୍ତି ଓ ସମାଜ ପରସ୍ପରର ପରିପନ୍ଥୀ ବୋଲି 
ବିଚାର କରାଯାଉଥାଏ ସେହି ପରିବେଶ ବ୍ୟନ୍ତି ଏବଂ ସମାଜ ଉଭୟଙ୍କ ପାଇଁ କେବଳ ଅସୁସ୍ଥ 
ହୋଇ ହିଁ ରହିଥାନ୍ତି । ମାତ୍ର, ଅସଲ କଥା ହେଉଛି, ସମାଜ- ସଚେତନତା ଏବଂ ବ୍ୟଚ୍ି - 
ସଚେତନତା ଦୁଇଟିଯାକକୁ ଯଥାର୍ଥ ସଙ୍ଗତି ସହିତ ଗ୍ରହଣ କରି ଜୀବନରେ ଚାଲିବା ଆଦୌ 
ସହଜ ବ୍ୟାପାର ନୁହେଁ । ପିଣ୍ଡ ଆଉ ବ୍ରହ୍ମାଣ୍ଡ ଦୁଇଟିଯାକକୁ ଏକତ୍ର ପ୍ରତିଫଳିତ କରି ଜୀବନଟିଏ 
ବଞ୍ଚିବ। ଯେପରି ସ୍ଵହଜ ନୁହେଁ, ଏହା ଠିକ୍‌ ସେହିଭଳି ଏକ ବିଷୟ | ବିଶେଷତଃ, 


ଅଷ୍ଟମ ପରିଚ୍ଛେଦ ୧୯୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଭାରତବର୍ଷରେ ଆମ ସମାଜଟି, ଯାହାକି ସାମନ୍ତବାଦର ପ୍ରାୟ ଏକ ସନାତନ କବଳରୁ ସମ୍ପୂର୍ଣ 
ଭାବଚେ ଏବେ ମଧ୍ଯ କଦାପି ମୁକୂଳି ଆସି ପାରିନାହିଁ, ସେହି ସମାଜରେ ଆଧୁନିକ ଦୃଷ୍ଟି ଏବଂ 
ଆଧୁନିକ ସମ୍ମାନଚେତନା ସହିତ ବ୍ୟକ୍ତି ଏବଂ ସମାଚ୍ଚ ଉଭୟଟିକୁ ସାଙ୍ଗରେ ଧରି ବାଟ ଚାଲିବା 
ଆଦୌ ସହଜ ନୁହେଁ, ସାହିତ୍ୟରେ ମଧ୍ୟ ସହଜ ନୁହେଁ | 
ମଣିଷ ମାତ୍ରକେ ସମସ୍ତଙ୍କ ଲାଗି ଅଧ୍କାର ଓ ମାନବିକ ମର୍ଯ୍ୟାଦା ଦାବି କରୁଥ୍‌ବା 
ଲେଖକ ବା କବିକୁ ନିଜ ଭିତରେ ଆଗ ଅନେକ ଗଣ୍ଠି ଭିତରୁ ମୁକ୍ତ ହୋଇ ଆସିବାକୁ ପଡ଼ିଥାଏ; 
ସିଏ ଯେଉଁ ପୁରାତନ ସମାଜଟିରେ ବାସ କରୁଛି, ସେଇଟି ସହିତ ମଧ ଆପଣାର ଯାବତୀୟ 
ସମ୍ବନ୍ଧ ଓ ସେହି ସମାଜରେ ଆପଣାର ଭୂମିକାଟି ବିଷୟରେ ତାକୁ ଅତ୍ୟନ୍ତ ସ୍ପଷ୍ଟ ହୋଇଯିବାକୁ 
ପଡ଼େ । ଅନେକ ଲେଖକ ତାହା ପାରନ୍ତି ନାହିଁ, ତେଣୁ ଅଳପରେ ରହି ସେମାନେ କେବଳ ଶବ୍ଦ 
ପହଁରନ୍ତି, ଶବ୍ଦରେ ସ୍ଵପ୍ନ ଦେଖନ୍ତି । ଶବ୍ଦରେ ସାହସ କରନ୍ତି, ସାହସୀ ହୋଇପାରନ୍ତି ନାହିଁ । 
ସମଗ୍ର ପଥ୍ବୀ ପାଇଁ ସମ୍ମାନ ଓ ସ୍ଵାଧୀନତା ମାଗିବାକୁ ଯାଇ ସେମାନେ ସତେଅବା କେଉଁ 
ଶସ୍ତା ରୋମାଣ୍ଟିବ୍‌ ନାନା ଭାବପ୍ରବଣତା ମଧ୍ୟରେ ଛନ୍ଦିହୋଇ ଯାଆନ୍ତ । ସେମାନେ ନିଜ ଲାଗି 
ଆଗ ସମ୍ମାନ ମାଗନ୍ତି, ଆପଣା ଲାଗି ମୁକ୍ତ ଧାବକ ମାର୍ଗଟିଏ ଉଣ୍ଡାଳି ନେଇ ସେହି ମାର୍ଗ ଦେଇ 
ପଳାୟନ କରନ୍ତି ଏବଂ ସେହି କାରଣରୁ ବହୁ ଦ୍ଵନ୍ଦ୍ରରେ ରହିଯାଆନ୍ତି । ଓଡ଼ିଆ ସାହିତ୍ୟର 
ସବୁଜମାନଙ୍କ ଭିତରେ ଆମକୁ ଏହିପରି ଅନେକ ଦ୍ବନ୍ଦ୍ର ଦେଖ୍‌ବାକୁ ମିଳିଥାଏ । ସେମାନେ 
ଘଡ଼ିଏ ବିପ୍ଲବର କଥା କହିଛନ୍ତି ତ ଆଉ ଘଡ଼ିକୁ ସତେଅବା ଆଉ କୁଆଡ଼େ ପଳାଇ ଯିବାକୁ ମନ 
କରିଛନ୍ତି । ସତେଅବା ଏକାବେଳକେ ପ୍ରଳୟ କରି ସବୁକିଛି ଭାଙ୍ଗି ପକାଇବାକୁ ମନ କରିଛନ୍ତି 
ତ, ତେଣେ ସ୍ବପ୍ନର ଶକଟ ଉପରେ ବସି ଆଉ କେଉଁ ପୁରକୁ ପଳାଇ ଯିବାକୁ ଇଚ୍ଛା କରିଛନ୍ତି । 
ଶ୍ରୀ ଅନ୍ନଦା ଶଙ୍କର ରାୟଙ୍କର ' ପ୍ରଳୟ ପ୍ରେରଣା? କବିତାରେ - 
ଯେତେ ପାପ ଯେତେ ମିଥ୍ୟା ଯେତେ ମୋହ ଯେତେ ପ୍ରବଞ୍ଚନା, 
ଧର୍ମନାମେ ନୀତି ନାମେ ଜାତି ନାମେ ଯେତେ ଆବର୍ଚନା । 
ବୈଷମ୍ୟର ଭେଦରେଖା ଭଣ୍ଡତାର ଯେତେ ଆଚ୍ଛାଦନ, 
ଦୁର୍ବଳର ହାହାକାର ପୀଡ଼ିତର ମରମବେଦନ । 
ବିଧ୍ପଦେ ଧରିତ୍ରୀର ଦୁଃଖଶୋକେ ଭରା ଅର୍ଘ୍ୟଥାଳି, 
ନିଷ୍ଠୁର ନିମମ ମୁହିଁ ନିର୍ବିକାର ସବୁ ଦେବି ଜାଳି । 
ଏଗୁଡ଼ିକ କ'ଣ କେବଳ ଶବ୍ଦ, ନା ଏଥ୍‌ରେ ଏକ ନିଶ୍ଚିତ ଅଙ୍ଗୀକାରବଦ୍ଧତାର କିଛି 
ପ୍ରତ୍ୟୟ ରହିଥ୍‌ବା ଉଚିତ ? କାରଣ, ସବୁ ଢାଳିପୋଡ଼ି ଦେବାର ପଣ କଲାବେଳକୁ ତେଣେ 
ପଳାଇ ଯିବାର ଏକ ଆତୁରତା ମଧ୍ୟ କବିଙ୍କୁ ଘାରି ପକାଉଛି - 
ଯିବି ପଳାଇ ଦୂରେ ସୁଦୂରେ, ସ୍ଵବପନଲୋକେ ଗୋପନପୁରେ 
ଗ୍ରହ ତାରକା ଏଡ଼ାଇ, 
ଯଉବନର ଝରଣାକୂଳେ, ମଳୟ ଯହିଁ ନିୟତ ବୁଲେ, 


ଅଷ୍ଟମ ପରିଚ୍ଛେଦ ୧୯୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
କୁସୁମକେତୁ ଉଡ଼ାଇ । 
ଏବଂ “ ସୂଜନସ୍ଵପ୍ନ” ଶୀର୍ଷକ ଆଉ ଗୋଟିଏ କବିତାରେ - 
ନୟନ ପରେ ନୟନ ରଖ୍‌, ମରମ ସାଥେ ମରମ ଯୋଖ୍‌, 
ସ୍ଵପନସୁଖେ ଥ୍ବା ଗୋ, 
ପ୍ରେମ ପୁରୁଣା ନ ହୁଏ ଯହିଁ, ଚାଲ ସେପୁରେ ଯିବା ଗୋ ସହି, 
ଚାଲ ସେପୁରେ ଯିବା ଗୋ । 
ପୁନଶ, 
ଚାଲ ସେପୁରେ ଯିବା ଗୋ ପ୍ରିୟେ, 
ଏ ମର ମରୁ ସହିବ କିଏ ?... ଇତ୍ୟାଦି ଇତ୍ଯାଦି | 
କବି ବୈକୁଣ୍ଠନାଥ ପଟ୍ଟନାୟକଙ୍କର ଗୋଟିଏ କବିତାରୁ ପଦେ କହିଲେ - 
ଯହଁ ଗଗନେ ପବନେ ଅସୀମ ସ୍ଵପନେ ଭରା, 
ଯହିଁ ନାହଁ କୋଳାହଳ ବ୍ୟଙ୍ଗ ତୀବ୍ର ଖରା, 
ଯହିଁ ମୁଗ୍ଧ ନୟନେ ପ୍ରଣୟ ଆତ୍ମହରା, 
ଯହିଁ ମଦିରାଗନ୍ଧେ ଯୌବନ ଦିଏ ଧରା । 
ସେ ଦେଶେ ଯିବି ମୁଁ ସେ ଦେଶେ ଉଡ଼ି । 
ଏବଂ, ଏତକ ଲେଖ୍ବାର ଦୁଇମାସ ପରେ, ଆଉ ଏକ ତାଡ଼ନାମୟ ମୁହୂର୍ତରେ - 
ସକଳ ଜୀର୍ଣ୍ଣ ସକଳ ଜରା କାହିଁକି ଚାହୁଁ ପଥେ 
ଅର୍ଦ୍ବ ମୃତ କେବେ କି କାହିଁ ସବୁଜ ସୃଷ୍ଟି ରଚେ, 
ରୋଧେ ଯେ ପଥେ ଧରେ ଯେ ଟାଣି ନିର୍ବିକାରେ ଯାଆରେ ହାଣି 
କହ ନିର୍ଭୀକ ଯାଏଁ ମୁଁ ଯାତ୍ରୀ ସତ୍ୟ ଗୀତ ଗାଇ, 
ଯୌବନକୁ ଦଳଇ କିଏ ଏସନ ଶକ୍ତି କାହିଁ ? 
ସମ୍ଭବତଃ ଗୋଟିଏ ଯୌବନ ଅଛି, ଯାହାକି ଏହିଭଳି ନଚାଏ ଓ କଚାଏ, ଉଡ଼ାଇ 
ନେଉଥାଏ ଏବଂ ଲୋସଡ଼ାଇ ଦେଉଥାଏ । ଏହି ଯୌବନ ବୟସ ହେଲେ ଆସେ, ବୟସ 
ଗଲେ ଛାଡ଼ି ଚାଲିଯାଏ । ଆଉ ଏକ ଯୌବନକୁ ଜୀବନରେ ବାଛି ନେବାକୁ ହୁଏ । ତାହା ବୟସ 
ଅନୁସାରେ ମୋଟେ ଆସେ ନାହିଁ କି ପଳାଇ ଯାଏ ନାହିଁ, ତାହା ରହିଥାଏ । ଅସଲ ସାହିତ୍ୟ ଓ 
ଅସଲ କାବ୍ୟକତା ସେହି ଯୌବନକୁ ଧମ୍ମରୂପେ ଗ୍ରହଣ କରି ନେଇଯାଏ । ଏହିଭଳି ଏକ 
ବିଶ୍ଵାସ ନେଇ ସବୁ ଜମାନଙ୍କ ପାଖକୁ ଗଲେ ସତେଅବା ନାନାଭାବେ କଚାଡ଼ି ହୋଇ 
ପଡ଼ିଯାଉଥ୍‌ବା ପରି ଲାଗୁଥାଏ । କବି କାଳିନ୍ଦୀଚରଣ ଗୋଟିଏ କବିତାରେ କେଡ଼େ ଚମତ୍କାର 
ଶବ୍ଦବେହରଣ ଦେଇ ଏକ ନୂଆ ସମାଜର କଥା କହିଛନ୍ତି - 
କବିତା ଗଢ଼େ ଏକ ବିରାଟ ସମାଜର, ସବୁରି ଯହିଁ ଅଛି ବଖୁରେ ହେଲେ ଘର, 
ସକଳେ ଲଭିବାକୁ ମୁଠାଏ ଦୁଧଭାତ, ଯୋଗ୍ୟ ଯେତେ ତହିଁ ବାଳକ ବାଳିକା ତ | 


ଅଷ୍ଟମ ପରିଚ୍ଛେଦ ୧୯୬ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଦୁଇଟା ଜାମା ଲୁଗା ପିନ୍ଧିବା ପାଇଁ ମିଳେ, ପଢ଼ିବା ପାଇଁ ବାଧା କାହାରି ନାହିଁ ତିଳେ | 

କହିବା ପାଇଁ କଥା ସବୁରି ଦାବି ଅଛି, ମୁଁ ସେହି ସମାଢର କବିତା ରଚେ ବସି | 

କୌଣସି ସମାଜ୍ଚ ଶବ୍ଦରେ ଗଢ଼ି ହୁଏ ନାହିଁ, ଶବ୍ଦରେ ବସି ପଳାଇ ଯାଇ ହୁଏ । 
ଭାରତବର୍ଷ ରେ ଏବେ ମଧ୍ଯ ସେହିଭଳି ଏକ ସର୍ବନିମ୍ବ ଭରସା ଆଣି ଦେଇ ପାରିବା ଭଳି 
ସମାଜଟିଏ ଗଢ଼ା ହୋଇ ନାହିଁ । ସାହିତ୍ୟ ପୁଷ୍ପକ ବିମାନରେ ବୁଲୁଛି, ମଣିଷ ଅବାଞ୍ଚ୍ତ ଏବଂ 
ଅବହେଳିତ ହୋଇ ରହିଛି । ଏହି ବିଡ଼ମ୍ବନାଟି ଭିତରକୁ ସବୁଜମାନେ କେତେ ଅଳପ ଭେଦି 
ପାରିଥ୍ଲେ ! ଶ୍ରୀଯୁକ୍ତ ଅନଦା ଶଙ୍କରଙ୍କର “ପ୍ରଳୟ ପ୍ରେରଣା' କବିତାର କେତୋଟି ଧାଡ଼ିକୁ 
ମନେ ପକାଇ କହିଲେ, ସବୁଜଗୋଷ୍ଠୀର କବିମାନେ ପୁରୁଣା ସମାଚ୍ଚକୁ ମାନିବେ ନାହିଁ ଓ 
ଲୋକମତକୁ ପାଦରେ ଦଳି ଦେବେ ବୋଲି ପଣ କରିଥ୍ଲେ, ମତ୍ୟଯ୍‌ରେ ଅମରାବତୀ 
ଗଢ଼ିବାକୁ ଓ ଢଡ଼ ଦେହରେ ଜୀବନର ସ୍ପନ୍ଦନ ଆଣିଦେବାକୁ ଜିଗର କରି ବସିଥ୍‌ଲେ । ଏହି 
ସବୁକିଛି ସେହି କବିତା ଭିତରେ ହିଁ ରହିଗଲ। ଏବଂ ସବୁଜମାନେ ଅକାଳରେ ହଳଦିଆ 
ହୋଇଗଲେ । ସେମାନେ ବଡ଼ ହୋଇ ସମାଜକୁ ମାନିଲେ, ସେହି ପୁରୁଣା ସମାଜରୁ କେତେ 
ମାନ ପାଇଲେ । ଅନଦା ଶଙ୍କର ପରବର୍ତୀ କାଳରେ ସେକଥା ନିଜେ ସ୍ଵୀକାର କରି କେତେ 
ଖେଦ କରିଛନ୍ତି, ' ' ସେଦିନ ଆମ୍ଭେମାନେ ସବୁଢ୍ଚ ଶଲିର ସାଧନା କରିଥ୍ଲୁ | ଆଜି ସେ 
ସାଧନା ଛାଡ଼ି, ମୁଁ ଧରିଛି ସବୁଜ ' ସୌନ୍ଦର୍ଯ୍ୟର ସାଧନା' ଏବଂ “ଆମ୍ଭେମାନେ ପରା ପଣ 
କରିଥ୍‌ଲୁ, ଚିରଜୀବନ ଚିରନବୀନ ରହିବୁ, ଆମମାନଙ୍କର ସାଧନାର ମୂଳମନ୍ ଥ୍ଲା ' ସବୂଜ 
ହେବୁ', 'ସବୁଢ ଥ୍ବୁ?, 'ସବୁଜ କରିବୁ' ? ମନର ତାରୁଣ୍ୟ ଅକ୍ଷୟ ରଖ୍‌ ପ୍ରାଣରସର 
ପ୍ରାବୁଯ୍ୟରେ ଭସାଇ ନେଇଯିବୁ, ସମାଜର, ଜୀବନର ଯୁଗଯୁଗ-ସଞ୍ଚ୍‌ତ ଆବର୍ଚନା, 
ଗତାନୁଗତିକର ଉପାସନା, ଅତୀତର ଅନ୍ଧ ଅନୁସରଣ, ବିଦେଶର ବ୍ୟର୍ଥ ଅନୁକରଣ ?' 
ଅନ୍ନଦା ଶଙ୍କର ଓଡ଼ିଆ ଛାଡ଼ି ବଙ୍ଗଳା ଚାଲିଗଲେ, ତେଣିକି ସେ ବଙ୍ଗଳାରେ ଲେଖ୍‌ଲେ ଏବଂ 
ପ୍ରତିଷ୍ଠିତ ହେଲେ । କାଳିନ୍ଦୀଚରଣ ଓ ବୈକୁଣ୍ଠନାଥ ଓଡ଼ିଆ ଭାଷାରେ ଲେଖ୍‌ଲେ ଏବଂ 
ପ୍ରତିଷ୍ଠିତ ହେଲେ । ମାତ୍ର ସେମାନଙ୍କ ସବୁଜସଂହତି ଅବଲୁପ୍ତ ହୋଇ ରହିଗଲା । 

ଏମାନଙ୍କ ସହିତ ଏମାନଙ୍କଠାରୁ ଅପେକ୍ଷାକୃତ କିଞ୍ଚୁତ ଅଧ୍କ ତରୁଣ ଯେଉଁ କତିପୟ 
ସବୁଜ ଭିତରେ ରହିଥ୍ଲେ, ସେମାନେ ମୁଖ୍ୟତଃ ପ୍ରବୀଣମାନେ କ୍ରମେ ଛେତା ପଡ଼ି 
ଆସୁଥ୍‌ବାର ଅନୁଭବ କରି ତାହାର ପ୍ରତିକ୍ରିୟା ସ୍ବରୂପ “ ନବଯୁଗ ସାହିତ୍ୟ ସଂସଦ' ନାମରେ 
ଗୋଟିଏ ନୂଆ ସାହିତ୍ୟସଂସ୍ଥା ଗଠନ କଲେ । ସେମାନେ ପ୍ରାୟ ସମସ୍ତେ ଭାରତୀୟ 
ସୋସିଆଲିଷ୍ଟ ଓ କମ୍ୟୁନିଷ୍ଠି ପାଟିର ସଦସ୍ୟ ଥ୍ଲେ । ଭାରତୀୟ ଢାତୀୟ କଂଗ୍ରେସ ଇଂରେଜ 
ଶାସନରୁ ଦେଶକୁ ମୁକ୍ତ କରିବା ଲାଗି ସ୍ଵାଧୀନତା- ସଂଗ୍ରାମ ଲଢ଼ିବାରେ ସର୍ବମୁଖ୍ୟ ସଂସ୍ଥା 
ହିସାବରେ କାର୍ଯ୍ୟ କରୁଥ୍‌ଲା । ସେହି ସଂସ୍ଥାର ଏହି ରାଜନୀତିକ ଲକ୍ଷ୍ୟଟି ସହିତ ଅନୁପୂରକ 
ଭାବରେ ଏକ ଆର୍ଥକ ଲକ୍ଷ୍ୟ ମଧ୍ଯ ରହିଥ୍ଲା । ଅର୍ଥାତୃ, ଭାରତବର୍ଷ ରାଜନୀତିକ ସ୍ଵାଧୀନତା 
ହାସଲ କରିବା ପରେ କେଉଁ ଆର୍ଥୁକ ଛାଞ୍ଚରେ ଭାରତୀୟ ସମାଜକୁ ନୂତନ ଭାବରେ ଗଠନ 
କରିବାକୁ ପଡ଼ିବ, ଜାତୀୟ କଂଗ୍ରେସ ସେହି ବିଷୟରେ ଆପଣା ପାଇଁ କିଛି ଯୋଜନାର ଚିତ୍ର 


ଅଷ୍ଟମ ପରିଚ୍ଛେଦ ୧୯୭ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଅବଶ୍ୟ ରଖ୍ଥ୍ଲା | ମାତ୍ର, ଭାରତବର୍ଷର ବାମପନ୍ଥ୍ରୀ ତରୁଣମାନେ ଆହୁରି ଅଧ୍କ କିଛି 
ଚାହୁ ଥ୍‌ଲେ ଏବଂ ଜାତୀୟ କଂଗ୍ରେସ ଯଥେଷ୍ଟ ସାଧୂତ। ସହିତ ଆପଣାର ଆଥ୍କ 
ଘୋଷଣାଗୁଡ଼ିକ ଉପରେ ଆସ୍ଥା ରଖ୍‌ଛି ବୋଲି ବିଶ୍ଵାସ କରୁ ନ ଥ୍‌ଲେ । ୧୯୩୨ ମସିହାରେ 
ଜାତୀୟ କଂଗ୍ରେସ ଓ ମହାତ୍ମା ଗାନ୍ଧୀ ଅସହଯୋଗ ଆନ୍ଦୋଳନକୁ ବନ୍ଦ କରିଦେଇ ରଚନାମ୍ବକ 
କାର୍ଯ୍ୟଗୁଡ଼ିକରେ ଅଧ୍କ ମନୋନିବେଶ କରିବା ଲାଗି ଯେପରି ଦେଶକୁ ଆହ୍ଵାନ ଦେଲେ, 
ସେଥ୍‌ରେ ମଧ୍ୟ ତରୁଣମାନଙ୍କର ମନ ମାନିଲା ନାହିଁ । ସେମାନେ ପ୍ରକାଶ୍ୟ ଭାବରେ ଜାତୀୟ 
କଂଗ୍ରେସରୁ ଅଲଗା ହୋଇଗଲେ । ତଥାପି, ଜାତୀୟ କଂଗ୍ରେସର ଜବାହାରଲାଇ ନେହେରୁଙ୍କୁ 
ସେମାନେ ହୁଏତ କେତେ ପରିମାଣରେ ପ୍ରଗତିଶୀଳ ବୋଲି ବିଚାରୁଥ୍‌ଲେ ଏବଂ ତାଙ୍କ 
ଉପରେ ତଥାପି ଆଶା ରଖ୍ଥ୍ଲେ | 

ଏହିସବୁ ରାଜନୀତିକ ଦୃଷ୍ଟିବଦଳର ପ୍ରଭାବ ସେତେବେଳର ସାହିତ୍ୟ ଉପରେ ମଧ୍ଯ 
ପଡ଼ିବା ଅବଶ୍ୟମ୍ଭାବୀ ଥ୍ଲା, ପଡ଼ିଲା | କେବଳ ଓଡ଼ିଶାର ସାହିତ୍ୟ ଉପରେ ନୁହେଁ, ସମଗ୍ର 
ଭାରତବର୍ଷର ସାହିତ୍ୟ ଉପରେ ପଡ଼ିଥ୍‌ଲା । ୧୯୩୬ ମସିହାରେ ଲଞ୍ଷ୍ନୌଠାରେ ପ୍ରଗତିଶୀଳ 
ଲେଖକ ସମ୍ମିଳନୀର ଯେଉଁ ପ୍ରଥମ ଅଧ୍ବେଶନ ବସିଲା, ସେଥରେ ହିନ୍ଦୀ ସାହିତ୍ୟର ପ୍ରଖ୍ଯାତ 
କଥାକାର ମୁନସୀ ପ୍ରେମଚାନ୍ଦ ସଭାପତିର ଆସନରୁ ଘୋଷଣା କରିଥ୍‌ଲେ - '“ ଯେଉଁ 
ସାହିତ୍ୟ ଆମ ଭିତରେ ଏକ ସମୀକ୍ଷାତ୍ମକ ଦୃଷ୍ଟିକୋଣ ଜାଗ୍ରତ କରାଇ ଆଣିପାରେ ନାହିଁ ଏବଂ 
ଆମର ଆଧ୍ୟାତ୍ମିକ ତଥା ବୌଦ୍ଧିକ ଆବଶ୍ୟକତାଗୁଡ଼ିକର ସନ୍ତୋଷ ବିଧାନ କରେ ନାହିଁ, ଯେଉଁ 
ସାହିତ୍ୟ ଶକ୍ତି ବା ଗତିଶୀଳତା ଆଣି ଦିଏ ନାହିଁ, ଯାହା ଆମ ଭିତରେ ସୌନ୍ଦର୍ଯ୍ୟବୋଧର 
ଜାଗୃତି ଘଟାଇ ପାରେ ନାହିଁ ଓ ଯଥେଷ୍ଟ ସକନ୍ପର ସହିତ ଯାହା ଆମକୁ ନିରାଟ 
ବାସ୍ତବତାଗୁଡ଼ିକର ସମ୍ମୁଖୀନ ହେବାରେ ସାହାଯ୍ୟ କରେ ନାହିଁ, ଆଜି ଆମ ଲାଗି ସେହି 
ସାହିତ୍ୟର ଆଦୌ କୌଣସି ପ୍ରୟୋଜନ ନାହିଁ । ତାହାକୁ ସାହିତ୍ୟ ବୋଲି କହିବା ମଧ୍ଯ ମୋଟେ 
ଉଚିତ ହେବ ନାହିଁ ।”? ସାହିତ୍ୟ ମୂଳତଃ ବିନୋଦ ଏବଂ ଚିତ୍ତ- ଆପ୍ୟଯାୟନର ସାମଗ୍ରୀ ହୋଇ 
ରହିବ ବୋଲି ପ୍ରଗତିଶୀଳମାନେ ଆଦୌ ସ୍ଵୀକାର କରୁ ନ ଥ୍‌ଲେ । ଭାରତବର୍ଷରେ ଆଧୁନିକ 
ଯୁଗରେ ମଧ୍ଯ ସାହିତ୍ୟ ଏକାଧ୍କ ଦୃଷ୍ଟିରୁ ସାମନ୍ତବାଦୀ ହୋଇ ରହିଥ୍‌ଲା । ସାହିତ୍ୟ ମଧ୍ୟରେ 
କୌଣସି ଭବିଷ୍ଯଚିତ୍ର ନ ଥ୍ଲା, ପ୍ରଗତିଶୀଳମାନେ ସେହି ଦୃଷ୍ଟିରେ ପରିବର୍ନ ଇଚ୍ଛା 
କରୁଥ୍‌ଲେ | ଇଉରୋପୀୟ ମାର୍କ୍ସ୍ବାଦ ଓ ରଷିଆ ଦେଶର୍‌ କମ୍ୟୁନିଷ୍ଠ ଶାସନ ସାହିତ୍ୟ 
କହିଲେ ଯେଉଁସବୁ ନୂଆକଥା ଓ ନୂଆ କର୍ତବ୍ୟଗୁଡ଼ିକୁ ବୁଝୁଥ୍ଲ।, ଭାରତୀୟ 
ପ୍ରଗତିଶୀଳମାନେ ତାହାକୁ ହିଁ ସୂତ୍ର ପରି ମାନୁଥ୍‌ଲେ ଏବଂ ଭାରତବର୍ଷରେ ସେହିଗୁଡ଼ିକର 
ପ୍ରବତ୍ତନ ଇଚ୍ଛା କରିଥ୍‌ଲେ । 

୧୯୩୮ମସିହା ଡିସେମ୍ବର ମାସରେ ସେହି ସମ୍ମିଳନୀର କଲିକତା ଅଧ୍୍‌ବେଶନରେ 
ସାହିତ୍ୟକୁ ଭିରି କରି ଏକ ନୂତନ ଆଭିମୁଖ୍ୟ ସମ୍ଭବ କରିବାର ସେହି ଅଭିଳାଷଟି ଆ ହୁରି ସ୍ପଷ୍ଟ 
ହୋଇ ଆସିଥ୍ଲା - ' ' ଆମେ ବିଶ୍ଵାସ କରୁଛୁ ଯେ, ଭାରତୀୟ ସାହିତ୍ୟରେ ଆମ ସାଂପରତିକ 
ଜୀବନର ମୌଳିକ ସମସ୍ୟାଗୁଡ଼ିକର ଆଲୋଚନା ହୋଇପାରିବା ଉଚିତ । ଏଥ୍‌ରେ କ୍ଷୁଧା, 


ଅଷ୍ଟମ ପରିଚ୍ଛେଦ ୧୯୮ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଦାରିଦ୍ର୍ୟଥ ସାମାଜିକ ଅନଗ୍ରସରତା ଏବଂ ରାଜନୀତିକ ପରାଧୀନତାର ଆଲୌଚନା 
ହୋଇପାରିବା ଉଚିତ । ଆମକୁ ଯାହାକିଛି ନିଷ୍କ୍ରିୟତା, ଉଦାସୀନତା ଏବଂ ମୁଖ୍ଖତା ଆଡ଼କୁ 
ଟାଣିନେବାକୁ ଚକ୍ରାନ୍ତ କରୁଛି, ଆମେ ସେଗୁଡ଼ିକୁ ପ୍ରତିକ୍ରିୟାଶୀଳ ବୋଲି କହି ଅବଶ୍ୟ ବର୍ଜନ 
କରିବୁ ଏବଂ ଅପର ପକ୍ଷରେ, ଯାହା ଆମ ଭିତରେ ଏକ ସମୀକ୍ଷାମ୍କ ମନୋଦୂଷ୍ିକୁ ଢାଗ୍ରତ 
କରାଇ ଆଣିବାରେ ସାହାଯ୍ୟ କରିବ, ବୁଝି ଓ ବିବେକିତାର ଆଲୋକପାତ ଦ୍ଵାରା ଆମର 
ଯାବତୀୟ ଅନୁଷ୍ଠାନ ତଥା ରୀତିଗୁଡ଼ିକର ପରୀକ୍ଷା କରିପାରୁଥ୍‌ବ, ଯାହା ଆମକୁ କମ୍ମପ୍ରବୂରତ୍ତ 
କରିପାରିବ, ଆମକୁ ସଙ୍ଗଠିତ ହେବାରେ ତଥା ପରିବରିତ ହେବାରେ ସାହାଯ୍ୟ କରୁଥ୍ବ, ଆମେ 
ସେହସବୁକୁ ହିଁ ପ୍ରଗତିଶୀଳ ବୋଲି ଗ୍ରହଣ କରିବୁ ।'? ଅର୍ଥାତ୍‌ ସାହିତ୍ୟ ପରିବର୍ତନର ଏକ ବାହକ 
ଏବଂ ମାଧ୍ଯମରୂପେ ସ୍ଵୀକୃତ ହେଲା । ଏପରି ଏକ ସମାଜ, ଯେଉଁଠି ଶୋଷଣ: ରହିବ ନାହିଁ, 
ଅନ୍ୟାୟ ଓ ଅବିଚାର ରହିବ ନାହିଁ, ମଣିଷକୁ ଅସହାୟ ଏବଂ ଅକିଞ୍ଚନ କରି ରହିବାକୁ ପଡ଼ିବ 
ନାହିଁ, ଯେଉଁଠି ଜାତି, ଧର୍ମ ଓ ଧନର ସାମନବାଦୀ ମାନଦଶଗୁଡ଼ିକୁ ଭିରି କରି ମଣିଷ ମାନଙ୍କୁ ବଡ଼ 
ସାନ କରି ଖଞ୍ଜଦିଆ ଯିବ ନାହିଁ ଏବଂ ତାହାକୁ ହିଁ ଭଗବାନଙ୍କର ବରାଦ ବୋଲି ମାନି ନିଆଯିବ 
ନାହିଁ? ସେହିପରି ଏକ ସମାଜର ଆଗମନୀ ଘୋଷଣା କରି ବା ଏବଂ ତ।ହାଲାଗି 
ମନୁଷ୍ଯମାନଙ୍କର ହୃଦୟ ଓ ସଂକଳ୍ପଶଚ୍ତିକୁ ପ୍ରସ୍ତୁତ କରି ଆଣିବା, ତାହାହିଁ ସାହିତ୍ୟର ଆକାଦ୍କ୍ଷା 
ହୋଇ ରହିବ । 

' ନବଯୁଗ ସାହିତ୍ୟ ସଂସଦର ପ୍ରତିଷ୍ଠା ୧୯୩୫ ମସିହାରେ ହେଲା ଏବଂ ୧୯୩୬ 
ମସିହାରେ ଏହି ସଂସଦର ମୁଖପତ୍ରରୂପେ ' ଆଧୁନିକ' ନାମକ ଏକ ପତୁକା ପ୍ରକାଶିତ ହେଲା । 
ପ୍ରଧାନତଃ ରାଜନୀତିରେ ସକ୍ରିୟ ଭାବରେ ରହି ସାହିତ୍ୟକୁ ମନ କରିଥ୍‌ବା କେତେକ ବ୍ୟକ୍ତି ଏହି 
ପତ୍ରିକାର ଉଦ୍ୟମ ପଛରେ ରହିଥ୍ଲେ ମଧ୍ୟ ପ୍ରଥମ ପର୍ଯ୍ୟାୟରେ ପତ୍ତିକାଟି କେବଳ ଏକ 
ରାଜନୀତିକ ପତ୍ରିକା ହେବାଲାଗି ଆଦୌ ଚେଷ୍ଟା କରି ନ ଥ୍‌ଲା । ତାହାର ସର୍ବମୂଳ ଦୃଷ୍ଟି ସାହିତ୍ୟିକ 
ଥ୍‌ଲା । ପତ୍ରିକାଟିର ବିଭିନ୍ନ ସଂଖ୍ୟାରେ ଶ୍ରୀ ଜବାହାରଲାଲ ନେହେରୁ, ମାକ୍‌ସିମ୍‌ ଗକି ଏବଂ ଶିଳ୍ପୀ 
ଶ୍ଣ୍ରୀ ବିମ୍ବାଧର ବର୍ମାଙ୍କର ଚିତ୍ର ପ୍ରକାଶ ପାଇଥ୍‌ଲା । ଗୋଟିଏ ସଂଖ୍ୟାରେ ଶ୍ରୀଯୁକ୍ତ ନବକୃଷ୍ଣ 
ଚୌଧୁରୀ, ' ବୈଜ୍ଞାନିକ ସାମ୍ୟବାଦ' ବିଷୟରେ ପ୍ରବନ୍ଧଟିଏ ଲେଖ୍ଥ୍ଲେ | ଆଉ ଗୋଟି ଏ 
ସଂଖ୍ୟାରେ ଶ୍ରୀ ଜବାହାରଲାଇଙ୍କର ଏକ ଲେଖାର ଓଡ଼ିଆ ଅନୁବାଦ ପ୍ରକାଶ ପାଇଥ୍‌ଲା ଓ 
ସଂସଦ ପକ୍ଷରୁ ତାଙ୍କୁ ଅଭିନନ୍ଦନ ଜ୍ଞାପନ କରାଯାଇଥ୍‌ଲା । ୧୯୩୬ ମସିହାରେ ଅନୁଷ୍ଠିତ 
ହୋଇଥ୍‌ବା ସଂସଦର ଏକ ସମ୍ମିଳନୀରେ ସଭାପତିତ୍ସ କରି ଓପନ୍ୟାସିକ ଶ୍ରୀ ରାମ ପ୍ରସାଦ 
ସିଂହ କହିଥ୍‌ଲେ - '‹ମାନବକୁ ତାହାର ବର୍ରମାନ ଅବସାରୁ ମୁଚ୍ରି ପାଇବାକୁ ହେଲେ ଏକ 
ସ୍ଵାଧୀନ ସାହିତ୍ୟ ସର୍ବାଦୌ ଆବଶ୍ୟକ । ଏ ସାହିତ୍ୟରେ “ଭଗବାନ ' ସହିତ କୌଣସି ସମ୍ପର୍କ 
ନଥ୍ବ, ଧର୍ମ ସହିତ କୌଣସି ସମ୍ବନ୍ଧ ନ ଥ୍ବ, ମନୁଷ୍ଯ ଭାବରେ ମନୁଷ୍ଯର ସମସ୍ଯାକୁ ଧରି 
ଏହା ଅଗ୍ରସର ହେବ । ଏହିପରି ଏକ ସାହିତ୍ୟ ରଷିଆରେ ବର୍ତମାନ ସୃଷ୍ଟି ହୋଇଛି । ଓଡ଼ିଆ 
ସାହିତ୍ୟକୁ ସେହି ଆଦର୍ଶ ଧରିବାକୁ ହେବ ।'' ନବଯୁଗ ସାହିତ୍ୟ ସଂସଦର ଲେଖକ ଓ ଅନ୍ୟ 
ସଦସ୍ୟମାନେ ଅତ୍ୟନ୍ତ ନିଷ୍ଠାପର ଭାବରେ ଏହିସବୁ କଥାରେ ବିଶ୍ଵାସ କରୁଥ୍‌ଲେ । 


ଅଷ୍ଟମ ପରିଚ୍ଳେଦ ୧୯୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
' ଆଧୁନିକ' ପତ୍ରିକାର ମୋଟେ ପାଞ୍ଚ ଛଅଟି ସଂଖ୍ଯା ପ୍ରକାଶ ପାଇଥ୍ଲା, ତା'ପରେ 
. ପତ୍ରିକାଟି ବନ୍ଦ ହୋଇଗଲା | ନବଯୁଗ ସାହିତ୍ୟ ସଂସଦ ଭିତରେ ରହି ଯେଉଁମାନେ ସାହିତ୍ୟର 
ଅନୁଶୀଳନ କରୁଥ୍‌ଲେ, ସେମାନେ ସତେଅବା ଆର ହାତରେ ରାଜନୀତିକ ଦଳରେ ରହି 
ଦଳର ବି କାର୍ଯ୍ୟ କରୁଥ୍‌ଲେ । ସମ୍ଭବତଃ ଦୁଇଟି ଯାକ କାମ ପାଇଁ କାହାରି ପାଖରେ ସମୟ ନ 
ଥ୍‌ଲା । ଅତ୍ୟନ୍ତ ସ୍ଵାଭାବିକ କଥ। ଯେ ରାଜନୀତିକ କାର୍ଯ୍ୟକୁ ସାହିତ୍ୟର କାର୍ଯ୍ୟ ଅପେକ୍ଷା 
ସଂପୃକ୍ତ ବ୍ୟନ୍ତିମାନେ ଅଧ୍କ ଜରୁରୀ ବୋଲି ମନେ କରୁଥ୍‌ଲେ । ତେଣୁ କ୍ରମଶଃ ରାଜନୀତିର 
ଆଗ୍ରହଗୁଡ଼ିକ ଆସି ସାହିତ୍ୟିକ ଆଗ୍ରହକୁ ଗ୍ରାସ କରି ପକାଇଥ୍‌ଲା । ସାହିତ୍ୟିକ ସ୍ଵହାଟି ଗୌଣ 
ହୌଇ ରହିଲ। । ସେଥ୍‌ଲାଗି ସମୟ ଅଣ୍ଡଲ। ନାହିଁ ଏବଂ କମ୍ଯୟୁନିଷ୍ଟମାନେ ଶେଷରେ 
ସୋସିଆଲିଷ୍ଟମାନଙ୍କଠାରୁ ଅଲଗା ହୋଇଯିବା ପରେ ସଂସଦର ମିଳିତ ମଞ୍ଚଟି ମଧ୍ୟ ତିଷ୍ଠି 
ରହିପାରିଲା ନାହିଁ । ତଥାପି, ଓଡ଼ିଆ ସାହିତ୍ୟର ବିବର୍ତନ- ଧାରାରେ ଆଧୁନିକ ପତ୍ରିକାର ଏକ 
ନିର୍ଦିଷ୍ଟ ସ୍ବାକ୍ଷର ରହିଗଲା । ଓଡ଼ିଆ ସାହିତ୍ୟର କ୍ଷେତ୍ରରେ ତାହା ଏକ ନୂତନ ଆଭିମୁଖ୍ୟକୁ 
ଉନ୍ମୋଚିତ କରି ଦେଇଗଲ। । ଓଡ଼ିଆ ସାହିତ୍ୟ ଉପରେ ମାକ୍‌ସ୍‌ବାଦୀ ଜୀବନ ଦର୍ଶନର 
ପ୍ରଭାବଟି ଯେ ନବଯୁଗ ସାହିତ୍ୟ ସଂସଦ ଭାଙ୍ଗିଯିବା ସହିତ ଲୁପ୍ତ ହୋଇଗଲା, ସେ କଥା 
ଆଦୌ ନୁହେଁ । ସେଇଟି ସ୍ଥାୟୀ ହୋଇ ରହିଲା । ଏବେ ମଧ୍ୟ ରହିଛି । ଏକ ରାଜନୀତିକ 
ମତବାଦ ଭାବରେ ମାର୍କ୍ସ୍ବାଦକୁ ଗ୍ରହଣ ନ କରୁଥ୍‌ବା ଲେଖକମାନଙ୍କ ଭିତରେ ମଧ୍ଯ ରହିଛି । 
ମାର୍କ୍ବସୀୟ ଭବିଷ୍ୟ-ଦର୍ଶନ ପୃଥ୍ବୀବ୍ୟାପୀ କେତେ କେତେ ମନୁଷ୍ୟଙ୍କ ମଧ୍ୟରେ ଏବେ ମଧ୍ଯ 
ଆଶାର ସଞ୍ଚାର କରାଉଛି, ଯୁଗଯୁଗର ଅନ୍ୟାୟ ତଥା ଦୂରତାଗୁଡ଼ାକ ସହିତ ସଂଗ୍ରାମ 
କରିବାରେ ସେମାନଙ୍କୁ ବଳ ଆଣି ଦେଉଛି । ସେହି ଆନ୍ତର୍ଜାତିକ ଉଦ୍‌ବେଳନଟି ସହିତ 
ନବଯୁଗ ସାହିତ୍ୟ ସଂସଦକୁ ମାଧ୍ଯମ କରି ଓଡ଼ିଆ ସାହିତ୍ୟର ଯେ ଖ୍‌ଅ ଯୋଡ଼ି ହୋଇଗଲା, 
ପ୍ରଥମତଃ ସେହି କାରଣରୁ ଉକ୍ତ ସଂସଦ ଆମ ଲାଗି ସ୍ମରଣୀୟ ହୋଇ ରହିଥ୍ବ । 
ସାହିତ୍ୟର ମାଧ୍ୟମରେ ସମତା ଲୋଡ଼ିବା, ସାମାଜିକ ନ୍ୟାୟ ଲୋଡ଼ିବା ଏବଂ 
ଦାରିଦ୍ର୍ୟର ବିଲୋପ କାମନା କରିବା, ଆଦିକାଳରୁ ହିଁ ମଣିଷର ଏହିପରି ଏକ ଦୃଷ୍ଟି ରହି 
ଆସିଛି । ସମତା, ଧମ, ନ୍ୟାୟ, ମାନବିକତା ଏଗୁଡ଼ିକ କେବଳ କଳନା ନୁହେଁ, ମନୁଷ୍ଯର 
ସମାଜରେ ମଧ୍ଯ ସେହିସବୁ ସାମାଜିକ ମୂଲ୍ୟବୋଧକୁ ଏକ ମୂର୍ତ ରୂପ ଦେବାରେ ସାହିତ୍ୟ 
ମଣିଷକୁ କାଳେ କ।ଳେ ଉଦ୍‌ ବୋଧନ୍ନ ଓ ବଳ ଦେଇ ଆ ସିଛି । ସାହିତ୍ୟ ସହିତ 


୧୬ ୬୮ ୨୮୮ 


ସମ୍ବେଦନଶୀଳତାର କାଳେ କାଳେ ଯେଉଁ ନିବିଡ଼ ସମ୍ପର୍କ ରହି ଆସିଛି, ସେହି ସମ୍ପର୍କଟି ଦ୍ବାରା 
ଉଦ୍‌ବୁଦ୍ଧ ହୋଇ ଅନେକ ସାହିତ୍ୟିକ ସମାଜ ଆଡ଼କୁ ଅନାଇଛନ୍ତି, ବାସ୍ତବ ଆଡ଼କୁ ଅନାଇଛନ୍ତି 
ଏବଂ ସେଠାରେ ଅତ୍ୟନ୍ତ ଦୟନୀୟ ଭାବରେ ସେଗୁଡ଼ିକ ଦେଖ୍‌ବାକୁ ମିଳୁ ନ ଥ୍ବାର ଦେଖ୍‌ 
ସେମାନେ ଗଭୀର ବେଦନା ଅନୁଭବ କରିଛନ୍ତି ଓ ଏହିଭଳି ଏକ ସ୍ଥିତି ବିରୋଧରେ ସ୍ଵର 
ଉତ୍ତୋଳନ କରିଛନ୍ତି । ଉନବିଂଶ ଶତାଦ୍ଦୀର ମଧ୍ୟଭାଗରେ ଦାର୍ଶନିକ କାଲ୍୍‌ମାକ୍‌ସ୍‌ ଏହି 
ଅସଙ୍ଗତିଟିକୁ ଏକ ସମଗ୍ର ଦର୍ଶନ ଏବଂ କାର୍ଯ୍ୟକ୍ରମର ବ୍ୟାଖ୍ୟା ଦେଇ ବାନ୍ଧିବା ପୂର୍ବରୁ ମଧ୍ୟ 
ବିଭିନ୍ନ ଦେଶର ସାହିତ୍ୟରେ ଆମକୁ ସ୍ପଷ୍ଟ ନିଦଶନମାନ ଅବଶ୍ୟ ଦେଖ୍‌ବାକୁ ମିଳିବ । 


ଅଷ୍ଟମ ପରିଚ୍ଛେଦ ୨୦୦ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଯେକୌଣସି ସାନ ବା ବଡ଼ ନଗର, ତାହା ସର୍ବଦା ଅଲଗା ଅଲଗା ଦୁଇଟି ଉପନଗରରେ 
ବିଭକ୍ତ ହୋଇ ରହିଥାଏ ବୋଲି ଗ୍ରୀକ୍‌ ଦାର୍ଶନିକ ପ୍ଲେଟୋ ତାଙ୍କର ଗ୍ରନ୍ଥରେ ଉଲ୍ଲେଖ କରିଛନ୍ତି । 
ଗୋଟିଏ ଉପନଗରରେ ଧନୀମାନେ ବାସ କରୁଥାନ୍ତି, ଆରଟିରେ ଦରିଦ୍ରମାନେ । ତେଣୁ 
ଏହିପରି ଭାବରେ ଦୁଇଟି ଜୀବନ, ଦୁଇଟି ନୈତିକତା ଓ ଦୁଇଟି ଦୃଷ୍ଟିକୋଣ ପରସ୍ପରର 
ପାଖାପାଖ୍‌ ହୋଇ ରହିଥାନ୍ତି, ପରସ୍ପର ସହିତ ଯୁଦ୍ଧରତ ରହିଥାନ୍ତି । ଏହିପରି ଭାବରେ 
ଖ୍ରୀଷ୍ପପୂବ ଷଷ୍ଠ ଶତାବ୍ଦୀର ଫ୍ଲେଟୋଙ୍କଠାରୂ ଆରମ୍ଭ କରି ବିଂଶ ଶତାବ୍ଦୀ ଆମେରିକା 
ଯୁକ୍ତରାଷ୍ଟ୍ରର ଞ୍ତପନ୍ୟାସିକ ଅପ୍‌ଟନ୍‌ ସିନ୍‌କ୍ଲେଆର୍‌ଙ୍କ ପର୍ଯ୍ୟନ୍ତ ବିଶ୍ଵସାହିତ୍ୟର ସଂଖ୍ୟାତୀତ 
ଦୃଷ୍ଟାନ୍ତରେ ଆମେ ସେହି ଧ୍ଵନିଟି ଉଚ୍ଚାରିତ ହୋଇଥ୍‌ବାର ଦେଖ୍‌ବାକୁ ଅବଶ୍ୟ ପାଇବା । 

ତେଣୁ, ଏପରି ଏକ ଅନ୍ୟଭଳି ସମାଜ୍ଚର ପ୍ରତିଷ୍ଠା ହେବା ଉଚିତ, ଯେଉଁଠାରେ ମଣିଷ 
ମଣିଷ ମଧ୍ଯରେ କୌଣସି ପ୍ରକାରର ହୃଦୟହୀନ ବ୍ୟବଧାନ ନ ଥ୍ବ, ଥୋକେ ମଣିଷ ସୁଖ 
ଉପରେ ଆରୋହଣ କରିବେ ବୋଲି, ଆଉ ଥୋକେ ବଳଦ ବା ଘୁଷୁରି ହୋଇ ରହି ନ ଥ୍ବେ, 
ପ୍ରତ୍ୟେକ ମନୁଷ୍ୟକୁ ମନୁଷ୍ୟର ସମ୍ମାନ ପ୍ରାପ୍ତ ହେଉଥ୍‌ବ ଏବଂ ଆପଣାର ଅନ୍ତନ୍ନିହିତ 
ପ୍ରତିଭାଗୁଡ଼ିକୁ ବିକଶିତ କରାଇ ସେଗୁଡ଼ିକୁ ସମସ୍ତଙ୍କର ଉଦୟଲାଗି ନିୟୋଜିତ କରିପାରିବାର 
ସୁଯୋଗ ଦେବାଭଳି ପୂଣ୍ଠ ପରିବେଶଟିଏ ମିଳି ପାରୁଥ୍ବ, ପୃଥ୍ବୀର ସାହିତ୍ୟରେ ଯୁଗେ 
ଯୁଗେ କବି ଓ ଲେଖକମାନେ ଏହି ସ୍ଵପ୍ନ ଦେଖ୍‌ ଆସିଛନ୍ତି ଏବଂ ସ୍ଵପ୍ନ ଦେଖ୍‌ବାକୁ ସାହିତ୍ୟର 
ଅଧ୍‌କାର ବୋଲି ଘୋଷଣା କରି ଆସିଛନ୍ତି । ଏଥ୍ଲାଗି ଜଣେ ଲେଖକକୁ ଯେ କମ୍ୁନିଷ୍ଵ 
ହେବାକୁ ପଡ଼ିବ, ସେକଥା ଆଦୌ ନୁହେଁ । ରଷିଆର ଲେଓ ଟଲ୍‌ଷ୍ଟୟ ଓ ଫ୍ରାନୂସ୍‌ର ରୋମୀ 
ରୋଲୀ ଏହି କ୍ଷେତ୍ରରେ ଆମଲାଗି ଚାକ୍ଷୁଷ ଦୃଷ୍କାନ୍ତ ହୋଇ ରହିଛନ୍ତି । ବିଶେଷତଃ, ଆମ 
ଭାରତବର୍ଷ ପରି ଗୋଟିଏ ଦେଶରେ, ଯେଉଁଠି ଶହେରେ ଅଶୀଜଣ ମନୁଷ୍ୟ ନରଖର ହୋଇ 
ରହିଛନ୍ତି, ନିଃସମ୍ବଳ ଓ ବଞ୍ଚ୍‌ତ ହୋଇ ରହିଛନ୍ତି, ଯେଉଁଠାରେ ଧୂର୍ତମାନେ ହିଁ ସତେଅବା 
ସବୁଯାକ ଘୋଡ଼ା ଉପରେ ଚଢ଼ିବେ ବୋଲି ପ୍ରଚଣ୍ଡ ପ୍ରଖରତା ସହିତ ଧାଇଁବାରେ ଲାଗିଛନ୍ତି 
ଏବଂ ସର୍ବୋପରି ଯେଉଁଠାରେ ଧମ୍ମ, ଭାଗ୍ୟବାଦ, ଜାତି ପ୍ରଭୂତି ଅସୁନ୍ଦର ରିଆଣର ଢାଇ 
ବିଛାଇ ଦିଆଯାଇ କୋଟି କୋଟି ମନୁଷ୍ୟଙ୍କୁ ଅଳପ ଭିତରେ, ଅନ୍ଧାର ଭିତରେ ଭଣ୍ଡାଇ 
ରଖାଯାଇଛି, ସେଠାରେ ସବୁ ମଣିଷଙ୍କୁ ସମ୍ମାନିତ ଓ ସୁନ୍ଦର କରି ଦେଖ୍‌ବାର ଏକ ବିକଳ 
ସମାଜର ସ୍ଵପ୍ନ ଦେଖ୍‌ବା ସାହିତ୍ୟର ସର୍ବପ୍ରଥମ ଆଗ୍ରହ ହୋଇ ରହିପାରୁଥ୍‌ବା ଉଚିତ । 
ସାହିତ୍ୟିକ ଯଦି ପଳାୟନପନ୍ଥୀ ହେବାକୁ ମନ କରୁ ନ ଥ୍ବ, ତେବେ ସେ ଉକ୍ତ ସ୍ଵପ୍ନଟିକୁ 
ଅବଶ୍ୟ ଦେଖ୍୍‌ବ । 

ବିଂଶ ଶତାବ୍ଦୀର ପ୍ରଥମ ଚରଣରେ ବଙ୍ଗଳା ଭାଷାରେ ମନୁଷ୍ୟର ବାସ୍ତବ ଜୀବନକୁ 
ସାହିତ୍ୟର ପ୍ରାଙ୍ଗଣ ଭିତରେ ଆଣି ସମ୍ମାନର ସହିତ ବସାଇଥ୍‌ବ। ଉପନ୍ୟାସକାର 
ଶରତଚନ୍ଦ୍ରଙ୍କର ସେହି କାଳର ଗୋଟିଏ ଉକ୍ତି ଏହି କ୍ଷେତ୍ରରେ ଏକାନ୍ତ ପ୍ରାସଙ୍ଗିକ ବୋଲି ମନେ 
ହେବ - “ ' ଯେଉଁ ରାଜ୍ୟରେ ଶାସନତନ୍ତ୍ର ଦ୍ଵାରା ସତ୍ଯ ନିନ୍ଦିତ, ଯେଉଁ ଦେଶର ଗ୍ରନ୍ଥକାରକୁ 


ଅଷ୍ଟମ ପରିଚ୍ଛେଦ ୨୦୧ ଆଧୁନିକ ସାହିତ୍ୟରେ ପ୍ରଥମ ଶହେବଷ୍ଷ 
ଜାଣିକରି ମଧ୍ଯ ମିଥ୍ୟା ଲେଖ୍‌ବାକୁ ପଡ଼ିଥାଏ ଏବଂ ଲେଖ୍‌ସାରିବା ପରେ ମଧ୍ଯ ଭୟରେ କଣ୍ଟକିତ 
ହେବାକୁ ପଡ଼ିଥାଏ, ସେହି ଦେଶରେ ଜଣେ ମଣିଷ କାହିଁକି ଲେଖକ ହେବାକୁ ଇଚ୍ଛା କରେ ? 
ସେହି ଦେଶର ଅସତ୍ୟ ସାହିତ୍ୟ ରସାତଳରେ ବି ଯାଇ ବୁଡ଼ିଗଲେ କ”ଣ କ୍ଷତି ହୋଇ 
ଯାଆନ୍ତା ? ସତ୍ୟହୀନ ଦେଶର ସାହିତ୍ୟରେ ଆଜି ସେଥ୍ଲାଗି ଶଚ୍ଚି ନାହିଁ, ଗତି ନାହିଁ, ପ୍ରାଣ ବି 
ନାହିଁ । ତେଣୁ ଆଜି ସାହିତ୍ୟ ନାମରେ ଦେଶରେ ଟୋକେଇ ଟୋକେଇ ଆ ବର୍ଚନାର ହିଁ ସୃଷ୍ଟି 
ହେବାରେ ଲାଗିଛି ।'' ଭାରତବର୍ଷ ପରାଧୀନ ଥ୍ଲାବେଳେ ଶରତଚନ୍ଦ୍ର ଏହି ବାକ୍ଯଗୁଡ଼ିକୁ 
ଲେଖ୍‌ଥ୍‌ଲେ । ଏବର ସ୍ଵାଧୀନ ଭାରତରେ ସେହି ଅବସ୍ଥା ଏବେ ମଧ୍ଯ ପରାକ୍ରମ ବିସ୍ତାର କରି 
ରହିଛି । ଅନ୍ତତଃ ଜଣେ କବି ଏବଂ ସାହିତ୍ୟକାରର ହୃଦବୋଧ ହେଲାଭଳି ଯଥାର୍ଥ ପରିବର୍ତନ 
ହୋଇନାହିଁ । ପୁରୁଣା ଏବେ ମଧ୍ଯ ସାମ୍ରାଜ୍ୟ ବିସ୍ତାର କରି ବସିଛି, ସାଆନ୍ତ ହୋଇ ବସିଛି । ଏହି 
ପରିପ୍ରେକ୍ଷୀରେ ବିଚାର କଲେ ଓଡ଼ିଆ ସାହିତ୍ୟରେ ନବଯୁଗ ସାହିତ୍ୟ ସଂସଦର ଭୂମିକା ଆମ 
ଆଗରେ ଅନେକ ମହବତ୍ଵପୂଣ୍ତ ବୋଲି ଅନୁଭୂତ ହେବ । ସେହି ଭୂମିକାଟିର ସଂକ୍ତମଣ 
ପ୍ରାକ୍‌ସ୍ଵାଧୀନ ଯୁଗରେ ଆମ ସାହିତ୍ୟରେ ଆହୁରି କେତେ ମାନବବାଦୀ ସଂବେଦନାଶୀଳ 
କବିଙ୍କୁ ଆବିଭୂତ କର।ଇ ଆଣିବାରେ ମଧ୍ୟ ଉତ୍‌ ପ୍ରେରକ ରୂପେ କାର୍ଯ୍ୟ କରିଛି । 
ସ୍ବାଧୀନତା ଆନ୍ଦୋଳନର ମାନବିକ ଓ ସାହିତ୍ୟିକ ପୃଷ୍ଠଭୂମିଟିକୁ ତାହା ନାନାଭାବରେ 
ପରିପୁଷ୍ଠ କରିଛି । ଆମ ରାଜନୀତିକୁ ମଧ୍ଯ ତାହା କେବଳ ରାଜନୀତିକ ବ୍ୟତୀତ ଅନ୍ୟ 
ଅନେକ ଚକ୍ଷୁ ଆଣି ଯୋଗ।ଇଦେବାରେ ସାହାଯ୍ୟ କରିଛି । ସମାଜ ଲାଗି, ଜୀଅନ୍ତା 
ମଣିଷମାନଙ୍କ ଲାଗି ସାହିତ୍ୟର ଯେ ଏକ ଅଙ୍ଗୀକାରବଦ୍ଧତା ଅବଶ୍ୟ ରହିଛି, ଆମକୁ ତାହା 
ଆମ ଆଖ୍‌ରେ ଆଙ୍ଗୁଠି ପୂରାଇ ଦେଖାଇଦେଲା ପରି ସଚେତନ କରାଇଛି । ଅନେକ 
ତଥାକଥ୍ତ ଆଧୁନିକତା ଓ ଉଦାସୀନତା ଭିତରେ ହୁଡ଼ି ନ ଯିବାରୁ ତାହା ଆମକୁ ସାବଧାନ 
କରାଇ ଦେଇଛି। 

ପଦ୍ୟରେ, ଆହୁରି ନିହ୍ଦିଷ୍ୟ ରାବରେ କହିଲେ କାବ୍ୟରେ ଗଳ ଭାରତୀୟ ସାହିତ୍ୟରେ 
କାଳକାଳରୁ ରହି ଆସିଥ୍‌ଲା । ରାମାୟଣ ଓ ମହାଭାରତକୁ ତ ମୂଳତଃ ଗଳ୍ପ ବୋଲି ହିଁ 
କୁହାଯିବ । ସଂସ୍କୃତ ସାହିତ୍ୟରେ ଯେଉଁସବୁ ପୁରାଣ ଏବଂ ମାହାତ୍ମ୍ୟ ଲେଖାଯାଇଛି, ତାହା 
ମୁଖ୍ୟତଃ ଗଳ୍ପମାନଙ୍କୁ ହିଁ ଆଶ୍ରୟ କରି ରଚିତ ହୋଇଛି । ସେହି ଗୁଡ଼ିକର ମାଧ୍ୟମରେ 
ଯେଉଁସବୁ ନୈତିକ ଅଥବା ଆଧ୍ୟାମ୍ିକ ମୂଲ୍ୟକୁ କୁହାଯିବାକୁ ଚେଷ୍ଟା କରାଯାଇଛି, ସମାଳରେ 
ବାସ କରୁଥ୍‌ବା ମଣିଷମାନେ ସେଗୁଡ଼ିକୁ ନିଜ ନିଜ ଜୀବନରେ କେତେଦୂର ଗ୍ରହଣ କରି 
ପାରିଛନ୍ତି କି ନାହିଁ କେଜାଣି, ମାତ୍ର ଯେଉଁ ଗନ୍ଧଗୁଡ଼ିକର ମାଧ୍ୟମରେ ସେଗୁଡ଼ିକୁ କୁହାଯାଇଛି, 
ସେମାନେ ଅଧ୍କତର ପରିମାଣରେ ହୁଏତ ତାହାକୁ ହିଁ ଉପଭୋଗ କରିଛନ୍ତି ଓ ସେଗୁଡ଼ିକ 
ଦ୍ଵାରା ଅଧ୍କ ଆପ୍ୟାୟିତ ହୋଇଛନ୍ତି । ଆହୁରି ପୂର୍ବକୁ ଯାଇ ଆମେ ବୈଦିକ ସାହିତ୍ୟରେ 
ମଧ୍ୟ ଏକାଧ୍କ ଗଳ୍ପ ଦେଖ୍‌ବାକୁ ପାଇବା । ଯୁଗ ଯୁଗର ଅନୁକ୍ରମରେ ସଂସ୍କୃତ ସାହିତ୍ୟରେ 
କଥାସରିତସାଗର, ଦଶକୁମାର ଚରିତ ଏବଂ ବଦ୍ରିଶ ସିଂହାସନର କଥା ମଧ୍ଯ ରହିଛି | ପଶ୍ଚିତ 
ବିଷ୍ଣୁଶମାଙ୍କର ମୁଖରୁ ମିତ୍ରଲାଭ ଏବଂ ହିତୋପଦେଶର କଥାମାନ ମଧ୍ଯ କୁହାଯାଇଛି । 


ଅଷ୍ଟମ ପରିଚ୍ଛେଦ ୨୦୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ବୁଦ୍ଧଦେବଙ୍କର ଜୀବନକୁ କାବ୍ୟାତ୍ମକ ନାନା ଆଖ୍ୟାନରେ ପରିଣତ କରି ପାଲି ଗଦ୍ୟରେ ମଧ୍ଯ 
ଜାତକ କଥାଗୁଡ଼ିକ ରହିଛି । ଏସବୁକୁ ଛାଡ଼ିଦେଲେ ଲୋକମାନଙ୍କର ମୁହଁରେ ମଧ୍ୟ ସହସ୍ର 
ସହସ୍ର କଥା ରହିଛି । ଏଗୁଡ଼ିକ କାଳାନୁକ୍ରମରେ ପ୍ଥ୍‌୍ବୀରେ କେତେ ଭାଗକୁ ଯାଇଛନ୍ତି, ବିଭିନ୍ନ 
ସଂସ୍କୃତିରେ ଅନୁରୂପ ପରିଚ୍ଛଦମାନ ଧାରଣ ମଧ୍ୟ କରିଛନ୍ତି । ମଣିଷ ଭିତରେ ଏମିତି କ'ଣ 
ଗୋଟିଏ ଉପାଦାନ ରହିଛି, ଯାହାକି ଗପ ଶୁଣିବାକୁ ଭାରି ଭଲ ପାଏ; ଯେକୌଣସି କଥାକୁ 
ସିଧା ନ କହି ଗାଳ୍ପିକତାର ପାତ୍ରପାତ୍ରୀମାନଙ୍କର ମାଧ୍ୟମରେ କହିଲେ ସେ ହୁଏତ ଆପ୍ୟାୟିତ 
ଅନୁଭବ କରେ । 

ତଥାପି, ସାହିତ୍ୟରେ ଗଳ -ସାହିତ୍ୟର ଏକ ଗଦ୍ୟ ଭାଗ ରୂପେ ଏକାବେଳକେ 
ଅନେକ ପରେ ଆସିଛି । ଦେବତାମାନଙ୍କୁ ନେଇ ଗପ ଫାନ୍ଦି ଆନନ୍ଦ ଆସ୍ଵାଦନ କରୁ କରୁ ଓ 
ଗଳ୍ପର ଆବେଦନଗୁଡ଼ିକ ସହିତ ନିଜ ଜୀବନର ଘଟଣାଗୁଡ଼ିକୁ ମିଳାଇ ଦେଖୁ ଦେଖୁ ଗୋଟିଏ 
ଯୁଗରେ ହୁଏତ ତା'ର ସିଧା ଆପଣା ଜୀବନକୁ ଭିରି କରି କାହାଣୀ ରଚନା କରିବାର ଆଗ୍ରହ 
ଚ୍ଚନ୍ଛଲାଭ କରିଥୁଲା । ସେତେବେଳକୁ ଗଦ୍ୟ ମଧ୍ୟ ସାହିତ୍ୟ ଭିତରକୁ ସ୍ଵୀକୃତ ହୋଇ 
ଆସିଲାଣି । ଶ୍ରୀ ନାରାୟଣ ଅବଧୂତ ସ୍ବାମୀଙ୍କର ରଚିତ “ ରୁଦ୍ରସୁଧାନିଧ୍‌/ ପରେ ଆମେ 
ସମାନ୍ତରଟିଏ ଖୋଜି ସମ୍ଭବତଃ ଏକାବେଳକେ ଅଷ୍ଟାଦଶ ଶତାବ୍ଦୀର ଶେଷ ଭାଗରେ ଶ୍ରୀଯୁକ୍ତ 
ବ୍ରଚ୍ଚନାଥ ବଡ଼ଜେନାଙ୍କ ପାଖରେ ଆସି ପହଞ୍ଚ୍ଯିବା । ବଡ଼ଜେନା ପଦ୍ୟରେ “ସମର ତରଙଘଂ' 
ଲେଖଛନ୍ତି, - 'ଅମକା-ବିଳାସ' କାବ୍ୟରେ ମହାଦେବଙ୍କ ଦ୍ଵାରା ତାଙ୍କ ବିବାହୋସବର 
ଉପଲକ୍ଷରେ ଆମନ୍ତ୍ରିତ ଦେବତାମାନଙ୍କର ସମ୍ମୁଖରେ ତାଣ୍ଡବଲୀଳା ନଚାଇ ଗଳ୍ପକାରିତାର 
ଏକ ଚମକ୍ରାର ପ୍ରଦର୍ଶନଟିଏ ଜମାଇ ପାରିଛନ୍ତି । ତେଣୁ “ ଚତୁର ବିନୋଦ' ପରି ଏକ ରସମୟ 
ଗଦ୍ୟୋପନ୍ୟାସ କେବଳ ବଡ଼ଜେନା ହିଁ ଲେଖ୍‌ ପାରିଥାନ୍ତେ । ଇଂରାଜୀ ସାହିତ୍ୟରେ ଏବେ 
ଯାହାକୁ $817¢ ବୋଲି କହୁଛନ୍ତି, ' ଚତୁର ବିନୋଦ' ରେ ତାହା ଭରପୂର ହୋଇ ରହିଛି | 
ସମ୍ଭବତଃ ତାହା ହଁ ହେଉଛି ସେହି ଗ୍ରନ୍ଥଟିର ସର୍ବପ୍ରଧାନ ଆଧୁନିକତା । 

ଓଡ଼ିଆ ସାହିତ୍ୟର ସତକୁ ସତ ଆଧୁନିକ ଯୁଗକୁ ଆସି ଆମେ ସର୍ବପ୍ରଥମେ କବି 
ଫକୀର ମୋ ହନଙ୍କୁ ଭେଟିବା । ଶ୍ରୀ ଫକୀର ମୋହନ ସେନାପତି ପଦ୍ୟ ଲେଖ୍‌ବା ସଙ୍ଗେ 
ସଙ୍ଗେ କେତେଗୁଡ଼ିଏ ଗନ୍ଥ ଲେଖ୍‌ବାରେ ମଧ୍ଯ ହାତ ଦେଇଛନ୍ତି । ସେତେବେଳେ ନୂଆ ବିଶ୍ଵାସ 
ଓ ନୂଆ ଜୀବନମୂଲ୍ଯଗୁଡ଼ିକର ସିନ୍ଦୂର। ଫ।ଟି ଆସୁଥ୍‌ବ। ସମୟରେ ପୁର।ତନ 
ଜୀବନାଚାର ଗୁଡ଼ିକ ଯେଉଁଭଳି ତାହାର ପ୍ରତିରୋଧ କରି ବାହାରିଥ୍‌ଲେ, ଏକ ଅଭୂତପୂର୍ବ 
ମାନବିକ ସମ୍ବେଦନଶୀଳତା ସହିତ ଫକୀରମୋହନ ନିଜ ଗଳ୍ପଗୁଡ଼ିକର ମାଧ୍ଯମରେ ସେହି 
ପ୍ରତିରୋଧକୁ ହିଁ ବ୍ୟକ୍ତ କରିଛନ୍ତି । ସେଗୁଡ଼ିକର ଉପରିଭାଗରେ ରହିଥ୍‌ବା ବିଦ୍ରୁପ ଓ ପରିହାସ 
ଭିତରେ ତଥାପି ଏପରି ଏକ କାରୁଣ୍ୟର ବ୍ୟଞ୍ଜନା ପ୍ରାୟ ପ୍ରତ୍ୟେକ ଗଳ୍ପରେ ଫୁଟି ଉଠିଛି, 
ଯାହାକି ଆମର ହୃଦୟକୁ ସିଧା ଯାଇ ସ୍ପର୍ଶ କରିପାରୁଛି । ଚାକିରିରୁ ଅବସର ଗ୍ରହଣ କରିବା 
ପରେ ଫକୀରମୋହନ ତଳ୍କାଳୀନ “ ଉତ୍କଳ ସାହିତ୍ୟ' ପତ୍ରିକାର ସମ୍ପାଦକଙ୍କ ଅନୁରୋଧରେ 
ଚାରିଗୋଟି ଉପନ୍ୟାସ ମଧ୍ଯ ଲେଖୁଛନ୍ତି । ଗଳ୍ପ ପରି ଏହି ଉପନ୍ୟାସଗୁଡ଼ିକୁ ମଧ୍ଯ ଅନେକ 


ଅଷ୍ଟମ ପରିଚ୍ଛେଦ ୨୦୩ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଦୃଷ୍ଟିରୁ ବ୍ରଜନାଥ ବଡ଼ଜେନାଙ୍କର ଶୈଳୀର ଅନୁରୂପ ବୋଲି ଗ୍ରହଣ କରାଯାଇପାରିବ । 
ଦୁହିଁଙ୍କ ଭିତରେ ରହିଥ୍‌ବା ପାର୍ଥକ୍ୟ ସମ୍ଭବତଃ ପ୍ରଧାନତଃ କାଳର ପାର୍ଥକ୍ୟକ ଚେତନାଗତ 
ଦିଗ୍‌ବଳୟଗୁଡ଼ିକର ପାର୍ଥ କ୍ୟ । ଦୁହିଁଙ୍କ ମଧ୍ୟରେ ଶହେବର୍ଷର ଏକ ବ୍ୟବଧାନ ରହିଥ୍ଲା । 
ବଡ଼ଜେନା ସମ୍ଭବତଃ ଦୁଇଟା ଗଡ଼ଜାତର ସୀମା ଡେଇଁ ବୃହତ୍ତର ପୃଥ୍ବୀ ଓ ବୃହତ୍ତର ଆକାଶ 
ଭିତରକୁ ଗୋଡ଼ ପକାଇ ନ ଥ୍‌ଲେ । ଫକୀରମୋହନ ମୋଗଲବନ୍ଦୀ ଓ ଗଡ଼ଜ୍ଚାତ ଚାରିଆଡ଼େ 
ଯାଇଥ୍‌ଲେ, ଜୀବନକୁ ବହୁଳ ଭାବରେ ଚାଖ୍ଥ୍ଲେ ଏବଂ ସର୍ବୋପରି ଗୁଣୀ ଇଂରେଜ ହାକିମ 
ଜନ୍‌ ବୀମ୍‌ସ୍‌ଙ୍କର ନିକଟ ସଂସର୍ଗରେ ଆସିଥ୍‌ଲେ । ସମାଜର କ୍ରୁର ଅନ୍ତଃନାଡ଼ୀଗୁଡ଼ିକୁ ସେ 
ନିଜର ଅନନ୍ୟ ଭାଷାରେ ଓ ଅନନୁକରଣୀୟ ଠାଣିରେ ପ୍ରାୟ ଏକ ବ୍ୟବଚ୍ଛେଦ ଦ୍ଵାରା ଦେଖାଇ 
ଦେଇଥ୍ଲେ ସତ, ମାତ୍ର ତଥାପି କର୍ମବାଦୀ ଥ୍ଲେ, ଅନ୍ୟାୟକାରୀମାନଙ୍କୁ ବିଧାତାଙ୍କର ଦଣ୍ଡ 
ଦେଇ ସେ ହୁଏତ ତାହାରିଦ୍ଵାରା ଏକ ସମାଧାନ ହୋଇଗଲା ବୋଲି ବିଶ୍ଵାସ କରୁଥ୍‌ଲେ । 
ସମାଜରେ ମନୁଷ୍ୟମାନଙ୍କୁ ଅତ୍ୟନ୍ତ ଅସହାୟ ଓ ବିମୂଢ଼ ଭାବରେ ଗିଳିକରି ରହିଥ୍‌ବା ଅନ୍ୟାୟ 
ଏବଂ ଅସଙ୍ଗତିଗୁଡ଼ିକୁ ସେହି ବିଧାତା ହିଁ ବରାଦ କରି ଜଗତକୁ ପଠାଇଛନ୍ତି ବୋଲି ସରସ୍ଵତୀ 
ଫକୀରମୋହନ ଆଉ ବିଶ୍ବାସ କରୁଥ୍ଲେ କି ? 

ଫକୀରମୋହନଙ୍କର ସମସାମୟିକ ସୂରୀମାନେ କେହି ଗଳ୍ପ ଲେଖ୍‌ ନାହାନ୍ତି । ଗଦ୍ୟ 
ଲେଖୁଛନ୍ତି, କିନ୍ତୁ ଗଳ୍ପ ଲେଖ୍‌ ନାହାନ୍ତି । ସତ୍ୟବାଦୀ ଯୁଗରେ ମଧ୍ୟ ଗଳ୍ପ ଦେଖ୍‌ବାକୁ ମିଳେ 
ନାହିଁ । ମାତ୍ର ସେହି ସତ୍ୟବାଦୀ ଯୁଗରୁ ହିଁ ସିଧା ପ୍ରେରଣା ଲାଭ କରିଥ୍ବା ଶ୍ରୀ ଗୋଦାବରୀଶ 
ମହାପାତ୍ର ଗଳ୍ପ ରଚନାରେ ଯେଉଁ ଉଚ୍ଚତା ଓ ପ୍ରସାରକୁ ଛୁଇଁ ପାରିଛନ୍ତି, ଗାନହ଼ିକତାର ହୃଦୟ 
ଓଡ଼ିଶାରେ ହୁଏତ ଏବେ ମଧ୍ଯ ସେହି ଉଚ୍ଚତା ଓ ପ୍ରସାର ପାଖରେ ପହଞ୍ଚ୍‌ ପାରି ନାହିଁ । 
ନୀଳକଣ୍ଠ ଦାଶ ଏବଂ ଗୋଦାବରୀଶ ମିଶ୍ର ଏକାଧ୍କ ଉପନ୍ୟାସ ରଚନା କରିଛନ୍ତି । ଏମାନେ 
ପ୍ରଧାନତଃ ଇଂରାଜୀ ଉପନ୍ୟାସର ତଡ଼ାଗରୁ ସାମଗ୍ରୀ ଓ ଚିନ୍ତନ ସଂଗ୍ରହ କରି ତାହାକୁ 
ଓଡ଼ିଆ ଛାଞ୍ଚରେ ଉକୁଟାଇବାକୂ ଚେଷ୍ଟା କରିଛନ୍ତି ଏବଂ ସେହି ପ୍ରୟାସରେ ଅନେକ ସଫଳ 
ମଧ୍ଯ ହୋଇଛନ୍ତି । ଗୋଦାବରୀଶ. ମହାପାତ୍ର ମଧ୍ଯ କେତୋଟି ଉପନ୍ୟାସରେ ଠିକ୍‌ ସେହି 
ପ୍ରୟୋଗଟିକୁ କରିଛନ୍ତି । ସେତେବେଳ ବଙ୍ଗଭାଷାରେ ବଙ୍କିମ ଏବଂ ଶରତ ଚନ୍ଦ୍ରଙ୍କୁ କେନ୍ଦ୍ର 
କରି ଉପନ୍ୟାସର ଡିଣ୍ଡିମ ବାଜୁଛି । ଆପଣୀ ନିଜସ୍ଵ ଭଳି ରାସ୍ତାଟିଏ ବାଛି ନେଇ କବି 
ରବୀନ୍ଦ୍ରନାଥ ମଧ୍ୟ ଉଭୟ ଗଳ୍ପ ଏବଂ ଉପନ" ୩ ଲେଖୁଛନ୍ତି । ଏଗୁଡ଼ିକର ତରଙ୍ଗ 
ଓଡ଼ିଶାରେ ଅବଶ୍ୟ ଆସି ବାଜିଥ୍ବ | ହିନ୍ଦୀ ସମେତ ଭାରତୀୟ ଅନେକ ଭାଷାରେ 
ସେତେବେଳେ ଗନ୍ଧ ଓ ଉପନ୍ୟାସର କୁସୁମପର୍ବ ଆରମ୍ଭ ହୋଇଗଲାଣି । ତଥାପି ଓଡ଼ିଶାର 
ଗନ୍ଧ ଓ ଉପନ୍ୟାସକାରମାନେ ତେଣିକି କୌଣସି କାରଣରୁ ଅଧ୍କ ମନ କରିନାହାନ୍ତି । 
ଆମର ତଜ୍କାଳୀନ ଓ ପନ୍ୟାସିକମାନେ ମୁନ୍‌ସୀ ପ୍ରେମଚାନ୍ଦଙ୍କର ଗଳ୍ପ ଓ ଉପନ୍ୟାସର 
ନିକଟ ପରିଚୟରେ ଆସିଥ୍ଲେ କି ନାହିଁ କେଜାଣି ? ୧୯୧୧ ପର୍ଯ୍ୟନ୍ତ ଓଡ଼ିଶାର ପ୍ରଧାନ 
ଖଣ୍ଡଟି ବଙ୍ଗଳା ସହିତ ଗୁନ୍ଥା ହୋଇ ରହିଥ୍‌ଲ। । ତା' ପରେ ଯାଇ ତାହା ବିହାର ସହିତ 


ଅଷ୍ଟମ ପରିଚ୍ଳେଦ ୨୦୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ଯୋଡ଼ା ହେଲା ଏବଂ ହିନ୍ଦୀ ସାହିତ୍ୟର କୌଣସି ଉଲ୍ଲେଖଯୋଗ୍ୟ ସମ୍ପର୍କରେ ଆସିଥ୍ଲା । 
୧୯ ୨୦- ୨୧ ମସିହା ପରେ ଭାରତୀୟ ଜାତୀୟ ଆକାଡ୍‌କ୍ଷାରେ ଏକ ତୁମୁଳ 
ଉତ୍ତୋଳନ ଘଟିଥ୍‌ଲା । ମହାତ୍ମା ଗାନ୍ଧୀ ଜାତୀୟ ମୁଚ୍ତି ସଂଗ୍ରାମରେ ନେତୃତ୍ଵ ଗ୍ରହଣ କଲେ । 
ବ୍ରିଟିଶ୍‌ ଶାସନ ଯେ ଏହି ଦେଶରୁ ଦିନେ ଅବଶ୍ୟ ହଟିଯିବ, ସେହି ପ୍ରତ୍ୟୟ ଭାରତୀୟ ଭାବନା 
ଓ ଭବିଷ୍ୟକଳନାକୁ ସତେଅବା ଏକ ନୂଆ ଉଦ୍‌ ବେଳନ ଆଣି ଯୋଗାଇଦେଲ। । 
ସେତିକିବେଳେ ପଣ୍ଡିତ ଗୋପବନ୍ଧୁ ଉକ୍ରଳ ସମ୍ମିଳନୀକୁ ମଧ୍ଯ ତା'ର ଆଞ୍ଚଳିକ ଆଭିମୁଖ୍ୟଟିକୁ 
ତ୍ୟାଗ କରି ଭାରତୀୟ ବୃହତ୍ତର ଧାରାରେ ମିଳିତ ହୋଇଯିବା ଲାଗି ଆହ୍ବାନ ଦେଲେ । 
ପୃଥ୍‌ବୀରେ ଯେଉଁଠି ଯିଏ ଅତ୍ୟାଚାରିତ ହେଉଛନ୍ତି ଏବଂ ଅତ୍ୟାଚାର ବିରୋଧରେ ସଂଗ୍ରାମ 
କରୁଛନ୍ତି, ଓଡ଼ିଶାର ଆଖ୍‌ ମଧ୍ୟ ସେଯାଏ ପ୍ରଲମ୍ବିତ ହୋଇଗଲା । ତାହାର ପ୍ରଭାବ ଓଡ଼ିଆ 
ଉପନ୍ୟାସ ଉପରେ ପଡ଼ିଥ୍‌ଲା । ଆମେରିକାର ଦୁଇଟି ଗ୍ରନ୍ଥର ଛାୟାରେ ସେହି ପର୍ଯ୍ୟାୟରେ 
ଓଡ଼ିଆ ଭାଷାରେ ଲେଖା ହୋଇଥ୍ବା ଦୁଇଟି ଉପନ୍ୟାସ ହେଉଛି “ଦାସତ୍ସ ମୋଚନ' ଏବଂ 
' ଟମକକାଙ୍କ କୁଟୀର? । ତା'ପରେ ଗାନ୍ଧହୀଜୀଙକ୍କର ଅସହଯୋଗ ଆନ୍ଦୋଳନ ଦେଶର 
ଚେତନାକୁ ଉନ୍ମୀଳିତ କରି ଆଣୁଥ୍‌ବା ସମୟରେ ଏହି ଶତାବ୍ଦୀର ତୃତୀୟ ଦଶକରେ ଓଡ଼ିଶାର 
ଉପନ୍ୟାସ ସାହିତ୍ୟରେ ସତେଅବା ବନ୍ୟା ଆସି ପହଞ୍ଚୁଗଲା । କାଳିନ୍ଦୀଚରଣ, କାହ୍‌, ଚରଣ, 
ରାମପ୍ରସାଦ ସିଂହ, କମଳାକାନ୍ତ ଓ ଆହୁରି ଅନେକ ରଥୀ ଠିକ ଏହି ସମୟରେ ଆବିଶଭୂତ 
ହେଲେ । ଓଡ଼ିଆ ଉପନ୍ୟାସ ଓ ଗନ୍ଥକାରିତା ସତେଅବା ସାବାଳକତା ଲାଭ କରିଥ୍ଲା । 
ଢୀବନର କେତେ ଅଳିହଯ୍ଦକୁ ସ୍ପର୍ଶ କରିଥ୍‌ଲା । ପଛକୁ ପହ ଗୋପୀନାଥ ମହାତ୍ତି, ଲକ୍ଷ୍ମୀଧର 
ନାୟକ ଏବଂ ବୈଷ୍ଣବ ଚରଣ ଦାସ ପ୍ରଭୂତି ଠି ଆସିଲେ । ଏସବୁର କିଞ୍ଚୁତ ପୂର୍ବରୁ ଶ୍ରୀମତୀ 
କୁନ୍ତଳା କୁମାରୀ ସାବତ ଉପନ୍ୟାସର ମାଧ୍ୟମରେ ଓଡ଼ିଆ ନାରୀଜୀବନକୁ ଆଣି କଳାତ୍ମକ 
ସକଳ ସୌଷ୍ଠବରେ ପାଠଂ ॥ନଙ୍କ ନିମନ୍ତେ ବାଢ଼ି ଦେଇ ପାରିଥ୍‌ଲେ । ଚତୁର୍ଥ ଦଶକରେ 
ଭାରତବଷ୍ଷ ରାଜନୀତିକ ସ୍ଵାଧୀନତାର ଦ୍ଵାରଦେଶରେ ଆସି ପହଞ୍ଚ୍‌ବା ସମୟକୁ ଓଡ଼ିଆ 
ଉପନ୍ୟାସ ଶ୍ରୀ ସଚ୍ଚି ରାଉତରାୟଙ୍କର ‹ ଚିତ୍ରଗ୍ରୀ7ବଂ ପାଖରେ ଆସି ପହଞ୍ଚ୍‌ ଯାଇଥ୍‌ଲା ଏବଂ 
ତୃତୀୟ ଦଶକରେ ଓଡ଼ିଶାର ରାଜନୀତିକୁ ମାର୍କ୍ସୀୟ ସାମାଜିକ ବିପ୍ଳବ ଆଡ଼କୁ ଅନୁପ୍ରେରିତ 
କରି ନେଇଥ୍ବା ଶ୍ରୀ ଭଗବତୀ ଚରଣ ପାଣିଗ୍ରାହୀ ତାଙ୍କର ବହୁଚର୍ଚ୍ଚିତ ଦୁଇଟି ଗଳ୍ପରେ ଉଭୟ 
କାର୍ଲ୍‌ମାର୍କ୍ସ୍‌ ଏବଂ ସିଗ୍‌ମଣ୍୍‌ ଫ୍ରଏଡ଼୍‌ଙ୍କୁ ଓଡ଼ିଆ ସାହିତ୍ୟକଳ୍ପନା ଭିତରକୁ ଆଣି ସାରିଥ୍‌ଲେ । 
ଫକୀରମୋହନ ଯେତିକି ଗଦ୍ୟ ଲେଖ୍‌ଥ୍‌ଲେ, ପ୍ରାୟ ସେତିକି ପଦ୍ୟ ଲେଖ୍ଥ୍ଲେ | 
କ'ଣ ପାଇଁ ଯେ ତାଙ୍କର ପଦ୍ୟ ସମସାମୟିକ ସାହିତ୍ୟର ପ୍ରସଙ୍ଗରେ ତାଙ୍କ ଗଦ୍ୟ ପରି 
ଲୋକଦୂଷ୍ଟିକୁ ଆସିପାରିଲ। ନାହିଁ, ତାହା ବିଷୟରେ ନାନା ଅନୁମାନ କରାଯାଇପାରେ । 
ସେତେବେଳେ ରାଧାନାଥ, ମଧୁସୂଦନ ଏବଂ ଗଙ୍ଗାଧର ପଦ୍ଯର କ୍ଷେତ୍ରରେ ଏତେ ଏତେ 
ଅଭିନବତ୍ସ୍‌ ପ୍ରଦର୍ଶନ କରିବାରେ ଲାଗିଥ୍‌ଲେ ଯେ, ସମ୍ଭବତଃ ଫକୀରମୋହନଙ୍କର କାବ୍ୟ ବା 
କବିତାଗୁଡ଼ିକ ଆଡ଼କୁ ଆଉ କାହାରି ନଜର ପଡ଼ିଲା ନାହିଁ । ଗଙ୍ଗାଧର ମେହେର ବି ତାଙ୍କର 
“ ତପସ୍ଵିନୀ” ଓ ସେହି କାଟର ଅନ୍ୟାନ୍ୟ କାବ୍ୟପୁସ୍ତକ ସକାଶେ ଯେତେ ସ୍ଵୀକୃତି ପାଇଲେ, 


ଅଷ୍ଟମ ପରିଚ୍ଳେଦ ୨୦୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ତାଙ୍କର ଛୋଟ କବିତାଗୁଡ଼ିକ ପାଇଁ ସେତେ ସ୍ଵୀକୃତି ପାଇ ନ ଥ୍‌ଲେ । ଅନେକ ପରେ ହୁଏତ 
ତାଙ୍କର ଗ୍ରନ୍ଥାବଳୀ ଛପା ହେବା ପରେ ଯାଇ ସେଗୁଡ଼ିକ ଲୋକଲୋଚନକୁ ଆସିଥ୍ଲା । 
ପୁରୁଣା ରୀତିରେ ଲିଖ୍ତ ତାଙ୍କର କ୍ଷୁଦ୍ର କବିତାଗୁଡ଼ିକ ମଧ୍ୟରେ କିପରି ଏତେ ଯେ ଆଧୁନିକ 
ଶ୍ଲଳେଷ ଏବଂ ସ୍ନିଗ୍ଧତା ଭରି ରହିଥ୍‌ଲା, ସମ୍ଭବତଃ ଏବେ ମଧ୍ଯ ତାହାର ଯଥାର୍ଥ ଆଲୋଚନା 
ହୋଇନାହିଁ । ମଧୁସୂଦନ ରାଓଙ୍କର ଅଧ୍କାଂଶ କବିତା ବହୁକାଳ ପର୍ଯ୍ୟନ୍ତ ଓଡ଼ିଶାର 
ସ୍କରଲମାନଙ୍କର ସାହିତ୍ୟ- ପାଠ୍ଯରେ ଥାନ ପାଉଥ୍ଲା । ପ୍ରଧାନତଃ ସେହି କାରଣରୁ ଓଡ଼ିଶାର 
ସାହିତ୍ୟାମୋଦୀମାନେ ତାଙ୍କୁ ଭକ୍ତକବି ବୋଲି ଆଖ୍ୟାତ କରି ପାରିଲେ । ବେଶ୍‌ ବଡ଼ 
ଆୟତନକୁ ଆପଣା କାବ୍ୟଦୃଷ୍ଟିର ଆକାଶରେ ପରିଣତ କରି ଶ୍ରୀ ରାଧାନାଥ ରାୟ ନିଜ 
କାବ୍ୟଗୁଡ଼ିକର ଯୋଜନା କରୁଥ୍‌ଲେ, ସେହି କାରଣରୁ ତାଙ୍କୁ ଯଥାର୍ଥରେ ହିଁ କବିବର ବୋଲି 
କୁହାଯାଇଛି । 

ସତ୍ୟବାଦୀ - ଯୁଗରେ ପଣ୍ଡିତ ନୀଳକଣ୍ଠ ସେହି କବିବରଙ୍କର ଅନୁକରଣ କରିଥ୍ବା 
ପରି ମନେ ହୋଇଥାଏ । ଗୋଦାବରୀଶ ଏବଂ ଗୋପବନ୍ଧୁ ସତେଅବା ଆପଣାର ହୃଦୟ 
ଭିତରେ ଭକ୍ତକବି ମଧୁସୂଦନଙ୍କୁ ଅନୁସରଣ କରୁଥ୍‌ଲେ । ଜାତୀୟତା ହିଁ ନୀଳ କଣ୍ଠଙ୍କର 
“କୋଣାକେ' କାବ୍ୟଗ୍ରକ୍ତର ସ୍ବମୂଳ ଆବେଦନ ଥ୍ଲା ସତ, ମାତ୍ର ଶୈଳୀରେ, ସଜାରେ 
ଏବଂ ସମ୍ବୋଧନରେ ତାହା ସତେଅବା ଗୋଟିଏ ବୀରକାବ୍ୟ ପରି ହଁ ମନେ ହୋଇଥାଏ । 
ଯାବତୀୟ ବୀର କାବ୍ୟ ପରି ତାହା ପ୍ରଧାନତଃ ପାଣ୍ଡିତ୍ୟର ପରିଚୟ ପ୍ରଦାନ କରୁଥ୍‌ବା ଏକ 
ରଚନା ପରି ବୋଧ ହୁଏ । ଗୋଦାବରୀଶ ଓ ଗୋପବନ୍ଧୁଙ୍କର ଆବେଦନ ଆମ ହୃଦୟ 
ଲାଗି । ସେହି ଅନୁସାରେ ସେମାନଙ୍କର ଭାଷା ଅଲଗା, ଛନ୍ଦ ଅଲଗା, ଗଢ଼ଣଗୁଡ଼ିକ ମଧେ 
ଅଲଗା । କାନ୍ତକବି ଲକ୍ଷ୍ମୀକାନ୍ତ କବିତାରେ ଶେଷୋଚ୍ତ ଦୁଇଜଣଙ୍କର ଦାୟାଦ ବୋଲି 
ମନେ ହୁ ଅନ୍ତି । ମଝିରେ କେତେ ତୁଠ ଓ ଘାଟ ପାରିହୋଇ ଆମେ ଯେତେ ବେଳେ 
ସବୁଜମାନଙ୍କ ପାଖରେ ଆସି ପହଞ୍ଚ୍‌ବା, ସେତେବେଳେ ଓଡ଼ିଆ କବିତା ସତେଅବା ତା'ର 
ଆଧୁନିକ ପର୍ଯ୍ୟାୟରେ ଆସି ଗୋଡ଼ ଦେଉଥ୍‌ବା ପରି ମନେହେବ । ସତ୍ୟବାଦୀ ଯୁଗର 
କବିତ୍ରୟ ମୂଳତଃ ସାହିତ୍ୟ ଲେଖ୍‌ବାକୁ ହିଁ ଜୀବନର ଧନ୍ଦା ବୋଲି ଗ୍ରହଣ କରି ନ ଥ୍ଲେ | 
ସେମାନେ ପ୍ରଥମତଃ ଏକ ଆଦର୍ଶଠାରେ ଆପଣାର ଜୀବନ ଓ ଧ୍ୟାନକୁ ଉତ୍ସର୍ଗୀକୃତ କରି 
ରଖ୍ଥ୍ଲେ | ସେହି ଆଦର୍ଶ ହେଉଛି ଜାତୀୟତା ଓ ଆଧାମିକତା | ସେଥ୍‌ରେ ରାଜନୀତି 
ମଧ୍ଯ ଥ୍ଲା, ମାତ୍ର ଅତ୍ୟନ୍ତ ଗୌଣ ହୋଇ ରହିଥ୍ଲା । ମୂଳତଃ ଏକ ଉତ୍ସଗୀକୃତ ଜୀବନର 
ସଂକଳ୍ପ ଗ୍ରହଣ କରି ସେମାନେ ଆପଣା ଆପଣାର ସ୍ଵଭାବ ଅନୁସାରେ ଆପଣାର 
ମାଗ ଗୁଡ଼ିକୁ ବାଛି ନେଇଥ୍‌ଲେ । ସେମାନେ ଗୋଟିଏ ଆସ୍ଥାନରେ ରହୁଥ୍‌ଲେ ମଧ୍ଯ ଏବଂ 
ସତେଅବା ଗୋଟିଏ ଯୋଜନାରେ ଯାବତୀୟ କାର୍ଯ୍ୟ କରୁଥ୍‌ଲେ ମଧ୍ଯ, ସେମାନେ ଯେ 
ନିଜ ନିଜ ସ୍ଵଭାବ ଅନୁସାରେ ନିଜକୁ କ୍ରିୟାଶୀଳ କରି ରଖ୍ଥ୍‌ଲେ, ସବାଆଗ ସେମାନେ 
ଲେଖ୍ଥ୍ବା ସାହିତ୍ୟରୁ ହିଁ ତାହାର ପରି ଚୟ ମିଳି ଯାଇଥାଏ । 


ଅଷ୍ଟମ ପରିଚ୍ଛେଦ ୨୦୬ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ସବୁଜ ଯୁଗର କବିମାନଙ୍କୁ ଆମେ ପ୍ରାୟ ଏକାବେଳକେ ଏକ ଅନ୍ୟ ମଣ୍ଡଳରେ 
ଦେଖବାକୁ ପାଇବା । ସତ୍ୟବାଦୀର ସାଥୀମାନଙ୍କ ଭଳି ଏମାନଙ୍କର ମଧ୍ଯ ସ୍ଵପ୍ନ ରହିଥ୍ଲା, 
ମାତ୍ର ସେହି ସ୍ଵପ୍ନର ବାସ୍ତବାୟନ “ଲାଗି ସେମାନେ ନିଜର ଜୀବନକୁ ଉତ୍ସର୍ଗ କରି ନ ଥ୍ଲେ | 
ସେମାନେ ସମସ୍ତେ ସାଧାରଣ ସମାଚ୍ଚରେ ଥ୍ଲେ, ସାଧାରଣ ସମାଜ ଲାଗି ହିଁ ତିଆରି 
ହେଉଥ୍ ଲେ । ଜୀବିକାନିର୍ବାହ ନିମନ୍ତେ ସେମାନେ ନାନା ଅନ୍ୟ ଧନ୍ଦା ଭିତରେ ରହିଥ୍‌ଲେ, 
ସେଇଠି ବ୍ୟକ୍ତି ଗିତ ପ୍ରତିଷ୍ଠା ଓ ସାଫଲ୍ୟ ପାଇବାର ପ୍ରୟାସରେ ଆଦୌ କୌଣସି ତୁଟି କରି ନ 
ଥ୍ଲେ | ଏବଂ ସାହିତ୍ୟ କରୁଥ୍ଲେ, ସାହିତ୍ୟରେ ନିଢର ସବୁଯାକ ସ୍ବପ୍ନ ଦେଖ୍ଥ୍ଲେ | 
ସାହିତ୍ୟକୁ ସେମାନେ ସତେ ଯେପରି ଆପଣାର ଭାବଜୀବନର ଗୋଟିଏ ଧନ୍ଦା ରୂପେ ଗ୍ରହଣ 
କରିଥ୍‌ଲେ । ଭାବଜୀବନକୁ ମଧ୍ଯ ଢୀବନର ଅନ୍ୟାନ୍ୟ ଅନେକ ଭାଗ ପରି ଏକ ଅନ୍ୟତମ ଭାଗ 
ବୋଲି ଗ୍ରହଣ କରିଥ୍ଲେ । ଏହିପରି ଏକ ମୂଳଭୂତ ପାର୍ଥକ୍ୟର ମାନଦଣ୍ଡ ଉପରେ ହିଁ ଆମକୁ 
ସତ୍ୟବାଦୀ ଯୁଗ ଏବଂ ସବୁଜ ଯୁଗର ସାହିତ୍ୟ ତଥା ସାହିତ୍ୟିକମାନଙ୍କର ମୂଲ୍ୟାୟନ କରିବାକୁ 
ପଡ଼ିବ । ଓଡ଼ିଆ କ୍ରମଶଃ ଆଧୁନିକତାର ହାଟ ଭିତରେ ପ୍ରବେଶ କରୁଥ୍ବା ସଙ୍ଗେ ସଙ୍ଗେ 
ଓଡ଼ିଶାର ସାହିତ୍ୟ ମଧ୍ଯ ସତେଅବା ଏକ ବିଶେଷ ଉପଚାରରେ ପରିଣତ ହୋଇ ଆସୁଥିଲା । 
ଲେଖକ ଏବଂ ସାହିତ୍ୟିକର ଯେ ଏକ ସମଗ୍ର ଧର୍ମ ରହିଛି ଓ ସେ ଜୀବନରେ ଆଉ ଯାହାକିଛି 
କରୁ ବା ଯାହାକିଛି ହେଉ ପଛକେ, ସେଗୁଡ଼ିକ ଯେ ମୂଳତଃ ତା'ର ସେହି ମୂଳ ଧର୍ମଟି ଦ୍ବାରା 
ଅବଶ୍ୟ ଅଭିଷିକ୍ତ ତଥା ପରିଚାଳିତ ହେଉଥ୍‌ବ, ସବୁଜ ଯୁଗରେ ଏହି କଥାଟିକୁ ଆମେ 
ସମ୍ଭବତଃ ଆଉ ମୋଟେ ଦେଖବାକୁ ପାଇବା ନାହିଁ । ସବୁଜମାନଙ୍କ ଭିତରୁ ଶ୍ରୀ ବୈକୁଣ୍ଠନାଥ 
ପଟ୍ଟନାୟକଙ୍କ କବିତାରେ ହୁଏତ ତାଙ୍କ ଜୀବନର ସକଳ କେନ୍ଦ୍ରକୁ ତାଙ୍କର ସାହିତ୍ୟନାମକ 
ହୃଦୟଟି ପରିଚାଳିତ କରୁଥ୍ବା ପରି କିଞ୍ଚ୍‌ତ ଆଭାସ ମିଳିଥାଏ । ସାହିତ୍ୟ ଯେ ଆଧ୍ୟାତ୍ମିକ 
ସ୍ତରକୁ ଉତ୍ତୋଳିତ ହୋଇଯାଇପାରିବ ଏବଂ ସାହିତ୍ୟିକକୁ ତାଂର ଅସଲ କେନ୍ଦ୍ରଟି ପାଖରେ 
ଉତ୍ସର୍ଗୀକୃତ କରି ରଖ୍ଥ୍ବ, ଆଧୁନିକ ସାହିତ୍ୟରେ ଆଗକୁ ଆଗକୁ ଆସି ଆମେ ସେହି 
ପ୍ରବୃଭ୍ିଟିକୁ ହୁଏତ ଆଉ ମୋଟେ ଦେଖବାକୁ ପାଇବା ନାହିଁ । ଆଧ୍ୟାତ୍ମିକ ମଣିଷ ଜୀବନରେ 
କ'ଣଗୋଟିଏ ପାଇଥାଏ, ଅଥବା କ'ଣ ଗୋଟିଏର ବାସନା ପାଇଥାଏ, ତା' ଢୀବନର 
ସବୁକିଛି ସତେ ଅବା ସେହି ଅନୁସାରେ ତାହାରି ଉପଲବ୍‌ ଧ୍‌ ଲାଗି ଏକ ନୈବେଦ୍ୟରେ 
ପରିଣତ ହେ।ଇର ହେ । ତ।ହାର ଯାବତୀୟ ସାହି ତ୍ୟକରଣା। ସତେଅବ। ଏକ 
ତପଶ୍ଚାରଣାରେ ପରିଣତ ହୋଇଯାଏ । ସେ ନିଜେ ହୁଏତ ସେ ସମୟରେ ସଚେତନ ନ 
ଥାଏ । ସମସ୍ତେ, ସବୁ କବି ସେଯାଏ ଯାଆନ୍ତି ନାହିଁ, ସେଯାଏ ଯିବାକୁ ମନ କରନ୍ତି ନାହିଁ । 

ଓଡ଼ିଆ କବିତା ଅଧ୍କରୁ ଅଧ୍କ ପରିମାଣରେ ବାସ୍ତବ ଢୀବନ ବିଷୟରେ ସଚେତନ 
ହୋଇ ଆସୁଥ୍ଲା, ଅର୍ଥାତ୍‌ ବାସ୍ତବ ନାମରେ ଯେଉଁ ଅଳ୍ପତା ଏବଂ ଅକିଞ୍ଚନତାଗୁଡ଼ିକ ରହିଛି, 
ତାହାକୁ ବଦଳାଇ ଦେବା ବିଷୟରେ ସଚେତନ ହୋଇ ଆସୁଥ୍ଲା । ସବୁଜ ଯୁଗରୁ ଆମେ 
ସେହି କଥାଟର ଅଧ୍କ ପରିଚୟ ଲାଭ କରିଥାଉ । ଆଗେ କବିତା ସମେତ ସାହିତ୍ୟର ଆଉ 
ସବୁଯାକ ଶାଖା ଧର୍ମକୁ ଆଶ୍ରୟ କରି ଛିଡ଼ା ହୋଇ ପାରୁଥ୍ଲା । ଧର୍ମ ଅର୍ଥାତ୍‌ ଇତିହାସର 


ଅଷ୍ଟମ ପରିଚ୍ଛେଦ ୨୦୭ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଧର୍ମଗୁଡ଼ିକ, ଯାହା ପଛରେ ଶାସ୍ତ ରହିଥ୍ଲା, ବିଧ୍ମାନେ ରହିଥ୍ଲେ, ଦେଉଳଗୁଡ଼ିକ ଯାହାର 
ସନ୍ତକ ହୋଇ ରହିଥ୍ଲେ | ଆଧୁନିକ ସାହିତ୍ୟ ଓ ଆଧୁନିକ କବିତାରେ ସେହି ଧର୍ମ ସତେ ଅବା 
ବିଦାୟ ନେଇ ଚାଲିଯିବାକୁ ବସିଲା । କେହି ଆଉ ସ୍ଵର୍ଗ ପାଇବାକୁ ଭଗବାନଙ୍କର ସ୍ତୁତି କଲେ 
ନାହିଁ; ସେହି ପ୍ରବୂରିଟି ଆମ ବାସନାଗୁଡ଼ିକର ଏକ ସ୍ଵତନ୍ତ୍ର ଉପଜୀବ୍ୟ ହୋଇ ରହିଲା, ଏବେ 
ମଧ୍ୟ ରହିଛି ଓ ତଥାକଥ୍ତ ଧମର୍ମଭୀରୁ ମାନଙ୍କ ପାଇଁ ଏକ ସମ୍ପରଭି ହୋଇ ରହିଛି । 
ଠାକୁରମାନଙ୍କୁ ଏଣିକି ମନୁଷ୍ୟର ହୃଦୟ ଭିତରେ ଠାବ କରାଗଲା । ନୈତିକତା ଏକ ଇପ୍‌ସିତ 
ସାମାଜିକ ସୁସ୍ଥ ସମ୍ବନ୍ଧିତତାର ନୂଆ ସ୍ଵପ୍ନ ନନେଇ ଆପଣାକୁ ଅଭିବ୍ୟକ୍ତ କଲା । ଏହି ସଂସାର 
ଭିତରେ ହିଁ ସ୍ଵର୍ଗର ସନ୍ଧାନ କରାଗଲା । ଏହ ସଂସ୍ାଦକୁ ମଣିଷମାନେ ଚାହିଁଲେ ବଦଳାଇ 
ଦେଇପାରିବେ । ମଣିଷ ମନକଲେ ଆପଣାକୁ ଏକ ଅନ୍ୟ ଚେତନାଟ ` ଯାଗ୍ୟ କରି ଦିବ୍ୟତାର 
ଉତ୍ତରାଧ୍‌କାରୀ ହୋଇପାରିବ, ସେହି ନୂଆ  ପ୍ରତ୍ୟୟଟି ଜନ୍ମଲାଭ କଲ। | ଶାହିତ୍ୟ 
ଅଫିମ ଗୁଡ଼ାକୁ ଅଫିମ ବୋଲି ଘୋଷଣା କଲା । ଅଫିମଗୁଡ଼ାକର ମୋହ ପରିତ୍ୟାଗ କଲେ 
ମନୁଷ୍ୟକୁ ଯେ ସଂସାର ଭିତରେ ପରମମୂଲ୍ୟ ଗୁଡ଼ିକର ପ୍ରତ୍ୟକ୍ଷ ଦର୍ଶନ ମିଳିବ, କବି ଏଣିକି 
ଅଧ୍କରୁ ଅଧ୍କ ବିଶ୍ଵାସର ସହିତ ସେହି କଥା ଘୋଷଣା କଲା | ଭାରତବର୍ଷର ଅଧାମ୍ବାଦ 
ପ୍ରାୟ ପାରମ୍ପରିକ ଭାବରେ ଏକ ବ୍ୟନ୍ତିଗତ ସମ୍ପରି ହୋଇ ରହିଯାଇଥ୍ଲା । ଭାରତୀୟ ଧର୍ମ ଓ 
ଧର୍ମଚାରଣାଗୁଡ଼ିକ ପ୍ରଧାନତଃ ବ୍ୟନ୍ତିଗତ ପାପସଚେତନତା ଓ ବ୍ୟନ୍ତିଗତ ମୋକ୍ଷଲାଭର 
ଗୋଟିଏ ଗୋଟିଏ ମାର୍ଗ ହୋଇ ରହିଥ୍‌ଲେ; ଆଧୁନିକ ଚେତନାର ପ୍ରାଙ୍ଗଣକୁ ଆସି ସେହି 
ପ୍ରତ୍ୟୟଗୁଡ଼ିକ ଗୋଟାସୁଦ୍ଧା ବଦଳିଗଲା । ଓଡ଼ିଅ କବିତାର ସବୁଜ ଯୁଗକୁ ଆସି ଆମେ 
ଅତ୍ୟନ୍ତ ସ୍ପଷ୍ଟ ଭାବରେ ତାହାର ପରିଚୟ ପାଇଥାଉ । ସେତିକିବେଳେ ଜାତୀୟ ସ୍ଵାଧୀନତା 
ସଂଗ୍ରାମର ଯୁଗ, ସାମ୍ୟବାଦୀ ସଂକ୍ରମଣର ଯୁଗ ! ମହାତ୍ମା ଗାନ୍ଧୀ ପୂର୍ଣ୍ଣ ସ୍ଵାଧୀନତାକୁ ଜାତୀୟ 
ସଂଗ୍ରାମର ଲକ୍ଷ୍ୟ ରୂପେ ଘୋଷଣା କରିବାପରେ ଭାରତୀୟ ରାଜନୀତି ଆଗରେ କ୍ରମେ ଏକ 
ନୂତନ ପ୍ରତିଶ୍ରୁତିର ସିନ୍ଦୂରା ଫାଟି ଆସୁଥ୍‌ବା ପରି ପ୍ରତୀତ ହେବାକୁ ଲାଗିଲା । ସତ୍ୟାଗ୍ରହ ଓ 
ଅସହଯୋଗ ଆନ୍ଦୋଳନ ଆରମ୍ଭ ହୋଇଯିବା ପରେ ଭାରତବାସୀ ଏହାକୁ ସତେ ଅବା 
ଏକାବେଳକେ ଏକ ପ୍ରତିଶ୍ରୁତିମୟ ବତ୍ତମାନ ରୂପେ ଅଙ୍ଗେ ନିଭାଇବାକୁ ଆରମ୍ଭ କଲେ । 
ଜାତୀୟତାବାଦୀ ସାହିତ୍ୟରେ ସ୍ଵପ୍ନସଙ୍ଗୀତ ଗୁଡ଼ିକ କ୍ରମେ ସଂଗ୍ରାମ ସଙ୍ଗୀତରେ ପରିଣତ 
ହେଲା । ଗାନ୍ଧୀ- ରାଜନୀତି କେବଳ ତୁଚ୍ଛା ରାଜନୀତି ନ ଥ୍ଲା । ସେଥ୍‌ରେ ସର୍ବଦା ଏକ 
ଆଧ୍ୟାତ୍ମିକ ଆବେଦନ ମଧ୍ୟ ରହିଥ୍ଲା, ପୁରୁଷାର୍ଥ ଏବଂ କର୍ମ ଲାଗି ଏକ ଆହାନ ରହିଥ୍ଲା | 
ସମ୍ଭବତଃ ସେହି କାରଣରୁ ହିଁ ସେହି ରାଜନୀତି ଭାରତୀୟ ସାହିତ୍ୟକୁ ଏଡ଼େ ଶକ୍ତି ଶାଳୀ 
ଭାବରେ ଆଲୋଡ଼ିତ କରିପାରିଲା । କବିଚିତ୍ତକୁ ଏକ ଅନ୍ତରଙ୍ଗ ବନ୍ଧୁରୂପେ ପାଇଲା । ଏହି 
ପର୍ଯ୍ୟାୟରେ ଓଡ଼ିଶାରେ ଆମେ କବି ବୀରକିଶୋର ଦାସ ଏବଂ ବାଞ୍ଚାନିଧ୍‌ ମହାନ୍ତିଙ୍କୁ 
ପାଇବା । ଏମାନଙ୍କର ସଂଗ୍ରାମ - ସଙ୍ଗୀତଗ୍‌ୁଡ଼ିକ କେବଳ ଏକ ରାଜନୀତିକ ଲଢ଼ାଇର 
ତାତ୍କାଳିକ ପ୍ରୟୋଜନ ଭିତରେ ହଜି ନ ଯାଇ ସାହିଚ୍ୟର ସ୍ତରକୁ ମଧ୍ଯ ଉତ୍ତୀଣ୍ଠ ହୋଇଆସିଛି । 
ଏକ ପୃଥ୍ବୀସତ୍ୟର ସଂସ୍ଥାପନା ଲାଗି ଯେ ଭାରତୀୟ ମୁଚ୍ତିସଂଗ୍ରାମ ଲଢ଼ା ଯାଉଥ୍‌ଲୀ, ଚାହା ସେ 


ଅଷ୍ଟମ ପରିଚ୍ଛେଦ ୨୦୮ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ମଣିଷ ଭିତରେ ଥବା ସବ୍ବଶ୍ରେଷ୍ଠ ସମର୍ପଣ- ବୂତିଗୁଡ଼ିକୁ ଉଦ୍‌ବୋଧ୍ତ କରି ଆଣିପାରୁଥ୍ଲା, 
ଏକ ସାମୂହିକ ଉଦ୍‌ବେଳନର ମାଧ୍ଯମରେ ବ୍ୟନ୍ତିସଂକଳ୍ପର ଉନ୍ମୋଚନ ଘଟାଇ ପାରୁଥ୍ଲା, 
ବୀରକିଶୋର୍ଟ ଏବଂ ବାଞ୍ଚାନିଧ୍‌ ଆମ ଲାଗି ଓଡ଼ିଆ କବିତା ସାହିତ୍ୟରେ ତାହାରି ଦୃଷ୍ଟାନ୍ତ ହୋଇ 
ରହିଛନ୍ତି । 

ସେତିକିବେଳେ ବିଦେଶରୁ ସାମ୍ୟବାଦୀ ବିଚାର ଆସି ସାହିତ୍ୟକୁ ପ୍ରଭାବିତ 
କରିଥ୍ଲା | ମାର୍କସବାଦ କେବଳ ଏକ ରାଜନୀତିକ କ୍ଷମତା -ଦଖଲର ଚିଠାମାତ୍ର ନୁହେଁ । 
ଏଥ୍‌ରେ ମନୁଷ୍ୟ-ଉଦୟର ଏକ ପ୍ରେରଣାମୟ ଚିତ୍ର ମଧ୍ୟ ରହିଛି, ଧରଣୀ ଉପରେ ଏକ 
ଚାକ୍ଷୁଷ ମାନବିକତାକୁ ସମ୍ଭବ କରାଇ ଆଣିବାକୁ ମାର୍କ୍ସ୍‌ଙ୍କର ଆହ୍ଵାନ ମଧ୍ଯରେ କେତେ 
କେତେ ଭାବମୟତା ଭରି ରହିଛି । ଗାନ୍ଧୀବାଦ ଏବଂ ମାର୍କ୍ସ୍ବାଦକୁ ସତେଅବା ଗୋଟିଏ ଧର୍ମ 
ବା ମଠ ପରି ବିଚାର କରୁଥ୍ବା ସାଂପ୍ରଦାୟିକମାନଙ୍କର ବିଚାର ହୁଏତ ଅନ୍ୟ ପ୍ରକାରର 
ହୋଇପାରେ, ମାତ୍ର ପୃଥ୍ପୀସମ୍ଭାବନାକୁ ନେଇ ଗଭୀର ବିଶ୍ଳେଷଣ ଏବଂ ଅବଲୋକନଗୁଡ଼ିକର 
କ୍ଷେତ୍ରରେ ଉଭୟ ମନୀଷୀଙ୍କର ବିଚାରରେ ତଥାପି ଯେ ଏକ ଅତି ନିକଟ ସମଧର୍ମିତା ରହିଛି, 
ସେକଥାଟି ଏବେ କ୍ରମଶଃ ଅଧ୍କରୁ ଅଧ୍କ ସ୍ଵୀକୃତ ଏବଂ ଅନୁଭୂତ ହେବାକୁ ଆରମ୍ଭ କଲାଣି । 
ଓଡ଼ିଆ କବିତାର ଗାନ୍ଧୀଯୁଗ ସହିତ ମାର୍କ୍ସୀୟ ଯୁଗଟି ଅତ୍ୟନ୍ତ ନିବିଡ଼ ଭାବରେ ଲେଶ!ଲେଶି 
ହୋଇ ରହିଛି । ଉଭୟେ ଆମର ଜାତୀୟ ସ୍ବାଧୀନତା ସଂଗ୍ରାମକୁ ଅନୁପ୍ରାଣିତ କରିଛନ୍ତି । 
ଓଡ଼ିଆ କବିତାରେ ଏହି ଅବସରରେ ଆମେ ଶ୍ରୀ ସଚ୍ଚିଦାନନ୍ଦ ରାଉତରାୟ ଏବଂ ଅନନ୍ତ 
ପଟ୍ଟନାୟକଙ୍କୁ ସବାଆଗ ସ୍ମରଣ କରିବା । ସେମାନେ ଓ ସେମାନଙ୍କର ସରିସା ଅନ୍ୟମାନେ 
ଉଭୟ ଗାନ୍ଧୀ ଏବଂ କାଲ୍୍‌ମାର୍କ୍ସ୍‌ଙ୍କୁ ସମୁଖରେ ଧରି କବିତା ଲେଖୁଛନ୍ତି, ସେତେବେଳେ 
ଓଡ଼ିଶା ସମେତ ଭାରତବର୍ଷରେ ହେଉଥ୍ବା ମୁଚ୍ତି ସଂଗ୍ରାମ ଭିତରେ ଉଭୟଙ୍କୁ ହିଁ ଦେଖ୍‌ ଛନ୍ତି । 
ମନୁଷ୍ୟର ଉଦୟପର୍ବରେ ସେମାନେ ଦୁହିଁଙ୍କୁ ସ୍ଵାଗତ ଜଣାଇଛନ୍ତି । ମନୁଷ୍ୟର ଉଦୟକୁ ମୂଳ 
କରି ଦେଖୁଥ୍ବା ପର୍ଯ୍ୟନ୍ତ କୌଣସି କବି ତଥା ସାହିତ୍ୟିକ ଯେ କଦାପି ଗାନ୍ଧୀ ଏବଂ ମାର୍କ୍ସ୍‌ଙ୍କୁ 
ପରସ୍ପରଠାରୁ ଅଲଗା କରି ଦେଖ୍୍‌ବ ନାହିଁ ଓ ଏକାବେଳକେ ଦୁହିଁଙ୍କ ଦ୍ଵାରା ଅନୁପ୍ରାଣିତ 
ହୋଇପାରିବ, ଏହି ଶତାବ୍ଦୀରେ ଇଉରୋପୀୟ ସାହିତ୍ୟର ଜଣେ ଯଶସ୍ଵୀ ପ୍ରତିନିଧ୍‌ ଶ୍ରୀଯୁକ୍ତ 
ରୋମୀ ରୋଲୀ ସେହି କଥାଟିକୁ ଅତ୍ୟନ୍ତ ସ୍ପଷ୍ଟ କରି ଦେଇଛନ୍ତି । ଆମର ଏହି କାଳର ଅନେକ 
ସଂଗ୍ରାମରେ ମଧ୍ଯ ଦୁହେଁଯାକ ମୂଳ ପ୍ରେରଣା ହୋଇ କାର୍ଯ୍ୟ କରୁଛନ୍ତି । 

ନାଟକରେ ଷଛକୁ ପଛକୁ ଯାଇ ଭାରତବର୍ଷରେ ଆମେ ଏକାବେଳକେ ଭରତ ମୁନିଙ୍କ 
ପାଖରେ ଯାଇ ପହଞ୍ଚ୍‌ଯିବା । ସେହି ପୁରାତନ କାଳରୁ ଆମ ଦେଶର ସାହିତ୍ୟରେ ନାଟକମାନ 
ରଚିତ ହୋଇଛି, ନାଟ୍ଯଶୈଳୀର ଏକ ପରମ୍ପରା ବିକଶିତ ହୋଇ ଆସିଛି । ଦେଶର ବିଭିନ୍ନ 
ପ୍ରାନ୍ତରେ ଲୋକନାଟକର ଏକ ପ୍ରାଣବନ୍ତ ପରମ୍ପରା ଯୁଗେ ଯୁଗେ ଅବିଚ୍ଛିନ୍ନ ଏବଂ ଜୀବନ୍ତ 
ହୋଇ ରହିଛି । ଶାସ୍ତ୍ରୀୟ ନାଟକଗୁଡ଼ିକ ସେହି ପରମ୍ପରାରୁ କ୍ରମେ ବିବର୍ତିତ ହୋଇ ଆସିଛି 
ଅଥବା ଶାସ୍ତ୍ରୀୟ ଏକାଧ୍କ ପରମ୍ପରା କ୍ରମେ ଭାଙ୍ଗି ଭାଙ୍ଗି ଯାଇ ଲୋକପରମ୍ଫରାର ନାନା 
ଅବଶେଷରେ ପରିଣତ ହୋଇଛି, ଆମ ଏ ଯୁଗରେ ମଧ୍ୟ ଗବେଷକମାନେ ତାହାର ନିରଣ୍ତୟ 


ଅଷ୍ଟମ ପରିଚ୍ଛେଦ ୨୦୯ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
କରିବାରେ ଲାଗିଛନ୍ତି । ଓଡ଼ିଶାରେ ଆଧୁନିକ ରଙ୍ଗମଞ୍ଚମାନ ଉଦ୍ବବୃତ ହୋଇ ଆସିବା ପରେ 
ସେକାଳର ରୀତିରେ ଏବେ ବି ଅତ୍ୟନ୍ତ ଆକର୍ଷକ ଭାବରେ ନାଟକମାନ ଅଭିନୀତ ହେଉଛି । 
ପ୍ରଥମେ, ଅର୍ଥାତ୍‌ ଆଦ୍ୟ ପଯ୍ୟାୟରେ ଖୋଲା ଆକାଶତଳେ ନାଟକଗୁଡ଼ିକର ଅଭିନୟ 
ହେଉଥ୍ଲା । ତା'ପରେ ଖୁବ୍‌ ସମ୍ଭବ ଇଭରୋପର ଅନୁକରଣରେ ଆଧୁନିକ ରଙ୍ଗମଞ୍ଚର 
ଅବଧାରଣା କରାଗଲା, ଏବେ ପୁନର୍ବାର ଖୋଲା ଆକାଶଟିକୁ ଫେରିଯାଇ ନାଟକର କଳାଟି 
ସତେ ଅବା ଅତ୍ୟାଧୁନିକ କିଛି କରୁଥ୍‌ବା ପରି ଅନୁଭବ କଲାଣି । ଓଡ଼ିଶାର ଯାତ୍ରା ଧାରାଟି 
କେଉଁ କାଳରୁ ଓଡ଼ିଶାରେ ରହିଛି । ଏବେ ଆଧୁନିକ ନାଟକ ଲେଖକମାନେ ସତେଅବା ଗରକୁ 
ଫେରି ଆସିବାକୁ ମନେ କରି ପୁନର୍ବାର ଯାତ୍ରାର ଛାଞ୍ଚାରେ ନାଟକ ଲେଖ୍‌ଲେଣି । ପୁରାତନ 
ଛାଞ୍ଚଗୁଡ଼ିକୁ ନାନା ନୂତନ ବ୍ୟଞ୍ଜନାରେ ସମୃଦ୍ଧ କରି ନାଟକ ଲେଖ୍‌ବା ଏବଂ ରଙ୍ଗମଞ୍ଚର ନୂଆ 
ଫାନ୍ଦମାନ ଫାନ୍ଦିବା, ସମ୍ଭବତଃ ଏଇଟିକୁ ମଧ୍ୟ ଆଧୁନିକ ପ୍ରବୂତି ଓ ରୁଚିର ଏକ ଅଙ୍ଗ ବୋଲି 
କୁହାଯାଇପାରିବ । 

ଆଗେ ପୁରୀର ଜଗନ୍ନାଥ ମନ୍ଦିରରେ ସଂସ୍କୃତ ନାଟକମାନ ଅଭିନୀତ ହେଉଥ୍‌ଲା । 
ଓଡ଼ିଶାର ଗଜପତି ରାଜାମାନେ ସ୍ଵୟଂ ନାଟକ ରଚନା କରିଛନ୍ତି ବୋଲି ଏକ ଅପବାଦ ମଧ୍ୟ 
ରହିଛି । ଆମେ “ଗୀତଗୋବିନ୍ଦ' ଏବଂ “କିଶୋର ଚନ୍ଦ୍ରାନନ୍ଦ ଚମ୍ବୁଂ କୁ ଗୋଟିଏ ଗୋଟିଏ 
ନାଟକ ନ କହି ଆଉ କଂଣ କହିପାରିବା ? କଥାକଳି ନୃତ୍ୟ ଯେପରି କେରଳର ପୁରାତନ 
ନାଟ୍ୟପରମ୍ପରାର ଗୋଟିଏ ଅଙ୍ଗ ହୋଇ ରହିଥ୍‌ଲା ଏବଂ ଏବେ ମଧ୍ୟ ଆଧୁନିକ କେତେ 
ନାଟକର ପ୍ରଦର୍ଶନରେ ତାହା ଅତ୍ୟନ୍ତ ସ୍ଵାଭାବିକ ଭାବରେ କାମରେ ଲାଗିପାରୁଛି, ଓଡ଼ିଶୀ 
ଶାସ୍ତ୍ରୀୟ ନୃତ୍ୟ ମଧ୍ୟ ସେହିପରି ଓଡ଼ିଶାରେ ନାଟକର ଅଙ୍ଗ ହୋଇ ରହିଥ୍ଲା କି ? ଓଡ଼ିଶାର 
ର।ସ ପରମ୍ପରା ମଧ୍ଯ ଓଡ଼ିଶା ସାହିତ୍ୟର ସେହି ନାଟକ -ଅଙ୍ଗଟିର ସମ୍ୟକ୍‌ ସୂଚନା 
ଦେଇଯାଉଛି । ଅବଶ୍ୟ ଏକଥା ସତ ଯେ, ସମ୍ଭବତଃ ଉନବିଂଶ ଶତାଦୀରୁ ହିଁ ଓଡ଼ିଆ 
ନାଟକାଭିନୟରୁ ଦେବତାମାନେ ବିଦାୟ ହୋଇଛନ୍ତି ଓ ରାଜାମାନଙ୍କ ସଂସାରର 
କଥାବସ୍ତୁଗୁଡ଼ିକ ନାଟକ ଭିତରକୁ ପ୍ରବେଶ କରିଛି । ଓଡ଼ିଶାର ଜଣେ ନାଟକ ଲେଖକ ପଡ଼ିଶା 
ବଙ୍ଗଳାରେ ଯାଇ 'ଗୋପାଳ-ଉଡ଼େ” ନାମରେ ପ୍ରସିଦ୍ଧ ହେବା ସମୟକୁ ଓଡ଼ିଶାରେ ଯେ 
ନାଟକରଚନା ଓ ନାଟକ-ଅଭିନୟର ପରମ୍ରାଟି ସୁପ୍ରତିଷ୍ତିତ ହୋଇସାରିଥ୍ଲା, ସେଥ୍‌ରେ 
କୌଣସି ସନ୍ଦେହ ରହିବା ଉଚିତ ନୁହେଁ । ଭଦ୍ରକର “ମୋଗଲ ତାମସା ' ମଧ୍ଯ ଏହି ପରମ୍ପରାର 
ଏକ ସାକ୍ଷୀରୂପେ ଏବେ ମଧ୍ୟ ଅବଶେଷ ଭାବରେ ବଞ୍ଚ୍‌ ରହିଛି । ସେହି ପଯ୍ୟାୟରେ ଏହି 
ଶତାବ୍ଦୀ ଭିତରକୁ ପଶି ଆସିଲେ ଆମେ ନାଟ୍ୟକାର ଶ୍ରୀ ବୈଷ୍ଣବ ପାଣିଙ୍କୁ ଭେଟିବା, ଜଗନ୍ନାଥ 
ପାଣି ଓ ବାଳକୃଷ୍ଣ ମହାନ୍ତିଙ୍କୁ ଭେଟିବା । ଏମାନେ କେହି ସହରରେ ନ ଥ୍‌ଲେ ଏବଂ ଗାଁଆରେ 
ଥାଇ ଆଧୁନିକ ଜୀବନ ଉପରେ ଦୃଷ୍ଟିପାତ କରିଥ୍‌ଲେ । କେବଳ ପୌରାଣିକ ନୁହେଁ, ଆଧୁନିକ 
ଜୀବନ ଉପରେ ମଧ୍ଯ ନାଟକ ଲେଖ୍ଥ୍‌ଲେ । ଏବେ ଏହି ପରମ୍ଫରାଟିରେ ଅଧ୍କ ଫଳପୂଷ୍ପ 
ଲାଗିଲାଣି । ଏଗୁଡ଼ିକର ଅଭିନୟ ଏବେ ସହରମାନଙ୍କରେ ମଧ୍ଯ ହେଉଛି । ମାତ୍ର ଏଗୁଡ଼ିକର 
ଲେଖକ ଓ ଗୀତକାରମାନେ ଗାଆଁ ଛାଡ଼ି ନାହାନ୍ତି । 

ଗବେଷକମାନେ ଆମକୁ ନାଟକ ବିଷୟରେ କହିବାକୁ ଯାଇ ଶ୍ରୀ ଜଗମୋହନ 
ଲାଲାଙ୍କ ପର୍ଯ୍ୟନ୍ତ ନେଇ ଯାଇଥାନ୍ତି ସତ, ମାତ୍ର ଆଧୁନିକ ସମୟର ଆଦ୍ୟ ଭାଗରେ ଆମେ 
ଆମ ନାଟକ ଚିହ୍ନଟରେ ଶ୍ରୀଯୁକ୍ତ ଅଶ୍ଵିନୀ କୁମାର ଘୋଷଙ୍କଠାରୁ ହିଁ ଆରମ୍ଭ କରିପାରିବା । 
ଅଶ୍ଵିନୀ କୁମାର ବଙ୍ଗଳାର ଶ୍ରୀ ଦ୍ବିଜେନ୍ଦ୍ରଲାଲ ରାୟଙ୍କ ଦ୍ଵାରା ବହୁପରିମାଣରେ ପ୍ରଭାବିତ 
ହୋଇଥ୍ଲେ । ଦୁଇ ନାଟ୍ୟକାରଙ୍କ ଶୈଳୀ ସତେଅବା ଗୋଟାସୁଦ୍ଧା ମିଳି ଯାଉଥ୍‌ବା ପରି 
ମନେହୁଏ । ମଝିରେ ଆଉ କେତେଜଣଙ୍କୁ ପାହାଚ ପରି ବ୍ୟବହାର କରି ଆମେ ସିଧା ଶ୍ରୀଯୁକ୍ତ 
କାଳୀଚରଣ ପଟ୍ଟନାୟକଙ୍କ ପାଖକୁ ଚାଲିଆସି ପାରିବା । ଏହି ଶତାବ୍ଦୀର ତୃତୀୟ ଓ ଚତୁର୍ଥ 
ଦଶକରେ ସେ ଆଧୁନିକ ଧାର।ରେ ମଧ୍ଯ ନାଟକ ଲେଖ୍ଥ୍ ଲେ । ଓଡ଼ିଆ ସାହିତ୍ୟର 
ଜାତୀୟତ। ଯୁଗରେ ଶ୍ରୀ ହରିଶ୍ଚନ୍ଦ୍ର ବଡ଼ାଜ ଏଦେଶର ଡାକ” ବେ।ଲି ନାଟକଟିଏ 
ଲେଖ୍୍‌ଥ୍‌ଲେ । କାଳୀଚରଣ ପଟ୍ଟନାୟକଙ୍କ ସାଙ୍ଗକୁ ଶ୍ରୀ ଗୋପାଳ ଛୋଟରାୟ । ଏବେ 
ଯାହାକୁ ନାଟକମାନଙ୍କରେ ପରୀକ୍ଷା ବା ନିରୀକ୍ଷା ବୋଲି କୁହାଯାଉଛି, ସେତେବେଳେ 
ସେଗୁଡ଼ିକ ରୀତି ରୂପେ ଆଦୌ ପ୍ରବେଶ କରି ନ ଥ୍ଲା | ଏପରିକି ଶ୍ରୀଯୁକ୍ତ ମନୋରଞ୍ଜନ 
ଦାସ ପ୍ରଥମ ଚରଣରେ ଯେଉଁ କେତୋଟି ନାଟକ ଲେଖଛନ୍ତି, ସେଥ୍‌ରେ ମଧ୍ଯ ସେ 
ମେହିସବୁ ପ୍ରୟୋଗର କୌଣସି କାରିଗରୀ ଦେଖାଇବାକୁ ମନ କରି ନାହାଚ୍ତି । ସେ ଓ 
ଆହୁରି ଅନ୍ୟମାନେ ୧୯୫୦ ପରେ ମଧ୍ୟ ଅନେକ ନାଟକ ଲେଖଛନ୍ତି ଓ ଲେଖୁଛନ୍ତି । 
ଏବର ନାଟକଗୁଡ଼ିକ ମଧ୍ଯରେ ସତେଅବା ନାଟକ ବ୍ୟତୀତ ଆଉ ବିଶେଷ କିଛି ଦେଖ୍୍‌ବାକୁ 
ମିଳୁନାହିଁ । ଆଗରୁ ନାଟକଗୁଡ଼ିକରେ ସବାଆଗ ସାହିତ୍ୟର ସ୍ଵାଦ ମିଳୁଥ୍‌ଲ। । ଏବେ 
ସେଗୁଡ଼ିକ ଅଧ୍କରୁ ଅଧ୍କ ପରିମାଣରେ ପ୍ରୟୋଗଘନ ହେଲାଣି | ତେଣୁ, ଆପଣାର 
ଆବେଦନରେ ମଧ୍ୟ ଏଗୁଡ଼ିକ ଅଲଗା ପ୍ରକାରର ହୋଇଗଲାଣି । 

ସାହିତ୍ୟର ଏକ ବିଭାଗ ହିସାବରେ ପ୍ରବନ୍ଧ ହେଉଛି ଏକାବେଳକେ ଏବର କଥା । 
ସଂସ୍କୃତ ସାହିତ୍ୟର ଆୟତନ ଭିତରେ ପ୍ରବନ୍ଧ ବୋଲି ଗୋଟିଏ ପଂଚ୍ତି ରହି ଆସିଥ୍‌ଲା ସତ, 
ମାତ୍ର ବତ୍ତମାନ ଆମେ ପ୍ରବନ୍ଧ କହିଲେ ଯାହା ବୁଝୁଛୁ, ତାହା ସେକଥାକୁ ଆଦୌ ବୂଝାଉ ନ 

ଥ୍‌ଲା । ପ୍ରଥମେ ଗଦ୍ୟକୁ ସାହିତ୍ୟରେ ପୂଣ୍ଠ ସ୍ଵୀକୃତି ମିଳିଲା, ତାଂପରେ ଯାଇ ପ୍ରବନ୍ଧର 
ଆଗମନ ଘଟିଲ। ଏବଂ ଇଉରୋପୀୟ ସାହିତ୍ୟରୁ ହିଁ ପ୍ରବନ୍ଧ ଲେଖ୍‌ବାର ସର୍ବପ୍ରଥମ 
ପ୍ରେରଣାଟି ଭାରତବର୍ଷକୁ ଆସିଲା । ଓଡ଼ିଆ ସାହିତ୍ୟରେ ରାଧାନାଥ, ଫକୀର ମୋହନ, 
ଗଙ୍ଗାଧର ଏବଂ ମଧୂସୁଦନଙ୍କ ଯୁଗରୁ ମଧ୍ଯ ଆମେ ପ୍ରବନ୍ଧ ଲେଖାର ନମୁନାମାନ ଦେଖ୍‌ବାକୁ 
ପାଇବା । ପଲ୍ଲୀକବି ନନ୍ଦକିଶୋର ମଧ୍ଯ କେତୋଟି ପ୍ରବନ୍ଧର ରଚୟିତା ରୂପେ ପରିଚିତ 
ହୋଇଛନ୍ତି । ମାତ୍ର ସେମାନେ ମୂଳତଃ ସତେଯେପରି ଆଉ କଂଣ ଥ୍ଲେ ଓ ଲେଖୁ ଲେଖୁ 
କେତୋଟି ପ୍ରବନ୍ଧ ଲେଖ୍‌ ପକାଇଲେ, ସେମାନଙ୍କର ପ୍ରବନ୍ଧଗୁଡ଼ିକୁ ପାଠ କରିବା ସମୟରେ 
ପ୍ରାୟ ସେହିପରି ଅନୁଭବ ହୋଇଥାଏ । ଖୁବ୍‌ ସମ୍ଭବ ସେତେବେଳେ କାବ୍ୟ କବିତା ଓ ଗଳ୍ପ ବା 
ଉପନ୍ୟାସ ଲେଖ୍‌ବାକୁ ହିଁ ସାହିତ୍ୟରେଏକ ସଜ୍ଜନ।ତ୍ମକ କାର୍ଯ୍ୟ ବେଲି ଗଣନ। 
କରାହେଉଥ୍ ଲା । ଆପଣା ସର୍ଜନାତ୍ମକତାର ସମ୍ଭବତଃ ତଥାକଥ୍ତ ବିରତିକାଳମାନଙ୍କରେ 


ଅଷ୍ଟମ ପରିଚ୍ଛେଦ ୨୧୧ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ସେମାନେ କ'ଣ ଗୋଟାଏ ଲେଖ୍ବାକୁ ଯାଇ ପ୍ରବନ୍ଧ ଲେଖ୍‌ ପକାଉଥ୍‌ଲେ, ଅନେକ ସମୟରେ 
ଭାରି ୟାଡୁସାଡୁ କରି ଲେଖ୍‌ ଦେଉଥ୍‌ଲେ । ଆମର ଏହି ସାଂପ୍ରତିକ କାଳରେ ମଧ୍ଯ ଅନେକ 
କବି ଓ କଥାକାର ଅଛନ୍ତି, ଯେଉଁମାନେ କି ପ୍ରବନ୍ଧକୁ ଏକ ସର୍ଚ୍ଚନାତ୍ମକ ସାହିତ୍ୟକର୍ମ ବୋଲି 
ତଥାପି ସ୍ଵୀକାର କରିବେ ନାହିଁ । ଶ୍ରୀମଦ୍‌ ଭଗବତ୍ଗୀତା ଯିଏ ଲେଖ୍ଥ୍‌ ବେ, ତାଙ୍କର ଏହି 
କାର୍ଯ୍ୟଟିକୁ ସର୍ଜନାତ୍ମକ ଓ ପ୍ରଜ୍ଞାରୁ ପ୍ରସୂତ ବୋଲି କହିବା ସକାଶେ କଦାପି କାହାରି ଆପରି 
ରହିବ ନାହିଁ । ମାତ୍ର, ପରବର୍ତୀ କାଳରେ ଶଙ୍କରାଚାର୍ଯ୍ୟ, ବଲ୍ଲଭାଚାର୍ଯ୍ୟ ଓ ରାମାନୁଢ ଆଦି 
ଯେଉଁ ବ୍ୟନ୍ତିମାନେ ଭଗବତ୍‌ ଗୀତାର ଭାଷ୍ୟମାନ ଲେଖ୍‌ଛନ୍ତି, ଯଦି ସେମାନଙ୍କର ସେହି 
କାର୍ଯ୍ୟଟିକୁ ସର୍ଜନାତ୍ମକ ବୋଲି କହିହେବ, ତେବେ ବର୍ଭମାନର ସାହିତ୍ୟରେ ପ୍ରବନ୍ଧକୁ ସେହି 
ଶ୍ରେଣୀର ଅନ୍ତଭୁନ୍ତ କରି ବିଚାର କରିବା ଲାଗି ହୁଏତ ଆମକୁ କେତେ କେତେ ଅଧ୍କ କାରଣ 
ମିଳିଯିବ । ଗୋଟିଏ ସାହିତ୍ୟରେ ତାହାର ପ୍ରବନ୍ଧ ଭାଗଟି କେତେ କମ୍‌ ବା ଅଧ୍କ ବଳିଷ୍ଠ ବା 
ଦୁର୍ବଳ, ତାହାକୁ ଭିରି କରି ସେହି ସାହିତ୍ୟକୁ ମଧ୍ୟ ବଳିଷ୍ଠ ବା ଦୁର୍ବଳ ବୋଲି ଅନୁମାନ କରିବା 
ଲାଗି ମଧ୍ୟ ହୁଏତ ଏକାଧ୍‌କ କାରଣ ରହିଛି । 

ତଥାପି, ସେହି ଆରମ୍ଭକାଳରୁ ମଧ୍ୟ ପ୍ରବନ୍ଧର କ୍ଷେତ୍ରଟିଏ ରହି ଆସିଛି ଏବଂ 
ଆପଣାକୁ କ୍ରମବିକଶିତ କରି ଆଣିଛି । ଏହି ଧାଡ଼ିରେ ଶ୍ରୀଯୁକ୍ତ ବିଶ୍ଵନାଥ କରଙ୍କୁ ଆମେ 
ସବାଆଗ ମନେ ପକାଇବା । ଶ୍ରୀଯୁକ୍ତ ପ୍ୟାରୀମୋହନ ଆଚାର୍ଯ୍ୟ ଏବଂ କମବୀର 
ଗୌରୀଶଙ୍କରଙ୍କର ସେମାନେ ସମ୍ପାଦନା କରୁଥ୍‌ବା ସମ୍ବାଦପତ୍ରରେ ବେଳେ ବେଳେ ଯାହା 
ଲେଖୁଛନ୍ତି, ସେଗୁଡ଼ିକ ମଧ୍ୟ ଅତ୍ୟନ୍ତ ମନନସମୃଦ୍ଧ ହୋଇପାରିଛି ଓ ପାଠକକୁ ସେହି ଦିଗରେ 
ଆହୁରି ଆଗକୁ ଅଧ୍କ ଚିନ୍ତନ ଲାଗି ଖାଦ୍ୟ ଯୋଗାଇ ଦେଉଛି । ଶ୍ରୀ ବିଶ୍ଵନାଥ କରଙ୍କ 
ପ୍ରବନ୍ଧରେ ତତ୍କାଳୀନ ନୂତନ ଭାବଧାରାଗୁଡ଼ିକ ଓଡ଼ିଶାର ମାଟି ଭିତରକୁ ଭେଦି ପାରିବା ଲାଗି 
ଯେଉଁସବୁ ଦ୍ଵନ୍ଦ୍ର ଏବଂ ପ୍ରତିରୋଧର ସମ୍ମୁଖୀନ ହେଉଥ୍‌ଲା, ତାହାର ଏକ ଆଭାସଚିତ୍ର ଅଚ୍ୟନ୍ତ 
ସ୍ପଷ୍ଟ ଭାବରେ ଦେଖ୍‌ବାକୁ ମିଳିଥାଏ । ଆମକୁ ଆସି ସେହି ପଯ୍ୟାୟରେ ଆମେ କବିବର 
ରାଧାନାଥଙ୍କ ପୁତ୍ର ଶଶୀଭୂଷଣ ରାୟଙ୍କୁ ଏବଂ ବ୍ୟାସକବି ଫକୀରମୋହନଙ୍କର ପୁତ୍ର ଶ୍ରୀଯୁକ୍ତ 
ମୋହିନୀ ମୋହନଙ୍କୁ ଭେଟିବା । ଓଡ଼ିଆ ତତ୍କାଳୀନ ପ୍ରବନ୍ଧକୁ ମୋହିନୀ ମୋହନଙ୍କର 
ଅବଦାନ ବିଷୟରେ ଏ ପର୍ଯ୍ୟନ୍ତ ସମ୍ୟକ୍‌ ଆଲୋଚନା ହୋଇନାହିଁ । ସାହିତ୍ୟକାରିତାର ମୁଖ୍ୟ 
ଧାରାରୁ ଦୂରରେ ରହି ସେ ଅତ୍ୟନ୍ତ ନିର୍ଭୀକ ଭାବରେ ଆପଣାର ବିଚାରଗୁଡ଼ିକୁ ଯେ ବ୍ୟଲ୍ତ 
କରିଛନ୍ତି, ତାଙ୍କର ଅବହେଳିତ ପ୍ରାୟ ହୋଇ ରହିଯିବାର ତାହା ଏକ କାରଣ ହୋଇପାରେ । 
ଶଶୀଭୂଷଣଙ୍କର ପ୍ରବନ୍ଧ ଏକାବେଳକେ ଆରମ୍ଭରୁ ହିଁ ଯେଉଁ ଗୁଳାଟିକୁ ବାଛିନେଇଛି, ତାହାକୁ 
ଡେଇଁଯିବାକୁ କୌଣସି କାରଣରୁ ମୋଟେ ସାହସ କରିପାରିନାହିଁ । ତାଙ୍କର ପ୍ରବନ୍ଧଗୁଡ଼ିକରେ 
ସେଥ୍ଲାଗି ସେପରି କୌଣସି ଉତ୍ତରଣର ଅନୁଭବ ହୁଏ ନାହିଁ । ଏମାନଙ୍କ ପରେ ଶ୍ରୀଯୁକ୍ତ 
ରତ୍ନାକର ପତି ଓ ବିପିନ ବିହାରୀ ରାୟ । ଏମାନେ ଉଭୟେ ଦର୍ଶନଶାସ୍ତ୍ରର ଅଧ୍ୟାପକ ଥ୍‌ଲେ । 
ସେମାନଙ୍କର ପ୍ରବନ୍ଧ ଗୁଡ଼ିକ ସମ୍ଭବତଃ ସେହି କାରଣରୁ ଅତ୍ୟନ୍ତ ଦର୍ଶନଘନ ହୋଇଛି ଏବଂ 
ତେଣୁ ଶବ୍ଦଘନ ମଧ୍ଯ ହୋଇନି । ଶବ୍ଦଗୁଡ଼ିକର ଆଘାତରେ ଭାବ ଭିତରକୁ ପ୍ରବେଶ କରିବା 


ଅଷ୍ଟମ ପରିଚ୍ଛେଦ ୨୧୨ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 


ବେଳେବେଳେ ଭାରି କଠିନ ହୋଇଯାଉଛି । କବି ନୀଳକଣ୍ଡଙ୍କର ପ୍ରବନ୍ଧଗୂଡ଼ିକରେ 
ପ୍ରଗଳ୍‌ଭତା ବେଶୀ । ଅତିରଞ୍ଜନ ମଧ୍ଯ କୌଣସି ଗୁଣରେ କମ୍‌ ନୁହେଁ । ତାହା ପାଠକମାନଙ୍କୁ 
ଅଧ୍କ ଗ୍ରହଣଶୀଳ କରିବା ପରିବର୍ତେ ସତେଅବା କ୍ରମସଙ୍କୁଚିତ କରି ଆଣୁଥ୍‌ବା ପରି ବୋଧ 
ହୋଇଥାଏ । ଶ୍ରୀ ଗୋବିନ୍ଦ ତ୍ରିପାଠୀଙ୍କର ପ୍ରବନ୍ଦଧଗୁଡ଼ିକ ଆପଣାର କଥ ନଶୈଳୀରେ ଅନେକ 
ସମୟରେ ରମ୍ୟରଚନାର ଗାରଗୁଡ଼ିକୁ ଯାଇ ସ୍ପଶ କରୁଥ୍‌ବା ପରି ମନେହୁଏ ଶ୍ରୀଯୁକ୍ତ 
କାଳିନ୍ଦୀ ଚରଣ ପାଣିଗ୍ରାହୀ ମଧ୍ଯ ପ୍ରବନ୍ଧ ଲେଖ୍‌ଛନ୍ତି । ଭାରତୀୟ ସ୍ଵାଧୀନତା - ସଂଗ୍ରାମ 
ଭାରତବର୍ଷ ର ଚିନ୍ତାକୁ କ୍ରମେ ଅଧ୍କରୁ ଅଧ୍କ ପୃଥ୍ବୀ-ସଚେତନ କରି ଆସୁଥ୍ବା ସଙ୍ଗେ 
ସଙ୍ଗେ ଏବଂ ବ୍ବହତ୍ତର ପୃଥ୍ବୀ ଆଡ଼କୁ ଓଡ଼ିଶାର ଗବାକ୍ଷଗୁଡ଼ିକ ଅଧ୍କ ଅକାତର ଭାବରେ 
ଉନ୍ମୋଚିତ ହୋଇ ଯାଉଥବା ସଙ୍ଗେ ସଙ୍ଗେ ଓଡ଼ିଆ ପ୍ରବନ୍ଧ ମଧ୍ଯ ଅଧ୍କ ସମୃଦ୍ଧ ହୋଇଛି ଏବଂ 
ସାହିତ୍ୟର ଏକ ସଚ୍ଜଚନାତ୍ମକ ବିଭାଗ ରୂପେ ଆପଣାକୁ ପ୍ରତିଷ୍ଠିତ କରିଆସିଛି । 

ଓଡ଼ିଆ ସାହିତ୍ୟରେ ପ୍ରବନ୍ଧ ସାହିତ୍ୟ ପଛରେ ପଡ଼ିରହିଛି ବୋଲି ଅନେକ ସମୟରେ 
ଏକ ମନ୍ତବ୍ୟ ଭାରି ଶୁଣିବାକୁ ମିଳିଥାଏ । ଭାରତୀୟ ଯେକୌଣସି ସାହିତ୍ୟର କବିତା ଅଗ୍ରଗତି 
କରି ପାରିଲାଣି ବୋଲି ଓଡ଼ିଶାରେ କବିମାନେ କହିଥାନ୍ତି । ଠିକ୍‌ ସେହି ଭଳି, ଭାରତର 
ଯେକୌଣସି ସାହିତ୍ୟର ଗନ୍ପ ଓ ଉପନ୍ୟାସ ପରି ଓଡ଼ିଆରେ ଗଳ୍ପ ଓ ଉପନ୍ୟାସ ସେମାନଙ୍କର 
ସମତୁଲ ହେବାଭଳି ଅଗ୍ରଗତି କରିପାରିଛି ବୋଲି ଓଡ଼ିଶାରେ ଗଳ୍ପ ଓ ଉପନ୍ୟାସର 
ଲେଖକମାନେ ମତ ଦେଇଥାନ୍ତି । ଓଡ଼ିଆ ପ୍ରବନ୍ଧ ସାହିତ୍ୟରେ ସେଭଳି ଦାବି କରିବାକୁ 
ପ୍ରବନ୍ଧକାରମାନେ ଏପର୍ଯ୍ୟନ୍ତ ସାହସ କରି ନାହାନ୍ତି । ସେପରି ସାହସ କରୁଥ୍‌ଲେ ସେମାନେ 
ହୁଏତ ପ୍ରବନ୍ଧ ଲେଖ୍‌ ପାରୁ ନ ଥାନ୍ତେ। ପ୍ରବନ୍ଧ ଲେଖ୍‌ବାକୁ ହେଲେ ଏକ।ବେଳକେ 
ଅନେକଆଖ୍‌ ହେବାକୁ ହୋଇଥାଏ, ଭାବପ୍ରବଣତା ଅପେକ୍ଷା ଭାବଗୁଡ଼ିକର ହିଁ ଅଧ୍କ ଯୋଗ୍ୟ 
ହେବାକୁ ହୁଏ, ଆପଣାର ଅଧ୍ୟୟନ ଓ ଅନ୍ତଃପ୍ରବେଶରେ ଏକାବେଳକେ ଶତାୟୁଧ ହେବାକୁ 
ହୁଏ । ତଥାପି ଯେତେ ଗମିପାରିଲେ ମଧ୍ୟ ଯଥେଷ୍ଟ ଗମି ପାରିହେଲା ପରି ମୋଟେ ପ୍ରତ୍ୟୟ 
ଆସେ ନାହିଁ । ନିଜ ଭିତରେ ଏକାବେଳେକେ ଅନେକ ସହାନୁଭୂତି ଏବଂ ଅନେକ ଅସନ୍ତୋଷ 
ତଥା ଅନେକ ଭବିଷ୍ୟଦୃଷ୍ଟି ରଖ୍‌ ତଥାପି ଗୋଟିଏ ହୋଇ ଦେଖ୍‌ପାରିଲେ ଯାଇ ପ୍ରବନ୍ଧ 
ଲେଖ୍ବା ନିମନ୍ତେ ସାମର୍ଥ୍ୟ ଆସିବାପରି ଲାଗେ । କାହାର ନିନ୍ଦା ବା ପ୍ରଶଂସା କରିଦେଲେ, 
କାହା ଉପରେ ନିଜର ମତଟାଏ ବ୍ୟକ୍ତ କରିଦେଲେ ପ୍ରବନ୍ଧର କାମ ଆଦୌ ସରିଯାଏ ନାହିଁ, 
ବରଂ ପ୍ରବନ୍ଧକାର ହାସ୍ୟାସ୍ପଦ ହେବା ହିଁ ସାରହୁଏ । ବାହାରେ ବାହା ବାହା ପାଇଲେ ମଧ୍ଯ ନିଜ 
ପାଖରେ ସେ ଭାରି ହାସ୍ୟାସ୍ପଦ ହେବାପରି ଅନୁଭବ କରୁଥାଏ । 

ଆଗେ ରାଜାମାନେ ନିଜ ସଭାରେ କବି ପାଳୁଥ୍‌ଲେ । କବିମାନେ କବିତା ଲେଖ୍‌ ରାଜା 
ଏବଂ ସଭାସଦବର୍ଗଙ୍କୁ ଆମୋଦିତ କରୁଥ୍‌ଲେ । ଏବେ ସେହି ରାଜାମାନେ ନାହାନ୍ତି ସତ, ମାତ୍ର 
କେବଳ ଆପ୍ୟାୟିତ ହେବା ପାଇଁ ବହୁ ସଂଖ୍ୟାରେ ବ୍ୟକ୍ତି ରହିଛନ୍ତି । ବିଶେଷ କରି ଆମର ଏହି 
ତଥାକଥ୍ତ ଜାତୀୟତାବାଦର ଯୁଗରେ ଅର୍ଥାତ୍‌ ଆପଣାର ଜାତି, ଆପଣା ଭାଷା ଏବଂ ଆପଣାର 
ସାହିତ୍ୟକୁ ନେଇ ଏକାଠି ମଣ୍ଡଳୀରେ ବସି ଗର୍ବ ଅନୁଭବ କରିବା ପାଇଁ ଓ ତଦ୍ଦ୍ରାରା ଆପ୍ୟାୟିତ 


ଅଷ୍ଟମ ପରିଚ୍ଛେଦ ୨୧୩ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଅନୁଭବ କରିବା ପାଇଁ ସାମୂହିକତାର ଏହି ଯୁଗରେ ବହୁ ମନୁଷ୍ୟ ରହିଛନ୍ତି । ପଦ୍ୟରେ 
କବିତାମାନେ ଯେପରି ଆପ୍ୟାୟିତ କରିଥାନ୍ତି, ଗଦ୍ୟରେ ଗଳ୍ପ ଓ ଉପନ୍ୟାସ ମଧ୍ୟ ଅଧ୍କାଂଶ 
କ୍ଷେତ୍ରରେ ଠିକ୍‌ ସେହିପରି ଆପ୍ୟାୟିତ କରିଥାନ୍ତି । ଆମ ସମାଜରେ ଅନେକ ବ୍ୟକ୍ତି ଅଛନ୍ତି, 
ଯେଉଁମାନେ ପ୍ରଧାନତଃ ଆପ୍ୟାୟିତ ହେବା ନିମନ୍ତେ ହିଁ କବିତାକୁ ଲୋଡ଼ିଥାନ୍ତି ଏବଂ ଗଳ୍ପ କିମ୍ବା 
ଉପନ୍ୟାସଟିଏ ଲୋଡ଼ିଥାନ୍ତି । ଆପ୍ୟାୟିତ ହେବାଲାଗି କେହି କଦାପି ପ୍ରବନ୍ଧକୁ ଲୋଡ଼ି ଯିବାକୁ ମନ 
କରିବ ନାହିଁ । କୌଣସି ସଭାଲାଗି ଯୋଗ୍ୟ ହେବାଲାଗି ପ୍ରବନ୍ଧଟିଏ ଆଦୌ ଲେଖାଯାଏ ନାହିଁ । 
ରାଜାମାନେ ଅର୍ଥାତ୍‌ ପ୍ରଧାନତଃ ଆପ୍ୟାୟିତ ହେବାଲାଗି ସାହିତ୍ୟକୁ ଲୋଡ଼ୁଥ୍‌ବା ବ୍ୟକ୍ତିମାନେ 
କେବେ ହେଲେ ପ୍ରବନ୍ଧକୁ ମନ କରିବେ ନାହିଁ । ଏକାଧ୍କ କାରଣରୁ ଆମ ସାଂପ୍ରତିକ କାଳଟି 
ଏପରି ହୋଇଛି ଯେ, ଏଥ୍‌ରେ ପ୍ରାୟ ଏକ ସାଧାରଣ ରୀତିକୁ ମାନିବା ପରି ଅଧ୍କାଂଶ ମଣିଷ 
ସଂସ୍କୃତିକୁ କହିଲେ ମୂଳତଃ ଆପ୍ୟାୟିତ ହେବାର ଏକ ସାଧନକୁ ହିଁ ବୁଝୁଛନ୍ତି। ମନୋରଞ୍ଜନକୁ ହିଁ 
ସଂସ୍କୃତି ବୋଲି କହୁଛନ୍ତି । ତେଣୁ ପ୍ରବନ୍ଧଟିଏ ସତକୁ ସତ କ'ଣ କଲା କି ନ କଲା, ସେମାନେ ସେହି 
କଥାର ପ୍ରକୃତରେ ଆଉ କାହିଁକି କେଉଁ ସଂବାଦ ରଖ୍‌ବେ ? ଯେକୌଣସି ସାହିତ୍ୟରେ ହୁଏତ 
ଚିରଦିନ ପ୍ରବନ୍ଧ ଯାବତୀୟ ସଭାର ବାହାରେ ରହିଥ୍‌ବ, ଅଳପକୁ ନେଇ କେତେ କିଏ ନାଚୁଥ୍‌ଲେ 
ମଧ୍ୟ ପ୍ରବନ୍ଧ ତଥାପି ଅଧ୍କରୁ ଅଧ୍କ ଗବାକ୍ଷ ଖୋଲି ଦେଇ ପରିଚୟ ଗୁଡ଼ିକୁ ପୂର୍ଣ୍ରରୁ ପୂର୍ଣ୍ତର 
କରିବା ନିମନ୍ତେ ପ୍ରୟାସ କରୁଥ୍ବ । 

ପ୍ରବନ୍ଧ ସମୀକ୍ଷା କରେ । ସମୀକ୍ଷା ନିମନ୍ତେ ଓ ସମୀକ୍ଷା ଶୁଣିବା ନିମନ୍ତେ ଓ ସମୀକ୍ଷାକୁ 
ସୁସ୍ଥହୋଇ ଶ୍ରବଣ କରିବା ନିମନ୍ତେ ସତତ ଯେଉଁ ଗ୍ରହଣଶୀଳତା, ଯେଉଁ 114ମ0୦॥।୮ ସବାଆଗ 
ଦରକାର ଆମ ସମାଜର ହୁଏତ ସେହି ଗ୍ରହଣଶୀଳତା ଓ ସେହି ।୮।୩୦॥୮ ଏବେ ମଧ୍ଯ ସମ୍ଭବ 
ହୋଇ ନାହିଁ । ସାମନ୍ତବାଦୀ ସମାଜରେ ତାହା ସମ୍ଭବ ହେବା କଦାପି ସହଜ ନୁହେ । 
ସାମନ୍ତବାଦୀ ସମାଜରେ ବଡ଼ ସାନ ସମସ୍ତେ ନିଜ ପ୍ରଶଂସା ଶୁଣିବାକୁ ହିଁ ଶତକଣ୍ଣ୍ଵ ହୋଇ 
ରହିଥାନ୍ତି । ନିଜ ପ୍ରଶଂସା ଶୁଣିବାକୁ ହିଁ ସେମାନେ ଆପ୍ୟାୟିତ ହେବାର ଅସଲ ଉପାୟ ବୋଲି 
ଧରି ନେଇଥାନ୍ତି । ସେମାନଙ୍କର ପ୍ରବନ୍ଧ ପାଇଁ ବେଳ କାହିଁ, ଧୈର୍ଯ୍ୟ ବା କାହିଁ । ତୁଚ୍ଛା 
ଅଭିମାନୀଙ୍କର ଆପଣା ଆ ତ଼କୁ ହସି ପାରିବାର ବେଳ ମଧ୍ୟ ନାହିଁ ? ଅନ୍ୟ ସମସ୍ତଙ୍କୁ ହସି 
ଯିଏ ନିଜକୁ ତାହାରି ଦ୍ଵାରା ସତେଅବା କେଡ଼େ ବଡ଼ ପରି ମନେ କରୁଥାଏ, ସେ ଆପଣା 
ଆଡ଼କୁ ଅନାଇ କଦାପି ହସି ପାରିବ ନାହିଁ ବୋଲି ସତେଅବା ଅଭିଶପ୍ତ ହୋଇ ସଂସାରକୁ 
ଆସିଥାଏ । ଏହି ଦୂରବସ୍ଥା ତୁଟିଲେ ଯାଇ ଯେ ଓଡ଼ିଆ ସାହିତ୍ୟରେ ପ୍ରବନ୍ଧର ବେଳ ଆସି 
ପହଞ୍ଚିବ, ସେକଥା ମଧ୍ୟ ମୋଟେ ନୁହେଁ । ପ୍ରବନ୍ଧ ସେପର୍ଯ୍ୟନ୍ତ ଅପେକ୍ଷା କରି ରହିବ, 
ସେକଥା ମଧ୍ଯ ନୁହେଁ । ପ୍ରବନ୍ଧ ହିଁ ଏହି ଦୂରବସ୍ଥାକୁ ଦୂର କରିବାର ପ୍ରୟାସ କରୁଥ୍ବ । ଅନ୍ନ 
ମଣିଷ ପ୍ରବନ୍ଧ ପଢ଼ୁଥ୍‌ବେ । ଅଧ୍କ ମଣିଷ ଆପ୍ୟାୟିତ ହେବାକୁ ହିଁ ସାହିତ୍ୟ ଭିତରେ 
ରହିଥ୍ବେ | ତଥାପି ପ୍ରବନ୍ଧ ଲେଖା ହେଉଥ୍ବା ପ୍ରତ୍ୟେକ ମନୁଷ୍ୟ ଭିତରେ ପୂଣ୍ଠତର ଅନ୍ୟ 
ମଣିଷଟିଏ ରହିଛି ଏବଂ ସେଇଟି ବାହାରକୁ ଆସିଲେ ଆମର ଏହି ସଂସାରର ବହୁ ଦୁଃଖ ଓ 
ବହୁ ସନ୍ତାପ ଦୂର ହେବ ବୋଲି ପ୍ରବନ୍ଧ ବିଶ୍ଵାସ ରଖ୍‌ଥ୍ବ | 


ଅଷ୍ଟମ ପରିଚ୍ଛେଦ ୨୧୪ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 

ଆମର ଏହି ଆଲୋଚନାଟିରେ ଆମେ ଓଡ଼ିଆ ସାହିତ୍ୟକୁ ତା'ର ଭନ୍ମେଷ କାଳରୁ 
୧୯୫୦ ମସିହା ଯାଏ ଗଡ଼ାଇ ଆଣିଲେ । ଏହି ବିବତ୍ତନଟିକୁ ଅଧ୍କ ସମୀଚନତା ସହିତ 
ବୁଝିପାରିବା ନିମନ୍ତେ ଆମେ ପ୍ରଥମେ ସାହିତ୍ୟ, ସମାଜ ଏବଂ ସଂସ୍କୃତି ବିଷୟରେ କେତେକ 
ସଂଜ୍ଞାମ୍ବକ ଆଲୋଚନା କଲେ, ସେଗୁଡ଼ିକର ପାରସ୍ପରିକ ସମ୍ବନ୍ଧଗୁଡ଼ିକୁ ଜାଣିବାଲାଗି ପ୍ରୟାସ 
ମଧ୍ୟ କଲେ । ଓଡ଼ିଆ ସାହିତ୍ୟର ଏକ ବିବରଣାତ୍ମକ ଇତିହାସ ଲେଖ୍ବା ଏହି ପୁସ୍ତକଟିର 
ଉଦ୍ଦେଶ୍ୟ ନ ଥ୍ଲା । ନାମ ଅନୁକ୍ରମରେ ପ୍ରାଚୀନରୁ ଏହି ଆଧୁନିକ କାଳ ପର୍ଯ୍ୟନ୍ତ କବି ଓ 
ଲେଖକମାନଙ୍କର ଏକ ତାଲିକାକୁ ମୂଳକରି ସେମାନେ କ'ଣ ସବୁ ଲେଖୁଛନ୍ତି, ତାହାର ଏକ 
ବଣ୍ଠନା ଦେବାର ଅଭିପ୍ରାୟରେ ଏହି ଆଲୋଚନା ଆରମ୍ଭ ହୋଇ ନ ଥ୍ଲା । ସାହିତ୍ୟ ନିୟମତଃ 
ସମାଚ୍ଚ ଏବଂ ସଂସ୍କୃତିର ଏକ ପ୍ରତିଫଳନ ହୋଇଥ୍ଲେ ମଧ୍ଯ ତାହାକୁ କେବଳ ସେହିପରି ଏକ 
ପ୍ରତିଫଳନ ବୋଲି କଦାପି କୁହାଯିବ ନାହିଁ । ତେଣୁ, ସାହିତ୍ୟର ଯେକୌଣସି ଆଲୋଚନା 
ଅତୀତ ଉପରେ ଅବଲୋକନ କରିବା ସଙ୍ଗେ ସଙ୍ଗେ ଭବିଷ୍ୟ ବିଷୟରେ ଏକ ପ୍ରକ୍ଷେପଣକୁ 
ମଧ୍ଯ ଆଣି ବାଢ଼ି ଦେଇଥାଏ । ତେଣୁ ସତେଅବା ଏକାବେଳକେ ତିନି ଆଖ୍‌ ହୋଇ ସାହିତ୍ୟରେ 
ଯାବତୀୟ ଆଲୋଚନାରେ ହାତଦେବାକୁ ହୁଏ । ଏବେ ଯାହାକୁ ଆମେ ଓଡ଼ିଆ ସାହିତ୍ୟ 
ବୋଲି କହୁଛୁ ଏବଂ ସେହି କ୍ରମରେ ଯାହାକୁ ଆମର ସାହିତ୍ୟ ବୋଲି କହୁଛୁ, ତାହାର 
ଯାବତୀୟ ଆଲୋଚନା ସତେ ଅବା ଆମକୁ ଦେଖ୍୍‌ବା ନିମନ୍ତେ ଅଧ୍କରୁ ଅଧ୍କ ଆଖ୍‌ 
ଯୋଗାଇ ଦେଇ ପାରୁଥ୍ବା ଉଚିତ । ସାହିତ୍ୟରେ କେଉଁଟି ଠିକ୍‌ ବା କେଉଁଟି ଭୁଲ୍‌ ବୋଲି 
ଆଦୌ କୌଣସି କଥା ନାହିଁ । ଗଭୀରତାର ପ୍ରସ୍ଥ ଦେଇ ଆମେ କୌଣସି ସାହିତ୍ୟର 
ଆଲୋଚନା କରିବାକୁ ବାହାରିଲେ ଆମକୁ ସତ ନୂଆ ନୂଆ ଉଚ୍ଚତାମାନ ଦି ଶିଯିବାରେ 
ଲାଗିଥ୍‌ବ । ଓଡ଼ିଆ ସାହିତ୍ୟ ଅଇବତ ଆମ ସାହିତ୍ୟ ମାତ୍ର, ତା'ବୋଲି ଆମେ ତାକୁ ଆମର 
ସମ୍ପରି ବୋଲି କଦାପି ଭାବିବା ନାହିଁ । ଆମେ ସେଥ୍‌ରୁ ପ୍ରେରଣା ପାଇବା, `ଆହୁରି ଆଗକୁ 
ଯିବାର ଖୋରାକ ଏବଂ ଉତ୍ସାହ ପାଇବା । ଆମେ ଅତୀତରୁ ଯେପରି ପ୍ରେରଣା ପାଇଥାଉ, 
ଇଏ ପ୍ରାୟ ସେହିପରି ଗୋଟିଏ କଥା । ଅଧ୍କ ସମ୍ପୂର୍ଶ ଏକ ଅବଲୋକନ ଏବଂ ଅନ୍ତପ୍ରବେଶର 
ଯୋଗ୍ୟ ହୋଇ ଆମେ ଆହୁରି ଆଗକୁ ଯିବା, ଆମ ସାହିତ୍ୟରେ ଆହୁରି ସୃଷ୍ଟି କରିପାରିବା । 
ଆମ ସାହିତ୍ୟର ଯେକୌଣସି ଆଲୋଚନା ଆମକୁ ସବଦା ସେହି ପ୍ରେରଣା ଦେଉଥ୍ବ । 
ସୃଜନାତ୍ମକ ହେବା ନିମନ୍ତେ ହିଁ ସୂଜନାତ୍ମକତାର ଆଲୋଚନା, ତାହା ହିଁ ଆମର ଅସଲ ଲକ୍ଷ୍ଯ 
ଏବଂ ଅସଲ ଶ୍ରଦ୍ଧା ହୋଇ ରହିଥ୍‌ବା ଉଚିତ । ତାହାହିଁ ଆମ ସଂସ୍କୃତି ଏବଂ ଆମ ସମାଚଢ୍ଚକୁ 
ଅଧ୍କ ସୁସ୍ଥତା ଆଣିଦେଇ ପାରିବ । 

୧୯୫୦ ମସିହା ଅର୍ଥାତ୍‌ ଭାରତବର୍ଷ ରାଜନୀତିକ ସ୍ଵାଧୀନତା ଲାଭ କରିଥ୍ବା 
ବେଳର ସମୟ । ଭାରତବର୍ଷରୁ ଇଂରେଜ ଶାସନ ହଟିଗଲା, ଭାରତୀୟମାନେ ନିଜେ ନିଜର 
ଶାସନ କରିବାର ନୂଆ ସୁଯୋଗକୁ ଲାଭ କଲେ । ବିଦେଶୀ ଶାସନ ଭାରତବର୍ଷକୁ ଏକ 
ଉପନିବେଶ କରି ରଖ୍ଥ୍ଲା, ଏକ ଉପନିବେଶ ରୂପେ ଭାରତବର୍ଷକୁ ଭୋଗ କରୁଥ୍ଲା ଏବଂ 
ଭାରତବାସୀ ବହୁ ଦିଗରୁ ପ୍ରଧାନତଃ ବଞ୍ଚ୍‌ତ ହୋଇ ରହିଥ୍‌ଲେ । ଆବହମାନ କାଳରୁ 


ଅଷ୍ଟମ ପରିଚ୍ଛେଦ ୨୧୫ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ଭାରତବର୍ଷରେ ଜାତିପ୍ରଥା ରହିଥ୍‌ଲା ଏବଂ ସେହି ଅନୁସାରେ ବହୁ କିସମର ଅସମାନତା 
ଭାରତବର୍ଷର ସମାଜକୁ କାମୁଡ଼ି ଧରି ଆସିଥ୍‌ଲା । ସ୍ଵାଧୀନ ଭାରତବର୍ଷ ଭାରତବର୍ଷରେ ବାସ 
କରୁଥ୍ବା ସବୁ ମଣିଷଙ୍କର ହୋଇ ଗଢ଼ାହେବ ବୋଲି ଅଭିପ୍ରେତ ଥ୍ଲା । ପ୍ରଧାନତଃ ସେଇଥ୍‌ 
ସକାଶେ ହିଁ ଏହି ଦେଶରେ ଏକ ସ୍ଵାଧୀନତା।- ସଂଗ୍ରାମ ଇଢ଼ା ହେଉଥ୍ର। | ପ୍ରାୟ 
ଶହେବର୍ଷର ଏକ ନବଜାଗରଣ ପର୍ବ ଭାରତବର୍ଷର ମାନସକୁ ସେଥ୍‌ଲାଗି ପ୍ରସ୍ତୁତ କରି 
ଆଣିଥ୍‌ଇ। । ସେହି ନବଜାଗରଣରୁ ହିଁ କ୍ରମେ ଏକ ରାଜନୀତିକ ଅଭୀପ୍‌ସା ଜନ୍ମଲାଭ 
କଲା, ତାହା କାଳକ୍ରମେ ଏକ ସଂଗ୍ରାମରେ ପରିଣତ ହେଲ। ଏବଂ ସେହି ସଂଗ୍ରାମର 
ପରିଣତି ସ୍ଵରୂପ ଭାରତବର୍ଷ ସ୍ଵାଧୀନ ହେଲା  । ସ୍ଵାଧୀନତା ପାଇଁ ସଂଗ୍ରାମଟି ଚାଲିଥ୍‌ବା 
ସମୟରେ ମଧ୍ୟ ଭାରତୀୟ ସାହିତ୍ୟ ସେଥ୍‌ରେ ଆପଣାର ଭୂମିକୀ ବିଷୟରେ ପୂର୍ଣ 
ସଚେତନ ରହିଥ୍ଲ। | ଏହି ସନ୍ଦଭରେ ଆମେ ରବୀନ୍ଦ୍ରନାଥ, ଶରତ ଚନ୍ଦ୍ର, ମୁନ୍‌ସୀ 
ପ୍ରେମଚାନ୍ଦ, ମୈଥ୍‌ଳୀଶରଣ ଗୁପ୍ତ, ସୁବ୍ରହ୍ମଣ୍ଯମ୍‌ ଭାରତୀ ଏହିପରି କେତେ କେତେ 
ଉତ୍ସର୍ଗୀକୃତ ନାମର ସ୍ମରଣ କରିପାରିବା । ରାଜନୀତିକ ସ୍ଵାଧୀନତାକୁ ଗୋଟିଏ ଦେଶର 
ଯାବତୀୟ ଅର୍ଥରେ ଦ୍ଵିଜ ହେବା ବୋଲି କୁହାଯାଇ ପାରିବ । ଜାଚିଟିଏ ବା ଦେଶଟିଏ 
ଯୋଗ୍ୟ ହେଲେ ଯାଇ ସ୍ଵାଧୀନ ହୁଏ, ତାକୁ କେହି ପରାଧୀନ କରି ରଖ୍ପାରନ୍ତି ନାହିଁ । 
ସ୍ଵାଧୀନତା କୌଣସି ଦେଶକୁ ଏକ ସମ୍ପରି ରୂପେ ଆସେ ନାହିଁ, ତାହା ଏକ ଆହ୍ବାନ ରୂପେ 
ହିଁ ଆସିଥାଏ | ଏକ ପୁନରାବିଷ୍ଠାର ରୂପେ ଆସିଥାଏ, 'ସ୍ଵସ୍ବରୂପାନୁସନ୍ଧାନ' ରୂପେ 
ଆସିଥାଏ, ବହୁତର ପୁନନିମାଣର ପ୍ରସ୍ତାବ ଓ ପ୍ରେରଣା ନେଇ ଆସିଥାଏ । 

ସେହି ପ୍ରସ୍ତାବ ଓ ସେହି ପ୍ରେରଣା ସମ୍ପୃକ୍ତ ଦେଶରେ ସାହିତ୍ୟ ଲାଗି ମଧ୍ଯ ଆସିଥାଏ । 
ସାହିତ୍ୟଲାଗି ଏକ ଅଭିନବ ଏବଂ ବିପୁଳ ତାରୁଣ୍ୟର ଆହ୍ବାନ ନେଇ ଆସିଥାଏ । ୧୯୫୦ 
ଖ୍ରୀଷ୍ଟାଦ୍ଦ ବେଳକୁ ଭାରତୀୟ ସାହିତ୍ୟ ଅବଶ୍ୟ ସେହି ପ୍ରେରଣାର ସମ୍ମୁଖୀନ ହୋଇଥ୍ବ । ସେହି 
ପର୍ବଟି ଉପରେ ଦୃଷ୍ଟିପାତ କଲାବେଳେ ଆମେ ଓଡ଼ିଆ ସାହିତ୍ୟକୁ ତା'ର ସେହି ବିଶେଷ 
ସ୍ଥିତିଟିର ଦର୍ପଣ ଉପରେ ବିଚାର କରିବାକୁ ମଧ୍ୟ ଅବଶ୍ୟ ସମର୍ଥ ହେବା । ସେତେବେଳକୁ 
ଓଡ଼ିଆ କବିତା, ଓଡ଼ିଆ ଉପନ୍ୟାସ ଓ ଗଳ, ଓଡ଼ିଆ ନାଟକ ଏକ ନିଦ୍ଦିଷଟ ପରିପକ୍ତାର ସ୍ତରକୁ 
ଆସି ଯାଇଥଲା । ଓଡ଼ିଆ ସାହିତ୍ୟର ପ୍ରତ୍ୟେକ ବିଭାଗ ସ୍ଵାଧୀନତା ସଂଗ୍ରାମ ଦ୍ଵାରା ସଂକ୍ରାମିତ 
ହୋଇଥ୍୍‌ଲା, ସେହି ଯଜ୍ଞରେ ଏକ ଉଲ୍ଲେଖଯୋଗ୍ୟ ଭୁମିକା ଗ୍ରହଣ କରିଥ୍ଲା ଏବଂ ହୁଏତ 
ସ୍ଵପ୍ନଦୂପ୍ତ ଭାବରେ ଭାରତବର୍ଷ ସ୍ଵାଧୀନତା ଲାଭ କରିବ ବୋଲି ଅପେକ୍ଷା କରି ରହିଥ୍ଲା । 
ସ୍ବାଧୀନ ଭାରତରେ ତାହା ପ୍ରକୃତରେ କେଉଁଭଳି ଭୂମିକା ଗ୍ରହଣ କଲ। ? ରାଜନୀତିକ 
ସ୍ଵାଧୀନତା ପରେ ଯେଉଁ ଆର୍ଥକ ଓ ସାମାଜିକ ବିପ୍ଲବଟି ଲାଗି ଦେଶ ଅପେକ୍ଷା କରି ରହିଥ୍ଲା, 
ଆମ ସାହିତ୍ୟ ପ୍ରକୃତରେ କେଉଁଭଳି ଭାବରେ ସେହି ଆହ୍ଵାନଗୁଡ଼ିକର ସମ୍ମୁଖୀନ ହେଲା ? 
ସେହି ଆହ୍ବାନଗୁଡ଼ିକର ଜବାବ ଦେଇପାରିଲା କି ? ଅଧ୍କାଂଶ କ୍ଷେତ୍ରରେ ଏଭଳି ହୋଇଥାଏ 
ଯେ, ସଂଗ୍ରାମ ସମୟରେ ସମ୍ପୃକ୍ତ ସଂଗ୍ରାମୀମାନଙ୍କର ଭୂମିକା ମଧ୍ୟରେ ଯେଉଁ ଉଜ୍ଲ୍‌ଳତା 
ରହିଥାଏ, ସଂଗ୍ରାମ ପରେ ତାହା ମଳିନ ପଡ଼ି ଆସେ, କାଲିର ସଂଗ୍ରାମୀମାନେ କ୍ଷମତାଧୀଶ 


ଅଷ୍ଟମ ପରିଚ୍ଳେଦ ୨୧୬ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ତୁଅଚି । ସେହି କ୍ଷମତା ସେମାନଙ୍କର ଗୋଡ଼ରେ ବେଡ଼ିପରି ହୋଇ ରହେ ଓ ସେମାନଙ୍କୁ ଆଉ 
ଆଗକୁ ଯିବାକୁ ଦିଏ ନାହିଁ । ଇଚିହାସରେ ଏହିଭଳି ଅନେକବାର ହୋଇଛି । ସାହିତ୍ୟ ମଧ୍ଯ 
ଅନେକ ସମୟରେ କ୍ଷମତା ପଟକୁ ଆଉଜି ଯାଏ । ତଥାପି ଆହୁରି ଅନେକ ପଥ ବାକି ବୋଲି 
ଭାବିବାକୁ ମଧ୍ଯ ଅସମ୍ମତ ହୁଏ, ହାଇ ମାରେ, ନିଦ୍ରା ଯାଏ । ସେହି ନିଦ୍ରାବସ୍ଥାଟାର ପ୍ରଶସ୍ତି 
ଗାଇବାରେ କେତେ ନା କେତେ ଉତ୍ତେଜନା ପ୍ରକାଶ କରିବାରେ ଲାଗିଥାଏ । କ୍ଷମତା ହାତରେ 
ପରିକର ହୋଇ ରହେ । 

ଭାରତବର୍ଷ ସ୍ଵାଧୀନ ହେବାପରେ ଓଡ଼ିଶାରେ ଓଡ଼ିଆ ସାହିତ୍ୟ ପ୍ରକ୍ତରେ କେଉଁଭଳି 
ଭୂମିକା ଗ୍ରହଣ କଲା ? ସେହି ପର୍ବରେ ଆମ ସାହିତ୍ୟର ଅଢ଼ାଟି ପ୍ରଧାନତଃ କେଉଁମାନଙ୍କ 
ହାତରେ ରହିଲା ? ଯେଉଁମାନଙ୍କ ହାତରେ ସେହି ଅଢ଼ା ରହିଲା, ସେମାନେ ଦେଶର ଇପ୍‌ସିତ 
ପରିବର୍ତନଗୁଡ଼ିକୁ ଅଗ୍ରସର କରାଇ ନେବାଲାଗି ପ୍ରକୃତରେ କେତେଦୂର ଇଚ୍ଛା କରୁଥ୍‌ଲେ ? 
ଓଡ଼ିଶାରେ ତେଣିକି ଯେଉଁମାନେ କ୍ଷମତାର ଆସନରେ ବସିଲେ, ରାଜନୀତିର ମୁଚ୍ରିମଣ୍ଡପରେ 
ଆସି ବସିଲେ ଏବଂ ଆମ ଭାଗ୍ୟଗୁଡ଼ିକର ନିଣ୍ଢୟ କଲେ, ଓଡ଼ିଆ ସାହିତ୍ୟ ପ୍ରତି ସେମାନଙ୍କର 
କେଉଁଭଳି ମନୋଦୂଷ୍ଟି ରହିଲା ? ସେମାନେ ସାହିତ୍ୟକୁ ତା'ର ସ୍ଵଧମ ପାଳନ କରିବାଲାଗି 
ବାଟ ଛାଡ଼ିଦେବାକୁ ଇଚ୍ଛା କଲେ ନା ନିଜର ପୋଷ ମନାଇ ରଖ୍‌ବାକୁ ଚାହିଲେ ? ପୋଷା 
ମନାଇ ନେବାର ଯାବତୀୟ ଅଭିସନ୍ଧି ଆଗରେ ସାହିତ୍ୟିକମାନେ ମଧ୍ୟ କେଉଁଭଳି ଆଚରଣ 
କିଲେ ? ସେମାନେ ନିଚ୍ଚ ଧର୍ମରେ ରହିଲେ ନା ହାଉଆ ଅନୁସାରେ ଆଉଜି ଗଲେ ? 
ସେମାନେ କ୍ଷମତାର ତୋଷାମଦ କଲେ ନା କ୍ଷମତାକୁ ଚାଲେଞ୍ଜ କଲେ ? ସାହିତ୍ୟ ମଧ୍ୟ 
ଆପଣାର କ୍ଷେତ୍ରରେ ଏକ ପ୍ରଚଣ୍ଡ କ୍ଷମତା । ଯୁଗେ ଯୁଗେ ଅସି ଓ ମସୀ ଭିତରେ, ଅର୍ଥାତ୍‌ 
କ୍ଷମତା ଏବଂ ସାହିତ୍ୟ ମଧ୍ୟରେ ଏକ ଯୁଦ୍ଧ ଲାଗି ଆସିଛି ଏବଂ ଯାବତୀୟ ଅର୍ଥରେ ମସୀ ହିଁ 
ସେହି ଯୁଦ୍ଧରେ ଜୟଲାଭ କରିଛି ବୋଲି ଏକଦା ପ୍ରବଳ କ୍ଷମତାରେ ଅଧ୍ଶ୍ଠିତ ହୋଇଥ୍‌ବା 
ଫ୍ରାନସ୍‌ର ନେପୋଲିଅନ ସ୍ଵୀକାର କରିଥ୍‌ଲେ । ସ୍ଵାଧୀନ ଭାରତବର୍ଷରେ ସାହିତ୍ୟ କ୍ଷମତାକୁ 
ବାଟ ଦେଖାଇଲା ନା କ୍ଷମତା ହିଁ ସାହିତ୍ୟକୁ ଖୁଣ୍ଟରେ ବାନ୍ଧି ରଖ୍‌ଲା ? “ତାକୁ ମଧ୍ଯ ବୋଲିଥାନ୍ତି 
ଧମ ଅବତାର” କବିତାଟିକୁ ଲେଖ୍‌ କବି ଗଙ୍ଗାଧର ମେହେର ଯେଉଁ ସାହସର ପରିଚୟ 
ଦେଇଥ୍ଲେ, ଏଠି ଓଡ଼ିଶାରେ ସ୍ବାଧୀନତା ପରେ ଓଡ଼ିଆ ସାହିତ୍ୟରେ ଆମକୁ ତାହାର 
କେତୋଟି ସମାନ୍ତର ଉଦାହରଣ ପ୍ରକୃତରେ ମିଳିପାରିବ ? 

ଭାରତ ସ୍ଵାଧୀନ ହେବା ପରେ ଏ ଦେଶରେ ଅଧ୍କ କୋଠା ତିଆରି ହେଲା, ଯେଉଁଠି 
ର।ସ୍ତ। ନ ଥ୍ଇଲ।, ସେଠି ରାସ୍ତା ତିଅରି ହେଲ। । ଦେଶରେ ସମ୍ପତ ବଢ଼ିଲା, 
ରାଜପରିକମାନଙ୍କର ସଂଖ୍ୟା ବହୁଗୁଣିତ ହେଲା । ଇସ୍କ୍‌ଲ କଲେଜମାନ ସଂଖ୍ୟାରେ ବଢ଼ିଲେ, 
ଛାତ୍ରମାନେ ହାଟପରି ଭିଡ଼ ଜମାଇ ସେଠାକୁ ପଢ଼ିବାକୁ ଆସିଲେ । କ୍ରୀଡ଼ା ବଢ଼ିଲା, ଉପଭୋଗ 
ବଢ଼ିଲା, ଉପଭୋଗର ସାମଗ୍ରୀ ଓ ଅବସରମାନ ବି ବହୁଗୁଣିତ ହେଲା । ଠିକ୍‌ ସେହିପରି 
ସାହିତ୍ୟରେ ଘଟିଲା, ଓଡ଼ିଆ ସାହିତ୍ୟରେ ମଧ୍ଯ ଘଟିଲା । ଅଧ୍କ ବହି ଲେଖା ହେଲା, କବି 
ଗଳ୍ପ କାର ଉପନ୍ୟାସକାର ସଂଖ୍ୟାରେ ଆଗର ସମସ୍ତ ଗାର କୁ ଟପିଗଲେ । ସାହିତ୍ୟକୁ 


ଅଷ୍ଟମ ପରିଚ୍ଳେଦ ୨୧୭ ଆଧୁନିକ ସାହିତ୍ୟରେ ପ୍ରଥମ ଶହେବର୍ଷ 
ସଉଦାକରି ସରକାରୀ ଓ ବେସରକାରୀ ଅଧ୍କସଂଖ୍ୟକ ବିପଣିମାନ ବସିଲା | କେତେ ନୂଆ 
ନୂଆ ଶୈଳୀମାନ ବାହାରିଲା, କେତେକେତେ ଅଧ୍କ କିସମର ମଣିଷ କେତେକେତେ 
ଅଭିନବ ଅଭିପ୍ରାୟ ସହିତ ସାହିତ୍ୟ ଭିତରକୁ ଆସିଲେ, ସେମାନେ ସାହିତ୍ୟ କଲେ, 
ସାହିତ୍ୟକୁ ନେଇ ସଭା ମଣ୍ଡାଇଲେ । ସାହିତ୍ୟର ଏହି ବହୁଗୁଣିତ ଏବଂ ବହୁମଣ୍ଡିତ ହେବା 
ସଙ୍ଗେ ସଙ୍ଗେ ଓଡ଼ିଆ ସାହିତ୍ୟର ଓଢଲଲ୍ୟ ମଧ୍ଯ ଅଧ୍କ ହୋଇ ପାରିଲା କି ? ଓଡ଼ିଶାବାସୀଙ୍କର 
ଜୀବନରେ ତାହା ସଂକଳ୍ପଶନ୍ତିର ଅଭିବୃଦ୍ଧି ଆଣିଦେଲା କି ? ଏଣିକି ଓଡ଼ିଆ ସାହିତ୍ୟ ଏଠି 
ମନୁଷ୍ଯମାନଙ୍କୁ ଅଧ୍କ ନିଭୀକ ଏବଂ ଅନ୍ତତଃ ନିଜ ପ୍ରତି ଅଧ୍କ ସାଧୁ ହେବାର ପ୍ରେରଣା ଦେଇ 
ପାରିଲା କି ? ମଣିଷମାନଙ୍କୁ ମେରୁଦଣ୍ଡ ସିଧାକରି ଛିଡ଼ା ହେବାର ବଳ ଆଣିଦେଇ ପାରିଲା 
କି ? ସ୍ବାଧୀନ ଭାରତରେ ସାହିତ୍ୟର ଯାବତୀୟ ସମୀକ୍ଷା ଏବଂ ଆଲୋଚନା କହିଲେ 
ସବାଆଗ ସେହି କଥାକୁ ହିଁ ବୁଝାଇବା ଉଚିତ । ଗୋଟିଏ ସାହିତ୍ୟ ଅଛି, ଯାହାକି ସକଳ 
ସନ୍ତର୍ପଣ ସହିତ ଯାହା ଯେପରି ଅଛି, ତାହାରି ସହିତ ଖାପ ଖାଇଯାଏ, କୁସିତ କଳା ଦେହଟା 
ଉପରେ ସତେଅବା ସୁବଣ୍ଠ କଙ୍କଣ ରୂପେ ଶୋଭା ପାଉଥାଏ । ଆଉ ଗୋଟିଏ ପ୍ରକାରର 
ସାହିତ୍ୟ, ଯାହାକି ଗୁହାଳକୁ ଗୁହାଳ ବୋଲି କହେ, ଲଜଢାକୁ ଲଢ଼ା ବୋଲି ଘୋଷଣା କରେ, 
କୁତ୍ସିତକୁ କୁତ୍ସିତ ବୋଲି କହେ । ଅନ୍ଧାର ଭିତରେ ଆଲୋକର କଥା କହେ, ଭୀରୁମାନେ 
ପଲପଲ ହୋଇ ଡେଉଁଥ୍ଲେ ମଧ୍ଯ ସେ ତଥାପି ସାହସର କଥା କହେ । ସମ୍ଭାବନାର କଥା 
କହେ, ବିଶ୍ଵାସ ଆଣିଦିଏ । ଓଡ଼ିଶାର ସାହିତ୍ୟରେ ସ୍ବାଧୀନତା ପରେ କେଉଁ ପକ୍ଷଟିକୁ କେତେ 
ଥାନ ମିଳିଲା, କେତେ ସମ୍ମାନ ମିଳିଲା, ସେହି ଦୃଷରୁ ହିଁ ଓଡ଼ିଆ ସାହିତ୍ୟରେ ପରବର୍ରୀ 
ଯୁଗଟିର ସମୀକ୍ଷା ହେବା ଉଚିତ । କେବଳ ଜଣେ ସାହସୀ ସମୀକ୍ଷକ ହିଁ ସେହି ସମୀକ୍ଷା ଲାଗି 
ଶ୍ରଦ୍ଧା କରିପାରିବ । 

...ସେତେବେଳେ ଓଡ଼ିଅ। ଭାଷ। ଲେ|।କମୁଖରେ ଥ୍ଲ।| ଏବଂ 
ଲୋକସାହିତ୍ୟର ମାଧ୍ଯମରେ ବିକଶିତ ହୋଇ ଆ ସୁଥ୍ଲା । ସେହି ଭାଷା 
ସଭାଠାରୁ ଦୂରରେ ରହିଥ୍ଲା, ପଣ୍ଡ ତମା।ନେ ଅର୍ଥାତ ଶାସ୍ତର ଭାଷା ସଂସ୍କୃତକୁ 
ଏକମାତ୍ର ଯୋଗ୍ୟ ଭାଷା ବୋଲି ଗଣନା କରୁଥ୍ବା ପଣ୍ଡ ତମ।ନେ ଓଡ଼ିଆ ଭାଷା 
ପ୍ରତି ଯାବତୀୟ ବିରାଗ ବା ବୈରଭାବ ଦେଖାଉଥ୍‌ଲେ ମଧ୍ଯ ତାହା ଏକାଧ୍କ 
ଶତାବ୍ଦୀରୁ କ୍ରମପରିଣତ ହୋଇ ଆସୁଥ୍୍‌ଲା । ଏଥ୍‌୍ରେ ଆଦୌ କୌଣସି ସନ୍ଦେହ 
ନାହିଁ ଯେ ପଣ୍ଡତମାନେ ଘରେ ନିଜ ଗୃହିଣୀମା ନଙ୍କ ସହିତ ଓଡ଼ିଅ। ଭାଷାରେ ହିଁ 
କଥାବାର୍ଭା କରୁଥ୍ଲେ, ଓଡ଼ିଅ। ଭାଷାରେ ହିଁ ସମସ।ମୟିକ ବୃହତ୍ତର ସମାଜର 
ଯାବତୀୟ ବେଭାର ଚଳୁଥ୍ଲା । ତଥାପି ବ୍ରାହ୍ମଣମାନେ ଓଡ଼ିଆକୁ ଏକ ଅଶୁଦ୍ଧ 
ଭାଷ। ବୋଲି କହୁଥ୍‌ଲେ ଏବଂ ତାହାକୁ ଧର୍ମାୟତନ ଓ ରାଜଦରବାର ଭିତରକୁ 
ପୂରାଇ ଦେଉ ନ ଥ୍ଲେ । ସମାଜରେ ଶ୍ରେଣୀ ଶ୍ରେଣୀ ମଧ୍ଯରେ ଯେଉଁ ଦୂରତା 
ରହିଥ୍ଲା, ସମ୍ଭବତଃ ସେହି କାରଣରୁ ହିଁ କଥ୍ତ ଭାଷାଟିକୁ ସଭାରୁ ଏବଂ 
ସାହିତ୍ୟ ଭିତରୁ ବାସନ୍ଦ କରି ରଖାଯାଇଥ୍ଲା । ଏହି ରୀତିଟି ସେହି ଅ।ଦିକାଳରୁ 
ଏବେଯାଏ ମଧ୍ଯ ଓଡ଼ିଶାର ସମାଜରେ ପ୍ରଚଳିତ ହୋଇ ରହିଛି । ସାମ୍ପ୍ରତିକ 
କାଳରେ ଯେଉଁମାନେ ସମାଜର ଉଚ୍ଚ ଧାଡ଼ିମା ନଙ୍କରେ ରହିଛନ୍ତି, ସେମାନେ 
ମଧ୍ୟ ନିଜ ଘରେ ଓଡ଼ିଅ। ଭାଷାକୁ ବ୍ୟବହ।ର କରୁଛନ୍ତି, ଅ।ପଣ।ର 
ଭାବନା ଗୁଡ଼ିକୁ ଓଡ଼ିଅ।ରେ ଭାବୁଛନ୍ତି, ଓଡ଼ିଅ।ରେ ସ୍ଵପ୍ନ ଦେଖୁଛନ୍ତି ଓ ଆପଣାର 
ଯ।ବତୀୟ ଆବେଗଗୁଡ଼ିକୁ ଅନୁଭବ କରୁଛନ୍ତି, ମାତ୍ର ସେମାନେ ସେହି 
ଭାଷାଟିକୁ ଦରବାରଯାଏ ନେବାକୁ ଭାରି ଭୟ କରୁଛନ୍ତି; ଶିକ୍ଷ,, ଶାସନ ଏବଂ 
ସଭ୍ୟତାର ଏକ ଉଚ୍ଚ ଦରବାର ବସାଇ ନିଜ ଚାରିପାଖେ ଉଚ୍ଚ ପାଚେରୀମାନ 
ଘେରାଇ ରଖ୍‌ ସେମାନେ ସେଠି ଆଉ ଗୋଟିଏ ଭାଷାର ବ୍ୟବହାର କରୁଛନ୍ତି । 
ଏହି ଆଉ ଗୋଟାଏଟାକୁ ସେମାନେ ଶିକ୍ଷିତମାନଙ୍କର ଭାଷା ବୋଲି କହୁଛନ୍ତି, 
ସଂସ୍କୃତିର ଭାଷା ଏବଂ ତେଣୁ ଅସଲ ଭାଷା ବୋଲି କହୁଛନ୍ତି ।.... 

